
ವೈಶಿಷ್ಟತೆಗಳು : • BIS 916 ಹಾಲ್‌ಮಾರ್ಕ್ ಆಭರಣಗಳು, • ನೇರ, ಪಾರದರ್ಶಕ ವ್ಯವಹಾರ . • ಗ್ರಾಹಕರ 
ಅಭಿರುಚಿಗೆ ತಕ್ಕಂತೆ ಆಭರಣಗಳ ಸ್ವಂತ ತಯಾರಿ . * ಆಭರಣಗಳ ಬಗ್ಗೆ ಗ್ರಾಹಕರಿಗೆ ಸಂಪೂರ್ಣವಾದ 
ಮಾಹಿತಿ ಮತ್ತು ಮಾರಾಟ, * ಗ್ರಾಹಕರೊಂದಿಗೆ ಸೌಹಾರ್ದ ಸಂಬಂಧ. • ಸ್ವರ್ಣ ಸಂಚಯ - ಗ್ರಾಹಕರ 
ಮನಗೆದ್ದ ವಿಶೇಷ ಆಭರಣ ಖರೀದಿ ಯೋಜನೆ : ದೈನಂದಿನ, ಪಾರಂಪರಿಕ, ಸಮಕಾಲೀನ ಹಾಗೂ 
ಆಧುನಿಕ ಆಭರಣಗಳು, • ಚಿನ್ನ , ಬೆಳ್ಳಿ , ವಜ, ನವರತ್ನಗಳಿಂದ ದೇವತಾ ಅಲಂಕಾರಿಕ ಆಭರಣಗಳ ತಯಾರಿ. 

Solitaire Diamonds 


DIOsod de vottery 


©GIA VÀ 

ಸ್ವರ್ಣ 


GUJJADI 


. ನಿರತರ ಅನುಬಂಧ 


Since 1964 


ಮುಖ್ಯ ಕಛೇರಿ, ಉಡುಪಿ ದೂ - 0820 - 320101 
A Unit of M /s . Gujjadi Swarna Jewellers Pvt. Ltd . 


ಬಲ್ಲ 


ಶಾಲೆಗಳು : ಹುಬಳಿ : 0836 - 2353955 ಧಾರವಾಡ: 0836 - 2443955 , ಶಿರಸಿ: 08384 - 227655 

ಉಡುಪಿ ದೂ : 0820 - 2523655 , ಮಂಗಳೂರು: ದೂ : 0824 - 4256992 
ಗಾಂಧಿನಗರ, ಬೆಂಗಳೂರು ದೂ : 080 - 22265576, ಜಯನಗರ , ಬೆಂಗಳೂರು ದೂ : 080 - 26655576. 

website : www . gujjadi. com e-mail : gopal @ swarna.com 


ಸಂಪಾದಕ 
೨ ಕನ್ನಡ ಡೈಜೆಸ್ಟ್ 

ಮನೋಜ ಪಾಟೀಲ, 
ಫೆಬ್ರುವರಿ - ೨೦೧೪ ವರ್ಷ : ೫೮, ಸಂಚಿಕೆ : ೬ 

ಇಬ್ರುವರಿ - ೨೦೧೪ ವಾಡಿಕೆಯ ಸಂಚಿಕೆಯ ಜೊತೆಯೊಂದಿಗೆ 

ಸಂಗ್ರಹ ಸಂಚಿಕೆಯ ೧೬೦ ಪುಟಗಳನ್ನು ಓದುಗರ ಮುಂದೆ 
ಸಾದರಪಡಿಸಲು ಸಂತೋಷ ಎನಿಸುತ್ತಿದೆ. 

ಮೊದಲನೆಯ ೩೨ ಪುಟಗಳಲ್ಲಿ ಕಸ್ತೂರಿಯ ವಾಡಿಕೆಯ ಸಂಚಿಕೆಯಲ್ಲಿ 
ನಿಯಮಿತವಾಗಿ ಬರುವ ಕೆಲವು ಸ್ಥಿರ ಶೀರ್ಷಿಕೆಗಳಿವೆ. 

ಸಂಗ್ರಹ ಸಂಚಿಕೆ ಕಸ್ತೂರಿಯ ಇತಿಹಾಸದಲ್ಲಿ ಪ್ರಪ್ರಥಮ ಪ್ರಕಟಣೆ. 
ಹಬ್ಬಗಳ ಹಿನ್ನೆಲೆಯಲ್ಲಿ ವಿಶೇಷ ಸಂಚಿಕೆಗಳ ರೂಪದಲ್ಲಿ ಕಸ್ತೂರಿ 
ಪ್ರಕಟಗೊಂಡಿದೆಯಾದರೂ ಸಂಗ್ರಹ ಸಂಚಿಕೆ ಹೊರಬಂದಿದ್ದು ಇದೇ ಪ್ರಥಮ 
ಬಾರಿ . 

ಕಸ್ತೂರಿಯ ಜನೆವರಿ ಸಂಚಿಕೆಯ ಬಗ್ಗೆ ಹಲವರು ತಮ್ಮ ಮೆಚ್ಚುಗೆಯನ್ನು 
ತಿಳಿಸಿದ್ದಾರೆ. 
* ಆದರೆ, ಕೆಲವರು ಮುಖಪುಟದ ಬಗ್ಗೆ ಕೊಂಚ ಆಕ್ಷೇಪ ಎತ್ತಿದ್ದಾರೆ . 
'ಲೋಕೋಭಿನ್ನ ರುಚಿ' ಅಲ್ಲವೇ ? ಹಲವರಿಗೆ ಇಷ್ಟ ಆಗಿದ್ದು ಕೆಲವರಿಗೆ 
ಅಇಷ್ಟವೂ ಆಗಬಹುದಲ್ಲವೇ . . 

ಮಾರ್ಚ್ನ ವಾಡಿಕೆಯ ಸಂಚಿಕೆಯಲ್ಲಿ ಹೊಸಬಗೆಯ ಲೇಖನಗಳನ್ನು 
ಹಾಗೂ ಪುಸ್ತಕ ವಿಭಾಗವನ್ನು ಇನ್ನಿಷ್ಟು ವಿಸ್ತತಗೊಳಿಸುವ ಸಲಹೆಗಳನ್ನು 
ಸಕ್ರಿಯವಾಗಿ ಪರಿಶೀಲಿಸಲಾಗುತ್ತಿದೆ . ಎಂದಿನಂತೆ ಮುಕ್ತ ಹಾಗೂ ಆರೋಗ್ಯಕರ 
ಸಲಹೆಗಳಿಗೆ ಕಸ್ತೂರಿಯ ಬಾಗಿಲು ' ಸದಾ ತೆರೆದಿದೆ.' 

- ಸಂಪಾದಕ. 
ಕಸ್ತೂರಿ ಕೊಪ್ಪಿಕರ ರಸ್ತೆ, 

ದೂರವಾಣಿ: 
ಕಾರ್ಯಾಲಯ ಹುಬ್ಬಳ್ಳಿ -೫೮೦ ೦೨೦ . ೦೮೩೬ - ೨೩೬೪೩೦೩ 

e-mail : editorska gmail. com 
ನಂ . ೨ , ರೆಸಿಡೆನ್ಸಿ ರಸ್ತೆ, 

ನಂ .೪೪೪ /೨ , ಕುವೆಂಪು ರಸ್ತೆ 
ಬೆಂಗಳೂರು - ೫೬೦೦೨೫ 

ಕೆ. ಬಿ . ಬಡಾವಣೆ, ದಾವಣಗೆರೆ 
ದೂರವಾಣಿ; 

ದೂರವಾಣಿ: 
O೮೦ - ೨೨೨೭೩೨೬೫ 

೦೮೧೯೨ -೨೨೨೪೦ 


GO 

O ) 


ಸರದಾರ ವಲ್ಲಭಭಾಯಿ ಚೌಕ, 

ಕಲಬುರ್ಗಿ 
ದೂರವಾಣಿ: 

೧೮೪೨- ೨೨೦೮೪೮ 
ಲೋಕಶಿಕ್ಷಣ ಟ್ರಸ್ಟ್‌ನ ಹೆಮ್ಮೆಯ ಕೊಡುಗೆ 


ಈ ಸಂಚಿಕೆಯಲ್ಲಿ 


» ವಾಗರ್ಥ 


ದೇವರನ್ನು ಮಾತನಾಡಿಸುವುದು 


» ಭಾವ ಅನುಭಾವ 


' ಕನ್ನಡ' ತಲೆಎತ್ತುವ ಬಗೆ ಹೇಗೆ?... 


» ಇತಿಹಾಸ ಪುಟಗಳಿಂದ 


ಕೃಷ್ಣದೇವರಾಯ ಮತ್ತು ಬಾಲಕೃಷ್ಣ... 


» ಭಾಷಾ ಲೋಕ 


ಲಿಂಗಗಳು - ವಚನಗಳು. 


» ಭವಿಷ್ಯ. 


ನಿರ್ವಹಣೆ : 
ಸುನೀಲ ಪಾಟೀಲ 


ರೂರು ರಾಮಸ್ವಾಮಿ 
U ಯಂಗಾರರ ಲಲಿತ 
ಪ್ರಬಂಧ “ನಮ್ಮ ಊರಿನ ರಸಿಕರು ” ಮತ್ತು 
ಯು . ಆರ್. ಅನಂತಮೂರ್ತಿಯವರ 
ಕಾದಂಬರಿ “ ಸಂಸ್ಕಾರ ” ಎಂಬೀ ಕೃತಿಗಳು 
ತೀರಾ ಭಿನ್ನವೆಂದು ಮೇಲುನೋಟಕ್ಕೆ 
ನಮಗೆ ಕಾಣಿಸುವುದು ಸಹಜವೇ . ಡಾ . ಕೆ. ವಿ . ತಿರುಮಲೇಶ್ 
ಆದರೆ ಗಮನಿಸಿ ನೋಡಿದರೆ ಹಲವಾರು 
ಸಾದೃಶ್ಯಗಳೂ ಕಾಣಿಸಬಹುದು. ಆದರೆ ಇವು ವೈದೃಶ್ಯವಿಲ್ಲದ ಸಾದೃಶ್ಯಗಳೂ ಅಲ್ಲ. 
ಈ ಕೃತಿಗಳು ಸೇರುವ ಒಂದು ಸ್ಥಳ ಆಂಜನೇಯನ ಗುಡಿ. And thereby 


ದೇವರನ್ನು 
ಮಾತನಾಡಿಸುವುದು 


hangs a tale ! ಎರಡೂ ಕೃತಿಗಳಲ್ಲಿ ಆಂಜನೇಯನ ( ಮಾರುತಿಯ ) ಗುಡಿಯ 
ಪ್ರಸ್ತಾಪ ಬರುತ್ತದೆ. ಎರಡರಲ್ಲೂ ಭಕ್ತರು ಕೋರಿಕೆಯೊಂದನ್ನು ಮುಂದಿಟ್ಟು ದೇವರ 
ಉತ್ತರಕ್ಕಾಗಿ ಕಾಯುತ್ತಾರೆ. ಗೊರೂರರು ಇದಕ್ಕೆ 'ದೇವರನ್ನು ಮಾತಾಡಿಸುವುದು ' 
ಎಂದು ಕರೆಯುತ್ತಾರೆ. ದೇವರು ನೇರವಾಗಿ ಮಾತಾಡುವುದಿಲ್ಲ, ಆದರೆ ತನ್ನ 
ಮೇಲಣ ಹೂವನ್ನು ಎಡಕ್ಕೂ ಬಲಕ್ಕೂ ಉದುರಿಸುವ ಮೂಲಕ ಉತ್ತರದ 
ಸೂಚನೆಯೊಂದನ್ನು ನೀಡಬಹುದು. ಎಡಕ್ಕೆ ಉದುರಿಸಿದರೆ, ನಕಾರವೆಂದೂ 
ಬಲಕ್ಕೆ ಉದುರಿಸಿದರೆ ಸಕಾರವೆಂದೂ ಅರ್ಥ. 

ಆದರೆ ಹೂವುಭೌತಿಕ ಶಕ್ತಿಯಿಲ್ಲದೆ ತಾನಾಗಿಯೇ ಕೆಳಗೆ ಬೀಳುವುದೇ ? ಬೀಳದು 
ಎನ್ನುತ್ತದೆ ಆಧುನಿಕ ಮನಸ್ಸು , ಹೂವುಬೀಳುವುದಕ್ಕೆ ಭೌತಿಕವಾದ ಕಾರಣ ಬೇಕು. 
ಇದು ಅನಂತಮೂರ್ತಿಗೆ ಗೊತ್ತಿದೆ. ಅವರ ಕಥಾನಾಯಕನದು ಮಾತ್ರ ಸನಾತನ 
ಮನಸ್ಸು; ಇಂಥ ಶಕುನಗಳಲ್ಲಿನ ನಂಬಿಕೆ ಧಾರ್ಮಿಕ ಮನಸ್ಸಿನ ಒಂದು ಭಾಗ. 
ಅದಕ್ಕೆ ಭಂಗ ಬಂದಾಗ ಮನಸ್ಸಿಗೆ ಘಾತವುಂಟಾಗುತ್ತದೆ . ತನ್ನ ಕಥಾನಾಯಕನಿಗೆ 
ಉಂಟಾಗುವ ಈ ಘಾತವನ್ನು ಚಿತ್ರಿಸುವುದು ಅನಂತಮೂರ್ತಿಯವರ ಉದ್ದೇಶ. 
ಪ್ರಾಣೇಶಾಚಾರ್ಯರ ಮುಂದಿರುವ ಪ್ರಶ್ನೆ ಧರ್ಮಭ್ರಷ್ಟನಾದ ನಾರಣಪ್ಪನ ಶವಕ್ಕೆ 
ಬ್ರಾಹ್ಮಣರು ಸಂಸ್ಕಾರ ಮಾಡಬಹುದೇ ಬಾರದೇ ಎನ್ನುವುದು. ಮಕ್ಕಳಾದರೂ 
ಮಾಡಲಿ ಎಂದರೆ ನಾರಣಪ್ಪನಿಗೆ ಸಂತಾನ ಕೂಡಾ ಇಲ್ಲ. ಈ ಧರ್ಮಪ್ರಶ್ನೆಗೆ 
ಪ್ರಾಣೇಶಾಚಾರ್ಯರು ಧರ್ಮಶಾಸ್ತ್ರಗಳಲ್ಲಿ ಉತ್ತರ ಹುಡುಕಿದರೂ ಸಿಗುವುದಿಲ್ಲ. 
ಹೀಗೆ ಜ್ಞಾನಮಾರ್ಗ ಸೋತಾಗ ಅವರು ಹಿಡಿಯುವುದು ಭಕ್ತಿಮಾರ್ಗವನ್ನು . 
ತಾವು ದಿನವೂ ಪೂಜೆ ಮಾಡುವ ಮಾರುತಿ ಗುಡಿಗೆ ಹೋಗಿ, ಮಾರುತಿವಿಗ್ರಹಕ್ಕೆ 
ಹೂವೇರಿಸಿ, ಭಕ್ತಿಯಿಂದ ಅದರ ಮುಂದೆ ಕುಳಿತು, ಸಂಸ್ಕಾರದ ಪ್ರಶ್ನೆಗೆ ಉತ್ತರ 
ನೀಡುವಂತೆ ಮಾರುತಿಯನ್ನು ಅವರು ಕೇಳಿಕೊಳ್ಳುತ್ತಾರೆ. ಸಂಸ್ಕಾರ ಮಾಡಬಹುದು 
ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ 


ಎಂದಾದರೆ ಬಲಗಡೆಯ ಹೂವು, ಮಾಡಬಾರದು ಎಂದಾದರೆ ಎಡಗಡೆಯ ಹೂವು 
ಬೀಳಬೇಕು. ಇದು ಪ್ರಸಾದ, ಮಾರುತಿ ಈ ಸೂಚನೆ ಕೊಟ್ಟೇ ಕೊಡುತ್ತಾನೆ ಎನ್ನುವುದು 
ಪ್ರಾಣೇಶಾಚಾರ್ಯರ ಅಚಲ ವಿಶ್ವಾಸ: 

“ ಪ್ರಸಾದಕ್ಕೆಂದು ಕಾಯುತ್ತ ಕೂತ ಪ್ರಾಣೇಶಾಚಾರ್ಯರು ಕಂಗೆಟ್ಟರು. 
“ ಸಂಸ್ಕಾರವಿಲ್ಲದೆ ಶವ ಕೊಳೆಯುತ್ತಿದೆ; ಮಾರುತಿ, ಎಷ್ಟು ಹೊತ್ತು ನಿನ್ನ ಪರೀಕ್ಷೆ' ಎಂದು 
ಯಾಚಿಸಿದರು. “ಕೂಡದು ಎಂದು ನಿನ್ನ ಮತವಾದರೆ ಎಡ ಪ್ರಸಾದವನ್ನಾದರೂ 
ದಯಮಾಡು' ಎಂದು ಬೇಡಿದರು. ಕಾಡಿದರು. ದೇವರನ್ನು ಒಲಿಸುವ ಪ್ರೇಮಭಾವದ 
ಕೀರ್ತನೆಗಳನ್ನು ಹಾಡಿದರು. ಮಗುವಾದರು. ಹೆಂಡತಿಯಾದರು. ತಾಯಿಯಾದರು . 
ಮತ್ತೆ ದೇವರನ್ನು ದೂರುವ, ಅವನ ನೂರೊಂದು ತಪ್ಪುಗಳನ್ನು ಹೇಳಿ ಕೊಂಡಾಡುವ 
ಕೀರ್ತನೆಗಳನ್ನೆಲ್ಲ ನೆನೆದರು. ಆಳೆತ್ತರದ ಮಾರುತಿ ಅಂಗೈ ಮೇಲೆ ಲಕ್ಷ ಣನ 
ಪ್ರಾಣವನ್ನುಳಿಸುವ ಸಂಜೀವಿನಿ ಮೂಲಿಕೆಯುಳ್ಳ ಪರ್ವತವನ್ನೆತ್ತಿ ನಿಶ್ಚಲ ನಿಂತ. ಉದ್ದಂಡ 
ಎರಗಿ ಪ್ರಾಣೇಶಾಚಾರ್ಯರು ಹಲುಬಿದರು. ಸಂಜೆಯಾಯಿತು. ಕತ್ತಲಾಯಿತು. 
ನೀಲಾಂಜನದ ಬೆಳಕಿನಲ್ಲಿ ಪುಷ್ಪಾಲಂಕೃತ ಮಾರುತಿ ಜಗ್ಗಲಿಲ್ಲ; ಎಡಪ್ರಸಾದವನ್ನೂ 
ಕೊಡಲಿಲ್ಲ, ಬಲಪ್ರಸಾದವನ್ನೂ ಕೊಡಲಿಲ್ಲ. ' ಧರ್ಮಶಾಸ್ತ್ರದಲ್ಲೂ ನನಗೆ ಉತ್ತರ ಸಿಗಲಿಲ್ಲ, 
ನಿನ್ನಿಂದಲೂ ಸಿಗಲಿಲ್ಲ - - ನಾನು ಅಪಾತ್ರನೇನು ಹಾಗಾದರೆ' ಎಂದು ಸಂಶಯಪಟ್ಟರು. 
' ಯಾವ ಮುಖದಿಂದ ನನ್ನ ಮೇಲೆ ನಂಬಿಕೆಯಿಟ್ಟವರನ್ನು ಹೋಗಿನೋಡಲಿ ' ಎಂದು 
ಅವಮಾನಿತರಾದರು. ' ನನ್ನನ್ನೇ ಪರೀಕ್ಷಿಸುತ್ತಿದ್ದೀಯಲ್ಲ' ಎಂದು ಮಾರುತಿಯನ್ನು 
ಬಯ್ದರು. ಕತ್ತಲು ಗಾಢವಾದಂತೆ, ಇದು ಕೃಷ್ಣಪಕ್ಷ ಎಂದು ಅರಿತು - - ಇದನ್ನು ನನ್ನ 
ಪರೀಕ್ಷೆಯೆಂದು ಅರಿಯಬೇಡಪ್ಪ, ಕೊಳೆಯುತ್ತಿರುವ ಶವವನ್ನು ನೆನಪಿಟ್ಟುಕೊ - ಎಂದು 
ಬುದ್ದಿ ಹೇಳಿದರು. ಮಾರುತಿ ಯಾವುದಕ್ಕೂ ಜಗ್ಗದೆ ಪರ್ವತದ ಕಡೆ ಮುಖ ತಿರುಗಿಸಿ 
ನಿಂತ. ಆಚಾರ್ಯರಿಗೆ ಥಟ್ಟನೆ ತನ್ನ ಹೆಂಡತಿಗೆ ಔಷಧ ಕೊಡಬೇಕೆಂದು ನೆನಪಾಯಿತು. 
ಕಣ್ಣುಗಳಲ್ಲಿ ನೀರು ಬರುವುದೊಂದು ಬಾಕಿ - - ನಿರಾಸೆಯಿಂದ ಎದ್ದು ನಿಂತರು . ಕಾಲು 
ಕೂತು ಮರಗಟ್ಟಿತ್ತು. ಕ್ಷೀಣವಾಗಿ ಮೆಲ್ಲ ಮೆಲ್ಲನೆ ನಡೆದರು ” (ಐದನೆಯ ಮುದ್ರಣ , 
1977 , ಪು. 69 - 70) . 


ಪ್ರಾಣೇಶಾಚಾರ್ಯರ ಧರ್ಮಗ್ಲಾನಿ ಮತ್ತು ತತ್ಪರಿಣಾಮವಾದ “ ಪತನ ' 
ಸುರುವಾಗುವುದೇ ಇಲ್ಲಿಂದ ಮುಂದೆ ಕೆಲವೇ ನಿಮಿಷಗಳಲ್ಲಿ - ಹೆಂಡತಿ, ಔಷಧ 
ಎಲ್ಲ ಒತ್ತಟ್ಟಿಗಿರಿಸಿ ಅವರು ಚಂದ್ರಿಯನ್ನು ಕೂಡುತ್ತಾರೆ. ನಂತರ, ಸತ್ತ ಹೆಂಡತಿಯ 
ದೇಹವನ್ನು ಉರಿಸಿ, ಊರು ಬಿಟ್ಟು, ಪುಟ್ಟ ಎಂಬೊಬ್ಬ ವಾಚಾಳಿಯ ಜತೆ ಸೇರಿ ಅಲೆದಾಟ 
ಸುರುಮಾಡುತ್ತಾರೆ. ಒಂದು ರೀತಿಯಲ್ಲಿ ಎಲ್ಲಾ ಬದ್ಧತೆಗಳಿಂದ ಬಿಡುಗಡೆಗೊಂಡು, 
' ಮುಕ್ತರಾಗುತ್ತಾರೆ. ಅಥವಾ ಅಂಥದೊಂದು ಹಾರೈಕೆ ಅವರಲ್ಲಿ ಕಂಡುಬರುತ್ತದೆ. 

“ ಸಂಸ್ಕಾರ ” ದ ದೊಡ್ಡ ಸಮಸ್ಯೆಯೆಂದರೆ ಈ ಮುಖ್ಯ ಪಾತ್ರ ಮೇಲೆ ಉದ್ಧರಿಸಿದ 
ಭಾಗವನ್ನು ಓದುವಾಗ ನಮಗೆ ಕೋಳೂರ ಕೊಡಗೂಸಿನ ಕತೆಯ ನೆನಪಾಗುವುದು 
ಸಹಜವೇ . ಶಿವನು ಹಾಲು ಕುಡಿಯಲಿಲ್ಲ, ಕೊಡಗೂಸು ತನ್ನ ಹಟ ಬಿಡಲಿಲ್ಲ. 
ಕತೆಯಲ್ಲಾದರೆ ಕೊನೆಗೂ ಶಿವ ಹಾಲು ಕುಡಿಯುತ್ತಾನೆ. ಆದರೆ ಅನಂತಮೂರ್ತಿಯವರ 
ಕಾದಂಬರಿಯಲ್ಲಿ ಮಾರುತಿ ಪ್ರಸಾದ ಉದುರಿಸುವುದು ಸಾಧ್ಯವಿರಲಿಲ್ಲ. ಇಷ್ಟನ್ನೂ 
ಪ್ರಾಣೇಶಾಚಾರ್ಯರು ಯಾಕೆ ತಿಳಿಯದಾದರು? ಈಗ ಗೊರೂರ “ನಮ್ಮ ಊರಿನ 
ರಸಿಕರು ” ಪ್ರಬಂಧದಲ್ಲಿ ಬರುವ ಈ ಭಾಗವನ್ನು ನೋಡಿ: 
- “ ಹಾ ! ದೇವರನ್ನು ಮಾತನಾಡಿಸುತ್ತಾನೆಯೇ ಎನ್ನಬೇಡಿ. ಪೂಜಾರಿ 
ನಾರಾಯಣಯ್ಯನು ಗೂಟದಲ್ಲಿ ಪೂಜೆಗಾಗಿಯೇ ತಗಲುಹಾಕಿರುವ ಬಿಳಿಯ 
ಬಟ್ಟೆಯನ್ನುಟ್ಟುಕೊಂಡು ನೀರು ತುಂಬಿದ ಚೆಂಬನ್ನು ಕೈಯ್ಯಲ್ಲಿ ಹಿಡಿದುಕೊಂಡು, 
ಕರಡಿಗೆಯಲ್ಲಿ ಹೂವನ್ನು ತೆಗೆದುಕೊಂಡು ಬೀದಿಯುದ್ದಕ್ಕೂ ಗಂಟೆ ಅಲ್ಲಾಡಿಸುತ್ತಾ 
ದೇವಸ್ಥಾನಕ್ಕೆ ಹೋಗುತ್ತಾನೆ. ಬಂದವನೇ ನೀರನ್ನು ಕೈಯಲ್ಲಿ ತೆಗೆದುಕೊಂಡು, 
ದೇವರಿಗೆ ಹಿಡಿದಿರುವ ಪಿಶಾಚಿಯೆಲ್ಲಾ ಓಡಿಹೋಗಬೇಕು, ದೇವರು ಬಿದ್ದು 
ತತ್ತರಿಸಬೇಕು, ಆ ರೀತಿ ದೇವರ ಮುಖಕ್ಕೆ ಅಪ್ಪಳಿಸುತ್ತಾನೆ. ಅನಂತರ ಆ ನೀರಿನ 
ಮೇಲೆ ದೇವರಿಗೆ ಹೂವುಗಳನ್ನು ಅಂಟಿಸುತ್ತಾನೆ. ದೇವರನ್ನು ಮಾತನಾಡಿಸುವವನು 
ಆ ವೇಳೆಗೆ ಬರುತ್ತಾನೆ. ಅವನಿಗೆ ಪ್ರಸಾದ ಬೇಕಾಗಿದೆ. ಯಾವುದೋ ಒಂದು ಕೆಲಸ 
ಮಾಡಿದರೆ ಒಳ್ಳೆಯದಾಗುತ್ತದೋ ಅವನು ತಿಳಿಯಬೇಕಾಗಿದೆ. ಬಂದವನೇ ದೇವರಿಗೆ 
ಅಡ್ಡಬಿದ್ದು ಕೆಲಸವಾಗುವುದಿದ್ದರೆ ಬಲಗಡೆ ಕೊಡು, ಇಲ್ಲದಿದ್ದರೆ ಎಡಗಡೆ ಕೊಡು' 
ಎನ್ನುತ್ತಾನೆ. ಆ ದಿವಸ ನಾನೂ ಗುಂಡನೂ ಬೆಟ್ಟದ 
ಮೇಲಿನ ದೇವಸ್ಥಾನಕ್ಕೆ ಹೋಗಿದ್ದೆವು. ದೇವರನ್ನು 
ಮಾತನಾಡಿಸುವವನು ಬರಲು ಹೂವು ಮೊದಲು 
ಎಡಗಡೆಯಿಂದ ಕೆಳಕ್ಕೆ ಬಿದ್ದಿತು. ಭಕ್ತನು ಅಷ್ಟಕ್ಕೆ 
ಬಿಡಲಿಲ್ಲ. ದೇವರನ್ನು ಕುರಿತು 'ಹೌದು ನನಗೆ 
ಗೊತ್ತಿದೆ. ಇದು ಹೀಗಾಗುವುದೇ ಸರಿ . ಬೇಕಾದಂತೆ 
ಕೋಣನನ್ನು ನೀರಿನಲ್ಲಿ ಕೆಡವಿ ಕುಣಿಸುತ್ತಾರೆ. 
ನಾನು ಬಲ್ಲೆ. ಎಡಗಡೆ ಕೊಡಬೇಡ. ಬೇಡ, 
ನೋಡಿಕೊ . ಬಲಗಡೆ ಕೊಡು. ಹೂ ಹೂ ' 
ಎಂದು ಚಪ್ಪಾಳೆ ಹೊಡೆದು ಕುಣಿದಾಡಿ ದೇವರನ್ನು 
ಹೆದರಿಸಿ ಬಲಗಡೆ ಹೂವು ಕೆಡವಿಯೇಬಿಟ್ಟನು. 
ಒಬ್ಬನದಾಯಿತು. ಸ್ವಲ್ಪ ಹೊತ್ತಿಗೆ ಮತ್ತೊಬ್ಬನು 
ಬಂದನು. ಅವನೂ ಕೆಲಸವಾಗುವುದಿದ್ದರೆ 
ಬಲಗಡೆ ಕೊಡು. ಇಲ್ಲದಿದ್ದರೆ ಎಡಗಡೆ' ಎಂದನು. 


ಸ್ವಲ್ಪ ಹೊತ್ತಿನೊಳಗಾಗಿ ಎಡಗಡೆ ಹೂವು ಬಿದ್ದಿತು. ಡಾ . ಯು . ಆರ್ . ಅನಂತಮೂರ್ತಿ 

ಕಸ್ತೂಲಿ 


೫ 


ಭಕ್ತನು ಪೂಜಾರಿಯನ್ನು ನೋಡಿನೋಡಿ ಸ್ವಾಮಿ , 
ಕೆಲಸವಾಗೋಲ್ಲ. ನನ್ನ ಅದೃಷ್ಟ' ಎಂದನು. ಪೂಜಾರಿ 
ಬಹಳ ಬುದ್ದಿವಂತ, ಭಕ್ತನಿಗೆ ಅನ್ಯಾಯವಾಗಿ 
ನಿರುತ್ಸಾಹವನ್ನು ಉಂಟುಮಾಡುವುದಕ್ಕೆ ಅವನಿಗೆ 
ಇಷ್ಟವಿರಲಿಲ್ಲ. ಅವನು ಭಕ್ತನಿಗೆ ಇದು ಮುಖ್ಯವಲ್ಲ, 
ದೇವರ ಕೈಯಲ್ಲಿರುವ ಹೂವು ಬೀಳಬೇಕು' 
ಎಂದು ಹೇಳಿ ಅನಂತರ ದೇವರಿಗೆ ಈ ರೀತಿ 
ಉಪನ್ಯಾಸ ಮಾಡಿದ ' ಇದೆಲ್ಲಾ ಸರಿಯಾದದ್ದಲ್ಲ, 
ನೋಡು, ಬಲಗಡೆ ಪ್ರಸಾದ ಕೊಟ್ಟುಬಿಡು. 
ಸುಮ್ಮನೆ ಹಳ್ಳಿದೇವರಂತೆ ಆಡಬೇಡ. ಸುತ್ತಮುತ್ತಲ 
ಗ್ರಾಮಗಳಲ್ಲಿ ನಿನ್ನ ಹೆಸರು ಕೆಟ್ಟುಹೋಗುತ್ತವೆ .' 
ಹೂವುಬಲಗಡೆಯಿಂದ ಬಿದ್ದಿತು. ಬಂದವನಿಗೆ ತನ್ನ 
ಕಾರ್ಯದಲ್ಲಿ ಜಯವಾಗುವುದೆಂಬ ನಂಬಿಕೆಯೂ 

ಹುರುಪೂ ಉಂಟಾದುವು. ನಮಗೆ ಹಣ್ಣುಕಾಯಿ 
ಗೊರೂರು ರಾಮಸ್ವಾಮಿ 

ಸಿಕ್ಕಿತು. ಗುಂಡನು ಬರುವಾಗ ದಾರಿಯುದ್ದಕ್ಕೂ 
ಅಯಂಗಾರ - ನಗುತ್ತಲೇ ಇದ್ದನು. ಮನೆಗೆ ಹೊರಟು ಬರುವಾಗ 

ನೀರಿನಿಂದ ಅಂಟಿಕೊಂಡಿರುವ ಹೂವು ಅವನು 
ಪ್ರಸಾದ ಕೇಳಲಿ ಅಥವಾ ಕೇಳದೆ ಇರಲಿ, ಬಿಟ್ಟೇಬೀಳುತ್ತದೆ' ಎಂದನು, ' ಹಾಗೆಲ್ಲಾ 
ಹೇಳಬೇಡ, ನಮ್ಮೂರ ಬೆಟ್ಟದ ಹನುಮಂತರಾಯನಲ್ಲಿ ಬಹಳ ಸತ್ಯವಿದೆ' ಎಂದೆನು ” 
( ಹಳ್ಳಿಯ ಚಿತ್ರಗಳು ಮತ್ತು ಇತರ ಪ್ರಬಂಧಗಳು , 1971 , ಪು. 154 - 55 ). 

ಗೊರೂರರ ಈ ಪ್ರಬಂಧಕ್ಕೂ ಅನಂತಮೂರ್ತಿಯವರ ಸಂಸ್ಕಾರಕ್ಕೂ 
ಯಾವ ಸಂಬಂಧವೂ ಇರದಿದ್ದರೂ , ಗೊರೂರ ಬರಹ ಅನಂತಮೂರ್ತಿಯವರ 
ಪ್ರಾಣೇಶಾಚಾರ್ಯ ಪಾತ್ರದ ಮೇಲಿನ ಟಿಪ್ಪಣಿಯಂತೆ ಕಂಡರೆ ಆಶ್ಚರ್ಯವಿಲ್ಲ. 
ಈ ಎರಡು ಭಾಗಗಳ ಸಾದೃಶ್ಯ - ವೈದೃಶ್ಯಗಳನ್ನು ಓದುಗರು ಹೇಗೆ ಬೇಕಾದರೂ 
ಅರ್ಥಮಾಡಿಕೊಳ್ಳಬಹುದು, ಆದರೆ ನಿರಾಕರಿಸುವಂತಿಲ್ಲ. ಪ್ರಾಣೇಶಾಚಾರ್ಯರ ಕಟ್ಟಾ 
ನಂಬಿಕೆಯೆದುರು ಪೂಜಾರಿ ನಾರಾಯಣಯ್ಯನ ಮೆನಿಪುಲೇಶನ್ಸ್ ( ತಿರುಚುವಿಕೆಗಳು ) 
ಹೇಗೆ ಹೊಡೆದು ಕಾಣಿಸುತ್ತವೆ! ಅವನು ದೇವರ ಮುಖಕ್ಕೆ ನೀರು ಅಪ್ಪಳಿಸುವ 
ರೀತಿಯನ್ನು ನೋಡಿ, ಪ್ರಸಾದ ಕೊಡದೆ ಇದ್ದರೆ ಸುತ್ತುಮುತ್ತಲ ಊರುಗಳಲ್ಲಿ ನಿನ್ನ 
ಹೆಸರು ಹಾಳಾಗುತ್ತದೆ ಎಂದು ಅವನು ದೇವರಿಗೆ ಹೇಳುವ ಮಾತೇನು! ಕೈಯಿಂದ 
ಬಿದ್ದುದೇ ಪ್ರಸಾದ ಎಂದು ಬೇಕಾದಾಗ ಬೇಕಾದ ಹಾಗೆ ಭಕ್ತರಿಗೆ ಸಮಜಾಯಿಷಿ 
ನೀಡುವ ತಂತ್ರವೇನು! ಪ್ರಾಣೇಶಾಚಾರ್ಯರು ಕೂಡ ಮಾರುತಿಯನ್ನು ಪ್ರೀತಿಯಿಂದ 
ಬಯ್ಯುತ್ತಾರೆ. ಆದರೆ ಈ ಎರಡೂ ಬಗ್ಗುಳಗಳ ನಡುವೆ ಒಂದು ವ್ಯತ್ಯಾಸವಿದೆ. ಅದು 
ದೇವರ ಜತೆಗೆ ಬೆಳೆದುಬಂದ ಸಂಬಂಧಕ್ಕೆ ಸೇರಿದ ಸಂಗತಿ: ಪ್ರಾಣೇಶಾಚಾರ್ಯರ 
ಮತ್ತು ಮಾರುತಿಯ ಸಂಬಂಧ ವೈಯಕ್ತಿಕವಾದುದು; ನಾರಾಯಣಯ್ಯ ಮತ್ತು 
ಆಂಜನೇಯನ ಸಂಬಂಧ ಇಡೀ ಗ್ರಾಮಜೀವನದ್ದು - - ದೇವರನ್ನೂ ಉಳಿಸಬೇಕು, 
ಭಕ್ತರನ್ನೂ ಸಮಾಧಾನಪಡಿಸಬೇಕು. ಪ್ರಾಣೇಶಾಚಾರ್ಯರ ಗ್ಲಾನಿ ಏಕಮುಖಿಯಾದ್ದು; 
ನಾರಾಯಣಯ್ಯನ ಸಮಸ್ಯೆ ಬಹುಮುಖಿ. ನಂತರ ಅಚಾರ್ಯರು ಮುಖ್ಯ ಸಮಸ್ಯೆಯನ್ನೇ 
ಕೈಬಿಟ್ಟು ಊರು ತೊರೆಯುತ್ತಾರೆ - - ಕಾರಣ, ಚಂದ್ರಿಯ ಜತೆಗೆ ಆದ ದೈಹಿಕ ಸಂಪರ್ಕ ; 
ಇನ್ನು ತಾವು ಅಗ್ರಹಾರದ ಜನರಿಗೆ ಮಾರ್ಗದರ್ಶನ ನೀಡುವುದಕ್ಕೆ ಅನರ್ಹರು ಎಂದು 


ಅವರಿಗೆ ತೋರುತ್ತದೆ. ನಾರಾಯಣಯ್ಯನಿಗೆ ಇಂಥ ಯಾವ ಗೊಂದಲವೂ ಇಲ್ಲ; ಆತ 
ತನ್ನ ಪಾಲಿನ ಅಲ್ಪ ಜವಾಬ್ದಾರಿಯನ್ನು ನಿರ್ವಹಿಸುತ್ತ ಇರುತ್ತಾನೆ. 

- ಇಂಥ ಗ್ರಾಮಜೀವನದ ಸಾವಯವ ಸಂಬಂಧದಲ್ಲಿ ದೇವರ ಕುರಿತಾಗಿ ಕೂಡ 
ವಶೀಲಿಗೆ ಆಸ್ಪದವಿದೆ. ಎಲ್ಲ ಸಮಸ್ಯೆಗಳಿಗೂ ಪರಿಹಾರವಿದೆ, ಪಾಪಗಳಿಗೆ ಪರಿಹಾರವೂ 
ಇದೆ. ಜನರಿಗೂ ಗೊತ್ತಿದೆ, ದೇವರಿಗೂ ಗೊತ್ತಿದೆ , ಯಾವುದೂ ಪರಿಪೂರ್ಣವಲ್ಲ 
ಪರಿಪೂರ್ಣತೆಯಿರುವುದು ಗ್ರಂಥಗಳಲ್ಲಿ ಮಾತ್ರ ಇಂಥ ರಾಜಿಸೂತ್ರಗಳಲ್ಲೇ ಭಾರತೀಯ 
ಸಂಸ್ಕೃತಿಯ ಜಗನ್ನಾಥ ರಥ( Juggernaut) ಸಾಗಿಬಂದಿರುವುದು. ಬಹುಶಃ ಎಲ್ಲ 
ಕಡೆಯೂ ಹೀಗೆಯೇ ಎಂದೆನಿಸುತ್ತದೆ: ಪಾಲಿಟಿಕ್ಸ್ನ ( politics ) ಕೆಳಗೇ ರಿಯಾಲ್ 
ಪಾಲಿಟಿಕ್ (realpolitik ) ಕೂಡ ಇರುತ್ತದೆ. ಈಗ ರಾಜಕೀಯ ಎಂಬ ಪದದಲ್ಲಿ 
ಈ ಎರಡೂ ಅರ್ಥಗಳು ಒಳಗೊಂಡಿರುವುದು ಗಮನಾರ್ಹ. ಸಮೂಹ ಜೀವನ 
ನಡೆಯುವುದು ಕೇವಲ ತಾರ್ಕಿಕತೆಯ ಮೇಲಲ್ಲ, ನ್ಯಾಯನಿಷ್ಠುರತೆಯ ಮೇಲೂ ಅಲ್ಲ; 
ಅದಕ್ಕೆ ವಿವೇಕವೂ ಅಗತ್ಯ . ಪ್ರಾಣೇಶಾಚಾರ್ಯರು ಈ ವಿವೇಕವನ್ನು ಬಳಸುತ್ತಾರೆಯೇ ? 
ಅಥವಾ ಅಂಥ ಪ್ರಜ್ಞೆಯಾದರೂ ಅವರಿಗೆ ಇದೆಯೇ ? ಪ್ರಾಣೇಶಾಚಾರ್ಯರ ನಿಜವಾದ 
“ನ್ಯೂನತೆ'( tragiciaw ) ಇಂಥ ನೀತಿನಿಷ್ಠುರತೆಯೇ ಇರಬಹುದು. 
- ಗೊರೂರರ ಶೈಲಿ ಹಾಸ್ಯಮಯವಾದುದು ಎನ್ನುವುದರಲ್ಲಿ ಸಂದೇಹವಿಲ್ಲ. 
ಬೆಟ್ಟದ ಆಂಜನೇಯಸ್ವಾಮಿಯನ್ನು ಮಾತನಾಡಿಸುವ ಪ್ರಕರಣದಲ್ಲಿ ಅವರು 
ದೇವರನ್ನೂ ಬಿಡುವುದಿಲ್ಲ! ಅನಂತಮೂರ್ತಿಯವರ ಕಾದಂಬರಿ ಪ್ರಕಟವಾದಾಗ 
ಅದು ಹಿಂದೂ ಸಂಸ್ಕೃತಿಗೆ ( ಮುಖ್ಯವಾಗಿ ಬ್ರಾಹ್ಮಣರಿಗೆ) ಮಾಡಿದ ಅವಮಾನ ಎಂಬ 
ಟೀಕೆ ಕೇಳಿಬಂತು . ಅದನ್ನು ನಿಷಿದ್ಧಪಡಿಸಬೇಕೆಂದೂ ಕೆಲವರು ಹೇಳಿದರು. ಆದರೆ 
ಗೊರೂರರ ಕೃತಿ ಪ್ರಕಟವಾದಾಗ ಅಂಥ ಯಾವ ಮಾತೂ ಕೇಳಿಬರಲಿಲ್ಲ. ಇದು 
ಯೋಚಿಸಬೇಕಾದ ವಿಷಯ . ವಾಸ್ತವದಲ್ಲಿ , ಗೊರೂರರು ತೋರುವ ಇಗ್ರೆವರೆನ್ಸ್ 
( ಅಪವಿತ್ರತೆ) ಅನಂತಮೂರ್ತಿ, ತೋರುವುದಿಲ್ಲ! ಅನಂತಮೂರ್ತಿ ಜನಜೀವನದ 
ರೆಸಿಲಿಯೆನ್ಸ್ ( ಹೊಂದಾಣಿಕೆಯ ಗುಣ) ಮರೆತ ಪಾತ್ರವೊಂದನ್ನು ಯಾಕೆ ಸೃಷ್ಟಿಸಿದರು ? 
ಪೂಜಾರಿ ನಾರಾಯಣಯ್ಯ ಮತ್ತು ಪ್ರಾಣೇಶಾಚಾರ್ಯರು ಮುಖಾಮುಖಿಯಾದರೆ 

ಅದು ಹೇಗಿರುತ್ತದೆ?! ಯಾಕೆಂದರೆ 
ಗೊರೂರರ ಹಾಸ್ಯದಲ್ಲಿ ಒಂದು 
ಜೀವನ ದರ್ಶನ ವಿರುವ೦ತೆ 
ತೋರುತ್ತದೆ . “ನಮ್ಮ ಊರಿನ 
ರಸಿಕರು ” ಪ್ರಬಂಧಕ್ಕೆ ಮುನ್ನುಡಿ 
ಬರೆದ ಡಿ. ವಿ . ಜಿ. ಹೇಳುವುದು: 
“ ರಾಮಸ್ವಾಮಯ್ಯಂಗಾರ್ಯರ 
ಬಿಂಬಗ್ರಾಹಿ ಯಂತ್ರವು ಹೀಗೆಯೇ , 
- ಮಸಕು ಮುರಕಗಳಿಲ್ಲದೆ, ಆತುರ 
ಕಾತರಗಳಿಲ್ಲದೆ ಕೆಲಸಮಾಡುತ್ತಿರಲಿ . 
ನಮ್ಮ ಜನರ ಮನಸ್ಸಿನ ಉಲ್ಲಾಸಕ್ಕೂ 
ಆತ್ಮಚರ್ಯಾ ವಿಮರ್ಶೆಗೂ ಅದು 
ಅವಶ್ಯಕ. ನಗುವನ್ನು ಕಲಿಸುವವರು, 

ತಮ್ಮನ್ನು ತಾವೇ ನೋಡಿ 
ಡಿ. ವಿ. ಜಿ. 

ನಗಿದುಕೊಳ್ಳಲು ಇರಬೇಕಾದ 


“ ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸೂಲಿ 


ಹೆಚ್ಚಿನ ಸಹನೆಯನ್ನೂ ಉದಾತ್ತತೆಯನ್ನೂ ಕಲಿಸುವವರು - - ಅವರಿಗೆ ಪರಮ ಮಿತ್ರರು.' 
ಕೊನೆಗೆ ಡಿ. ವಿ. ಜಿ. ಸಂಸ್ಕೃತ ಶ್ಲೋಕವೊಂದನ್ನು ಉದ್ದರಿಸುತ್ತಾರೆ: 

ನ ಪ್ರಾಪುವಂತಿ ಯತಯೋ ರುದಿತೇನ ಮೋಕ್ಷಂ 
ಸ್ವರ್ಗಾಯತಿ೦ ನ ಪರಿಹಾಸಕಥಾ ರುಣದ್ದಿ 
[ ಯತಿಗಳು ಮೋಕ್ಷವನ್ನು ಪಡೆಯುವುದು ಗೋಳಾಟದಿಂದಲ್ಲ; 

ಸ್ವರ್ಗದ ಬರುವಿಕೆಯನ್ನು ಹಾಸ್ಯ ಪ್ರಸಂಗವು ತಡೆದು ನಿಲ್ಲಿಸುವುದಿಲ್ಲ.] 
ಡಿ. ವಿ . ಜಿ. ಯವರಲ್ಲದೆ ಇನ್ನು ಯಾರು ತಾನೇ ಇದನ್ನು ಹೇಳಲು ಸಾಧ್ಯ ? 
ಯಾಕೆಂದರೆ ಅವರು ಸ್ವತಃ ತಮ್ಮ ಹಾಸ್ಯ ಪ್ರವೃತ್ತಿಯನ್ನು ಎಂದೂ ಬಿಟ್ಟುಕೊಟ್ಟವರಲ್ಲ. 

ಗೊರೂರರ ದೇವರು ಸಾಮಾಜಿಕವಾಗಿದ್ದರೆ, ಪ್ರಾಣೇಶಾಚಾರ್ಯರದು 
ವೈಯಕ್ತಿಕ . ದೇವರು ಹೆಚ್ಚೆಚ್ಚು ಸಮಾಜೀಕರಣಗೊಂಡಂತೆ ಆತ ಶೋಷಣೆಯ 
ಮಾಧ್ಯಮವಾಗುತ್ತಾನೆ ಎನ್ನುವುದು ನಿಜವಿರುವಂತೆಯೇ , ದೇವರು ಹೆಚ್ಚೆಚ್ಚು 
ವೈಯಕೀಕರಣಗೊಂಡಂತೆ ನಿಷ್ಠುರತೆಗೂ ಕಾರಣವಾಗುತ್ತಾನೆ ಎನ್ನುವುದನ್ನು 
ಮರೆಯಲಾಗದು. ದೇವರು ಮತ್ತು ಭಕ್ತನ ನಡುವೆ ಏನೂ ಇರಬಾರದು ಎಂಬ 
(ವೈಯಕೀಕರಣದ) ಅತಿರೇಕದ ಶಿಶುವೇ ಪ್ಯೂರಿಟಾನಿಸಂ - ಪ್ಯೂರಿಟನರು ದುಗುಡು 
ಮೋರೆಯವರು , ಸಿಡುಕರು , ಎಲ್ಲರಿಗಿಂತ ತಾವೇ ಮೇಲು ಎಂದು ಸುಪ್ತಪ್ರಜ್ಞೆಯಲ್ಲಿ 
ಇಟ್ಟುಕೊಂಡಿರುವವರು , ಅಸಹಿಷ್ಣುಗಳು. ಇಂದು ನಮಗೆ ಅಧ್ಯಾತ್ಮವಾದಿಗಳು, 
ಸನ್ಯಾಸಿಗಳು, ಸ್ವಾಮೀಜಿಗಳು ಎಂದರೆ ಮನಸ್ಸಿನಲ್ಲಿಮೂಡುವುದು ಜೀವವಿರೋಧಿಯಾದ 
ಅತಿಗಾಂಭೀರ್ಯದ ಬಿಂಬ . 
ಇಂಥವರ ಜತೆ ಇರಬೇಕೆಂದೇ 
ಅನಿಸುವುದಿಲ್ಲ. ಯಾಕೆಂದರೆ 
ಇವರಿಗೆ ಹಾಸ್ಯಪ್ರಜ್ಞೆ ಇರಲು 
ಸಾಧ್ಯವಿಲ್ಲ. ಇಲ್ಲಿ ಹಾಸ್ಯಪ್ರಜ್ಞೆಯೆಂದರೆ 
ಸ್ವವಿಮರ್ಶೆ, ಸ್ವಾನುಮಾನ, ವಿನಯ , 
ಔದಾರ್ಯ ಎಂದು ತಿಳಿಯಬೇಕು. 
ಪುರ೦ದರ ದಾಸ' ರ ೦ ಥ 
ಕವಿಗೆ ಅಂಥ ಪ್ರಜ್ಞೆ ಇತ್ತು. 
ಅಧ್ಯಾತ್ಮವಾದಿಗಳಾಗಿದ್ದೂ ಡಿ. ವಿ. ಜಿ . 
ಐಹಿಕದಿಂದ ದೂರವಿದ್ದವರಲ್ಲ. ಚೀನ 
ಇದೇ ನಿಜವಾದ ಮಾನವೀಯ 

ವಂಚನೆ ; 
ಗುಣ. 
ಶೋಷಣೆಯ ಸಂಸ್ಥೆ 

ಇರಲಿ 
ಯಾಗದ, ವೈಯಕ್ತಿಕತೆಯ 

ಸಕಾರಾತ್ಮಕ ಚಿಂತನೆ : 
ದುಗುಡವಾಗದ, ಏಕಕಾಲಕ್ಕೆ ನೀವೇ ಪೂಜಿಸಿದರೆ, 
ಸಾಮಾಜಿಕವೂಸ್ವಾಂತವೂ ಆದ 

ದೇವರಿದ್ದಾನೆಂದು . 
ದೇವರಿದ್ದರೆ ಅದು ಚೆನ್ನಾಗಿರುತ್ತದೆ 
ಎಂದೆನಿಸುತ್ತದೆ.ಬಹುಶಃ ನಮ್ಮ 

ನಂಬುವುದರಲ್ಲಿ ನಷ್ಟವಿಲ್ಲ ! 
ಗ್ರಾಮೀಣ ದೇವರುಗಳು ಇದಕ್ಕೆ 
ಹತ್ತಿರ ಬರುವವರೇ . 

ಹಿರೇಬೆಟ್ಟು 


YL 


ಭಾವ 


2 ನ್ನಡ ಸಾಹಿತ್ಯಕ್ಕೆ ಸಾವಿರ ವರುಷಗಳಿಗೂ | 

0 ಮಿಕ್ಕಿ ಭವ್ಯ ಇತಿಹಾಸವಿದೆ. ಇದನ್ನು ಅನುಭಾವ 
ಗುರುತಿಸಿದ ಭಾರತ ಸರಕಾರ ಇತ್ತೀಚೆಗೆ ಕನ್ನಡಕ್ಕೆ 
ಶಾಸ್ತ್ರೀಯ ಭಾಷೆಯ ಸ್ಥಾನಮಾನವನ್ನೂ ಪ್ರೊ . ಪಿ . ವಿ. ವೇಣುಗೋಪಾಲ 
ಕೊಡಮಾಡಿದೆ. ( ಅದಕ್ಕಾಗಿ ಕನ್ನಡಿಗರು 
ಹೋರಾಟ ಮಾಡಬೇಕಾಗಿ ಬಂದದ್ದು ದುರದೃಷ್ಟಕರವಷ್ಟೆ), ಕನ್ನಡ ಸಾಹಿತ್ಯದ 
ಭಂಡಾರ ಆದಿಯಿಂದಲೂ ಸಮೃದ್ಧವಾಗಿಯೇ ಇದೆ. ಕವಿರಾಜಮಾರ್ಗದ 
ಕರ್ತೃವಿನಿಂದ ಮೊದಲ್ಗೊಂಡು ಆದಿಕವಿ ಪಂಪ, ರನ್ನ , ಜನ್ನ , ನಾಗಚಂದ್ರ, 
ರಾಘವಾಂಕ, ಹರಿಹರ, ಕುಮಾರವ್ಯಾಸ, ಲಕ್ಷ್ಮೀಶ ಮೊದಲಾದವರು ಇಂದಿಗೂ 
ಮಹಾಕವಿಗಳೆಂದು ವಿಶ್ವಮಾನ್ಯರಾಗಿದ್ದಾರೆ. ಅವರೊಡನೆ ಶರಣರ ವಚನಗಳು , 
ಹರಿದಾಸರ ಕೀರ್ತನೆಗಳು , ಸರ್ವಜ್ಞನ ತ್ರಿಪದಿಗಳು, ಸೋಮೇಶ್ವರನ ಚೌಪದಿಗಳು 
ಜನಸಾಮಾನ್ಯರನ್ನು ತಲುಪಿ ಅವರಲ್ಲಿ ಉನ್ನತ ಜೀವನದ ಆದರ್ಶಗಳನ್ನು ತುಂಬಲು 


'ಕನ್ನಡ' ತಲೆಎತ್ತುವ 

ಬಗೆ ಹೇಗೆ? 


ಯತ್ನಿಸಿವೆ . ಆದರೂ ಸ್ವತಃ ಓದಿಕೊಂಡು 
ಸಂತಸಪಡುವುದರ ಜೊತೆಗೇ ಜ್ಞಾನವನ್ನೂ 

ವೃದ್ಧಿಸಿಕೊಳ್ಳಲು ಇಂಬಾಗುವ, ಎಲ್ಲರಿಗೂ 
ಅರ್ಥವಾಗುವ ಸರಳ , ತಿರುಳನ್ನಡದಲ್ಲಿ ಕತೆ, ಕಾದಂಬರಿ , ನಾಟಕ, ಇತಿಹಾಸ, ಜೀವನ 
ಚರಿತ್ರೆ, ರಂಜನೀಯ ರಮ್ಯ ಕವಿತೆಗಳು, ಶಾಸ್ತ್ರೀಯ ಗ್ರಂಥಗಳು, ಅನ್ಯಭಾಷೆಗಳ 
ಶ್ರೇಷ್ಠ ಕೃತಿಗಳ ಅನುವಾದಗಳು ಕಳೆದ ಶತಮಾನದ ಪೂರ್ವಾರ್ಧದವರೆಗೂ 
ರಚೆನೆಯಾಗಲೇ ಇಲ್ಲ. ಇಪ್ಪತ್ತನೆಯ ಶತಮಾನದ ಆರಂಭದಲ್ಲಿ ಅಂತಹ 
ಕೃತಿಗಳ ರಚನೆ ಕನ್ನಡದಲ್ಲಿಯೂ ಸಾಧ್ಯವೆಂಬ ವಿಶ್ವಾಸವಾಗಲೀ , ರಚಿಸಬೇಕೆಂಬ 
ಹಂಬಲವಾಗಲೀ ಕರುನಾಡ ವಿದ್ಯಾವಂತರಿಗೂ ಇರಲಿಲ್ಲವೆಂಬುದೇ ಒಂದು ವಿಸ್ಮಯ . 
ಅಷ್ಟೇ ಅಲ್ಲ. ಕನ್ನಡ ಭಾಷೆ, ಸಾಹಿತ್ಯಗಳನ್ನೇ ತುಚ್ಛವಾಗಿ ಕಾಣುವ, ಕನ್ನಡದ ಬಗ್ಗೆ 
ಅಭಿಮಾನದಿಂದ, ಕಳಕಳಿಯಿಂದ ಮಾತನಾಡುವವರನ್ನು ಗೇಲಿ ಮಾಡಿ ಅಸಡ್ಡೆ 
ಮಾಡುವ ಪ್ರವೃತ್ತಿಯೇ ಅಂದಿನ ವಿದ್ಯಾವಂತರಲ್ಲಿ ಸಾಮಾನ್ಯವಾಗಿತ್ತು. ಅದಾಗಲೇ 
ಇಂಗ್ಲೀಷ್ ಭಾಷೆಯಲ್ಲಿ ಸಾಹಿತ್ಯದ ಎಲ್ಲ ಜನಪ್ರಿಯ ಪ್ರಕಾರಗಳಲ್ಲೂ ವಿಪುಲವಾಗಿ 
ಉತ್ತಮ ಕೃತಿಗಳು ಪ್ರಕಟವಾಗಿ ನಮ್ಮ ಕಾಲೇಜುಗಳಲ್ಲಿಯ ವಿದ್ಯಾರ್ಥಿಗಳಿಗೂ , 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ 


ಪ್ರಾಧ್ಯಾಪಕರುಗಳಿಗೂ ಅವು ಚಿರಪರಿಚಿತವಾಗಿ ಅಂತಹ ಸಾಹಿತ್ಯ ಕನ್ನಡದಲ್ಲಿ 
ಬರುವಷ್ಟು ಅಂತಃಸತ್ಯ ಕನ್ನಡದಲ್ಲಿ ಇಲ್ಲವೇ ಇಲ್ಲವೆಂಬ ದೃಢನಂಬಿಕೆ ಅವರಲ್ಲಿ 
ಬೇರೂರಿಬಿಟ್ಟಿತ್ತು . ಕನ್ನಡವನ್ನು ತಾತ್ಕಾರದಿಂದ ನೋಡುವಲ್ಲಿ ಇವರೊಡನೆ 
ಕೈಜೋಡಿಸಿದವರು ಅಂದಿನ ಸಂಸ್ಕೃತ ವಿದ್ವಾಂಸರು , ಪಂಡಿತರುಗಳು. ಕನ್ನಡ 
ಎಂದಿದ್ದರೂ ಸಂಸ್ಕೃತದ ಕೂಸಷ್ಟೆ. ಆ ಗೀರ್ವಾಣ ಭಾಷೆಯಲ್ಲಿಯ ಸಾಧ್ಯತೆಗಳು 
ಕನ್ನಡಕ್ಕೆಲ್ಲಿ ಬರಬೇಕು ಎಂದರವರು. 

ಮನರಂಜನೀಯ ನಾಟಕಗಳೂ ಸಮಕಾಲೀನ ಸಮಾಜದ, ಜನಜೀವನದ 
ವಾಸ್ತವ ರೂಪಕ್ಕೆ ಕನ್ನಡಿ ಹಿಡಿದಿಟ್ಟ ಕಾದಂಬರಿಗಳೂ , ಹೃನ್ಮನಗಳನ್ನು ತುಂಬುವ 

ಪ್ರಕೃತಿ ಸೌಂದರ್ಯವನ್ನು ಅದ್ಭುತವಾಗಿ 
ನನ್ನ ಪರಿಚಿತರೊಬ್ಬರು 

ವರ್ಣಿಸುವ, ಸೂಕ್ಷ್ಮ ಸುಂದರ 
ಮೈಸೂರಿನಲ್ಲಿ 

ಭಾವನೆಗಳನ್ನು ಹೊರಹೊಮ್ಮಿಸುವ 
ಆಟೋರಿಕ್ಷಾದಲ್ಲಿ 

ರಮ್ಯ ಕವಿತೆಗಳೂ ಆಡು ಭಾಷೆಯ 
ಹೋಗುತ್ತಿದ್ದಾಗ ಒಂದು ಕಡೆ 

ಇಂಗ್ಲೀಷಿನಲ್ಲಿ ಬೇಡಿದಷ್ಟು ಲಭ್ಯವಿದ್ದು 

ಆ ಭಾಷೆಯ ಪರಿಚಯವಿದ್ದ, ಅಂದರೆ 
“ ಬಲಕ್ಕೆ ತಿರುಗಪ್ಪ' ಎಂದು - ಅಂದಿನ ಎಲ್ಲ ವಿದ್ಯಾವಂತರನ್ನೂ 
ಚಾಲಕನಿಗೆ ಹೇಳಿದರು. ಆಕರ್ಷಿಸಿದ್ದವು. ಅಂತಹ ಜನಪ್ರಿಯ 
ಅವನು ಎಡಕ್ಕೆ ತಿರುಗಿದ. 

ಸಾಹಿತ್ಯದ ಸುಳಿವೇ ಇರದಿದ್ದ ಕನ್ನಡದ 

ಬಗ್ಗೆ ಅವರಿಗೆ ತಾತ್ಸಾರವುಂಟಾಗಿದ್ದುದು 
“ ಆ ಕಡೆ ಅಲ್ಲಪ್ಪ, ಈ 

ಒಂದು ರೀತಿಯಲ್ಲಿ ಬಹುಶಃ ಸಹಜವೇ 
ಕಡೆ ' ಎಂದು ಅವರು | ಆಗಿತ್ತು. ಅಷ್ಟೇ ಅಲ್ಲದೆ ಕನ್ನಡ 
ಬಲಗಡೆಯ ರಸ್ತೆಯತ್ತ ಕೈ 

ಸಾಹಿತ್ಯದಲ್ಲಿದ್ದ ಅಲ್ಲಿಯವರೆಗಿನ ಶ್ರೇಷ್ಠ 
ತೋರಿದರು. ಹಾಗೆಯೇ 

ಕೃತಿಗಳಲ್ಲಿ ಯಾವುದೂ ಜನಸಾಮಾನ್ಯ 

ಓದುಗನಿಗಾಗಿ ಬರೆದದ್ದೇ ಅಲ್ಲ. 
ಮಾಡಿದ ಚಾಲಕ ಗೊಣಗಿದ. ಇನ್ನು ಅವುಗಳ ಭಾಷೆಯೋ ! ಹೆಚ್ಚಾಗಿ 
'ಜ್ಯೂರ್ ಕನ್ನಡದಲ್ಲಿ ರೈಟ್ ಸಂಸ್ಕೃತ ಭೂಯಿಷ್ಟವಾದ ಹಳಗನ್ನಡ. 
ಎಂದು ಹೇಳಬಾರದೇ ? 

ವಿದ್ಯಾವಂತರಿಗೂ ಕಬ್ಬಿಣದ ಕಡಲೆ . 

ಅವುಗಳಲ್ಲಿಯ ವಸ್ತುಗಳೂ ಸಹ 
ಏನೇನೋ ಹೇಳಿ ಕನ್ಫೋಸ್ ನೇರವಾಗಿ ಸಾಮಾಜಿಕ ಜೀವನದ 
ಮಾಡಬೇಡಿ ! 

ಸುಖದುಃಖಗಳಿಗೆ ಸಂಬಂಧಪಟ್ಟವಲ್ಲ. 

ಕಷ್ಟಪಟ್ಟು ತಿಣುಕಾಡಿ ಅವುಗಳನ್ನು 
ಓದುವುದರಲ್ಲೇನಿದೆ ಸುಖ ? ಅವುಗಳಿಂದ ನಮಗೆ ದೊರೆಯುವದಾದರೂ ಏನು 
ಎಂಬ ಭಾವನೆಯಿಂದ ಕನ್ನಡ ಸಾಹಿತ್ಯದ ವಿದ್ಯಾರ್ಥಿಗಳೂ (ಕನ್ನಡ ಸಾಹಿತ್ಯವನ್ನು 
ಪದವಿ ಪರೀಕ್ಷೆಗಳಿಗಾಗಿ ಆಯ್ದುಕೊಳ್ಳುತ್ತಿದ್ದವರ ಸಂಖ್ಯೆಯೂ ಅಂದು ಅತಿ 
ಕಡಿಮೆಯಾಗಿತ್ತು. ಅವರೂ ಇತರರ ಗೇಲಿ ಮಾತುಗಳಿಗೆ ಗುರಿಯಾಗುತ್ತಿದ್ದರು) 
ಕನ್ನಡ ಕುರಿತು ಅಭಿಮಾನ ಶೂನ್ಯರಾಗಿದ್ದರು. ಪರಿಸ್ಥಿತಿ ಎಷ್ಟು ಗಂಭೀರವಾಗಿತ್ತೆಂದರೆ 
ಮನೆ ಮನೆಗಳಲ್ಲಿ ಪರಸ್ಪರ ಆಡಿಕೊಳ್ಳುವ ಅಲಸ್ವಲ್ಪ ಕನ್ನಡವನ್ನು ಹೊರತುಪಡಿಸಿ 
ಸಾಹಿತ್ಯಕವಾಗಿ ಅದು ಕೊನೆಯುಸಿರೆಳೆದು ಗತಕಾಲದ ಕತ್ತಲಲ್ಲಿ ಮರೆಯಾಗಿ 
ಬಿಡುವ ಸಂಭವವೇ ಹೆಚ್ಚಾಗಿತ್ತು. 


ಇಂತಹ ಕನ್ನಡ ವಿರೋಧಿ ಪ್ರಬಲ 
ಪ್ರವಾಹದೆದುರು ಕೆಚ್ಚೆದೆಯಿಂದ ಈಸಿ 
ಇಂಗ್ಲೀಷಿನಲ್ಲಿಯಂತೆ ಕನ್ನಡದಲ್ಲಿಯೂ 
ಎಲ್ಲ ರೀತಿಯ ಸಾಹಿತ್ಯ ಕೃತಿಗಳ ರಚನೆ 
ಸಾಧ್ಯವೆಂದೂ ಕನ್ನಡ ಭಾಷೆಯಲ್ಲಿ ಆ 
ಅಂತಃಸತ್ವ ಇದೆಯೆಂದೂ ಶ್ರೀಮಂತಿಕೆಯಲ್ಲಿ 
ಕನ್ನಡ ಭಾಷೆ ಯಾವ ಭಾಷೆಗೂ 
ಕಡಿಮೆಯಿಲ್ಲವೆಂದೂ ವಿಶ್ವಾಸವಿಟ್ಟು 
ಕನ್ನಡವನ್ನು ಕಡೆಗಣಿಸದೆ ಅದನ್ನು ಉಳಿಸಿ 
ಬೆಳೆಸಿ ಸಾಹಿತ್ಯಕವಾಗಿ ಜನಪ್ರಿಯಗೊಳಿಸಿ 
ಸಾಮಾನ್ಯ ಓದುಗರನ್ನೂ ತಲುಪುವಂತೆ 
ಮಾಡುವುದು ಪ್ರತಿಯೊಬ್ಬ ವಿದ್ಯಾವಂತ 
ಕನ್ನಡಿಗನ ಆದ್ಯ ಕರ್ತವ್ಯವೆಂದೂ ಭಾವಿಸಿ, 

ಬಿ. ಎಂ . ಶ್ರೀಕಂಠಯ್ಯ 
ಅಪಹಾಸ್ಯಕಾರರನ್ನೂ ಮನವೊಲಿಸಿ 
ಪರಿವರ್ತಿಸಿ, ಕನ್ನಡಕ್ಕಾಗಿ ತಮ್ಮನ್ನು ತಾವು 
ಮುಡಿಪಾಗಿರಿಸಿಕೊಂಡು ಎಲ್ಲ ಕನ್ನಡಿಗರಲ್ಲಿ ಜಾಗೃತಿಯನ್ನು ಮೂಡಿಸಲು ಮುಂದಾದ 
ಕೆಲವೇ ಕೆಲವರಲ್ಲಿ ಅಗ್ರಗಣ್ಯರಾಗಿದ್ದವರು ಆಚಾರ್ಯ ಬಿ. ಎಂ . ಶ್ರೀಕಂಠಯ್ಯನವರು. 
ಸ್ವತಃ ಇಂಗ್ಲೀಷ್ ಪ್ರಾಧ್ಯಾಪಕರಾಗಿದ್ದ ಅವರು ಅಂದು ಹರಿದು ಹಂಚಿಹೋಗಿದ್ದ 
ಕರ್ನಾಟಕದ ಎಲ್ಲೆಲ್ಲೂ ಪಾದರಸದಂತೆ ಸಂಚರಿಸಿ ಅಲ್ಲಲ್ಲಿಯ ಎಲ್ಲ ಕನ್ನಡಿಗರನ್ನೂ 
ತಮ್ಮ ಸ್ಫೂರ್ತಿಯುತ ಉಪನ್ಯಾಸಗಳಿಂದ ಮೈಕೊಡವಿಕೊಂಡು ಎದ್ದೇಳುವಂತೆ 
ಮಾಡಿ ಸಾಹಿತ್ಯ ಪರಿಷತ್ತಿನ ಚಟುವಟಿಕೆಗಳಿಂದಲೂ , ತಮ್ಮದೇ ಬರಹಗಳಿಂದಲೂ 
ಯುವ ಲೇಖಕರನ್ನು ಬೆನ್ನು ತಟ್ಟಿ ಉತ್ತೇಜಿಸುವದರಿಂದಲೂ ಕನ್ನಡ ಸಾಹಿತ್ಯ 
ಕೃಷಿಗೇ ಹೊಸತಿರುವು ನೀಡುವಲ್ಲಿ ಗಣನೀಯ ಪಾತ್ರವಹಿಸಿ ಇಂದು ಕನ್ನಡದ 
ಕರೆಂದು ಪೂಜನೀಯರಾಗಿದ್ದಾರೆ. 

ಅದಾಗಲೇ ಕನ್ನಡದ ಏಳೆಗಾಗಿಯೇ ಹಿರಿಯ ಚೇತನ . ರಾ . ಹ. 
ದೇಶಪಾಂಡೆಯವರಿಂದ ಸ್ಥಾಪಿತಗೊಂಡ ಕರ್ನಾಟಕ ವಿದ್ಯಾವರ್ಧಕ ಸಂಘ ತಲೆಯೆತ್ತಿ 
ನಿಂತು ಕನ್ನಡ ಪರ ಚಟುವಟಿಕೆಗಳಿಂದ ಉತ್ತರ ಕರ್ನಾಟಕದ ಸಾಂಸ್ಕೃತಿಕ ನಗರಿ 
ಧಾರವಾಡದಲ್ಲಿ ಕನ್ನಡ ಪ್ರೇಮಿಗಳ , ಸಾಹಿತ್ಯಾಸಕ್ತರ ಮನಸೆಳೆದಿತ್ತು. ಇಂತಹ ಪ್ರಶಸ್ತ 
ಸಂಘದ ಸಭಾಭವನದಲ್ಲಿ ೧೯೧೧ರ ಡಿಸೆಂಬರಿನಲ್ಲಿ ಬಿ . ಎಂ . ಶ್ರೀ ಅವರು ಇಂದು 
ಹೊಸಗನ್ನಡ ಸಾಹಿತ್ಯದ ಇತಿಹಾಸದಲ್ಲಿ ಮೈಲುಗಲ್ಲೆಂದೇ ಗುರುತಿಸಿಕೊಂಡಿರುವ 
“ಕನ್ನಡ ಮಾತು ತಲೆಯೆತ್ತುವ ಬಗೆ' ಎಂಬ ಉಪನ್ಯಾಸ ನೀಡಿದರು . ಕನ್ನಡದ 
ಅಂದಿನ ದುಸ್ಥಿತಿ, ಕನ್ನಡಿಗರಲ್ಲಿ ಸಾಮಾನ್ಯವಾಗಿ ಕಂಡುಬರುತ್ತಿದ್ದ ಅಭಿಮಾನ 
ಶೂನ್ಯತೆ, ಅದಕ್ಕೆ ಕಾರಣಗಳು , ಕನ್ನಡವನ್ನು ಸಾಹಿತ್ಯಕವಾಗಿ ಜನಸಾಮಾನ್ಯರ 
ಜೀವನದ ಅಂಗವಾಗಿಸುವಂತಹ ಕೃತಿಗಳ ರಚನೆಯ ಅವಶ್ಯಕತೆ , ಈ ದಿಟ್ಟಿನಲ್ಲಿ 
ವಿದ್ವಾಂಸರ, ವಿಶ್ವವಿದ್ಯಾಲಯಗಳ ಹೊಣೆಗಾರಿಕೆ ಇವೆಲ್ಲವುಗಳನ್ನು ಸ್ಪಷ್ಟವಾಗಿ 
ನಿರೂಪಿಸಿದರು. ಅಂದಿನ ಆ ಉಪನ್ಯಾಸದಲ್ಲಿ ಹೊರಹೊಮ್ಮಿರುವ ಶ್ರೀ ಅವರ 
ಅದಮ್ಯ ಕನ್ನಡ ಪ್ರೇಮ , ಕನ್ನಡದ ಉಜ್ವಲ ಭವಿಷ್ಯದ ಬಗ್ಗೆ ಅವರು ತಳೆದಿದ್ದ 
ಆತ್ಮವಿಶ್ವಾಸ ಇಂದಿಗೂ ನಮ್ಮ ಭಾಷೆಯ ಕುರಿತ ನಮ್ಮ ಕರ್ತವ್ಯವನ್ನು ನೆನಪಿಸಿ 
“ ಸಂಗ್ರಹ ' ಸಂಚಿಕೆ ಫೆಬ್ರವರಿ ೨೦೧೪ 

ಕಸ್ತೂರಿ 


ನಮ್ಮ ಕನ್ನಡಾಭಿಮಾನ ದ್ವಿಗುಣಗೊಳ್ಳುವಂತೆ ಸ್ಫೂರ್ತಿ ನೀಡುತ್ತದೆ. 

ಉಪನ್ಯಾಸದ ಆರಂಭದಲ್ಲಿಯೇ ತಮ್ಮ ಹಾಗೂ ಸಹಚಿಂತಕರ 
ಮನನೊಂದುಕೊಳ್ಳುವಂತೆ ಮಾಡಿದ್ದ ಅಂದಿನ ಕನ್ನಡದ ದುಸ್ಥಿತಿಯನ್ನು 
ಶ್ರೀ ಅವರು ನಮ್ಮ ಮುಂದಿಡುವುದು ಹೀಗೆ. ' ಸಂಸ್ಕೃತ ಪಂಡಿತರಿಂದಲೂ 
ಇಂಗ್ಲೀಷ್ ವಿದ್ಯಾರ್ಥಿಗಳಿಂದಲೂ , ಲೋಕವ್ಯಾಪಾರದಲ್ಲಿ ತೊಡಗಿಕೊಂಡ 
ಜನಸಾಮಾನ್ಯರಿಂದಲೂ ಅಸಡ್ಡೆ ಮಾಡಿಸಿಕೊಂಡು ಕೈಕೊಟ್ಟು ಎತ್ತುವವರಿಲ್ಲದೆ 
ಮುರಿದು ಬೀಳುತ್ತಿರುವ ಕನ್ನಡ.... ಕನ್ನಡದಲ್ಲಿ ಜ್ಞಾನವಿಕಾಸಗೊಳಿಸುವ 
ಸಾಹಿತ್ಯವೂ ಇಲ್ಲ. ಅದರ ಕಲಿಕೆಯಿಂದ ಜೀವನೋಪಾಯವೂ ಬರಿ ಕನಸಷ್ಟೆ. 
ಇನ್ನು ಯಾವ ಪುರುಷಾರ್ಥಕ್ಕೆ ಅದನ್ನು ಓದಬೇಕು ? ಎನ್ನುವ ಅಭಿಪ್ರಾಯವೇ 
ಸಾಮಾನ್ಯವಾಗಿ ಎಲ್ಲರದಾಗಿತ್ತು. ಕನ್ನಡ ಭಾಷೆ ಸಾಹಿತ್ಯವನ್ನೇ ವಿಷಯವನ್ನಾಗಿ 
ಓದಿದವರಿಂದಲಾದರೂ ಕನ್ನಡಕ್ಕೆ ಸಹಾಯವಿತ್ತೆ?: ಶ್ರೀ ಅವರ ಮಾತುಗಳನ್ನೇ 
ಆಲಿಸೋಣ. 
- ' ಇವರಿಗೆ ಕನ್ನಡದ ಏಳಿಗೆಯ ಆತಂಕವೇ ಇಲ್ಲ. ಇಂಗ್ಲೀಷ ಕಾವ್ಯದ ಉತ್ತಮ 
ಗುಣಗಳನ್ನು ಭೋಗಿಸಿ ಅದರ ಅಂದವನ್ನು ಕಂಡ ಇವರ ಕಣ್ಣಿಗೆ ಇಂಪನ್ನು 
ಕೇಳಿದ ಇವರ ಕಿವಿಗೆ, ಕನ್ನಡ ಸೊಗಸದು, ಓದುವುದು ಆನಂದಕ್ಕೆ ಇಲ್ಲ ಅರ್ಥಕ್ಕೆ . 
ಇವರ ಮನಸ್ಸಿನಲ್ಲಿ ಇಂಗ್ಲೀಷಿನಲ್ಲಿ ಎರಡೂ ಉಂಟು. ಕನ್ನಡದಲ್ಲಿ ಒಂದೂ ಇಲ್ಲ. 
ತಾಯಿ ಮಾತಿನಲ್ಲಿ ನಿಮಗೆ ಅಕ್ಕರೆಯೇ ಇಲ್ಲವಲ್ಲ ಎಂದು ಕೊರಗಿನಿಂದ ನಾವು 
ಆಕ್ಷೇಪಣೆ ಎತ್ತಿದರೆ ' ದಿಟ , ಮಾಡುವುದೇನು? ನಾವೂ ನಾಲ್ಕು ದಿನ ಅದಕ್ಕೆ ಮಣ್ಣು 
ಹಾಕಿದೆವು. ಅಪ್ಪ ನೆಟ್ಟ ಆಲದ ಮರ ಎಂದು ನೇಣು ಹಾಕಿಕೊಳ್ಳೋಣವೇ ? ಕೆಲಸಕ್ಕೆ 
ಬಾರದ ಮಾತು . ಎಲ್ಲೋ ಒಂದು ಮೂಲೆಯಲ್ಲಿ ಹತ್ತು ಜನ ಆಡುತಾರೆ. ಅವರೂ 
ಎರಡು ಮೂರು ಸರಕಾರಕ್ಕೆ ಸಿಕ್ಕಿ ಹೋಳು ಒಡೆದಿದ್ದಾರೆ. ಬರವಣೆಗೆಯನ್ನು 
ನೋಡೇವೇ . ಮೇಲೆ ತೋಟ ಶೃಂಗಾರ, ಒಳಗೆ ಗೋಣಿಸೊಪ್ಪು, ಯಾವ ಕವಿಯ 
ಕವನವೇ ತೆಗೆಯಿರಿ. ಲೋಕ ಶ್ರೇಷ್ಠವಾದ ನೀತಿಯೇ ಆಗಲಿ, ದಿವ್ಯಜೀವನಕ್ಕೆ 
ಮೇಲುಪಂಕ್ತಿಯಾದ ಚರಿತ್ರೆಗಳಾಗಲಿ , ರಮ್ಯವಾದ ಸಹಜ ವರ್ಣನೆಗಳಾಗಲಿ , 
ಮನಸ್ಸು ಮುಳುಗಿಸುವ ಕಲ್ಪನೆಗಳಾಗಲಿ , ಯಾವುದಾದರೂ ಒಂದು ನಮ್ಮ 
ಹೃದಯವನ್ನು ಆನಂದ ಪ್ರವಾಹದಲ್ಲಿ ತೊಳೆದು ದುಃಖಮಯವಾದ ಈ 
ಸಂಸಾರದಲ್ಲೇ ಸ್ವರ್ಗ ಸುಖವನ್ನು ತಂದುಕೊಡುವಂತಹದು ಇದೆಯೇ ? ಹಿತವಾಗಿ 
ಸಾರ್ಥಕವಾಗಿ ಹೊತ್ತು ಕಳೆಯಬಹುದಾದ ವಚನ ಕಾವ್ಯಗಳುಂಟೆ? ಹಿಂದಿನ 
ಕಾಲದ ಸತ್ಯವಾದ ವೃತ್ತಾಂತವಿಲ್ಲ . ನೀತಿ ಹೇಳಿ ಪ್ರಪಂಚ ಧರ್ಮವನ್ನು ಚಿತ್ರಿಸುವ 
ಕಟ್ಟುಕತೆ ಇಲ್ಲ. ಸಾಮಾನ್ಯವಾದ ವ್ಯವಹಾರ ಜ್ಞಾನವನ್ನು ಕೊಡುವ ಪ್ರಸಂಗವಿಲ್ಲ. 
ಅದ್ಭುತ ಅಥವಾ ತುಚ್ಛವಾದ ಮಹಾತ್ಯೆಯಿಂದ ಪೊಳ್ಳಾಗದಂತೆ ದೇಶದ 
ಮಹನೀಯರ ಜೀವಚರಿತ್ರೆ ಇಲ್ಲ. ಎಲ್ಲಕ್ಕಿಂತ ಮನುಷ್ಯನ ಜೀವನೋಪಾಯಗಳ 
ಸುಖಲೋಲುಪ್ತಿಗೂ ಅನುಕೂಲದ ತಕ್ಕ ಶಾಸ್ತ್ರಗಳ ಪರಿಚಯಕ್ಕೆ ಅವಕಾಶವಿಲ್ಲ. ಈ 
ನಮ್ಮ ಕನ್ನಡವನ್ನು ಏನು ಕೊಳ್ಳೆ ಹೋಗುತ್ತದೆಂದು ಕಾಪಾಡಬೇಕು? ಕಷ್ಟ ಬಿದ್ದು 
ಹೆಚ್ಚಿಸಬೇಕು? ಅದರಲ್ಲಿ ನಮಗೆ ವೈರವೂ ಇಲ್ಲ. ವಿಶ್ವಾಸವೂ ಇಲ್ಲ. ಅದು ಇದ್ದರೆಷ್ಟು 
ಹೋದರೆಷ್ಟು? ನಿಮಗೆ ಇನ್ನೇನು ಕೆಲಸವಿಲ್ಲದಿದ್ದರೆ ಅದನ್ನು ಹೆಚ್ಚಿಸಿಕೊಂಡು, 
ಹೊತ್ತು ಕಳೆಯಿರಿ. ನಮಗೆ ದುಃಖವಿಲ್ಲ. ನಮ್ಮ ಪಾಲಿಗೆ ಬೇಕಾದಷ್ಟು ಕನ್ನಡ 
ತಾಯಿ ಹಾಲಿನಲ್ಲೇ ಬೆರೆದು ಬಂದು ಹೋಯಿತು; ಅಷ್ಟು ಆಡುತ್ತೇವೆ. ಸಾಲದ್ದಕ್ಕೆ 


bettedyogeethearted 


ಕರ್ನಾಟಕ ವಿದ್ಯಾವರ್ಧಕ ಸಂಘ ಧಾರವಾಡ 
ಇಂಗ್ಲೀಷ, ಹಿಂದೂಸ್ತಾನಿ ಜೋಡಿಸುತ್ತೇವೆ. ಕಾಗದಗಳು ಬೇಕಾದರೆ ಇಂಗ್ಲೀಷಿನಲ್ಲಿ 
ಬರೆಯುತ್ತೇವೆ. ಏನೋ ಎರಡು ದಿನ ನಾಲಕ್ಕು ಜನಕ್ಕೆ ಮೇಲಾಗಿ ಬಾಳಿ ಹೊರಟು 
ಹೋಗುತ್ತೇವೆ. ನಿಮ್ಮ ಕನ್ನಡದಿಂದ ನಮಗೆ ಆಗ ಬೇಕಾದದ್ದು ಏನೂ ಇಲ್ಲ. ಆ 
ಹಾಳು ಕನ್ನಡಕ್ಕೆ ನಾವು ಪಟ್ಟ ರಗಳೆಯೇ ಸಾಕಾಗಿದೆ. ನಮ್ಮ ಹುಡುಗರನ್ನು ಏತಕ್ಕೆ 
ಗೋಳುಹೊಯ್ದುಕೊಳ್ಳುತ್ತೀರಿ ಎಂದು ಹಾಸ್ಯ ಮಾಡುವರು. 

ಈ ಮೇಲಿನ ಆಕ್ಷೇಪಗಳೂ , ಕನ್ನಡಿಗರೇ ಕನ್ನಡವನ್ನು ಹಾಳು ಕನ್ನಡ 
ವೆನ್ನುತ್ತಿದ್ದುದೂ ಶ್ರೀ ಅವರ ಕಲ್ಪನೆಯ ಮಾತುಗಳಲ್ಲ. ದಿನನಿತ್ಯ ತಮ್ಮ ಸಹಪಾಠಿಗಳ 
ಬಾಯ್ಕಳಿಂದಲೇ ಉದುರುತ್ತಿದ್ದ ಅಣಿಮುತ್ತುಗಳು . ಇಂತಹ ಮಾತುಗಳಿಂದ 
ವಿಚಲಿತರಾಗುವುದರ ಬದಲು ಕನ್ನಡ ಸೇವೆಗೆ ಬದ್ಧಕಂಕಣರಾಗುವಲ್ಲಿ ಹೆಚ್ಚಿನ 
ದೃಢತೆಯೇ ತಮಗಾಯಿತೆನ್ನುತ್ತಾರೆ ಶ್ರೀ . ಕನ್ನಡವನ್ನು ತಿರಸ್ಕರಿಸುವುವರ ಕಂಡು 
ಅವರಿಗೆ ಅಸಹನೆಯಿಲ್ಲ. ಅವರ ಮಾತುಗಳಲ್ಲಿಯೂ ತಿರುಳುಂಟು. ಹಾಗೆಂದು 
ಕನ್ನಡವನ್ನು ಕೈಬಿಡಬೇಕೆ? ಶ್ರೀ ಅವರ ಮಾತುಗಳನ್ನೇ ಮತ್ತೆ ಕೇಳೋಣ: 
- “ಕನ್ನಡ ಪುಸ್ತಕಗಳಲ್ಲಿ ಅವರಿಗೆ ಬರಿಯ ಹುಳುಕೇ ಕಾಣುತ್ತದೆ . ನಮಗೆ 
ಅಷ್ಟಿಲ್ಲ. ಆದರೂ ಬಲವಾದ ಕೊರತೆಗಳುಂಟೆಂದು ನಾವೂ ಬಲ್ಲೆವು, ಹುಳುಕನ್ನು 
ಕಂಡು ಅವರು ವಾತ್ಸಲ್ಯವನ್ನು ತೊರೆದಿದ್ದಾರೆ. ನಮಗೆ ಆ ಹುಳುಕೇ ವಾತ್ಸಲ್ಯವನ್ನು 
ಹೆಚ್ಚಿಸುತ್ತದೆ. ಇತರ ಹವ್ಯಾಸಗಳಲ್ಲಿ ಅವರು ಮಗ್ನರಾಗಿ ಕನ್ನಡದ ಪಾಡು ಏನು 
ಎನ್ನುವ ಚಿಂತೆಯೇ ಅವರಿಗೆ ಹತ್ತುವುದಿಲ್ಲ. ನಮಗೆ ಮೊದಲಿನಿಂದಲೂ ಕನ್ನಡದಲ್ಲಿ 
ಬಳಕೆಯೂ ಅಕ್ಕರೆಯೂ ಸಡಗರವೂ ಹುಟ್ಟಿ ಎಂದಿಗೆ ನಾವು ಕೈಲಾದಷ್ಟು ಸೇವೆ 
ಮಾಡಿ ಕನ್ನಡವನ್ನು ಒಳ್ಳೆಯ ಪದವಿಗೆ ತಂದೇವು ಎಂದು ಕುದ್ದುಕೊಳ್ಳುತ್ತೇವೆ. 
ಹೀನಸ್ಥಿತಿಯನ್ನು ನೋಡಿ ಕೈಬಿಡಬಾರದು. ದೋಷಗಳನ್ನೇ ಎತ್ತಿ ಹಾಕುತ್ತ 
ಅಲ್ಲಗಳೆಯಬಾರದು. ಭಾಷೆಯ ಮತ್ತು ಕಾವ್ಯ ಮಾಲೆಯ ಪೂರ್ವೋತ್ತರವನ್ನು 
ತಿಳಿದು ಅವು ಮುಂದೆ ಶೋಭಿಸಿ ತಮ್ಮ ಸತ್ವದಿಂದಲೇ ಜನರು ಮೋಹಿಸುವಂತೆ 
ಮಾಡುವುದಕ್ಕಾಗಿ, ಎಲ್ಲರೂ ಅಭಿಮಾನ ಪಟ್ಟುಕೊಂಡು ಯೋಗ್ಯತಾನುಸಾರ 


ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸ್ತೂರಿ 


೧೩ 


ಸಹಾಯ ಮಾಡಬೇಕು. ಹಳ್ಳಕ್ಕೆ ಬಿದ್ದ ಹುಲಿಗೆ ತಲೆಗೊಂದು ಕಲ್ಲು ಎನ್ನುವ 
ಗಾದೆಯ ಉಪದೇಶಕ್ಕೆ ಸರಿಯಾಗಿ ನಡೆಯಬಾರದು..... ಸಾವಿರ ವರ್ಷಗಳಿಂದ 
ಬೆಳೆದು ಬಂದದ್ದನ್ನು ವಿಸ್ತಾರವೆಂದು ತೆಗೆದೆಸೆಯಬಾರದು. ಹಾಗೆ ಎಂದಿಗೂ 
ಮಾಡತಕ್ಕದ್ದಲ್ಲ. ಜನರೆಲ್ಲ ಮುಂದಾದರೂ ಪುಸ್ತಕದ ಕಡೆ ಆಸಕ್ತಿಯಿಡುವಂತೆ 
ಮಾಡಿಯೇ ತೀರಬೇಕು. ಇಂಗ್ಲೀಷ ಮತ್ತು ಸಂಸ್ಕೃತ ಪಂಡಿತರು ಸರಿಯಾದ 
ಮಾರ್ಗದಲ್ಲಿ ಅವರಿಗೆ ಹಿತವಾದ ಪುಸ್ತಕಗಳನ್ನು ಒದಗಿಸಿಕೊಟ್ಟು ದೇಶಾಭಿಮಾನಿಗ 
ಳಾಗಬೇಕು. ನಮ್ಮ ಭಾಷೆಯನ್ನು ನಾವು ಎತ್ತದೇ ಹೋದರೆ, ಎತ್ತುವರು ಯಾರು ? 
ಎತ್ತುವುದಕ್ಕೆ ನಿಂತರೆ ತಡೆಯುವವರು ಯಾರು ?' 
- ಶ್ರೀ ಮುಂದುವರಿದು ಕನ್ನಡಕ್ಕೆ ಮಾನ್ಯತೆಗಳಿಸಿ ಜನಪ್ರಿಯಗೊಳಿಸುವಂತಹ 
ಸಾಹಿತ್ಯ ಕೃಷಿ ರಚನೆಗೆ ಸ್ಪಷ್ಟ ಯೋಜನೆಗಳನ್ನು , ಮುಖ್ಯವಾಗಿ ವಿಶ್ವವಿದ್ಯಾಲಯ 
ಹಾಗೂ ಪಂಡಿತರ ಅವಗಾಹನೆಗಾಗಿ ಮುಂದಿಡುತ್ತಾರೆ. 

ಇಲ್ಲಿ ಗಮನಿಸಬೇಕಾದ ಸಂಗತಿ ಎಂದರೆ ಕನ್ನಡದ ದುಸ್ಥಿತಿಗೆ ಕೊರಗಿ ಅದರ 
ಉತ್ಕರ್ಷಕ್ಕೆ ಎಲ್ಲ ಎಡರು ತೊಡರುಗಳನ್ನೂ ಎದುರಿಸಿ ಬದ್ಧ ಯೋಜನೆಗಳೊಂದಿಗೆ 
ಮುನ್ನಡೆಯುವಂತೆ ತಮ್ಮೊಡನೆ ಇತರರೂ ಸಹಕರಿಸುವಂತೆ ಸ್ಫೂರ್ತಿ ತುಂಬುವ 
ಈ ಕನ್ನಡ ಮಾತು ತಲೆಯೆತ್ತುವ ಬಗೆ ಉಪನ್ಯಾಸ ನೀಡಿದಾಗ ಬಿ. ಎಂ . ಶ್ರೀ ಅವರ 
ವಯಸ್ಸು ಕೇವಲ ಇಪ್ಪತ್ತಾರು. 

೧೯೪೬ರಲ್ಲಿ ಅವರು ನಿಧನರಾಗುವುದಕ್ಕೆ ಮುಂಚೆಯೇ ಅವರ ಕನಸು 
ನನಸಾದ ತೃಪ್ತಿ ಶ್ರೀಕಂಠಯ್ಯನವರದಾಗಿತ್ತು. ಇದರಲ್ಲಿ ಅವರದಾಗಿ ಅಪೂರ್ವ 
ಕೊಡುಗೆಯೇ ಆಗಿತ್ತು . ಅವರ ಇಂಗ್ಲೀಷ್ ಗೀತೆಗಳು ಆಧುನಿಕ ಕನ್ನಡ ಕಾವ್ಯಕ್ಕೆ 
ಅಪಾರ ಸಾಧ್ಯತೆಗಳನ್ನೇ ತೆರೆದಿಟ್ಟು ಅಸಂಖ್ಯ ಕವಿಗಳ ಉದಯಕ್ಕೆ ನಾಂದಿ ಹಾಡಿತು. 
ಹಾಗೆ ನೋಡಿದರೆ ಇಪ್ಪತ್ತನೆಯ ಶತಮಾನ ಕನ್ನಡ ಸಾಹಿತ್ಯ ಚರಿತ್ರೆಯಲ್ಲಿಯ 
ಸುವರ್ಣ ಶತಮಾನವೆಂದೇ ಹೇಳಬಹುದು. ಸಾಹಿತ್ಯದ ಎಲ್ಲ ಪ್ರಕಾರಗಳಲ್ಲೂ 
ಕಾವ್ಯ , ಕಾದಂಬರಿ, ನಾಟಕ, ಅನುವಾದ, ಸಣ್ಣಕತೆ, ಲಲಿತ ಪ್ರಬಂಧ, ವಿಮರ್ಶೆ 
ಎಲ್ಲರಲ್ಲಿಯೂ ಶ್ರೇಷ್ಠ ಕೃತಿಗಳು ಹೊರಬಂದವು. ಒಂದರ ಹಿಂದೊಂದರಂತೆ 
ಜ್ಞಾನಪೀಠ, ಸರಸ್ವತಿ ಸಮ್ಮಾನ , ಅಕಾಡೆಮಿಗಳ ಪ್ರಶಸ್ತಿಗಳ ಸುರಿಮಳೆಯೇ ಆದುವು. 
ಇವೆಲ್ಲವೂ ಆಚಾರ್ಯ ಶ್ರೀಗಳ ಆತ್ಮಕ್ಕೆ ಚಿರಸಂತಸವನ್ನೇ ತಂದಿರಲಿಕ್ಕೆ ಸಾಕು. 

ಆದರೂ ಇಂದು ನಮ್ಮೊಡನೆ ಆಚಾರ್ಯ ಶ್ರೀ ಅವರಿದ್ದಿದ್ದರೆ ಕನ್ನಡದ 
ಈಗಿನ ಸ್ಥಾನಮಾನದ ಬಗ್ಗೆ ಸಂತೃಪ್ತಿಯಿಂದಿರುತ್ತಿದ್ದರೆ ? ನನಗೇಕೋ ಸಂಶಯ . 
ಅವರು ಶಿಕ್ಷಕ ವೃತ್ತಿಯನ್ನು ಕೈಗೊಂಡ ಸಮಯದಲ್ಲಿ ಮನೆಯೊಳಗಾಗಲಿ 
ಹೊರಗಾಗಲಿ ದಿನನಿತ್ಯದ ಲೋಕಾಭಿರಾಮದ ಮಾತುಗಳನ್ನೇ ಕನ್ನಡ ಸೀಮಿತವಾಗಿ 
ಸಾಹಿತ್ಯೇಕವಾಗಿ ವಿನಾಶದ ಅಂಚಿನಲ್ಲಿದ್ದರೆ, ಇಂದು ಕನ್ನಡ ಮತ್ತೊಂದು ಬಗೆಯ 
ಅಷ್ಟೇ ಗಂಭೀರ ರೂಪದ ಕುತ್ತೊಂದನ್ನು ಎದುರಿಸುತ್ತಿದೆ. ಸಾಹಿತ್ಯಕವಾಗಿ ಇಂದು 
ಎಂದಿಲ್ಲದ ಶ್ರೀಮಂತಿಕೆಯನ್ನು ಹೊಂದಿರುವ ಕನ್ನಡ ದಿನನಿತ್ಯದ ಸಂಭಾಷಣೆಗಳಲ್ಲಿ 
ಅಪರೂಪವಾಗುತ್ತಿದೆ. ಇಂಗ್ಲೀಷ್ ಮತ್ತಿತರ ಅನ್ಯಭಾಷಾ ಪದಗಳ ಮಿಶ್ರಣವಿಲ್ಲದ 
ಕನ್ನಡ ಇಂದು ನಮ್ಮ ಕಿವಿಗೆ ಬೀಳುವುದೇ ಕ್ವಚಿತ್ತಾಗಿದೆ. ಭಾಷಾಪ್ರೇಮಿಗಳ 
ನಿದ್ದೆಗೆಡಿಸಿದೆ. 

ಕಾರಣಗಳೇನೇ ಇರಲಿ, ಮೊದಮೊದಲು ನಗರಗಳ ವಿದ್ಯಾವಂತರಿಗಷ್ಟೇ 
ಸೀಮಿತವಾಗಿದ್ದ ಈ ಜಾಡ್ಯ ಈಗ ನಗರ, ಗ್ರಾಮ , ಪಂಡಿತ, ಪಾಮರ, ಅಕ್ಷರಸ್ಥ , 


ಅನಕ್ಷರಸ್ಥ ಎಂಬ ಭೇದವಿಲ್ಲದೆ ಎಲ್ಲರನ್ನೂ 
ಬಲಿತೆಗೆದುಕೊಂಡಿದೆ. 

ಒಮ್ಮೆ ರೈಲಿನಲ್ಲಿ ಹೊರಟಾಗ ನನ್ನ ಹಿಂದೆ 
ಕುಳಿತಿದ್ದ , ಸಂಪ್ರದಾಯಸ್ಥರಂತೆ ಕಂಡುಬರುತ್ತಿದ್ದ 
ಹಿರಿಯ ಮಹಿಳೆಯೊಬ್ಬರು ಯಾರೊಡನೆಯೋ 
ಫೋನಿನಲ್ಲಿ ಹೇಳುತ್ತಿದ್ದರು. ಇನ್ನೂ ದಾವಣಗೆರೆ 
ರೀಚ್ ಆಗಿಲ್ಲ. ಫಿಫೀನ್ ಮಿನಿಟ್‌ನಲ್ಲಿ ನಾನು 
ಅಲ್ಲಿರುತ್ತೇನೆ. ಸುಮ್ಮನೆ ವರಿ ಮಾಡ್ಕೊಬೇಡಪ್ಪ 
- ನಮ್ಮ ಭಾಷೆಯಲ್ಲಿಲ್ಲದ ಇತರ ಭಾಷೆಯ 
ಪದಗಳು ಸರ್ವಮಾನ್ಯವಾದಾಗ ಅವುಗಳನ್ನು 
ಇದ್ದುದಿದ್ದಂತೆ ಒಪ್ಪಿಕೊಳ್ಳುವುದರಲ್ಲಿ ಯಾವ 
ಮಡಿವಂತಿಕೆಯೂ 

ಅಡ್ಡಬರಲಾರದು. 
ಅಪಾಯವಿರುವುದು, ಇಂದು ನಮಗೆ ರಾ . ಹ. ದೇಶಪಾಂಡೆ 
ಎದುರಾಗಿರುವುದ , ನಮ್ಮಲ್ಲಿಯ ದಿನಬಳಕೆಯ 
ಪದಗಳನ್ನು ಬದಿಗೆ ಸರಿಸಿ, ಅವನ್ನು ಮರೆಸಿ, ಅವುಗಳ ಸ್ಥಾನವನ್ನು ಅನವಶ್ಯಕವಾಗಿ 
ಆಕ್ರಮಿಸಿರುವ, ಆಕ್ರಮಿಸುತ್ತಿರುವ ಅನ್ಯಭಾಷಾ ಪದಗಳು, ಪ್ರಯೋಗಗಳು , ಗೆಳೆಯ , 
ಗೆಳತಿ, ಜನ್ಮದಿನ, ಶುಭಾಶಯ , ಶಿಕ್ಷಕ, ಶಿಕ್ಷಕಿ , ಮುಖ್ಯೋಪಾಧ್ಯಾಯ, ಊಟ, 
ಉಪಚಾರ , ಬೆಳಿಗ್ಗೆ, ಸಂಜೆ ಮುಂತಾದ ನೂರಾರು ಪದಗಳು ನೇಪಥ್ಯವನ್ನು ಸೇರುತ್ತಿವೆ. 
ಇಂತಹ ವಾತಾವರಣ ಶ್ರೀ ಅವರನ್ನು ನಿಶ್ಚಿತವಾಗಿ ಕೊರಗಿಸುತ್ತಿತ್ತಲ್ಲವೇ ? 

ತಲೆ ಮಾತು 
ತಲೆ ಎತ್ತಿ ತಿರುಗು - ಮಯ್ಯಾದೆಯಿಂದ ಬದುಕು 
ತಲೆ ಓಡದಿರು - ಏನೂ ತೋಚದಂತಾಗು 
ತಲೆಕೆರೆ - ಚಿಂತಿಸು; ತಲೆ ಕೊಡು- ಭಾಗವಹಿಸಿಕೊಳ್ಳು 
ತಲೆಗೆ ಕಟ್ಟು - ಒತ್ತಾಯದಿಂದ ಹೇರು, ಜವಾಬ್ದಾರಿ ಹೊರಿಸು 
ತಲೆಗೆ ತರು - ತೊಂದರೆಗೆ ಸಿಲುಕಿಸು 
ತಲೆಗೆ ಹಚ್ಚಿಕೊ - ಬಹಳವಾಗಿ ಚಿಂತೆ ಮಾಡು 
ತಲೆಗೆ ಹತ್ತು - ಅರ್ಥವಾಗು 
ತಲೆ ತಪ್ಪಿಸು- ಜಾರಿಕೊಳ್ಳು, ಕೈಗೆ ಸಿಗದಿರು 
ತಲೆ ತಾಕು - ಅನುಭವಕ್ಕೆ ಬರು; ತಲೆತಿನ್ನು -ಕಾಡುವುದು 
ತಲೆ ತಿರುಗು - ಬುದ್ದಿ ಬದಲಾಗು, ಅಹಂಕಾರವುಂಟಾಗು 
ತಲೆ ತೊಳೆದುಕೊ - ಸಂಬಂಧವನ್ನು ಪೂರ್ತಿಯಾಗಿ ಕಳಚಿಕೊಳ್ಳುವುದು. 
ತಲೆದೂಗು- ಮೆಚ್ಚಿಕೊಳ್ಳುವುದು 
ತಲೆ ಬಿಸಿಯಾಗು - ಮೆದುಳಿಗೆ ಭಾರೀ ಶ್ರಮವಾಗು 
ತಲೆಬೋಳಿಸು- ನಷ್ಟ ಉಂಟುಮಾಡು 
ತಲೆಯ ಮೇಲೆ ಹೊಡೆದ ಹಾಗಿರು -ಮೀರಿಸುವ ಹಾಗೇ ಇರು 
ತಲೆಯುಳಿಸಿಕೊ - ಅಪಾಯದಿಂದ ಪಾರಾಗು 


-ಗಣಪತಿವರ್ಧನ್ 


'ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸ್ತೂರಿ 


೧೫ 


ಚರ್ಮದಲ್ಲಿ ಉಂಟಾಗುವ ತುರಿಕೆ 


ಇರ್ಮದ ನವೆ ಅಥವಾ ತುರಿಕೆ ಒಂದು ರೀತಿಯ ಅನಪೇಕ್ಷಣೀಯ 

ಸಂವೇದನೆ. ಕಡಿತವಾಗುವ ಭಾಗವನ್ನು ತುರಿಸು /ಉಜ್ಜುವ ಪ್ರಕ್ರಿಯೆಗೆ 
ಪ್ರಚೋದಿಸುವುದು ಸೀಮಾ ರಹಿತ ನರಗಳ ಅಂಚುಗಳು. ಇದನ್ನು ಚರ್ಮದ 
ಮೇಲ್ಪದರದಲ್ಲಿರುವ ಸಿ /ಫೈಬರ್‌ಗಳು ರವಾನಿಸುತ್ತವೆ. 

ಗಾಯವಾದ ಚರ್ಮದ ಭಾಗವನ್ನು ಗುಣ ಪಡಿಸಲು ಹಲವು ರಾಸಾಯನಿಕ 
ಮಧ್ಯವರ್ತಿಗಳು ಅಂದರೆ ಹಿಸ್ಟಮೈನ್ , ಪ್ರೊಸ್ಟಾ ಗ್ಲಾನ್ ಡೈನ್ ಜೊತೆಯಲ್ಲಿ ರಕ್ತದ 
ಜೊತೆಯಲ್ಲಿ ಕಂಡು ಬರುವ ಬೆಳವಣಿಗೆಯ ಪ್ರಕ್ರಿಯೆಗಳು ಕಾರಣವಾಗುತ್ತವೆ. 
ಹಿಸ್ಟಮೈನ್ ಅಲೆರ್ಜಿಕ್ ಕ್ರಿಯೆಗಳಿಗೆ ಒಂದು ಪ್ರಮುಖ ರಾಸಾಯನಿಕ ಮಧ್ಯವ 
ರ್ತಿಯಾಗಿರುತ್ತದೆ . ಗಾಯ ವಾಸಿ ಮಾಡುವಲ್ಲಿ ಹಿಸ್ಟಮೈನ್ ನ ಪಾತ್ರವೆಂದರೆ 
ರಕ್ತನಾಳಗಳ ಡಯಲೆಕ್ಟೇಷನ್‌ಗೆ ಅನುಕೂಲವಾಗಿ ಪ್ರತಿರಕ್ಷಣಾ ಕೋಶಗಳು 
ಒಳಬರಲು ಸಹಾಯವಾಗುತ್ತದೆ. ಇದರಿಂದ ಗಾಯದಲ್ಲಿನ ಅಂಟು 
ರೋಗಗಳು ಇಲ್ಲವಾಗುತ್ತದೆ . ಅದೇ ಸಮಯದಲ್ಲಿ ಇದು ನರಗಳ ಅಂಚುಗಳ 
ಮೇಲೂ ಕೆಲಸ ಮಾಡುವುದರಿಂದ ಅಲ್ಲಿ ತುರಿತದ ಅನುಭವವಾಗುತ್ತದೆ. 
ಗುಣಮುಖವಾಗುವ ಪ್ರಕ್ರಿಯೆಯಲ್ಲಿ ಎಲ್ಲ ರೀತಿಯ ಭಿನ್ನಗೊಂಡ ಕೋಶ ಗಳು 
ಬದಲಾಯಿಸಲ್ಪಡುತ್ತದೆ ಅಥವಾ ಸರಿಪಡಿಸಲ್ಪಡುತ್ತದೆ . ನರಗಳ ಕೋಶಗಳೂ 
ಕೂಡ ಗುಣಮುಖವಾಗುವ ಕಾವ್ಯದಲ್ಲಿ ಭಾಗಿಯಾಗಿರುತ್ತದೆ. ಹೊಸದಾಗಿ 
ಸರಿಪಡಿಸಲ್ಪಟ್ಟ ನರಗಳ ಸೆಲ್ ಗಳು ಬೆಳೆಯಲು ಆರಂಭವಾಗಿ ಅದು 
ಕ್ರಿಯಾಶೀಲವಾಗಲು, ಸಂಜೆ ಕೊಡಲು ಮತ್ತು ತೆಗೆದುಕೊಳ್ಳಲು ಆರಂಭಿಸಿತೆಂದರೆ 
ಗಾಯ ವಾಸಿಯಾಗುತ್ತಿರುವ ಸಂಕೇತವಾಗಿದ್ದು ಇಲ್ಲಿ ನವೆ ಒಂದು ಸಾಮಾನ್ಯ 
ಪ್ರಕ್ರಿಯೆ ಆಗಿರುತ್ತದೆ. 

ಘಾತಗೊಂಡಿರುವ ಚರ್ಮದ ಭಾಗ ದೇಹದ ಇತರೆ ಭಾಗ ಅಥವಾ 
ತೊಂದರೆಗೊಳಗಾದ ಭಾಗಕ್ಕಿಂತ ತೆಳುವಾಗಿದ್ದು ಹೊಸದಾಗಿ ರೂಪುಗೊಂಡ 
ನರಗಳು ಉದ್ದೀಪನಕ್ಕೆ ಬಹಳ ಸೂಕ್ಷ್ಮವಾಗಿ ಪ್ರತಿಕ್ರಿಯಿಸುತ್ತದೆ. ಹೊಸದಾಗಿ 
ರೂಪುಗೊಂಡಿರುವ ಚರ್ಮಕ್ಕೆ ಅಗತ್ಯವಾದ ತೈಲ ಗ್ರಂಥಿಗಳು ಸಿಕ್ಕಿರುವುದಿಲ್ಲ. ಈ 
ರೀತಿಯ ಶುಷ್ಕತೆ ಕೂಡ ನರಗಳ ಅಂಚುಗಳಲ್ಲಿ ತುರಿಕೆ ಉಂಟು ಮಾಡುತ್ತದೆ. 
ಕೊಲಾಜೆನ್ ( ಮೃದ್ವಸ್ಥ ಜೀವ ವೈಜ್ಞಾನಿಕ ಸೇತುವಾದ ಫೈಬರ್ ಗಳಾಗಿದ್ದು 
ಅದೊಂದು ಮನುಷ್ಯನ ಸಂಯೋಜಕ ಊತಕ ( ಕನೆಕ್ಟಿವ್ ಟಿಷ್ಯ ). ಮೊದಲಿಗೆ 
ಕೋಲಾಜೆನ್ ಗಳು ಬೆಳೆಯುವ ಸಮಯದಲ್ಲಿ ಒಂದೇ ರೀತಿಯಾಗಿ ಇರುವುದಿಲ್ಲ . 
ಇದು ಬಿಗುವಾಗಿದ್ದು ಗಾಯ ವಾಸಿಯಾಗುತ್ತಿರುವ ಭಾಗ ಚಲಿಸುವಂತೆ 
ಮಾಡಿದಾಗ ಈ ಫೈಬರ್‌ಗಳು ವಿಕಸನಗೊಂಡು ಅದೂ ಸಹ ನಮಗೆ ನೋವು, 
ತುರಿಕೆ ಉಂಟು ಮಾಡುತ್ತದೆ . ಕೆಲವೊಮ್ಮೆ ಯಾಂತ್ರಿಕ ಉದ್ದೀಪನಗಳಿಂದ 
ತಣ್ಣನೆಯ ಗಾಳಿ ಅಥವಾ ಇನ್ಯಾವುದೇ ರಾಸಾಯನಿಕಗಳು ಸದಾ ತುರಿತಕ್ಕೆ 
ಪ್ರಚೋದಕವಾಗುತ್ತದೆ. 

* ಕೆ .ಎಸ್ .ಸೋಮೇಶ್ವರ 

ಇತಿಹಾಸ 
ಪುಟಗಳಿಂದ 


ಡಾ . ಶ್ರೀನಿವಾಸ ರಿತ್ತಿ 
೧ ಜಯನಗರದ ಅರಸರಲ್ಲಿಯೇ ಕೃಷ್ಣದೇವರಾಯನು ಹೆಚ್ಚು ಪ್ರಖ್ಯಾತನು. 

ಈ ನುರಿತ ರಾಜಕಾರಣಪಟುವಾಗಿ, ದಕ್ಷ ಆಡಳಿತಗಾರನಾಗಿ, ಪ್ರಗಲ್ಲ 
ಯೋಧನಾಗಿ , ನಿಷ್ಣಾತ ಸಾಹಿತ್ಯಜ್ಞನಾಗಿ ಹೆಸರು ಪಡೆದ ಅರಸನು ಇವನು . ಇವನ 
ಅನೇಕ ದಂಡಯಾತ್ರೆಗಳೂ ಪ್ರಸಿದ್ಧವಾಗಿವೆ. ಅವುಗಳಲ್ಲಿ ಅತಿ ಮುಖ್ಯವಾದುದು 
ಕಲಿಂಗ ದಂಡಯಾತ್ರೆ ಇಂದಿನ ಓಡಿಸಾ ಪ್ರಾಂತದ ಭಾಗವಾಗಿದ್ದ ಕಲಿಂಗ ದೇಶವು 
ಆಗ ಗಜಪತಿ ಪ್ರತಾಪರುದ್ರದೇವನ ಆಳ್ವಿಕೆಗೆ ಒಳಪಟ್ಟಿತ್ತು. ಇಬ್ಬರಿಗೂ ತೀವ್ರ 
ವೈಮನಸ್ಸು. ಕೃಷ್ಣದೇವರಾಯನು ಆ ರಾಜ್ಯದ ಮೇಲೆ ಹಲವಾರು ಸಲ ದಂಡೆತ್ತಿ 
ಹೋಗಿ ಕೊನೆಗೊಮ್ಮೆ ಗಜಪತಿಯನ್ನು ಸಂಪೂರ್ಣವಾಗಿ ಸೋಲಿಸಿದುದಲ್ಲದೆ 
ಅನೇಕ ಅಧಿಕಾರಿಗಳನ್ನು ಮತ್ತು ಸ್ವತಃ ಪ್ರತಾಪರುದ್ರನ ಮಗನಾದ ವೀರಭದ್ರನನ್ನು 
ಸೆರೆಹಿಡಿದುಕೊಂಡೊಯ್ದನು. ಒಂದು ಐತಿಹ್ಯದಂತೆ ಕೃಷ್ಣದೇವರಾಯನು ಗಜಪತಿ 
ಅರಸನ ಮಗಳನ್ನು ಮದುವೆಯಾಗುವದರೊಂದಿಗೆ ಎರಡೂ ರಾಜ್ಯಗಳ ನಡುವೆ 

ಸೌಹಾರ್ದವೇರ್ಪಟ್ಟಿತು . .. 


ಕಪದೇವರಾಯ ಈ ಕಲಿಂಗ ದಂಡಯಾತ್ರೆಯ 
ಮತ್ತು ಬಾಲಕೃಷ್ಣ 


ಒಂದು ವಿಶೇಷ ಘಟನೆಯೆಂದರೆ, 
ಕೃಷ್ಣದೇವರಾಯನು ಉದಯಗಿರಿ 
ಕೋಟೆಯನ್ನು ವಶಪಡಿಸಿಕೊಂಡು 
ಈ ಯುದ್ಧದ ವಿಜಯದ ಕುರುಹಾಗಿ 

ಅಲ್ಲಿಯ ಬಾಲಕೃಷ್ಣದೇವರ 
ವಿಗ್ರಹವನ್ನು ವಿಜಯನಗರಕ್ಕೆ ತೆಗೆದುಕೊಂಡು ಬಂದುದು. ಈ ವಿಗ್ರಹವನ್ನು 
ತಾನೇ ಕಟ್ಟಿಸಿದ ಶ್ರೀಕೃಷ್ಣದೇವಾಲಯದಲ್ಲಿ ಪ್ರತಿಷ್ಠಾಪಿಸಿದನೆಂಬ ವಿಷಯವು 
ಹಲವಾರು ಶಾಸನಗಳಲ್ಲಿಯೂ , ಸಾಹಿತ್ಯ ಗ್ರಂಥಗಳಲ್ಲಿಯೂ ನಮೂದಿತವಾಗಿದೆ. 
ಇದರೊಂದಿಗೆ ಕೆಲವು ಸಂಶಯಗಳೂ , ಪ್ರಶ್ನೆಗಳೂ ಉಂಟಾಗಿವೆ. ಕುತೂಹಲಕ್ಕಾಗಿ 
ಅಂಥ ಕೆಲವನ್ನಿಲ್ಲಿ ಪರಿಶೀಲಿಸಬಹುದು. 
- ಕೃಷ್ಣದೇವರಾಯನ ಉದಯಗಿರಿ ದಂಡಯಾತ್ರೆಯು ಕ್ರಿ.ಶ . ೧೫೧೪ 
ರ ಮಧ್ಯಭಾಗದಲ್ಲಿ ಮುಗಿಯಿತೆಂದು ನಂಬಲಾಗಿದೆ . ಅವನು ಅಲ್ಲಿಂದ ತಂದ 
ಬಾಲಕೃಷ್ಣನ ವಿಗ್ರಹವನ್ನು ತಾನೇ ಕಟ್ಟಿಸಿದ ಕೃಷ್ಣ ದೇವಸ್ಥಾನದಲ್ಲಿ ಕ್ರಿ.ಶ. ೧೫೧೫ 
ಫೆಬ್ರುವರಿ ೧೬ ರಂದು ಪ್ರತಿಷ್ಠಾಪಿಸಿದನೆಂದು ಶಾಸನಗಳಿಂದ ತಿಳಿದು ಬರುತ್ತದೆ 
(ಕೃಷ್ಣದೇವಮಹಾರಾಯರು ಉದಯಗಿರಿಯಿಂದ ಬಿಜೆಯ ಮಾಡಿಸಿಕೊಂಡು 
ಬಂದಂಥ ಶ್ರೀಬಾಲಕೃಷ್ಣದೇವರ ಪ್ರತಿಷ್ಠೆಯ ಮಾಡಿ). ಕೃಷ್ಣದೇವರಾಯನು ಈ 
ದೇವಾಲಯವನ್ನು ಈ ವಿಜಯದ ಪ್ರತೀಕವಾಗಿ ಕಟ್ಟಿಸಿದನೆಂದು ನಂಬಲಾಗುತ್ತದೆ. 
ಹೀಗಿದ್ದಲ್ಲಿ ಅವನು ಈ ದೇವಾಲಯವನ್ನು ಎಂದು ಕಟ್ಟಿಸಿದನು ಎಂಬ ಪ್ರಶ್ನೆ 
* ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ( ೧೭ 


ಇದೇನಿದು ಕಾಲನ್ನು ತರದ ನೀರು 


ಬರುತ್ತದೆ. ಉದಯಗಿರಿ ವಿಜಯ ಮತ್ತು ದೇವತಾ ಪ್ರತಿಷ್ಠಾನದ ನಡುವಿನ ಕಾಲದ 
ಅಂತರ ಬಹಳ ಕಡಿಮೆ ಅಂದರೆ ಸುಮಾರು ಎಂಟು ತಿಂಗಳುಗಳಷ್ಟಾಗುತ್ತದೆ. 
ಅಷ್ಟರಲ್ಲಿ ಇಂಥ ಭವ್ಯ ದೇವಾಲಯವನ್ನು ಕಟ್ಟಿಸಿದನು ಎಂದು ನಂಬಲಾಗುವದಿಲ್ಲ. 
ಅದಕ್ಕೂ ಮೊದಲೇ ದೇವಾಲಯವನ್ನು ಕಟ್ಟಿಸಿದ್ದರೆ ಅವನು ಈ ವಿಜಯವನ್ನು 
ಕುರಿತು ಮೊದಲೇ ಯೋಚಿಸಿದ್ದನೆ ? ಹಾಗೂ ಬಾಲಕೃಷ್ಣನ ವಿಗ್ರಹವನ್ನು ತರುವ 
ಯೋಜನೆಯನ್ನು ಮೊದಲೇ ಮಾಡಿದ್ದನೆ ? ಎಂಬ ಪ್ರಶ್ನೆಗಳು ಉಂಟಾಗುತ್ತವೆ . 
ಇವು ಸಾಧ್ಯವಿಲ್ಲದ ಮಾತೆಂದು ಸಷ್ಟವಾಗುತ್ತದೆ. ಇದೂ ಅಲ್ಲದೆ ಈ ದೇವಾಲಯದ 
ಗರ್ಭಗುಡಿಯಲ್ಲಿ ಈ ಮೊದಲೇ ಒಂದು ಕೃಷ್ಣನ ವಿಗ್ರಹವನ್ನು ಸ್ಥಾಪಿಸಲಾಗಿತ್ತೆಂದು 
ತಿಳಿದುಬರುತ್ತದೆ. “ ಹಂಪಿಯ ಅವಶೇಷಗಳು ” ಎಂಬ ಗ್ರಂಥವನ್ನು ಬರೆದ ಎ.ಎಚ್. 
ಲಾಂಗ್‌ಹರ್ಸ್‌ ಎಂಬವನು ಭಗ್ನವಾದ ಕೃಷ್ಣದೇವಾಲಯದಲ್ಲಿ ಅವಶೇಷಗಳಿಗಾಗಿ 
ಹುಡುಕುತ್ತಿರುವಾಗ ಅವನಿಗೆ ಒಂದು ಮೂರ್ತಿಯು ಸಿಕ್ಕಿತೆಂದು ವರದಿ ಮಾಡಿದ್ದಾನೆ. 
ಆ ಮೂರ್ತಿಯು ಎತ್ತರದ ಪೀಠದ ಮೇಲೆ ಒಂದು ಕಾಲನ್ನು ಮಡಚಿಕೊಂಡು 
ಇನ್ನೊಂದು ಕಾಲನ್ನು ಕೆಳಗೆ ಇಳಿಬಿಟ್ಟು ಕಮಲದ ಮೇಲೆ ಇಟ್ಟಂತೆ ಇರುವುದೆಂದೂ 
ಇದೇ ಕೃಷ್ಣದೇವರಾಯನು ಕಲಿಂಗದಿಂದ ತಂದ ಮೂರ್ತಿಯೆಂದೂ ಅವನು 
ಹೇಳುತ್ತಾನೆ. ಪ್ರಸಿದ್ದ ವಿದ್ವಾಂಸರಾದ ಸಿ. ಶಿವರಾಮಮೂರ್ತಿ ಎಂಬವರೂ ಸಹ 
ಹಾಗೆ ತಿಳಿದುಕೊಂಡಿದ್ದರು. ( ಈ ಮೂರ್ತಿಯು ಈಗ ಮದ್ರಾಸದ ಸರಕಾರಿ 
ಮ್ಯೂಸಿಯಂನಲ್ಲಿ ಇದೆಯೆಂದು ಹೇಳಲಾಗುತ್ತದೆ.) 

ಚೋದ್ಯವೆಂದರೆ ಬಾಲಕೃಷ್ಣನ ವಿಗ್ರಹದ ಸ್ಥಾಪನೆಯನ್ನು ಕುರಿತು ಹೇಳುವ 
ಶಾಸನವು ಸಂಸ್ಕೃತ ಮತ್ತು ಕನ್ನಡ ಭಾಷೆಗಳಲ್ಲಿದ್ದು ಸಂಸ್ಕೃತ ಭಾಷೆಯ 
ಭಾಗದಲ್ಲಿ ದೇವನಾದ ಕೃಷ್ಣನನ್ನು (ಕೃಷ್ಣಂ ದೇವಂ) ಸ್ಥಾಪಿಸಲಾಯಿತೆಂದು 
ಹೇಳಿದ್ದರೆ ಕನ್ನಡ ಭಾಗದಲ್ಲಿ ಬಾಲಕೃಷ್ಣನ ಮೂರ್ತಿಯನ್ನು ಸ್ಥಾಪಿಸಲಾಯಿತೆಂದು 
ಹೇಳಿದೆ. ಮೇಲ್ನೋಟಕ್ಕೆ ಎರಡೂ ಒಂದೇ ಎನಿಸಿದರೂ ಇಲ್ಲಿ ಸ್ಪಷ್ಟ ವ್ಯತ್ಯಾಸವಿದೆ. 
ಸಂಪ್ರದಾಯದಂತೆ ಮತ್ತು ರೂಢಿಯಿಂದ ಬಾಲಕೃಷ್ಣ ಎಂಬ ಪದಕ್ಕೆ ವಿಶೇಷ 
ಅರ್ಥವಿದೆ. ಬಾಲಕೃಷ್ಣ ಎಂದರೆ ಅಂಬೆಗಾಲಿಂದ ನಡೆಯುವ ಶಿಶುರೂಪದ 
ಕೃಷ್ಟ ಎಂದು ಎಲ್ಲರೂ ತಿಳಿಯುತ್ತಾರೆ. ಶ್ರೀಕೃಷ್ಣನ ಬಾಲಲೀಲೆಗಳ ವರ್ಣನೆಗಳಲ್ಲಿ 
ಈ ಅಂಬೆಗಾಲಿಡುವ (ಎಷ್ಟೋ ಕಡೆ ಡೊಗ್ತಾಲುಕೃಷ್ಣ ಎಂದೂ ಕರೆಯುತ್ತಾರೆ) 
ವರ್ಣನೆ ಹಲವಾರು ಕಡೆ ಸಿಗುತ್ತದೆ. ಇದರಿಂದ ಕೃಷ್ಣದೇವರಾಯನು ಸ್ಥಾಪಿಸಿದ 
ಕೃಷ್ಣನ ಮೂರ್ತಿಯು ಈ ಅಂಬೆಗಾಲಿಕ್ಕುವ ಬಾಲಕೃಷ್ಣನ ವಿಗ್ರಹವೇ ಎಂಬುದು 
ಸ್ಪಷ್ಟವಾಗುತ್ತದೆ. ಇದರಿಂದ ಕೃಷ್ಣದೇವರಾಯನು ಕೃಷ್ಣದೇವಾಲಯವನ್ನು ಮೊದಲೇ 
ಕಟ್ಟಿಸಿ ಕೃಷ್ಣನ ವಿಗ್ರಹವನ್ನು ಪ್ರತಿಷ್ಠಾಪಿಸಿದ್ದನೆಂದೂ ಮತ್ತು ಬಾಲಕೃಷ್ಣನ ವಿಗ್ರಹವು 
ನಂತರ ಬಂದಿತೆಂದೂ ಸ್ಪಷ್ಟವಾಗುತ್ತದೆ. ಹಾಗಿದ್ದರೆ ಈ ಬಾಲಕೃಷ್ಣನ ವಿಗ್ರಹವನ್ನು 
ಎಲ್ಲಿ ಸ್ಥಾಪಿಸಲಾಯಿತು? ಇದಕ್ಕೆ ಉತ್ತರ ಶಾಸನದಲ್ಲಿಯೇ ಇದೆ. ಅವನು ಈ 
ವಿಗ್ರಹವನ್ನು ಮಣಿಮಂಟಪದಲ್ಲಿ ಸ್ಥಾಪಿಸಿದನು ಎಂದು ಶಾಸನದಲ್ಲಿ ಉಕ್ತವಾಗಿದೆ 
( ಸ್ವನಗರೀಂ ನೀತಾ ಮಣಿಮಂಟಪ), ಮಣಿಮಂಟಪವೆಂದರೆ ಮುತ್ತುರತ್ನಗಳಿಂದ 
ಸಿಂಗರಿಸಲ್ಪಟ್ಟ ವಿಶೇಷವಾದ ಮಂಟಪ. ಅಂದರೆ ಈ ಕಾರ್ಯಕ್ಕಾಗಿಯೇ 
ದೇವಾಲಯದಲ್ಲಿಯ ಗರ್ಭಗೃಹದ ಹೊರಗೆ ಒಂದು ವಿಶಿಷ್ಟ ಮಂಟಪವನ್ನು 
ರಚಿಸಲಾಯಿತು ಎಂಬುದು ಸ್ಪಷ್ಟವಿದೆ. ಗರ್ಭಗೃಹದಲ್ಲಿ ಈಗಾಗಲೇ ಒಂದು 
ಮೂರ್ತಿ ಇದ್ದುದರಿಂದ ಇಂಥ ವ್ಯವಸ್ಥೆಯು ಅಗತ್ಯವಾಗಿತ್ತೆಂಬುದೂ ಸ್ಪಷ್ಟವೇ . ಈಗ 

೧೮ 


ಹಂಪಿಯ ಮಣಿಮಂಟಪ 


ದೇವಾಲಯದ ಮುಖಮಂಟಪಕ್ಕೆ ಹೊಂದಿಕೊಂಡಂತೆ ಒಂದು ಮಂಟಪವು ಇದ್ದು 
ಅದು ಆಗಿನ ಮಣಿಮಂಟಪವಾಗಿದ್ದಿರಬಹುದೆಂದು ವಿದ್ವಾಂಸರು ಊಹಿಸಿದ್ದಾರೆ. 
ಈ ಅಭಿಪ್ರಾಯವನ್ನು ಪುಷ್ಟಿಕರಿಸುವಂತೆ ಈ ಮಂಟಪದ ಕಂಬದ ಮೇಲೆ 
ಕೃಷ್ಣದೇವರಾಯನದು ಎಂದು ಗುರುತಿಸಬಹುದಾದ ಮನುಷ್ಯನ ವಿಗ್ರಹವನ್ನೂ 
ಮತ್ತು ಅಂಬೆಗಾಲಿಡುತ್ತಿರುವ ಬಾಲಕೃಷ್ಣನ ವಿಗ್ರಹವನ್ನು ಕೆತ್ತಲಾಗಿದೆ. ( ಚಿತ್ರವನ್ನು 
ನೋಡಿರಿ ) 

ಈ ಸೂಚನೆಯನ್ನು ದೃಢಪಡಿಸುವ ಇನ್ನೂ ಒಂದು ಪ್ರಮುಖ ಆಧಾರವಿದೆ. 
ಅದೆಂದರೆ ಕೊಪ್ಪಳ ಜಿಲ್ಲೆಯಲ್ಲಿಯ ಹತೋಟಿ ಎಂಬ ಗ್ರಾಮದಲ್ಲಿ ದೊರೆತ 
ಶಿಲಾಶಾಸನ. ಕೃಷ್ಣದೇವರಾಯನು ಹಂಪಿಯಲ್ಲಿ ಬಾಲಕೃಷ್ಣ ವಿಗ್ರಹವನ್ನು 
ಸ್ಥಾಪಿಸಿದ ಘಟನೆಯನ್ನೇ ಈ ಶಾಸನದಲ್ಲಿ ನಮೂದಿಸಲಾಗಿದೆ. ಜೊತೆಗೆ ಶಾಸನದ 
ಮಧ್ಯದಲ್ಲಿಯೇ ಅಂಬೆಗಾಲಿಡುತ್ತಿದ್ದ ಬಾಲಕೃಷ್ಣನ ವಿಗ್ರಹವೂ ಕೆತ್ತಲ್ಪಟ್ಟಿದೆ ( ಚಿತ್ರವನ್ನು 
ನೋಡಿರಿ). ಇದಲ್ಲದೆ ಈ ಗ್ರಾಮವನ್ನು ಶ್ರೀಬಾಲಕೃಷ್ಣದೇವರ ಗ್ರಾಮ ಎಂದು 
ಶಾಸನದಲ್ಲಿ ಕರೆಯಲಾಗಿದೆ. 

ಹಂಪಿಯಲ್ಲಿ ನಡೆದ ಘಟನೆಯ ವಿಷಯದ ಶಾಸನವು ಹತೋಟಿಯಲ್ಲಿ ಹೇಗೆ 
ಬಂದಿತು ಎಂಬ ಪ್ರಶ್ನೆ ಬರುತ್ತದೆ. ಅಂದಿನ ಕಾಲದಲ್ಲಿ ದಾಖಲೆಗಳನ್ನು ಇಡುತ್ತಿದ್ದ 
ಪದ್ಧತಿಯೇ ಇದಕ್ಕೆ ಕಾರಣವಾಗಿದೆ. ಅಂದರೆ ಘಟನೆ ನಡೆದುದು ಹಂಪಿಯಲ್ಲಿ. 
ಕೃಷ್ಣದೇವರಾಯನು ಹಂಪಿಯಲ್ಲಿ ಮೂರ್ತಿಯನ್ನು ಸ್ಥಾಪಿಸಿ ಆ ಮೂರ್ತಿಯ 
ಪೂಜೆ ಪುನಸ್ಕಾರ , ನೈವೇದ್ಯಾದಿಗಳಿಗೆಂದು ಹಲವಾರು ಗ್ರಾಮಗಳ ಆದಾಯವನ್ನು 
ದತ್ತಿಯಾಗಿ ಕೊಟ್ಟನೆಂದು ಹಂಪಿಯ ಶಾಸನದಲ್ಲಿ ಹೇಳಿದೆ . ಹಾಗೆ ಕೊಟ್ಟ 
ಊರುಗಳಲ್ಲಿ ಅತ್ತಿವಟೆ ಎಂಬುದು ಒಂದು, ಆ ಅತ್ತಿವಟೆಯೇ ಈಗಿನ ಹತೋಟಿ. 
' ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ( ೧೯ | | 


ಘಟನೆ ಹಂಪಿಯಲ್ಲಿ 
ನಡೆದದ್ದರಿಂದ ಆ 
ಸಂಬಂಧದ ಶಾಸನವು 
ಹ೦ಪಿ೦ರಲ್ಲಿ ದ್ದುದು 
ಸಹಜವೇ . ಆದರೆ ಈ 
ಘಟನೆಯೂ ಅತ್ತಿವಟೆ 
ಅಥವಾ ಹತೋಟಿಗ್ರಾಮಕ್ಕೆ 
ಸ೦ಬ೦ಧಿಸಿದುದರಿಂದ 
ಆ ಗ್ರಾಮದವರಿಗೆ 
ಅದರ ಮಾಹಿತಿ 
ಇರಬೇಕೆಂದು ಅಲ್ಲಿಯೂ 
ಒಂದು ಶಾಸನವನ್ನು 

ಬರೆಯಲಾಯಿತು. 
ಹಂಪಿಯಲ್ಲಿರುವ ಬಾಲಕೃಷ್ಣ ಮತ್ತು ಕೃಷ್ಣದೇವರಾಯ “ಶ್ರೀವೀರಪ್ರತಾಪ 

ಶ್ರೀ ಕೃಷ್ಣರಾಯ 
ಮಹಾರಾಯರು ಶ್ರೀ ಬಾಲಕೃಷ್ಣದೇವರ ಪ್ರತಿಷ್ಠಾ ಕಾಲದಲ್ಲಿ ಅಮೃತಪಡಿ, 
ರಥೋತ್ಸವ , ನಿತ್ಯನೈಮಿತ್ತಿಕ , ದೀಪಾರಾಧನೆ” ಇತ್ಯಾದಿಗಳನ್ನು ನಡೆಸಿಕೊಂಡು 
ಬರಲು “ ಹುಲಿಗೆಯ ಮಾಗಣೆಯೊಳಗಣ ಅತ್ತಿವಟೆ” ಎಂಬ ಗ್ರಾಮಕ್ಕೆ ಸೇರಿದ 
ಭೂಮಿ, ಸುಂಕದ ಆದಾಯ ಇತ್ಯಾದಿಗಳನ್ನು ದಾನಮಾಡಿದನೆಂದು ಈ ಶಾಸನದಲ್ಲಿ 
ಹೇಳಿದೆ. ಇಂಥ ಉದಾಹರಣೆಗಳು ಇನ್ನೂ ಹಲವಾರು ದೊರೆಯುತ್ತವೆ. ಈ 
ಎಲ್ಲ ಆಧಾರಗಳಿಂದ ತಿಳಿದು ಬರುವ ವಿಷಯವೆಂದರೆ ಕೃಷ್ಣದೇವರಾಯನು 
ಉದಯಗಿರಿಯಿಂದ ತಂದ ಬಾಲಕೃಷ್ಣನ ವಿಗ್ರಹವನ್ನು ತಾನು ಮೊದಲೇ ಕಟ್ಟಿಸಿದ್ದ 
ಕೃಷ್ಣದೇವಾಲಯದ ಗರ್ಭಗುಡಿಯ ಹೊರಗೆ ಮುಖಮಂಟಪದ ಬಳಿ ಒಂದು 
ರತ್ನಖಚಿತವಾದ ಹೊಸ ಮಂಟಪವನ್ನು ನಿರ್ಮಿಸಿ ಅದರಲ್ಲಿ ಬಾಲಕೃಷ್ಣನ 
ಮೂರ್ತಿಯನ್ನು ಸ್ಥಾಪಿಸಿದನು. ಈ ಮೂರ್ತಿಯು ಈಗ ಇಲ್ಲದಿದ್ದರೂ ಮೇಲೆ 
ಹೇಳಲಾದ ಕಂಬದ ಮೇಲಿನ ವಿಗ್ರಹವು ಇದನ್ನು ಸ್ಪಷ್ಟಪಡಿಸುತ್ತದೆ. 
- ಇಲ್ಲಿ ಇನ್ನೊಂದು ಸೋಜಿಗದ ಸಂಗತಿ ಎಂದರೆ ಕೃಷ್ಣದೇವರಾಯನಿಗೆ ಈ 
ಮೂರ್ತಿಯನ್ನು ತರುವದು ಸುಲಭ ಸಾಧ್ಯವಾಗಿರಲಿಲ್ಲ . ಇವನು ಈ ಮೂರ್ತಿಯನ್ನು 
“ಉಪಾಯದಿಂದ' ತಂದನೆಂದು ಶಾಸನದಲ್ಲಿ ಹೇಳುತ್ತದೆ ( ತತಃ ಕೃಷ್ಣಂ ದೇವಂ 
ಉಪಾಯತಃ ಸ್ವನಗರೀಂ ನೀತಾ). ಅಂದರೆ ಈ ಮೂರ್ತಿಯನ್ನು ತರುವದು 
ಸಹಜ ಕ್ರಿಯೆಯಾಗಿರಲಿಲ್ಲವೆಂಬುದು ಸೂಚಿತವಾಗುತ್ತದೆ. ಏಕೆ ಹೀಗೆ ಎಂಬುದು 
ಪ್ರಶ್ನೆಯಾಗಿಯೇ ಉಳಿಯುತ್ತದೆ. ಇಡೀ ಉದಯಗಿರಿಯನ್ನೇ ಗೆದ್ದ ಅರಸನಿಗೆ ಈ 
ಮೂರ್ತಿಯನ್ನು ರಾಜಾರೋಷವಾಗಿ ಎತ್ತಿಕೊಂಡು ಬರುವದು ಸಾಧ್ಯವಾಗಲಿಲ್ಲವೆ ? 
ಯಾರದಾದರೂ ವಿರೋಧ ಉಂಟಾಯಿತೆ? ಎಂಬ ಪ್ರಶ್ನೆಗೆ ಉತ್ತರ ಸಿಗುವದಿಲ್ಲ. 
ಸ್ಥಾನಿಕ ಸಾರ್ವಜನಿಕರು ಮೂರ್ತಿಯನ್ನು ಕೊಂಡೊಯ್ಯದಂತೆ ಅಡ್ಡಿಪಡಿಸಿರಲು 
ಸಾಕು. ಆದರೆ ಇದು ತರ್ಕವಷ್ಟೇ .ಕೃಷ್ಣದೇವರಾಯ ಅಪ್ಪಟ ಕೃಷ್ಣ ಭಕ್ತ, ಅವನು ಕೃಷ್ಣ 
ಜನ್ಮಾಷ್ಟಮಿಯೆಂದೇ ಹುಟ್ಟಿದನೆಂಬುದು ಪ್ರತೀತಿ. ರಾಜಧಾನಿಯಲ್ಲಿಯೇ ಭವ್ಯವಾದ 
ಕೃಷ್ಣದೇವಾಲಯವನ್ನು ಕಟ್ಟಿಸಿದನು. ಹಂಪಿಯ ದೇವಾಲಯಗಳಲ್ಲಿಯೇ ಇದು 


ಹೆಚ್ಚು ಕಲಾತ್ಮಕವಾಗಿರುವದೆಂದು ನಂಬಲಾಗುತ್ತದೆ. ಇಂಥ ಕೃಷ್ಣದೇವರಾಯನು 
ಉದಯಗಿರಿಯಲ್ಲಿ ಇಂಥ ಸುಂದರವಾದ ವಿಗ್ರಹವನ್ನು ಕಂಡು ಅದನ್ನು ತನ್ನ 
ರಾಜಧಾನಿಗೆ ಕೊಂಡೊಯ್ಯಲು ಅಪೇಕ್ಷಿಸಿದುದು ಆಶ್ಚರ್ಯವೇನಲ್ಲ . ಅದೇ 
ಸಮಯಕ್ಕೆ ದೇವತಾ ವಿಗ್ರಹವು ಒಂದು ಭಾವನಾತ್ಮಕ ವಿಷಯವಾದುದರಿಂದ 
ಅಲ್ಲಿಯ ಜನರು ವಿರೋಧವೊಡ್ಡಿರಲು ಸಾಕು. ವಿಜಯಿಯಾದ ಅರಸನು ತನ್ನ 
ತೋಳ್ಳಲದಿಂದ ಅದನ್ನು ಸಾಧಿಸಬಹುದಿತ್ತೇನೋ . ಆದರೆ ಹಾಗೆ ಮಾಡದೆ 
ಉಪಾಯವಾಗಿ ತನ್ನೊಡನೆ ತೆಗೆದುಕೊಂಡು ಬಂದನೆಂದು ತೋರುತ್ತದೆ. 

ಇದು ಕೃಷ್ಣದೇವರಾಯನು ಉದಯಗಿರಿಯಿಂದ ಬಾಲಕೃಷ್ಣನ ವಿಗ್ರಹವನ್ನು 
ಎತ್ತಿಕೊಂಡು ಬಂದ ಕತೆ, ಉದಯಗಿರಿಯನ್ನು ಗೆದ್ದುಕೊಂಡುದು ರಾಜಕೀಯ 
ಸಾಹಸವಾದರೆ ದೇವತಾ ವಿಗ್ರಹವನ್ನು ಎತ್ತಿಕೊಂಡು ಬಂದುದು ಭಾವನಾತ್ಮಕ 
ವಿಷಯ . ಅದು ಅವನ ಕೃಷ್ಣ ಭಕ್ತಿಯ ಪಾರಮ್ಯವನ್ನು ಸೂಚಿಸುತ್ತದೆ . ಇಂದು 
ರತ್ನಖಚಿತವಾಗಿರದಿದ್ದರೂ ಅಂದಿನ ಮಣಿಮಂಟಪವೆಂದು ಗುರುತಿಸಬಹುದಾದ 
ಮಂಟಪವು ಇನ್ನೂ ಇದೆ. ಉದಯಗಿರಿಯಿಂದ ತಂದ ವಿಗ್ರಹವು ಕಾಣದಾಗಿದ್ದರೂ 
ಶಿಲ್ಪಿಯು ಅದರ ಪ್ರತಿಕೃತಿಯನ್ನು ಮತ್ತು ಅದರ ಪರಮ ಭಕ್ತನಾದ 
ಕೃಷ್ಣದೇವರಾಯನನ್ನು ಕಂಬದ ಮೇಲೆ ಚಿತ್ರಿಸುವದರ ಮೂಲಕ ಆ ಘಟನೆಯ 
ನೆನಪು ಶಾಶ್ವತವಾಗಿ ಉಳಿಯುವಂತೆ ಮಾಡಿದ್ದಾನೆ. ಆ ಶಿಲ್ಪಿಯೇ ಧನ್ಯ . 


ಅಮ್ಮ , ಅಪ್ಪ ಅಲ್ಲ | 
ಮಗು: ಅಮ್ಮಾ, ನೀನೇಕೆ ಅಪ್ಪನಲ್ಲ! 
ಅಮ್ಮ : ಛೀ , ತುಂಟ . ನನಗೆ ಮೀಸೆ 
ಇದೆಯೇ ? 
ಮಗು: ಸರಿ, ಹಾಗಿದ್ದಲ್ಲಿ ಅಪ್ಪನಿಗೂ 
ಅದು ಇಲ್ಲವಲ್ಲ! 

ಬಾರ್‌ನಿಂದ 

ಆತ: ಏನು, ಬಾರ್‌ನಿಂದ ಬೆಳ್ಳಂಬೆಳಗೇ 
ಹೊರ ಬೀಳುತ್ತಿರುವೆ 

ಬೆಳತನಕ ' ಗುಂಡು' ಸೇವನೆಯೇ ? 

ಈತ: ಒಂದು ರೀತಿ ಹಾಗೆ ಅನ್ನು . 
ಹಣ, ಗುಣ ಎರಡೂ ಹೋದ ಮೇಲೆ 
ನಾವೆಲ್ಲ ' ಪೊರಕೆ ' ತಾನೇ ?! 

* ಶ್ರೀ ಹನುಮ . 


ಸಂಗ್ರಹ ' ಸಂಚಿಕೆ 


ಫೆಬ್ರವರಿ ೨೦೧೪ 


- ಕಸ್ತೂರಿ 

ಶುಕ್ರ 


ಬುಧ 


ಶನಿ. 


ಕನ್ನಡ ಮುಂತಾದ ಸಮೃದ್ಧ 
ಭಾಷೆಗಳು ಮೂಲದ್ರಾವಿಡದ 
ಸಂಕ್ಷಿಪ್ತ ಲಿಂಗವ್ಯವಸ್ಥೆಯನ್ನು 
ವಿಸ್ತರಿಸಿಕೊಂಡಿವೆಯೆಂದು 
ಹೇಳಬಹುದು. 


ಭಾಪ್ತಾಲೋಕ 


» ಡಾ . ಸಂಗಮೇಶ ಸವದತ್ತಿಮಠ 


ಲಿಂಗ - ವಚನಗಳು 

ಲುಗು ಭಾಷೆಯಲ್ಲಿ ' ನೀ ಪೆಂಗ್ತಾಮು ಎಷ್ಟುಡು ವಸ್ತುಂದಿ' ಎಂಬ 

ವಾಕ್ಯವನ್ನು ಕನ್ನಡದಲ್ಲಿ ಭಾಷಾಂತರಿಸಿದರೆ ನಿನ್ನ ಹೆಂಡತಿ ಯಾವಾಗ 
ಬರುತ್ತದೆ? ಎಂದಾಗುತ್ತದೆ. ಇಲ್ಲಿ ಹೆಂಡತಿಯನ್ನು ನಪುಂಸಕ ಲಿಂಗದಲ್ಲಿ 
ಯಾಕೆ ಸೇರಿಸಿದರು ? ಎಂಬುದು ಕುತೂಹಲದ ವಿಷಯ . ಆದರೆ ಇಂತಹ 
ಒಂದು ಬಳಕೆ ಮೂಲದ್ರಾವಿಡ ಭಾಷೆಯಲ್ಲಿಯೇ ಇತ್ತು ಎಂಬುದಾಗಿ ದ್ರಾವಿಡ 
ಭಾಷಾವಿಜ್ಞಾನಿಗಳು ಹೇಳುತ್ತಾರೆ. ಮೂಲದ್ರಾವಿಡ ಭಾಷೆಯ ಈ ಅಂಶವನ್ನು 
ಅಂದರೆ ಸ್ತ್ರೀಲಿಂಗವನ್ನು ನಪುಂಸಕ ಲಿಂಗದಲ್ಲಿ ಹೇಳುವುದನ್ನು ಕೇವಲ ತೆಲುಗು 
ಭಾಷೆ ಮಾತ್ರವಲ್ಲ ಪರ್ಜಿ , ಗೊಂಡಿ ಮುಂತಾದ ಅನೇಕ ಮಧ್ಯದ್ರಾವಿಡ ಭಾಷೆಗಳೂ 
ಹೊಂದಿವೆ. ಅಷ್ಟೇ ಏಕೆ ಕರ್ನಾಟಕದ ಕೆಲವು ಕರಾವಳಿ ಭಾಷೆಗಳೂ ಇಂತಹ 
ವ್ಯವಸ್ಥೆಯನ್ನು ಉಳಿಸಿಕೊಂಡು ಬಂದಿವೆ. ಸ್ತ್ರೀಲಿಂಗವನ್ನು ಏಕವಚನದಲ್ಲಿ 
ನಪುಂಸಕ ಲಿಂಗವಾಗಿ ಹೇಳಿದರೂ ಬಹುವಚನದಲ್ಲಿ ಮಲ್ಲಿಂಗಕ್ಕೆ ಸಮಾನವಾಗಿ 
ಬಳಸುವುದೂ ದ್ರಾವಿಡ ಭಾಷೆಗಳಲ್ಲಿ ವಿಶೇಷವಾಗಿದೆ. ಇಲ್ಲಿ ಪುಲ್ಲಿಂಗವನ್ನು 
ಒಂದು ವರ್ಗದಲ್ಲಿ ಇತರರನ್ನು ಇನ್ನೊಂದು ವರ್ಗದಲ್ಲೂ ವಿಂಗಡಿಸಿರುವ 
ಬಗೆ ಗೋಚರವಾಗುತ್ತದೆ . ಮೂಲದ್ರಾವಿಡರು ಪುರುಷರಿಗೆ ಸರಿಸಮಾನವಾಗಿ 
ಸ್ತ್ರೀಯರನ್ನು ಪರಿಗಣಿಸದೇ ಇದ್ದದ್ದು ಅನ್ಯಾಯವೇ ಸರಿ . ಆದರೆ ಭಾಷೆಯ 
ಬಳಕೆಯಲ್ಲಿ ನ್ಯಾಯಾನ್ಯಾಯಗಳ ವಿಷಯವೆಲ್ಲಿ? ದ್ರಾವಿಡ ಅಲ್ಲದೆ ಜಗತ್ತಿನ 
ಅನೇಕ ಭಾಷೆಗಳಲ್ಲಿ ಮಾನವ ಮಾನವೇತರ ಲಿಂಗ ವಿಂಗಡಣೆಯೂ 
ಉಂಟು. 
* ಇನ್ನೂ ಕೆಲವು ದ್ರಾವಿಡ ಭಾಷೆಗಳಲ್ಲಿ ತೆಲುಗು ಮುಂತಾದ ಭಾಷೆಗಳಿಗಿಂತ 
ಅತಿ ಸಂಕ್ಷಿಪ್ತವಾದ ಲಿಂಗವ್ಯವಸ್ಥೆ ಇದೆ ಎನ್ನುವುದೂ ಸ್ವಾರಸ್ಯಕರ ವಿಷಯವಾಗಿದೆ . 
ಬ್ರಾಹುಈ , ಕುರುಖ್, ಮಾಲೊ , ತೊದ, ಕೊರಚ ಮತ್ತು ಕರ್ನಾಟಕದ 
ಕರಾವಳಿ ಪ್ರದೇಶದ ಕೆಲ ದ್ರಾವಿಡ ಭಾಷೆಗಳು ಇದಕ್ಕೆ ಉದಾಹಣೆಯಾಗಿವೆ . 
ಮೂಲದ್ರಾವಿಡದ ಲಿಂಗ ವ್ಯವಸ್ಥೆಯನ್ನು ಇವು ಮೊಟಕುಗೊಳಿಸಿಕೊಂಡಿವೆ. 
ಬ್ರಾಹುಈ ಭಾಷೆಯಲ್ಲಿ ಓದ್' ಎಂದರೆ ಅವನು, ಅವಳು ಮತ್ತು ಅದು ಹೀಗೆ 
ಯಾವುದಾದರೂ ಆಗಬಹುದು. ಕೊರಚ ಭಾಷೆಯಲ್ಲಿಯೂ ಅದು | ಅತ್ 
ಎಂಬ ಒಂದೇ ರೂಪ ಪುಲ್ಲಿಂಗ ಸ್ತ್ರೀಲಿಂಗ ಹಾಗೂ ನಪುಂಸಕಲಿಂಗ ಹೀಗೆ 
ಮೂರಕ್ಕೂ ಬಳಕೆಯಾಗುತ್ತದೆ. ಬಹುವಚನದಲ್ಲಿ 'ಅಯ್ಯ ' ಎಂಬ ರೂಪವು 


0 


! 


! 


೨ 


YO 


. 


' ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


( ಕಸ್ತೂಲಿ 


೨೩ | 


| 


A 


0 


ಮೂರೂ ಲಿಂಗಗಳಿಗೆ ಸಮಾನವಾಗಿದೆ. 

ಲಿಂಗ ವಿಂಗಡನೆಯಲ್ಲಿ ಸಾಮಾನ್ಯವಾಗಿ ಪುಲ್ಲಿಂಗ, ಸ್ತ್ರೀಲಿಂಗ , ನಪುಂಸಕಲಿಂಗ 
ಎಂಬ ಮೂರು ಮುಖ್ಯ ವರ್ಗಗಳಿದ್ದು ಇವುಗಳಲ್ಲಿ ಏಕವಚನ ಮತ್ತು ಬಹುವಚನಗಳಿಗೆ 
ಬೇರೆ ಬೇರೆ ರೂಪಗಳನ್ನು ರೂಪಿಸಿಕೊಂಡು ಬಳಸಲಾಗುತ್ತದೆ . ಉದಾಹರಣೆಗೆ 
ಕನ್ನಡದಲ್ಲಿ ಏಕವಚನಕ್ಕೆ - ಅವನು ( ಮು ), ಅವಳು ( ಸ್ತ್ರೀ ), ಅದು ( ನ), ಬಹುವಚನಕ್ಕೆ 
ಅವರು , ಮತ್ತು ಅವು, ಹೀಗೆ ಐದು ರೂಪಗಳಿವೆ. ಇಲ್ಲಿ ಕನ್ನಡ ಭಾಷೆಯು 
ದ್ರಾವಿಡ ಭಾಷೆಯ ವಂಶದ ಕುಡಿಯಾದರೂ ಏಕವಚನದಲ್ಲಿ ಸ್ತ್ರೀಲಿಂಗವನ್ನು 
ನಪುಂಸಕ ಲಿಂಗದಲ್ಲಿ ಸೇರಿಸದೇ ಪುಲ್ಲಿಂಗದಂತೆ ಅದಕ್ಕೆ ಪ್ರತ್ಯೇಕ ' ಅವಳು' 

ಎಂಬ ರೂಪವನ್ನು ಸೃಷ್ಟಿಸಿಕೊಂಡದ್ದು 
ಮೂಲದ್ರಾವಿಡ ಮೆಚ್ಚತಕ್ಕ ಅಂಶವೇ . ಈಚೆಗೆ ಆಧುನಿಕ 
ಭಾಷೆಯಲ್ಲಿ ಮಹತ್ , 

ತೆಲುಗು ಭಾಷೆಯೂ ಆಮೆ , ಆವಿಡ, 

ವಾಳ್ಳು, ವಾರು ಎಂಬ ರೂಪಗಳನ್ನು 
ಅಮಹತ್ ಎಂಬ ಸ್ತ್ರೀಲಿಂಗ ಏಕವಚನ, ಬಹುವಚನಗಳಲ್ಲಿ 
ವರ್ಗಾನುಸಾರಿಯಾದ 

ಸೃಷ್ಟಿಸಿಕೊಂಡು ಸ್ತ್ರೀಲಿಂಗಕ್ಕೆ ಪುಲ್ಲಿಂಗದ 

ಸರಿಸಮಾನತೆಯನ್ನು ತಂದಿರುವುದು 
ಲಿಂಗವಿಂಗಡನೆ ಇತ್ತು. ಸಮಾಧಾನದ ಸಂಗತಿ. 

- ಕನ್ನಡ ಮುಂತಾದ ಸಮೃದ್ಧ 
ಅದನ್ನು ತಮಿಳಿನಲ್ಲಿ 

ಭಾಷೆಗಳು ಮೂಲದ್ರಾವಿಡದ 
'ಉಯರ್‌ತಿಣೆ', ಸಂಕ್ಷಿಪ್ತ ಲಿಂಗವ್ಯವಸ್ಥೆಯನ್ನು 

ವಿಸ್ತರಿಸಿಕೊಂಡಿವೆಯೆಂದು ಹೇಳ 
" ಅಹರಿ ' ಎಂದು 

ಬಹುದು. ಆದರೆ ಭಾಷೆಯನ್ನು ಬಳಸುವ 
ಹೆಸರಿಸಿದ್ದಾರೆ. ಈ ಪ್ರಾಚೀನ ಜನಾಂಗದವರು ಯಾವ 

ಅಂಶಗಳನ್ನು ಆಧಾರವಾಗಿಟ್ಟುಕೊಂಡು 
ವಿಂಗಡನೆಯನ್ನು 
ಲಿಂಗ. 

ವ್ಯವಸ್ಥೆಯನ್ನು 
ಪ್ರಬುದ್ಧ ಭಾಷೆಗಳಲ್ಲಿ ರೂಪಿಸಿಕೊಂಡಿದ್ದಾರೆ ಎನ್ನುವುದನ್ನು 

ನಿಖರವಾಗಿ ಹೇಳುವುದು ದುಸ್ತರ. 
ವಿಸ್ತರಿಸಿಕೊಂಡಿರುವುದನ್ನು 

ಪ್ರಾಯಶಃ ಮಾನವ, ಮಾನವೇತರ 
ಕಾಣುತ್ತೇವೆ. ಎಂದೋ , ಬೌದ್ದಿಕ ಅಥವಾ 

ಶಾರೀರಿಕ ಶಕ್ತಿಯನ್ನೋ , ಸಜೀವ 
ನಿರ್ಜಿವವನ್ನು ಆಧರಿಸಿಯೋ ಈ 

ಬಗೆಯ ವಿಂಗಡನೆಯನ್ನು ಮಾಡಿರುವ 
ಸಾಧ್ಯತೆಯನ್ನು ಊಹಿಸಬಹುದು. “ಕೂಸು ಅಳುತ್ತಿದೆ', 'ಕನ್ಯಾ ಚೆನ್ನಾಗಿದೆ' 
' ಹುಡುಗ ಬಿತ್ತು' ಎಂಬಂಥ ಉದಾಹರಣೆಗಳನ್ನು ನೋಡಿದರೆ ಕೂಸು, ಕನ್ಯ , 
ಹುಡುಗ ಈ ರೂಪಗಳು ಇನ್ನೂ ಪಕ್ವವಾಗಬೇಕಾದ ಶಾರೀರಿಕ ಸ್ಥಿತಿಯಲ್ಲಿರುವಂಥ 
ಮನುಷ್ಯರನ್ನು ಸೂಚಿಸುತ್ತಿರಬೇಕು. ಅಂದರೆ ಇಲ್ಲಿ ಪ್ರಾಯಃ ಬುದ್ಧಿಶಕ್ತಿಯನ್ನು 
ಆಧರಿಸಲಾಗಿರಬಹುದು ಎನಿಸುತ್ತದೆ. ಆದ್ದರಿಂದ ಮಾನವ ವರ್ಗದಲ್ಲಿದ್ದರೂ 
ಇವನ್ನು ನಪುಂಸಕ ಲಿಂಗದಲ್ಲಿ ಸೇರಿಸಲಾಗಿದೆ. 
ಲಿಂಗವ್ಯವಸ್ಥೆಯನ್ನು ಒಂದು ಭಾಷಾವ್ಯವಸ್ಥೆ ಎನ್ನುವುದಕ್ಕೆ ಎಷ್ಟೋ ಸಲ 


ಆಗುವುದಿಲ್ಲ. ಉದಾ: ಇಂಗ್ಲಿಷ ಭಾಷೆಯನ್ನೇ ತೆಗೆದುಕೊಂಡರೆ 'ಋಠಿ'( ಹಡಗು) 
ಎಂಬ ಪದಕ್ಕೆ ಮೂರು ಲಿಂಗಗಳಿವೆ. ಅಲ್ಲಿ ಹಡಗು ದೂರದಲ್ಲಿದ್ದರೆ 
ನಪುಂಸಕಲಿಂಗ , ಬಹಳ ಹತ್ತಿರದಲ್ಲಿದ್ದರೆ ಪುಲ್ಲಿಂಗ , ಮಧ್ಯದಲ್ಲಿದ್ದರೆ ಸ್ತ್ರೀಲಿಂಗ. 
“ ನಾನೇ ಅವನು' ಎಂಬುದನ್ನು ಇಂಗ್ಲಿಷನಲ್ಲಿ `It is me' ಎಂದು ಹೇಳುತ್ತಾರೆ. 
ಸಂಸ್ಕೃತ ಭಾಷೆಯಲ್ಲಿ ' ಹೆಂಡತಿ' ಎಂಬ ರ್ಥದ ಮೂರು ಪದಗಳು ಮೂರು ಬೇರೆ 
ಬೇರೆ ಲಿಂಗಗಳನ್ನು ಹೊಂದಿವೆ. ' ಭಾರ್ಯಾ' ಎಂದರೆ ಪುಲ್ಲಿಂಗ, ' ಪ ' ಎಂದರೆ 
ಸ್ತ್ರೀಲಿಂಗ, 'ಕಳತ್ರ' ಎಂದರೆ ನಪುಂಸಕ ಲಿಂಗ, ಹಿಂದಿ ಭಾಷೆಯಲ್ಲಿ 'ಪೋಲೀಸ' 
'ಮೇಜ್' ಸ್ತ್ರೀಲಿಂಗ ಪದಗಳಾಗಿವೆ. ಪುರುಷ ಪೋಲೀಸರೂ ಹಿಂದಿ ಭಾಷಿಕರಲ್ಲಿ 
ಸ್ತ್ರೀಲಿಂಗದಲ್ಲಿಯೇ ಸೇರುತ್ತಾರೆ. ಮನುಷ್ಯರು ಹೋಗಲಿ ಸೂರ್ಯ, ಚಂದ್ರ , ನದಿ, 
ಭೂಮಿ ಇಂತಹ ಪ್ರಾಕೃತಿಕ ವಸ್ತುಗಳನ್ನು ಬೇರೆ ಬೇರೆ ಲಿಂಗಗಳಲ್ಲಿ ಬಳಸುವ 
ಪರಿ ಇದೆ. ಮರಾಠಿ ಭಾಷೆಯಲ್ಲಿ ಕಂಬ ಸಂದರ್ಭಕ್ಕೆ ಅನುಗುಣವಾಗಿ ಯಾವುದೇ 
ಲಿಂಗವಾಗಬಹುದು. 

ಮೂಲದ್ರಾವಿಡ ಭಾಷೆಯಲ್ಲಿ ಮಹತ್ , ಅಮಹತ್ ಎಂಬ ವರ್ಗಾನುಸಾರಿಯಾದ 
ಲಿಂಗವಿಂಗಡನೆ ಇತ್ತು. ಅದನ್ನು ತಮಿಳಿನಲ್ಲಿ “ಉಯರ್‌ತಿಣೆ', 'ಅಹರಿಣೆ ' 
ಎಂದು ಹೆಸರಿಸಿದ್ದಾರೆ. ಈ ವಿಂಗಡನೆಯನ್ನು ಪ್ರಬುದ್ಧ ಭಾಷೆಗಳಲ್ಲಿ 
ವಿಸ್ತರಿಸಿಕೊಂಡಿರುವುದನ್ನು ಕಾಣುತ್ತೇವೆ. ಕೆಲ ಅಪ್ರಬುದ್ಧ ಭಾಷೆಗಳು ಈ 
ವಿಂಗಡಣೆಯನ್ನು ಸಂಕ್ಷೇಪಿಸಿಕೊಂಡವು. 
ಸಂಗ್ರಹ' ಸಂಚಿಕೆ ಫೆಬ್ರುವರಿ ೨೦೧೪ - ಕಸ್ತೂರಿ 

' ಲಿಂಗ' ದ ಅರ್ಥ ಸಹಜ ನಾಮಗಳಲ್ಲೂ ಸಾಧಿತ ನಾಮಗಳಲ್ಲಿಯೂ 
ವಿಶಿಷ್ಟವಾಗಿ ಅಡಕವಾಗಿರುತ್ತದೆ. ಅಮಹತ್ ವರ್ಗದ ಮಾನವೇತರ ನಾಮಗಳು 
ಸಾಮಾನ್ಯವಾಗಿ ನಪುಂಸಕಲಿಂಗದಲ್ಲಿ ಸೇರಿದರೂ ಅವುಗಳಲ್ಲಿ ಸಜೀವ ನಿರ್ಜಿವ 
ಭೇದವನ್ನು ಅವಲಂಬಿಸಿ ಲಿಂಗವನ್ನು ಸೂಚಿಸುವ ಬಗೆ ಇದೆ. ಇಲ್ಲಿ ಎರಡು 
ಬಗೆಯಲ್ಲಿ ಲಿಂಗಾರ್ಥ ರೂಪಗಳಿರುತ್ತವೆ. ಒಂದನೆಯದಾಗಿ, ನಿರ್ಜಿವವಾರ್ಥಕ 
ರೂಪಗಳೆಲ್ಲವೂ ನಪುಂಸಕಲಿಂಗ , ಆದರೆ ಭವ್ಯತೆ, ಗೌರವ ಸೂಚಕಗಳಲ್ಲಿ ಅವು 
ಮಲ್ಲಿಂಗ, ಸ್ತ್ರೀಲಿಂಗ ರೂಪಗಳಾಗಿಯೂ ಬಳಕೆಗೊಳ್ಳಬಹುದು. ಉದಾಹರಣೆಗೆ 
ಪರಮೇಶ್ವರ , ಗಣಪತಿ, ವೀರಭದ್ರ , ವೆಂಕಟೇಶ, ಗೌರಿ, ಚೌಡೇಶ್ವರಿ ದೇವರುಗಳ 
ಮೂರ್ತಿಗಳನ್ನು ವರ್ಣಿಸುವಾಗ ಭಕ್ತರು ಪರಮೇಶ್ವರ ಮೂರ್ತಿ ಚೆನ್ನಾಗಿದೆ, 
ಗಣಪತಿ ದೊಡ್ಡದಿದೆ, ವೆಂಕಟೇಶ ಗುಡ್ಡದ ಮೇಲಿದೆ ಎಂದು ಬಳಸುವುದಿಲ್ಲ. 
ಇಂಥವುಗಳನ್ನು ಮಹತ್ಲಿಂಗದಲ್ಲಿ ಅಂದರೆ ವೆಂಕಟೇಶ ಗುಡ್ಡದ ಮೇಲಿದ್ದಾನೆ, 
ಬಸವಣ್ಣ ಗುಡಿಯಲ್ಲಿದ್ದಾನೆ, ಚಾಮುಂಡಿ ಬೆಟ್ಟದ ಮೇಲಿದ್ದಾಳೆ ಎಂಬುದಾಗಿ 
ಬಳಸುತ್ತಾರೆ. ಎರಡನೆಯದಾಗಿ ಸ್ತ್ರೀಲಿಂಗ , ಪುಲ್ಲಿಂಗಗಳನ್ನು ಗುರುತಿಸುವುದಕ್ಕಾಗಿ 
ಪ್ರತಿಯೊಂದು ಪ್ರಾಣಿಯನ್ನೂ ಪ್ರತ್ಯೇಕ ಪದಸಂಕೇತ ನೀಡಿ ಬಳಸುವುದು. ಉದಾ: 
ಎಮ್ಮೆ , ಕೋಣ, ಬೆಕ್ಕು , ಬಾವುಗ , ಆಕಳು, ಹೋರಿ, ಹುಂಜ, ಕೋಳಿ, ಟಗರು ಕುರಿ, 
ಸೋಲಗ ಇತ್ಯಾದಿ. ಲಿಂಗ ಸೂಚಿಸುವುದಕ್ಕೆ ಪ್ರತ್ಯೇಕ ಪದಸಂಕೇತಗಳು ಇಲ್ಲದಿದ್ದಲ್ಲಿ 
ಗಂಡು, ಹೆಣ್ಣು ಪದಗಳನ್ನು ಆ ನಾಮಪದಗಳ ಪೂರ್ವಸ್ಥಾನದಲ್ಲಿ ಸ್ಪಷ್ಟತೆಗಾಗಿ 
ಬಳಸಲಾಗುತ್ತದೆ. ಉದಾ: ಗಂಡು ನಾಯಿ , ಹೆಣ್ಣು ಗುಬ್ಬಿ ಇತ್ಯಾದಿ. . 

ಕ್ರಿಯಾಪದಗಳಲ್ಲಿಯೂ ಲಿಂಗಸೂಚಕ ನಾಮಪ್ರತ್ಯಯಗಳನ್ನು ಅಳವಡಿಸಿರುವ 
ಬಗೆ. ಜಗತ್ತಿನ ಅನೇಕ ಭಾಷೆಗಳಲ್ಲಿದೆ. ಬರುತ್ತಾನೆ, ಬರುತ್ತಾಳೆ, ಬರುತ್ತದೆ 
ಎಂಬ ಕ್ರಿಯಾಪದಗಳಲ್ಲಿ ಆನೆ , ಆಳ, ಅದೆ ಎಂಬ ರೂಪಗಳು ಲಿಂಗಸೂಚಕ 
ನಾಮಪ್ರತ್ಯಯಗಳಾಗಿವೆ . ಆದರೆ ಇಂಗ್ಲಿಷ ಮುಂತಾದ ಕೆಲವು ಭಾಷೆಗಳಲ್ಲಿ 
ಈ ಪ್ರಕ್ರಿಯೆ ಇದ್ದಂತಿಲ್ಲ . He comes , She comes , It comes ಎಂಬ 
ಉದಾಹರಣೆಗಳನ್ನು ಗಮನಿಸಬಹುದು. ಜಗತ್ತಿನ ಅನೇಕ ಭಾಷೆಗಳಲ್ಲಿ ನಾಮಗಳ 
ರೂಪಾನುಗುಣವಾದ ಲಿಂಗ ವ್ಯವಸ್ಥೆಯೂ ಇದೆ. ಸಾಮಾನ್ಯವಾಗಿ ಅಲ್ಲಿ 
ಅಕಾರಾಂತ ನಾಮಗಳು ಪುಲ್ಲಿಂಗ, ಇಕಾರಾಂತ ನಾಮಗಳು ಸ್ತ್ರೀಲಿಂಗ ಉಳಿದವು 
ನಪುಂಸಕಲಿಂಗವಾಗುತ್ತವೆ. ಇದಕ್ಕೆ ಅಪವಾದಗಳೂ ಇವೆ . ಆರ್ಯ ಭಾಷೆಗಳಲ್ಲಿ 
ವಿಶೇಷಣಗಳು ವಿಶೇಷ್ಯದ ಲಿಂಗವಚನಗಳನ್ನು ಅನುಸರಿಸಿ ಬರುವುದೂ ಉಂಟು. 
ಉದಾ: ಬಡಿ ಬಹೆನ್, ಬಡಾ ಭಾಯಿ , ಛೋಟಿಸಿ ಬಾತ , ಛೋಟಾ ಲಡಕಾ 
ಮುಂತಾದವುಗಳು . ತಮಿಳು ಕನ್ನಡ ಮುಂತಾದ ಭಾಷೆಗಳಲ್ಲಿ ಆನ್ , ಆಳ್ , 
ಅದ್ , ಲಿಂಗ ಸೂಚಕ ಪ್ರತ್ಯಯಗಳು ಕ್ರಿಯಾ ಪ್ರಾತಿಪದಕಗಳಿಗೆ (ತಜಡಿಲ್ಲ 
ಟಠಡಿಝಿಜಟಜ) ಅನ್ವಯವಾಗುತ್ತವೆ ಆದರೆ ಮಲೆಯಾಳಂ ಭಾಷೆಯಲ್ಲಿ ಈ ಬಗೆ 
ಇಲ್ಲ. ಉದಾಹರಣೆಗೆ ' ಚೆಯುನ್ನು ' ( ಚೆಯ್ = ಮಾಡು) ಎಂಬ ರೂಪ ಮೂರೂ 
ಲಿಂಗಗಳಿಗೆ ಸಮಾನವಾಗಿ ಬಳಕೆಗೊಳ್ಳುತ್ತದೆ. ಚೆಯ್ಯುನ್ನು ಅಂದರೆ ಮಾಡುತ್ತಾನೆ. 
ಮಾಡುತ್ತಾಳೆ , ಮಾಡುತ್ತದೆ ಎಂಬ ಮೂರೂ ಲಿಂಗಗಳ ಅರ್ಥಗಳು ಅಲ್ಲಿವೆ. ಈಚೆಗೆ 
ಇದು ವಿಸ್ತರಣೆಗೂ ಒಳಪಡುತ್ತಿದೆ. ಒಂದು ಕಾಲದಲ್ಲಿ ಕನ್ನಡ ಭಾಷೆಯಲ್ಲೂ 
ಇದೇ ಬಗೆ ಇದ್ದಿರಬಹುದು ಎಂಬುದಕ್ಕೆ ಕೇಶಿರಾಜನ ಶಬ್ದಮಣಿದರ್ಪಣದ ೨೨೬ 
ನೇ ಸೂತ್ರದಿಂದ ವ್ಯಕ್ತವಾಗುತ್ತದೆ. ಅಲ್ಲಿ ' ಕುಂ ', " ಗುಂ ' ಪ್ರತ್ಯಯಗಳು ಲಿಂಗ, 

ವಚನ ಕಾಲಾತೀತವಾಗಿ ಅನ್ವಯ ಆಗುತ್ತವೆ ಎಂದು ಅವನ ಉದಾಹರಣೆಗಳು 
ಸ್ಪಷ್ಟಪಡಿಸುತ್ತವೆ. ಅವನು ನೀಡಿರುವ ಉದಾಹರಣೆಗಳು ಹೀಗಿವೆ: " ಅವರ್ ನಾಳೆ 
ಕಾಣುಂ', 'ಭೂವಳಯಾಧಿಪಂ ನುಡಿಗುಂ', ' ತಳೋದರಿ ಬಿಸುಸುಯ್ತುಂ'. 

ಕ್ರಿಯಾಪದಗಳಲ್ಲಿ ಲಿಂಗಸೂಚಕ ನಾಮ ಪ್ರತ್ಯಯಗಳನ್ನು ಅನಂತರದ 
ಯಾವುದೋ ಕಾಲದಲ್ಲಿ ವಿಸ್ತರಿಸಿಕೊಂಡಿರುವಂತೆ ತೋರುತ್ತದೆ. ಹೀಗೆ ಲಿಂಗವಿವಕ್ಷೆ 
ಪ್ರತಿಯೊಂದು ಭಾಷೆಯಲ್ಲೂ ವಿಭಿನ್ನವಾಗಿ ಇರುತ್ತದೆ. ಇಷ್ಟಾಗಿಯೂ ಅತಿ ಸ್ಪಷ್ಟವಾದ 
ವ್ಯವಸ್ಥೆ ಇರುತ್ತದೆ ಎಂದು ಹೇಳಲುಬಾರದು. ಉದಾಹರಣೆಗೆ ಕನ್ನಡವನ್ನೇ 
ತಗೆದುಕೊಂಡರೆ ನಾಯಿ ಹಾಲನ್ನು ಕುಡಿಯುತ್ತದೆ, ಕೂಸು ಹಾಲನ್ನು ಕುಡಿಯುತ್ತದೆ, 
ನೆಲ ನೀರನ್ನು ಹೀರುತ್ತದೆ ಇಂತಹ ವಾಕ್ಯಗಳಲ್ಲಿ ನಾಯಿ ಒಂದು ಪ್ರಾಣಿ, ಕೂಸು 
ಮಾನವ ವರ್ಗದ್ದು, ನೆಲ ನಿರ್ಜಿವ ವಸ್ತು. ಇವೆಲ್ಲವೂ ಇಲ್ಲಿ ಅಮಹತ್ ವರ್ಗದಲ್ಲಿ 
ಸೇರ್ಪಡೆಯಾಗಿ ಒಂದೇ ತೆರನಾಗಿ ಬಳಕೆಗೊಂಡಿವೆ. ಹಾಗೆಯೆ ' ಅವರು' ಅಂದರೆ 
ಗಂಡಸರ ಗುಂಪೋ , ಹೆಂಗಸರ ಗುಂಪೇ ಗೌರವ ಸೂಚಕವಾಗಿ ಒಬ್ಬನಿಗೇ 
ಸಂಬಂಧಿಸಿದ್ದೋ ಗೊತ್ತಾಗುವುದಿಲ್ಲ. ಇವೆಲ್ಲ ಸಾಂದರ್ಭಿಕವಾಗಿ ಪ್ರತ್ಯಕ್ಷದಲ್ಲಿಯೇ 
ಸ್ಪಷ್ಟವಾಗುವಂತಹವು. 

ಲಿಂಗವಿವಕ್ಷೆ ಇರುವ ಭಾಷೆಗಳಲ್ಲಿ ವಚನ ವ್ಯವಸ್ಥೆಯೂ ಸಾಮಾನ್ಯವಾಗಿ ಇದ್ದೇ 
ಇರುತ್ತದೆ ಎಂಬುದು ಭಾಷಾವಿಜ್ಞಾನಿಗಳ ಅಭಿಪ್ರಾಯ. ಏಕವಚನ , ಬಹುವಚನ 
ಎಂಬ ಎರಡು ಬಗೆಯ ವಚನಗಳು ಬಹುತೇಕ ಭಾಷೆಗಳಲ್ಲಿವೆ. ಸಂಸ್ಕೃತ 
ಭಾಷೆ ದ್ವಿವಚನವನ್ನು ಹೊಂದಿರುವುದು ವಿಶೇಷ. ರಾಮಃ ರಾಮ್ ರಾಮಾಃ 
( ರಾಮನು, ಇಬ್ಬರು ರಾಮಂದಿರು , ಬಹಳ ಜನ ರಾಮಂದಿರು). ಕನ್ನಡದಲ್ಲಿ 
ದ್ವಿವಚನ ಇಲ್ಲದಿದ್ದರೂ ಕೇಶಿರಾಜನು 'ದ್ವಿವಚನ ಉಚಿತ ಬರ್ಕುಂ' ಎಂದು 
ಹೇಳಿ ಕಣ್ಣಲ್ , ರಾಮಲಕ್ಷ್ಮಣರ್ ಎಂಬ ಉದಾಹರಣೆಗಳನ್ನು ನೀಡಿದ್ದಾನೆ. ಇದು 
ಸಂಸ್ಕೃತಾನುಕರಣೆಯ ಅತಿರೇಕವೆನಿಸಿದೆ . ಬಹುವಚನವನ್ನು ಅರು, ಅಂದಿರು, ಗಳು , 
ರು ಮುಂತಾದ ಪ್ರತ್ಯಯಗಳನ್ನು ನಾಮಪದಗಳಿಗೆ ಅನ್ವಯಿಸಿರುವುದರ ಮೂಲಕ 
ರೂಪಿಸಲಾಗುತ್ತದೆ. ಬೇರೆ ಬೇರೆ ಭಾಷೆಗಳಲ್ಲಿ ಬೇರೆ ಬೇರೆ ಪ್ರತ್ಯಯಗಳಿರುತ್ತವೆ . 
ಪ್ರತ್ಯಯ ಇಲ್ಲದೆಯೂ ಬಹುವಚನಾರ್ಥ ಬರುವಂತೆ ಪದಗಳನ್ನು ಬಳಸುವ 
ವಾಡಿಕೆಯೂ ಉಂಟು. ಇಂಥಲ್ಲಿ ಸಹಜವಾಗಿ ನಾಮಪದಗಳ ಒಡಲಲ್ಲೇ 
ಬಹುವಚನಾರ್ಥ ಹುದುಗಿರುತ್ತದೆ. ಉದಾಹರಣೆಗೆ - ಜನ ಸೇರುತ್ತಾರೆ , 
ಹಾಲು ಕೆಟ್ಟಿವೆ, ರಾಶಿಯಾಗಿ ಬಿದ್ದಿವೆ. ಇಂತಹ ಉದಾಹರಣೆಗಳಲ್ಲಿ ಬಹುತೇಕ 
ಸಮೂಹಾರ್ಥವನ್ನು ಕಾಣುತ್ತೇವೆ. ಒಮ್ಮೊಮ್ಮೆ ಬಹುವಚನಾರ್ಥ ಪದಗಳು 
ಏಕವಚನವಾಗಿಯೂ ಬಳಕೆಯಾಗುವುದನ್ನು “ ಜ್ಞಾತೇಕವಚನ ” ಎಂದು 
ಕರೆಯಲಾಗುತ್ತದೆ. ಸಂತೆ ನಡೆದಿದೆ, ಜಾತ್ರೆ ನಡೆದಿದೆ, ಮಂದಿ ಕೂಡಿದೆ ಇಂತಹ 
ಉದಾಹರಣೆಗಳಲ್ಲಿ ಇದನ್ನು ಕಾಣಬಹುದು. 

ಕನ್ನಡದಲ್ಲಿ ಬಹುವಚನ ಪ್ರತ್ಯಯಗಳ ಆನ್ವಯಿಕತೆ ಐಚ್ಛಿಕವಾಗಿಯೂ 
ಇರುವುದು. ಆದರೆ ಅವುಗಳಿಗೆ ನಿರ್ದಿಷ್ಟ ಪರಿಸರ ಕೆಲವೆಡೆ ನಿಗದಿಯಾಗಿರುವುದು 
ವಿಶೇಷ. ಉದಾಹರಣೆಗೆ - ಅಂದಿರು' ಎಂಬ ಬಹುವಚನ ಪ್ರತ್ಯಯವು ಕೇವಲ 
ಸಂಬಂಧವಾಚಕ ನಾಮಗಳಿಗೆ ಮಾತ್ರ ಅನ್ವಯವಾಗುತ್ತದೆ. ತಾಯಂದಿರು, 
ಅಣ್ಣಂದಿರು, ತಮ್ಮಂದಿರು, ಅಳಿಯಂದಿರು ಇತ್ಯಾದಿ. ಕರಾವಳಿ ಕನ್ನಡದ ಕೆಲ 
ಆಡುನುಡಿ ಪ್ರಭೇದಗಳಲ್ಲಿ (ಉದಾಹರಣೆಗೆ ಹವ್ಯಕ, ಗೌಡ ಕನ್ನಡಗಳಲ್ಲಿ) 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ 

ಅಂದಿರು ಬದಲಾಗಿ ' ಗೋ ' ಎಂಬ ಪ್ರತ್ಯಯವಿದೆ. ಅಣಗೊ , ಅಮ್ಮಗೊ , 
ಕೂಸುಗೊ ( ಹುಡುಗಿಯರು) ಇದರಂತೆ ಗಳು ಎಂಬ ಪ್ರತ್ಯಯ ಸ್ವಚ್ಛಂದವಾಗಿ 
ಬಳಕೆಗೊಳ್ಳುವುದೂ ವಿಶೇಷ. ಗಿಡಗಳು, ಕಲ್ಲುಗಳು, ಗುರುಗಳು, ಗಂಡುಗಳು, 
ಹೆಣ್ಣುಗಳು , ಕಟ್ಟಡಗಳು , ನರಿಗಳು, ಬೆಕ್ಕುಗಳು , ಸ್ವಾಮಿಗಳು ಹೀಗೆ ಯಾವ ವರ್ಗದ 
ನಾಮಗಳಿಗೂ ಈ ಪ್ರತ್ಯಯಗಳು ಅನ್ವಯವಾಗುತ್ತವೆ. ಗೌರವ ಸೂಚಕ ಅರ್ಥದಲ್ಲಿ 
ಎರಡೆರಡು ಪ್ರತ್ಯಯಗಳು ಅನ್ವಯವಾಗುವುದೂ ವಿಶೇಷ. ಗುರುಗಳವರು , 
ಸ್ವಾಮಿಗಳವರು ಮುಂತಾದವುಗಳನ್ನು ಗಮನಿಸಬಹುದು. ಹಳಗನ್ನಡದಲ್ಲಿ 
ತಾರ್ಕಳ್, ಅವರ್ಗಳ್ , ಬುಧರ್ಕಲ್ ಎಂಬ ರೂಪಗಳು ಇದ್ದವು. ಇಂಗ್ಲಿಷನಲ್ಲಿ 
ಏಕವಚನಕ್ಕೊಂದು, ಬಹುವಚನಕ್ಕೊಂದು ಬೇರೆ ಬೇರೆ ರೂಪಗಳೂ ಕೆಲವೆಡೆ 
ಇವೆ ( man , men ) ಹಾಗೆಯೆ ಕೆಲವು ಸಲ ಒಂದೇ ರೂಪವು ಏಕವಚನವೂ 
ಆಗಬಹುದು ಬಹುವಚನವೂ ಆಗಬಹುದು .ಉದಾಹರಣೆಗೆ ಆಜಜಡಿ, ಜಚಿಡಿ, 
ಜೀು ಇತ್ಯಾದಿ. ಜಪಾನಿ ಭಾಷೆಯಲ್ಲಿ ಎಷ್ಟೋ ಪದಗಳಿಗೆ ಬಹುವಚನಕ್ಕೆ 
ಪ್ರತ್ಯೇಕ ರೂಪಗಳೇ ಇಲ್ಲ. ಉದಾಹರಣೆಗೆ - ಮೆಉಶಿ ( ಆಕಳು), ಶಿಕಾ 
( ಜಿಂಕೆ), ಕುಮಾ ( ಕರಡಿ), ಹೊನ್‌ ( ಪುಸ್ತಕ), ಸರು ( ಮಂಗ), ಹೆಬಿ (ಹಾವು) 
ಇತ್ಯಾದಿ. ಜಪಾನಿಭಾಷೆಯಲ್ಲಿ ಪ್ರತ್ಯಗಳಂತೂ ಇಲ್ಲವೇ ಇಲ್ಲ. ಒಂದೆಡೆ ಪ್ರತ್ಯೇಕ 
ರೂಪಗಳೇ ಇಲ್ಲದ ಜಪಾನಿ ಭಾಷೆಯಂತಹ ಭಾಷೆಗಳು ಇನ್ನೊಂದೆಡೆ ಏಕವಚನ 
ಬಹುವಚನಗಳಲ್ಲದೆ ಅತಿವಚನ ಎಂಬ ಮತ್ತೊಂದು ವಚನವನ್ನೂ ಹೊಂದಿರುವ 
ಭಾಷೆಗಳು ಜಗತ್ತಿನಲ್ಲಿವೆ. ಆಸ್ಕೊಏಶಿಯಾ ಗುಂಪಿನ ಭಾಷೆಯಾದ ಮೆಲೆಫಿಲಾ 
ಭಾಷೆಯಲ್ಲಿ ಈ ಬಗೆಯ ಎರಡು ರೀತಿಯ ಬಹುವಚನ ಅಂದರೆ ಸ್ವಲ್ಪ ಹೆಚ್ಚು 
ಅತಿಹೆಚ್ಚು ಸಂಖ್ಯೆಯ ಅರ್ಥವನ್ನು ಹೇಳುವ ಬಗೆ ಅಲ್ಲಿದೆ. 
. ಒಟ್ಟಿನಲ್ಲಿ ಲಿಂಗ - ವಚನ ವಿವಕ್ಷೆ ಜಗತ್ತಿನ ಭಾಷೆಗಳಲ್ಲಿ ವೈಶಿಷ್ಟ್ಯಪೂರ್ಣವೂ , 
ವೈವಿಧ್ಯಪೂರ್ಣವೂ ಆಗಿರುತ್ತದೆ. ಇದು ಕುತೂಹಲಕಾರಿಯೂ ಹೌದು. 


ಇಳಿಸಿ | 


ಇಳಿಸಿ | 


ಏಸು ಮೊಕ … | 
35ರಿಂದ ಕೆಳಗಿಳಿಸಿ 


NNNN 


ಕಾಂ 


೨೮ 


ಕಸ್ತೂರಿ ತಿಂಗಳ ಭವಿಷ್ಯ 


೧೬ - ೧ - ೨೦೧೩ ರಿಂದ ೧೫ - ೨ - ೨೦೧೩ರ ವರೆಗೆ . 
ತಿಂಗಳ ಗ್ರಹಗತಿ: ರವಿಯು ಮಕರ ಹಾಗೂ ಕುಂಭದಲ್ಲಿ ಮಂಗಳನು ಕನ್ಯಾ 
ಹಾಗೂ ತುಲಾ ರಾಶಿಯಲ್ಲಿ; ಬುಧನು ಕುಂಭದಲ್ಲಿ ; ಗುರು ಮಿಥುನದಲ್ಲಿ ; ಶುಕ್ರನು 
ಧನುದಲ್ಲಿ; ಶನಿ, ರಾಹು ತುಲಾದಲ್ಲಿ ಹಾಗೂ ಕೇತು ಮೇಷರಾಶಿಯಲ್ಲಿಯೂ 
ಸಂಚರಿಸುತ್ತಾರೆ. 


ಮೇಷ 


ಆರೋಗ್ಯದ ಬಗ್ಗೆ ಲಕ್ಷ್ಯ ವಹಿಸಿರಿ. ಗುಪ್ತ ಶತ್ರುಗಳಿಂದ ಜಾಗ್ರತೆ. 
ವಿದ್ಯಾರ್ಥಿಗಳು, ನೌಕರ ವರ್ಗದವರು, ವ್ಯಾಪಾರಸ್ಥರು ತಪ್ಪು 
ನಿರ್ಣಯಗಳಿಂದ ಎಚ್ಚರಿಕೆ ವಹಿಸಿರಿ. ಅನಿಷ್ಟ ನಿವಾರಣೆಗಾಗಿ ಪ್ರತಿದಿನ 
ಸುಬ್ರಹ್ಮಣ್ಯ ಸ್ತೋತ್ರವನ್ನು ಪಠಿಸಿ. ಅರಳಿ ಮರದ ಬುಡಕ್ಕೆ ಸ್ವಲ್ಪ ನೀರನ್ನು 
ಹಾಕಿರಿ . 


* 


ವೃಷಭ 


ಗುರುಬಲವು ಮುಂದುವರೆದಿದ್ದು, ಈ ಅವಧಿಯಲ್ಲಿ ಸಾಕಷ್ಟು 
ಪ್ರಯೋಜನಗಳನ್ನು ಪಡೆಯುವಿರಿ. ವಿದ್ಯಾರ್ಥಿಗಳಿಗೆ ಒಳ್ಳೆಯ ನೌಕರಿ 
ಸಿಗುವದು. ನೌಕರ ವರ್ಗಕ್ಕೆ ಬಡ್ತಿ ಯೋಗವಿದೆ. ತಿಂಗಳ ಉತ್ತರಾರ್ಧದಲ್ಲಿ 
ಅಪೇಕ್ಷೆಯಂತೆ ಕಾರ್ಯಸಿದ್ಧಿಯಾಗುವದು. ಉತ್ತಮ ಪ್ರಗತಿಗಾಗಿ ಪ್ರತಿದಿನ 
ಮಹಾಲಕ್ಷ್ಮೀ ಅಷ್ಟೋತ್ತರ ಪಠಿಸಬೇಕು. 


ಮಿಥುನ 


ಗುರುಬಲ ಇನ್ನೂ ಬೇಕು. ಪಂಚಮ ಶನಿಯು ಪ್ರಭಾವದಿಂದ 
ಅಪೇಕ್ಷಿತ ಕಾರ್ಯಗಳಿಗೆ ವಿಳಂಬ , ನೌಕರ ವರ್ಗಕ್ಕೆ ವಿಶೇಷ ಮಯ್ಯಾದೆ 
ದೊರೆಯುವದು. ಆದಾಯ ಉತ್ತಮವಾಗಿರುವುದು. ಪ್ರತಿದಿನ ನವಗ್ರಹ 
ಪೀಡಾ ಪರಿಹಾರಕ ಸ್ತೋತ್ರ ಪಠಿಸಿರಿ. 


( 


ಸಂಗ್ರಹ ಸಂಚಿಕೆ 

ಕಸ್ತೂರಿ 


೨೯ 


ಕರ್ಕ 


ಈ ತಿಂಗಳು ಸುಮಾರು ಉತ್ತಮ ಫಲಗಳನ್ನು ಪಡೆಯುತ್ತೀರಿ. ನೌಕರ 
ವರ್ಗಕ್ಕೆ ತೊಂದರೆದಾಯಕ ಅವಧಿಯು, ಕೋರ್ಟು ಪ್ರಕರಣಗಳಲ್ಲಿ 
ವಿಳಂಬ , ಬಂಧುಗಳ ಸಂಬಂಧದಲ್ಲಿ ಬಿರುಕು, ಉತ್ತರಾರ್ಧದಲ್ಲಿ 
ಪ್ರವಾಸದ ಯೋಗ, ಇಡಿ ತಿಂಗಳು ಮಿಶ್ರಫಲಗಳನ್ನು ಪಡೆಯುವಿರಿ . 
ನೆಮ್ಮದಿಗಾಗಿ ಪ್ರತಿದಿನ ಗುರುಗ್ರಹದ ಅಷ್ಟೋತ್ತರ ಪಠಿಸಿರಿ. 


Kತ ಸಿಂಹ 


ಯುವಕರ ಕನಸು ನನಸಾಗುವ ಅವಧಿ, ವಿದ್ಯಾರ್ಥಿಗಳಿಗೆ ಶಿಕ್ಷಣದಲ್ಲಿ 
ಉಚ್ಚಮಟ್ಟದ ಅವಕಾಶಗಳಿರುತ್ತವೆ. ನೌಕರಿಗಾಗಿ ಪ್ರಯತ್ನಿಸುವವರಿಗೆ 
ಪ್ರಯೋಜನವಾಗಲಿದೆ. ಈ ತಿಂಗಳು ಅಧಿಕ ಖರ್ಚು, ಆರೋಗ್ಯದ 
ಕಡೆಗೆ ಗಮನವಿರಲಿ . ಪ್ರತಿದಿನ ಸೂರ್ಯ ಹಾಗೂ ಬುಧಗ್ರಹಗಳ 
ಅಷ್ಟೋತ್ತರಗಳನ್ನು ಪಠಣ ಮಾಡಿರಿ. 


ಕನ್ಯಾ 


ಸಾಡೇಸಾತಿ ಶನಿಯ ಪ್ರಭಾವ ಮುಂದುವರೆದರೂ ಈ ತಿಂಗಳು 
ಸಮಾಧಾನಕರ ಅವಧಿಯಾಗಿದ್ದು, ಶುಭದಾಯಕ ಕಾರ್ಯಕ್ರಮಗಳು 
ನೆರವೇರುವವು. ಒಳ್ಳೆಯ ವಾರ್ತೆಗಳನ್ನು ಕೇಳುತ್ತೀರಿ. ಆಸ್ತಿ ಹಂಚಿಕೆ 
ಸುಲಭದಲ್ಲಿ ಮುಕ್ತಾಯವಾಗಿ ಧನಾಗಮನವಾಗುವದು. ಉತ್ತಮ 
ಫಲಗಳಿಗಾಗಿ ಪ್ರತಿದಿನ ವಿಷ್ಣು ಅಷ್ಟೋತ್ತರ ಪಠಿಸಿರಿ. 


ತುಲಾ 


ನಿಮ್ಮ ರಾಶಿಯಲ್ಲಿ ಶನಿ ಹಾಗೂ ರಾಹು ಗ್ರಹಗಳ ಉಪಸ್ಥಿತಿ ಇದ್ದರೂ 
ಗುರುಬಲವು ನಿಮಗಿರುವದರಿಂದ ಆರ್ಥಿಕವಾಗಿ ಸುಧಾರಣೆಯಾಗಿ, 
ಪ್ರವಾಸ ಹಾಗೂ ಅಮೂಲ್ಯ ವಸ್ತುಗಳ ಖರೀದಿಯಿಂದ ಮಾನಸಿಕ ನೆಮ್ಮದಿ 
ಲಭಿಸುವದು, ಆರೋಗ್ಯದ ಕಡೆಗೆ ಕಾಳಜಿ ಇರಲಿ, ಒಂದು ಕರೀ ಹಾಗೂ 
ಒಂದು ನೀಲಿ ಬಣ್ಣದ ಬಟ್ಟೆಯೊಂದಿಗೆ ಎರಡು ಟೆಂಗಿನಕಾಯಿಗಳನ್ನು 
ಹರಿಯುವ ನೀರಿನಲ್ಲಿ ಬಿಡಬೇಕು. 


ವೃಶ್ಚಿಕ 


ಈ ತಿಂಗಳು ಖರ್ಚು ಅಧಿಕವಾಗಿರುತ್ತದೆ. ಶನಿಯ ನಕಾರಾತ್ಮಕ ಪ್ರಭಾವ 
ಇದ್ದರೂ ಸಹ ಅನೇಕ ಸಮಸ್ಯೆಗಳಿಂದ ಮುಕ್ತರಾಗಿ ಹರ್ಷಿತರಾಗುವಿರಿ . 
ಆದಾಯದಲ್ಲಿ ಸುಧಾರಣೆ ಆಗಿ ಹೊಸ ಯೋಜನೆಗಳಿಗೆ ಚಾಲನೆ. 
ನೌಕರ ವರ್ಗದವರು ಜಾಗರೂಕತೆಯಿಂದ ಮುನ್ನಡೆಯಬೇಕು. ಒಂಬತ್ತು 
ತಾಮ್ರದ ತುಂಡುಗಳನ್ನು ಎರಡು ಟೆಂಗಿನಕಾಯಿಗಳೊಂದಿಗೆ ಹರಿಯುವ 


ದ ಧನು 


ನಿಮಗೆ ಗುರುವಿನ ಬಲವಿದ್ದು, ಪೂರ್ತಿ ತಿಂಗಳ ಅವಧಿಯಲ್ಲಿ 
ಶುಭವಾರ್ತೆಗಳನ್ನು ಪಡೆದು ಹರ್ಷೋಲ್ಲಾಸದಲ್ಲಿ ದಿನಗಳು ಕಳೆದು 
ಹೋಗುವವು. ಮೇಲಿಂದ ಮೇಲೆ ಪ್ರವಾಸದ ಸಂದರ್ಭಗಳು ಬರುವವು. 
ಮನೆಯಲ್ಲಿ ಮಂಗಲ ಕಾರ್ಯಗಳು ಜರುಗುವವು. ನೌಕರ ವರ್ಗಕ್ಕೆ 
ಬಡ್ತಿಯೋಗವಿದೆ. ಪ್ರತಿದಿನ ಗುರುಸ್ತೋತ್ರ ಪಠಿಸಿ. 


) 


ಮಕರ 


ಹಳೆಯ ರೋಗದಿಂದ ಮುಕ್ತರಾಗುವಿರಿ. ಮಾನಸಿಕ ನೆಮ್ಮದಿ, ಮಕ್ಕಳ 
ಮಂಗಲ ಕಾರ್ಯವನ್ನು ಉತ್ಸಾಹದಿಂದ ಮಾಡುವಿರಿ. ದಿನದ ಖರ್ಚುಗಳ 
ವಿಷಯದಲ್ಲಿ ನಿಯಂತ್ರಣವಿರಲಿ . ಪ್ರವಾಸದಲ್ಲಿ ಜಾಗರೂಕತನವನ್ನು 
ಅಳವಡಿಸಿಕೊಳ್ಳಿ, ಅನಿಷ್ಟ ನಿವಾರಣೆಗಾಗಿ ಪ್ರತಿದಿನ ಶನಿಕವಚವನ್ನು 
ಪಠಣ ಮಾಡಬೇಕು. 


ಕುಂಭ 


ಗುರುವಿನ ಬಲವಿದೆ. ಆಲೋಚನೆ ರಹಿತವಾದ ಕಾರ್ಯತಂತ್ರ 
ನಿಮ್ಮದಾಗಿರಲಿ, ಯಶಸ್ಸು ಅನಾಯಾಸವಾಗಿ ಲಭಿಸುವದು. ಬಹಳ 
ದಿನಗಳಿಂದ ಆಗದಿರುವ ಕಾರ್ಯಗಳು ಈ ಅವಧಿಯಲ್ಲಿ ಸಿದ್ದಿಸುವವು. 
ಶುಭ - ಮಂಗಲ ಕಾರ್ಯಗಳಿಗೆ ಚಾಲನೆ ಸಿಗುವದು . ವಿದ್ಯಾರ್ಥಿಗಳು , 
ನೌಕರ ವರ್ಗ ಹಾಗೂ ವ್ಯಾಪಾರಿಗಳಿಗೆ ಉತ್ತಮ ಫಲಗಳು 
ದೊರೆಯುತ್ತವೆ. 


ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸ್ತೂರಿ 


೩೧ | 


9 ಮೀನ 


ಆಸ್ತಿ ಹಾಗೂ ಅಮೂಲ್ಯ ವಸ್ತುಗಳ ಮಾರಾಟದ ವಿಷಯದಲ್ಲಿ ಯಶಸ್ಸು 
ದೊರೆಯುವದು. ನೌಕರ ವರ್ಗಕ್ಕೆ ಸ್ಥಾನ ಪಲ್ಲಟದ ಯೋಗವಿರುವದು. 
ವಿದ್ಯಾರ್ಥಿಗಳು ಹಾಗೂ ವ್ಯಾಪಾರಿಗಳಿಗೆ ಮಾನಸಿಕ ಹೊಯ್ದಾಟದಿಂದ 
ತೊಂದರೆ ಆಗುವದು. ಅನಿಷ್ಟ ನಿವಾರಣೆಗಾಗಿ ಪ್ರತಿದಿನ ಮಹಾಮೃತ್ಯುಂಜಯ 
ಮಂತ್ರವನ್ನು ೨೮ ಸಲ ಪಠಣ ಮಾಡಬೇಕು. 


ಗ್ರಹಗಳ ಗುಣಗಳು ಹಾಗೂ ಲಿಂಗ ಸ್ವರೂಪ 

ರವಿ, ಚಂದ್ರ ಹಾಗೂ ಗುರು ಗ್ರಹಗಳು ಸಾತ್ವಿಕ ಗುಣದವು. 
ಬುಧ, ಶುಕ್ರ ಗ್ರಹಗಳು ರಜೋಗುಣದವು, ಮಂಗಳ , ಶನಿ ರಾಹು 
ಹಾಗೂ ಕೇತು ಗ್ರಹಗಳು ತಾಮಸಿ ಗುಣದವು. . 
- ರವಿ, ಮಂಗಳ , ಗುರು - ಪುರುಷ ಗ್ರಹಗಳು , ಚಂದ್ರ ಹಾಗೂ 
ಶುಕ್ರ ಗ್ರಹಗಳು - ಸ್ತ್ರೀ ಗ್ರಹಗಳು. ಬುಧ ಹಾಗೂ ಶನಿ ಗ್ರಹಗಳು 
ನಪುಂಸಕ ಗ್ರಹಗಳು. ರಾಹು ಶನಿಯ ಛಾಯಾಗ್ರಹವಿದ್ದು; ಕೇತು 
ಮಂಗಳನ ಛಾಯಾಗ್ರಹವಾಗಿದ್ದಾನೆ. 

ಪುರುಷ ಗ್ರಹಗಳು ಅಧಿಪತಿಯಾಗಿರುವ ರಾಶಿಯವರು 
ಮುನ್ನುಗ್ಗುವ ಸ್ವಭಾವದವರು . ಸ್ತ್ರೀ ಗ್ರಹಗಳು ಅಧಿಪತಿಯಾಗಿರುವ 
ರಾಶಿಯವರು ಇನ್ನೊಬ್ಬರ ಸಹಾಯದಿಂದ ಕಾರ್ಯಾಚರಣೆ 
ಮಾಡತಕ್ಕವರು. ನಪುಂಸಕ ಗ್ರಹಗಳು ಅಧಿಪತಿಯಾಗಿರುವ 
ರಾಶಿಯವರು ಸಂಕೋಚ ಸ್ವಭಾವದವರು ಆಗಿರುತ್ತಾರೆ. 


- ಅಚ್ಯುತರಾವ ಬಿ. ಬೀಡಿಕರ, 
' ಶಾಂತೇಶ ಕೃಪಾ' ಆದಿಶಕ್ತಿ ಕಾಲನಿ 
ಸಪ್ತಾಪುರ, ಧಾರವಾಡ - ೫೮೦ ೦೦೧ 
ಮೊಬೈಲ್: ೯೪೪೯೮ - ೩೬೦೫೨ 

೨ ಕನ್ನಡ ಡೈಜೆಸ್ಟ್ 


ಆ ಕೂಲಿ 
ಸಂಗ್ರಹ ಸಂಚಿಕೆಯ ಸುತ್ತಮುತ್ತ 


ಸೂರಿಯ ಹಿಂದಿನ ಸಂಚಿಕೆಗಳಲ್ಲಿಯ ಕೆಲವು ಅಮೂಲ್ಯ 
0 ಲೇಖನಗಳನ್ನು ನಮ್ಮ ಪ್ರಿಯ ಓದುಗರಿಗೆ ಪುನಃನೀಡಬೇಕೆಂಬ 
ಆಶಯ ಬಹು ಕಾಲದಿಂದಲೂ ಇತ್ತು. ಇದೇ ನಿಟ್ಟಿನಲ್ಲಿ ಕಸ್ತೂರಿ 
`ಐವತ್ತು ವರ್ಷಗಳ ಹಿಂದೆ' ಎಂಬ ಅಂಕಣ ಪ್ರಾರಂಭಿಸಿದಾಗ ಅದಕ್ಕೆ 
ಅಪಾರ ಮೆಚ್ಚುಗೆಯೂ ಓದುಗರಿಂದ ದೊರೆತಿತ್ತು. ಕಸ್ತೂರಿಯ 
ಇತಿಹಾಸದಲ್ಲಿಯೇ ಪ್ರ ಪ್ರಥಮ ಎನ್ನಲಾದ ಸಂಗ್ರಹ ಸಂಚಿಕೆಯ 
ಬಗ್ಗೆ ಪ್ರಾರಂಭಿಕ ಹಂತದಲ್ಲಿ ಕಾರ್ಯ ಪ್ರವೃತ್ತರಾದಾಗ ಈ ಜ್ಞಾನ 
ಭಾಂಡಾರದ ಮರು ಬಳಕೆ ಆಗಬಾರದೇಕೆಂಬ ವಿಚಾರ ತೋರಿತು. 
ಇದಕ್ಕೆ ಹೃತೂರ್ವಕ ಬೆಂಬಲ ನೀಡಿದವರು ಲೋಕಶಿಕ್ಷಣ ಟಸ್ಸಿನ 
ಅಧ್ರಕ ಸರ್ವಶ್ರೀ ಅಶೋಕ ಹಾರಹನಳ್ಳಿ ಅವರು, ಸಂಗ್ರಹ ಸಂಚಿಕೆ 
ಮಾಡಲೇಬೇಕೆಂಬ ನನ್ನ ' ಜಿದ್ದಿ ' ಗೆ ಅವರು ನೀರು ಹಣಿಸಿದವರು. 
ಇನ್ನು ಕಸ್ತೂರಿಯ ಮೊದಲ ಸಂಚಿಕೆಯಿಂದ ಪ್ರಾರಂಭಿಸಿ 
ಇಂದಿನವರೆಗಿನ ಎಲ್ಲ ಸಂಚಿಕೆಗಳನ್ನು ಅಮೂಲಾಗ್ರವಾಗಿ 
ಪರಿಶೀಲಿಸಿದಾಗ ಮುನ್ನೂರಕ್ಕೂ ಹೆಚ್ಚು ಲೇಖನಗಳು ಮೊದಲ 
ಆಯ್ಕೆಯಾಗಿ ಪುನಃ ಮುದ್ರಣಗೊಳ್ಳಲು ಅರ್ಹತೆ ಇವೆ ಎಂದೆನಿಸಿತು. 
ಆದರೆ ಕೊನೆಗೆ ಸಂಗ್ರಹ ಸಂಚಿಕೆಯ ಪುಟಗಳ ಮಿತಿಗೆ ( ೧೬೦ 
ಪುಟಗಳು ) ಒಳಗಾದ ಲೇಖನಗಳನ್ನು ಅಳವಡಿಸಬೇಕಾದ 
ಅನಿವಾರ್ಯತೆ ನಿಜಕ್ಕೂ ಸಮಸ್ಯೆ ತಂದೊಡ್ಡಿತು. 

ಈ ಸಂಚಿಕೆಯಲ್ಲಿ ಹಾಕಿದ ಲೇಖನಗಳನ್ನು ಬಿಟ್ಟು ಉಳಿದವೂ 
ಸಹ ಮರು ಮುದ್ರಣ ಆಗಲು ಅರ್ಹತೆ ಇರುವಂಥವುಗಳೇ . 
ಮತ್ತೆ ಅನುಕೂಲ ಒದಗಿದಾಗ ಇವುಗಳನ್ನು ಬಳಸುವ ಸುದೈವ 
ಬಂದೀತು. 

ಸಂಗ್ರಹ ಸಂಚಿಕೆಯ ಸಂಭ್ರಮಕ್ಕೆ ಓದುಗರು ಸಖತ್ತಾಗಿ 
ಸ್ಪಂದಿಸಿದ್ದಾರೆ. ಅವರ ಉತ್ಸಾಹ ನಿರಂತರವಾಗಿ ಆದರೆ ಅದೃಶ್ಯವಾಗಿ 
ನಮಗೆಲ್ಲಾ ರಕ್ಷಾ ಕವಚವಾಗಿ ನಿಂತಿದೆ. 
ಇನ್ನು ನಿಮ್ಮ ಮುಂದಿದೆ ಕಸ್ತೂರಿಯ ' ಸಂಗ್ರಹ ಸಂಚಿಕೆ'. 

- ಮನೋಜ್ ಪಾಟೀಲ 

ಸಂಪಾದಕ 
ಸಂಗ್ರಹ' ಸಂಚಿಕೆ ಫೆಬ್ರುವರಿ ೨೦೧೪ ಕಸ್ತೂಲಿ ೩೩ | | 


ಸಂಗ್ರಹ ಸಂಚಿಕೆ 

ಪರಿವಿಡಿ 


. . . . . . 


» ಪತ್ರಿಕೆ ಸ್ವಾತಂತ್ರ್ಯ 
ಖಾದ್ರಿ ಶಾಮಣ್ಣ 
> ಕಸ್ತೂರಿ 
ಕಸ್ತೂರಿ 'ತಿಲಕ' 
» ಓಂ ಭೂಃ ಭುವಸ್ತಃ 
ರವೀಂದ್ರನಾಥ ಠಾಕೂರ್ .................. 
» ನನಸಾದ ಕನಸು 
ರಂಗನಾಥ ದಿವಾಕರ.. 
» ಕಸ್ತೂರಿಯೊಡನೆ ಹದಿನೆಂಟು ವರ್ಷ 
ಪಾ . ವೆಂ . ಆಚಾರ್ಯ ... 
» ಪ್ರಾಚೀನ ಭಾರತದಲ್ಲಿ ಧಾರ್ಮಿಕ ಬಂಡಾಯ 
ಆರ್ . ಡಿ. ಹೆಗಡೆ 

.....................೬೦ 
» ನನ್ನ ನಾ ಕಂಡಂತೆ 
ದ. ರಾ . ಬೇಂದ್ರೆ ... 
» ನಾನು ಕನ್ನಡ ಕವಿ ಹೇಗಾದೆ ? 
ಕುವೆಂಪು.... 

............ ೭೫ 
» ಕನ್ನಡಕ್ಕೆ ಗಳಗನಾಥರ ಕಾಣಿಕೆ 
ಬೆಟಗೇರಿ ಕೃಷ್ಣಶರ್ಮ... 
» ಹತ್ತು ಪ್ರಶ್ನೆಗಳು ಮತ್ತು ಕಾರಂತರ ಉತ್ತರಗಳು 
ಕೃಷ್ಣಮೂರ್ತಿ ಆಚಾರ್ . 

................೯೨ 
» 1956ರಲ್ಲಿ ಕನ್ನಡ ಸಾಹಿತ್ಯ ಸಮೀಕ್ಷೆ 
ಶ್ರೀನಿವಾಸ ಹಾವನೂರ.... .... 

೯೫ 


ON 


» ಕಮಲಾ ಇನ್ನಿಲ್ಲ 
ಮೂಲ: ಪಂ . ಜವಾಹರಲಾಲ ನೆಹರೂ 
ಕನ್ನಡಕ್ಕೆ : ಸಂ . ವಾ . ಕೃಷ್ಣಮೂರ್ತಿರಾವ್............೧೦೧ 
» ವಿಶ್ವೇಶ್ವರಯ್ಯನವರು ' ಆಲಸಿಗರಿದ್ದಾಗ......೧೧೧ 
» ಯುದ್ದಗಳು ಅವಶ್ಯವೇ ? 
ಡಾ . ಎಸ್. ರಾಧಾಕೃಷ್ಣನ್ . . 

.. ....೧೧೪ 
» ಜರ್ಮನ್ ' ಬ್ರಾಹ್ಮಣ': ಮ್ಯಾಕ್ಸ್ ಮುಲ್ಲರ 
ಬಾಕುಮ .......... 

..... ...೧೧೮ 
ನಿಮ್ಮ ಶಬ್ದ ಭಾಂಡಾರ ಬೆಳೆಯಲಿ................ . ೧೨೩ 
» ನರಗುಂದ ಬಾಬಾ ಸಾಹೇಬರು 

ಫಾಸಿಯಿಂದ ಪಾರಾಗಿದ್ದರೇ ? 
ವೆಂ . ಮು . ಜೋಶಿ ............................... 

..೧೨೫ 
» ನಾನೇಕೆ ರಾಜಕಾರಣವನ್ನು ಬಿಟ್ಟೆ? 
ಕಡಿದಾಳ ಮಂಜಪ್ಪ... 

.. ೧೩೦ 
» ತವಾನಿ ಪೈಲ್ವಾನ್ ಅಯ್ಯರ್ 
ಮನೋಜ್ ಪಾಟೀಲ.... 

..೧೩೫ 
» ಬನಾಶಂಕರಿ ಪೆಟ್ಟಿಗೆ . 
ಡಾ . ಎಂ . ಚಿದಾನಂದಮೂರ್ತಿ ..... 

...೧೩೯ 
» ಇದುವೇ ಜೀವನ 
ವಿವಿಧ ಲೇಖಕರಿಂದ... 

.೧೪೯ 
» ನೆನಪುಗಳ ಮೆರವಣಿಗೆ 
ಮಾನಸ 

.೧೫೨ 


» ಬಂದನಿಕೆ ( ಕಥೆ) 
ಬೋಳುವಾರು ಮಹಮದ್ ಕುಂಞ ........... 


....೧೮೬ 


ಪುಸ್ತಕ ವಿಭಾಗ 
» ಗಾಂಧೀಜಿಯ ಪೂರ್ಣಾಹುತಿ 
ಮೂಲ: ಪ್ಯಾರೇಲಾಲ.. ..೧೬೧. 


' ಸಂಗ್ರಹ ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸೂಲಿ 


೩೫ 


ಸಂಗ್ರಹ ಸಂಚಿಕೆ ಸಹಚಿಂತನ 

ಕಸ್ತೂರಿಯ ೭೦೦ನೆಯ ಸಂಚಿಕೆಗೆ ನೇರವಾಗಿ ಹಾಗೂ ಸಂಗ್ರಹ ಸಂಚಿಕೆಗೂ 
ಪೂರಕವಾಗಿ ಓದುಗರು ತಮ್ಮ ದಶಕಗಳ ಅನುಭವಗಳನ್ನು ಸಹೃದಯರಾಗಿ , 
ಆದ್ರ್ರತೆಯಿಂದ ಸ್ಮರಿಸಿದ್ದಾರೆ. 

೭೦೦ನೆಯ ಸಂಚಿಕೆ ತಾಂತ್ರಿಕ ಕಾರಣಗಳಿಂದ ಮುಂದೆ ಹೋಗಿದ್ದರಿಂದ 
ಸಂಗ್ರಹ ಸಂಚಿಕೆಗೆ ಓದುಗರು ಕಳುಹಿಸಿದ ಅಭಿಪ್ರಾಯಗಳನ್ನು ಇಲ್ಲಿ ಪ್ರಕಟಿಸಲಾಗಿದೆ. 
ಪ್ರಾರಂಭಕ್ಕೆ ಭಾವಚಿತ್ರದ ಜೊತೆಗೆ ಅವರ ಅಭಿಪ್ರಾಯವನ್ನು ಪ್ರಕಟಿಸುವ ಇಚ್ಛೆ ಇತ್ತು. 
ಆದರೆ ಓದುಗರ ವಿಪರೀತ ಆಸಕ್ತಿ ಮತ್ತು ಜಾಗೆಯ ಅಭಾವದ ಮೂಲಕ ಆಯ್ದ 
ಓದುಗರ ಪತ್ರಗಳ ಪ್ರಮುಖ ವಿವರಗಳನ್ನು ಪ್ರಕಟಿಸಲು ಸಾಧ್ಯವಾಗಿದೆ. 

ಅರ್ಧಶತಮಾನದ ಸಂಗಾತಿ: ೧೯೬೦ರಿಂದಲೂ ನಾನು ಕಸ್ತೂರಿಓದುಗ, ವೈಕಂ 
ಮಹಮ್ಮದ ಬಷೀದ್ರರ ' ಬಾಲ್ಯಕಾಲ ಸಖಿ ' ಯನ್ನು ಪುಸ್ತಕ ವಿಭಾಗದಲ್ಲಿ 
ಓದಿ ಪ್ರಭಾವಿತನಾದೆ. ನನ್ನ ಬಾಳನ್ನು ರೂಪಿಸುವಲ್ಲಿ ಕಸ್ತೂರಿಯ ಪಾತ್ರವೂ 
ಇದೆ. - ಪ್ರಭಾಕರ ಹೆಗಡೆ, ಹೊನ್ನಾವರ 

ಮೊದಲ ಸಂಚಿಕೆಯ ಓದುಗ: ಅಧ್ಯಾಪಕ ವೃತ್ತಿಗೆ ಸೇರಿದ ಹೊಸದು. ೧೯೫೬ರ 
ಸಪ್ಟೆಂಬರ್ ತಿಂಗಳ ಕಸ್ತೂರಿಯ ಮೊದಲ ಸಂಚಿಕೆ ಓದಿದವ . ಇಂದಿಗೂ ಅದರ 
ಓದುಗ- ಅಭಿಮಾನಿ ಲೇಖಕ. - ಎನ್. ಜಿ. ಕಾರಜೋಳ, ಜಮಖಂಡಿ 

ಕೈಯಿಂದ ಕೈಗೆ: ಇಪ್ಪತ್ತೈದು ವರ್ಷಗಳ ಸಂಗಾತಿ. ನಿಜ ಜೀವನಕ್ಕೆ ಹತ್ತಿರ. ಓದಿದ 
ನಂತರ ಕೊಳ್ಳಲಾಗದವರಿಗೆ ಕೊಡುತ್ತೇವೆ. ಅಮೆರಿಕೆಯ ಪ್ರಯಾಣದಲ್ಲಿಯೂ ಇದು 
ಜೊತೆಗಿದೆ. - ವನಜಾ ಚಂದ್ರಶೇಖರ್, ಬೆಂಗಳೂರು 

ಒಡನಾಟ : ಊರಿನ ವಾಚನಾಲಯದ ಕಸವನ್ನು ಹೊಡೆಯುವದಾಗಿ ನಾನು 
ಒಪ್ಪಿದ್ದು ಕಸ್ತೂರಿಯನ್ನು ಅಲ್ಲಿ ಓದಲು ಆಗುವದೆಂದು. ಕಸ್ತೂರಿಯ ಒಡನಾಟದಿಂದ . 
ನನ್ನ ಬದುಕಿನ ನಾನಾ ಮಜಲುಗಳು ಬದಲಾವಣೆ ಕಂಡಿವೆ. 

- ಖಂಡಪರಶು ಮಾಗಡಿ , ಮಾಗಡಿ 

ನೆತ್ತರ ಕೊಡುಗೆ: ಅಕ್ಟೋಬರ್ ೨೦೧೩ರ ಸಂಚಿಕೆಯಲ್ಲಿನ ಡಾ . ಬೆಟಗೇರಿ 
ಕೃಷ್ಣಶರ್ಮರ ನೆತ್ತರ ಕೊಡುಗೆ ಓದಿ ನೆನಪು ಮರುಕಳಿಸಿತು. ಆ ಹಿರಿಯರೊಂದಿಗೆ, 
ವಿದ್ಯಾರ್ಥಿಯಾಗಿದ್ದಾಗ ನಾನು ಒಡನಾಡಿದ್ದು ಹರ್ಷದ ಅನುಭವ. - ಮಲ್ಲಾರಿ 
ದೀಕ್ಷಿತ, ಹೊಸಪೇಟೆ 
- ಪ್ರೇರಣೆ: ಪುಸ್ತಕ ವಿಭಾಗದ ಓದು ನನಗೆ ಸಾಹಿತಿಯಾಗಿ ರೂಪು ನೀಡಿತು. 
ಪ್ರೇರೇಪಿಸಿತು . ನಾನು ದಿವಾಕರ್ ಅವರ ಕಾಲದಿಂದಲೂ ನಿರಂತರ ಓದುಗ , ೫೯೫ 
ಪ್ರತಿಗಳ ಒಡೆಯ . - ಗೌ . ರು . ಓಂಕಾರಯ್ಯ , ಗೌರಾಪುರ 

ಟೈಟಾನಿಕ್: ಈ ಚಿತ್ರ ಬರುವ ವರ್ಷಗಳ ಮೊದಲೇ ' ಟೈಟಾನಿಕ್ ಹಡಗು' 
ಲೇಖನವನ್ನು ಕಸ್ತೂರಿಯಲ್ಲಿ ಓದಿದ್ದೆ. - ಸೂರಳಿ ಶಿವಸ್ವಾಮಿ , ಹರಿಹರಪುರ 

ಹನಿ - ಹನಿಯಾಗಿ : ಕೈಯಲ್ಲಿನ ಚಹದ ಕಪ್ಪಿನಿಂದ ಹನಿ - ಹನಿಯಾಗಿ ಚಹ 
ಸವಿಯುವಂತೆ, ಕಸ್ತೂರಿ ಕೈಸೇರಿದಾಗ ಒಂದೊಂದೇ ಲೇಖನವನ್ನು ಪೇಯವನ್ನು 
ಸವಿಯುವಂತೆ ನಿಧಾನವಾಗಿ ಓದುತ್ತಾ... ಮುಂದಿನ ಸಂಚಿಕೆ ಬರುವವರೆಗೆ 
ಆನಂದಿಸುತ್ತೇನೆ. - ಅಣ್ಣಾಸಾಹೇಬ ಮಗದುಮ್, ಎಲಿಮುನ್ನೋಳಿ, ಬೆಳಗಾವಿ 

ಚೇತೋಹಾರಿ: ನಾನೊಬ್ಬ ಅಪರ ವಯಸ್ಕ ಓದುಗ ಓದಿದ ನಂತರ 
ಕಸ್ತೂರಿಯನ್ನು ನಮ್ಮ ಕುಟುಂಬ ವೈದ್ಯರ ಚಿಕಿತ್ಸಾಲಯದಲ್ಲಿ ಇಡುತ್ತೇನೆ, ಅಲ್ಲಿ ಬರುವ 
ರೋಗಿಗಳು ಓದಿ ಸಂತೋಷಿಸಲೆಂದು. - ಎಸ್.ಕೆ. ವರದರಾಜ, ಬೆಂಗಳೂರು 
- ಅತಿ ಮೌಲ್ಯ : ಕವಿ ಬಿಹಾರಿಗೆ ಅವನ ಪೋಷಕ ಒಂದೊಂದು ದೋಹಾವಿಗೂ 
ಒಂದೊಂದು ಸುವರ್ಣ ನಾಣ್ಯ ನೀಡಿದಂತೆ; ಕಸ್ತೂರಿಯ ಮೌಲ್ಯವೂ ಒಂದೊಂದು 
ಚಿನ್ನದ ನಾಣ್ಯದಷ್ಟು, ಅದೃಷ್ಟ, ಓದುಗರು ಅದನ್ನು ಕಡಿಮೆ ಬೆಲೆಗೆ ಪಡೆಯುತ್ತಿದ್ದಾರೆ. 
- ಡಾ . ಪಿ . ವಿ. ರಾಮಚಂದ್ರ, ಬೆಂಗಳೂರು 
- ಭಾವ ಲೋಕಕ್ಕೆ : ಅಂದು ಮತ್ತು ಇಂದಿನ ಸೇತುವಾಗಿ, ಕಳೆದುಹೋದ ಬಾಲ್ಯ 
ಹಾಗೂ ಮರೆಯಬಾರದ ಮೌಲ್ಯದ ತಂತುವಾಗಿ ಕಸ್ತೂರಿಯ ಸಾಂಗತ್ಯ ನಿರಂತರ. 
- ಸಂಗಪ್ಪಗೌಡ ಚಿಕ್ಕಗೌಡರ, 
ಮದರಕಲ್ - ರಾಯಚೂರು. 
- ಅಪ್ಪನ ಗುಟ್ಟು: ಕನ್ನಡ ಶಾಲೆಯ 
ಎರಡೋ ,ಮೂರೋ ಇಯತ್ತೆ ಮಾತ್ರ 
ಕಲಿತಿದ್ದರೂ ನಮ್ಮ ತಂದೆ ದಿನಂಪ್ರತಿ 
ಅಗ್ಗಿಷ್ಟಿಕೆ ಹತ್ತಿರ ಕುಳಿತು ಸಂಜೆ 
ನಮಗೆಲ್ಲ ಪ್ರಪಂಚ ಜ್ಞಾನದ ಕಥೆ 
ಹೇಳುತ್ತಿದ್ದರು. ನಂತರ ಗೊತ್ತಾಯಿತು ಕೊಳಲನಂದು ಕೃತ್ಯ ; 
ಗುಟ್ಟು. ಅವು ನಾಗೊಂದಿಗೆಯ ಕೆಲವರ ಸೆಳೆದ 
ಮೇಲೆ ಸಂಗ್ರಹಿಸಿದ್ದ ಕಸ್ತೂರಿಯ 

ಕೆಲವರ ಬಳಿ ತಡೆ ! 
ಸಂಚಿಕೆಗಳು. - ಸುಭಾಶ್ಚಂದ್ರ ಹೆಗಡೆ, 

ಗೋಧಿ 
ಹುಬ್ಬಳ್ಳಿ 

ಹಿರೆಚಿಟ್ಟು 
- ಕುಟುಂಬ ಸ್ನೇಹಿತ: ನನ್ನ ಕೂಡು 
ಕುಟುಂಬದ ಗ್ರಂಥಾಲಯದಲ್ಲಿ ಕಸ್ತೂರಿಯ ಸಂಗ್ರಹವಿದೆ. ಬದುಕಿನ ಕೆಲವಾದರೂ 
ತಿರುವುಗಳಿಗೆ ಕಸ್ತೂರಿ ಬೆನ್ನಿಗೆ ನಿಂತಿದೆ. ನನ್ನನ್ನು ಲೇಖಕನಾಗಿ ಘೋಷಿಸಿದೆ. - 
ಎಸ್. ಗೋಪಿಚಂದರಾವ್ , ಉಡುಪಿ 

ಮೊದಲ ಸಂಪಾದನೆ: ೪೦ ವರ್ಷಗಳಿಗೂ ಹಿಂದಿನ ಮಾತು. ಎಂ . ಎಸ್ . ಸಿ 
ಮುಗಿಸಿ ಕೆಲಸಕ್ಕಾಗಿ ಅಲೆಯುತ್ತಿದ್ದೆ . ಅಂತರಂಗದ ಪ್ರೇರಣೆಯಿಂದ ಕಸೂರಿಗೆ 
ಲೇಖನ, ಕವನ ಕಳುಹಿಸಿದ್ದೆ. ಸಂಭಾವನೆಯೂ ದೊರಕಿತ್ತು. ಅದು ನನ್ನ ಮೊದಲ 
ಸಂಪಾದನೆ . ಚಾಮುಂಡಿ ಬೆಟ್ಟಕ್ಕೆ ಹೋಗಿ ಅರ್ಚನೆ ಸಲ್ಲಿಸಿದ್ದು ಇಂದಿಗೂ 
ಹಸಿರಾಗಿದೆ. - ಡಾ . ಎಸ್ . ಹೇಮಲತಾ, ಬೆಂಗಳೂರು 

ಸ್ನೇಹಿತರೊಂದಿಗೆ ಮೊದಲ ಸಂಚಿಕೆಯಿಂದ ಹಿಡಿದು, ಹೆಚ್ಚು ಕಡಿಮೆ 
ಇದುವರೆಗೂ ಹೊರಬಂದ ಸಂಚಿಕೆಗಳನ್ನು ನಾನು ಓದಿದ್ದೇನೆ. ಸ್ನೇಹಿತರೊಂದಿಗೆ 
ಲೇಖನಗಳ ಮೌಲಿಕತೆಯನ್ನು ಚರ್ಚಿಸಿದ್ದೇನೆ. ಅವರಿಗೆ ಕುತೂಹಲ ಹುಟ್ಟಿಸಿದ್ದೇನೆ. 
- ಡಾ . ಕೆ.ಕೆ . ಜಯಚಂದ್ರಗುಪ್ತ , ಹಾಸನ 

ಮಾತು - ಮಾಣಿಕ್ಯ : ಪ್ರೊ . ಶ್ರೀನಿವಾಸ ತೋಫಖಾನೆ ಅವರ ಅಂಕಣ ಬದುಕನ್ನು 
ಪ್ರಭಾವಿಸಿದೆ . ಜೀವನ ಸಾಗಿಸಲು ಊರುಗೋಲಾಗಿ ಸಹಾಯ ನೀಡಿದೆ. - ನ. 
ಸುಬ್ರಹ್ಮಣ್ಯ , ಮೈಸೂರು 

ಬಾಳಿನ ಪ್ರತಿ ಹೆಜ್ಜೆಯೊಂದಿಗೆ: ಬಾಲ್ಯ , ಯೌವ್ವನ, ವೈವಾಹಿಕ ಜೀವನ - ನೌಕರಿ 
ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂಲಿ ೩೭ 


ಸಿಕ್ಕ ನಂತರ ಸ್ವಯಂ ನಿವೃತ್ತಿ ಪಡೆದ ಮೇಲೆ ಈಗ ಲೇಖಕಿಯಾಗಿ ನನ್ನ ಜೀವನದಲ್ಲಿ 
ಹೆಜ್ಜೆ ಹೆಜ್ಜೆಗೂ ಕಸ್ತೂರಿಯ ಸಾಹಚರ್ಯವಿದೆ. 
ಜಯಮಾಲಾ ಎನ್. ಪೈ., ಭದ್ರಾವತಿ 
ಈ ಮಣ್ಣಿನ ಕೊಡ: ಅಂದಾಜು ಮೂವತ್ತು ವರ್ಷಗಳ ಹಿಂದೆ ಪ್ರಕಟವಾದ 
ನೀತಿಕಥೆಯಲ್ಲಿ ಮಣ್ಣಿನ ಕೊಡ ಮತ್ತು ತಾಮ್ರದ ಕೊಡಗಳ ಬಗ್ಗೆ ಓದಿ 
ಪ್ರೇರೇಪಿತನಾಗಿದ್ದು ನೆನಪಿದೆ. ಅಂದಿನಿಂದ ನಾನು ಎಡಬಿಡದ ಓದುಗ, ನೂರಕ್ಕೂ 
ಮಿಕ್ಕಿ ಮಿತ್ರರನ್ನು ಚಂದಾದಾರರನ್ನಾಗಿ ಮಾಡಿದ ಸಮಾಧಾನ ನನ್ನದು. 
ವೀರಣ್ಣ ಹೂಲಿ, ಹುಬ್ಬಳ್ಳಿ 
- ಬಾಳ್ವೆಯೇ ಬೆಳಕು: ಈ ಅಂಕಣದ ಲೇಖಕರು ನನ್ನ ಕಾಲೇಜು ಪ್ರಾಧ್ಯಾಪಕರು. 
ಅವರು ಪ್ರಸ್ತುತಪಡಿಸುವ ವಿಚಾರಲಹರಿ ದೈನಂದಿನ ಜೀವನಕ್ಕೆ ಬೆಳಕು 
ನೀಡುವಂತಹದ್ದು. - ವಿ , ವಿಜಯೇಂದ್ರರಾವ್ ತುತಿಕೋರಿನ್, ಕೇರಳ 

ಬೆಳಕು ತೋರುವ: ಅಂಧಕಾರದಲ್ಲಿ ಬೆಳಕು ತೋರುವ, ದುಃಖದಲ್ಲಿ 
ಸಾಂತ್ವನ ಹೇಳುವ, ಬದುಕುವ ಛಲನೀಡುವ ಕಸ್ತೂರಿಯ ಸಾಂಗತ್ಯ ಮೆಚ್ಚುಗೆಗೆ 
ಪಾತ್ರವಾಗುವಂಥದ್ದು. - ಗಂಗಾಧರ ಬಾಳಿಪಡಿ, ಗೋಕಾಕ | 
- ಕಸ್ತೂರಿಯಿಂದ ಬಹುಮಾನ: ಮಾಸಿಕದಲ್ಲಿ ಬಂದ ಭೋಜರಾಜನ ಕಥೆ ಓದಿ 
ಅದರ ಸಾರವನ್ನು ಶಾಲೆಯಲ್ಲಿ ಹೇಳಿ ನಮ್ಮ ಮನೆಯ ಮಕ್ಕಳು ಬಹುಮಾನ 
ಪಡೆದಿರುತ್ತಾರೆ. - ಸುಬ್ರಾಯ ಮಡಿವಾಳ, ಹೊಸಾಕುಳಿ - ಹೊನ್ನಾವರ 
- ಕನ್ನಡದ ಹೂದೋಟದಲ್ಲಿ: ಕನ್ನಡದ ಹೂದೋಟದಲ್ಲಿ ನಿಂತು ಕಸ್ತೂರಿ ಎಂಬ 
ಕಾಮನಬಿಲ್ಲು ನೋಡಿದಂತೆ, ಅದು ವಿಕಾಸದ ಪ್ರೇರಕ ಶಕ್ತಿ, ೨೦ ವರ್ಷಗಳಿಂದ 
ಸಂಗ್ರಹಿಸಿದ ವಿಶ್ವಕೋಶವೇ ಸೈ ಕಸ್ತೂರಿ! - ಶಿವಶರಣ ಬಾರಕೇರ, ಹುಬ್ಬಳ್ಳಿ 

ಕೆ. ಜಿ. ಗಟ್ಟಲೆ: ಈಗ ಬರಿನಾಲ್ಕು ವರ್ಷಗಳಿಂದ ರಿಯಾಯತಿ ದರದ 
ಯೋಜನೆಯಡಿ ನಾನು ಚಂದಾದಾರನಾಗಿದ್ದೇನೆ. ಅದಕ್ಕೂ ಮೊದಲು ರದ್ದಿ 
ಅಂಗಡಿಯಲ್ಲಿ ಕೆ. ಜಿ . ಗಟ್ಟಲೆ ' ಬಂಗಾರ' (1) ಖರೀದಿಸಿ ಓದಿ ಸಂಭ್ರಮಿಸಿದ್ದೇನೆ. 
- ಮಾರುತಿ ಖಾನಾಪೂರ, ರಾಮದುರ್ಗ 
ಒಡಲಾಳದ ಕಥೆ: ಕಸ್ತೂರಿ ಅಕ್ಕ 
ನಿನ್ನ ಒಡಲಾಳದ ಕಥೆ ಕವನ, 
ಪಬಂಧಗಳ ಕಣಜ 
ನಾ ಬರೆದೆ ನಮಿಸಲೆಂದು 
ನೋಡಿ ನಿನ್ನ ವದನ, ಚಿದಾನಂದ ನಾವಿ, ಬೆಳಗಲಿ , ಮುಧೋಳ 

ಹಳೆಯ ಸಂಗೀತದಂತೆ: ರಾತ್ರಿ ಮಲಗುವ ಮುನ್ನ ಹಿಂದೆ ಓದಿದ್ದ ಚಿಂತನ 
ಬರಹಗಳು ಮತ್ತು ಮನಸ್ಸಿಗೆ ತಂಪು ನೀಡಿದ ಲೇಖನಗಳನ್ನು ಮತ್ತೆ ಓದುತ್ತೇನೆ. 
ಮನಸ್ಸಿಗೆ ಮುದನೀಡುವ ಸಂಗೀತದಂತೆ ಕಸ್ತೂರಿಯ ಓದು ನವಚೈತನ್ಯ ನೀಡುತ್ತದೆ. 
- ಟಿ. ಎಂ . ಮಾನಪ್ಪ , ಶಿವಮೊಗ್ಗ 
- ೬೪೫ ಕಸ್ತೂರಿಗಳಿವೆ!: ನನ್ನಲ್ಲಿ ಇದುವರೆಗೂ ಸಂಗ್ರಹಿಸಿದ ೬೪೫ ಸಂಚಿಕೆಗಳಿವೆ. 
ಚಂದ್ರ ತನ್ನ ಪ್ರಕಾಶವನ್ನು ಸುತ್ತಲೂ ಬೀರುವಂತೆ ಕಸ್ತೂರಿ ತನ್ನ ಪರಿಮಳ ಬೀರುತ್ತಿದೆ. 
- ಎಚ್. ಆರ್ . ಸತ್ಯನಾರಾಯಣ, ಚಿಕ್ಕನಾಯಕನ ಹಳ್ಳಿ, ತುಮಕೂರು 

ಕನ್ನಡದ ಭವನ್ ಜರ್ನಲ್ : ಮೊದಲಿನಿಂದಲೂ ರೀಡರ್ಸ್ ಡೈಜೆಸ್ಟ್ 
ಮಾದರಿಯಲ್ಲಿ ರೂಪುಗೊಂಡ ಕಸ್ತೂರಿ ನಂತರ ಭಾರತೀಯ ವಿದ್ಯಾಭವನದ ಪತ್ರಿಕೆ 


೩೮ 


- 


ಭವನ್‌ ಜರ್ನಲ್‌ನ ದಾರಿಯಲ್ಲಿ ಸಾಗಿತು. ಪ್ರಸ್ತುತ ಹೆಚ್ಚು ವೈವಿಧ್ಯಮಯವಾಗಿದೆ. 
- ಡಾ . ವಿ.ಕೆ. ದೇಶಪಾಂಡೆ, ಧಾರವಾಡ 

ಹಿಗ್ಗಿನ ಬುಗ್ಗೆ: 'ಹೇಗೆ ಹಿಡಿದಿಡಲಿ ಈ ಹಕ್ಕಿಗಳ ಕೊರಳಿಂದ ಉಕ್ಕಿ ಹರಿವ ಹಿಗ್ಗಿನ 
ಬುಗ್ಗೆ ಶಬ್ದಗಳ ಜಾಲದಲಿ ? ” ಕವಿ ಕಣವಿ ಅವರ ಕವನದ ಸಾಲು ಕಸ್ತೂರಿಯ 
ಓದಿನೊಂದಿಗೆ ಮಿಳಿತವಾಗಿದೆ. - ಗಾಯತ್ರಿ ರವಿ - ಅಂಚೆ ಅಕ್ಕ , ಹುಬ್ಬಳ್ಳಿ 
- ಸಾತ್ವಿಕ ಪ್ರೇರಣೆ: ೬೯ ವರ್ಷದ ನಾನು ಮತ್ತು ಪತ್ನಿ ಅಂಜಲಿ ದಾವಣಗೆರೆಯ 
ಬಾಪೂಜಿ ಆಸ್ಪತ್ರೆಗೆ ಮರಣೋತ್ತರ ಕಣ್ಣು, ದೇಹದಾನ ಮಾಡಿದ್ದೇವೆ. ಇದು ನಮ್ಮ 
ನಂತರದ ಜನೋಪಯೋಗಿಕಾರ್ಯಕ್ಕೆ ಕಸ್ತೂರಿಯ ಪ್ರೇರಣೆ. 
- ಎಂ . ಜಿ. ವೆಂಕಟಸ್ವಾಮಿ , ಮೆದಿಕೆರೆನಹಳ್ಳಿ 

ಹೊಸ ಚಿಗುರು ಹಳೆ ಬೇರು: ಹಳೆಯ ಮೌಲ್ಯದ, ಹೊಸ ಅಭಿರುಚಿಯ 
ಸಮ್ಮಿಳಿತವೇ ಈಗಿನ ಕಸ್ತೂರಿ, -ಗೋಪಾಲಕೃಷ್ಣ ಶ್ಯಾನಭಾಗ- ಕೊಳಿಗೆ, ದ.ಕ. 

ನುಡಿಮುತ್ತು: ವಯಸ್ಕನಾದ 
ನಾನು ಪ್ರತಿ ಸಂಚಿಕೆಯಲ್ಲಿಯ 
ಒಂದೊಂದು ಅಣಿ ಮುತ್ತನ್ನು 
ಸಂಗ್ರಹಿಸಿ ಮತ್ತೆ ಮತ್ತೆ ಓದುತ್ತೇನೆ. 
- ಪುಟ್ಟಯ್ಯ ತಲಕಾಡು, ಮೈಸೂರು | 

ಜ್ಞಾನ ಮತ್ತು ಮನೋರಂಜನೆ: 
ಕಸ್ತೂರಿಯ ಪ್ರಾರಂಭಿಕ ಸಂಚಿಕೆಗಳಲ್ಲಿ 
ಪ್ರಕಟಿಸಿದಂತೆ ಈ ಮೇಲಿನ ಧೈಯ 
ವಾಕ್ಯವೇ ಅದರ ಅಭಿರುಚಿಯನ್ನು 
ಸಾರುತ್ತದೆ. ಹಳೆಯ ಪುಸ್ತಕ 
ವಿಭಾಗದಲ್ಲಿನ ಇಂಗ್ಲೀಷ್ ಅನುವಾದಗಳೇ ನನಗೆ ಓದಿನ ಮೂಲ ಪ್ರೇರಣೆ. - 
ಪ್ರೊ . ಯು . ಎಸ್ . ಸಂಗನಾಳಮಠ, ಹೊನ್ನಾಳಿ 
- ಮೋಹನ ಮುರಳಿ: ಕಯ್ಯಾರ ಕಿಞ್ಞಣ್ಣ ರೈಗಳಿಂದ ಕನ್ನಡ ಪಾಠ ಕಲಿತ ನನಗೆ 
ಕಸ್ತೂರಿ ಮುರಳಿ ಗಾನದಂತೆ ಓದಿನ ಗುಂಗು ಮೂಡಿಸಿತು. - ಪಿ . ಎಸ್ .ಕೆ. ಭಟ್ಟ 
ಪಣ್ಣಂಜೆ, ದ.ಕ. 
- ಕಸ್ತೂರಿಯ ಸಂಗಡಿಗ: ಓದುಗ ನಂತರ ಲೇಖಕ ಹೀಗೆ ಕಸೂರಿಯ ೫೭ ವರ್ಷದ 
ಪಯಣದಲ್ಲಿ ನಾನು ಅದರ ಸಂಗಡಿಗ, ನೆನೆದಾಗ ಹೃದಯ ತುಂಬಿಬರುತ್ತದೆ. 
ಈ ಅನುಬಂಧ ಇನ್ನೆಷ್ಟು ವರ್ಷ ? ನಾನರಿಯೆ . ಕಸ್ತೂರಿಯ ಪಯಣ ಸಾಗಲಿ. 
- ಹಳದೀಪುರ ವಾಸುದೇವರಾವ, ಬೆಂಗಳೂರು 

ನಾವೆಯಾಗಿ...: ಬದುಕಿನ ವೈತರಣಿ ನದಿಯನ್ನು ದಾಟಲು ನಾವೆಯಾಗಿ 
ಕಸ್ತೂರಿಯ ಲೇಖನಗಳ ಓದು ಮರೆವಿನ ಸಂಜೀವಿನಿಯಾಗಿ ಭಾಸವಾಗಿದೆ. 
- ಎಂ . ಮೀನಾಕ್ಷಿ , ಶ್ರೀಕಾಳಹಸ್ತಿ. ಆಂಧ್ರಪ್ರದೇಶ 

ನನ್ನ ಗುರು: ನಾನು ಜನಿಸಿದ್ದು ಕಸ್ತೂರಿ ಹುಟ್ಟಿದ ಎರಡು ವರ್ಷಗಳ ನಂತರ. 
ಓದಲು ಪ್ರಾರಂಭಿಸಿದ್ದು ೧೯೭೦ ರಿಂದ. ಹೀಗಾಗಿ ಅಕ್ಕ - ಗುರು ನನಗೆ ನೀನೇ . 
- ಡಾ . ಮಹಾಬಲರಾಜು ಡಿ.ಕೆ., ದಾವಣಗೆರೆ, 

ವಿಶ್ವಕ್ಕೊಂದು ಬೆಳಕಿಂಡಿ: ಮೂಲದಲ್ಲಿ ಓದಲಾಗದ ಬಹುತೇಕ ಆಂಗ್ಲ, 
ಭಾರತೀಯ ಇತರ ಭಾಷೆಗಳ ಹಾಗೂ ಕನ್ನಡದ ಕಾದಂಬರಿಗಳ ಸಾರ ಸಂಗ್ರಹ 
ಸಂಗ್ರಹ ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂಲಿ 

೩೯ 


ನಾವು ಓದುವದು ಪುಸ್ತಕ ವಿಭಾಗದಲ್ಲಿಯೇ . ಅಂತೆಯೇ ಇದೊಂದು ವಿಶ್ವಕ್ಕೇ 
ಬೆಳಕಿಂಡಿ. - ಕೆ. ವಿ. ಮಂಜುನಾಥ, ಸಾಗರ 
ನೋಡಿದವರ ಮನದಲ್ಲಿ: 
ಕಂಡವರ ತನುವಿನಲ್ಲಿ | 
ಅರಳಿ ಬಂದ ಕನ್ನಡ ಕಸ್ತೂರಿ 
ಎಳೆ - ಎಳೆಯಾಗಿ ಮನವ ತುಂಬ 
ಹರಿದು ಬಂದಿದೆ - ರನ್ನಕವಿ ಬೆಳಗಲಿ ಸಾವಳಗಿ, ಜಮಖಂಡಿ 

ಮೂಡಿಸಿದ ಆತ್ಮವಿಶ್ವಾಸ: ವಿಕಲ ಚೇತನರಿಗೆ ಸಹಾಯ ಮಾಡುವ ಆತ್ಮವಿಶ್ವಾಸ 
ಮೂಡಿಸಿದೆ ಕಸ್ತೂರಿ, - ಆಶಾ ಹೆಗಡೆ, ಅರಗಾ, ಕಾರವಾರ 

ನೆನಪಿನ ಓಣಿಯಲ್ಲಿ: ನಾನು ಮೊದಲ ಸಂಚಿಕೆಯನ್ನು (ಸೆಪ್ಟೆಂಬರ್ ೧೯೫೬) 
ನನ್ನ ೨೩ನೇ ವಯಸ್ಸಿನಲ್ಲಿ ಓದಿದ್ದು . ೬೦ ಕಿ. ಮಿ . ದೂರದ ದಾವಣಗೆರೆಯಿಂದ 
ಸಂಚಿಕೆ ತಂದು ರಾತ್ರಿ ಎಣ್ಣೆ ದೀಪದಲ್ಲಿ ಬೆಳಗಿನ ಜಾವ ೩ರ ವರೆಗೆ ಓದಿದ್ದು 
ಇನ್ನೂ ನೆನಪಿದೆ. - ಎ. ಬಿ. ವಾಸುದೇವಮೂರ್ತಿ, ಹೊಳಲ್ಕೆರೆ 

ಶಾಮನ ತಾಯಿ : ಸಾನೆ ಗುರೂಜಿ ಅವರ ಮರಾಠಿಯ ಕಾದಂಬರಿಯ ಸಂಗ್ರಹದ 
ಓದು ನನ್ನ ಬದುಕನ್ನು ಪಾವನಗೊಳಿಸಿದೆ. ಕಸ್ತೂರಿಯ ಸಾಹಿತ್ಯ ಎತ್ತರದ ಮಟ್ಟದ್ದು. 
- ಡಾ . ವಾಮನಮೂರ್ತಿ ಕುಲಕರ್ಣಿ, ಗದಗ 

ಸಂಗ್ರಹ ೬೦೪ ಸಂಚಿಕೆಗಳು: ಸುಮಾರು ೫೧ ವರ್ಷಗಳಿಂದಲೂ ನಾನೊಬ್ಬ 
ಕಸ್ತೂರಿ ಸಂಗ್ರಾಹಕ, ನನ್ನಲ್ಲಿ ೬೦೪ ಸಂಚಿಕೆಗಳಿವೆ. ಪ್ರತಿ ೬ ತಿಂಗಳಿಗೊಮ್ಮೆ ಒಂದು 
ಸಂಪುಟದಂತೆ ರಟ್ಟು ಹಾಕಿಸಿದ್ದೇನೆ. ಇದಕ್ಕೆ ಪ್ರೇರಣೆ; ಸಾಹಿತ್ಯ ಮನೋಭಾವನೆ. 
- ಎಂ . ಎ. ಮೋಹನ , ಬೆಂಗಳೂರು 
- ಮುಕುಟ ಪ್ರಾಯ : ಕಸ್ತೂರಿಯ ಇಪ್ಪತ್ತೈದು ಸಂಚಿಕೆಗಳೂ ನಮ್ಮ ಪುಟ್ಟ 
ಗ್ರಂಥಾಲಯದಲ್ಲಿ ಮುಕುಟಪ್ರಾಯವಾಗಿವೆ. ಕಸ್ತೂರಿಯ ಓದು - ಪ್ರೇರಣೆ ನನ್ನಲ್ಲಿಯ 
ಲೇಖಕಿಯನ್ನು ಹುಟ್ಟು ಹಾಕಿದೆ. ಸುಮಾ ರಮೇಶ, ಹಾಸನ 

ಮಾತೃ ಭಾಷೆ ಕುರಿತು ಅಭಿಮಾನ: ನವೆಂಬರ್ ೧೯೮೧ ರಲ್ಲಿ ಕಸ್ತೂರಿಯಲ್ಲಿ 
ಮೂಡಿಬಂದ ' ಚಿಂತನೆಯ ಕ್ಷಣ ' ಎಂಬ ಲೇಖನ ನನಗೆ ಮಾತೃಭಾಷೆ ಕುರಿತು 
ಅಭಿಮಾನ, ಕಾಳಜಿ ಮೂಡಿಸಿತು. ಅಂದಿನಿಂದ ನಾನು ನಿರಂತರ ಓದುಗ , 
ಸಂಗ್ರಾಹಕ. - ಉಡುಪಿರಾವ್ ಕುಲಕರ್ಣಿ , ಬೆವೂರ, ಬಾಗಲಕೋಟೆ 
ಹಳೆಯ ಏಜೆಂಟ್ : ನಾನು ಉತ್ತರ ಭಾರತದಲ್ಲಿ ನೌಕರಿ ಮಾಡುತ್ತಿದ್ದಾಗಲೂ ಸಹ 
ಎಲ್ಲೆಲ್ಲಿ ಕಸ್ತೂರಿ ಸಿಗುತ್ತದೆಯೋ ಅಲ್ಲಿಂದ ತಂದು ಓದುತ್ತಿದ್ದೆ . ನಂತರ ಪತ್ರಿಕೆಯ 
ಏಜೆಂಟನಾದಾಗ ಹಾಗೂ ಪ್ರಸ್ತುತ ಸಹ ನಿರಂತರ ಓದುಗ. 

- ಜಿ .ಎಚ್ , ಯರೇಶೀಮಿ, ಸಂಗೂರ. 
ಗೋಡೆಯಡಿ ನಾಶ: ಸುಮಾರು ಇಪ್ಪತ್ತೈದು ವರ್ಷಗಳಿಂದಲೂ ಸಂಗ್ರಹಿಸಿದ್ದ 
ಹಳೆಯ ಕಸ್ತೂರಿ ಸಂಚಿಕೆಗಳೆಲ್ಲವೂ ಮಳೆಗೆ ಬಿದ್ದ ಗೋಡೆಯ ಅಡಿಯಲ್ಲಿ 
ನಾಶವಾದಾಗ ಅನುಭವಿಸಿದ ನೋವು ಅಸದಳ. ಶೇಷಗಿರಿ ಎಚ್.ಎಸ್., 
ಬೆಂಗಳೂರು 

ಕಸ್ತೂರಿ ಪಾಕ್ಷಿಕವಾಗಲಿ : ಬಾಲಕರಿಂದ ವೃದ್ಧರವರೆಗೂ ಕಂಪನ ಹರಡಿದ 
ಕಸ್ತೂರಿ ಮುಂಬರುವ ದಿನಗಳಲ್ಲಿ ಪಾಕ್ಷಿಕವಾಗಿ , ಪತ್ರಿಕಾರಂಗದ ಮೈಲುಗಲ್ಲಾಗಿ 
ವಿಜೃಂಭಿಸಲಿ, ಎಸ್.ಬಿ . ಹೊಳೆಪ್ಪಗೋಳ, ಹುಬ್ಬಳ್ಳಿ, 


೪೦ 


"ಕಸ್ತೂರಿ' ಪ್ರ ಪ್ರಥಮ ಸಂಚಿಕೆ 


ಸೆಪ್ಟಂಬರ್ - ೧೯೫೬ 


ಕಸ್ತೂರಿ 


ಜ್ಞಾ ನ ಮ ತ್ತು 


ಮ ನೊ ರ೦ಜ ನ 


'ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸ್ತೂರಿ 


೪೧ 


ಕಸ್ತೂಲಿ ಸಂಪಾದಕರು 
ಮೊಹರೆ ಹನುಮಂತರಾಯರು : ಸೆಪ್ಟೆಂಬರ್ 1956 - ಅಗಸ್ಟ್ 1958 

( ಮುಖ್ಯ ಸಂಪಾದಕರು) 
ರಂ . ರಾ . ದಿವಾಕರ್ 

ಸೆಪ್ಟೆಂಬರ್ 1958 - ನವೆಂಬರ್ 1974 

( ಮುಖ್ಯ ಸಂಪಾದಕರು, ಸಂಪಾದಕರು) 
ಖಾದ್ರಿ ಶಾಮಣ್ಣ : ಡಿಸೆಂಬರ್ 1974 - ಎಪ್ರಿಲ್ 1978 

( ಪ್ರಧಾನ ಸಂಪಾದಕರು) 
* ದ. ಲ. ಕೆರೂರ 

ಫೆಬ್ರುವರಿ 1976 - ಫೆಬ್ರುವರಿ 1977 
ಪ. ಸು. ಭಟ್ಟ 

: ಫೆಬ್ರುವರಿ 1978 - ಜುಲೈ 1980 
+ ಜಿ. ವಾಮದೇವ : ಡಿಸೆಂಬರ್ 1980 - ಎಪ್ರಿಲ್ 1981 
+ ಬಿ.ವಿ. ಜಿಗಜಿನ್ನಿ : ಮೇ 1981 - ಅಕ್ಟೋಬರ್ 1981 
ಬಿ.ಎಸ್. ಗೋಪಾಲಕೃಷ್ಣ : ಅಗಸ್ಟ್ 1982 - ಮಾರ್ಚ್ 1983 
ಕೆ. ಶಾಮರಾವ್ 

: ಸಪ್ಟೆಂಬರ್ 1986 - ಮೇ 2001 

( ವ್ಯವಸ್ಥಾಪಕ ಸಂಪಾದಕರು) 
ಆರ್.ಎ . ಉಪಾಧ್ಯ 

ಮಾರ್ಚ್ 1988 – ಎಪ್ರಿಲ್ 1992 
ಎನ್. ವಿ. ಜೋಶಿ : ಮೇ 1992 - ಎಪ್ರಿಲ್ 2002 

(ಸಂಪಾದಕ , ಪ್ರಧಾನ ಸಂಪಾದಕ) 
* ಚಿರಂಜೀವಿ 

: ಜನೆವರಿ 2000 - ಫೆಬ್ರುವರಿ 2000 
* ಗರುಡನಗಿರಿ ನಾಗರಾಜ : ಜೂನ್ 2002 - ಜುಲೈ 2003 
ವಿ.ಎನ್ . ಸುಬ್ಬರಾವ್ : ಜೂನ್ 2002 - ಜುಲೈ 2003 

( ಪ್ರಧಾನ ಸಂಪಾದಕ ) 
ಎಸ್. ವಿ. ಜಯಶೀಲರಾವ್ : ನವೆಂಬರ್ 2003 - ಸೆಪ್ಟೆಂಬರ್ 2004 

( ಪ್ರಧಾನ ಸಂಪಾದಕ ) 
* ಅರುಣ ನಾರಾಯಣ : ಅಗಸ್ಟ್ 2003 – ಅಗಸ್ಟ್ 2011 
ಮನೋಜ ಪಾಟೀಲ : ಸೆಪ್ಟೆಂಬರ್ 2011 ರಿಂದ ಈ ವರೆಗೆ. 

* ' ಕಸ್ತೂಲ' ಸಂಪಾದಕರು. 

ಉಳಿದವರು ಕಸ್ತೂರಿ ಮತ್ತು 
“ ಸಂಯುಕ್ತ ಕರ್ನಾಟಕ' ಸಂಪಾದಕರು ಆಗಿದ್ದರು. 

+ ಆಡಳಿತ ಅಧಿಕಾರಿಗಳು 


ನಮ್ಮ -ನಿಮ್ಮೊಳಗೆ 

ಕಸ್ತೂರಿ” ಯ ಗುರಿ ಜ್ಞಾನ ಮತ್ತು ಮನೋರಂಜನೆ ಧಾವಿಸುತ್ತಿರುವ 
ಇಂದಿನ ಜಗತ್ತಿನಲ್ಲಿ ಜ್ಞಾನ - ವಿಜ್ಞಾನ - ಸಾಹಿತ್ಯಗಳು ಅನಂತಧಾರೆಗಳಾಗಿ ಹರಿಯುತ್ತಿವೆ. 
ಅವುಗಳಲ್ಲಿ ಬಹುಭಾಗ ಕನ್ನಡ ಓದುಗನಿಗೆ ನಿಲುಕುವುದಿಲ್ಲ; ಏಕೆ, ಸಾಧಾರಣ 
ಇಂಗ್ಲೀಷು ಬಲ್ಲವನಿಗೂ ಅದು ದುರ್ಲಭವೇ ಆಗಿದೆ . ಆದರೆ ಈ ಓಘದ ಸಾಮಾನ್ಯ 
ಪರಿಚಯವಾದರೂ ನಿರಂತರವಾಗಿ ಇದ್ದ ಹೊರತು ಈ ಶತಮಾನದಲ್ಲಿ ನಾವು 
ಪ್ರಗತಿ ಹೊಂದಲಾರೆವು. ಹಲವು ತೀರ್ಥಗಳ ಪುಣ್ಯ ಜಲವನ್ನು ತಮ್ಮವರಿಗೆ ಪ್ರಾಶನ 
ಮಾಡಿಸಲು ಯಾತ್ರಿಕರು ಗಿಂಡಿಗಳಲ್ಲಿ ತರುವಂತೆ “ಕಸ್ತೂರಿ” ಯು ಓದುಗರಿಗೆ 
ಹಲವು ಜ್ಞಾನ -ತೀರ್ಥಗಳನ್ನು ಒದಗಿಸಲು ಹವಣಿಸುವುದು. ಹಲವು ಭಾಷೆ, ಹಲವು 
ಮೂಲಗಳಿಂದ ಹಲ ಬಗೆಯ ಸಾಮಗ್ರಿಗಳನ್ನು ಕೂಡಿಸಿ ಇಲ್ಲಿ ಕೊಡಲಾಗುವುದು. 
- “ ಕಸ್ತೂರಿ” ಇಂದಿನ ಕಾಲದ ಜನತೆಗಾಗಿ ಇರುವುದು. ಅದು ಭಾರತದ ಭವ್ಯ 
ಪ್ರಾಚೀನ ಸಂಸ್ಕೃತಿ ಮತ್ತು ಸಾಹಿತ್ಯಗಳ ಪರಂಪರೆಯನ್ನು ಪರಿಚಯ ಮಾಡಿಕೊಡಲು 
ಯತ್ನಿಸುವುದು. ಆದರೆ ಗತ ವೈಭವವನ್ನು ನೆನೆಯುವಾಗ ಗತ ಕಾಲಕ್ಕೆ ಮರಳುವ 
ಹವ್ಯಾಸ ಅದಕ್ಕಿಲ್ಲ. ನಾವು ಇಂದಿನ ಕಾಲದಲ್ಲಿ ಬಾಳಬೇಕಾಗಿದೆ ಮತ್ತು ಇಂದಿನ 
ಸಮಸ್ಯೆಗಳನ್ನು ಬಿಡಿಸಬೇಕಾಗಿದೆಯೆಂದು ಅದು ಮರೆಯುವುದಿಲ್ಲ. 

'ಸಂತೋಷ ಜನಯೇತ್ ಪ್ರಾಜ್ಞಃ ತದೇವೇಶ್ವರಪೂಜನಂ' ಎಂದು ಸುಭಾಷಿತ 
ಹೇಳುತ್ತದೆ . “ಕಸ್ತೂರಿ” ಯು ಜೀವನದ ಬಗ್ಗೆ ವಹಿಸುವ ನೀತಿ ಇದು. ಜೀವನದ 
ಆಶಾದಾಯಕ ಅಂಶಗಳ ಕಡೆ ದೃಷ್ಟಿ ತಿರುಗಿಸಿ ಮನುಷ್ಯನನ್ನು ಪೌರುಷದ ಕಡೆ 
ಹೊರಳಿಸುವುದು ನಮ್ಮ ನಾಡಿನಲ್ಲಿ ಅವಶ್ಯ ಮಾಡಬೇಕಾದ ಕಾರ್ಯ. ಜೀವನದಲ್ಲಿ 
ನಿಜವಾಗಿ ಸುಂದರವಾದದ್ದು, ರುಚಿಕರವಾದದ್ದು , ಸ್ಮರಣೀಯವಾದದ್ದು 
ಧಾರಾಳವಾಗಿದೆ. ಮೊಳಕೆಯಿಂದಲೇ ಬೆಳಕಿನ ಕಡೆ ಮುಖ ಮಾಡಿ ಸಸ್ಯ ಬೆಳೆಯುತ್ತದೆ. 
ಜೀವನವೆಲ್ಲವೂ ಆನಂದದ ಹಂಬಲದಲ್ಲಿ ಮೊಳೆಯುತ್ತದೆ. ಮರಳುಗಾಡಿನಲ್ಲಿಯೂ 
ಓಯಸಿಸ್ಸುಗಳಿರುವಂತೆ ಅತಿ ಶುಷ್ಕ ಜೀವನದಲ್ಲಿಯೂ ರಸದ ಬುಗ್ಗೆಗಳಿರುತ್ತವೆ. ಆ 
ಧಾರೆಗಳನ್ನು ಗುರುತಿಸಿ ತೋರಿಸುವ ಅಪೇಕ್ಷೆ ಕಸ್ತೂರಿ” ಯದು. 

ಒಂದು ಮಾತಿನಲ್ಲಿ, “ಕಸ್ತೂರಿ” ಜೀವನದ ಕಂಪಿನ ಸೇವನೆಯ ಪಕ್ಷಪಾತಿ, ಆ 
ಕಂಪು ಎಲ್ಲೆಲ್ಲಿ ಪ್ರತೀತಿಗೆ ಬರುತ್ತದೋ ಅಲ್ಲಲ್ಲಿಂದ ಅದನ್ನು ಹೊತ್ತು ತರುವ ಗಾಳಿಯ 
ಕೆಲಸವನ್ನು ಅದು ಮಾಡಬೇಕೆನ್ನುತ್ತದೆ. ಇದಕ್ಕೆ ಓದುಗರ ಸಕ್ರಿಯ ಸಹಕಾರ ಬೇಕು. 
“ ಕಸ್ತೂರಿ' ಯನ್ನು ಕುರಿತು ತಮಗನಿಸಿದ್ದನ್ನು ಓದುಗರು ಬರೆದು ತಿಳಿಸಿದರೆ ನಮಗೆ 
ಸಂತೋಷವಾಗುವುದು. ಗ್ರಾಹ್ಯವಾದುದನ್ನು ಸ್ವೀಕರಿಸುವೆವು. ಅವರ ಸೂಚನೆಗಳನ್ನೂ 
ನಾವು ಸ್ವಾಗತಿಸುವೆವು. ಬರೆದ ಪತ್ರಗಳಲ್ಲಿನ ಉತ್ತಮಾಂಶಗಳನ್ನು ಸಂಕ್ಷೇಪವಾಗಿ 
ಪ್ರಕಟಿಸುವ ವಿಚಾರವೂ ಇದೆ. ಓದುಗರ ನೆರವಿನಿಂದ “ಕಸ್ತೂರಿ” ತಿಂಗಳಿಂದ 
ತಿಂಗಳಿಗೆ ಹೆಚ್ಚು ವಾಚನೀಯವಾಗುತ್ತ ಹೋಗುವದೆಂದು ನಂಬಿದ್ದೇವೆ. 

ಆಧುನಿಕ ಕಾಲಕ್ಕೆ ಬೇಕಾದ ಜ್ಞಾನವನ್ನು ಸುಲಭ ರೂಪದಲ್ಲಿ ಜನತೆಗೆ ಒದಗಿಸುವ 
ಗುರಿಯಿಟ್ಟುಕೊಂಡ ಲೋಕ ಶಿಕ್ಷಣ ಟ್ರಸ್ಟಿನ ಹೊಸ ಉದ್ಯಮವಿದಾಗಿದೆ. ಟ್ರಸ್ಸಿನ ಇತರ 
ಉಪಕ್ರಮಗಳನ್ನು ಕನ್ನಡ ನಾಡು ಎಂದಿನಿಂದಲೂ ವಿಶ್ವಾಸದಿಂದ ಪ್ರೋತ್ಸಾಹಿಸಿದೆ. ಈ 
ಸಾಹಸಕ್ಕಾದರೂ ಅದೇ ಬಗೆಯ ಬೆಂಬಲವು ಕನ್ನಡಿಗರಿಂದ ಬಂದೇ ತೀರುವದೆಂಬ 
ವಿಶ್ವಾಸ ನಮಗಿದೆ. 

- ಸಂಪಾದಕ - ಸೆಪ್ಟಂಬರ - ೧೯೫೬ ( ಪ್ರಥಮ ಸಂಚಿಕೆ) 
' ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ೪೩ 


ಪತ್ರಿಕೆ - ಸ್ವಾತಂತ್ರ್ಯ 


- ಖಾದ್ರಿ ಶಾಮಣ್ಣ 
ತ್ರಿಕಾ ಸ್ವಾತಂತ್ರ್ಯ ಜನತಂತ್ರದಲ್ಲಿ ಒಂದು ಜ್ವಲಂತ ಪ್ರಶ್ನೆ ಪತ್ರಿಕೆ 
ಈಹಾಗೂ ಇತರ ಸಮೂಹ ಮಾಧ್ಯಮಗಳನ್ನು ಒಂದು ರಾಷ್ಟ್ರದ 
ಕಣ್ಣು, ಕಿವಿ ಎನ್ನುತ್ತಾರೆ. ಕಳೆದ ೧೮ - ೨೦ ತಿಂಗಳುಗಳ ಅನುಭವದ ಬಳಿಕ 
ಪತ್ರಿಕಾ ಸ್ವಾತಂತ್ರ್ಯದ ಅಗತ್ಯ, ಮಹತ್ವ ನಮಗೆ ಅರಿವಾಗಿದೆ ಮತ್ತೆ ನಮಗೆ 
ಅದು ಸಿಕ್ಕಿತೋ ಇಲ್ಲವೋ ಎನ್ನುವ ಪರಿಸ್ಥಿತಿ ಇತ್ತು. ಸುದೈವ, ಭಾರತದ 
ಜನತೆ ಮಹಾಮಹಿಮರು. ಇತರ ಮೂಲ ಸ್ವಾತಂತ್ರ್ಯಗಳೊಂದಿಗೆ ಪತ್ರಿಕಾ 
ಸ್ವಾತಂತ್ರ್ಯವನ್ನೂ ಮತ್ತೆ ನಮಗೆ ನೀಡಿದ್ದಾರೆ. 

ಪತ್ರಿಕಾ ಸ್ವಾತಂತ್ರ್ಯ ಎಂದರೆ ಮಾಲೀಕನ ಸ್ವಾತಂತ್ರ್ಯವೇ ಅಥವಾ 
ಸಂಪಾದಕನ ಸ್ವಾತಂತ್ರ್ಯವೇ ? ಮಾಲೀಕನ ಸ್ವಾತಂತ್ರ್ಯ ಎಂದಿಗೂ ಅಲ್ಲ, 
ಆಗಬಾರದು. ಸಂಪಾದಕನ ಸ್ವಾತಂತ್ರ್ಯ , ಸಂಪಾದಕೀಯ ವರ್ಗದ ಸ್ವಾತಂತ್ರ್ಯ 
' ಹೇಳಿ ಬರೆಯಿಸಿ' ಮಾದರಿಯ ಸಂಪಾದಕರಿಗೆ ಯಾವ ದೇಶದಲ್ಲೂ ಕೊರತೆ 
ಇಲ್ಲ. ಆದರೆ ಅಂಥವರು ವೃತ್ತಿಯ ಘನತೆ ಎತ್ತಿ ಹಿಡಿಯಲಾರರು. ಪತ್ರಿಕಾ 
ವೃತ್ತಿಯಲ್ಲಿ ಒಂದು ಮೂಲ ನಿಯಮ ಇದೆ. 'ಸತ್ಯ ಪವಿತ್ರ, ಟೀಕೆ ಮುಕ್ತ',- ಸತ್ಯ 
ಸಂಗತಿಗಳನ್ನು ಮುಚ್ಚಿಡಲು, ತಿರುವು ಮುರುವು ಮಾಡಿ ಹೇಳಲು ಯಾವ 
ಪತ್ರಕರ್ತನಿಗೂ ಅಧಿಕಾರವಿಲ್ಲ. ಅಭಿಪ್ರಾಯ ತಿಳಿಸುವ ಎಲ್ಲ ಸ್ವಾತಂತ್ರವೂ 
ಉಂಟು, ಇದು ಆದರ್ಶ ಸ್ಥಿತಿ. ಎಲ್ಲ ಸಮಾಜಗಳಲ್ಲೂ ಓರೆಕೋರೆ, ಕೊರತೆ 
ಇರುತ್ತದೆ. ಅಂತೆಯೇ ನಮ್ಮಲ್ಲೂ . 

ಪತ್ರಿಕೆಗಳು ಹಿಂದೊಂದು ಕಾಲದಲ್ಲಿ ದೀಕ್ಷೆ ಆಗಿದ್ದವು. ' ಮಿಷನ್ ' 
ಎನಿಸಿದ್ದವು. ಈಗ ಅದೊಂದು ಉದ್ಯಮ , ಭಾರೀ ಬಂಡವಾಳ ಬೇಕು. ಭಾರಿ 
ಯಂತ್ರ ಉಪಕರಣ ಬೇಕು. ಬೃಹತ್‌ ಸಿಬ್ಬಂದಿ - ಸೌಕರ್ಯ ಬೇಕು. ಅವಕ್ಕೆಲ್ಲ 
ಸಾಕಷ್ಟು ಹಣ ಬೇಕು. ಅದು ಬರುವುದು ಎಲ್ಲಿಂದ ? ಓದುಗರು ಕೊಡುವ 
ಪೈಸೆ ಪುಡಿಗಾಸು ಕಾಗದಕ್ಕೆ , ಮುದ್ರಣದ ಶಾಯಿಗೆ ಸಾಕಾಗಬಹುದು, ಉಳಿದ 
ಖರ್ಚು ವೆಚ್ಚ ತೂಗಿಸುವುದು ಹೇಗೆ? ಪತ್ರಿಕೆಯ ಸ್ಥಳವನ್ನು ಜಾಹಿರಾತುದಾರರಿಗೆ 
ಮಾರುವುದರಿಂದ, ಜಾಹಿರಾತು ಕೊಡುವವರು ಯಾರು ? ಸರಕಾರ , ಖಾಸಗಿ 
ಉದ್ಯಮರಂಗ, ಅದಕ್ಕೆ ಯಾವ ಆಧಾರ ? ಯಾವ ಪತ್ರಿಕೆಯನ್ನು ಹೆಚ್ಚು ಜನ 
ಓದುವರೋ ಅದಕ್ಕೆ ಹೆಚ್ಚು ಜಾಹಿರಾತು. ಇದು ವ್ಯವಹಾರ ಸಂಬಂಧ. 
- ಪತ್ರಿಕೆಗೆ ಯಾರ ಹಂಗೂ ಇರಬಾರದು. ಓದುಗರ ಹಂಗು ಮಾತ್ರ 
ಇರಬೇಕು. ಇಪ್ಪತ್ತು, ಮೂವತ್ತು, ಐವತ್ತು, ನೂರು ಪೈಸೆ ಕೊಟ್ಟು ಪತ್ರಿಕೆ 
ಕೊಂಡು ಓದುವವನೇ ಪತ್ರಿಕೆಯ ನಿಜವಾದ ಒಡೆಯ . ಅವನ ಇಷ್ಟಾನಿಷ್ಟಗಳಿಗೆ 
ಸಂಪಾದಕ - ವ್ಯವಸ್ಥಾಪಕ ಬೆಲೆ ಕೊಡಬೇಕು. ಪತ್ರಿಕೆ ಜನಮನದ ಕನ್ನಡಿಯೂ 
ಹೌದು; ಜನಮನವನ್ನು ರೂಪಿಸುವ ಸಾಧನವೂ ಹೌದು. ಜನಪದದ ನಾಡಿಯ 
ಬಡಿತ ಗೊತ್ತಿರಬೇಕು, ಜನಕ್ಕೆ ದಿಕ್ಕುದೆಸೆ ತೋರಿಸಬೇಕು. ಇದು ಪತ್ರಿಕೆ ಹಾಗೂ 
ಓದುಗರ ನಡುವಣ ವಿಹಿತ , ಸಮುಚಿತ ಸಂಬಂಧ. 

( ಮೇ - ೧೯೭೭) 


'ಕಸ್ತೂರಿ' 


- 'ಕಸ್ತೂರಿ ತಿಲಕ ' 


ನ ಕಸ್ತೂರಿಕಾಮೋದಃ ಹೀ ಶಪಥೇನ ನಿವಾರವೇ 

ಈ ಬೊಂದು ಸುಭಾಷಿತ ಸಂಸ್ಕೃತದಲ್ಲಿದೆ. ಗುಣಗಳಿದ್ದಲ್ಲಿ ಅವು 
ಎಂಜೋಳಿಗೆ 

ಬೆಳಕಿಗೆ ಬಂದೇ ತೀರುವವು ಎಂಬ ಸತ್ಯಕ್ಕೆ ನಿದರ್ಶನವಾಗಿ 
ಸುಭಾಷಿತಕಾರನು , ಕಸ್ತೂರಿಯ ಕಂಪು ( ಇಲ್ಲವೆಂದು) ಆಣೆ ಹಾಕಿದರೂ 
ಹೋಗದು' ಎಂದು ಹೇಳುತ್ತಾನೆ . ಭಾರತೀಯರು ನೂರಾರು ತರದ ಸಸ್ಯಜ, 
ಪ್ರಾಣಿಜ , ಧಾತುಜ ಸುಗಂಧ ಪದಾರ್ಥಗಳನ್ನು ಉಪಯೋಗಿಸಿ ಬಲ್ಲರು. ಆದರೆ 
ಕಸ್ತೂರಿಗಿಂತ ಮಿಗಿಲಾದ ಸುಗಂಧ ಅವರಿಗೆ ಸಿಗಲಿಲ್ಲ. ಕಸ್ತೂರಿಯು ಸುಗಂಧಗಳಲ್ಲಿ 
ಪರಾಕಾಷ್ಠೆ; ಚಕ್ರವರ್ತಿ. 

ನಮ್ಮ ಸಾಹಿತ್ಯದಲ್ಲಿ ಕಸ್ತೂರಿಯ ಕಂಪು ಎಲ್ಲೆಲ್ಲಿಯೂ ಇಡುಗಿದೆ. ಕಾಳಿದಾಸನ 
ಋತು ಸಂಹಾರ, ಕುಮಾರ ಸಂಭವ , ರಘುವಂಶ ಕಾವ್ಯಗಳಲ್ಲಿ ಅದರ ಉಲ್ಲೇಖಗಳು 
ಬಂದಿವೆ. ವಸಂತ ಕಾಲದಲ್ಲಿ 
ರಮಣಿಯರು ಮೃಗನಾಭಿ 
(ಕಸ್ತೂರಿ) ಬೆರೆತ ಚಂದನವನ್ನು 
ತೊಡೆದುಕೊಳ್ಳುತ್ತಿದ್ದರು ; 
ಶ್ರೀರಾಮಚಂದ್ರನನ್ನು ಪಟ್ಟಾಭಿ 
ಷೇಕಕ್ಕಾಗಿ ಅಲಂಕರಿಸುವಾಗ 
ಕಸ್ತೂರಿಯುಕ್ತ ಚಂದನವನ್ನು 
ತೊಡೆದು 
ಗೋರೋಚನದಿಂದ ಚಿತ್ತಾರ 
ಗಳನ್ನು ರಚಿಸಿದರು ಎಂದು 
ಅವನು ಬಣ್ಣಿಸಿದ್ದಾನೆ . 
- ಕನ್ನಡದ ಪುನರುತ್ಥಾನದ ಹರಿಕಾರನಾದ ಮುದ್ದಣ ಕವಿಗೆ ಕನ್ನಡ ನುಡಿಯ 
ಸೊಬಗನ್ನು ಬಣ್ಣಿಸಬೇಕೆಂದಾಗ ಮೊದಲು ಹೊಳೆಯುವುದು ಕಸ್ತೂರಿಯ ಹೆಸರು. 
“ಕನ್ನಡಂ ಕತ್ತುರಿಯಲ್ಲೆ! ಎಂಬ ಅಮರವಾಕ್ಯ ಅವನ ಬಾಯಿಂದ ಉದುರುತ್ತದೆ. 
ಗೋವಿನ ಕಥೆಯ ಕಾಳಿಂಗ ಗೊಲ್ಲನು ದನ ಕಾಯಲು ಹೋಗುವಾಗಲೂ ಕಸ್ತೂರಿ 
ತಿಲಕ ಹಚ್ಚಿಕೊಳ್ಳುತ್ತಾನೆ! ಕಸ್ತೂರಿ ರಂಗನ ಹೆಸರು ಕೇಳದವರಾರು? 
- ಕನ್ನಡಕ್ಕೂ ಕಸ್ತೂರಿಗೂ ಇರುವ ಬಾಂಧವ್ಯ ಜನಪದ ವಾಣಿಯಲ್ಲಿ ಎಲ್ಲಕ್ಕೂ 
ಹಿರಿದಾಗಿ ಕಾಣಿಸುತ್ತದೆ. “ಕತ್ತೆ ಕಸ್ತೂರಿ ಹೊತ್ತ ಹಾಗೆ ” ಎಂಬ ಸಾಮ್ಯ , ಕಸ್ತೂರಿ 
ಬೊಟ್ಟು, ಕಸ್ತೂರಿ ಕಡ್ಡಿ ಸೀರೆ, ಕಸ್ತೂರಿ ಮಾವು, ಕಸ್ತೂರಿ ಮಲ್ಲಿಗೆ , ಕಸ್ತೂರಿ ಗೊಬ್ಬಳಿ 
ಮುಂತಾದ ಅನೇಕ ಶಬ್ದಗಳು ಕನ್ನಡಿಗರಿಗೆ ಕಸ್ತೂರಿಯ ಮೇಲಿರುವ ಪ್ರೀತಿಯ 
ಕುರುಹುಗಳಾಗಿವೆ. 

ಕಸ್ತೂರಿಯ ಉಪಯೋಗ ಅಂಗ ಶೃಂಗಾರಕ್ಕಷ್ಟೇ ಅಲ್ಲ. ಅದು ಅಮೂಲ್ಯ 
ಔಷಧಿ ಪದಾರ್ಥವಾಗಿದೆ. ಪ್ರಾಚೀನ ಆಯುರ್ವೇದ ಗ್ರಂಥಗಳಲ್ಲಿ ಕೂಡ ಅದರ 
ಸಂಗ್ರಹ ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ 

೪೫ | | 


ಮೇಲೆ 


ಹೆಸರು ಬರುತ್ತದೆ. ತೀಕ್ಷವಾದ ಕಂಪುಳ್ಳ ಈ ಪದಾರ್ಥವು ಉತ್ತೇಜಕ ಗುಣವುಳ್ಳದ್ದು. 
ಅದರ ಪರಿಣಾಮ ಶರೀರದ ಮೇಲೆ ತತ್ಕ್ಷಣ ಆಗುತ್ತದೆ . ಸನ್ನಿಪಾತ, ಕಿಲಾಸ ಕುಷ್ಠ, 
ಶ್ವೇತಕುಷ್ಠ, ಮುಖರೋಗ, ಕಫ, ಶೀತ, ವಾತಾದಿ ಅನೇಕ ರೋಗಗಳಲ್ಲಿ ಇದನ್ನು 
ಪ್ರಯೋಗಿಸಲಾಗುತ್ತದೆ. 

ಆಯುರ್ವೇದ ಗ್ರಂಥಗಳ ಪ್ರಕಾರ ಕಸ್ತೂರಿಯಲ್ಲಿ ಕಪಿಲ, ಪಿಂಗಲ, ಕೃಷ್ಣವೆಂದು 
ಮೂರು ಜಾತಿಯಿದ್ದು ಕೊನೆಯದು ಅತ್ಯುತ್ಕೃಷ್ಟವಾದುದು. ಕೃಷ್ಣ ಕಸ್ತೂರಿಯು 
ಕಾಮರೂಪ ( ಆಸಾಮ ) ದಲ್ಲಿಯೂ ಪಿಂಗಲ ವರ್ಣದ್ದು ನೇಪಾಲದಲ್ಲಿಯೂ ಕಪಿಲ 
ವರ್ಣದ್ದು ಕಾಶ್ಮೀರದಲ್ಲಿಯೂ ಸಿಗುತ್ತವೆಂದು ಹೇಳಲಾಗಿದೆ. 
ಕಸ್ತೂರಿ 

- ಈ ಉಲ್ಲೇಖಗಳಿಂದ ಹಿಂದಿನ ಕಾಲದಲ್ಲಿ 
ಆಸಾಮ , ನೇಪಾಲ ಮತ್ತು ಕಾಶ್ಮೀರಗಳಲ್ಲಿ ಕಸ್ತೂರಿ 

ಮೃಗಗಳಿರುತ್ತಿದ್ದವೆಂದು ಅರ್ಥವಾಗುತ್ತದೆ. ಆದರೆ 
ಜಾತಿಯದೇ , 

ಇಂದು ಕಸ್ತೂರಿ ಮೃಗಗಳ ಆವಾಸಸ್ಥಾನ ಮುಖ್ಯವಾಗಿ 

ತಿಬೇಟ ಮತ್ತು ನೇಪಾಲ ದೇಶಗಳಾಗಿವೆ. ಅಂತೂ 
ಆದರೆ ಇದಕ್ಕೆ ಹಿಮಾಲಯವೇ ಕಸ್ತೂರಿ ಮೃಗಗಳ ಏಕಮಾತ್ರ 
ಕೋಡುಗಳಿಲ್ಲ. 

ಆಶ್ರಯವೆಂಬುದು ಖಂಡಿತ. 

ಅಮೂಲ್ಯ ಸುಗಂಧಿತ ಪದಾರ್ಥಗಳನ್ನು 
ಅದು ಚಿಗರೆ 

ಸ್ರವಿಸುವ ಪ್ರಾಣಿಗಳಲ್ಲೆಲ್ಲ ಕಸ್ತೂರಿ ಮೃಗವು 

ಸುಂದರವೂ ದುರ್ದೈವಿಯೂ ಆಗಿದೆ. ಯಾಕಂದರೆ 
ಕುಲದ 

ಅದರ ಸಂಪತ್ತೇ ಅದರ ಮೃತ್ಯು. ಕಸ್ತೂರಿಯಂತೆ 
ಪ್ರಾಣಿಗಳಲ್ಲೆಲ್ಲ 

ಸುಗಂಧಿತವೂ ಬೆಲೆ ಬಾಳುವವೂ ಅದ 
ಗೋರೋಚನ ಮತ್ತು ಪುನುಗುಗಳು ಅವುಗಳನ್ನು 
ಕೊಡುವ ಪ್ರಾಣಿಗಳಿಗೆ ಸಾವು ತರುವುದಿಲ್ಲ. 

ಮನುಗನ್ನು ಜೀವಂತ ಪ್ರಾಣಿಯಿಂದಲೇ 
ಸಂಗ್ರಹಿಸುತ್ತಾರೆ. ಗೋರೋಚನವನ್ನು ಸತ್ತ ದನದ ತಲೆಯೊಡೆದು ತೆಗೆಯುತ್ತಾರೆ. 
ಆದರೆ ಕಸ್ತೂರಿ ಮೃಗವನ್ನು ಕೊಂದೇ ಅದರ ಕಸ್ತೂರಿಕೋಶದಿಂದ ಕಸ್ತೂರಿಯನ್ನು 
ಅಪಹರಿಸಬೇಕಾಗುತ್ತದೆ. 

ಕಸ್ತೂರಿ ಮೃಗವು ಚಿಗರೆ ಜಾತಿಯದೇ , ಆದರೆ ಇದಕ್ಕೆ ಕೋಡುಗಳಿಲ್ಲ. ಅದು 
ಚಿಗರೆ ಕುಲದ ಪ್ರಾಣಿಗಳಲ್ಲೆಲ್ಲ ಅತಿ ಸಣ್ಣದು. 

ಹಿಮಾಲಯ ಪರ್ವತದಲ್ಲಿ ೭೦೦೦ ದಿಂದ ೯೦೦೦ ಘೋಟೆತ್ತರದ ಅರಣ್ಯ 
ಗಿರಿ ಕಂದರಗಳಲ್ಲಿ ಕಸ್ತೂರಿ ಮೃಗವನ್ನು ಕಾಣಬಹುದು. ಅದನ್ನು ಕಾಣುವುದಾಗಲಿ 
ಹೊಡೆಯುವುದಾಗಲಿ ಅತೀ ಕಠಿಣವಲ್ಲ. ಆದರೆ ತೀರ ಹತ್ತಿರ ಹೋದ ಹೊರತು 
ಗಂಡು ಹೆಣ್ಣುಗಳ ಭೇದ ತಿಳಿಯುವದಿಲ್ಲ. 

ನಿಮಗೆ ಕಸ್ತೂರಿ ಬೇಕಾದರೆ ಗಂಡು - ಹೆಣ್ಣುಗಳ ಭೇದವನ್ನು ಗುರುತಿಸಲೇಬೇಕು. 
ಯಾಕೆಂದರೆ ಕಸ್ತೂರಿಯ ಚೀಲವನ್ನು ಧರಿಸಿರುವುದು ಗಂಡು ಮಾತ್ರ. ಗಂಡನ್ನು 
ಗುರುತಿಸಲು ಅದಕ್ಕಿರುವ ಚಿಕ್ಕ ದಾಡೆಗಳೇ ಆಧಾರ. ದಾಡೆಗಳು ಮೇಲೋಸಡಿಯಿಂದ 
ವಕ್ರವಾಗಿ ಕೆಳಗೆ ಹೊರಗೆ ನೀಡಿರುತ್ತವೆ . 

ಕಸ್ತೂರಿ ಮೃಗವು ಸಾಮಾನ್ಯವಾಗಿ ಬೂದಿ ಬಣ್ಣ ಮಿಶ್ರವಾದ ಕಂದು ಹಂಡ 
ಬಂಡ ಬಣ್ಣದ್ದಾಗಿದ್ದು ಹೊಟ್ಟೆಯ ಭಾಗ ಶುಭ್ರವಾಗಿರುವುದು. ಗಂಡು ಸುಮಾರು 


ಅತಿ ಸಣ್ಣದು. 


೪೬ 


ಮೂರು ಫೂಟುದ್ದ, ಎರಡು 
ಮೂಟೆತ್ತರವಾಗಿರುತ್ತದೆ. ಅದರ 
ಕಿಬ್ಬೊಟ್ಟೆಯಲ್ಲಿ ಸುಮಾರು 
ಒಂದೂವರೆ ಇಂಚಿನಷ್ಟು ವ್ಯಾಸದ 
ಗೋಲಾಕಾರವಾದ ಕಸ್ತೂರಿ 
ಕೋಶವಿರುವುದು . ತಾಜಾ 
ಇರುವಾಗ ಮೆತ್ತಗಿರುವ ಈ 
ಸುರಭಿತ ಕೃಷ್ಣ ಪದಾರ್ಥದ ಅಲ್ಪ 
ಸಂಗ್ರಹವು ಕಸ್ತೂರಿ ಮೃಗವನ್ನು 

ಬೇಟೆಗಾರರ ಗುಂಡಿಗೆ ಬಲಿಯಾಗಿ 
ಮಾಡುತ್ತದೆ. ಅದರ ಮಾಂಸವೂ ಅತಿ ರುಚಿಕರವೆಂದು ಹೇಳಲಾಗಿದೆ. 

ಕಸ್ತೂರಿ ಮೃಗಕ್ಕೆ ಅಡವಿಗಳೆಂದರೆ ಪ್ರೀತಿ. ಅದು ಒಂದು ರೀತಿಯಲ್ಲಿ 
ಅವಧೂತ. ಯಾಕಂದರೆ, ಅದು ಏಕಾಂಗಿಯಾಗಿ ಮಲೆಗಳಲ್ಲಿಯೂ ತಪ್ಪಲ 
ಹುಲ್ಲುಗಾವಲುಗಳಲ್ಲಿಯೂ ಸಂಚರಿಸುತ್ತಿರುವುದೇ ಹೆಚ್ಚು. ಅಪರೂಪವಾಗಿ ಅದು 
ತನ್ನ ಜತೆಗಾತಿಯೊಡನೆ ಹೊರಟಿರುವುದುಂಟು. 
- ನೀಳವಾದ ಕಾಲುಗಳುಳ್ಳ ಕಸ್ತೂರಿ ಮೃಗದ ಚಲನೆ ಒಂದು ವಿಚಿತ್ರ ಭಂಗಿಯಲ್ಲಿ 
ಸಾಗುತ್ತದೆ . ಆದರೆ ಅದರ ಹೆಜ್ಜೆ ಬಲು ದೃಢವಾಗಿರುತ್ತದೆ . ಹೆದರಿದಾಗ ಅದೊಂದು 
ಬಗೆಯ ಫೂತ್ಕಾರ ಮಾಡುತ್ತ ಅಕ್ಷರಶಃ ನಾಗಾಲೋಟದಿಂದ ಜಿಗಿ ಜಿಗಿದು 
ಪಲಾಯನ ಮಾಡುತ್ತದೆ. 

ಗಂಡು ಕಸ್ತೂರಿ ಮೃಗದ ನಾಭಿಯಲ್ಲಿ ಕಸ್ತೂರಿಯ ಚೀಲವಲ್ಲದೇ ಅದರ 
ಬಾಲದಲ್ಲಿರುವ ಒಂದು ಗ್ರಂಥಿಯೂ ವಾಸನೆಯುಳ್ಳ ರಸವನ್ನು ಸ್ರವಿಸುತ್ತದೆ . ಇದು 
ಅದರ ಕೂದಲುಗಳನ್ನು ಚರ್ಮಕ್ಕೆ ಬಲವಾಗಿ ಅಂಟಿಸುತ್ತದೆ, ಅದರ ಮೈಗೆ ದಟ್ಟವಾದ 
ಕೂದಲ ಹೊದಿಕೆ ಇರುವುದರಿಂದ ಕಸ್ತೂರಿ ಮೃಗವು ಚಳಿಗೆ ಅಂಜುವುದಿಲ್ಲ. 
ಆದ್ದರಿಂದ ಪರ್ವತಗಳ ಹಿಮ ಪ್ರಾಂತದವರೆಗೂ ಅದರ ಸಂಚಾರವಿರುವುದು. 

ಕಸ್ತೂರಿ ಮೃಗಗಳು ಚಳಿಗಾಲದಲ್ಲಿ ಬೆದೆಗೆ ಬರುತ್ತವೆ. ಹೆಣ್ಣು ಮೃಗವು ಒಮ್ಮೆಗೆ 
ಒಂದೆರಡು ಮರಿಗಳನ್ನು ಈಯುತ್ತದೆ. ಚಿಕ್ಕಂದಿನಲ್ಲಿ ಅವುಗಳ ಮೈಮೇಲೆ ಬಿಳಿ 
ಚುಕ್ಕೆಗಳಿರುತ್ತವೆ . ಮರಿಗಳು ಆರು ವಾರಗಳಲ್ಲಿ ತಮ್ಮ ತಮ್ಮ ಪಾಡು ನೋಡಿಕೊಳ್ಳಲು 
ಕಲಿಯುತ್ತವೆ. 
ಈ ಹುಲ್ಲು, ಎಲೆ, ಹೂಗಳು ಕಸ್ತೂರಿ ಮೃಗದ ಆಹಾರ. ಆದರೆ ಅದು ಹಾವುಗಳನ್ನೂ 
ತಿನ್ನುತ್ತದೆಂಬ ಲೋಕವಾರ್ತೆಯೊಂದು ಪ್ರಚಲಿತವಾಗಿದೆ . ಇದಕ್ಕೆ ನಿಸ್ಸಂಶಯವಾದ 
ಪುರಾವೆಯಿಲ್ಲವೆಂದು ಈ . ಪಿ. ಸೈಂಬಿಗನೆಂಬ ಲೇಖಕನು ಹೇಳುತ್ತಾನೆ . 

ಕಸ್ತೂರಿ ಮೃಗವು ಸಾಧು ಪ್ರಾಣಿಯಾಗಿದ್ದರೂ ಅದರ ಮೈಬಣ್ಣವು ಅದರ 
ಜೀವವುಳಿಸಲು ತುಂಬ ನೆರವಾಗಿದೆ. ಅರಣ್ಯದ ಪರಿಸರಕ್ಕೆ ಹೊಂದಿಕೊಳ್ಳುವ 
ಬಣ್ಣವಿರುವುದರಿಂದ ಅದು ಫಕ್ಕನೆ ಬೇಟೆಗಾರರ ಲಕ್ಷಕ್ಕೆ ಬರುವುದಿಲ್ಲ. 

- - ಸೆಪ್ಟೆಂಬರ್ - ೧೯೫೬ 

( ಪ್ರಥಮ ಸಂಚಿಕೆ) 


ಸಂಗ್ರಹ' ಸಂಚಿಕೆ 


* ಫೆಬ್ರವರಿ ೨೦೧೪ 


ಕಸ್ತೂರಿ 


೪೭ 


ಓಂ ಭೂಃ ರ್ಭುವಃ ಸ್ವಃ 


ಭಾರವನ್ನುವ 


* ರವೀಂದ್ರನಾಥ ಠಾಕೂರ್ 
ರತ ವರ್ಷದ ಉದ್ರೋಧಕ ಮಂತ್ರವು ಅತ್ಯಂತ ಸರಳವಾಗಿದೆ. 

ಆ ಅದನ್ನು ಒಂದೇ ಉಸಿರಿಗೆ ಹೇಳಿ ಮುಗಿಸಬಹುದು. ಅದು ಗಾಯತ್ರಿ 
ಮಂತ್ರ 

“ ಓಂ ಭೂಃ ಭುವಃ ಸ್ವಃ ” - ಎಂಬುದು ಗಾಯತ್ರಿ ಮಂತ್ರದ ಪ್ರಥಮ ಅಂಶ. 
ಈ ಅಂಶದ ಹೆಸರು " ವ್ಯಾಹೃತಿ ” ಯೆಂದು ನಾಲ್ಕೂ ನಿಟ್ಟಿನಿಂದ ಒಂದುಗೂಡಿಸಿ 
ತರುವುದು ಎಂದು ವ್ಯಾಹೃತಿಯ ಅರ್ಥ . ಮೊದಲು ಭೂ , ಭುವಃ, ಸ್ವರ್ಲೋಕಗಳನ್ನು 
ವ್ಯಾಹ ರಣೆಯ ಮೂಲಕ 
ಮನಸ್ಸಿಗೆ ತಂದುಕೊಳ್ಳಬೇಕು. 

ಈ ವ್ಯಾಹೃತಿಯನ್ನು 
ಮನಸಿನಲ್ಲಿ ಧ್ಯಾನಿಸಿದರೆ ನಮಗೆ 
ವಿಶೈಕ್ಯದ ಅನುಭವ ಬರುತ್ತದೆ. 
“ ನಾನು ಯಾವುದೇ ವಿಶಿಷ್ಟ 
ದೇಶವಾಸಿಯಲ್ಲ. ವಿಶ್ವವೇ ನನ್ನ 
ಮನೆ. ನನಗೆ ವಾಸಕ್ಕೆ ದೊರೆತ 
ಈ ವಿಶ್ವಮಂದಿರದಲ್ಲಿರುವ 
ಲೋಕ 
ಲೋಕಾ೦ತರಗಳು 
ಒಂದೊಂದು ಗೋಡೆಗಳು ಮಾತ್ರ ” ಎಂದು ಅನಿಸುತ್ತದೆ. 

ನಿಜವಾದ ಆರ್ಯರು ಪ್ರತಿದಿನ ಕನಿಷ್ಠ ಒಮ್ಮೆಯಾದರೂ ಇಂಥ ಅನುಭವ 
ಹೊಂದಿ ತಮ್ಮನ್ನು ಸೂರ್ಯ- ಚಂದ್ರ- ನಕ್ಷತ್ರ ಮಂಡಲದ ಮಧ್ಯದಲ್ಲಿರುವಂತೆ 
ಕಂಡು ಮಹಾವಿಶ್ವದಲ್ಲಿ ತಮ್ಮ ಸಂಪರ್ಕ ಸಂಬಂಧಗಳು ಸ್ಥಿರಗೊಳ್ಳುವದನ್ನು 
ಗಾಯತ್ರಿ ಮಂತ್ರ ಅನುಭವಿಸುವರು. ಆರೋಗ್ಯವನ್ನು ಬಯಸುವಾತ 

ತನ್ನ ಕತ್ತಲೆ ಮುಸುಕಿನ ಕೋಣೆಯೊಳಗಿಂದ 
ಹೊರಬಿದ್ದು ಹೊಸ ಗಾಳಿಯ ಸೇವನೆಗೆಂದು ನಡೆವಂತೆ 

ಆರ್ಯನಾದವನು ಪ್ರತಿದಿನ ಆ ಸರ್ವದಲ್ಲಿ ತನ್ನ ಮನಸನ್ನು 
ಬೋಧಿಸುತ್ತದೆ. ವಿಹರಿಸಗೊಡುವನು. 
ಅದೇ ಆ 

ಅಸಂಖ್ಯ ತಾರಾಗ್ರಥಿತವಾದ ಈ ಜಗತ್ತಿನಲ್ಲಿ ನಿಂತು 

ಅವರಾವ ಮಂತ್ರವನ್ನು ಉಚ್ಚರಿಸುತ್ತಿದ್ದರು? 
ಮಂತ್ರದ 

ಅದಕ್ಕೆ ಉತ್ತರ ಗಾಯತ್ರಿಯ ಮುಂದಿನ ಭಾಗದಲ್ಲಿದೆ. 
ಹಿರಿಮೆ . - “ತತ್ಸವಿತುರ್ವರೇಣ್ಯಂ ಭರ್ಗೋ ದೇವಸ್ಯ ಧೀಮಹಿ ” 

ಆ ವಿಶ್ವಲೋಕಕಾರಣನಾದ ದೇವನಲ್ಲಿರುವ ವರಿಷ್ಠ ಶಕ್ತಿಯ 
ಧ್ಯಾನವನ್ನು ನಾವು ಮಾಡುವೆವು. ಈ ಪೂರ್ಣ ಜಗತ್ತಿನಲ್ಲಿ ಸರ್ವ ಲೋಕೇಶ್ವರನಾದ 
ಭಗವಂತನ ಯಾವ ಶಕ್ತಿಯು ಪ್ರತ್ಯಕ್ಷವಾಗಿದೆಯೋ ಅದನ್ನೇ ನಾವು ಧ್ಯಾನಿಸುವೆವು. 
ಏಕೆಂದರೆ ಈ ಜಗತ್ತು ಪ್ರತಿ ನಿಮಿಷವೂ ಅದೇ ಶಕ್ತಿಯಿಂದ ನಿರಂತರವಾಗಿ 


ನಮಗೆ 


೪೮ 


ಖಾತೆ : : 
तत्सवितुर्वरेण्यं 
भर्गो देवस्य धीमहि 
ತ ತ : Fld 11 


ವಿಕಾಸವಾಗುತ್ತ ನಡೆದಿದೆ. ನಮ್ಮ ನೋಟ 
ಅಥವಾ ಜ್ಞಾನದಿಂದ ನಾವು ಯಾವ 
ಜಗತ್ತಿನ ಕೊನೆಯನ್ನು ಕಾಣಲಾರೆವೋ 
ಅದು ಸಂಘಟಿತವಾಗಿ ಯಾವಾಗಲೂ 
ಆ ಶಕ್ತಿಯಿಂದಲೇ ಪ್ರಚೋದಿಸಲ್ಪಡುತ್ತದೆ. 

“ ಧಿಯೋ ಯೋ ನಃ 
ಪ್ರಚೋದಯಾತ್ ”, ನಮ್ಮ ಸಕಲ ಹಾಗೂ 
ಸಮಸ್ತ ಬುದ್ಧಿಜೀವನಕ್ಕೆ ಪ್ರೇರಣೆ ಕೊಡುವ 
ಭಗವಂತನನ್ನು ಅದೇ ಬುದ್ದಿ ಸೂತ್ರದ 
ಸಹಾಯದಿಂದ ತಿಳಿದು ಧ್ಯಾನ ಮಾಡೋಣ. 

ನಾವು ಸೂರ್ಯನ ಪ್ರತ್ಯಕ್ಷ ರೂಪವನ್ನು ಹೇಗೆ ನೋಡುವೆವು? ಸೂರ್ಯ 
ತಾನಾಗಿ ನಮ್ಮ ಕಡೆಗೆ ಸರ್ವಜಗನ್ನಿಯಾಮಕ ದೇವನು ನಮ್ಮೊಳಗಿದ್ದು ರಾತ್ರಿ 
ಹಗಲು ಬುದ್ದಿ ಶಕ್ತಿಗೆ ಚಾಲನೆ ಕೊಡುತ್ತಿರುತ್ತಾನೆ. ಆತನ ಇರುವಿಕೆಯಿಂದ ಮಾತ್ರ 
ನಾವು ನಮ್ಮನ್ನೂ ಇತರ ಜಗತ್ತಿನ ಕೆಲಸ ಕಾರ್ಯಗಳನ್ನೂ ಗುರುತಿಸಬಲ್ಲೆವು. 
ಆ ಬುದ್ದಿ ಶಕ್ತಿಯು ಆ ದೇವನ ಶಕ್ತಿಯೇ ಸರಿ. ಆ ಮೂಲಕವೇ ಅವನ ದಿವ್ಯ 
ಶಕ್ತಿಯನ್ನು ಪ್ರತ್ಯಕ್ಷವಾಗಿ ತನ್ನ ಅಂತರ - ಅಂತರ ತಮ ರೂಪದಲ್ಲಿ ಅನುಭವಿಸಲು 
ನಮಗೆ ಸಾಧ್ಯವಿದೆ. 

ಹೊರಜಗತ್ತು ಮತ್ತು ನಮ್ಮೊಳಗಿನ ಬುದ್ದಿ ಎರಡೂ ಒಂದೇ ಶಕ್ತಿಯ 
ವಿಕಾಸ ಎಂದು ತಿಳಿದು ನಾವು ಜಗತ್ತಿನೊಡನೆ ಸಚ್ಚಿದಾನಂದನಾದ ಭಗವಂತನ 
ಸ್ಥಿರ ಯೋಗವನ್ನು ತಿಳಿದು ವಿಕ್ಷಿಪ್ತತೆ, ಸ್ವಾರ್ಥ, ಭಯ , ವಿಷಾದ ಇವುಗಳಿಂದ 
ದೂರವಾಗುತ್ತೇವೆ. ಹೀಗೆ ನಾವು ಗಾಯತ್ರಿ ಮಂತ್ರದಲ್ಲಿ ಹೊರಗಿನ ಜೊತೆಗೆ ಒಳಗಿನ 
ಮತ್ತು ಅದರ ಜೊತೆಗೆ ಅಂತರತಮ ಭಗವಂತನ ಬೆಸುಗೆಯನ್ನು ಸಾಧಿಸುವೆವು. 

ವಿರಾಟ ಬ್ರಹ್ಮನ ಧ್ಯಾನ ಮಾಡಲು ಈ ಪ್ರಾಚೀನ ವೈದಿಕ ಪದ್ಧತಿಯು ಎಷ್ಟು 
ಮಹತ್ತರವಾದುದೋ ಅಷ್ಟೇ ಉದಾರವೂ ಸರಳವೂ ಆದುದು. ಇದರಲ್ಲಿ ವ್ಯರ್ಥತೆ 
ಅಥವಾ ಕೃತ್ರಿಮತೆಯು ತಿಲಮಾತ್ರವೂ ಇಲ್ಲ. ಹೊರಜಗತ್ತು ಮತ್ತು ಒಳಬುದ್ದಿ 
ಇವೆರಡನ್ನು ಅರಸಲು ನಾವು ಹೊರಗೆಲ್ಲೂ ಹೋಗಬೇಕಾಗುವುದಿಲ್ಲ.. . 

ಈ ಜಗತ್ತು ಮತ್ತು ಬುದ್ಧಿಯನ್ನು ಭಗವಂತನು ತನ್ನ ಅನೂನ ಶಕ್ತಿಯಿಂದ 
ಪ್ರತಿದಿನ ಪ್ರೇರಿಸುತ್ತಾನೆಂದು ತಿಳಿಯುವುದರಿಂದ ಆ ದೇವನೊಡನಿರುವ ನಮ್ಮ 
ಸಂಬಂಧವನ್ನು ಎಷ್ಟು ಗಂಭೀರವಾಗಿ, ಸಂಪೂರ್ಣವಾಗಿ ಮತ್ತು ಏಕಾಂತಭಾವದಿಂದ 
ಚಿರಸ್ಥಿರವಾಗಿಸಲು ಸಾಧ್ಯವೋ ಅಷ್ಟು ಸರಿಯಾಗಿ ಯಾವುದೇ ಕಲಾಸಾಮಗ್ರಿ, 
ಕೃತ್ರಿಮ ಸಾಧನ ಅಥವಾ ಮಾನಸಿಕ ವಿಚಾರೋದ್ವೇಗದಿಂದ ಅದು ಸಾಧ್ಯವೆಂದು 
ನನಗೆ ತೋರುವುದಿಲ್ಲ.. 

ಭಾರತದ ಈ ಜಾಗೃತಿ ಮಂತ್ರದಲ್ಲಿ ಯಾವ ರೀತಿಯ ಲೌಕಿಕ ಊಹಾಪೋಹ, 
ಧಾರ್ಮಿಕ ಮತಭೇದ ಇಲ್ಲವೆ ಯಾವುದೇ ಬೇರೆ ಗೊಂದಲದ ಗುಂಜಾರವವಿಲ್ಲ 
ಹಾಗೂ ಇದರಲ್ಲಿ ಯಾವುದೇ ವ್ಯಕ್ತಿಗತ ಮೇರೆಯಾಗಲಿ ತೊಡಕುಗಳಾಗಲಿ ಇಲ್ಲ. 

( ಜನವರಿ , - ೧೯೫೭) 


'ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸೂಲಿ 


ರ್೪ 


ನನಸಾದ ಕನಸು 


೧೯೦೫ ರಲ್ಲಿ ಅದು ನಿಜವಾಗಿಯೂ * ರಂಗನಾಥ ದಿವಾಕರ 
ಒಂದು ಕನಸೇ ಆಗಿತ್ತು . ಆದರೂ 
ಅದು ವಾಸ್ತವ ಸ್ಥಿತಿಗತಿಗಳಿಂದ ಉದಯಿಸಿದ್ದಾಗಿತ್ತು. ೫೦ ವರ್ಷಗಳ ನಂತರ 
ಸತ್ಯವಾಗಿ ಪರಿಣಮಿಸುವದೂ ಆಗಿತ್ತು. ಸುಮಾರು ಒಂದೂವರೆ ಕೋಟಿ ಜನ 
ಕನ್ನಡ ಮಾತನಾಡುವವರು ಹತ್ತೊಂಬತ್ತು ಆಡಳಿತಗಳಲ್ಲಿ ಹಂಚಿಹೋಗಿದ್ದರು. 
ಅವರು ದಲಿತ ವರ್ಗದವರಂತಾಗಿದ್ದರು. ನೈಚ್ಯ ಭಾವನೆಯಿಂದ ಪೀಡಿತರಾಗಿದ್ದರು. 
ವಿಶೇಷತಃ ಮುಂಬಯಿ , ಮದ್ರಾಸ ಮತ್ತು ಹೈದ್ರಾಬಾದ್‌ಗಳಲ್ಲಿ ಈ ಮಾತು ಎದ್ದು 
ಕಾಣುತ್ತಿತ್ತು . 
ಮೊಟ್ಟ ಮೊದಲಿಗೆ ಜಾಗೃತಿಯುಂಟಾದದ್ದು ಮುಂಬಯಿ ರಾಜ್ಯದ ಕರ್ನಾಟಕ 

ಪ್ರದೇಶದವರಲ್ಲಿ, ಅಲ್ಲಿಯ ಜನರು ಕೊನೆಯವರೆಗೂ 
ಕನ್ನಡಿಗರೆಲ್ಲ ಕರ್ನಾಟಕ ಏಕೀಕರಣ ಚಳುವಳಿಯ ಮುಂದಾಳುಗಳಾಗಿ 
ಒಂದಾಗಬೇಕೆಂಬ ಉಳಿದರು. ೧೯೦೫ - ೧೯೦೬ರಲ್ಲಿ ಸ್ವದೇಶಿ ಚಳುವಳಿಯ 
ಆಕಾಂಕ್ಷೆಯ 

ಮೂಲಕ ಜನಸಾಮಾನ್ಯರಲ್ಲಿ ಅಪೂರ್ವವಾದ 
ಹಿಂದು ಮತ್ತು 

ಜಾಗೃತಿಯುಂಟಾಯಿತು. ಇದರಲ್ಲಿ ರಾಷ್ಟ್ರೀಯತೆಯೂ 

ಇತ್ತು, ಪ್ರಾದೇಶಿಕತೆಯೂ ಇತ್ತು. ಅದರಿಂದ ಪ್ರೇರಿತವಾಗಿ 
ಮುಂದು 

ಕರ್ನಾಟಕವು ಭಾರತದ ಸ್ವಾತಂತ್ರ್ಯಕ್ಕಾಗಿ ಹೋರಾಡಿದಂತೆ 

ತನಗಾಗಿ ಒಂದೇ ಒಂದು ಆಡಳಿತ ಘಟಕವನ್ನು 
ಪಡೆಯಲು ಕೂಡಾ ಹೋರಾಡಿತು. 
- ಈ ಹೆಗ್ಗುರಿಯು “ ಸ್ವತಂತ್ರ ಭಾರತ, ಏಕತಂತ್ರ ಕರ್ನಾಟಕ ” ಎಂಬ ಘೋಷಣೆಯಲ್ಲಿ 
ರೂಪುಗೊಂಡಿತು. ಕರ್ನಾಟಕ ಒಂದಾಗಿ ತನ್ನ ಅಂತಸ್ತನ್ನು ಘನತೆಗೇರಿಸಿಕೊಳ್ಳಬೇಕು, 
ಮೊದಲಿನಂತೆ ಭಾರತದ ರಾಷ್ಟ್ರೀಯ ಸಾಧನೆಗಳಿಗೆ ತನ್ನ ಸೇವೆಯನ್ನು ಸಲ್ಲಿಸಬೇಕು. 
ಇದು ಕರ್ನಾಟಕದ ಕನಸಾಗಿತ್ತು. 
- ಈ ಹೊಸ ಜಾಗೃತಿ ಕರ್ನಾಟಕದ ಜನತೆಯ ವೈಶಿಷ್ಟ್ಯ ಮಾತ್ರವಾಗಿರಲಿಲ್ಲ. ಇದು 
ಮೊದಲು ಬಂಗಾಲದಲ್ಲಿ ಪ್ರಾರಂಭವಾಗಿ ಬಳಿಕ ದೇಶಾದ್ಯಂತ ಹಬ್ಬಿದ ರಾಷ್ಟ್ರೀಯ 
ಜಾಗೃತಿಯ ತೆರೆಯಾಗಿತ್ತು . ರಾಜಕೀಯ ಪರಾಧೀನತೆ, ಆರ್ಥಿಕ ಶೋಷಣೆ ಮತ್ತು 
ಮೋಸದಿಂದ ಸಾಂಸ್ಕೃತಿಕ ರಂಗದಲ್ಲಿ ವಿಜಯ ಇವುಗಳ ರೂಪದಲ್ಲಿ ಪಾಶ್ಚಾತ್ಯ 
ಜಗತ್ತು ಕೊಟ್ಟ ಆಹ್ವಾನದ ಪರಿಣಾಮವಾಗಿತ್ತದು. 
- ರಾಜಕೀಯ ಸ್ವಾತಂತ್ರ್ಯಕ್ಕೆ ಪ್ರಾಮುಖ್ಯವಿದ್ದರೂ ಈ ರಾಷ್ಟ್ರೀಯ ಜಾಗೃತಿ 
ವ್ಯಾಪಕವಾಗಿತ್ತು. ಪ್ರತಿಯೊಂದು ಪ್ರಾಂತ ಅಥವಾ ಪ್ರದೇಶವು ರಾಷ್ಟ್ರೀಯ 
ಚಳವಳಿಯಲ್ಲಿ ಭಾಗವಹಿಸಿತು. ಅದರಂತೆ, ಅದರೊಡನೆಯೆ ಪ್ರಾದೇಶಿಕ 
ಜಾಗೃತಿಯೂ ಮೊದಲು ಭಾಷಾ ಪ್ರಜ್ಞೆಯ ರೂಪದಲ್ಲಿ, ನಂತರ ತನ್ನ ಇತಿಹಾಸ 
ಮತ್ತು ಭವಿತವ್ಯದ ಚಿಂತನೆಯ ರೂಪದಲ್ಲಿ ಪ್ರಕಟವಾಗತೊಡಗಿತು. ಈ ಪ್ರಾದೇಶಿಕ 
ಜಾಗೃತಿ ರಾಷ್ಟ್ರೀಯ ಜಾಗೃತಿಯೊಂದಿಗೆ ಬೆಳೆದುಬಂತು. ಕರ್ನಾಟಕದಲ್ಲಿ ಅಂದರೆ 
ಕನ್ನಡ ಮಾತನಾಡುವ ಜನರು ಅಧಿಕವಾಗಿರುವಲ್ಲಿ ಆತ್ಮಜಾಗೃತಿಯ ಮೊದಲನೆಯ 
ತೆರೆಯೊಂದಿಗೆ ಆತ್ಮನಿರೀಕ್ಷಣೆಯೂ ಪ್ರಾರಂಭವಾಯಿತು. 


೫೦ 


“ಕನ್ನಡವು ನಾಗರಿಕ ಭಾಷೆಯೆ ? ಅದಕ್ಕೇನಾದರೂ ಸಾಹಿತ್ಯವಿದೆಯೆ ? ಕರ್ನಾಟಕ 
ಎಲ್ಲಿದೆ? ” ಎಂಬಿವೇ ಮುಂತಾದ ಪ್ರಶ್ನೆಗಳು ಕನ್ನಡಿಗರಿಗೆ ಆಗಾಗ ಕೇಳಲ್ಪಡುತ್ತಿದ್ದವು. 
ಇದರಿಂದ ಜನರ ಭಾವನೆ ಕೆರಳಿ ತಮ್ಮ ಮತ್ತು ತಮ್ಮ ಕರ್ನಾಟಕದ ಬಗ್ಗೆ ಇತರರಲ್ಲಿ 
ಸಾಕಷ್ಟು ಗೌರವಾದರಗಳು ಹುಟ್ಟುವಂತಾಗಲೆಂದು ತಮ್ಮಲ್ಲಿ ಆತ್ಮಗೌರವ , ಆತ್ಮ 
ವಿಶ್ವಾಸಗಳುಂಟಾಗಲೆಂದು ಅವರು ತಮ್ಮ ಗತೇತಿಹಾಸದ ಶೋಧದಲ್ಲಿ ತೊಡ 
ಗುವಂತಾಯಿತು. ಧಾರವಾಡದ ಆಲೂರು ವೆಂಕಟರಾಯರು ಬರೆದ “ಕರ್ನಾಟಕದ 
ಗತವೈಭವ ” ವೆಂಬ ಚಿಕ್ಕ ಪುಸ್ತಕವು ಆ ಅಗತ್ಯವನ್ನು ಪೂರೈಸಿಕೊಟ್ಟತು ತರುಣ 
ಪೀಳಿಗೆಗೆ ಸ್ಫೂರ್ತಿಯನ್ನಿತ್ತಿತು. 

ತಮ್ಮ ಗತ ಇತಿಹಾಸದಲ್ಲಿ 
ಹೆಮ್ಮೆಪಟ್ಟುಕೊಳ್ಳಲು ಸಾಕಷ್ಟು ವಿಷಯಗಳಿವೆ 
ಎಂಬುದನ್ನು ಕನ್ನಡಿಗರು ಕಂಡುಕೊಂಡರು. 
ಎಲ್ಲ ವಿಷಯಗಳ ಮೇಲೂ ಕ್ರಿ.ಶ . ಮೂರನೆಯ 
ಶತಮಾನದಿಂದ ಕನ್ನಡದಲ್ಲಿ ಗ್ರಂಥಗಳು 
ಹುಟ್ಟಿದ್ದವೆಂದು ಗೊತ್ತಾಯಿತು. 
* ೨ನೇ ಶತಮಾನದ ಕದಂಬರಿಂದ 
ಹಿಡಿದು ೧೬ನೇಯ ಶತಮಾನದ 
ರಾಯರವರೆಗೆ ಕರ್ನಾಟಕ ಮತ್ತು ಅದರ 
ಗಡಿ ಪ್ರದೇಶಗಳಲ್ಲಿ ಪ್ರಭುತ್ವ ನಡೆಸಿದ ಪ್ರಬಲ 
ರಾಜವಂಶಗಳಿದ್ದವು. 

ಕರ್ನಾಟಕವು ಜೈನ, ವೈಷ್ಣವ, ಶೈವ, 
ವೀರಶೈವ ಮೊದಲಾದ ಧರ್ಮಗಳ ನೆಲೆವೀಡಾಗಿತ್ತು. ಶಂಕರ, ರಾಮಾನುಜ, 
ಮಧ್ವಾಚಾರ್ಯರಂಥ ವೇದಾಂತಿಗಳ ಬೀಡಾಗಿತ್ತು. 
- ೭ನೆಯ ಶತಮಾನದ ಬಾದಾಮಿಯ ಗವಿಗಳು , ಐಹೊಳೆ ಮತ್ತು ಪಟ್ಟದಕಲ್ಲು 
ದೇವಾಲಯಗಳು, ೧೬ನೆಯ ಶತಮಾನದ ವಿಜಯನಗರದ ಗುಡಿಗಳೇ ಮುಂತಾದ 
ಪ್ರಸಿದ್ಧ ಕಲಾಸ್ಮಾರಕಗಳು ಗತವೈಭವದ ಸಾಕ್ಷಿಗಳಾಗಿದ್ದವು. 

ಮತ್ತೆ ೧೮೫೭ರ ಸ್ವಾತಂತ್ರ್ಯ ಸಂಗ್ರಾಮ ಮತ್ತು ನಂತರದ ಕಾಲದಲ್ಲಿ 
ನರಗುಂದದ ಬಾಬಾ ಸಾಹೇಬ, ಕಿತ್ತೂರಿನ ಚನ್ನಮ್ಮ , ಸುರಪುರದ ಬೇಡರೇ 
ಮೊದಲಾದ ಕನ್ನಡ ವೀರರು ಕನ್ನಡಿಗರ ಶೌರ್ಯ, ಧೈರ್ಯ, ದೇಶಪ್ರೇಮಗಳ 
ಮಾದರಿಯಾಗಿ ಮಿಂಚಿದ್ದಾರೆ . 

ಗತಕಾಲದ ಈ ವೈಭವವು ಆ ಕಾಲದ ಹೀನ ಸ್ಥಿತಿಯಲ್ಲಿ ಒಂದು 
ಮಹಾಸ್ಫೂರ್ತಿಯಾಗಿ ಏಕಘಟಕ ಕರ್ನಾಟಕದ ಹೆಗ್ಗುರಿಯನ್ನು ಮೂಡಿಸಿತು . 

ಪ್ರಾರಂಭದಲ್ಲಿ ಸಾಹಿತ್ಯ ರಂಗದಲ್ಲಿ ಭಾಷೆಯ ಐಕ್ಯವೇ ಗುರಿಯಾಗಿತ್ತು . ನಂತರ 
ಕನ್ನಡ ಭಾಷೆಯಲ್ಲಿ ರಾಜಕೀಯ ಚಳವಳಿಯ ಪ್ರಚಾರ ಮಾಡಲೆಂದು ಕರ್ನಾಟಕ 
ಗುಂಪೊಂದನ್ನು ಕಟ್ಟುವ ಪ್ರಯತ್ನ ನಡೆಯಿತು. ಅದಕ್ಕೂ ಮುಂದಿನ ಹೆಜ್ಜೆ 
ಬ್ರಿಟಿಶ್ ಕರ್ನಾಟಕ ಭಾಗಗಳನ್ನು ಒಂದುಗೂಡಿಸಿ ಕರ್ನಾಟಕ ಪ್ರಾಂತ ರಚನೆಯ 
ಬೇಡಿಕೆಯಾಯಿತು. ಆದರೆ ೧೯೨೯ ರಲ್ಲಿ ಮೊಟ್ಟಮೊದಲನೆಯ ಬಾರಿ ಕರ್ನಾಟಕದ 
ಎಲ್ಲ ಭಾಗಗಳೂ ದೇಶೀ ಸಂಸ್ಥಾನಗಳಲ್ಲಿಯ ಕನ್ನಡ ಪ್ರದೇಶಗಳೂ ಸೇರಿ ಒಂದೇ 
ಒಂದು ಆಡಳಿತ ಘಟಕವಾಗಬೇಕೆಂದು ಪ್ರತಿಪಾದನೆ ಮಾಡಲಾಯಿತು. ಕರ್ನಾಟಕ 
ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ೫೧ | 


ರಾಜ್ಯದ ಈ ಕಡೆಯ ಕಲ್ಪನೆಯೆ ಇಂದು ಪೂರ್ತಿಗೊಳ್ಳುತ್ತಿದೆ. 

ಕರ್ನಾಟಕ ಏಕೀಕರಣ ಚಳವಳಿಯ ಮುಖ್ಯ ಘಟ್ಟಗಳನ್ನು ಈ ರೀತಿ 
ಹೇಳಬಹುದು. 

೧೯೧೫ - ೧೬ - ಭಾಷೆ ಮತ್ತು ಸಾಹಿತ್ಯಗಳ ಏಕೀಕರಣದ ದೃಷ್ಟಿಯಿಂದ ಎರಡು 
ಸಾಹಿತ್ಯ ಸಂಸ್ಥೆಗಳ ರಚನೆ. 

೧೯೧೬ - ರಲ್ಲಿ ಕರ್ನಾಟಕದ ರಾಜಕೀಯ ಏಕೀಕರಣಕ್ಕಾಗಿ ಧಾರವಾಡದಲ್ಲಿ 
ಕರ್ನಾಟಕ ಸಭೆಯ ಪ್ರಾರಂಭ. 

೧೯೨೦ - ಬ್ರಿಟಿಶ್ ಕರ್ನಾಟಕ ಭಾಗಗಳ ಏಕೀಕರಣದ ಬೇಡಿಕೆ . 

೧೯೨೧ - ಸಂಸ್ಥಾನ ಪ್ರದೇಶಗಳನ್ನೊಳಗೊಂಡು ಇಡೀ ಕರ್ನಾಟಕ ಪ್ರದೇಶಕ್ಕಾಗಿ 
ಒಂದು ಪ್ರಾಂತ ಕಾಂಗ್ರೆಸ್‌ದ ರಚನೆ. 

೧೯೨೪ - ಏಕೀಕರಣ ವಿಚಾರಕ್ಕೆ ಒಪ್ಪುವ ಕಾಂಗ್ರೆಸ್ಸೇತರರು ಮತ್ತು 
ಕಾಂಗ್ರೆಸ್ಸಿಗರನ್ನೊಳಗೊಂಡ ಕರ್ನಾಟಕ ಏಕೀಕರಣ ಸಂಘದ ಸ್ಥಾಪನೆ . 

೧೯೨೫ - ಕರ್ನಾಟಕ ಪ್ರಾಂತ ಕಾಂಗ್ರೆಸ್‌ನ ಸಮಿತಿಯು ಕರ್ನಾಟಕ 
ಏಕೀಕರಣವನ್ನು ತನ್ನ ಮುಖ್ಯ ಉದ್ದೇಶಗಳಲ್ಲಿ ಒಂದನ್ನಾಗಿ ಮಾಡಿಕೊಂಡು 
ನಂತರ ಅದಕ್ಕಾಗಿ ದುಡಿಯಲು ತೊಡಗಿತು . 

೧೯೨೮ - ಕರ್ನಾಟಕ ಪ್ರಾಂತ ಕಾಂಗ್ರೆಸ್ ಸಮಿತಿ ಮತ್ತು ಕರ್ನಾಟಕ 
ಏಕೀಕರಣ ಸಂಘಗಳು ತಮ್ಮ ಅಭಿಪ್ರಾಯವನ್ನು ನೆಹರು ಸಮಿತಿಯ ಎದುರಿಗಿಟ್ಟು 
ಬ್ರಿಟಿಶ್ ಪ್ರಭುತ್ವದಲ್ಲಿದ್ದ ಕರ್ನಾಟಕ ಭಾಗಗಳನ್ನು ಒಂದೇ ಆಡಳಿತ ಘಟಕವನ್ನಾಗಿ 
ಮಾಡಬೇಕೆಂಬ ವಿಚಾರವನ್ನು ಅವರಿಗೆ ಮನದಟ್ಟು ಮಾಡಿಕೊಡುವಲ್ಲಿ 
ಯಶಸ್ವಿಯಾದವು. 

೧೯೩೭- ಕಾಂಗ್ರೆಸ್ ಕಾರ್ಯ ಸಮಿತಿಯು ಆಂಧ್ರ ಮತ್ತು ಕರ್ನಾಟಕಗಳನ್ನು 
ಭಾಷಾವಾರು ರಾಜ್ಯಗಳನ್ನಾಗಿ ಮಾಡಬಹುದೆಂಬ ತತ್ವವನ್ನು ಮನ್ನಿಸಿತು. ಆದರೆ 
ರಾಷ್ಟ್ರದ ಮುಖ್ಯ ಹೋರಾಟವಾದ ಸ್ವಾತಂತ್ರ್ಯ ಹೋರಾಟಕ್ಕೆ ವ್ಯತ್ಯಯವುಂಟಾಗುವ 
ಸಂಭವವಿರುವದರಿಂದ ಈ ರಾಜ್ಯ ರಚನೆಗಾಗಿ ಯಾವ ಚಳವಳಿಯನ್ನೂ 
ನಡೆಸಕೂಡದೆಂಬ ಕರಾರನ್ನು ಹಾಕಿತು. 

೧೯೪೫ - ಕಾಂಗ್ರೆಸ್ ಚುನಾವಣೆಯ ಘೋಷಣಾ ಪತ್ರಿಕೆಯಲ್ಲಿ ಭಾಷಾವಾರು 
ರಾಜ್ಯ ಬೇಡಿಕೆ ನ್ಯಾಯವಾದದ್ದು, ಕಾಂಗ್ರೆಸ್ಸು ಅದಕ್ಕಾಗಿ ಕಾರ್ಯಮಾಡುವದು ಎಂದು 
ಸ್ಪಷ್ಟವಾಗಿ ಹೇಳಲಾಯಿತು. ನಂತರ ಬಂದ ಜೆ. ವಿ. ಪಿ . ವರದಿ, ದಾರ್‌ ಸಮಿತಿ, 
ಎಸ್‌ಆರ್‌. ಸಿ. ಗಳ ವಿಚಾರ ಇತ್ತೀಚಿನವಾಗಿದ್ದು ಸಕಲರಿಗೂ ಪರಿಚಿತವಾಗಿದೆ. 
ಈ ಭಾಷಾವಾರು ರಾಜ್ಯ ಬೇಡಿಕೆ ನ್ಯಾಯವಾಗಿದ್ದು, ಕಾಂಗ್ರೆಸ್ಸು ಕೂಡ ಅದನ್ನು 
ಒಪ್ಪಿದರೂ ಕೆಲವೊಂದು ಅನಿಷ್ಟಕಾರಕ ಪ್ರವೃತ್ತಿಗಳು ತಲೆದೋರ 
ತೊಡಗಿದವೆಂಬುದನ್ನು ಮರೆಯಲಾಗದು. ಇವು ಖಂಡಿತವಾಗಿಯೂ ಅಂತರರಾಜ್ಯ 
ಶಾಂತಿ- ಸಹಕಾರಗಳಿಗೂ ರಾಷ್ಟ್ರದ ಐಕ್ಯಕ್ಕೂ ಗಂಡಾಂತರಕಾರಿಯಾಗಿವೆ. ಕೆಲ 
ಪ್ರಸಂಗಗಳಲ್ಲಿ ಭಾಷಾ ಪ್ರೇಮವು ಮತ್ತೊಂದು ಭಾಷೆಯ ಬಗ್ಗೆ ಅಸಹನೆ, ದ್ವೇಷ ಮತ್ತು 
ಹಿಂಸೆಗಳಲ್ಲಿ ವ್ಯಕ್ತವಾಗಿ ಕೆಳಮಟ್ಟಕ್ಕಿಳಿದದ್ದು ದುರ್ದೈವದ ಮಾತಾಗಿದೆ. ಭಾಷಾವಾರು 
ರಾಜ್ಯಗಳಿಂದಾಗುವ ಲಾಭಗಳ ವಿಷಯದಲ್ಲಿ ಅಖಿಲ ಭಾರತ ಧುರೀಣರಲ್ಲಿ 
ಸಂಶಯ ತಲೆದೋರಲು ಈ ಲಕ್ಷಣಗಳೇ ಕಾರಣವಾದವೆನ್ನಬಹುದು. ಈ ಮೊದಲೇ 
ಬಗೆಹರಿಯಬೇಕಾಗಿದ್ದ ಈ ಪ್ರಶ್ನೆಯು ಪರಿಹಾರವಾಗಲು ವಿಲಂಬವಾದದ್ದಕ್ಕೆ ಈ 


೫೨ 


ಅನಿಷ್ಟ ಪ್ರವೃತ್ತಿಗಳೆ ಹೊಣೆಯಾದವೆಂಬುದರಲ್ಲಿ 
ಸಂದೇಹಕ್ಕವಕಾಶವಿಲ್ಲ. 
- ಕರ್ನಾಟಕದ ವಿಚಾರದಲ್ಲಿ , ಕನಸು 
ನನಸಾಗಿದೆ. ಕೊನೆಯ ಪರಿಣಾಮದಲ್ಲಿ 
ಅದು ಅಸಮಾಧಾನಗೊಳ್ಳಲೆಡೆಗೊಡುವ 
ಅಂಶ ತೀರ ಕಡಿಮೆಯಾಗಿದೆ. ಕೊನೆಯ 
ದಿನಗಳಲ್ಲಿ ಮೈಸೂರಿನ ಪ್ರಬಲ ಗುಂಪೊಂದು 
ಮೈಸೂರಿಗರಿಗಾಗಿ ಮೈಸೂರು ಎಂಬ 
ಘೋಷಣೆ ಮಾಡತೊಡಗಿದ್ದರಿಂದ 
ವಿವಂಚನೆಯುಂಟಾಯಿತು. ಬಳ್ಳಾರಿಯ ಆರು 
ತಾಲೂಕುಗಳನ್ನು ಎಸ್. ಆರ್. ಸಿ. ಯು ನೂತನ 

ಆಂಧ್ರ ಪ್ರಾಂತಕ್ಕೆ ಜೋಡಿಸಿದ್ದು ವಿವಂಚನೆಗೆ 
ರಂಗನಾಥ ದಿವಾಕರ ಇನ್ನೊಂದು ಕಾರಣವಾಗಿತ್ತು . ಆದರೆ ಕೊನೆಗೆ 
( ೧೮೯೪ - ೧೯೯೦) ಸತ್ಯಕ್ಕೆ ಜಯವಾಗಿದೆ . 

ಭಾಷಾವಾರು ರಾಜ್ಯಗಳ ಅರ್ಥವು 
ಒಂದು ಭಾಷೆಯ ಜನರು ಇನ್ನೊಂದು ಭಾಷೆಯ ನೆರೆ ರಾಜ್ಯದಲ್ಲಿರಬಾರದು, 
ಇರಲಾರರು ಎಂದು ಸಲ್ವಥಾ ಅಲ್ಲ. ವ್ಯಕ್ತಿಗಳ ಮತ್ತು ಗುಂಪುಗಳ ಭಾಷಾ ಮತ್ತು 
ಸಾಂಸ್ಕೃತಿಕ ಹಕ್ಕುಗಳ ಸಂರಕ್ಷಣೆಯಾಗುವದೇ ಮುಖ್ಯವಾದುದು. ಭಾಷೆಯು 
ಐಕ್ಯದ ಶಕ್ತಿಯಾಗಬೇಕಲ್ಲದೆ ಭಾರತದ ಭಾವನಾತ್ಮಕ ಒಕ್ಕಟ್ಟನ್ನು ಒಡೆಯುವ 
ಶಕ್ತಿಯಾಗಬಾರದು. ಅದು ಜಾತಿ, ಮತ ಪಂಥಗಳ ಅಸಹನೆಯಷ್ಟೇ ಅನಿಷ್ಟವಾದ 
ಭಾಷಾದ್ವೇಷ ಮತ್ತು ಮತ್ತು ಅಸಹನೆಗಳಿಗೆ ಕಾರಣವಾಗಕೂಡದು. 

೧೯೫೬, ನವೆಂಬರ್ ೧ ರಿಂದ ಕರ್ನಾಟಕವು ಒಂದೇ ಆಡಳಿತ ಘಟಕ 
ಎಂಬುದು ಸತ್ಯ ಸಂಗತಿ. ಇಲ್ಲಿಗೆ ಎಲ್ಲ ಮುಗಿದಂತಾಯಿತು ಎಂದು ಯಾರಾದರೂ 
ಭ್ರಮೆಗೊಂಡಿದ್ದರೆ ಅವರನ್ನು ಎಚ್ಚರಿಸುವದು ಒಳಿತು. ನಮ್ಮ ಮುಂದಿರುವ ಕಷ್ಟ 
ವಿಪತ್ತುಗಳನ್ನು ತಡೆದುಕೊಳ್ಳಬಲ್ಲ ಶಕ್ತಿ ಹೃದಯಗಳ ಐಕ್ಯವೇ ಆಗಿದೆ . ಒಕ್ಕಟ್ಟಿನಲ್ಲಿಯೇ 
ಕರ್ನಾಟಕದ ಪ್ರತಿಯೊಂದು ಪ್ರದೇಶದ ಹಿತವಡಗಿದೆ ಎಂದು ಹೆಚ್ಚೆಚ್ಚು ಜನ 
ತಿಳಿದುಕೊಂಡಷ್ಟೂ ಯಶಸ್ಸಿನ ಸಂಭವ ಹೆಚ್ಚಾಗುವದು. ಭಾರತದ ಸ್ವಾತಂತ್ರ್ಯ 
ಮತ್ತು ಕರ್ನಾಟಕದ ಏಕೀಕರಣಕ್ಕಾಗಿ ದುಡಿದವರಿಗೆ, ಈ ಸ್ವಪ್ನ ಸತ್ಯವಾದುದನ್ನು 
ನೋಡುವ ಅವಕಾಶ ದೊರೆತದ್ದು , ಕರ್ನಾಟಕದ ಹಿತಕ್ಕಾಗಿ ಮಾತ್ರವಲ್ಲ, ಭಾರತದ 
ಅಭಿವೃದ್ಧಿಗಾಗಿ ಪ್ರಯತ್ನ ಮಾಡಲು ಒಂದು ಸುಸಂಧಿಯಾಗಿದೆ . ಅವರ ಮುಂದಿನ 
ಪ್ರಯತ್ನಗಳಿಗೆ ಇದೊಂದು ತಳಹದಿಯಾಗಿದೆ. 

ನನಸಾದ ಈ ಕನಸು “ ಕರ್ನಾಟಕವು ಎಲ್ಲರದು ” ಎಂಬ ಇನ್ನೊಂದು ದೊಡ್ಡ 
ಕನಸಿಗೆ ಅವಕಾಶ ಮಾಡಿಕೊಡಲಿ , ವಿಜಯನಗರ ಮತ್ತು ಮೈಸೂರು ಕರ್ನಾಟಕ 
ಸಿಂಹಾಸನಾಧೀಶ್ವರರ ಪರಂಪರೆಯ ಧೈಯವಾದ “ ಸತ್ಯಮೇವೋದ್ದರಾಮ್ಯಹಂ " 
ತತ್ವವನ್ನು ಎತ್ತಿ ಹಿಡಿಯಲು ಸ್ಫೂರ್ತಿಯನ್ನೀಯಲಿ. 

-ನವೆಂಬರ್ - ೧೯೫೬ 


ಶಕ್ತಿಯಾಗಬಾರುಗಬೇಕಲ್ಲದೆ ಛಾಯಾಗುವದೇ ಮಗುಂಪುಗಳ ಭಾರಿ 


' ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ * ಕಸ್ತೂರಿ 


೫೩ 


ಕಸೂರಿಯೊಡನೆ ಹದಿನೆಂಟು ವರ್ಷ? 


* ಪಾ . ವೆಂ . ಆಚಾರ್ಯ 
ಗ್ಲೀಷಿನ 'ರೀಡರ್ಸ್ ಡೈಜೆಸ್ಟ್ ಮಾದರಿಯಲ್ಲಿ ಕನ್ನಡದಲ್ಲೊಂದು 

ಮಾಸಪತ್ರಿಕೆ ಬೇಕೆಂಬ ವಿಚಾರ ೧೯೫೫ರ ಕೊನೆಯಲ್ಲಿ 
ಒಂದಕ್ಕಿಂತ ಹೆಚ್ಚು ಕಡೆ ಏಕಕಾಲದಲ್ಲಿ ಮೂಡಿದಂತೆ ಕಾಣುತ್ತದೆ. ಹೀಗಾಗಿ ೧೯೫೬ 
ರಲ್ಲಿ ಸುಮಾರಾಗಿ "ಕಸ್ತೂರಿ' ಪ್ರಾರಂಭವಾಗುವ ಹೊತ್ತಿಗೆ ಅದೇ ಗಾತ್ರ, ಅದೇ 
ಮಾದರಿಯ ಮತ್ತೆರಡು ಡೈಜೆಸ್ಸುಗಳು ಉತ್ತರ ಕರ್ನಾಟಕದಲ್ಲಿ ತಲೆ ಎತ್ತಿದ್ದವು. 
- ಲೋಕಶಿಕ್ಷಣ ಟ್ರಸ್ಟ್‌ನಿಂದ ಒಂದು ಡೈಜೆಸ್ಟ್ ಪ್ರಾರಂಭಿಸುವ ಆಲೋಚನೆ 
ಹುಟ್ಟಿದ್ದು ಆಗ ಸಂಯುಕ್ತ ಕರ್ನಾಟಕ ಮುದ್ರಣ ವಿಭಾಗದ ಮುಖ್ಯಸ್ಥರಾಗಿದ್ದ 
ವಿ. ವೈ . ಜಠಾರ ಮತ್ತು ಸಂಯುಕ್ತ ಕರ್ನಾಟಕದ ಮ್ಯಾನೆಜರ್ ಮತ್ತು ಲೋಕಶಿಕ್ಷಣ 

ಟ್ರಸ್ಟಿನ ಕಾರ್ಯದರ್ಶಿಗಳಾಗಿದ್ದ ಎಂ .ಎಚ್. 
ಸಂತೋಷಕೊಟ್ಟ 

ಕೌಜಲಗಿಯವರ ತಲೆಯಲ್ಲಿ ಎಂದು ತೋರುತ್ತದೆ. 

ಇವರಿಬ್ಬರೂ ಆ ಅಮೇರಿಕನ್ ಮ್ಯಾಗಜಿನ್ನಿನ 
ಸಂಗತಿ ಎಂದರೆ 

ಪ್ರಶಂಸಕರಾಗಿದ್ದರು. ಸಂಗಡಲೇ ಮುದ್ರಣ 
ಕಸ್ತೂರಿಯಿಂದ ವಿಭಾಗ ಹೊಸದಾಗಿ ವಿಸ್ತರಣೆ ಹೊಂದಿದ್ದಕ್ಕೆ 
ಜನ ಒಂದು 

ಮುದ್ರಣ ಕೆಲಸಕ್ಕೊಂದು ಉಪಷ್ಟಂಭಕವೂ 

ಬೇಕೆಂಬ ವ್ಯವಹಾರ ದೃಷ್ಟಿ ಅವರಿಬ್ಬರಿಗೂ 
ಮಟ್ಟವನ್ನು 

ಚೋದಕವಾಗಿತ್ತೆಂದು ನನ್ನ ಭಾವನೆ. ಈ ಕಲ್ಪನೆಯ 
ನಿರೀಕ್ಷಿಸುವಂತಾಯಿತಲ್ಲ! ಬೀಜಾರೋಪಣ ಮತ್ತು ಮೊಳಕೆಯೊಡೆಸುವ 
ಈ ಮಟ್ಟದ ಸುದ್ದಿ 

ಕಾರ್ಯದಲ್ಲಿ ನನ್ನ ಪಾತ್ರ ನಗಣ್ಯವಾಗಿತ್ತು. ಅದರ 

ಹೊಳಹು ಹಾಕುವಾಗ ಕೂಡ ಅಪರೂಪಕ್ಕೊಮ್ಮೆ 
ಕರ್ನಾಟಕದಿಂದ ನನ್ನ ಹತ್ತಿರ ಪ್ರಸ್ತಾಪ ಬರುತ್ತಿತ್ತಷ್ಟೇ . ಹೊರಗಿನಿಂದ 
ಹೊರಗೂ ತಕ್ಕಷ್ಟು 

ಆಗಲೇ ಸಾಹಿತ್ಯದಲ್ಲಿ ಲಲ್ಲೋದಯರಾದವರನ್ನು 

ಸಂಪಾದಕರಾಗಿ ತರುವುದಕ್ಕಾಗಿ ಸಂಧಾನಗಳೂ 
ಹಬ್ಬಿತ್ತು. 

ನಡೆದಿದ್ದವು. ಒಂದಲ್ಲ ಒಂದು ಕಾರಣದಿಂದ 

ಅವು ಫಲಿತಕ್ಕೆ ಬರಲಿಲ್ಲ. ಕೊನೆಗೆ ಒಳಗಿದ್ದವರಲ್ಲೇ 
ಒಬ್ಬರನ್ನು ಆರಿಸುವ ಅಗತ್ಯ ಕಂಡು ಆಗಲೇ ಕರ್ಮವೀರ ಸಾಪ್ತಾಹಿಕದ 
ಬಳಗದಲ್ಲಿದ್ದ ನನ್ನನ್ನು ತಟ್ಟಿ ನೋಡಿದ್ದಾಯಿತು. ಮತ್ತೆ ಯಾವ ಯೋಗ್ಯತಾಸಿದ್ದಿ 
ನನಗಿಲ್ಲದಿದ್ದರೂ ಕಚೇರಿಯಲ್ಲಿ ನಾನೊಂದು ತರಹದ 'ಸರ್ವವಿದ್ಯಾ - ಪ್ರವೀಣ 
- ಏಕ ವಿದ್ಯಾವಿಹೀನ' ಎಂದು ಹೆಸರು ಪಡೆದದ್ದು ನನ್ನ ಆಯ್ಕೆಗೆ ಕಾರಣವಾಗಿತ್ತು. 
ಸಂಯುಕ್ತ ಕರ್ನಾಟಕದ ಆಗಿನ ಸಂಪಾದಕ ಮೊಹರೆ ಹನುಮಂತರಾಯರು ಈ 
ಆಯ್ಕೆಗೆ ಕಾರಣರಾಗಿದ್ದರೆಂದು ಕೇಳಿದ್ದೇನೆ. ಅವರಿಗೆ ನನ್ನ ಸಾಮರ್ಥ್ಯದ ಮೇಲೆ 
ನನಗೂ ಇಲ್ಲದ ವಿಶ್ವಾಸ. 
- ನಾನು ಈ ಸಂದರ್ಭ ನನಗೆ ದೊರಕುವಂತಿದ್ದದ್ದನ್ನು ತೆಕ್ಕನೆ ತಬ್ಬಿಕೊಂಡೆ 
ಎನ್ನಲಾರೆ. ಆದರೆ ಏನಾದರೂ ಕೆಲಸ ಬಿದ್ದರೆ ಹೆಗಲು ಕೊಡಲಾರೆ ಎನ್ನು 
ಅಭ್ಯಾಸವೂ ಇಲ್ಲದ್ದರಿಂದ ನಾನು ಅನುಮಾನದಿಂದಲೇ ಅದನ್ನು ಒಪ್ಪಿಕೊಂಡೆ. 


೫೪ 


ಒಂದು ಶರ್ತು ಮಾತ್ರ ಹಾಕಿದೆ. ಆಗ ಕರ್ಮವೀರದಲ್ಲಿ ನನ್ನೊಡನಿದ್ದ ( ಈಗ 
ದಿವಂಗತ) ಜಿ. ಜಿ. ಹೆಗಡೆಯವರನ್ನು ನನಗೆ ಸಹಕಾರಿಯಾಗಿ ಕೊಡಬೇಕೆಂಬುದಾಗಿ. 
ಅವರಿಗೆ ಇಂಗ್ಲೀಷ್‌ಲ್ಲದೆ ಹಿಂದಿ, ಮರಾಠಿ ಭಾಷೆಗಳೂ ಬರುತ್ತಿದ್ದವಲ್ಲದೆ ಓದಿಗೆ 
ವೇಗವಾದ ಕಣ್ಣೂ ಬರಹಕ್ಕೆ ವೇಗವಾದ ಪೆನ್ನೂ ಇದ್ದವು. 

ಹೀಗೆ ನನ್ನನ್ನು ೧೯೫೬ ಮೇ ತಿಂಗಳಲ್ಲಿ ಮತ್ತು ಹೆಗಡೆಯವರನ್ನು ಜೂನ್ 
ತಿಂಗಳಲ್ಲಿ ಕರ್ಮವೀರದಿಂದ ಬಿಡಿಸಿ ಹೊಸ ಕೆಲಸಕ್ಕೆ ನಿಯೋಜಿಸಿದರು . 
ಮತ್ತು ತಿಂಗಳುಗಟ್ಟಲೆ ನೆನೆಗುದಿಯಲ್ಲಿದ್ದ ಈ ಸಂಗತಿ ಒಂದು ನಿಟ್ಟಿಗೆ ಬಂದ 
ಮೇಲೆ ಎಂದಿಲ್ಲದ ಅವಸರದಿಂದ ಈ ಕನ್ನಡ ಡೈಜೆಸ್ಸು ಅದೇ ಸೆಪ್ಟೆಂಬರಿನಿಂದ 
ಆರಂಭವಾಗಬೇಕೆಂಬ ಸುಗ್ರೀವಾಜ್ಞೆಯನ್ನೂ ಹೊರಡಿಸಿದರು . ಪ್ರಥಮ ಸಂಚಿಕೆ ಶ್ರೀ 
ರಾಘವೇಂದ್ರ ಸ್ವಾಮಿಗಳ ಆರಾಧನೆಯಂದು ಬೆಳಕು ಕಾಣಬೇಕಿತ್ತು. 

ಸರಿ, ನಾವಿಬ್ಬರೂ ಇಂಗ್ಲೀಷು, 
ಹಿಂದಿ, ಮರಾಠಿ ಮತ್ತು ಬಂಗಾಲಿ 
ಪುಸ್ತಕ, ಪತ್ರಿಕೆಗಳಿಂದ ವಿಷಯ 
ಸಂಗ್ರಹಕ್ಕೆ ತೊಡಗಿದೆವು. ಕೆಲ ಮಾದರಿ 
ಲೇಖನಗಳನ್ನು ಅಣಿಗೊಳಿಸಿ ಕಂಪೋಜು 
ಮಾಡಿಸಿ ಮೇಲಿನವರ ಮತ್ತು ಸಹಕಾರಿಗಳ 
ಅನುಮತಕ್ಕಾಗಿ ಮಂಡಿಸಿದ್ದಾಯಿತು. 
ಲೇಖನಗಳ ಶೈಲಿ, ಆಯ್ಕೆಗಳ ಬಗ್ಗೆ ಅಷ್ಟಿಷ್ಟು 
ಮತಭೇದ, ಟೀಕೆ ಟಿಪ್ಪಣೆಗಳಾದರೂ 
ಒಟ್ಟಿನ ಮೇಲೆ ಹೆಚ್ಚು ಕೈ ಹಾಕದೆ ನಮ್ಮನ್ನು 
ನಮ್ಮ ಪಾಡಿಗೆ ಬಿಟ್ಟರು. 
* ಹುಟ್ಟಲಿದ್ದ ಮಗುವಿಗೆ ಇಡತಕ್ಕ ಹೆಸರಿನ 

ಪಾ . ವೆಂ . ಆಚಾರ್ಯ 
ವಿಷಯ ಮಾತ್ರ ಒಂದು ತೊಡಕು ಎದ್ದಿತು. 

( ೧೯೧೫ - ೧೯೯೨) 
ಹುಬ್ಬಳ್ಳಿಯಲ್ಲಿದ್ದ ನಾವೆಲ್ಲ ಅದಕ್ಕೆ ' ಪರಾಗ? 
ಎಂಬುದು ಅನ್ವರ್ಥಕ ನಾಮವಾದೀತೆಂದು 
ತೀರ್ಮಾನಿಸಿ ಅದೇ ಹೆಸರಿನೊಡನೆ ಮುದ್ರಣವನ್ನು ಆರಂಭಿಸಿದ್ದೆವು. ಆದರೆ 
ಸಂಸ್ಥೆಯ ಧರ್ಮದರ್ಶಿಗಳೂ ಆಗ ಬಿಹಾರಿನ ರಾಜ್ಯಪಾಲರೂ ಆಗಿದ್ದ ಡಾ . 
ರಂಗನಾಥ ದಿವಾಕರರಿಗೆ ' ಪರಾಗ' ಎಂಬುದು ಜನರಿಗೆ ಅಪರಿಚಿತ ಮತ್ತು 
ಅನಾಕರ್ಷಕ ಪದವೆಂಬ ಭಾವನೆಯಾಗಿ ಅವರು ಅದನ್ನು ಬದಲಿಸಿ 'ಕಸ್ತೂರಿ'ಎಂದು 
ಹೆಸರಿಡಲು ಪಾಟ್ನಾದಿಂದ ತಂತಿ ಸಂದೇಶ ಕಳಿಸಿದರು. ' ಪರಾಗ' ವೆಂಬುದು 
ಅಜ್ಞಾತ - ಅನಾಕರ್ಷಕ ಎಂಬುದನ್ನು ನಾನು ಒಪ್ಪುವದಿಲ್ಲ. ಐದನೆ ತರಗತಿ 
ಓದಿದ ಕನ್ನಡ ಶಾಲಾ ಹುಡುಗನಿಗೂ ಗೊತ್ತಿದ್ದ ಶಬ್ದ ಅದು. ಅದರೆ ಇದರ 
ಬಗ್ಗೆ ಎಳೆದಾಡುವುದಕ್ಕೆ ಇಚ್ಛೆಯಾಗಲಿ , ವೇಳೆಯಾಗಲಿ ನಮಗಿರಲಿಲ್ಲ. ಹೀಗೆ ನಮ್ಮ 
ಡೈಜೆಸ್ಸಿನ ಮೊದಲ ಸಂಚಿಕೆಯಲ್ಲಿ ಕೆಲ ಪುಟಗಳ ಮೇಲೆ ' ಪರಾಗ , ಉಳಿದ 
ಪುಟಗಳ ಮೇಲೆ 'ಕಸ್ತೂರಿ' ಎಂಬ ತಲೆ ಬರಹಗಳು ಇರುವುದನ್ನು ಕಾಣಬಹುದು. 
( ಹೊಸ ನಾಮಕರಣವಾದ ಮೇಲೆ ಕೌಜಲಗಿಯವರು ನನ್ನನ್ನು ' ಕಸ್ತೂರಿ ಮೃಗ 
ಎಂದು ಕರೆಯತೊಡಗಿದರು. ನಾನೂ ಕಸ್ತೂರಿ ಮೃಗವನ್ನು ಕೊಂದೇ ಕಸ್ತೂರಿ 
ತೆಗೆಯಬೇಕಾಗುತ್ತೆ ಎಂದು ಪ್ರತಿಯಾಗಿ ಹೇಳಿದ್ದುಂಟು), ಇದೊಂದು ಬಿಟ್ಟರೆ 
ಸಂಗ್ರಹ ಸಂಚಿಕೆ ಫೆಬ್ರವರಿ ೨೦೧೪ (ಕಸ್ತೂಲ| | ೫೫ || 


ಅಭಿಮಾನದಿಂಡು 
ಮಾತ್ರೆ 


ರ್ಬಲ್ಯಗಳು 


ಮುಂದೆ ಸುಮಾರು ಹದಿನೆಂಟು ವರ್ಷ ನನ್ನ ಅವಧಿಯಲ್ಲಿ ಡಾ . ದಿವಾಕರರಾಗಲಿ 
ಇತರರಾಗಲಿ ನನ್ನ ನಿರ್ಣಯಗಳಲ್ಲಿ ಕೈಹಾಕಲಿಲ್ಲ ಅಥವಾ ನನ್ನನ್ನು ಯಾವ 
ಕಾರಣಕ್ಕಾಗಲಿ ತರಾಟೆಗೂ ತೆಗೆದುಕೊಳ್ಳಲಿಲ್ಲವೆಂದು ಇಲ್ಲಿ ಹೇಳದೆ ಇರಲಾರೆ. 

ಅಂತೂ ಕಸ್ತೂರಿಯ ಪ್ರಥಮ ಸಂಚಿಕೆ ೧೯೫೬ ಅಗಸ್ಟ್ ೨೨ ರಂದು 
ಹೊರಬಂತು. ಪ್ರಥಮ ಸಂಚಿಕೆಯ ೩೦೦೦ ಪ್ರತಿಗಳನ್ನು ಅಂಜಂಜುತ್ತ 
ತೆಗೆಯಲಾಗಿತ್ತು. ಸುಮಾರು ೩೦ ಲೇಖನ- ಕತೆಗಳು , ಒಂದು ಪುಸ್ತಕ ಸಂಗ್ರಹ 
ಇಷ್ಟನ್ನು ಅದು ಒಳಗೊಂಡಿತ್ತು. ಪ್ರತಿಗಳೇನೋ ತತಕ್ಷಣ ಮಾರಾಟವಾಗಿ ಹೋದವು. 
ಅದರ ಸಂಗಡ ಬೇರೆ ಎರಡು ಡೈಜೆಸ್ಸುಗಳೂ ಹೊರಬಂದಿದ್ದವು. ಒಂದಂತೂ 
ಹೆಸರಾಂತ ಸಂಪಾದಕರಾದ ಪಾಟೀಲ ಪುಟ್ಟಪ್ಪನವರದು. ಅನಿವಾರ್ಯವಾಗಿ 
ಒಂದಕ್ಕೊಂದನ್ನು ಹೋಲಿಸಲಾಯಿತು. ಉಳಿದವುಗಳೊಡನೆ ಹೋಲಿಸಿದರೆ 
“ಕಸ್ತೂರಿ' ಯಲ್ಲಿ ವೈವಿಧ್ಯ ಸಾಲದೆಂದು ಒಂದು ಕಡೆ, ವಿಷಯಗಳ ಪ್ರತಿಪಾದನೆ 
'ಜಡವಾಯಿತೆಂದು ಇನ್ನೊಂದು ಕಡೆ ಟೀಕೆಗಳು ಬಂದವು. ಈ ಟೀಕೆಗಳನ್ನು 
ಮಾಡಿದವರಲ್ಲಿ ನನ್ನ ಮೇಲೆ ತುಂಬಾ ಅಭಿಮಾನವಿದ್ದವರೂ ಇದ್ದರು. ಮುದ್ರಣದ 
ವಿಷಯದಲ್ಲಿ ಕಸ್ತೂರಿ ಅತ್ಯುತ್ತಮವಾಗಿತ್ತೆಂಬಲ್ಲಿ ಎರಡು ಮಾತು ಇರಲಿಲ್ಲ. 
- ಕಸ್ತೂರಿಯ ಒಳಿತು ಕೆಡಕುಗಳೆರಡರಲ್ಲಿಯೂ ನನ್ನ ಶಕ್ತಿ - ದೌರ್ಬಲ್ಯಗಳು 
ಪ್ರತಿಬಿಂಬಿತವಾಗಿದ್ದವು. ಮೊದಲನೆಯದಾಗಿ ನಾನು ಅದನ್ನು ರೂಪಿಸುವಲ್ಲಿ ತೀರ 
ಸಾಮಾನ್ಯ ಓದುಗನನ್ನು ಮೆಚ್ಚಿಸುವ ಧೈಯ ಇಟ್ಟುಕೊಂಡಿರಲಿಲ್ಲ. ಸಾಧಾರಣ 
ಸುಶಿಕ್ಷಿತರಿಗಿಂತ ಕೆಳಮಟ್ಟದಲ್ಲಿರುವವರನ್ನು ಮೆಚ್ಚಿಸುವುದು ನನಗೆ ಸಾಧ್ಯವೇ 
ಇರಲಿಲ್ಲ. ಈಗಲೂ ಇಲ್ಲ . ನನ್ನ ಆಸಕ್ತಿಗಳೇ ಹಾಗೆ. ಸುಮಾರು ಎಸ್. ಎಸ್. 
ಎಲ್. ಸಿ . ಉತ್ತೀರ್ಣರಾಗಿ ಅಥವಾ ಕಾಲೇಜಿನಲ್ಲಿ ಒಂದೆರಡು ವರ್ಷಗಳನ್ನು ಕಳೆದ, 
ಕುತೂಹಲಿಗಳಾದ ಓದುಗರ ಬಳಗವನ್ನು ಗುರಿಯಾಗಿ ಮಾಡಿಕೊಂಡಿದ್ದೆ. ಈ 
ವರ್ಗ ಬೆಳೆಯುತ್ತಲೇ ಇರುವ ವರ್ಗ , ಅವರಿಗೆ ಚೆನ್ನಾಗಿ ಕಂಡರೆ ಕಸ್ತೂರಿ ತನ್ನನ್ನು 
ತಾನು ಹೊರೆದುಕೊಳ್ಳಬಲ್ಲದು ಎಂಬುದು ನನ್ನ ಅಂದಾಜು. 

ಮೊದಲ ಸಂಚಿಕೆಯಲ್ಲೇ ಒಂದು ಹರಳು ಹಲ್ಲಿಗೆ ಸಿಕ್ಕಿತು. ಸಂಸ್ಕೃತದಲ್ಲಿ 
“ ವಿಶ್ವಗುಣಾದರ್ಶಚಂಪೂ ' ಎಂಬ ವಿಲಕ್ಷಣ ಪುಸ್ತಕವೊಂದಿದೆ. ಅದರಲ್ಲಿ ಸುಮಾರು 
ಮೂರುಮೂರುವರೆ ಶತಮಾನ ಹಿಂದಿನ ಭಾರತದಲ್ಲಿನ ಸ್ಥಿತಿಗತಿಗಳ ಬಗ್ಗೆ ತುಂಬಾ 
ಕಡು ಸನಾತನಿಯಾದ ಅಯ್ಯಂಗಾರ್ ಬ್ರಾಹ್ಮಣನೊಬ್ಬನ ದೃಷಿಕ್ಷೇಪ ಸ್ವಾರಸ್ಯವಾಗಿ 
ಬಂದಿದೆ. ಅನೇಕ ದೇವ ದೇವತೆಗಳು ಮಹಾಪುರುಷರು ಮಾತ್ರವಲ್ಲದೆ ದೇಶದ 
ಬೇರೆ ಬೇರೆ ಪ್ರಾಂತಗಳ ಜನರ ನಡೆ ನುಡಿಗಳ ಬಗ್ಗೆಯೂ ಅಲ್ಲಿ ಹರಿತವಾದ ಕಟಾಕ್ಷ 
ವಿಕ್ಷೇಪವಿತ್ತು. ಕನ್ನಡಿಗರ ಬೇರೆ ಬೇರೆ ಪಂಗಡಗಳನ್ನೂ ಆ ಲೇಖಕ ಟೀಕಿಸಿದ್ದ. 
ಆ ಪುಸ್ತಕದ, ನಾನು ಸಾರಸ್ಯವೆಂದು ಬಗೆದ, ಅಂಶಗಳನ್ನು ಸಂಗ್ರಹಿಸಿ ಮೊದಲನೆ 
ಸಂಚಿಕೆಯಲ್ಲಿ ಕೊಟ್ಟಿದ್ದೆ. ಅದರಲ್ಲಿ ಬಂದಿದ್ದ ಟೀಕೆಗಳು ಒಂದು ಪ್ರಬಲ ವರ್ಗದ ಕೆಲ 
ಸನಾತನಿಗಳನ್ನು ಕೆರಳಿಸಿತು. ಅವರು 'ಕಸ್ತೂರಿ' ಯ ಬ್ರಾಹ್ಮಣತ್ವವನ್ನು ಎತ್ತಿ ತೋರಿಸಿ 
ಹಂಗಿಸಿ, ಇದಕ್ಕೆ ತಮ್ಮ ಸಮುದಾಯವನ್ನು ಲೇವಡಿ ಮಾಡುವ ದುರುದ್ದೇಶವನ್ನು 
ಆರೋಪಿಸಿ ಸಾಕಷ್ಟು ಗಲಾಟೆ ಎಬ್ಬಿಸಿದರು. ಕಸ್ತೂರಿಯನ್ನು ಬಹಿಷ್ಕರಿಸಬೇಕೆಂದು 
ಕೂಡ ಅವರು ಕರೆಕೊಟ್ಟರು. ಒಂದು ಪುಸ್ತಕದ ಪರಿಚಯವನ್ನು ಕೇವಲ ವಸ್ತುನಿಷ್ಠ 
ದೃಷ್ಟಿಯಿಂದ ಮಾಡಿದ್ದು ಯಾರಿಗಾದರೂ ಇಷ್ಟು ನಿದ್ದೆಗೆಡಿಸಬಹುದೆಂದು ನಾನು 
ಊಹಿಸಿರಲಿಲ್ಲ. ಸುದೈವದಿಂದ ಸ್ವಲ್ಪ ಸಮಯದಲ್ಲೇ ಈ ಕಿರು ಸುಂಟರಗಾಳಿ 

ತಂತಾನೇ ಶಾಂತವಾಯಿತು. 
- ಕೆಲ ಕಾಲಾಂತರ ಇಂಥದೇ ಇನ್ನೊಂದು ಪ್ರಸಂಗ ಘಟಿಸಿತು. ಗಾಂಧೀಜಿಯ 
ಕೊನೆಯ ದಿನಗಳನ್ನು ಕುರಿತು ಅವರ ಕಾರ್ಯದರ್ಶಿಗಳಾಗಿದ್ದ ಪ್ಯಾರೇಲಾಲರು 
' ದಿ ಲಾಸ್ಟ್ ಫೇಸ್ ; ಎಂಬೊಂದು ಬೃಹತ್ ಗ್ರಂಥವನ್ನು ಎರಡು ಭಾಗಗಳಲ್ಲಿ 
ಪ್ರಕಟಿಸಿದ್ದರು. ಅದರ ಕೆಲ ಮನಕಲಕುವ ಭಾಗಗಳನ್ನು ಪ್ಯಾರೇಲಾಲರ 
ಅನುಮತಿಯಿಂದ 'ಕಸ್ತೂರಿ' ಯ ಪುಸ್ತಕ ವಿಭಾಗದಲ್ಲಿ ಪ್ರಕಟಿಸಿದೆವು. ಅದರಲ್ಲಿ 
ರಾಷ್ಟ್ರೀಯ ಸ್ವಯಂ ಸೇವಕ ಸಂಘದ ಬಗ್ಗೆ ಬಂದ ಮಾತುಗಳು ಆ ಸಂಸ್ಥೆಯ 
ಅಭಿಮಾನಿಗಳನ್ನು ಕೆರಳಿಸಿ ಅವರು ತೀಕ್ಷ್ಮ ಪ್ರತಿಕ್ರಿಯೆಯನ್ನು ವ್ಯಕ್ತಪಡಿಸಿದರು. 
ನಮ್ಮ ಸಂಸ್ಥೆಯ ಹಿರಿಯರೂ ಕಸ್ತೂರಿ ಸಂಪಾದಕರೆಂಬ ಹೊಣೆ ಹೊತ್ತವರೂ 
ಆದ ಡಾ . ದಿವಾಕರರು ಒಂದು ಚಿಕ್ಕ ವಿವರಣೆಯನ್ನು ಪ್ರಕಟಿಸಿದ ಮೇಲೆ ಪ್ರಸಂಗ 
ಅಲ್ಲಿಗೆ ನಿಂತಿತು . 
- ಪ್ರಥಮ ಸಂಚಿಕೆ ಬೇಡಿದವರಿಗೆಲ್ಲ ಸಿಗಲಿಲ್ಲವಾದ್ದರಿಂದ ಎರಡನೇ ಸಂಚಿಕೆಯ 
೪೦೦೦ ಪ್ರತಿಗಳನ್ನು ತೆಗೆಯಲಾಯಿತು. ಆದರೆ ಕೆಲ ಪ್ರತಿಗಳು ಉಳಿದಿದ್ದರಿಂದ 
ಸಂಚಾಲರಿಗೆ ಸ್ವಲ್ಪ ಚಿಂತೆ ಆಯಿತು. ನನ್ನ ಕರಾರು ಮೊದಲಿನಿಂದ ಹೀಗಿತ್ತು. 
ಆರು ತಿಂಗಳು ನೋಡಿರಿ, ನನ್ನಿಂದ ಬರೆಹರಿಯುವುದಿಲ್ಲವೆಂದು ಸಿದ್ದವಾದರೆ 
ನನ್ನನ್ನು ಕರ್ಮವೀರಕ್ಕೆ ಮರಳಿಸಿ ಬೇರೊಬ್ಬನಿಗೆ ಹೊಣೆ ಒಪ್ಪಿಸಿರಿ. ಹಾಂ ಹೂಂ 
ಎನ್ನುವಷ್ಟರಲ್ಲಿ ಆ ಗಡುವು ಮುಗಿಯಿತು. ಈ ಅವಧಿಯಲ್ಲಿ ಕಸ್ತೂರಿ ಅಷ್ಟಿಷ್ಟು 
ಹಣ ಕಳೆದುಕೊಂಡಿತ್ತು. ಆದರೆ ಅನಂತರ ಅದು ಆದಾಯ ವೆಚ್ಚಗಳನ್ನು 
ಬಾಯಿಗೂಡಿಸತೊಡಗಿ ಒಂದು ವರ್ಷದಲ್ಲಿ ಸ್ವಲ್ಪ ಲಾಭ ತೋರಿಸಿತು. ಎರಡನೇ 
ವರ್ಷದ ಅಂತ್ಯಕ್ಕೆ ಪ್ರಸಾರ ೭೦೦೦ಕ್ಕೆ ಏರಿತು. ಆಮೇಲೆ ಪ್ರಸಾರ ಒಂದೇ ಸಮನೆ 
ಏರುತ್ತ ಕಸ್ತೂರಿ ತನ್ನ ಸ್ಥಾನವನ್ನು ಸ್ಥಿರಪಡಿಸಿಕೊಂಡಿತು. ನನ್ನ ಅಂದಾಜಿನ ಪ್ರಕಾರ 
ಹತ್ತು ವರ್ಷಗಳಲ್ಲಿ ಅದು ತನಗೆ ಬೇಕಾದ ಬಂಡವಾಳವನ್ನೆಲ್ಲ ಗಳಿಸಿಕೊಂಡಿತ್ತು. 
* ಕಸ್ತೂರಿಯ ಬಗ್ಗೆ ನನ್ನ ಅನುಭವಗಳನ್ನು ಸಿಂಹಾವಲೋಕನ ಮಾಡಬೇಕೆಂದು 
ನನಗೆ ಕೋರಲಾಯಿತು. ಅನುಭವ ಎಂಬುದಕ್ಕೆ ಅದ್ಭುತವಾದ ವಿಚಿತ್ರವಾದ 
ಸನ್ನಿವೇಶ ಎನ್ನುವುದು ಅರ್ಥವಾದರೆ ಈ ಕೋರಿಕೆಗೆ ಉತ್ತರ ಬಹುಮಟ್ಟಿಗೆ 
ನಕಾರಾತ್ಮಕವಾದದ್ದೇ . ಅನೇಕ ಯಶೋಗಾಥೆಗಳ ಹಿಂದೆ ದಿನ ದಿನದ 
ದುಡಿಮೆಯ ನಿರ್ವಿಶೇಷವೇ ತುಂಬಿರುತ್ತದೆ. ಹೇಳಿಕೊಳ್ಳತಕ್ಕದ್ದು ಅಲ್ಲಿರುವುದು 
ಅಪರೂಪ. ಪತ್ರಿಕೋದ್ಯಮಿಯ ಬದುಕಿನಲ್ಲಿ ಕೂಡ ಇದೇ ಮಾತು ಇದೆ. ನಿಜ 
ಕೇಳಿದರೆ ಪತ್ರಿಕೋದ್ಯಮದಲ್ಲಿ ಅತ್ಯಂತ ಕೌತುಕಪೂರ್ಣವಾದದ್ದು ವರದಿಗಾರನ 
ಅನುಭವ. ಭಾರಿ ಅಸಾಮಿಗಳನ್ನು ಚಿಕ್ಕದೊಡ್ಡ, ಒಳ್ಳೇಕೆಟ್ಟ, ಹೆಗ್ಗಡೆಗಳನ್ನು 
ಅವರ ಎಲ್ಲ ಕುಂಟುಕೊರೆವರ್ಮ ಮರ್ಮಗಳನ್ನು ಕಾಣುವ ಯೋಗ ಅವನಿಗೆ 
ಲಭಿಸುತ್ತದೆ . ಮಹಾಘಟನೆಗಳನ್ನ ಆಡುವಾಗ ಅಡುಗೆ ಮನೆಯಲ್ಲೇ ಅವುಗಳನ್ನು 
ಕಾಣುವ ಸಂದರ್ಭವೂ ಅವನಿಗೆ ದೊರೆಯುತ್ತದೆ. ಅವನು ತಾನೇ ಘಟನೆಗಳ 
ಬಗ್ಗೆ ಬೆಂಬತ್ತಿ ಓಡುವಾತ. ಕೆಲವೊಮ್ಮೆ ಅವುಗಳೇ ಅವನನ್ನು ಬೆಂಬತ್ತಿ ಬಂದು 
ಕಡೆಹಾಯ್ದು ಹೋಗುವುದನ್ನು ಬೆರಗಿನಿಂದ ಕಾಣುವಾತ. ಇದು ಕೂಡ ರಾಜಧಾನಿ 
ಪಟ್ಟಣಗಳಲ್ಲಿರುವವರಿಗೆ ಸಲ್ಲುವ ಮಾತು. ಅಲ್ಲಿನ ದಿನ ಪತ್ರಿಕೆಗಳ ಸಂಪಾದಕರಿಗೂ 
ಹಲವು ಕಂಟಕ ಒತ್ತಡಗಳ ಅನುಭವವಾಗುತ್ತದೆ. ಇತರರ ಮಟ್ಟಿಗೆ ಅದು ಮೊಹರೆ 
ಹನುಮಂತರಾಯರು ಹೇಳುತ್ತಿದ್ದಂತೆ ದಿನದಿನದ ಹೆರಿಗೆಗೆ ಸೂಲಗಿತ್ತಿಯಾಗುವ 
ಸಂಗ್ರಹ ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ 

ಕೆಲಸ , ಏಕತಾನತೆ. 
* ಕಸ್ತೂರಿಯ ಬೆಳವಣಿಗೆಯಲ್ಲಿ ದಿವಂಗತ ಹೆಗಡೆಯವರಿಗಾಗಲಿ ನನಗಾಗಲಿ 
ಆದದ್ದು ಹೀಗೆಯೇ . ತಿಂಗಳಿಗೆ ೨೫ - ೩೦ ಲೇಖನ-ಕಥೆಗಳನ್ನು ಆರಿಸಿ , ಕತ್ತರಿಸಿ, 
ಅನುವಾದಿಸಿ ಅಥವಾ ಹಲವು ಮೂಲಗಳಿಂದ ಮೂಲಭೂತ ವಿಷಯಗಳನ್ನು 
ಕಲೆಹಾಕಿ ಹೆಚ್ಚು ಕಡಿಮೆ ಸ್ವತಂತ್ರ ಲೇಖನಗಳಾಗಿ ರೂಪಿಸಿ ಕೊಡುವುದು. 
ಅಂದರೆ ಸರಾಸರಿಯಲ್ಲಿ ಹೇಳುವುದಾದರೆ ನಮ್ಮಿಬ್ಬರ ನಡುವೆ ಆ ಮೇಲೆ ಹೊಸ 
ಉಪಸಂಪಾದಕರನ್ನು ಬರಮಾಡಿಕೊಂಡ ನಂತರ ಮೂವರ ನಡುವೆ ದಿನಕ್ಕೊಂದು 
ಲೇಖನದ ಸಂಪಾದನೆ, ಬಹಳ ಸುಲಭವೆನಿಸುವ ಕೆಲಸ, ಆದರೆ ಲೇಖನಗಳಲ್ಲಿ 
ವೈವಿಧ್ಯ ತರಬೇಕಾದರೆ ಅವು ಕಾಲಾನುಸಾರಿ ಮತ್ತು ಆದಷ್ಟು ಶಾಶ್ವತ ಮೌಲ್ಯದವು 
ಎನಿಸಬೇಕಾದರೆ ಏನೇನೂ ಸುಲಭವಲ್ಲದ ಉದ್ಯೋಗ ಇದು. ಹೊರಗಿನಿಂದ 
ಬಂದ ಲೇಖನಗಳು ಸಂಖ್ಯೆಯಲ್ಲಿ ವಿಪುಲವಾಗಿದ್ದರೂ ನಮ್ಮ ಅಗತ್ಯಗಳನ್ನು , 
ಓದುಗರ ನಿರೀಕ್ಷೆಗಳನ್ನು ಸಮಾಧಾನಪಡಿಸಬಲ್ಲವೆಂದು ನಾವು ತಿಳಿದುಕೊಂಡ 
ಮಟ್ಟವನ್ನು ತಲುಪಬಲ್ಲವುಗಳು ಸಾಕಷ್ಟು ಇರುತ್ತಿರಲಿಲ್ಲ. ಹೆಚ್ಚಿನಂಶ ಕಚೇರಿಯಲ್ಲೇ 
ರಾಶಿ ರಾಶಿ ಓದಿಕೆ ಆಗಬೇಕು. ಹೆಗಡೆಯವರೂ ನಾನೂ ಅಭಿರುಚಿಯಲ್ಲಿ 
ದುರಾರಾಧ್ಯರಾಗಿದ್ದುದರಿಂದ ಶ್ರಮ ಇನ್ನೂ ಅಧಿಕವಾಗುತ್ತಿತ್ತು. ವೈಜ್ಞಾನಿಕ ಮತ್ತು 
ಸಮಸಾಮಯಿಕ ವಿಷಯಗಳಲ್ಲಿ ಸಾಧ್ಯವಿದ್ದಷ್ಟು ಆದ್ಯ ಪರ್ಯಂತರ ಬೆಳವಣಿಗೆಗಳ 
ಮೇಲೆ ಕಣ್ಣಿಟ್ಟಿರಬೇಕಾಗಿತ್ತು. ಇಲ್ಲದಿದ್ದರೆ ಹೊರಗಿನಿಂದ ಬಂದ ಲೇಖನಗಳ 
ಬಗ್ಗೆ ನಿರ್ಣಯವನ್ನು ಕೈಕೊಳ್ಳುವುದಾಗಲಿ ಅವುಗಳನ್ನು ತಕ್ಕ ಗಾತ್ರಕ್ಕೆ ಕತ್ತರಿಸಿ 
ಸಂಪಾದಿಸುವುದಾಗಲಿ ಸಾಧ್ಯವಿರಲಿಲ್ಲ. ಆರ್ಥಿಕ ಮತ್ತು ಇತರ ಕಾರಣಗಳಿಗಾಗಿ 
ಹೊರಗಿನಿಂದ ನಾನಾ ವಿಷಯಗಳ ಮೇಲೆಲೇಖನಗಳನ್ನು ಬರೆಸುವುದು ಈಗಿನಷ್ಟೂ 
ಆಗ್ಗೆ ಸುಲಭವಾಗಿರಲಿಲ್ಲ . ನಾವು ಕಸ್ತೂರಿಯ ಮಟ್ಟ ಎಂದು ಎಣಿಸಿಕೊಂಡ ಒಂದು 
ಅಳತೆಕೋಲನ್ನು ರೂಪಿಸಿಕೊಂಡ ನಂತರ ಅದನ್ನು ಕಾಯ್ದುಕೊಳ್ಳಬೇಕೆಂಬ ಹಂಬಲ 
ನಮಗೆ ಅಂಕುಶವಾಗಿರುತ್ತಿತ್ತು. ನಾವು ಸ್ವಲ್ಪ ಡೀಲಾ ಆದರೂ ಯಾವನಾದರೊಬ್ಬ 
ಚುರುಕು ಓದುಗ ತನ್ನ ಅಂಕುಶ ಎತ್ತಿ ನಮ್ಮನ್ನು ಎಚ್ಚರಿಸುತ್ತಿದ್ದ . ಇಂಥ ಓದುಗರನ್ನು 
ಪಡೆದದ್ದಕ್ಕೆ ನಮಗೆ ಹೆಮ್ಮೆಯೆನಿಸುತ್ತಿತ್ತು. 

ಹೌದು, ಅದೀಗ ನನಗೆ ಹೆಚ್ಚು ಸಂತೋಷಕೊಟ್ಟ ಸಂಗತಿ. ಕಸ್ತೂರಿಯಿಂದ ಜನ 
ಒಂದು ಮಟ್ಟವನ್ನು ನಿರೀಕ್ಷಿಸುವಂತಾಯಿತಲ್ಲ! ಈ ಮಟ್ಟದ ಸುದ್ದಿ ಕರ್ನಾಟಕದಿಂದ 


ಹಿಂದೆ. 


ಆದ್ದಿ 


೫೮ 


ಹೊರಗೂ ತಕ್ಕಷ್ಟು ಹಬ್ಬಿತ್ತು. ಮರಾಠಿಯ ಪ್ರಖ್ಯಾತ ಸಾಹಿತಿಯೊಬ್ಬರು ನನಗಂತೂ 
ಅಪರಿಚಿತರು , ಒಂದು ಭಾಷಣದಲ್ಲಿ ಮರಾಠಿಯಲ್ಲಿ ಕಸ್ತೂರಿಯಂಥ ಪತ್ರಿಕೆ 
ಯಾಕೆ ಸಾಧ್ಯವಾಗುತ್ತಿಲ್ಲ ಎಂದು ಪ್ರಶ್ನಿಸಿದರೆಂಬ ಒಂದು ಪತ್ರಿಕಾ ವರದಿಯ 
ತುಣಕನ್ನು ಮುಂಬಯಿಯ ಕನ್ನಡಾಭಿಮಾನಿ ವರದರಾಜ ಆದ್ಯ ಅವರು ನಮಗೆ 
ಕಳಿಸಿದ್ದುಂಟು. ತೆಲುಗಿನಲ್ಲಿ ಒಂದು ಡೈಜೆಸ್ಟ್ ತೆಗೆಯಬಯಸಿದವರೊಬ್ಬರು ಸಲಹೆ 
ಕೇಳಲು ವಿಜಯವಾಡದಿಂದ ಹುಬ್ಬಳ್ಳಿಗೆ ಬಂದಿದ್ದರು. ಕರ್ನಾಟಕ - ಮಹಾರಾಷ್ಟ್ರ 
ಗಡಿ ಸಮಸ್ಯೆಯ ಹೊರ ಬೊಬ್ಬೆ ಒಳ -ಕುದಿಗಳನ್ನು ಕುರಿತು ಕಸ್ತೂರಿಯಲ್ಲಿ 
ಪ್ರಕಟಿಸಿದ ಒಂದು ನಿಷ್ಪಕ್ಷಪಾತ ಲೇಖನವನ್ನು ಓದಿಸಿ ಕೇಳಿ ಇಷ್ಟು ಸ್ಪಷ್ಟವಾಗಿ 
ಸಮಸ್ಯೆಯನ್ನು ವಿಶ್ಲೇಷಿಸಿ ಮರಾಠಿಯಲ್ಲಿ ಯಾರೂ ಬರೆದಿರಲಿಲ್ಲವೆಂಬುದು 
ಒಬ್ಬ ಮರಾಠಿ ಹಿರಿಯರು ಹೇಳಿದ್ದಾಗಿ ಓದುಗರೊಬ್ಬರು ಮುಂಬಯಿಯಿಂದ 
ಬರೆದರು. ಅನೇಕ ಲೇಖಕರು ಕಸ್ತೂರಿಯ ಮೇಲಿನ ಅಭಿಮಾನದಿಂದ ಅದು 
ಕೊಡುವ ಗೌರವಧನ ಅಲ್ಲವಾಗಿದ್ದರೂ ಲೇಖನಗಳನ್ನು ಬರೆದುಕೊಟ್ಟು ನನ್ನನ್ನು 
ಋಣಿಯಾಗಿ ಮಾಡಿದ್ದಾರೆ. ಮುಂಬಯಿಯ ಡಾ . ಶ್ರೀನಿವಾಸ ಹಾವನೂರ, ಈಗ 
ಮೈಸೂರಿನಲ್ಲಿರುವ ಜಿ. ಟಿ . ನಾರಾಯಣರಾವ್ , ಉಡುಪಿಯ ಪ್ರೊ . ಕು .ಶಿ . ಹರಿದಾಸ 
ಭಟ್ಟರು ಮೊದಲಾದವರು ಇಂಥವರಲ್ಲಿ ಸೇರಿದ್ದಾರೆ. 
- ಕಚೇರಿಯಲ್ಲಿಯೂ ನನ್ನ ಕೆಲಸಕ್ಕೆ ಮನ್ನಣೆ ಸಿಕ್ಕಿತ್ತು. ನಮ್ಮ ಕಚೇರಿಯ 
ಸಂಪ್ರದಾಯದಂತೆ ಸಂಪಾದಕನೆಂದು ನನ್ನ ಹೆಸರಿರಲಿಲ್ಲ. ಮುಂದೆ ಡಾ . 
ದಿವಾಕರರಿಂದಲೇ ಮೊದಲು ಸಹಾಯಕ ಸಂಪಾದಕನೆಂದು ಅನಂತರ ಸಹ 
ಸಂಪಾದಕನೆಂದು ನನ್ನ ಹೆಸರು ಅಚ್ಚು, ಮಾಡುವ ಸೂಚನೆ ನಾನು ಕೇಳದೆಯೆ 
ಬಂತೆಂಬುದನ್ನು ಸ್ಮರಿಸಬೇಕು. ದಿವಾಕರರು ಹಾಜರಿದ್ದ ಯಾವುದೇ ಕೂಟದಲ್ಲಿ 
ಹೊರಗಿನಿಂದ ಬಂದ ದೊಡ್ಡವರಿಗೆ ನನ್ನನ್ನು ಪ್ರತ್ಯೇಕವಾಗಿ ಪ್ರಶಂಸಾಪೂರ್ವಕವಾಗಿ 
ಪರಿಚಯ ಮಾಡಿಕೊಡಲು ಅವರು ತಪ್ಪುತ್ತಿರಲಿಲ್ಲ. ಸಾಹಿತಿಗಳ ಮತ್ತು 
ಪತ್ರಿಕೋದ್ಯಮಿಗಳ ವರ್ಗದಲ್ಲಿ ನನಗೆ ಕಸ್ತೂರಿಯಿಂದಾಗಿ ತಕ್ಕಷ್ಟು ಹೆಸರೂ 
ಬಂತು. ಅಪಾರವಾದ ಅಭಿಮಾನಿಗಳು ಕನ್ನಡ ಓದುಗರಲ್ಲಿ ನನಗಿದ್ದರೆಂಬುದು 
ನನ್ನ ನಿವೃತ್ತಿಯ ನಂತರ ಪ್ರೊ . ಗೋಪಾಲಕೃಷ್ಣ ಅಡಿಗರ ಪ್ರೇರಣೆ ಮತ್ತು ಜಿ . ಟಿ. 
ನಾರಾಯಣರಾಯರ ಪರಿಶ್ರಮದಿಂದ ಮೈಸೂರಿನಲ್ಲಿ ನನಗೊಂದು ಸನ್ಮಾನ 
ಏರ್ಪಟ್ಟಾಗ ಅದಕ್ಕೆ ಅಸಂಖ್ಯಾತ ಅಭಿಮಾನಿಗಳಿಂದ ಬಂದ ಪ್ರತಿಕ್ರಿಯೆ ನನ್ನ 
ಪ್ರತೀತಿಗೆ ಬಂತು. ಇದಕ್ಕಿಂತ ಹೆಚ್ಚಿನ ಸಾರ್ಥಕ ದುಡಿದವನಿಗೆ ಏನಿದ್ದೀತು? 
- ೧೯೫೬ ರಿಂದ ೧೯೭೪ ಕೊನೆಯವರೆಗೆ ಕಸೂರಿಗಾಗಿ ದುಡಿದು ತೀವ್ರ 
ಅಸ್ವಾದ ನಂತರ ನಿವೃತ್ತನಾದೆ. ನಾನು ಆಸ್ಪತ್ರೆಯಲ್ಲಿ ಮಲಗಿದ್ದಾಗ ಅಸಂಖ್ಯ 
ಓದುಗರು ನನ್ನನ್ನು ಕಾಣಬಂದದ್ದೂ , ಆಸ್ಪತ್ರೆಯ ವೈದ್ಯರು ನನ್ನ ಯೋಗಕ್ಷೇಮದಲ್ಲಿ 
ಅಸಾಧಾರಣ ಆಸಕ್ತಿ ವಹಿಸಿದ್ದೂ ಕಸ್ತೂರಿಯ ದಾಯವೆಂದೇ ನಾನು 
ಭಾವಿಸಿದ್ದೇನೆ. 

( ಜನವರಿ – ೧೯೮೨) 
ಪಾಡಿಗಾರು ವೆಂಕಟರಮಣ ( ಪಾ . ವೆಂ .) ಆಚಾರ್ಯರು ಕಸ್ತೂರಿಯ ಪ್ರಾರಂಭದ 
ಸಂಚಿಕೆ , ಸೆಪ್ಟೆಂಬರ್ ೧೯೫೬ ರಿಂದ ಸಹಾಯಕ ನಂತರ ಸಹ ಸಂಪಾದಕರಾಗಿದ್ದು 
೧೯೭೫ ಜನೆವರಿ ಸಂಚಿಕೆ ವೇಳೆಗೆ ನಿವೃತ್ತರಾದರು. 


' ಸಂಗ್ರಹ ಸಂಚಿಕೆ 


ಫೆಬ್ರವರಿ ೨೦೧೪ 


ಕಸ್ತೂರಿ 


೫೯ 


ಪ್ರಾಚೀನ ಭಾರತದಲ್ಲಿ ಧಾರ್ಮಿಕ ಬಂಡಾಯ 


* ಆರ್ . ಡಿ. ಹೆಗಡೆ 
ರ್ಮಿಕ ಆಚರಣೆಯ , ಜಾತಿ - ಮತಗಳ 

ಆ ವಿಚಾರವಾಗಿ ಇತ್ತೀಚೆಗೆ ಹೆಚ್ಚು ಹೆಚ್ಚು ವಿರೋಧದ ಹಾಗೂ ಬಲವಾದ 
ಪರಿವರ್ತನೆಯ ಬೇಡಿಕೆ ಕೇಳಿ ಬರುತ್ತಿದೆ. ಇದನ್ನು ನಮ್ಮ ಕರ್ನಾಟಕಕ್ಕೆ ಮಾತ್ರ 
ಸೀಮಿತವಾಗಿಟ್ಟು ಹೇಳುವುದಾದರೆ ಪುರೋಹಿತ ವರ್ಗವನ್ನು ವಿರೋಧಿಸುವದರ 
ಮೂಲಕ ಇದರ ನಾಂದಿ ಅರ್ಧ ಶತಮಾನದಷ್ಟು ಹಿಂದೆಯೇ ಕಂಡು ಬಂದಿತು. 
ಈಗ ಇದು ಅಷ್ಟು ಬಲವಾಗಿಲ್ಲವಾದರೂ ವ್ಯಾಪಕವಾಗಿ ದೇಶದ ಉದ್ದಗಲಕ್ಕೆ 
ಹರಡಿಕೊಳ್ಳತೊಡಗಿದೆ. ಒಂದು ಮಟ್ಟದಲ್ಲಿ ನಿಂತು ಹೋದ, ಇಂದು ಅರ್ಥ 
ಕಳೆದುಕೊಂಡ ಸಾಮಾಜಿಕ ಕಟ್ಟುಪಾಡುಗಳುಳ್ಳ ವ್ಯವಸ್ಥೆಯನ್ನು ಪರಿವರ್ತಿಸಲು 
ವಿಚಾರವಾದಿಗಳು ಬಂಡಾಯವೆದ್ದಿರುವುದು ಇದೇ ಮೊದಲಲ್ಲ. ಇಂತಹ 
ಬಂಡಾಯಗಳ ಒಂದು ಪರಂಪರೆಯೇ ಈ ದೇಶದ ಇತಿಹಾಸದಲ್ಲಿದೆ. ಆಗಾಗ 
ಕಂಡು ಬರುತ್ತಿರುವ ಈ ಬಂಡಾಯ ಅಥವಾ ಒಂದು 
ಧರ್ಮನಿರಪೇಕ್ಷವಾದ ಬದಲಿ ಸಾಮಾಜಿಕ ವ್ಯವಸ್ಥೆಗಾಗಿ ಇಲ್ಲಿ 
ಹೋರಾಟ ವೇದಕಾಲದಲ್ಲಿ ಕೂಡ ಇತ್ತು. ಆದರೆ ಮುಕ್ತಾವಕಾಶ ಹಾಗೂ 
ಅವರನ್ನು ಇಂದಿನಂತೆ ವಿಚಾರವಾದಿಗಳೆಂದಾಗಲಿ, ಸ್ವಾತಂತ್ರ್ಯಕ್ಕಾಗಿ 
ಸಮಾಜ ಸುಧಾರಕರೆಂದಾಗಲಿ ಕರೆಯದೆ'ಬಾರ್ಹಸ್ಪತರು', ಪಾರಂಭವಾದ ಈ 
'ಲೋಕಾಯತರು ಹಾಗೂ ಚಾರ್ವಾಕರು, ಎಂದು 

ಆಂದೋಲನವು 
ಕರೆಯುವ ರೂಢಿಯಿತ್ತು. 

ಕಾಲಕಳೆದಂತೆ 
ಬೃಹಸ್ಪತಿಯೆಂಬ ವಿಚಾರವಾದಿ ಇಂತಹ 
ವಿಚಾರಗಳನ್ನು ಬೋಧಿಸುತ್ತವೇದಗಳ ಹಾಗೂ ಧಾರ್ಮಿಕ ಸ್ವಾತಂತ್ರ್ಯದ ಜಾಗದಲ್ಲಿ 
ಮೂಢನಂಬಿಕೆಗಳ ವಿರುದ್ಧ ಆಂದೋಲನವನ್ನು ನಡೆಸಿದ ಸ್ವಚ್ಛಂದತೆಯನ್ನು 
ಕುರುಹುಗಳು ದೊರೆಯುತ್ತವೆ. ಈ ಬೃಹಸ್ಪತಿಯ ಕಾಲ ಬೆಳೆಸಿಕೊಳ್ಳತೊಡಗಿತು. 
ಮತ್ತು ಜೀವನ ಸ್ಪಷ್ಟವಾಗಿ ತಿಳಿದುಬಂದಿಲ್ಲ. ಆದರೆ 
ಇವನೇ ರಚಿಸಿದ ಕೆಲವು ಸೂತ್ರಗಳು ಇಂದು ಉಪಲಬ್ದವಾಗಿವೆ. 'ಸರ್ವದರ್ಶನ 
ಸಂಗ್ರಹದಲ್ಲಿ' ದಲ್ಲಿ ಬೃಹಸ್ಪತಿಯ ಸೂತ್ರಗಳ ಅರ್ಥಾನುವಾದ ಮತ್ತು ಕೆಲವು ಪ್ರಮುಖ 
ವಿಚಾರಗಳ ಉಲ್ಲೇಖ ದೊರೆಯುತ್ತದೆ. ಅವನ ಕಾಲದಲ್ಲಿ ಈ ಆಂದೋಲನ 
ಧರ್ಮವನ್ನು ಮತ್ತು ಸಾಮಾಜಿಕ ವರ್ಣ ವ್ಯವಸ್ಥೆಯನ್ನು ಖಂಡಿಸುವ ರೂಪದಲ್ಲಿ 
ಮಾತ್ರ ಇತ್ತು. ಬೃಹಸ್ಪತಿಯ ಮುಖ್ಯ ಗುರಿ ವೇದಗಳ ಅರ್ಥಹೀನತೆಯನ್ನು ಹಾಗೂ 
ವೇದಗಳಲ್ಲಿಯೇ ಕಂಡುಬರುವ ಪರಸ್ಪರ ವಿರೋಧಗಳನ್ನು ಜನರಿಗೆ ಮನಗಾಣ 
* ಸಕೊಡುವದಾಗಿತ್ತು. ಈ ಆಂದೋಲನ ದೊಡ್ಡ ಪ್ರಮಾಣದಲ್ಲಿ ಹಮ್ಮಿಕೊಳ್ಳಲು 
ಸಾಧ್ಯವಾಗದಿದ್ದರೂ ಹಲವಾರು ಜನರು ತಮ್ಮ ಪರಿಸರ ಹಾಗೂ ವ್ಯವಸ್ಥೆಯನ್ನು 
ವಿಮರ್ಶಿಸಿಕೊಳ್ಳುವಂತೆ ಮಾಡಿತು . ಬೃಹಸ್ಪತಿಯಂತೆ ವಿಚಾರಮಾಡಲು ಪ್ರಾರಂಭಿಸಿದ 
ಜನರನ್ನು ಆಮೇಲೆ ಬಾರ್ಹಸ್ಪತರೆಂದು ಕರೆಯುವ ರೂಢಿ ಬಂದಿತು. 

ಬಾರ್ಹಸ್ಪತರ ಕಾಲವನ್ನು ಈ ಬಂಡಾಯದ ಮೊದಲು ಹಂತವೆಂದು 
ಕರೆಯಬಹುದು. ಆಮೇಲೆ ಇದು ಎರಡನೆಯ ಮಜಲನ್ನು ಪ್ರವೇಶಿಸಿತು. 
ಎರಡನೆಯ ಯತ್ನವನ್ನು ಸೈದ್ಧಾಂತಿಕವಾಗಿ ಸ್ವಭಾವವಾದಿಗಳ ಆಂದೋಲನವೆಂದು 


೬೦ 


ಇತಿಹಾಸಕಾರರು ಹೆಸರಿಸುತ್ತಾರೆ. ಈ ಬಾರಿ ಇದರ ಮಂಚೂಣಿಯಲ್ಲಿ ಅಜಿತಕೇಶ, 
ಕರಿಬಲಿನ್, ಕಂಬಲಾಶ್ವತ ಮತ್ತು ಪುರಾಣ ಕಾಶ್ಯಪ ಮೊದಲಾದ ಮೇಧಾವಿಗಳಿದ್ದರು. 
ಇವು ಇಂದು ಉಪಲಬ್ದವಾದ ಹೆಸರುಗಳು ಮಾತ್ರ ಇನ್ನೂ ಎಷ್ಟೋ 
ಸ್ವಭಾವವಾದಿಗಳು ಇತಿಹಾಸದ ಗರ್ಭದಲ್ಲಿ ಕಣ್ಮರೆಯಾಗಿರಬಹುದು. ಭಾರತೀಯ 
ದರ್ಶನಗಳ ಇತಿಹಾಸಕರರು ಈ ಸ್ವಭಾವದವನ್ನೇ 'ಲೋಕಾಯತ' ಎಂದು 
ಗುರುತಿಸುತ್ತಾರೆ. ಡಾ . ದಕ್ಷಿಣಾರಂಜನ ಶಾಸ್ತಿಯವರು ತಮ್ಮ ಗ್ರಂಥವೊಂದರಲ್ಲಿ ಈ 
ಅವಧಿಯಲ್ಲಿ ಲೋಕಾಯತರೆಂದು ಕರೆಯಲ್ಪಟ್ಟ ವಿಚಾರವಾದಿಗಳು ತಮ್ಮದೇ ಆದ 
ಒಂದು ಸೈದ್ದಾಂತಿಕ ಬುನಾದಿಯ ಮೇಲೆ ಹೋರಾಡುತ್ತಿದ್ದರೆಂದು ಹೇಳುತ್ತಾರೆ. 
- ಇವರು ಕೇವಲ ವೈದಿಕ ಸಂಪ್ರದಾಯ ಮತ್ತು ವರ್ಣವ್ಯವಸ್ಥೆಯನ್ನು 
ಟೀಕಿಸದೆ ಅದಕ್ಕಿಂತ ಮುಂದುವರಿದ, ಹಿಂದು ತತ್ವಶಾಸ್ತ್ರದಲ್ಲಿ ಒಪ್ಪಿಕೊಂಡ ಪ್ರತ್ಯಕ್ಷ , 
ಅನುಮಾನ ಮತ್ತು ಆಪ್ತವಾಕ್ಯ ಮೊದಲಾದ ಪ್ರಮಾಣಗಳನ್ನು ಮತ್ತು ಆತ್ಮದ 
ವಿಷಯದಲ್ಲಿರುವ ಸಿದ್ದಾಂತಗಳನ್ನು ವಿಮರ್ಶಿಸಿ ತಮ್ಮದೇ ಆದ ವಾದದಿಂದ 
ಅವುಗಳನ್ನು ಅಲ್ಲಗಳೆದರು. ಪ್ರತ್ಯಕ್ಷವೊಂದನ್ನು ಒಪ್ಪಿಕೊಂಡ ಲೋಕಾಯತರು 
ಸ್ವರ್ಗ , ಪರಲೋಕಗಳ ಕಲ್ಪನೆಯನ್ನು ಸುಳ್ಳೆಂದು 
ವಿದಿತಪಡಿಸಿದರು. ಲೋಕಾಯತರ ಈ ಬಾರಿಯ 
ಹೋರಾಟದ ರೂಪ ಹೆಚ್ಚು ಸ್ಪಷ್ಟವಾಗಿ ತಿಳಿದು 
ಬಾರದಿದ್ದರೂ ಬೃಹಸ್ಪತಿಯ ಆಂದೋಲನಕ್ಕಿಂತ ಈ 
ಕಾಲದಲ್ಲಿಯೇ ಹೆಚ್ಚು ಅನುಯಾಯಿಗಳು ಹಾಗೂ ಹೆಚ್ಚು 
ವೈಚಾರಿಕ, ಧಾರ್ಮಿಕ, ಸಾಮಾಜಿಕ ಸ್ವಾತಂತ್ರ್ಯವನ್ನು 
ಅಪೇಕ್ಷಿಸುವವರು ಇದ್ದಿರಬೇಕು. ಇದೇ ಸಮಯದಲ್ಲಿ 
ಆಂದೋಲನದ ನೇತಾರರಾದ ಪುರಾಣಕಾಶ್ಯಪ 
ಮೊದಲಾದವರು ಲೋಕಾಯತ ಸಿದ್ದಾಂತವನ್ನು 
ಪ್ರತಿಪಾದಿಸುವ ಗ್ರಂಥಗಳನ್ನು ರಚಿಸಿದರು . ಹೀಗೆ ಈ 
ಧಾರ್ಮಿಕ ಬಂಡಾಯಕ್ಕೆ ಒಂದು ಮೂರ್ತ ಸ್ವರೂಪ 
ಬಂದು ಇವರು ಬರವಣಿಗೆಯ ಮಾಧ್ಯಮವನ್ನು 
ಬಳಸತೊಡಗಿದರು. 

ಬೃಹಸ್ಪತಿ 
- ಲೋಕಾಯತರ ಆಂದೋಲನವು ಜನಪ್ರಿಯತೆಯನ್ನು ಸಂಪಾದಿಸುತ್ತಿರುವ 
ಸಮಯದಲ್ಲಿ ಚಾರ್ವಾಕನೆಂಬ ಮತ್ತೊಬ್ಬ ಪ್ರಗತಿಶೀಲ ವಿಚಾರವಾದಿಯು 
ಇವರನ್ನು ಸೇರಿಕೊಂಡು ಲೋಕಾಯತರ ತತ್ವಗಳನ್ನು ಇನ್ನೂ ಬಲವಾಗಿ 
ಸಮಾಜದಲ್ಲಿ ಜನಪ್ರಿಯವಾಗುವಂತೆ ಮಾಡತೊಡಗಿದನು. ಚಾರ್ವಾಕನೆಂಬುದು 
ಈ ವ್ಯಕ್ತಿಯ ಹೆಸರಾಗಿತ್ತೋ ಅಥವಾ ಅವನಿಗೆ ಅಂದು ದೊರೆತ ಬಿರುದೋ 
ಎನ್ನುವದು ತಿಳಿದುಬರುವದಿಲ್ಲ. ' ಚಾರ್ವಾಕ' ಎಂದರೆ ಆಕರ್ಷಕವಾಗಿ 
ಮಾತನಾಡುವವನು ಎಂದು ಅರ್ಥವಾಗುತ್ತದೆ . ಬಹಳ ಜನರು ಇವನಿಂದ 
ಆಕರ್ಷಿತರಾದರು. ಆಂದೋಲನವು ಜಾಗೃತವಾಗಿ ಹೊಸ ಹೊಸ ಅಲೆಗಳೊಂದಿಗೆ 
ಹಬ್ಬತೊಡಗಿತ್ತು. ಹಿಂದುಗಳ ರೂಢಮೂಲ ಪರಂಪರೆಗಳು ಮತ್ತು ಆಸ್ತಿಕ 
ದರ್ಶನಗಳು ತಮ್ಮ ಅಸ್ತಿತ್ವ ಬುಡಮೇಲಾಗುವ ಅನುಭವ ಪಡೆಯತೊಡಗಿದವು. 
ಇದರ ಸಂಗಡ , ಇವರ ಸಿದ್ಧಾಂತಗಳಿಗೆ ಒಂದು ದರ್ಶನದ ಸ್ವರೂಪಬಂದು ಇದು 
ಚಾರ್ವಾಕದರ್ಶನ ಎಂದು ಕರೆಯಲ್ಪಡತೊಡಗಿತು . ಇನ್ನೂ ಕೆಲವು ಗ್ರಂಥಗಳು ಈ 
ಸಂಗ್ರಹ ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ೬೧ 


ಹೊತ್ತಿಗೆ ಬರೆಯಲ್ಪಟ್ಟವು. ನೈಯಾಯಿಕನಾದ ಭಟ್ಟ ಜಯಂತನ ಷಣ್ಮತ ನಾಟಕ 
ಅಥವಾ ' ಆಗಮಾಡಂಬರ' ವೆಂಬ ಕೃತಿಯಲ್ಲಿ ತತ್ವಶಾಸ್ತ್ರದ ಉದ್ದಾಮ ಚರ್ಚೆಗಳಲ್ಲಿ 
ಚಾರ್ವಾಕ ವಿಚಾರವಾದಿಗಳು ಸಹ ಭಾಗವಹಿಸಿದ್ದರೆಂದು ಹೇಳಲಾಗಿದೆ. ಇದರಿಂದ 
ಚಾರ್ವಾಕರ ಸಾಮಾಜಿಕ ಹಾಗೂ ಧಾರ್ಮಿಕ ಪರಿವರ್ತನೆಯ ಈ ಆಂದೋಲನ 
ಒಂದು ಬಲವಾದ ಶಕ್ತಿಯಾಗಿ ಪರಣಮಿಸಿ ಜನರನ್ನು ವಿಚಾರಪರರನ್ನಾಗಿ 
ಮಾಡಿತೆನ್ನಬಹುದು. ಆಂದೋಲನ ಸಾಮಾಜಿಕ ಬಂಡಾಯದ ರೂಪತಾಳಿ 
ಮತೀಯ ಶಕ್ತಿಗಳನ್ನು ಹಾಗೂ ಹಿಂದು ದಾರ್ಶನಿಕರನ್ನು ಎಚ್ಚರಗೊಳಿಸಿತು. 
- ಈ ಕ್ರಮದಲ್ಲಿ ಚಾರ್ವಾಕನು ಸಾಕಷ್ಟು ನಂತರದವನಾದರೂ ಐತಿಹಾಸಿಕವಾಗಿ 
ಇವನನ್ನು ಪ್ರಾಚೀನನೆಂದೇ ಕರೆಯಬಹುದು. ಇವನಿಗಿಂತ ಪುರಾಣಕಾಶ್ಯಪ 
ಮೊದಲಾದವರು ಪ್ರಾಚೀನರು. ಚಾರ್ವಾಕನು ಅಷ್ಟು ಪ್ರಾಚೀನನಲ್ಲದಿದ್ದರೂ 
ಜನಪ್ರಿಯನೆಂಬುದರಲ್ಲಿ ಸಂಶಯವಿಲ್ಲ. ಇವನ ಹೆಸರು ಮಹಾಭಾರತದಲ್ಲಿ ಹಾಗೂ 
ಕೆಲವು ಪುರಾಣಗಳಲ್ಲಿ ಉದ್ಭತವಾಗಿದೆ ಪಾಣಿನಿಯ ಅಷ್ಟಾಧ್ಯಾಯಿ , ಪತಂಜಲಿಯ 
ಮಹಾಭಾಷ್ಯಗಳಲ್ಲಿ ಸಹ ಇವರು ಉಲ್ಲೇಖಿಸಲ್ಪಟ್ಟಿರುವುದರಿಂದ ಅವರು ಅಂದಿನವರ 
ಗಮನ ಸೆಳೆದಿದ್ದರೆನ್ನುವುದು ಸ್ಪಷ್ಟ. 
- ವ್ಯಾಕರಣ ಮಹಾಭಾಷ್ಯದಲ್ಲಿ ಪತಂಜಲಿಯು ಇದೇ ಗುಂಪಿಗೆ ಸೇರಿದ 
ಭಾಗುರಿಯೆಂಬ ವ್ಯಕ್ತಿಯನ್ನು ಹೆಸರಿಸಿದ್ದಾನೆ. ಇವನು ಈ ಬಂಡಾಯದ ಹಲವಾರು 
ನೇತಾರರಲ್ಲಿ ಒಬ್ಬ. ಅಲ್ಲಿ ಬಂದಿರುವ ಸೂಚನೆಯ ಪ್ರಕಾರ ಭಾಗುರಿಯು 
ಸಂಗ್ರಾಹಕವಾದ ಒಂದು ಲೋಕಾಯತ ಗ್ರಂಥವನ್ನು ರಚಿಸಿದ್ದೆನೆಂಬುದು 
ತಿಳಿದುಬರುತ್ತದೆ. ಆಮೇಲೆ ಭಾವಿವಿತ್ತೆನೆಂಬ ಮೇಧಾವಿಯು ಈ ಆಂದೋಲನವನ್ನು 
ಮುನ್ನಡೆಸುತ್ತಾನೆ. ಭಾವಿವಿತ್ತನ ಕೆಲವು ವಿಚಾರಗಳು ಅಲ್ಲಲ್ಲಿ ಉಪಲಬ್ದವಾಗಿವೆ. 
ಇವನ ಅನಂತರ ಬಂದವರಲ್ಲಿ ಮತ್ತೊಬ್ಬ ಪ್ರಮುಖ ಧುರೀಣನೆಂದರೆ ಮಹಾ 
ಚಾರ್ವಾಕನೆನ್ನಿಸಿಕೊಂಡ ಭಟ್ಟ ಉದ್ಧಟ. ಇವನು ಅಲಂಕಾರಿಕ ಉದ್ಭಟನೆಂದೇ 
ಕೆಲವರು ಅಭಿಪ್ರಾಯಪಡುತ್ತಾರೆ . ಇವನ “ ತತ್ವಸಂಗ್ರಹ'ವೆಂಬ ಗ್ರಂಥದಲ್ಲಿ 
ವೈದಿಕ ಸಂಪ್ರದಾಯಗಳ ಮತ್ತು ಹಿಂದು ದರ್ಶನಗಳ ವಾದದಲ್ಲಿರುವ 
ಅವಾಸ್ತವಿಕತೆಯನ್ನು ಮತ್ತು ಲೌಖಿಕ ಅಸಂಬದ್ದತೆಯನ್ನು ಎತ್ತಿ ತೋರಿಸಲಾಗಿದೆ. 
ಸ್ವಾಗ್ವಾದ ರತ್ನಾಕರವೆಂಬ ಜೈನ ಗ್ರಂಥವು ಉದ್ಭಟನ ಸಿದ್ದಾಂತಗಳನ್ನು ಸಾಕಷ್ಟು 
ಉದಾಹರಿಸಿದೆ. ಇವರೆಲ್ಲರಿಗಿಂತ ಸ್ವಲ್ಪ ಹಿರಿಯನೆಂದರೆ ಪುರಂದರ. ಇವನು 
ಯಶಸ್ವಿಯಾದ ಹೋರಾಟಗಾರ. ಇವನು ಬೃಹಸ್ಪತಿಯ ಸೂಕ್ತಗಳಿಗೆ ವ್ಯಾಖ್ಯಾನ 
ಮಾಡಿದ್ದಲ್ಲದೆ ತನ್ನ ಸಿದ್ದಾಂತಗಳನ್ನು ಯುಕ್ತಿಯಿಂದ ಪ್ರತಿಪಾದಿಸಿರುವದರಿಂದ 
ಆಚಾರ್ಯ ಪದವಿಗೇರುತ್ತಾನೆ . ಆಸ್ತಿಕ ದರ್ಶನಕಾರರು ಕೂಡ ಪುರಂದರನನ್ನು 
ಗೌರದಿಂದ ಉಲ್ಲೇಖಿಸಿದ್ದಾರೆ. ಈ ವಿಚಾರವಾದಿಗಳ ಲೇಖನಗಳ ಯಾವ ಭಾಗವೂ 
ಈಗ ಉಪಲಬ್ದವಿಲ್ಲ. ಇವರನ್ನು ಖಂಡಿಸಿದ ಆಸ್ತಿಕ ದರ್ಶನಗಳ ಗ್ರಂಥಗಳಿಂದಲೇ 
ಇವರನ್ನು ಅರಿತುಕೊಳ್ಳಬೇಕಾಗಿದೆ. ಆದ್ದರಿಂದ ವಿರೋಧಿಗಳು ಇವರನ್ನು 
ಸಾಕಷ್ಟು ವಿಕೃತಗೊಳಿಸಿ ಉದಾಹರಿಸಿರಬಹುದಾದ ಸಾಧ್ಯತೆಯನ್ನು ಪೂರ್ಣವಾಗಿ 
ಅಲ್ಲಗಳೆಯುವಂತಿಲ್ಲ. ಆದರೆ, ಜಯರಾಶಿಯೆಂಬ ನಾಸ್ತಿಕ ಬರೆದ ತೋಪಪ್ಲವ 
ಅಥವಾ ತತ್ತೋಪ್ಲವಸಿಂಹವೆಂಬ ಗ್ರಂಥ ಮಾತ್ರ ಇಂದು ಪೂರ್ಣ ರೂಪದಲ್ಲಿ 
ಲಭ್ಯವಾಗಿದೆ . ಇದನ್ನು ೧೯೪೦ರಲ್ಲಿ ಬಡೋದೆಯ ಗಾಯಕವಾಡ ಸಂಸ್ಕೃತ 
ಗ್ರಂಥಮಾಲೆಯು ಪ್ರಕಟಿಸಿ ಉಪಕರಿಸಿದೆ. ಜಯರಾಶಿ ಪ್ರಾಯಶಃ ಕ್ರಿಸ್ತಶಕ ಆರು 


ಅಥವಾ ಏಳನೆಯ ಶತಮಾನಕ್ಕೆ ಸೇರಿದವನು . ಇವನೇ ಚಾರ್ವಾಕರ ಧಾರ್ಮಿಕ 
ಬಂಡಾಯದ ಕೊನೆಯ ಮತ್ತು ಶ್ರೇಷ್ಠ ವ್ಯಕ್ತಿಯೆಂದರೆ ತಪ್ಪಾಗಲಾರದು. ಇವನ 
ಗ್ರಂಥದಿಂದ ಈ ಸಿದ್ದಾಂತದ ಬಗ್ಗೆ ಸರಿಯಾದ ಚಿತ್ರಣವೊಂದು ದೊರೆಯುತ್ತದೆ. 

ಚಾರ್ವಾಕರ ಬಂಡಾಯದ ಪ್ರಧಾನ ಗುರಿ ಸಮಾಜವನ್ನು ಅನರ್ಥಕ ವೈದಿಕ 
ಸಂಪ್ರದಾಯಗಳಿಂದ ಬಿಡುಗಡೆ ಮಾಡುವದಾಗಿತ್ತು. ಅದಕ್ಕಾಗಿ ಅವರು ವೇದಗಳ 
ಪ್ರಾಮಾಣ್ಯದ ಬಗ್ಗೆ ಅವಿಶ್ವಾಸ ವ್ಯಕ್ತಪಡಿಸಿದರು . ಚಾರ್ವಾಕರು ನಂಬಿದ ಹಾಗೂ 
ಪ್ರಚುರಪಡಿಸಿದ ವಿಚಾರಗಳನ್ನು ಈ ಕೆಳಗಿನಂತೆ ಸಂಕ್ಷೇಪವಾಗಿ ಸಂಗ್ರಹಿಸಬಹುದು: 
“ ಸ್ವರ್ಗವೂ ಇಲ್ಲ ನರಕವೂ ಇಲ್ಲ; ಅಥವಾ ಪರಲೋಕಕ್ಕೆ ತೆರಳುವಂಥ ಆತ್ಮವೂ 
ಇಲ್ಲ. ನಾಲ್ಕು ವರ್ಣ ಮತ್ತು ನಾಲ್ಕು ಆಶ್ರಮಗಳು ಯಾವ ಫಲವನ್ನು ನೀಡಲಾರವು. 
ಅಗ್ನಿಹೋತ್ರ, ವೇದಗಳು , ಸನ್ಯಾಸ ಮತ್ತು ಭಸ್ಮ ಲೇಪಿಸಿಕೊಳ್ಳುವುದು ಇವೆಲ್ಲ 
ಬುದ್ದಿಯಿಲ್ಲದ ಹೇಡಿಗಳ ಬದುಕುವ ಉಪಾಯವಾಗಿದೆ. 

“ಸ್ವರ್ಗಕ್ಕೆ ಹೋಗಲು ಜ್ಯೋತಿಷ್ಟೋಮವನ್ನು ಮಾಡುತ್ತ ಅದರಲ್ಲಿ ಬಲಿಕೊಟ್ಟ 
ಪಶುವು ಸ್ವರ್ಗವನ್ನು ಪಡೆಯುವದೆಂದು 
ಬ್ರಾಹ್ಮಣರು ಹೇಳುತ್ತಾರೆ. ಹಾಗಾದರೆ 
ಯಜಮಾನನು ತನ್ನ ತಂದೆಯನ್ನೇ 
ಜ್ಯೋತಿಷ್ಟೋಮದಲ್ಲಿ ಬಲಿಕೊಟ್ಟು 
ಕೂಡಲೇ ಅವನನ್ನು ಸ್ವರ್ಗಕ್ಕೆ ಏಕೆ ಪ್ರತ್ಯಯ ಇರುವ 
ಕಳುಹಿಸುವದಿಲ್ಲ ? ಸತ್ತು ಹೋದವರನ್ನು 
ಶ್ರಾದ್ಧದಿಂದ ತೃಪ್ತಿಪಡಿಸುವುದು ಶಕ್ಯವಾದರೆ 

ಭವ್ಯಕಲಾವಿದ 
ಆರಿಹೋದದೀಪಕ್ಕೆ ಕೇವಲ ಎಣ್ಣೆ ಸುರಿದು 
ಕೂಡಲೆ ಅದು ಉರಿಯಬೇಕಲ್ಲವೆ? 
ಅಂತೆಯೇ ಮನೆಯಲ್ಲಿ ಶ್ರಾದ್ಧಮಾಡಿ 
ಪ್ರಯಾಣ ಮಾಡುತ್ತಿರುವ ವ್ಯಕ್ತಿಯ . . 
ಹಸಿವನ್ನು ಹೋಗಲಾಡಿಸಬಹುದಲ್ಲವೆ ? ಇದರಿಂದ ಬುತ್ತಿ ಕಳಿಸುವ ಪ್ರಯಾಸವನ್ನು 
ಹೋಗಲಾಡಿಕೊಂಡಂತಾಗುವದು. ಇಲ್ಲಿಂದ ಪರಲೋಕಕ್ಕೆ ಹೋದ ಆತ್ಮ ಅಲ್ಲಿ 
ಬೇಸರ ಬಂದು ಬಂಧುಗಳ ನೆನಪಾಗಿ ತಿರುಗಿ ಬಂದ ಉದಾಹರಣೆಯೇಕೆ ಎಲ್ಲೂ 
ದೊರೆಯುವದಿಲ್ಲ ? ಆದ್ದರಿಂದ ವೇದಗಳು ಸುಳ್ಳನ್ನು ಬೋಧಿಸುತ್ತವೆ. ಇವು 
ಬ್ರಾಹ್ಮಣರ ಜೀವನೋಪಾಯಗಳಾಗಿವೆ. ಮೂರು ವೇದಗಳನ್ನು ರಚಿಸಿದವರು 
ಕ್ರಮವಾಗಿ ಭಂಡರು, ಧೂರ್ತರು ಮತ್ತು ನಿಶಾಚರರು ಆಗಿದ್ದಾರೆ. 

ಇವು ಚಾರ್ವಾಕರು ಬೋಧಿಸಿದ ಮುಖ್ಯವಾದ ವಿಚಾರಗಳು . ಬಹಳ 
ಅಪ್ಯಾಯಮಾನವಾಗಿರುವ ಚಾರ್ವಾಕರ ವಿಚಾರಗಳು ಮೊದ ಮೊದಲು 
ಜನರಿಗೆ ಒಪ್ಪಿಗೆಯಾದರೂ ಕಾಲಕ್ರಮದಲ್ಲಿ ಅವರ ಮನಸ್ಸಿನಿಂದ ಮರೆಯಾಗುತ್ತ 
ಬಂದವು. ಇದಕ್ಕೆ ಕಾರಣಗಳು ಹಲವಾರು. ವೈಚಾರಿಕವಾಗಿ ಮುಕ್ತಾವಕಾಶ 
ಹಾಗೂ ಸ್ವಾತಂತ್ರ್ಯಕ್ಕಾಗಿ ಪ್ರಾರಂಭವಾದ ಈ ಆಂದೋಲನವು ಕಾಲಕಳೆದಂತೆ 
ಸ್ವಾತಂತ್ರ್ಯದ ಜಾಗದಲ್ಲಿ ಸ್ವಚ್ಛಂದತೆಯನ್ನು ಬೆಳೆಸಿಕೊಳ್ಳತೊಡಗಿತು. ಇದಕ್ಕಿಂತ 
ಮಿಗಿಲಾಗಿ ಬೃಹಸ್ಪತಿಯ ಅಥವಾ ಲೋಕಾಯತರ ಕಾಲದಲ್ಲಿದ್ದ ಧರ್ಮ 
ನಿರಪೇಕ್ಷವಾಗಿದ್ದರೂ ನೈತಿಕವಾಗಿ ಭದ್ರವಾದ ತಳಹದಿಯನ್ನು ಚಾರ್ವಾಕರ ಕಾಲದ 
ಆಂದೋಲನವು ಕಳೆದುಕೊಂಡಿರುವದನ್ನು ಸಮಾಜ ನಿಧಾನವಾದರೂ ಸರಿಯಾಗಿ 
ಸಂಗ್ರಹ ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂಲಿ ೬೩ | 


ಗುರುತಿಸಿತು . ದಂಗೆಯೇಳುವ, ಬಂಡಾಯವೆಸಗುವ ಯಾವುದೇ ಗುಂಪು ಕೇವಲ 
ಬೇರುಬಿಟ್ಟ ಸಂಪ್ರದಾಯ , ಧರ್ಮಗಳನ್ನು ಟೀಕಿಸುವುದರ ಹೊರತಾಗಿ ತನ್ನದೇ 
ಆದ ಪ್ರಾಮಾಣಿಕ ತತ್ವಗಳನ್ನು ಹೊಂದಿರಬೇಕೆಂಬ ದೃಷ್ಟಿಯಲ್ಲಿ ಚಾರ್ವಾಕರಿಗೆ 
ಪ್ರಾಯಶಃ ನಂಬಿಕೆಯಿದ್ದಂತಿಲ್ಲ. ಧಾರ್ಮಿಕ ತಳಹದಿಯ ಮೇಲೆ ನಿಂತ ಸಾಮಾಜಿಕ 
ವ್ಯವಸ್ಥೆಯಲ್ಲಿ ಪರಿವರ್ತನೆಯು ಕೆಲವು ಅಸಂಬದ್ಧ ಪದ್ದತಿಯನ್ನು ತೆಗೆದು ಹಾಕಿದರೆ 
ಸಾಧ್ಯವಾಗುವುದೆಂಬ ಅವರ ನಂಬಿಗೆ ತಪ್ಪಾಗಿತ್ತು. ಸಮಾಜವು ನಂಬಿಕೆಗಾಗಿ 
ಬಲವಾದ ಆಸರೆಯನ್ನು ಅಪೇಕ್ಷಿಸುವದನ್ನು ಅವರು ಕಡೆಗಣಿಸಿದರು. ಹೀಗೆ 
ಜನರಿಗೆ ತಮ್ಮಲ್ಲಿ ಶಾಶ್ವತವಾಗಿ ವಿಶ್ವಾಸ ಉಂಟಾಗುವಂತೆ ಮಾಡಲು ಈ ಬಂಡಾಯ 
ಕ್ರಮೇಣ ವಿಫಲವಾಯಿತು. ಈ ಬಂಡೆದ್ದವರ ಮಾತಿನಲ್ಲಿ ವೈದಿಕ ಧರ್ಮದ 
ಹಾಗೂ ದರ್ಶನಗಳ ವಿರುದ್ದ ಮಾತ್ರ ಘೋಷಣೆಗಳು ಕೇಳಿಬಂದದ್ದರಿಂದ ಅದರ 
ಪೊಳ್ಳುತನವನ್ನು ಜನರು ಅರಿತರು . 

ಬಾರ್ಹಸ್ವತರು, ಲೋಕಾಯತರು ಮತ್ತು ಚಾರ್ವಾಕರು ಎಷ್ಟೋ ಶತಮಾನಗಳ 
ವರೆಗೆ ಅಲ್ಲಲ್ಲಿ ನಡೆಸಿದ ಈ ಬಂಡಾಯದ ಕ್ರಮದಿಂದ ಮತ್ತೊಂದು ಕಡೆ ವೈದಿಕ 
ಧರ್ಮದಲ್ಲಿ ಸಂಘಟನೆಯುಂಟಾಗತೊಡಗಿತು. ಇದಕ್ಕೆ ಚಾರ್ವಾಕರಂತೆ ನಾಸ್ತಿಕರಾದ 
ಬೌದ್ದರು ಮತ್ತು ಜೈನರು ಕೂಡ ಕಾರಣರಾದರು. ಇವರ ಆಂದೋಲನದಿಂದ 
ಹಿಂದುಧರ್ಮದ ಪುನರುತ್ಥಾನವಾಯಿತು. 

ಈ ಬಂಡಾಯ ವಿಫಲವಾಗಲು ಚಾರ್ವಾಕರು ಕಾರಣರಾದಂತೆ ಮತ್ತೊಂದೆಡೆ 
ಶಂಕರಾಚಾರ್ಯರು ನಡೆಸಿದ ಸಂಘಟನೆಯ ಕಾರ್ಯಗಳಿಂದ ಈ ಬಂಡಾಯ 
ಅವನತಿಗೊಂಡಿತು. ಶಂಕರಾಚಾರ್ಯರ ಅನಂತರ ನಮ್ಮ ವಿಶಾಲ ದೇಶದಲ್ಲಿ 
ಚಾರ್ವಾಕರ ಕುಟುಕುತ್ತಿರುವ ಜೀವ ಕೂಡ ಹೊರಟುಹೋಯಿತು. ಬಹಳ ಹಿಂದೆ 
ಬೃಹಸ್ಪತಿಯ ಜನಪ್ರಿಯತೆಯು ಮಹಾಭಾರತದ ರಚನೆಯಿಂದ ಕಡಿಮೆಯಾದ 
ಹಾಗೆ, ಶಂಕರಾಚಾರ್ಯರ ಧರ್ಮ ಪ್ರಚಾರದ ಕಾರ್ಯದಿಂದ ಚಾರ್ವಾಕರ ರಭಸ 
ಕುಗ್ಗಿ ಶಕ್ತಿ ಪೂರ್ತಿ ನಾಶವಾಗಿ ಹೋಯಿತು. ಇತಿಹಾಸದ ಈ ಪಾಠಗಳಿಂದ, ಹಿಂದು 
ಧರ್ಮವನ್ನು ಕಿತ್ತೆಸೆಯಲು ಶಕ್ತಿಗಳು ಒಂದಾದಂತೆಲ್ಲ ಹಿಂದು ಧರ್ಮವು ಇಮ್ಮಡಿ 
ಸ್ಫೂರ್ತಿಯಿಂದ ಸಂಘಟಿತವಾಯಿತೆಂಬುದನ್ನು ಸ್ಮರಿಸಿಕೊಳ್ಳಬಹುದು. ಇತ್ತೀಚೆಗೆ 
ತಮಿಳುನಾಡಿನಲ್ಲಿ ಪುರೋಹಿತ ಶಾಹಿಯ ವಿರುದ್ದ ಹೋರಾಟ ಜೋರಾಗಿ ಸಾಗಿದೆ . 
ಇದು ಕರ್ನಾಟಕದಲ್ಲೂ ವ್ಯಾಪಿಸಿಕೊಂಡಿದೆ. ಇದೇ ಸಮಯದಲ್ಲಿ ಹಿಂದುಗಳಲ್ಲಿ 
ಹೊಸದಾಗಿ ಮೆರವಣಿಗೆಗಳು , ಧರ್ಮದ ಪುನರುತ್ಥಾನಕ್ಕೆ ಬೇಕಾದ ಕಲಾಪಗಳೂ 
ಹೆಚ್ಚಾಗತೊಡಗಿವೆ. ತಮಿಳುನಾಡಿನಲ್ಲಿ ಮೊನ್ನೆ ತಾನೆ ಹತ್ತು ಸಾವಿರದಷ್ಟು ಬ್ರಾಹ್ಮಣರು 
ಜಾಥಾದಲ್ಲಿ ಹೋಗಿ ರಾಜ್ಯಪಾಲರಿಗೆ ತಮ್ಮ ಮೇಲೆ ರಾಜ್ಯದಲ್ಲಿ ನಡೆಯುವ ಸಲ್ಲದ 
ಆಪಾದನೆಗಳು ನಿಲ್ಲಬೇಕೆಂದು ಮನವಿ ಸಲ್ಲಿಸಿ , ರಾಜ್ಯಾದ್ಯಂತ ಚಳವಳಿಯಾಗುವ 
ಸೂಚನೆಯನ್ನು ನೀಡಿದ್ದಾರೆ. ಈ ಬಾರಿಯ , ಅಂದರೆ ಈ ಶತಮಾನದಲ್ಲಿ ಮತ್ತೆ 
ಹುಟ್ಟಿಕೊಂಡ ಈ ಹೋರಾಟದಲ್ಲಿ ಯಾವ ಸಂಘಟನೆಗೂ ಪರಿಪೂರ್ಣವಾಗಿ 
ಜಯಲಭಿಸದಿದ್ದರೂ ಎರಡು ಸ್ಪಷ್ಟ ಸಾಮಾಜಿಕ ಪದ್ಧತಿ ಉಂಟಾಗುವುದರಲ್ಲಿ 
ಸಂಶಯವಿಲ್ಲ. 

- ಜನವರಿ - ೧೯೮೨ 


ನನ್ನ ನಾ ಕಂಡಂತೆ 


ಗೆ ಕೇಳಿದರೆ ನನ್ನ ನಾ ಕಾಣುವುದು ಇನ್ನೂ ಮುಗಿದೇ ಇಲ್ಲ. 
Wಲಿನಿರಂತರವಾಗಿ ನಾನು ಪ್ರಯತ್ನಿಸುತ್ತಲೇ ಇದ್ದೇನೆ. 
ಮೇಲಾಗಿ ನನ್ನ ನಾ ಕಂಡಂತೆ ಇತರರಿಗೆ ಹೇಳಬೇಕಾದರೆ ಇತರರು 

ನನ್ನನ್ನು ಹೇಗೆ ಕಾಣುತ್ತಾರೆ ಎಂದು 
- ದ. ರಾ . ಬೇಂದ್ರೆ ನನಗೆ ಗೊತ್ತಾಗಬೇಕು. ಆಗ ಅದು 

ತಪ್ಪಾಗಿದೆಯೆನಿಸಿದರೆ ಅದನ್ನು ತಿದ್ದಿ 
ಇದು ಹೀಗೆ ಅದು ಹಾಗೆ ಎಂದು 
ಹೇಳಿಯೇನು. ಈವರೆಗಂತೂ ನನ್ನನ್ನು 
ನಾನು ಕಾಣುವುದನ್ನೇ ಮುಗಿಸಿದ 
ನನಗೆ ಇತರರು ನನ್ನನ್ನು ಹೇಗೆ 
ಕಾಣುತ್ತಾರೆಂಬ ಬಗ್ಗೆ ಶೋಧನೆ 
ನಡೆಸಲು ಸಮಯವೇ ಸಿಕ್ಕಿಲ್ಲ . ಒಟ್ಟಿನ 
ಮೇಲೆ ಜನ ನನ್ನನ್ನು ಚೆನ್ನಾಗಿಯೇ 
ಕಂಡಿದ್ದಾರೆ. ನನ್ನ ಐವತ್ತನೇ ವರ್ಷಕ್ಕೆ 
ನನಗೊಂದು ಗೌರವ ಸಮಾರಂಭ 
ಏರ್ಪಡಿಸಿದರು . ಅನಂತರವೂ ಅವರು 
ನನ್ನನ್ನು ತುಂಬ ದಾಕ್ಷಿಣ್ಯದಿಂದಲೇ 
ನಡೆಸಿಕೊಂಡಿದ್ದಾರೆ. ಆದ್ದರಿಂದ 
ಅವರೆಲ್ಲ ನನ್ನನ್ನು ಸರಿಯಾಗಿಯೇ 
ಕಂಡಿರಬೇಕು ಎಂದು ನಾನು ಗ 


ಹೀತವಾಗಿಟ್ಟುಕೊಳ್ಳುತ್ತೇನೆ. ನನ್ನನ್ನು ' ಕಸ್ತೂರಿ ಪ್ರತಿನಿಧಿಯೊಡನೆ 
ಗೌರವಿಸಿದವರು ದಡ್ಡರು ಎಂದು ಹೇಳುವ ಮಾತುಕತೆಗಳಲ್ಲಿ ವ್ಯಕ್ತವಾದಂತೆ. 
ಕೃತಘ್ನ ನಾನಾಗಲಾರೆ. 

ಅಂದಾಕ್ಷಣ ನನ್ನನ್ನು ತಪ್ಪು ತಿಳಿದವರೇ ಇಲ್ಲವೆಂದು ನನ್ನ ಸಾಧನೆಯಲ್ಲ. 
ಅವರು ತಮ್ಮ ತಿಳಿವಳಿಕೆಯನ್ನು ವ್ಯಕ್ತಪಡಿಸಿದಾಗೆಲ್ಲ ನಾನು ಅವರಿಗೆ ಉತ್ತರ 
ಕೊಡಲು ಪ್ರಯತ್ನಿಸಿದ್ದೇನೆ. ಇದಕ್ಕಾಗಿ ಅವರು ನನ್ನ ಮೇಲೆ ಸಿಟ್ಟಾಗಿದ್ದೂ ಉಂಟು. 
ನನ್ನ ಮೇಲೆ ಆಕ್ಷೇಪ ಬಂದಾಗ ನನ್ನ ತಿಳಿವಳಿಕೆಯಂತೆ ಉತ್ತರ ಕೊಡುವ ಹಕ್ಕು 
ನನಗಿಲ್ಲವೇ ಎಂದು ನಾನು ಸೋಜಿಗ ಪಟ್ಟಿದ್ದೇನೆ. ಆದರೆ ಅವರ ಮೇಲೂ ನನಗೆ 
ಕೋಪವಿಲ್ಲ. ಸಾಹಿತ್ಯವನ್ನು ಅರ್ಥ ಮಾಡಿಕೊಳ್ಳುವ ಪ್ರಕ್ರಿಯೆ ಒಂದು ಸಜೀವ 
ವಿಕಾಸ ಪ್ರಕ್ರಿಯೆ . ಅದಕ್ಕೆ ಶತಮಾನಗಳೂ ಬೇಕಾಗಬಹುದು. ನನ್ನನ್ನು ಪೂರ್ತಿ 
ಅರ್ಥಮಾಡಿಕೊಳ್ಳುವುದು ಭವಿಷ್ಯತ್ತಿನಲ್ಲಿದೆ ಎಂದು ನಾನು ನಂಬುತ್ತೇನೆ. .. 

ನನ್ನ ನಾ ಕಾಣುವ ಬಗ್ಗೆ ಇಷ್ಟು ಮಾತು. ಆದರೆ ನನ್ನ ಜೀವನ ಮತ್ತು ಸಾಹಿತ್ಯದ 
ಸಿಂಹಾವಲೋಕನ ಬೇಕಾದರೆ ನಿಮಗಾಗಿ ಮಾಡೇನು. ನಾನು ಹುಟ್ಟಿದ್ದು 1896 
ಜನವರಿ 31. ನಾನು ಬರೆಯಲು ಬಹಳ ಬೇಗ ಇನ್ನೂ ಹೈಸ್ಕೂಲಿನಲ್ಲಿದ್ದಾಗಲೇ 


' ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸ್ತೂರಿ 

ಪ್ರಾರಂಭಿಸಿದೆ. ಅದು “ಉಡಾಳ' ಹುಡುಗನೆನಿಸಿದವನೊಬ್ಬನು ಶಿಕ್ಷಕರ ಟೀಕೆಗಳಿಗೆ 
ತೋರಿಸಿದ ಪ್ರತಿಕ್ರಿಯೆಯಾಗಿತ್ತು. ಶಾಲೆಯ ಪ್ರಥಮ ತರಗತಿಗಳಲ್ಲಿ ನಾನು 
ಮೇಲ್ತರದ ವಿದ್ಯಾರ್ಥಿಗಳಲ್ಲೊಬ್ಬನೆನಿಸಿದ್ದರೂ ಕೊನೆಕೊನೆಗಾಗುವಾಗ ಶಿಕ್ಷಕರಿಂದ 
“ ವಿಕ್ಷಿಪ್ತ' ಎಂಬುದಾಗಿ ಆಕ್ಷೇಪಕ್ಕೊಳಗಾಗಿದ್ದೆ. 

ನಾನು ಎರಡೂ ಅರ್ಥಗಳಲ್ಲಿ ' ಖಿಲಾಡಿ' ಯಾಗಿದ್ದೆನೆಂಬುದು ಸುಳ್ಳಲ್ಲ. ನನ್ನ 
ವಿಷಯದಲ್ಲಿ ಇತರರು ಪಡುವ ಅಭಿಪ್ರಾಯಗಳ ಬಗ್ಗೆ ಇಂದಿನಂತೆ ಅಂದೂ ನಾನು 
ತಲೆ ಕೆಡಿಸಿಕೊಂಡವನಲ್ಲ. ಧಾರವಾಡದ ಕಾಮನಕಟ್ಟೆಯಿಂದ ಸ್ಟೇಶನ್‌ವರೆಗೂ 
ತಾನುಟ್ಟದ್ದು ಲಂಗೋಟಿ ಮಾತ್ರವೆಂಬ ಪರಿವೆ ಇಲ್ಲದೆ ಆಡುತ್ತ ತಿರುಗುವ ಹೈಸ್ಕೂಲು 
ಹುಡುಗನನ್ನು ನೋಡಿ ಶಿಸ್ತುವಾದಿ ಶಿಕ್ಷಕರು ಮೂಗು ಮುರಿದರೇನಾಶ್ಚರ್ಯ? 
ಸಾಲದ್ದಕ್ಕೆ ನಾನು ಶಾಲೆಯ ಜ್ಯೂನಿಯರ್ ಫುಟ್‌ಬಾಲ್‌ ಟೀಮಿನ ಕ್ಯಾಪ್ಟನ್‌ನಾದ 
ಸೀನಿಯರ್ ಹುಡುಗನಾಗಿದ್ದೆ. 

ಮುಂದೆ ಕಾಲೇಜಿನಲ್ಲೂ ನಾನು ಕ್ರಿಕೆಟ್, ಫುಟ್‌ಬಾಲ್‌ ಪ್ರಿಯನಾಗಿದ್ದೆ . 
ನಾನು ಫಾರ್ವಡ್್ರನಲ್ಲಿ ಮತ್ತು ದಿವಾಕರ ರಂಗರಾಯರು ಹಾಫ್ ಬ್ಯಾಕ್‌ನಲ್ಲಿ 
ಆಡುತ್ತಿದ್ದುದು ಈಗಲೂ ನೆನಪಿದೆ. ( ಹಾಗೇ ನಾನು ಫುಟ್ಬಾಲ್ ಆಟವನ್ನೇ ಸಂಕೇತ 
ಮಾಡಿಕೊಂಡ ' 

ಗೋಲ್' ಎಂಬ ನಾಟಕ ಕೂಡ ಬರೆದೆ), ಇವೆಲ್ಲ ಚಟುವಟಿಕೆಗಳ 
ನಡುವೆ ನನಗೆ ಶಾಲಾ ಪುಸ್ತಕಗಳನ್ನೊದಲು ಸಮಯವೆಲ್ಲಿ ? ಅಂತೂ ಬಡ 
ಹುಡುಗ ಹಾಳಾಗುತ್ತಾನೆ ಎಂದು ಶಿಕ್ಷಕರು ಅದರಲ್ಲೂ ಶಿಸ್ತಿನ ಮೂರ್ತಿಗಳಾಗಿದ್ದ 
ರಂಗಾಚಾರ್ ಗುತ್ತಲ ಮಾಸ್ತರರು ಆಕ್ಷೇಪಪೂರ್ವಕ ವ್ಯಥೆ ವ್ಯಕ್ತಪಡಿಸುತ್ತಿದ್ದರು. 
ನಾನು ಬಡಹುಡುಗ ನಿಜ, ಆದರೆ ಬಡತನದ ಪ್ರಜ್ಞೆ ದೈನ್ಯ ನನ್ನಲ್ಲಿರಲಿಲ್ಲ. 

ಅಂತೂ 1912 ರಲ್ಲಿ ಮ್ಯಾಟಿಕ್ಕಿಗೆ ಕೂಡ್ರಬೇಕಾಗಿದ್ದ ನನಗೆ ಕೆಲ ತಿಂಗಳು 
ಅಂಡರ್ ಏಜ್ ಎಂದು ಫಾರ್ಮು ನಿರಾಕರಿಸಲ್ಪಟ್ಟಾಗ ನನ್ನ ಖಿಲಾಡಿ ಬುದ್ದಿಗೆ 
ಇದು ಬುದ್ಧಿಪೂರ್ವಕ ಪಿತೂರಿ ಎನಿಸಿತು. 

ಅದಕ್ಕೆ ನಾನು ಬರೆಯತೊಡಗಿದೆನೆಂದು ತೋರುತ್ತದೆ. ಶಾಲಾ ಪುಸ್ತಕಗಳನ್ನು 
ಓದಲು ಪುರಸೊತ್ತಿಲ್ಲದಿದ್ದರೂ ರಾತ್ರಿಯೆಲ್ಲ ನಮ್ಮ ಮನೆಯ ಬಳಿ ಇದ್ದ ಫಾಟಕ 
ಆಲೂ‌ ಲೈಬ್ರರಿ ( ಭಾರತ ಪುಸ್ತಕಾಲಯ - ಇದು ಆ ಕಾಲದ ಶ್ರೇಷ್ಠತಮ ಲ 
ಲೈಬ್ರರಿಗಳಲ್ಲೊಂದಾಗಿತ್ತು) ಯಲ್ಲಿ ಸಿಕ್ಕಿದ ಎಲ್ಲ ಇಂಗ್ಲಿಷ್, ಸಂಸ್ಕೃತ, ಮರಾಠಿ 
ಪುಸ್ತಕಗಳನ್ನೂ ಪತ್ರಿಕೆಗಳನ್ನೂ ಓದುತ್ತಿದ್ದೆ . ಮರಾಠಿಯ ನವ ಸಾಹಿತ್ಯ ನನ್ನನ್ನು 
ತುಂಬಾ ಸೆಳೆದಿತ್ತು. ಆ ಪ್ರಭಾವದಿಂದ ನಾನು ಒಂದು ಕಲ್ಪನಾವಿಲಾಸವನ್ನು 
ಬರೆದೆ . ಶಾಲೆಯಲ್ಲಿ ಉಡಾಳ ಎನಿಸಿದ್ದ ನಾನು ವಿವೇಕಾನಂದ ಸ್ವಾಮಿಗಳಂತೆ 
ಸನ್ಯಾಸಿಯಾಗಿ ದೇಶವಿದೇಶಗಳನ್ನು ಸುತ್ತಿ ಅಸೀಮ ಕೀರ್ತಿಯನ್ನು ಸಂಪಾದಿಸಿ 
ಭಾರತಕ್ಕೆ ಮರಳಿ ಒಂದು ದಿನ ಅಹಮದಾಬಾದಿನಲ್ಲಿ ಭಾಷಣ ಕೊಡುತ್ತಿದ್ದಾಗ 
ಶೋತೃವೃಂದದಲ್ಲಿದ್ದ ಗುತ್ತಲ ರಂಗಾಚಾರೈರು ಬೆರಗಾದರು ಎಂಬುದು ಅದರ 
ಸಾರವಾಗಿತ್ತು. ಅದಕ್ಕೆ “ ಮಿತ್ರೋದಯ ”ವೆಂದು ಹೆಸರಿಟ್ಟೆ, ಅದು ಅಚ್ಚು ಕಾಣಲಿಲ್ಲ. 
ಆದರೆ ನಾನೇ ಸಂಪಾದಿಸುತ್ತಿದ್ದ ಕೈಬರಹದ ಮಾಸಪತ್ರಿಕೆಯಲ್ಲಿ ಪ್ರಕಟಿಸಿದೆ. ಈ 
ಪತ್ರಿಕೆಯನ್ನು ಪ್ರತಿಗೆ ಒಂದಾಣೆಯಂತೆ ಮಾರಿ ಕಾಗದ ಕೊಳ್ಳುತ್ತಿದ್ದೆ ನಾನು. 

ಇದು ನನ್ನ ಪ್ರಥಮ ಕೃತಿ. ಬರೆದದ್ದು 1912 ರಲ್ಲಿ, ಹದಿನಾರನೇ ವಯಸ್ಸಿನಲ್ಲಿ, 
ಇದು ಕನ್ನಡದಲ್ಲಿ. ಆದರೆ ನನ್ನ ಮೊದಲ ಕವಿತೆ ಕನ್ನಡದಲ್ಲಲ್ಲ, ನನ್ನ 
ಮಾತೃಭಾಷೆಯಾದ ಮರಾಠಿಯಲ್ಲಿ ಬಂದದ್ದು. ಅದೊಂದು ಸಾನೆಟ್ , “ ಝಾಲೀ 

ವೀಸ ವಯಾಸ ಆಜ 
ಮೂಡಲ ಮನೆಯ ಮುತ್ತಿನ ನೀರಿನ 

ತರಿ ಹೀ ಝಾಲೀ ನ 
ಎರಕವ ಹೊಯ್ದ, ನುಣ್ಣನ ಎರಕಾವ ಹೊಯ್ಯ 

ಕಾರೀ ಆಶೀ - ” ಎಂದು 
ಬಾಗಿಲ ತರದು ಬೆಳಕು ಹರಿದು 

ಪ್ರಾರಂಭವಾಗುತ್ತದೆ. 
ಜಗವೆಲ್ಲ ತೊಯ್ದ, ದೇವನು ಜಗವೆಲ್ಲ ತೊಯ್ದ 

ಇಪ್ಪತ್ತನೇ ವಯಸ್ಸಿನಲ್ಲಿ 
ಎಲೆಗಳ ಮೇಲೆ, ಹೂಗಳ ಒಳಗೆ 

ಬರೆದದ್ದು . ಅಯ್ಯೋ , 
ಅಮೃತದ ಬಿಂದು, ಕಂಡವು ಅಮ್ಮತದ ಬಿಂದು ಇಪತಾಗಿ ಹೋಯಿತು. 
ಯಾರಿರಿಸಿಹರು ಮುಗಿಲಿನ ಮೇಲಿಂದ 

ಇನ್ನೂ ನನ್ನಿಂದ ಏನೂ 
ಇಲ್ಲಿಗೆ ಇದ ತಂದು, ಈಗ ಇಲ್ಲಿಗೆ ಇದ ತಂದು ಕೆಲಸವಾಗಿಲ್ಲ ಎಂದು 

ಹಳಹಳಿಸುವ ಈ ಪದ್ಯ 
ಗಿಡಗಂಟೆಗಳ ಕೊರಳೊಳಗಿಂದ ಹಕ್ಕಿಗಳ ಹಾಡು 

ನಾನು ಪುಣೆಯಲ್ಲಿ 
ಹೊರಟು, ಹಕ್ಕಿಗಳ ಹಾಡು 

ಫರ್ಗುಸನ್ ಕಾಲೇಜಿಗೆ 
ಗಂಧರ್ವರ ಸೋಮಯಾಯಿತು, ರಾಡಿನ ನಾಡು ಹೋಗುತ್ತಿದ್ದಾಗ 
ಕೃಣದೊಳು, ಹಡಿನ ನಾಡು 

ಬರೆ ದದ್ದು, Ben 

Ramson ಎಂಬ 
ಹೆಸರಿನಿಂದ ಇಂಗ್ಲೀಷಿನಲ್ಲಿಯೂ ಬರೆದಿದ್ದೆ. ಪುಣೆಯಲ್ಲಿ ನನ್ನ ಚಿಕ್ಕಪ್ಪ ಬಂಡೋ 
ಅಪ್ಪಾಜಿ ಬೇಂದ್ರೆಯವರಲ್ಲಿದ್ದು ನಾನು ಕಲಿಯುತ್ತಿದ್ದೆ. ಅವರು ಸಾಹಿತ್ಯಪ್ರಿಯರು. 
ಅವರ ಮನೆಯಲ್ಲಿ “ ಮುರಲಿ ” ಎಂಬ ಕೈಬರಹದ ಮರಾಠಿ, ಸಂಸ್ಕೃತ, ಇಂಗ್ಲಿಷ್ , 
ಕನ್ನಡ ಪತ್ರಿಕೆ ಹೊರಡುತ್ತಿತ್ತು. ಈ ಉದ್ಯಮದಲ್ಲಿ ನನ್ನ ಮಿತ್ರರೊಡನೆ ನಾನೂ 
ಪಾಲುಗೊಂಡಿದ್ದೆ . 

ಆ ವರೆಗೆ ನಾನು ಬರೆಯುತ್ತಿದ್ದರೂ ನನಗೆ ನಾನೊಬ್ಬ ಕವಿ , 
ಕವಿಯಾಗುವುದೆಂದು ಹಿರಿಮೆ ಎಂಬ ಮಾತಿನ ಅರಿವೇ ಇರಲಿಲ್ಲ. ಆಗ ನನ್ನೊಳಗಿನ 
ಮೊಳಕೆ ಏನೋ ಸ್ಪಂದಿಸಿದಂತಾಯಿತು. ನನ್ನ ಮನೆಮಾತು ಮರಾಠಿಯಾದರೂ 
ಶಿರಹಟ್ಟಿಯ ತಲೆತಲೆಗಳಿಂದ ಮಾಸ್ತರರನ್ನು ಹಡೆದ, ಮನೆತನದಲ್ಲಿ ಹುಟ್ಟಿದ್ದರಿಂದ, 
ಧಾರವಾಡದಲ್ಲಿ ಹುಟ್ಟಿ ಬೆಳೆದದ್ದರಿಂದ ಕನ್ನಡದ ಮೇಲೊಂದು ಅಪೂರ್ವ ಮಮತೆ 
ಜಾಗೃತವಾಗಿತ್ತು. ಜೈಮಿನಿ ಭಾರತ ಓದಿ ಮುಗ್ಧನಾಗಿದ್ದೆ . ಧಾರವಾಡದ ಯಾವ 
ಮೂಲೆಯಲ್ಲಿ ದೊಡ್ಡಾಟ ಬೈಲಾಟ, ಲಾವಣಿ ಕೂಟಗಳಾದರೂ ಹಾಜರಾಗಿ ಕನ್ನಡದ 
ನಾಡು ನುಡಿಯ ಮಾಧುರವನ್ನು ರಕ್ತಗತ ಮಾಡಿಕೊಂಡಿದ್ದೆ . ಇಂಗ್ಲೀಷಿನಲ್ಲಿ ಕೀಟ್ಸ್, 
ಶೆಲ್ಲಿ ಮುಂತಾದವರ ಕವಿತೆಗಳನ್ನೋದಿದಾಗ ಹೀಗೆ ಕನ್ನಡದಲ್ಲಿಯೂ ಬರೆಯಬಲ್ಲೆ 
ಎಂಬ ಅಭಿಮಾನ, ಕನ್ನಡದಲ್ಲಿ ಇಂಥದು ಇಲ್ಲ ಎಂದರೆ ಅಸಹನೆ ಬಂದಿತ್ತು. 
ನಾನು ಕನ್ನಡದಲ್ಲಿ ಪದ್ಯ ಬರೆಯತೊಡಗಿದೆ. 

ನಾನಿನ್ನೂ ಮುನ್ನೂರು ಪಂಕ್ತಿಗಳನ್ನು ಬರೆದಿದ್ದೇನಷ್ಟೇ , ಪುಣೆಯಲ್ಲಿ ಡೆಕ್ಕನ್ 
ಕಾಲೇಜಿನಿಂದ ಕನ್ನಡ ಗೆಸ್ಟ್ ಆಗಿ ನನಗೆ ಆಮಂತ್ರಣ ಬಂತು. ಅದು 1917. ನಾನು 
ಜ್ಯೂನಿಯರ್ ಬಿ. ಎ . ಯಲ್ಲಿದ್ದೆ. ಕಾಂಚನ ವರ್ಮಾ ಎಂಬ ಆರ್ಯ ಸಮಾಜದ 
ಪ್ರಚಾರಕರೊಬ್ಬರು ಧಾರವಾಡದಲ್ಲಿ ಭಾಷಣ ಬಿಗಿಯುವುದನ್ನು ಕೇಳಿದ್ದರು. 
ನಾನು ಭಾವಪೂರ್ಣವಾಗಿ ಭಾಷಣ ಕೊಡಲು ಕಲಿತಿದ್ದೆ . ಡೆಕ್ಕನ್ ಕಾಲೇಜಿನಲ್ಲಿ 
ಏನೇನು ಮಾತಾಡಿದೆನೋ ನೆನಪಿಲ್ಲ. ಆದರೆ ಅದು ನನಗೆ ನಾನೊಬ್ಬ ಕವಿ ಎಂಬ 
ಆತ್ಮಪ್ರತೀತಿಯನ್ನು ತಂದುಕೊಟ್ಟಿತು. ಮುನ್ನೂರು ಪಂಕ್ತಿಗೇ ಇಷ್ಟು; ಹೆಚ್ಚು ಬರೆದರೆ 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ 

ಇನ್ನೇನೇನು ಬಂದೀತೋ ! 

ನನ್ನ ಮೊದಲ ಕನ್ನಡ ಕವಿತೆ “ತುತ್ತೂರಿ” ಅದನ್ನು ಪುಣೆಯ ಮೋರೋಬಾ 
ದಾದಾವಾಡೆಯ ಕರ್ನಾಟಕ ಸಂಘದಲ್ಲಿ ಮೊದಲು ಓದಿದೆ. 1918 ರಲ್ಲಿ ಅದನ್ನು 
ಧಾರವಾಡದಲ್ಲಿ ಕನ್ನಡದ ಏಕಮಾತ್ರ ಕವಿತಾ ಮಾಸಿಕವಾದ “ ಪ್ರಭಾತ ' ದಲ್ಲಿ 
ಯಶವಂತರಾವ್ ಜಠಾರರು ಮುದ್ರಿಸಿದರು. ಅದೇ ವರ್ಷ ಧಾರವಾಡದ ಸಾಹಿತ್ಯ 
ಸಮ್ಮೇಳನದಲ್ಲಿ ಬಂದವರ ಒಂದೆರಡು ಕೂಟಗಳಲ್ಲಿ ಅದನ್ನೋದಿದ್ದೆ . ಜನರನ್ನು 
ಮುಗ್ಧಗೊಳಿಸುವ ಕಂಠಸಂಪತ್ತು ಬಹುಶಃ ನನಗೆ ನನ್ನ ತಾಯಿಯಿಂದ ಬಂದ 
ಬಳುವಳಿಯಾಗಿರಬೇಕು. ಚಿಕ್ಕಂದಿನಲ್ಲಿ ನಾನು ಲಗ್ನದ ಮನೆಯಲ್ಲಿ ಮರಾಠಿ 
ಹಾಡುಗಳನ್ನು ಅನ್ನತೊಡಗಿದರೆ ಸಭೆ ಮುಗ್ಧವಾಗಿ ಕೇಳುತ್ತಿತ್ತು. ಸಮ್ಮೇಳನದಲ್ಲೂ 
ಅದೇ ಆಯಿತು. ಆ ಕೂಟಕ್ಕೆ ಬಂದಿದ್ದ ಗುತ್ತಲ ಮಾಸ್ತರರು ಕೂಡಲೇ ನನ್ನನ್ನು ತಮ್ಮ 
ಶಾಲೆಗೆ ಸೇರಬಹುದೇ ಎಂದು ಕೇಳಿದರು. ನಾನು ಒಪ್ಪಿದೆ. ಒಂದೇ ವರ್ಷದಲ್ಲಿ ನನ್ನ 
ಪ್ರೊಬೇಷನ್ ಮುಗಿದು ಕಾಯಂ ಆಯಿತು. ಹೀಗೆ ನಾನು ' ಬೇಂದ್ರೆ ಮಾಸ್ತರ್ ”. 
ಆದೆ. ಅನಂತರ ಬಹುಕಾಲ ಕಳೆದು ನಾನು ಹಲ ವರ್ಷ ಪ್ರೊಫೆಸರನೂ ಆಗಿದ್ದೆ. 
ಆದರೆ ನನ್ನ ಪರಿಚಿತರಿಗೆ ನಾನಿನ್ನೂ ಮಾಸ್ತರನೇ . ಅಂಚೆ ವಿಳಾಸ ಪ್ರೊಫೆಸರ್ 
ಎಂದಿದ್ದರೂ ನಾನು ಮಾಸ್ತರನಾಗಿಯೆ ಉಳಿದಿದ್ದೇನೆ. 
ಈ ನನಗೆ ಕಾವ್ಯದ ಅಮಲು ಹಿಡಿಸಿದಾತ ಸಂಸ್ಕೃತದ ಪಂಡಿತರಾಜ ಜಗನ್ನಾಥ. 
ಅವನ “ ಗಂಗಾಲಹರಿ ” ನನಗೆ ಚಿಕ್ಕಂದಿನಲ್ಲೇ ಪಾಠವಾಗಿ ಹೋಗಿತ್ತು. ಅನಂತರ 
“ ಭಾಮಿನಿ ವಿಲಾಸ ” ಓದಿದೆ. ಅವನ ನಾದ ಮಾಧುಯ್ಯ ಬಹುಶಃ ನನ್ನ ಕಾವ್ಯದ 
ಮೇಲೆ ಅಚ್ಚಳಿಯದ ಪ್ರಭಾವ ಬೀರಿದೆ. ಸರ್ವಜ್ಞ ಲಕ್ಷ್ಮೀಶರು ಕನ್ನಡದ ಕಡೆ 
ನನ್ನನ್ನು ಸೆಳೆದವರು. ಕಾಳಿದಾಸ, ವ್ಯಾಸ, ವಾಲ್ಮೀಕಿಗಳದು ಇನ್ನೂ ಮೇಲ್ಕರದ ಕಾವ್ಯ 
ಎಂದು ಅರಿತದ್ದು ಮುಂದೆ, ಅಭಿರುಚಿ ಪಕ್ವವಾದ ನಂತರ , ಇಂಗ್ಲಿಷಿನಲ್ಲಿ ಕೀಟ್ಸ್ 
ನನ್ನ ಹೃದಯಕ್ಕೆ ಬಲು ಹತ್ತಿರದವನು. ಏ. ಈ ಗಿಬ್ರಾನ್, ಠಾಕೂರರೂ ನನ್ನನ್ನು 
ಪ್ರಭಾವಿತಗೊಳಿಸಿದ್ದಾರೆ. ಆದರೆ ಅದಕ್ಕೂ ಹೆಚ್ಚಾಗಿ ನನ್ನನ್ನು ಪ್ರಭಾವಿತಗೊಳಿಸಿದವರು 
ಶ್ರೀ ಅರವಿಂದರು, ಬಹಳ ತಾರುಣ್ಯದಲ್ಲೇ (1917 - 19 ) ನಾನು “ ಆರ ” ದಲ್ಲಿ ಅವರ 
ಕಾವ್ಯ ಮೀಮಾಂಸೆಯನ್ನೋದಿ ಕಾವ್ಯಪ್ರಜ್ಞೆಯನ್ನು ಪಡೆದೆ. ಕೀಟ್‌ನ ಕಾವ್ಯವನ್ನು 
ಕುರಿತು ಬರೆಯುತ್ತ ಅವರು ಪ್ರತಿಪಾದಿಸಿದ ಚತುರ್ಮುಖ ಸೌಂದರ್ಯದ 
ಐಂದ್ರಿಯ ಸೌಂದಯ್ಯ , ಭಾವಾತ್ಮಕ ಸೌಂದಯ್ಯ , ಬೌದ್ದಿಕ ಸೌಂದರ್ಯ ಮತ್ತು 
ಆದರ್ಶ ಸೌಂದರ್ಯ ತತ್ವ ಇಂದಿಗೂ ನನ್ನ ಮನದಲ್ಲಿ ನೆಟ್ಟಿದೆ. ಭಾವಗೀತೆಗಳಲ್ಲಿ 
ನಾನು ಗತಾನುಗತಿಕ ಷಟ್ಟದಿಗಳನ್ನೂ ಬಳಸಿದೆ. ಸಂಗಡವೇ ಹೊಸ ಛಂದಸ್ಸುಗಳ 
ಪ್ರಯೋಗವನ್ನೂ ಮಾಡಿದೆ. ಮುಂದೆ ಮಾಸ್ತಿಯವರಿಗೂ ನನಗೂ ಗಹನ ಸ್ನೇಹಕ್ಕೆ 
ದಾರಿಮಾಡಿಕೊಟ್ಟ, ಮೊದಲು 'ಸ್ವಧರ್ಮದಲ್ಲಿ ಬೆಳಕು ಕಂಡ ಮತ್ತು “ ಗರಿ ” ಯಲ್ಲಿ 
ಪ್ರಥಮ ಪದ್ಯವಾಗಿ ಮುದ್ರಿತವಾದ “ ಬೆಳಗು ” ( “ಮೂಡಲ ಮನೆಯಾ ಮುತ್ತಿನ 
ನೀರಿನ ) ಕವಿತೆಯೇ ಬಹುಶಃ ನನ್ನ ಮೊದಲ ನೂತನ ಛಂದ ಪ್ರಯೋಗ( 1919 ): 
ಇದು ಹೊಸ ಛಂದಸ್ಸು, ಜನ ಹೇಗೆ ಮೆಚ್ಚುವರೋ ಎಂಬ ಭಯ ನನಗಿಲ್ಲದಿರಲಿಲ್ಲ. 
ಅದರಿಂದಲೇ ಅದನ್ನು “ಸದಾನಂದಿ ಜಂಗಮ ” ಎಂಬ ಕಾವ್ಯನಾಮದಿಂದ 
ಪ್ರಕಟಿಸಿದ್ದೆ (1919 ). ನನ್ನ ಸಹಪಾಠಿಗಳೂ ಶಿಷ್ಯರೂ ಮೆಚ್ಚಿದರು. ಧೈಶ್ಯ ಬಂತು. 

ಆದರೂ ನಾನು ಹೊಸ ಛಂದಸ್ಸನ್ನು ಬುದ್ಧಿಪೂರ್ವಕವಾಗಿ ಯೋಜನಾಬದ್ಧವಾಗಿ 
ಪ್ರಯೋಗ ಮಾಡಿದನೆಂದು ಹೇಳಲಾರೆ. ನಾನು ಯೋಜನಾಬದ್ಧವಾಗಿ ಏನನ್ನೂ 

ಮಾಡಲಾರೆ. ಬಹುಶಃ ಇಕ್ಕಟ್ಟಾದ ಮಾತ್ರಾ 
ಮಿತಿಗಳುಳ್ಳ ಷಟ್ಟದಿಗಳು ನನ್ನ ಸ್ವಾಭಾವಿಕ 
ಸ್ವಾತಂತ್ರ್ಯಪ್ರಿಯ ಆತ್ಮಕ್ಕೆ ಹಿಡಿಸಿರಲಿಕ್ಕಿಲ್ಲ. 
ಧಾರವಾಡದಲ್ಲಿ ಯಾವಾಗಲೂ 
ಕಿವಿದೆರೆದು ಓಡಾಡುವ ನನಗೆ ದಾಸರ 
ಪದದಿಂದ ಗೊಲ್ಲರ ಹಾಡಿನವರೆಗೆ 
ಎಲ್ಲವನ್ನೂ ಕೇಳಿ ಕೇಳಿ ಒಂದು 
ಸಂಸ್ಕಾರ ಬಂದಿರಬೇಕು. ಸಾಂಗತ್ಯ 
ಮತ್ತು ಲೋಕಗೀತಗಳ ಅಂಶಿಗಣಗಳು 
ಕೊಡುವ ಸ್ವಾತಂತ್ರ್ಯ ಮಾಧುಯ್ಯಗಳು 
ರಕ್ತಗತವಾಗಿರಬೇಕು. ಇವೆಲ್ಲ ಸೇರಿ 
ಛಂದಸ್ಸುಗಳಲ್ಲಿ ನವನವೋನೇಷಣೆ ನನಗೆ 
ಸಾಧ್ಯವಾಗಿರಬೇಕು. ಆದರೆ ನಾನು ನನಗೆ 
ಬಂದಂತೆ ಹಾಡಿದೆ ಎಂದೇನೇ ಹೊರತು 
ಬಯಸಿ ಎಣಿಸಿ ಹೊಸ ಛಂದಸ್ಸುಗಳನ್ನು 
ನಿರ್ಮಿಸಿದೆ ಎನ್ನಲಾರೆ. ಮೊನ್ನೆ ನನ್ನ ಮೊದಲ ಕನ್ನಡ ಕವಿತೆಯನ್ನು ಓದಿದ 
ಮಿತ್ರರೊಬ್ಬರು, “ಎಂಟು ಮಾತ್ರೆಗಳ ನಿಖರ ಗಣಗಳನ್ನು ಉಪಯೋಗಿಸಿದರೂ 
ಅದರಲ್ಲಿ ಸಾಮಾನ್ಯವಾಗಿ ಉಪಯೋಗಿಸುವ 4 + 4 ಗತಿಗೆ ಕಟ್ಟು ಬೀಳದೆ 3 + 5 ರ 
ಗತಿಯನ್ನೂ (ಕನ್ನಡದಲ್ಲಿ ಮೊದಲನೇ ಸಲ ಇದ್ದಿರಲೂಬಹುದು) ಧಾರಾಳವಾಗಿ 
ಉಪಯೋಗಿಸಿ ಹೊಸ ಲಯವೈವಿಧ್ಯವನ್ನು ಸೃಷ್ಟಿಸಿದ್ದೀರಿ ಇಲ್ಲಿ ” ಎಂದರು. ನಾನು 
ನೋಡಿದೆ . ಹೌದು, ನಿಜ ಆದರೆ ಇವರು ತೋರಿಸಿ ಕೊಡುವವರೆಗೂ ನಾನೀ 
ಅಂಶವನ್ನು ಗುರುತಿಸಿದ್ದಿಲ್ಲ . ಅಷ್ಟು ಮಟ್ಟಿಗೂ ನಾನು ಸ್ಫೂರ್ತಿಯ ಕೂಸು. 
ಈ ಹೆಚ್ಚು ಬಿಗುವಾದ ಅಷ್ಟಷಟ್ಟದಿ ಮತ್ತು 12 ಸಾಲಿನ ಸೀಸ ಪದ್ಯಗಳಲ್ಲಿ ಕೂಡ ನಾನು 
ಶೇಕ್ಸ್ಪಿಯರಿಯನ್ ಅಥವಾ ಸ್ಪೆನ್ನೋರಿಯನ್ ಮಾರ್ಗದಲ್ಲಿ ನಡೆದು ಪದಾಂತಕ್ಕೆ 
ಶಬ್ದಾಂತವೂ ಆಗುವ ಹಾಗೆ ನೋಡಿಕೊಳ್ಳಲಿಲ್ಲೆಂದು ಕೇಳುವವರಿದ್ದಾರೆ. ಏಕೆಂದು 
ನಾನು ಹೇಳಲಾರೆ. ಪ್ರಾಚೀನ ಕನ್ನಡ ಸಾಹಿತ್ಯದಲ್ಲಿ ಕಂದ, ವೃತ್ತ ಷಟ್ಟದಿಗಳಲ್ಲಿ ಕೂಡ 
ಪದಾಂತ ಯತಿಯನ್ನು ಕವಿಗಳು ಸ್ವೀಕರಿಸಲಿಲ್ಲವಷ್ಟೆ. ನನ್ನ ನಾದಪ್ರಜ್ಞೆಯೂ ಹಾಗೆ 
ಬಯಸಲಿಲ್ಲ. ನನ್ನ ಭಾವದೊಡನೆ ಛಂದಸ್ಸು ಕೂಡ ನಿಟ್ಟೋಟದಿಂದ ಎಂಟನೇ 
ಸಾಲಿನ ತುದಿಯಲ್ಲಿ ಬರುವ ಭಾವಾಂತದ ಗುರಿಯವರೆಗೆ ಓಡಿದರೂ ತಪ್ಪೇನು 
ಎನಿಸಿರಬೇಕು ಅದಕ್ಕೆ. ಆದರೆ ಇಲ್ಲಿಯೂ ನಾನು ಬೇಕೆಂದೇ ಹೀಗೆ ಮಾಡಲಿಲ್ಲ. 
ಅದು ಸ್ವತಂತ್ರ ಬೇಂದ್ರೆ ಪ್ರಜ್ಞೆಯ ಕಾರ ಇರಬಹುದು. .. 

ನನ್ನ ಜನಪದ ಶೈಲಿಯ ಮಾತೂ ಅಷ್ಟೇ . ನನ್ನ ಕಿವಿ ನನಗೆ ಪ್ರಮಾಣ. 
ಆದ್ದರಿಂದ ಗ್ರಾಂಥಿಕ ಎನಿಸುವ ಶೈಲಿಯಲ್ಲಿ ಬರೆದಾಗಲೂ ಜನಪದದ ಹಸುರು 
ಮಾತುಗಳು ಅಲ್ಲಲ್ಲಿ ಮೊದಲಿಂದಲೂ ತಾವಾಗಿ ಬರುತ್ತವೆ. ಅದನ್ನು ಹೊರದಬ್ಬಲು 
ನಾನು ಇಷ್ಟಪಡುವುದಿಲ್ಲ. ಯಾವುದಕ್ಕೆ ಯಾವ ಶೈಲಿ ಯೋಗ್ಯವೊ ಆ ಶೈಲಿಯಲ್ಲಿ 
ನನ್ನ ಹಾಡು ತಾನಾಗಿ ಬರುತ್ತದೆ. 

ಇದಕ್ಕೆಲ್ಲ ವಿರೋಧ ಬರಲೇ ಇಲ್ಲವೆಂದಲ್ಲ. ಆದರೆ ಹಲವರು ಪ್ರಶಂಸಕರೂ 
ಸಿಕ್ಕಿದರು. ಅದರಿಂದಲೇ ನಾನು ತೃಪ್ತ. ನಾನೇನು ರಾಜಕುಲದವನೆ ? ನನ್ನ ಹೆಂಡತಿ, 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂಲಿ ೬೯ 


ನನ್ನ ಮಿತ್ರರು ಕೇಳಿ ನಲಿದರೆ ಸಾಕು, ಟೀಕಿಸುವವರನ್ನು ಬಹಳ ಲಕ್ಷಿಸುವುದು 
ನನ್ನ ಸ್ವಭಾವವೇ ಅಲ್ಲ. ಇದು ನಿಮಗೆ ಹಿಡಿಸದಿದ್ದರೆ, ಸಾಲದಿದ್ದರೆ ಹೋಗಿ 
ಮಹಾಭಾರತವನ್ನೊ ರಾಮಾಯಣವನ್ನೋ ಓದಿ. ನಾನು ಅವರಷ್ಟು ದೊಡ್ಡವ 
ಎಂದು ನಾನೆಲ್ಲಿ ಹೇಳಿಕೊಂಡಿದ್ದೇನೆ” ಎಂದು ಟೀಕೆಗಳನ್ನು ಬದಿಗೆ ಸರಿಸುತ್ತಿದ್ದೆ. 
ಇಂದಿಗೂ ನನ್ನ ದೃಷ್ಟಿ ಇದೇ ವಾಗ್ವಾದಕ್ಕೆ ಬಂದರೆ ನಾನೂ ಒಂದೆರಡು ತಲೆ 
ಗಿರೆನ್ನಿಸುವ ಬಾಣಗಳನ್ನು ಬಿಡಬಲ್ಲೆನೆಂದು ನನ್ನ ಟೀಕಾಕಾರರೂ ಪ್ರಶಂಸಕರೂ 
ಬಲ್ಲರು. ಆದರೆ ಇದೆಲ್ಲ ನನ್ನನ್ನು ವಿಶೇಷ ವಿಚಲಿತಗೊಳಿಸವುದಿಲ್ಲ . ನಾನು ನನ್ನ 
ದಾರಿಯಲ್ಲೇ ನಡೆಯುತ್ತೇನೆ. 

ಸಾರ್ವಜನಿಕರಲ್ಲಿ ನಾನು ತುಂಬ ಯಶಸ್ವಿಯಾದೆನೆಂದೇ ಹೇಳಬೇಕು. ಅದು 
ನನ್ನ ಆತ್ಮವಿಶ್ವಾಸಕ್ಕೆ ಪುಟ ಕೊಟ್ಟಿರಬಹುದು. 1929 ರಲ್ಲಿ ಬೆಳಗಾವಿ ಸಮ್ಮೇಳನದಲ್ಲಿ 
ನಡೆದದ್ದನ್ನು ನೋಡಿ, ಕವಿತೆಗಳನ್ನು ಇಂದು ಕನ್ನಡ ಸಾಹಿತ್ಯದಲ್ಲಿ ಹಿರಿಯರೆನಿಸಿದ 
ಒಬ್ಬಿಬ್ಬರು ಓದಿದ್ದರು. ಇನ್ನೂ ಪ್ರಥಿತಯಶಸ್ಕರಾದವರು ಓದುವವರಿದ್ದರು. ನಡುವೆ 
ಒಂದು ವಿಷ್ಕಂಭಕದ ಹಾಗೆ ನನ್ನ ಕವಿತಾವಾಚನ ಇತ್ತು. ನಾನು ಅದೇ ಹಿಂದಿನ 
ವರ್ಷ ಡಿಸೆಂಬರಿನಲ್ಲಿ ನನ್ನ ಒಬ್ಬ ಮಗ ಹುಟ್ಟಿದಾಗ ಬರೆದಿದ್ದ “ ಹಕ್ಕಿ ಹಾರುತಿದೆ 
ನೋಡಿದಿರಾ ? ” ಓದಿದೆ. ಸಭೆ ಪುಲಕಿತವಾಗಿ ಕೇಳಿತು. ಹತ್ತಿರವೇ ಕುಳಿತಿದ್ದ 
( ಮುಂದೆ ಹೈಕೋರ್ಟಿನ ನ್ಯಾಮೂರ್ತಿಗಳಾದ) ನಾರಾಯಣರಾವ್ ಲೋಕೂರರು 
“ ಸಾರ್ವಭೌಮರಾ ನೆತ್ತಿಯ ಕುಕ್ಕಿ ” ಎಂಬ ಪಂಕ್ತಿ ಬಂದಾಗ ಕುಳಿತ ಕುರ್ಚಿಯಿಂದ 
ಒಮ್ಮೆ ದಿಗ್ಗನೆದ್ದು ಕುಳಿತರು. ಮಾಸ್ತಿಯವರು ಜನಗಣನಾ ವರದಿಯಲ್ಲಿ ಈ 
ಕವಿತೆಯನ್ನು ಉಲ್ಲೇಖಿಸಿದರು. ಮುಂದಿನ ಪ್ರಗಲ್ಪ ಕವಿತಾವಾಚನಗಳನ್ನು ಕೇಳುವ 
ಆಸಕ್ತಿಯನ್ನು ಸಭೆಯು ಪೂರ್ತಿ ಕಳೆದುಕೊಂಡದ್ದು ಈ ಕಾವ್ಯವಾಚನದ ಒಂದು 
ಅನಿರೀಕ್ಷಿತ ದುಃಖದಾಯಕ ಪರಿಣಾಮವಾಗಿತ್ತು. 

ಕವಿತೆಯಲ್ಲದೆ ಇತರ ಸಾಹಿತ್ಯ ಪ್ರಕಾರಗಳಲ್ಲಿಯೂ ನಾನು ಸಾಕಷ್ಟು 
ಕೈಯಾಡಿಸಿದ್ದೇನೆ. ಬರೆದ ಅನೇಕ ಕಥೆಗಳು ಕಳೆದಿವೆ. ಉಳಿದವು “ ನಿರಾಭರಣ 
ಸುಂದರಿ ” ಯಲ್ಲಿ ಬಂದಿವೆ. ನಾಟಕಗಳಲ್ಲಿಯೂ ನಾನು ಯಶಸ್ವಿಯಾದೆ. ನನ್ನ 
ತಿರುಕರ ಪಿಸುಗನ್ನು ಮೊದಲು ಧಾರವಾಡ ಕರ್ನಾಟಕ ಕಾಲೇಜಿನಲ್ಲಿ ನಾನೇ 
ಓದಿದೆ. ಅನಂತರ ಬರಲಿದ್ದ ಕರ್ನಾಟಕದ ಆಚಾರ ಪುರುಷರೊಬ್ಬರ ಭಾಷಣ 
ಕೇಳಲಿಕ್ಕೇ ಜನರಲ್ಲಿ ಕುತೂಹಲವುಳಿಯಲಿಲ್ಲ. ತಮ್ಮ ಭಾಷಣ ಕೊನೆಗೆ 
ಬರಬೇಕು ಎಂದು ಕಾಠ್ಯಕ್ರಮದಲ್ಲಿ ತುದಿಗಿದ್ದ ಈ ನಾಟಕ ವಾಚನವನ್ನು ಮಧ್ಯಕ್ಕೆ 
ವರ್ಗಾಯಿಸಿದ್ದ ಅವರಿಗೆ ಅದು ಸರಿಹೋಗಲಿಲ್ಲ. ಆದರೂ ನಾನು ನಾಟಕ, ನಗೆ 
ಬರಹಗಳಲ್ಲಿ ಬಹಳ ಕೃಷಿ ಮಾಡಲಿಲ್ಲ. ಇದಕ್ಕೆ ಒಂದು ಕಾರಣ ಹಾಸ್ಯ ಭೀಕರ 
ಪರಿಣಾಮಕ್ಕಿಳಿಯಬಹುದೆಂಬ ಪ್ರಜ್ಞೆ ನನಗೆ ಬಂದದ್ದು. ನಗುವ ಚಟ ಹಿಡಿಸಿದರೆ 
ದೇಶಕ್ಕೆ ಕ್ಷೇಮ ಇಲ್ಲ ಎಂಬುದನ್ನು ಮಹಾರಾಷ್ಟ್ರದ ಅನುಭವದಿಂದ ನಾನು ಕಂಡೆ. 
ನಗೆ ಎಂಬುದೊಂದು ಎಚ್ಚರ . ಆ ಎಚ್ಚರ ಉಳಿಯದಿದ್ದರೆ ಅದು ತಾಮಸವಾಗುತ್ತದೆ . 
ಅಲ್ಲದೆ ನಾಟಕ ಬರೆಯುವವರಿಗಿರುವ ಕಷ್ಟಗಳನ್ನು ನಾನು ಶ್ರೀರಂಗ ಮೊದಲಾದವರ 
ಅನುಭವದಿಂದ ಕಂಡಿದ್ದೆ. ನಾಟಕ ಒರೆಗೆ ಹತ್ತುವುದು ರಂಗದ ಮೇಲೆ, ರಂಗಕ್ಕೆ 
ಅದನ್ನು ತರಬೇಕಾದರೆ ಅಗತ್ಯವಾದ ಸಂಘಟನಾ ಯತ್ನದ ಅಗಾಧತೆಯು ನನ್ನನ್ನು 
ಹಿಂಜರಿಯುವಂತೆ ಮಾಡಿತು. 

ನನಗೆ ಏನು ಸ್ಫೂರ್ತಿ ಕೊಡುತ್ತದೆ? ಎಂದು ನಾನು ಸರಿಯಾಗಿ ಹೇಳಲಾರೆ. 

ಬಾಹ್ಯ ಪ್ರೇರಣೆ ಇರಬಹುದು. 
ಬಾಹ್ಯ ಉದ್ದೀಪನವಂತೂ 
ಇಲ್ಲವೆಂದು ತೋರುತ್ತದೆ. ನನ್ನದು 
ಅವಶ್ಯವಾಗಿ ಭಾವನಿಷ್ಠ - 
ಸಭೆಕ್ಸಿವ್ – ಕಾವ್ಯ . ನನ್ನ ಒಳಗಿನ 
' ವ್ಯಕ್ತಿ ಎಚ್ಚರಗೊಂಡಾಗಲೇ ಕಾವ್ಯ 
ಒಡಮೂಡಿ ಬರುತ್ತದೆ. ಬರುವಾಗ 
ಅದು ಭಾವ ಭಾಷೆ ಶಬ್ದ ಲಯ 
ಗತಿಗಳನ್ನು ಸಂಗಡ ಕರೆದುಕೊಂಡೇ 
ಬರುತ್ತದೆ. ಬರೆಯಲು ನನಗೆ ಶಾಂತ 
ಆವರಣ ಬೇಕಿಲ್ಲ. ಏಕಾಂತತೆ 
ಮಾತ್ರ ಬೇಕು. ಏಕಾಂತತೆ 
ಗದ್ದಲದಲ್ಲಿಯೂ ಸಾಧ್ಯ . ಅದು 
ಇತರ ಗದ್ದಲವನ್ನು ಮುಳುಗಿಸುವ ಡಾ . ದ. ರಾ . ಬೇಂದ್ರೆ (1896 - 1981 ) 
ಗದ್ದಲವಾಗಿದ್ದರಾಯಿತು. ಜಿ. ಐ. ಪಿ . 
ಗಾಡಿಯ ಸಪ್ಪಳ, ಸಾಮಿಲ್ಲಿನ ಕರಕರ, ಫ್ಯಾನಿನ ಗುಂಯಿನಾದ ಇಂಥವು ಕೂಡ 
ನನ್ನನ್ನು ಏಕಾಂತದಲ್ಲಿ ನೂಕಲು ಸಮರ್ಥವಾಗುತ್ತವೆ. ಒಮ್ಮೆ ನೂಕಿಸಿಕೊಂಡ 
ನಂತರ ಬಾಹ್ಯ ಪ್ರಪಂಚದ ಅರಿವು ಉಳಿಯುವದಿಲ್ಲ. ಅನುಕೂಲ ಮಾಡಿಕೊಟ್ಟಷ್ಟೂ 
ಬರವಣಿಗೆ ಕಡಮೆ , ಚಾ , ಕಾಫಿ, ಸಿಗರೇಟು ಯಾವುದೂ ನನಗೆ ಬೇಕಾಗಿಲ್ಲ. 
ಪೆಪ್ಪರ್‌ಮಿಂಟ್ ಚಟವೊಂದಿದೆ. ಆದರೆ ಅದೂ ಬರೆಯುವಾಗ ಬೇಡ, ಅತ್ಯಂತ 
' ಪ್ರತಿಕೂಲ' ಸಂಧಿಗಳಲ್ಲಿ ನನ್ನ ಕವಿತೆ ಸ್ಫೂರ್ತಿ ಹೊಂದಿದ್ದುಂಟು. ಹೆಂಡತಿಯೊಡನೆ 
ಅಕಾರಣ ಜಗಳವಾಡಿದ ಒಂದು ಸಂಜೆ, 'ಕುಣಿಯೋಣು ಬಾರ' ಕವಿತೆ ಬರೆದೆ. 
ನನ್ನೊಡನೆಯೇ ನಾನು ರಾಜಿ ಮಾಡಿಕೊಳ್ಳುವ ಹಾದಿ ಇದಾಗಿತ್ತೇನೊ . ಗಾಡಿ 
ತಪ್ಪಿಸಿಕೊಂಡು ಮನೆಗೆ ಹಿಂದಿರುಗಿದ ದಿನ ಎಷ್ಟೋ ಕಾಲದಿಂದ ಬರೆಯಬೇಕೆಂದಿದ್ದ 
“ ರಂಗವಿಠಲ' ವನ್ನು ಒಂದೇ ಉಸಿರಿಗೆ ಬರೆದು ಮುಗಿಸಿ ಮಲಗಿದೆ. ಒಂದು ಹರಕು 
ಕಾಗದದ ಚೂರು, ಅಥವಾ ಹಳೆಯ ಪುಸ್ತಕ , ಇಲ್ಲವೇ ಲಕೋಟೆಯ ಬೆನ್ನು ಇಲ್ಲವೇ 
ಮುದ್ರಿತ ಪುಸ್ತಕದ ಖಾಲಿ ಅಂಚು ನನ್ನನ್ನು ಬರೆಯಲು ಪ್ರೇರಿಸುವುದುಂಟು. 
ಬರೆಯಬೇಕೆಂದು ಒಪ್ಪಿಕೊಂಡು ಮುಂದೆ ಮುಂದೆ ಹಾಕುತ್ತ ಹೋಗುವುದು ನನಗೆ 
ಅಭ್ಯಾಸವಾಗಿ ಹೋಗಿದೆ . ಕೊನೆಗೆ ಬರೆಯಲು ಕುಳಿತರೆ ಹೆಚ್ಚಾಗಿ ಕುಳಿತ ಮಟ್ಟಿಗೆ 
ಮುಗಿಸುತ್ತೇನೆ. ದೀರ್ಘವಾಗಿ ಬರೆಯಲೇ ಬೇಕಾದರೆ ಬಾಗಿಲು ಹಾಕಿಕೊಂಡು 
ಕೂತು ಬರೆಯುತ್ತೇನೆ. ಕುಳಿತ ಮಟ್ಟಿಗೆ ಮುಗಿಯದೇ ಹೋದರೆ ಆಮೇಲೆ ಅದನ್ನು 
ಮುಗಿಸಲು ಎಷ್ಟು ದಿನ ಎಷ್ಟು ವರ್ಷ ಹಿಡಿದೀತೆನ್ನಲು ಬಾರದು. 'ಕಲ್ಪವೃಕ್ಷ 
ವೃಂದಾವನಂಗಳಲಿ' ಹಳೇ ನೋಟ್ ಬುಕ್ಕಿನಲ್ಲಿ ಅರ್ಧ ಬರೆದಿಟ್ಟಿದ್ದೆ. ವರ್ಷಗಳ 
ನಂತರ ಅದು ಸಿಕ್ಕಿದಾಗ ಇದು ನಾನೇ ಬರೆದದ್ದೇ ಎಂದು ಗುರುತು ಸಿಕ್ಕದೇ 
ಹಾಗೇ ಉಳಿಯಿತು. ಒಂದು ದಿನ ಬೀದಿಯಲ್ಲಿ ನಡೆಯುವಾಗ್ಗೆ ಎಲ್ಲಿಂದಲೋ 
ಸ್ಫೂರ್ತಿ ಬಂದು ಅದನ್ನು ಮುಗಿಸಿದೆ. ಎರಡು ಸಾಲು ಬರೆದು ಹಾಗೇ ನಿಲ್ಲಿಸಿ 
ಎಂಟು ವರ್ಷಗಳ ನಂತರ ಪೂರ್ತಿ ಮಾಡಿದ್ದುಂಟು. 1918 ರಲ್ಲಿ ಪ್ರಾರಂಭಿಸಿದ 
ಒಂದು ನಾಟಕ ಇನ್ನೂ ಮುಗಿಯದೇ ಇದೆ . 
ಸಂಗ್ರಹ ' ಸಂಚಿಕೆ ಫೆಬ್ರುವರಿ ೨೦೧೪ 

ನನಗೆ ಯಾವ ನೈತಿಕ , ಸಾಮಾಜಿಕ ಅಥವಾ ರಾಜಕೀಯ ಧೈಯವೂ 
ಸ್ಫೂರ್ತಿ ಕೊಟ್ಟಿದೆಯೆನ್ನಲಾರೆ. ಬಡತನದ ಬಗ್ಗೆ ನಾನು ಬರೆದಿದ್ದೇನೆ. ವಿಧವೆಯ 
ದುಃಖವನ್ನೂ ವರ್ಣಿಸಿದ್ದೇನೆ. ದೇಶಾಭಿಮಾನವನ್ನು ಪ್ರಕಟಿಸಿದ್ದೇನೆ. ಹುಮ್ಮಸಿನ 
ದಿನಗಳಲ್ಲಿ , ದೇಶಕ್ಕಾಗಿ ಸೆರೆಮನೆ- ದಿಗ್ಟಂಧನಗಳನ್ನೂ ಕಂಡಿದ್ದೇನೆ. ಆದರೆ 
ಬಡತನದ ಅನುಭವ ನನ್ನನ್ನು ' ತುತ್ತಿನ ಚೀಲ' ಬರೆಯಿಸಿತೆನ್ನಲಾರೆ. ತಂದೆ ಸದಾ 
ಅಸ್ವಸ್ಥರಾಗಿದ್ದು ಹನ್ನೆರಡರಲ್ಲೇ ದೈವಾಧೀನರಾಗಿ ಅಜ್ಜಿಯ ಪೋಷಣೆಯಲ್ಲೇ 
ಬೆಳೆದವನಾದರೂ ನಾನು ನಿಜವಾದ ಬಡತನವನ್ನುಭವಿಸಲಿಲ್ಲ. ನನ್ನ ಅಜ್ಜಿ ಬಡವಿ . 
ಜನರ ಮನೆಯಲ್ಲಿ ಅಡಿಗೆಗೆ ಹೋಗುತ್ತಿದ್ದರೂ ಕಟ್ಟಾಭಿಮಾನಿ. ಯಾರಿಗೂ ದೇಹಿ 
ಎಂದವಳಲ್ಲ. ನಮಗೂ ಅದನ್ನು ಕಲಿಸಲಿಲ್ಲ. 

ರಾಜಕೀಯ, ಸಾಮಾಜಿಕ ವಿಚಾರಗಳೂ ಹಾಗೆಯೆ . ನಾನು ಇವೆಲ್ಲವುಗಳಿಂದಲೂ 
ಪ್ರಭಾವಿತನಾಗಿದ್ದೇನೆ. ಆದರೆ ಅವುಗಳಿಗೆ ನನ್ನ ಕಲಾತ್ಮಕ ಪ್ರತಿಕ್ರಿಯೆ ಸುಧಾರಣಾ 
ಧೈಯ ಪ್ರೇರಿತವಲ್ಲ. 

ನನ್ನದು ಅವಶ್ಯವಾಗಿ ಹೃದಯದ ಪ್ರತಿಕ್ರಿಯೆ . ನನ್ನ ಭಾವಗಳು ಒಳಗೊಳಗೆ 
ಮಥಿಸುತ್ತಿರುವಂತೆ ಕಾಣುತ್ತದೆ. ಅನಂತರ ಒಂದು ದಿನ ಹೊಟ್ಟೆಯಲ್ಲಿ ಬೆಳೆಯುತ್ತಿರುವ 
ಗರ್ಭದಂತೆ ಇನ್ನು ಒಳಗೆ ಉಳಿಯಲಾರದೆ ಹೊರಬರುತ್ತವೆ. ಅದಕ್ಕೆ ನಾನು ' ಭಾವ 
ನೋವ ತಾಳದೆ ಸ್ವಾತಂತ್ರ್ಯ ಪಡೆವುದಣ್ಣ ' ಎನ್ನುತ್ತೇನೆ. 

ನನಗೆ ನೈತಿಕ ಮುಂತಾದ ಆದರ್ಶ ಎಂಬುದೇನೂ ಇಲ್ಲ ಎಂದೆ. ಆದರೆ ನನ್ನ 
ತಾಯಿ ನನ್ನನ್ನು ಕಾಪಾಡುತ್ತಿದ್ದಾಳೆ. ತಾಯಿಗೆ ಕೆಡಕೆನಿಸುವಂಥ ಯಾವುದನ್ನೂ 
ಮಾಡಬಾರದೆಂದು ನನ್ನ ಆತ್ಮ ಎಚ್ಚರವಾಗಿರುತ್ತದೆ. ನನ್ನ ಕಾವ್ಯನಾಮ 
' ಅಂಬಿಕಾತನಯ ದತ್ತ ' ನನ್ನ ತಾಯಿಯಿಂದ ಬಂದದ್ದು . ತಾಯಿ ಎಂಬ ಸೂತ್ರದಲ್ಲೇ 
ನನ್ನ ಜೀವನಪೋಣಿಸಿದೆ. ನನ್ನ ತಾಯಿ , ಧಾರವಾಡದ ನಗರ ದೇವತೆ ಧಾರವಾಡದ 
ತಾಯಿ ಕನ್ನಡ ತಾಯಿ , ಭಾರತಮಾತೆ. ಅನಂತರ ಇದೀಗ ಅರವಿಂದಾಶ್ರಮದ 
“ ಮದರ್' ಹೀಗೆ ಮಾತೃಪ್ರೇಮದ ಆಕಾರ ವಿಕಾರ ಪ್ರಕಾರಗಳಿಂದ ನನ್ನ ಕಾವ್ಯ 
ಓತಪ್ರೋತವಾಗಿದೆ . 
* ಇನ್ನೊಂದೆಂದರೆ ಮಿತ್ರಭಾವ, ಸೇವ್ಯ ಸೇವಕ ವಾತ್ಸಲ್ಯ ಮೈತ್ರಿ ಮಧುರ 
ಭಾವಗಳಲ್ಲಿ ನನ್ನದು ಮೈತ್ರಿಭಾವ. ಈ ಭಾವದಿಂದಲೇ ' ಗೆಳೆಯರ ಗುಂಪು' ನನ್ನ 
ಕಲ್ಪನೆಯಲ್ಲಿ ಮೂಡಿದ್ದು , ಆಗ ನಾನು ಪುಣೆಯಲ್ಲಿದ್ದೆ. ಆ ದಿನಗಳಲ್ಲಿ ರಾಜಕೀಯ 
ದಿಗ್ಗಜಗಳಾದ ಗೋಖಲೆ- ಟಿಳಕರ ತಿಕ್ಕಾಟ ಪೂರ್ತಿ ಕಾವಿನಲ್ಲಿತ್ತು. ಗೋಖಲೆಯವರು 
ತೀರಿಕೊಂಡಾಗ ನಾನಾ ತರಹದ ಸುದ್ದಿಗಳು ಹಬ್ಬಿದ್ದವು. ಯಾರೋ ಒಬ್ಬರು ಆಗ ' ಈ 
ಇಬ್ಬರು ಮಹಾಪುರುಷರು ಮಿತ್ರರಾಗಿರಲು ಕಲಿಯಲಿಲ್ಲ' ಎಂದರು. ಅಂದು ನಾನು 
ಓಂಕಾರೇಶ್ವರದಲ್ಲಿ ಗೆಳೆಯರೊಡನೆ ಕುಳಿತಿದ್ದಾಗ ಇದನ್ನೇ ಮೆಲುಕು ಹಾಕುತ್ತಿದ್ದೆ . 
ಏನಾಗಲಿ ಹೋಗಲಿ ಗೆಳೆಯರಿದ್ದರೆ ಸಾಕು ಎಂದು ಹೊಳೆಯಿತು. ತಟ್ಟನೆ ಗೆಳೆಯರ 
ಗುಂಪಿನ ಯೋಜನೆ ಹೊರಟಿತು. ಮುಂದೆ ಇದು ಬೆಳೆಯಿತು. ಧಾರವಾಡದ 
ಸಾಹಿತ್ಯ ಚಟುವಟಿಕೆಗಳಿಗೆ ಕೇಂದ್ರವಾಯಿತು. ' ಜಯಕರ್ನಾಟಕವನ್ನು ನಡೆಸಿತು. 
ಆಮೇಲೆ ಮುರಿಯಿತು. ಸಂಘಟನೆಗೆ ಬೇಕಾದ ಹಟ ನನ್ನಲ್ಲಿ ಇಲ್ಲದಿರುವುದು 
ಇದಕ್ಕೊಂದು ಕಾರಣವಾಗಿರಬಹುದು. ಆದರೆ ಆ ಗುಂಪಿನಲ್ಲಿ ಹಲವರು ಈಗಲೂ 
ನನ್ನ ಗೆಳೆಯರಾಗಿ ಉಳಿದಿದ್ದಾರೆ ಅಷ್ಟೇ ನನಗೆ ಸಾಕು. 
- ಕಾವ್ಯದ ಬಗ್ಗೆ ನನ್ನಲ್ಲಿ ಹೊಸ ಯಾವ ' ಥಿಯರಿ - ಪ್ರಮೇಯವೂ ಇಲ್ಲ. ಇಂಥ 


ಕವಿವರ ಬೇಂದ್ರೆಯವರ ಸಾಹಿತ್ಯ ಸೃಷ್ಟಿಯ ಮುಂದಿನ ಯೋಜನೆಯೇನೆಂದು 
ವಿಚಾರಿಸಿದಾಗ ಅವರು ಕೊಟ್ಟ ರೂಪರೇಷೆ ಇದು. 

ಭಾರತೀಯ ಸಂಸ್ಕೃತಿ ತತ್ವಜ್ಞಾನಗಳ ಬಗ್ಗೆ ಅವರು ಜೀವಮಾನವೆಲ್ಲ 
ಅಭ್ಯಸಿಸಿದ್ದುದರ ಸಂಗ್ರಹವನ್ನು ಒಂದು ನಿಬಂಧಮಾಲೆಯಲ್ಲಿ ಮಾಡಬೇಕೆಂದಿದ್ದಾರೆ. 
ವೇದಪೂರ್ವ ಕಾಲದಿಂದ ಭಗವದ್ಗೀತಾಯುಗದವರೆಗೆ ಹತ್ತು ನಿಬಂಧಗಳಲ್ಲಿ 
ಸಿಂಹಾವಲೋಕನ ಮಾಡಿ ಅಂದಿನಿಂದ ಯುಗದ ವರೆಗಿನದನ್ನು ಮತ್ತೆ ಹತ್ತು 
ಹದಿನೈದು ಲೇಖಗಳಲ್ಲಿ ಮಥಿಸುವುದು ಈ ಯೋಜನೆ. 

ಕೆಲಕಾಲ ಕೃಷಿ ಮಾಡಿ ಆ ಮೇಲೆನಿಲ್ಲಿಸಿದ ನಾಟಕ ಪ್ರಪಂಚದಲ್ಲಿ ಪ್ರವೇಶಿಸುವ 
ಉದ್ದೇಶವೂ ಅವರಿಗಿದೆ. ಅವರು ಐದಾರು ನಾಟಕ ಬರೆಯಬೇಕೆಂದಿದ್ದಾರೆ. 
ಭಾರತೀಯ ಕಾವ್ಯಾದರ್ಶವಾದ ರಸಕಲ್ಪನೆಯಿಂದ ಪಾತ್ರ ಸೃಷ್ಟಿಗೆ - ಆನಂದದಿಂದ 
ಸತ್‌ಚಿತ್‌ನತ್ತ ಮೇಲೇರುವದು ಈ ನಾಟಕಗಳ ಧೈಯವಾಗಲಿದೆ. 

'ಸಖೀಗೀತ' ದ ಉತ್ತರಕಾಂಡವನ್ನು ಬರೆಯುವುದಾಗಿ ಕೊಟ್ಟ ಭರವಸೆಯ 
ಮಾತೆತ್ತಲಾಗಿ , ಶ್ರೀ ಬೇಂದ್ರೆಯವರು ಉತ್ತರ ಮಾತ್ರವಲ್ಲ , ಬಾಲಕಾಂಡದ 
ಯೋಜನೆಯೂ ಇದೆಯೆಂದರು. ಬಾಲಕಾಂಡದಲ್ಲಿ ಆದಿ ಅಂತ್ಯ ಹೇಗಿರಬೇಕೆಂದು 
ಹೊಳಹು ಆಗಲೇ ಹಾಕಿದ್ದು, ಹತ್ತು ಹನ್ನೆರಡು ಪದ್ಯಗಳು ಆಗಲೇ ಆಗಿವೆ. 
ಅದು ತಾಯಿಯೆಂಬ ಹೆಣ್ಣು ಹೆಂಡತಿಯೆಂಬ ಹೆಣ್ಣಿನ ಕೈಲಿ ತಮ್ಮನ್ನೊಪ್ಪಿಸಿ, 
ಮುಕ್ತಳಾಗುವವರೆಗಿನ ಕಥೆಯಾಗಲಿದೆ. ಉತ್ತರಕಾಂಡದಲ್ಲಿ ಒಂದೆರಡು ಪದ್ಯಗಳಷ್ಟೇ 
ಆಗಿವೆ. ಅದು ಅತ್ತ ಶ್ರೀಮತಿ ಬೇಂದ್ರೆಯವರಿಗೆ 60, ಬೇಂದ್ರೆಯವರಿಗೆ 70 
ತುಂಬುವ ನಿಟ್ಟಿಗೆ ಮುಗಿಯುವುದು. ಅನಂತರದ ನಾಲ್ಕನೇ ಖಂಡವೂ ಒಂದು 
ಬರಬಹುದು. 
ಕಾವ್ಯವೇ ಸರಿ, ಇಂಥದು ತಪ್ಪು ಎಂದು ನಾ ಹೇಳಲಾರೆ. ನಾನು ಹೇಳಿ ಕೇಳಿ 
' ಮಾಸ್ತರ್ , ಮಾಸ್ತರ ಆದವನು ಇದು ಹೀಗೆ, ಇದು ಹಾಗೆ ಎಂದು ವಿವರಿಸುತ್ತಾನೆ 
ಹೊರತು ಇದು ಮೇಲು ಇದು ಕೀಳು ಎಂದು ತೂಗಲು ಹೊರಟಿಲ್ಲ. ನವ್ಯ 
ಕಾವ್ಯದ ಬಗ್ಗೆ ನನ್ನ ದೃಷ್ಟಿಯೂ ಇದೇ . ಯಾವ ಕಾವ್ಯವೇ ಆಗಲಿ, ಕಾವ್ಯವಾಗಿದ್ದರೆ 
ಸರಿ ಎನ್ನುತ್ತೇನೆ. ಸಹಾನಭೂತಿ ಸ್ವಾನುಭೂತಿಗಳ ಮಿಶ್ರಣವೇ ನೈಜ ಕಾವ್ಯ ಎಂದು 
ನನ್ನ ಮಟ್ಟಿಗೆ ಹೇಳಬಲ್ಲೆ. 

ಹಾಗೆಯೇ ನನ್ನ ಕಾವ್ಯಗಳಲ್ಲಿ ಅತಿ ಶ್ರೇಷ್ಟವಾದುದು ಯಾವುದು ಎಂದೂ 
ನಾನು ಹೇಳಲಾರೆ. ಹತ್ತು ಹದಿನೆಂಟು ಕವಿತೆಗಳನ್ನು ಆರಿಸಿ ಕೇಳಿದರೆ ಇದು 
ಇದಕ್ಕಿಂತ ಒಳ್ಳೇದು ಎಂದು ವಿವರಿಸಬಹುದಷ್ಟೇ . ನಾನು ಬರೆದದ್ದರಲ್ಲಿ ಹಲವು 
ಕವಿತೆಗಳನ್ನು ಇಂದು ಪುನಃ ಓದುವಾಗ ನಾನು ಮೊದಲಿನಷ್ಟೇ ಆನಂದದಿಂದ 
ಪುಲಕಿತನಾಗುತ್ತೇನೆ. ನಾನು ಬರೆದದ್ದೆಲ್ಲ ಶಾಶ್ವತ ಎಂದೂ ನಾನು ಸಾಧಿಸುವದಿಲ್ಲ. 
ನನ್ನ ಎಲ್ಲ ಸಾಹಿತ್ಯ ನಷ್ಟವಾಗಿ ಹೋಗಿಕೇವಲ ಎಂಟು ಹತ್ತು ಪಂಕ್ತಿ ಉಳಿದುಕೊಂಡು 
ಅದರ ಕರ್ತನಾರೆಂಬುದು ಮರೆತು ಹೋದರೂ ಅಡ್ಡಿಯಿಲ್ಲ. ಅದನ್ನೋದಿದವರು 
ಹೊಂದುವ ಆನಂದ ನನಗೆ ಸ್ವರ್ಗದಲ್ಲಿ ಮುಟ್ಟುತ್ತದೆಂದು ನಾನು ನಂಬಿದ್ದೇನೆ. 
ಅದು ಸಪ್ತ ಸ್ವರ್ಗಕ್ಕೂ ಹೆಚ್ಚು ತೂಕ. 

( ಡಿಸೆಂಬರ್ 1963 ) 


ಸಂಗ್ರಹ ಸಂಚಿಕೆ 


ಫೆಬ್ರವರಿ ೨೦೧೪ 


ಕಸೂಲಿ 


Age లభ్యరవ మత్తులరుదురుండ ఈ 
మాలినిదిదిల రీ! గళ వాళళరు. 

మంది బ్రము R.G.రావా 


మమును 
పాలు 


ನುಡಿದಂತೆ ನಡೆಯುವುದು 
నిమ్ము ముఖు లక్ష్మణ 

దరీణ కన్నడ , 
ఉన్నం , 

ಶೇರಳೆ 
భావటితం 

భంగళూరు , 
జాతర నూడి 

అుడుడి 

ముంతద నగరగళం 
భవిశ్యవను 

మన్నణిగళినీరు 
తిళనుతరం 

శవాల సిద్ధి , పారిది 

డేదిరువి 

శ్రద్ధ ద్యావలరీ జ్యూతీశ్వరు 
30 వశంగళింద బింగళూరిన అనాది పురంనల్లి పోయమ్మా ! 
నెలసిదాం . ఇవరు మణిమ , అమావాన్ని, సూయణ చంద్ర గ్రహగళ 

జసిద్ధి యందనేళ, కేరళ , బంగాళి నాగనాధుగళ 
ಗುಪ್ತ ವಿದ್ಯೆಯಿಂದ ನಿಮ್ಮ ಸಮಸ್ಯೆಗಳಾದ ವಿದ್ಯೆ , ಉದ್ಯೋಗ, ಸಾಲಭಾದೆ, 
ఆరూలగ , మదువ , సంతాన, విదిత ప్రయాణ , కుటుంబ సమన్ని, పతి 
పత్ని అణాంతి , స్త్రీ పురువు బలమ విబార , రూబా శిలతో , రితురాలు , 
మాల - మంత్రగూ నిమ్మ భార, నిభూడ సమన్నిగళిగి బిళ్లత 

ಪರಿಹಾರ ಮಾಡುತ್ತಾರೆ. 

దికన సూజనే 
స్త్రీ పురుడ వరికరణశరణంబర పరిబిన్న, రక్తమణి విభూషితా 
గుంజావార్మరమయుర్గా మాండలిబి ఆన యుక్త తా ॥ రవబ్ 

మాడిపాడలాగుతది. 
200 సమయ : ట్రిగ్గా 9, 000ంది .సైంజు 7, 000 వరిగి . . 
ಎ . ಶಿ . ಹನುಮಾನ್ ಜೋತಿಷ್ಯ... ಮಾತಿಪದು : 

ಸೆಂಟ್ರಲ್ ಕಾಂಪ್ಲೆಕ್ಸ್ , 2ನೇ ಮಹಡಿ, ಶ್ರೀ ರಾಜೀವ್ ಗಾಂಧಿ ಸರ್ಕಲ್, 
ನಟರಾಜ್ ಟಾಕೀಸ್ ಎದುರುಗಡೆ, ಸೆಂಟ್ರಲ್ ಬಸ್ ಸ್ಟಾಪ್ ಹತ್ತಿರ, ಬೆಂಗಳೂರು 
& ಸಂಪರ್ಕಿಸಿ: ಪಂಡಿತ್ ಆರ್ . ಜಿ . ರಾವ್ 


ಆ ದಿನಗಳಲ್ಲಿ 


ఇంద8 భల ఉంది 

ನಾನು ಕನ್ನಡ ಕವಿ ಹೇಗಾದೆ ? 


ರೆಯಲು ಪ್ರಾರಂಭಿಸಿ ಹೈಸ್ಕೂಲಿನ 

ಕಡೆಯ ತರಗತಿಯಲ್ಲಿ ಓದುವ 
ವೇಳೆಗೆ ` Beginner 's Muse ” ಎಂಬ 
ಹೆಸರಿನಿಂದ ಇಂಗ್ಲಿಷ್ ಕವನ ಸಂಗ್ರಹವೊಂದನ್ನು 
ಅಚ್ಚು ಹಾಕಿಸಿದೆ. 

ಆ ಕವನಗಳೆಲ್ಲ ಕೇವಲ ಅನುಕರಣದ 
ಕವನಗಳು. ಮಿಲ್ಟನ್, ವಲ್ಡ್ವ ರ್ , ಷೆಲ್ಲಿ 
ಮೊದಲಾದ ಕವಿಗಳಿಂದ ಮತ್ತು ಬ್ಯಾಲೆಡ್ 
ಕವನಗಳಿಂದ ಭಾವಗಳನ್ನು ಎತ್ತಿಕೊಂಡು 
ಕವನಗಳನ್ನು ರಚಿಸಿದೆ. 

ನಾನು ಅದೇ ದಿಕ್ಕಿನಲ್ಲಿ, ಅದೇ 
ದಾರಿಯಲ್ಲಿ ಹೊರಟಾಗ ನನ್ನ ದಿಕ್ಕುಗಳನ್ನು 
ಬದಲಾಯಿಸಿದವರು ಒಬ್ಬ ಐರಿಷ್ ಕವಿ ಕಸಿನ್ಸ್ 

- ಕುವೆಂಪು 
ಅವರು. ಅವರು ಮೈಸೂರಿಗೆ ಬಂದಿದ್ದಾಗ ನನ್ನ 
ಅಧ್ಯಾಪಕರೊಬ್ಬರ ಪ್ರಚೋದನೆಯಂತೆ ನನ್ನ ಇಂಗ್ಲಿಷ್ ಕವನಗಳನ್ನು ಅವರಿಗೆ 

ತೋರಿಸಿದೆ. ಅವರು ಆ ಕವನಗಳನ್ನೆಲ್ಲ ಓದಿ, ನನ್ನ 
ಇಂಗ್ಲೀಷ್‌ನ್ನೆ ಖಾದಿ ಉಡುಪನ್ನು ಆಮೂಲಚೂಲವಾಗಿ ಗಮನಿಸಿ, 
ಸರ್ವಸ್ವ ಎಂದು “ಉಡುಪು ಖಾದಿ, ಕವನ ಇಂಗ್ಲೀಷ್ -ಹೀಗೇಕೆ ? ನಿಮ್ಮ 
ನಂಬಿದ್ದ ಅವರು ಭಾಷೆ ಇಲ್ಲವೆ? ಅದರಲ್ಲಿ ಬರೆಯಲಾ ಗುವುದಿಲ್ಲವೇ ? ” 
ಕನ್ನಡಕ್ಕೆ ' ಜಗತ್ತಿನ 

ಎಂದು ಕೇಳಿದರು. ಪ್ರಶಂಸೆಯನ್ನು ಕೇಳಲು ಹೋಗಿದ್ದ 

ನನಗೆ ಅವರ ಟೀಕೆ ಸರಿದೋರಲಿಲ್ಲ. ಅವರನ್ನು ಒಬ್ಬ 
ಯಾವ ಭಾಷೆಗೂ 

ಆಂಗ್ಲ ' ಕಾಂಗ್ರೆಸ್‌ ವ್ಯಕ್ತಿಯೆಂದು ಮನಸ್ಸಿನಲ್ಲಿಯೆ 
ಹೆಗಲೆಣಿಯಾಗಿ 

ಗೊಣಗಿಕೊಂಡು, “ ಇಂಥ ಗಹನ ವಿಚಾರಗಳನ್ನು 
ನಿಲ್ಲುವ 

ಕನ್ನಡದಲ್ಲಿ ಹೇಳುವುದು ಅಸಾಧ್ಯ. ಅದರ ಛಂದಸ್ಸಿನಲ್ಲಿ 
ಶಕ್ತಿಯಿದೆ' ಎಂದು 

ಯಾವ ವೈವಿಧ್ಯವೂ ಇಲ್ಲ ” ಎಂದೆ. ಅವರು ಒಂದೇ 
ಕಂಡುಕೊಂಡರು. ಮಾತು ಹೇಳಿದರು: “ ಕನ್ನಡದಲ್ಲಿ ಏನಿದೆಯೊ 

ನನಗೆ ಗೊತ್ತಿಲ್ಲ; ಆದರೆ ಬಂಗಾಳಿಯನ್ನು ಕುರಿತು 
ಹೇಳುವುದಾದರೆ ಹಿಂದೆ ಇಲ್ಲದುದನ್ನು ಇಂದು ಅವರು ಸೃಷ್ಟಿಸಿಕೊಂಡಿದ್ದಾರೆ. 
ರವೀಂದ್ರನಾಥ ಠಾಕೂರರು ಛಂದಸ್ಸಿನ ವೈವಿಧ್ಯದಲ್ಲಿ ಇಂಗ್ಲೀಷನ್ನು ಮೀರಿಸಿದ್ದಾರೆ. 
ನೀವೂ ಹಾಗೆ ಮಾಡಬೇಕು ” ಎಂದರು. ನಾನು ಅದೆಲ್ಲ ಅಸಾಧ್ಯವೆಂದುಕೊಂಡು 
ಕೇವಲ ನಿರಾಶೆಯಿಂದ ಹೊರಗೆ ಬಂದೆ. 

ಬರುವ ದಾರಿಯಲ್ಲಿ ಕಸಿನ್ಸ್ ಅವರ ಹೇಳಿಕೆಯ ಪರಿಣಾಮವಾಗಿಯೊ ಅಥವಾ 
ಅದರಿಂದ ನನ್ನ ಮನಸ್ಸಿನ ಮೇಲಾದ ಪರಿಣಾಮದಿಂದಲೋ ಒಂದು ಕನ್ನಡ ಹಾಡು 

ನನ್ನ ಮನಸ್ಸಿನಲ್ಲಿ ಮೂಡಿ ಬಂದಿತು . ಅದನ್ನು ಈಗ ಯಾರಾದರೂ ಕೇಳಿದರೆ 
* ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ ೭೫ 


ಬಿದ್ದುಬಿದ್ದು ನಕ್ಕಾರು. ಆ ಹಾಡನ್ನು ನನ್ನ 
ಕೊಠಡಿಯಲ್ಲಿದ್ದ ಸಹಪಾಠಿ ರಾಗಸಹಿತವಾಗಿ 
ಹಾಡಿದರು. ನಮ್ಮ ಸಂಗೀತಗಾರರು 
ಆಗ ನನಗನಿಸಿತು - ಇಂಗ್ಲಿಷಿನಲ್ಲಿ ಬರೆದರೆ 
ಹಾಡುವುದಕ್ಕಾಗುವುದಿಲ್ಲ. ರಾಗವಾಗಿ 
ಓದುವುದಕ್ಕೂ ಆಗುವುದಿಲ್ಲ. ಕನ್ನಡದಲ್ಲಿ 
ಬರೆದರೆ ಈ ಎರಡೂ ಉಂಟು - ಎಂದು. 
ನನ್ನನ್ನು ಕನ್ನಡದಲ್ಲಿ ಬರೆಯಲು ಪ್ರೇರಿಸಿದ 
ಸಂದರ್ಭವಿದು. . 

ನಾನು ಸವ್ಯಸಾಚಿಯಾಗುವೆನೆಂಬುದ 
5 ಕೆಲಕಾಲ ನನ್ನ ಕನಸಾಯಿತು. ಒಂದು 
ಕೈಯಲ್ಲಿ ಇಂಗ್ಲಿಷ್, ಮತ್ತೊಂದು ಕೈಯಲ್ಲಿ 
ಕನ್ನಡ ನನ್ನ ಹಿಡಿಕೆಯಲ್ಲಿ ನಿಲ್ಲುವುವೆಂದು 

ನಾನು ಭಾವಿಸಿದ್ದೆ . ಆದರೆ ಕವಿತಾದೇವತೆ 
ಕುವೆಂಪು ( 1904 - 1994) 

ಏಕಪತ್ನಿ ವ್ರತಸ್ಥನಂತೆ ವ್ಯವಹರಿಸುವವಳು . 

ಆದ್ದರಿಂದಲೆ ಎರಡನ್ನೂ ಮುಂದುವರಿಸಲು 
ನನ್ನನ್ನು ಬಿಡಲಿಲ್ಲ. ಸ್ವಭಾವ ಸಹಜವಾಗಿಯೇ ನಾನು ಕನ್ನಡದ ಕಣಕ್ಕಿಳಿದೆ. ಅದು ಕನ್ನಡದ 
ನವೋದಯವಾಗುತ್ತಿದ್ದ ಕಾಲ. ದಿವಂಗತ ಬಿ. ಎಂ . ಶ್ರೀ ಮೊದಲಾದವರ ಕವನಗಳು 
ಆಗತಾನೆ ಮಾಸಪತ್ರಿಕೆಗಳಲ್ಲಿ ಬರುತ್ತಿದ್ದವು. ಮನಸ್ಸು ಅವುಗಳ ಕಡೆ ಒಲಿಯಿತು: 
ಕನ್ನಡದಲ್ಲಿ ಬರಹ ಮುಂದೆ ಸಾಗಿತು; ಬರಬರುತ್ತಾ ನನ್ನ ಭಾವನೆ ಬದಲಾಯಿಸಿತು. 
- ನಮ್ಮ ಸಾಹಿತ್ಯ ಪರಿಚಯವಾಗುವುದಕ್ಕೆ ಮುಂಚೆ ನನಗೂ ಇಂಗ್ಲಿಷ್ ಎಂಬುದು 
ಅದ್ವಿತೀಯ ಎಂಬ ಭಾವನೆ ಇತ್ತು. ಇದನ್ನು ಅಲ್ಲಗಳೆದವರೊಡನೆ ದೈಹಿಕ ಸ್ಪರ್ಧೆಗೂ 
ಸಿದ್ಧನಾಗುವಷ್ಟು ನಾನು ಇಂಗ್ಲಿಷ್ ಪ್ರೇಮಿಯಾಗಿದ್ದೆ. ನಮ್ಮ ಸಾಹಿತ್ಯ ದರ್ಶನಗಳ 
ಪರಿಚಯವಾದ ಮೇಲೆ ಈ ದೃಷ್ಟಿ ಬದಲಾಯಿಸಿತು. ನಮ್ಮ ಭಾಷೆಗೆ ಜಗತ್ತಿನ ಯಾವ 
ಭಾಷೆಯ ಶ್ರೀಮಂತತೆಗಾದರೂ ಹೆಗಲೆಣೆಯಾಗಿ ನಿಲ್ಲುವ ಶಕ್ತಿಯಿದೆ. 

( ಅಗಸ್ಟ್ - 1959.) 


ನನ್ನ ವಿದ್ಯಾರ್ಥಿದೆಸೆಯಲ್ಲಿ ಕನ್ನಡವೆಂಬುದು ಏನೋ ಪರೀಕ್ಷೆಗಾಗಿ 
ಓದುವ ಒಂದು ವಿಷಯವಾಗಿತ್ತು; ನನ್ನ ಅಭಿಮಾನವೆಲ್ಲ ಇಂಗ್ಲೀಷಿಗೆ 
ಮೀಸಲಾಗಿತ್ತು. [ಕನ್ನಡದ ಮೇಲೆ] ಬಹುಶಃ ನಿಮಗಾರಿಗೂ ಎಂದೂ ಇಲ್ಲದೆ 
ಇರುವಷ್ಟು ತಿರಸ್ಕಾರ ( ಹಾಗೆಂದರೆ ಪ್ರಶಂಸೆಯಾದೀತೋ ಏನೋ !) ಅಥವಾ 
ಉದಾಸೀನವಿತ್ತು. ನಾನು ಹೈಸ್ಕೂಲು ಮೊದಲನೆಯ ತರಗತಿಯಿಂದ ಮೊದಲ 
ವರ್ಷದ ಬಿ. ಎ. ಮುಗಿಯುವವರೆಗೆ ಇಂಗ್ಲಿಷಿನ ಕಟ್ಟಾಭಿಮಾನಿಯಾಗಿದ್ದೆ. ಜಗತ್ತಿನ 
ಪ್ರಸಿದ್ದ ಇಂಗ್ಲಿಷ್ ಕವಿಯಾಗಬೇಕೆಂದು ನಾನು ಭ್ರಮಿಸಿದ್ದೆ. ಇಂಗ್ಲಿಷಿನಲ್ಲಿಯೇ 
ಕವಿತೆಗಳನ್ನೂ ಮೈಸೂರು ವಿಶ್ವವಿದ್ಯಾಲಯದ ಉಪಕುಲಪತಿ ಕೆ. ವಿ. ಪುಟ್ಟಪ್ಪನವರ 
ಒಂದು ಭಾಷಣದಿಂದ ಇಂಗ್ಲೀಷನ್ನೇ ಸರಸ್ವವೆಂದು ನಂಬಿದ್ದ ಅವರು ಕನ್ನಡ 
“ ಜಗತ್ತಿನ ಯಾವ ಭಾಷೆಗೂ ಹೆಗಲೆಣೆಯಾಗಿ ನಿಲ್ಲುವ ಶಕ್ತಿಯಿದೆ” ಎಂದು 
ಕಂಡುಕೊಂಡರು! 


೭೬ 


ಕನ್ನಡಕ್ಕೆ ಗಳಗನಾಥರ ಕಾಣಿಕೆ 


ಕನ್ನಡಿಗರಿಗೆ 

- 

ಗಳಗನಾಥರ 

ಗಳಗನಾಥರ ಪರಿಚಯವನ್ನು ಹೊಸತಾಗಿ 
0 ಮಾಡಿಕೊಡಬೇಕಾದುದೇನೂ ಇಲ್ಲ. ಅಖಿಲ ಕರ್ನಾಟಕಕ್ಕೂ ಅವರ 

ಹೆಸರು ಅವಿಸ್ಮರಣೀಯ ಪರಿಚಯದ್ದಾಗಿದೆ. 
ಅವರ ನಿಜವಾದ ಹೆಸರು ' ವೆಂಕಟೇಶ 
ತಿರಕೊ ಕುಲಕರ್ಣಿ' ಎಂಬುದನ್ನು ಎಷ್ಟು 
ಜನರು ಅರಿತಿರುವರೋ , ಅರಿತವರು ಎಷ್ಟು 
ಜನ ಜ್ಞಾಪಕದಲ್ಲಿ ಇರಿಸಿಕೊಂಡಿರುವರೋ ! 
ಆದರೆ ಕಾದಂಬರಿ ಲೇಖಕ ಗಳಗನಾಥರನ್ನು 
ಸಾಕ್ಷರಿ ಕನ್ನಡಿಗರೆಲ್ಲರೂ ಚೆನ್ನಾಗಿ 


* ಬೆಟಗೇರಿ ಕೃಷ್ಣಶರ್ಮ 


ನನ್ನ 


ಅರಿತಿರುವರು. ನಿರಕ್ಷರಿಗಳಿಗೆ ಕೂಡ ಅವರು 
ಅಪರಿಚಿತರಾಗಿರಲಿಲ್ಲವೆಂಬುದು 
ಪ್ರತ್ಯಕ್ಷಾನುಭವದ ಸಂಗತಿ. 

1924ನೆಯ ಡಿಸೆಂಬರ್ ತಿಂಗಳ ಕೊನೆಯ 

ವಾರದಲ್ಲಿ ಬೆಳಗಾವಿಯಲ್ಲಿ ಜರುಗಿದ ಅಖಿಲ 
ಭಾರತ ರಾಷ್ಟ್ರೀಯ ಮಹಾಸಭೆಯ ಅಧಿವೇಶನವನ್ನು ಮುಗಿಸಿಕೊಂಡು 
ವಿಶ್ರಾಂತಿಗೆಂದು ನಾನು, ನನ್ನ ಹುಟ್ಟಿದೂರಿಗೆ ಹೋಗಿ ಇದ್ದು ಕೆಲವು ದಿನಗಳನ್ನು 
ಅಲ್ಲಿ ಕಳೆದೆ. ಆಗ ಪ್ಲೇಗಿನ ಮೂಲಕ ನಮ್ಮ ಹಳ್ಳಿಯ ಜನರೆಲ್ಲರೂ ಹೊಲ 
ತೋಟಗಳಲ್ಲಿ ತಮ್ಮ ತಮ್ಮ ಅನುಕೂಲತೆಯಂತೆ ಬೇರೆ ಬೇರೆ ಗುಡಿಸಲುಗಳನ್ನು 
ಕಟ್ಟಿಕೊಂಡು, ನಿಸರ್ಗ ಸೌಂದರ್ಯೋಪಾಸಕರಾಗಿ ಬಿಡಾರ ಬಿಟ್ಟಿದ್ದರು. ಹಳ್ಳಿಯ 
ಪಡುವಲು ನಿಟ್ಟಿನಲ್ಲಿರುವ ನಮ್ಮ ತೋಟದಲ್ಲಿ ನಮ್ಮ ಮತ್ತು ಬೇರೆ ಕುಟುಂಬಗಳ 
ಇಪ್ಪತ್ತು ಇಪ್ಪತ್ತೈದು ಗುಡಿಸಲುಗಳಿದ್ದವು. ಎಲ್ಲ ಗುಡಿಸಲುಗಳ ಒಡೆಯರು 
ಶ್ರೀಮಂತರಿರಲಿಲ್ಲವಾದರೂ ಅವರು ಬಡವರೇನೂ ಅಲ್ಲ. 

ಹಗಲು ಹೊತ್ತಿನಲ್ಲಿ ಅವರೆಲ್ಲರೂ ನಿಶ್ಚಿಂತ ನಿರ್ಭೀತರಾಗಿ ಬಾಳನ್ನು 
ನಡೆಯಿಸುತ್ತಿದ್ದರಾದರೂ ನಿತ್ಯವೂ ಬರುವ ಇರುಳುಗಳು ಅವರಿಗೆ ಭೀತಿ, ಚಿಂತೆಗಳ 
ವಿಷಯಗಳಾಗಿದ್ದವು. ಆದುದರಿಂದಲೇ ಅಲ್ಲಿಯ ಹೊಣೆಗಾರ ಮುಂದಾಳುಗಳೆಲ್ಲರೂ 
ರಾತ್ರಿಯಲ್ಲಿ ಬಹಳ ವೇಳೆಯನ್ನು ಎಚ್ಚರಿಸಿದ್ದೇ ಕಳೆಯಬೇಕಾಗಿದ್ದಿತು. ನಮ್ಮ 
ಗುಡಿಸಲ ಪಕ್ಕದಲ್ಲಿಯೇ ಇಬ್ಬರು ಕಿರಾಣಿ ಅಂಗಡಿಕಾರರ ಗುಡಿಸಲುಗಳಿದ್ದವು. 
ಇಬ್ಬರಿಗೂ ತಮ್ಮ ಅಂಗಡಿಗಳನ್ನು ಸಂರಕ್ಷಿಸುವ ಚಿಂತೆ ವಿಶೇಷವಾಗಿದ್ದಿತು. 
ಅವರಲ್ಲಿಯ ಒಬ್ಬನು ಗಳಗನಾಥರ ಕಾದಂಬರಿಯ ಭಕ್ತ, ತನಗೆ ಚೆನ್ನಾಗಿ ಓದಲಿಕ್ಕೆ 
ಬರುತ್ತಿರಲಿಲ್ಲವಾದರೂ ಅವರ ಎಲ್ಲ ಕಾದಂಬರಿಗಳನ್ನು ಬೆಲೆ ಕೊಟ್ಟುಕೊಂಡು 


'ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸೂಲ 


೭೭ 


ತನ್ನ ಸಂಗ್ರಹದಲ್ಲಿ ಇರಿಸುತ್ತಿದ್ದನು. ತನಗೆ ಸಮಯ 
ದೊರೆತಾಗಲೆಲ್ಲ ಗಳಗನಾಥರ ಯಾವುದಾದರೊಂದು 
ಪುಸ್ತಕವನ್ನು ಕಣ್ಣೆದುರು ಹಿಡಿದುಕೊಂಡು ಒಂದು 
ಬಗೆಯ ರಾಗದೊಂದಿಗೆ ನಿಧಾನವಾಗಿ ಓದುತ್ತಿರುವುದು 
ಆತನ ಪದ್ಧತಿ . 
- ಆ ಅಂಗಡಿಕಾರ, ಗುಡಿಸಲುಗಳ ಕಾವಲಿಗಾಗಿ 

ಎಚ್ಚರಿರಬೇಕಾದವರನ್ನೆಲ್ಲ ತನ್ನ ಅಂಗಡಿಯ ಮುಂದಣ 
ಅಂಗಳದಲ್ಲಿ ರಾತ್ರಿ ಒಟ್ಟುಗೂಡಿಸಿ ಅವರೆದುರು ತನ್ನದೇ ಆದ ವಿಶಿಷ್ಟ ರಾಗಮಯ 
ವಾಚನ ಪದ್ಧತಿಯಿಂದ ಕಾದಂಬರಿಗಳನ್ನು ಓದಿ ಹೇಳುತ್ತಿದ್ದನು. ನಾನು ಹಳ್ಳಿಗೆ 
ಹೋದ ದಿನದ ರಾತ್ರಿಯೇ ಈ ಕಾದಂಬರಿ ಕಾಲಕ್ಷೇಪ' ದ ಕೂಟದಲ್ಲಿ ಭಾಗವಹಿಸಲು 
ಹೋಗಿ ಕುಳಿತೆ. ನನ್ನ ಕಾದಂಬರಿ ವಾಚನದ ಪದ್ಧತಿ, ಆ ಅಂಗಡಿಕಾರನಿಗೆ 
ಚೆನ್ನಾಗಿ ಗೊತ್ತು. ಏಕೆಂದರೆ ಯಾವಾಗಲಾದರೂ ನಾನು ಅವನ ಅಂಗಡಿಗೆ ಹರಟೆ 
ಹೊಡೆಯಲು ಹೋದಾಗ ಯಾವುದಾದರೊಂದು ಕಾದಂಬರಿಯನ್ನು ನನ್ನ ಕೈಗೆ 
ಕೊಟ್ಟು, ನನ್ನಿಂದ ಓದಿಸಿ ಕೇಳಿ ಭಾವಾನಂದವನ್ನು ಅನುಭವಿಸುತ್ತಿದ್ದನು. ಎಂತಲೆ 
ನಾನಂದು ಹೋದೊಡನೆಯೇ ' ನಾವೇನು ದಿನಾ ಓದತೀವಿ, ಇಂದ ಸಣ್ಣ ಗೌಡರು 
ಬಂದಾರು, ಅವರ ಓದಲಿ' ಎಂದು ಅಂಗಡಿಕಾರ ಗಳಗನಾಥರ 'ಈಶ್ವರೀಸೂತ್ರ' 
ಕಾದಂಬರಿಯನ್ನು ನನ್ನ ಕೈಯಲ್ಲಿ ಕೊಟ್ಟ, ಆಗ ನಾನು ಪ್ರಯಾಣದಿಂದ ದಣಿದಿದ್ದರೂ 
ಒಲ್ಲೆನೆಂದು ಹೇಳದೆ ಕಾದಂಬರಿಯನ್ನು ಓದಲು ತೊಡಗಿದೆ. 
- ನಾನು ಓದಿ ತೋರಿಸುವ ಪದ್ಧತಿಯ ಮೂಲಕ ಕಥೆಯ ಪ್ರಸಂಗಗಳು , ಕೂಡಿದ 
ಜನರೆಲ್ಲರಿಗೂ ಚೆನ್ನಾಗಿ ತಿಳಿಯತೊಡಗಿದವು. ಎಲ್ಲರೂ ವಿವಿಧ ಭಾವಗಳನ್ನು 
ಅನುಭವಿಸುತ್ತ ಮೈ ಕೈ ಕದಲದಂತೆ ಕುಳಿತು ಮನಗೊಟ್ಟು ಕೇಳಿ ಆನಂದಪಟ್ಟರು. 
ಅಂದಿನ ನನ್ನ ವಾಚನದ ಪರಿಣಾಮದಿಂದ ಶೋತೃಗಳಲ್ಲಿಯ ಹಿರಿಯನೊಬ್ಬ 
ಆವಿಷ್ಟನಾಗಿ ಮಾತನಾಡಿದ. 

'ಸಣ್ಣ ಗೌಡರ, ಎಂಥಾ ಪಾಡ ಓದತೀರೀ ನೀವು? ಕತೀ ಒಳಗಿನ 
ಸಂಗತಿಗೋಳೆಲ್ಲಾ ಕಣ್ಣ ಮುಂದೆ ಬಂದು ನಿಂತ್ನಾಂಗ ಆಗತಾವ! ಚೆ ಚೇ ಚೇ 
ಗೌಡರ , ನೀವು ಇಲ್ಲಿ ಇರೋತನಕಾ ದಯಮಾಡಿ ದಿನಾ ನೀವ ಓದಿ ತೋರಿಸಲಾಕ 
ಬೇಕರೀ ?” 

ಹಿರಿಯನ ಈ ಮಾತನ್ನು ಕಾವಲು ಕೂಟದವರೆಲ್ಲರೂ ಪುರಸ್ಕರಿಸಿ, ನನಗೆ 
ಬಿನ್ನವಿಸಿಕೊಳ್ಳತೊಡಗಿದರು. ಅವರ ಮಾತನ್ನು ಮೀರಲಾರದವನಾಗಿ ನಿತ್ಯವೂ ನಾನೇ 
ಓದಲುತೊಡಗಿದೆ. ಈ ವರ್ತಮಾನ ಉಪ್ಪುಕಾರದ ರುಚಿಯ ಬಣ್ಣನೆಯೊಂದಿಗೆ 
ಬೇರೆ ಕಡೆಯ ಗುಡಿಸಿಲ ಗುಂಪಿನವರ ಕಿವಿಗೆ ಬೀಳಲು ಅಲ್ಲಿಯ ರಸಿಕರೂ 
ಹಿಂಡುಗಟ್ಟಿಕೊಂಡು ನಮ್ಮ ಕಾದಂಬರಿ ಶ್ರವಣಕ್ಕೆ ಬರಲುತೊಡಗಿದರು. ನಮ್ಮ 
ಗುಡಿಸಿಲ ಗುಂಪಿನವರಿಗೆ ತಮ್ಮ ಬದುಕಿನ ಕಾವಲಿನ ಚಿಂತೆ ಅನಾಯಾಸವಾಗಿಯೆ 
ತಪ್ಪಿಹೋಯಿತು. ಏಕೆಂದರೆ ದಿನದಿನಕ್ಕೂ ಶೋತೃಗಳ ಸಂಖ್ಯೆ ಹೆಚ್ಚತೊಡಗಿತು. 
ಓದುವ ಕಾಲವೂ ಬೆಳೆಯತೊಡಗಿತು. ನಾನಲ್ಲಿ ಇದ್ದ ಕೆಲವು ದಿನಗಳಲ್ಲಿ 'ಈಶ್ವರೀ 
ಸೂತ್ರ' ವೊಂದಲ್ಲದೆ, 'ಕಮಲಕುಮಾರಿ, ಕುಮುದಿನಿ , ಸತ್ವಸಾರ, ಕ್ಷಾತ್ರತೇಜ, 
ಶಿವಪ್ರಭುವಿನ ಪುಣ್ಯ , ಮರಾಠರ ಅಭ್ಯುದಯ , ಛತ್ರಪತಿ ಮೊದಲಾದ ಗಳಗನಾಥರ 
ಐತಿಹಾಸಿಕ ಕಾದಂಬರಿಗಳನ್ನೇ ಓದಿ ತೋರಿಸಿದೆ. ನಿರಕ್ಷರಿಯಾದ ಆ ಶೋತೃವರ್ಗವು 


೭೮ 


ಮೆಚ್ಚಿಕೆ , 


ಕಾದಂಬರಿಗಳನ್ನು 
ಬರೆದವರಾರೆಂದು 

ಅಚ್ಚರಿಯ 
ನುಡಿಗಳಿಂದ ಬರೆದವನನ್ನು 
ಕೊಂಡಾಡುತ್ತಲಿದ್ದರು. 

ನಾನು ಒಂದು ಸಲ ಆ 
ಶೋತೃಗಳ ಮನದೊಲವನ್ನು 

చూధనం 
ಪರೀಕ್ಷಿಸಬೇಕೆಂದು ಗಳಗನಾಥ 
ರದಲ್ಲದ ಒಂದು ಸಾಮಾಜಿಕ 
ಕಾದಂಬರಿಯನ್ನು ಓದಿ ತೋರಿಸಲು 
ತೊಡಗಿದೆ. ಸುಶಿಕ್ಷಿತ ಪ್ರಪಂಚದಲ್ಲಿ 
ಅದು ಒಳ್ಳೆಯ ಕಾದಂಬರಿಯೆಂದು 
ಖ್ಯಾತಿ ಪಡೆದಿದ್ದರೂ , ನಮ್ಮ 
ಹಳ್ಳಿಗರ ರಸಾಭಿರುಚಿಗೆ ಅದು 
ಅಷ್ಟೊಂದು ಒಪ್ಪಿಗೆಯಾಗಲಿಲ್ಲ. ಯಾವುದೋ ದಾಕ್ಷಿಣ್ಯಕ್ಕೆ ಕಟ್ಟುಬಿದ್ದು ಜನರೆಲ್ಲ 
ಕುಳಿತು ಕೇಳುತ್ತಿದ್ದರಾದರೂ ಆ ಕಾದಂಬರಿಯಲ್ಲಿ ತಮಗೆ ಬೇಕಾದ ಜೀವನಚಿತ್ರ 
ದೊರೆಯದೆಹೋಗಲು, ಬಹುಜನರು ಆಕಳಿಸತೊಡಗಿದರು. ಕೆಲವರು ತೂಕಡಿಸಲೂ 
ತೊಡಗಿದರು. ನಾನದನ್ನು ಆದಷಕ್ಕೆ ನಿಲ್ಲಿಸಿ, ಗಳಗನಾಥರ ಕಾದಂಬರಿಯನ್ನು 
ಓದಲು ತೊಡಗಿದಾಗ ಎಲ್ಲ ಶೋತೃಗಳೂ ಉತ್ಸಾಹವನ್ನು ಮುಖದಲ್ಲಿ 
ಮೂಡಿಸಿಕೊಂಡಿದ್ದರು . ಆಕಳಿಸುವವವರೂ ತೂಕಡಿಸುವವರೂ ಯಾರೂ ಅಲ್ಲಿ 
ಕಣ್ಣಿಗೆ ಬೀಳಲಿಲ್ಲ. ಗಳಗನಾಥರ ಕಾದಂಬರಿಗಳ ಕಥಾವಸ್ತು , ಬೆಳವಣಿಗೆ , ಕಥನ 
ರೀತಿ ಇವೆಲ್ಲ ಪಂಡಿತ ಪಾಮರರಿಬ್ಬರ ಮನಸ್ಸಿಗೂ ಮೆಚ್ಚಗೆಯೆನಿಸಿದುದು ಅವರದೇ 
ಆದ ಒಂದು ವೈಶಿಷ್ಟವಾಗಿದೆಯೆಂಬುದು ನಾನು ಕಂಡುಂಡ ವಿಷಯವಾಗಿದೆ . 

ಕಾದಂಬರಿ ಲೇಖನ: 20ನೆಯ ಶತಮಾನದ ಮೊದಲ ದಶಕದ ಕೊನೆಯ 
ಭಾಗದಲ್ಲಿ ಪ್ರಾರಂಭವಾದ ಗಳಗನಾಥರ ಸಾಹಿತ್ಯ ಕೀರ್ತಿಯ ಭೇರಿ, ಮುಂದಿನ 
ಎರಡು ದಶಕಗಳಲ್ಲಿ ಅವರ ವಿಜಯದುಂದುಭಿಯ ಉತ್ಸಾಹ ಧ್ವನಿಯಾಗಿ ನಮ್ಮ 
ನಾಡಿನ ದಿಕ್ಕು - ದಿಕ್ಕುಗಳನ್ನೂ ವ್ಯಾಪಿಸಿ ನಿಂತಿತು. ನೆರೆಯ ನಾಡುಗಳಲ್ಲಿಯೂ ನುಗ್ಗಿ 
ನುಸುಳತೊಡಗಿತು. ಆಗ ಗಳಗನಾಥ ಎಂಬ ಹೆಸರು 'ಕಾದಂಬರಿ ಲೇಖಕ' ಎಂಬ 
ಅರ್ಥವನ್ನು ಕೊಡತೊಡಗಿತು. 
- ಗಳಗನಾಥರು ಲೇಖನ ರಂಗಕ್ಕೆ ಬರುವ ಮೊದಲು ನಮ್ಮ ಉತ್ತರ ಕರ್ನಾಟಕದಲ್ಲಿ 
ಕಾದಂಬರಿ ಸಾಹಿತ್ಯ ಪ್ರಪಂಚದ ಸ್ಥಿತಿಯು ಹೇಗಿದ್ದಿತು? - 

ದಿವಂಗತ ತುರಮರಿಯವರು ಸಂಗ್ರಹಿಸಿ ಅನುವಾದಿಸಿದ ' ಬಾಣನೆ 
ಕಾದಂಬರಿಯೊಂದೇ ಅಂದಿನ ವಾಚಕರ ಕೈಗೆ ದೊರೆಯುತ್ತಿತ್ತು . ದಿವಂಗತ 
ವಾಸುದೇವಾಚಾರ್ಯ ಕೆರೂರ ಅವರ 'ಇಂದಿರಾ' ಎಂಬ ಸಾಮಾಜಿಕ 
ಕಾದಂಬರಿಯೂ ಪ್ರಕಾಶನಗೊಂಡಿದ್ದಿತಾದರೂ , ಅದೇಕೋ ಏನೋ ಅದು 
ಸಾಮಾನ್ಯ ವಾಚಕರ ಕೈಗೆ ಬಂದು ನಿಲುಕಲಿಲ್ಲ . ಬಳ್ಳಾರಿಯ ಸೆಟ್ಟರು ಪ್ರಕಟಿಸಿದ 
“ ಮಂಜುಘೋಷಾ', 'ಸೂರ್ಯಕಾಂತಾ ಕಾದಂಬರಿ', ' ಹಾತೀಮತಾಯಿ ' 
ಮೊದಲಾದ ಅದ್ಭುತ ರಮ್ಯ ಕಥೆಗಳೂ ಅಂದು ಕಾದಂಬರಿಗಳೆನಿಸಿಕೊಳ್ಳುತ್ತಿದ್ದವು 
' ಸಂಗ್ರಹ ' ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ 


. ದೂರವೇಕೆ ದಿವಂಗತ ಗಳಗನಾಥರವರ ಮೊತ್ತಮೊದಲಿನ ಕಾದಂಬರಿಯನ್ನು 
ನೋಡಿದರೆ, ಕಾದಂಬರಿಯೆಂದರೆ ಅದ್ಭುತ ರಮ್ಯ ಕಥೆಯೇ ಎಂದು ಅವರ 
ಅಭಿಪ್ರಾಯವೂ ಆಗಿನ ಕಾಲದಲ್ಲಿ ಇದ್ದಿತೆಂದು ತೋರುವುದು . ದಿವಂಗತ ಬಿ . 
ವೆಂಕಟಾಚಾರ್ಯರ ಕೆಲವು ಬಂಗಾಲಿ ಕಾದಂಬರಿಗಳ ಕನ್ನಡಾನುವಾದಗಳು ಬೆಳಕಿಗೆ 
ಬಂದಿದ್ದುವಾದರೂ , ಅವರ ಪ್ರಾಯೋಗಿಕ ಗದ್ಯಶೈಲಿಯ ಜಟಿಲತೆಯ ಮೂಲಕ, 
ತುಂಗಭದ್ರೆಯಿಂದ ಈಚೆಗಿರುವ ಕನ್ನಡಿಗರ ಮನವನ್ನು ಅವು ಆಕರ್ಷಿಸಿರಲಿಲ್ಲ. 
ನೂತನ ಮಾರ್ಗದ ಸ್ವತಂತ್ರ ಭಾಷೆಗಳಿಂದಾಗಲಿ , ಅದಾಗಲೇ ಜಾಗೃತವಾಗಿ 
ಕಾದಂಬರಿ ರಂಗದಲ್ಲಿ ಮುಂದುವರೆದ ಭಾರತೀಯ ಭಾಷೆಗಳಿಂದಾಗಲಿ, 
ಅನುವಾದಿತ ಕಾದಂಬರಿಗಳಿಗೂ ಅಂದು ಉತ್ತರ ಕರ್ನಾಟಕವು ಶೂನ್ಯ ಸ್ಥಾನವೇ 
ಆಗಿದ್ದಿತು. ಓದಬೇಕೆಂದು ಅಪೇಕ್ಷೆಯಿದ್ದ ಜನರು , ಎಂತೆಂತಹ ಅಸ್ವಾಭಾವಿಕ ಕಥೆಯ 
ಕಗ್ಗಗಳನ್ನೇ ಅನಿವಾರ್ಯವೆಂದು ಓದುತ್ತಲಿದ್ದರು. ಕಾದಂಬರಿ ವಿಷಯಕವಾದ 
ಇಂತಹ ಕಗ್ಗತ್ತಲೆಯ ಕಾಲದಲ್ಲಿ ಗಳಗನಾಥರ ಅನುವಾದಿತ ಕಾದಂಬರಿಯ 
ತಾರೆಗಳು ಒಂದೊಂದಾಗಿ ಬಾನ ಬಯಲಲ್ಲಿ ಮಿನುಗತೊಡಗಿದವು. 

ಪ್ರಥಮ ದರ್ಶನ: ಆ ಕಾಲದಲ್ಲಿಯ ಸಾಕ್ಷರಿ ಕನ್ನಡಿಗರಂತೆ, ಗಳಗನಾಥರೂ 
ತಮ್ಮ ಬಾಳು ಬದುಕಿನ ಕಾರ್ಯವಷ್ಟೇ ತಮ್ಮ ಕರ್ತವ್ಯವೆಂದು ಭಾವಿಸಿ, 
ಕಾದಂಬರಿಗಳ ಅನುವಾದ ಕಾರ್ಯವನ್ನು ಉಪೇಕ್ಷಿಸಿಬಿಟ್ಟಿದ್ದರೆ, ಕನ್ನಡ ಕಾದಂಬರಿ 
ಪ್ರಪಂಚಕ್ಕೆ ಶುಭ ಭವಿಷ್ಯವೇ ಇರುತ್ತಿರಲಿಲ್ಲ. ಅದರಂತೆಯೇ ಕನ್ನಡಿಗರಲ್ಲಿ 
ವಾಚನದ ಅಭಿರುಚಿಯೂ ಬೆಳೆಯುತ್ತಿರಲಿಲ್ಲ. ಆದರೆ ದೈವಸಂಕಲ್ಪದ ನೆಲೆಯನ್ನು 
ಅರಿತವರಾರು ? ಕನ್ನಡ ಕಾದಂಬರಿ ಸಾಹಿತ್ಯಕ್ಕೂ ಒಳ್ಳೆಯ ಭವಿಷ್ಯವನ್ನು ಬೇಗನೆ 


ಸಾವು ಇಲ್ಲದ ಮನೆ ಇಲ್ಲ, ಸಮಸ್ಯೆ ಇಲ್ಲದ ಮನುಷ್ಯನಿಲ್ಲ. 
ಶ್ರೀ ವೈಷ್ಣವಿದೇವಿಜ್ಯೋತಿಷ್ಯ ಕೇಂದ್ರ 
ಶೀU 
. A . ಮುಕ್ಕ 
9845522235 


ಜ್ಯೋತಿಷ್ಯ ಶಾಸ್ತ್ರ ಮಾನವನಿಗೆ ಮೂರನೇ ಕಣ್ಣು ಇದ್ದಂತೆ. ಈ ತಾವು ಅಜ್ಞಾನ, 

ಅಂಧಕಾರದಲ್ಲಿರುವ ಎಲ್ಲಾ ಮಾನವಸಮಾಜಕ್ಕೆಜ್ಯೋತಿಯಂತೆ ದಾರಿತೋರಿಸುತ್ತದೆ. 
ಸೂರ್ಯ ಚಂದ್ರರುಎಷ್ಟು ಪ್ರತ್ಯಕ್ಷಪ್ರಮಾಣವೋ ,ಜ್ಯೋತಿಷ್ಯ ಶಾಸ್ತ್ರವೂ ಅಷ್ಟೇ ಪ್ರತ್ಯಕ್ಷಪ್ರಮಾಣ, ಮಾನವನಿಗೆ ಆಗುವ ಶುಭ,| 
ಅಶುಭಗಳನ್ನು ತಿಳಿದುಕೊಳ್ಳಲು ಈ ಜ್ಯೋತಿಷ್ಯ ಶಾಸ್ತ್ರ ಅತ್ಯಂತ ಅವಶ್ಯಕ. ದೇಶ, ವಿದೇಶ, ರಾಜ್ಯ , ಜಿಲ್ಲೆಯಾದ್ಯಂತ ಅನೇಕ ಜನರ 
ಸಮಸ್ಯೆಗಳ ಪರಿಹಾರಕ್ಕೆ ಕಾರಣಕರ್ತರಾಗಿ, ಅಪಾರ ಜನ ಮನ್ನಣೆಗೆ ಪಾತ್ರರಾಗಿರುವ ಉತ್ತರ ಕನ್ನಡ ಏಕೈಕ ಜ್ಯೋತಿಷ್ಯರು.ನಿಮ್ಮ 
ಸಮಸ್ಯೆಗಳಾದ ಸಾಲದ ಬಾದೆ, ಸಂತಾನ ಪ್ರಾಪ್ತಿ ಆರೋಗ್ಯಪೀಡೆ, ಮಾನಸಿಕ ಚಿಂತೆ, ಮರಣ ಭಯ, ಭೂತ ಭಯ , ಮನ 
ಇಚ್ಚ ಸ್ತ್ರೀ ವಶೀಕರಣ, ಭೂಮಿ ವಶೀಕರಣ ಸಮಸ್ಯೆ ಏನೇ ಇರಲಿ, ಎಷ್ಟೇ ಕಠಿಣವಾಗಿರಲಿ ಶ್ರೀ ವೈಷ್ಣವಿದೇಐ ಅಭಿಷ 
ಮಂತ್ರಶಕ್ತಿಯಿಂದ ದಿನಗಳಲ್ಲಿ 100 % ಶಾಶ್ವತ ಪರಿಹಾರ, ಇಂದೇ ಭೇಟಿಕೊಡಿ. 
ಸ್ತ್ರೀವಶೀಕರಣ ವಿಶೇಷವಾಗಿ ಕೆಲವೇ ಘಂಟೆಗಳಲ್ಲಿ ಪರಿಹಾರ ಈ ಸುವರ್ಣಾವಕಾಶ ಕಳೆದುಕೊಳ್ಳಬೇಡಿ| 
ವಿ. ಸೂ .: ಎಷ್ಟೋ ಜ್ಯೋತಿಷರಲ್ಲ. ದೇವಸ್ಥಾನಗಳಲ್ಲ. ಹಣ, ನೆಮ್ಮದಿ, ದೂರದ ಊರಿನವರಿಗೆಫೋನನಲ್ಲಿಯೇ 

ವಿಶ್ವಾಸ ಕಳೆದುಕೊಂಡಲ್ಲಿ ಇವರಿಂದ ಪರಿಹಾರ ಪಡೆಯಿರಿ. ನಿಮ್ಮ ಸಮಸ್ಯೆಗಳಿಗೆ ಪರಿಹಾರ ತಿಳಿಸುತ್ತಾರೆ. 
ವಿಳಾಸ: ಗೋಂದಕರ ಬಿಲ್ಲಿಂಗ್ ,1ನೇ ಮಹಡಿ , ಬ್ರಾಡವೇ , ದುರ್ಗದಬೈಲ್ , ಹುಬ್ಬಳ್ಳಿ, 

ನಮ್ಮ ಶಾಖೆ ಕರ್ನಾಟಕದಲ್ಲಿ ಬೇರೆ ಎಲ್ಲಿಯೂ ಇರುವದಿಲ್ಲ 


ತರಬೇಕೆಂದು ದೈವ ಸಂಕಲ್ಪಿಸಿದ್ದಿತೇನೋ ! ತನ್ನ 
ಸಂಕಲ್ಪಿತ ಕಾರ್ಯ ಸಾಧನೆಗಾಗಿ ಮುಂಚೂಣಿಯ 
ಕಾರ್ಯಕರ್ತರನ್ನಾಗಿ ಗಳಗನಾಥರಂತಹ ದೃಷ್ಟಾರನನ್ನು 
ನಮಗೆ ಒದಗಿಸಿಕೊಟ್ಟಿತು. ಅವರು ಕೈಗಡ ತಂದು 
ಬಿತ್ತಿ ಕೃಷಿ ಮಾಡಿದ ಬೀಜಗಳೇ , ಇಂದಿನ ನಮ್ಮ 
ಏಳೆವೆತ್ತ ಸ್ವತಂತ್ರ ಕಾದಂಬರಿ ಸಾಹಿತ್ಯದ ಸತ್ಪಲಗಳಿಗೆ 
ಪ್ರೇರಕವಾಗಿದೆ. ಪೋಷಕವಾಗಿದೆ. 

ಗಳಗನಾಥರು, ಒಂದು ಹಳ್ಳಿಯ ಕುಲಕರ್ಣಿಗಳ ಮನೆತನದಲ್ಲಿ ಹುಟ್ಟಿದರು. 
ಮೂರನೆಯ ವರ್ಷದ ಕನ್ನಡ ಟ್ರೇನಿಂಗ್ ಕಾಲೇಜಿನ ಪರೀಕ್ಷೆಯನ್ನು ಮುಗಿಸಿ, 
ಧಾರವಾಡ ಜಿಲ್ಲೆಯ ಬೇರೆ ಬೇರೆ ಹಳ್ಳಿಗಳಲ್ಲಿ ಪ್ರಾಥಮಿಕ ಶಾಲೆಯಲ್ಲಿ ಶಿಕ್ಷಕರಾಗಿ 
ಕೆಲಸ ಮಾಡಿದರು. ಅವರ ಸಮಕಾಲೀನರಾದ ಪ್ರಾಥಮಿಕ ಶಾಲೆಯಲ್ಲಿ ಶಿಕ್ಷಕರು 
ಎಷ್ಟು ಜನರಿರಕ್ಕಿಲ್ಲ, ಅವರಲ್ಲಿಯ ಅನೇಕ ಜನರು ಒಳ್ಳೆಯ ಶಿಕ್ಷಕರು ಎಂದು 
ಮೇಲಿನ ` ಅಧಿಕಾರಿಗಳಿಂದ ಕೊಂಡಾಡಿಸಿಕೊಂಡಿರಲೂಬಹುದು. ಆದರೆ 
ಅವರಾದ ಹೆಸರೂ ಇಂದು ಕಿವಿಗೆ ಬೀಳುತ್ತಿಲ್ಲ. ಅವರೆಲ್ಲರೂ ಕಣ್ಮರೆಯಾಗಿ 
ಹೋಗಿದ್ದಾರೆ. ಕರ್ನಾಟಕ ಸಾಂಸ್ಕತಿಕ ಚರಿತ್ರೆಯಲ್ಲಿ ಅವರಾರ ಹೆಸರೂ ನೋಡಲು 
ಸಿಕ್ಕಲಾರದು. ಆದರೆ ಗಳಗನಾಥರ ಹೆಸರೂ , ಅವರ ಕಾರ್ಯವೂ ಆ ಇತಿಹಾಸದ 
ಪುಟಗಳನ್ನು ಅಲಂಕರಿಸಿ ಚಿರಕಾಲ ಉಳಿಯುವಂತಹದು. ಇಂದಿನ ನಮಗೆ 
ಪ್ರಾಥಮಿಕ ಶಾಲೆಯ ಶಿಕ್ಷಕರೆಂದು ಅವರು ಪರಿಚಿತರಲ್ಲ. ಅನೇಕ ಗ್ರಂಥರತ್ನಗಳ 
ಹಾರವನ್ನು ಕನ್ನಡ ಶಾರದೆಯ ಕೊರಳಿಗೆ ಅರ್ಪಿಸಿದ ಸಾಂಸ್ಕೃತಿಕ ಪುರುಷರಾಗಿ 
ನಮ್ಮೆಲ್ಲರ ಎದೆಯ ಕಣ್ಣುಗಳ ಮುಂದೆ ಪ್ರತ್ಯಕ್ಷವಾಗಿ ಅವರು ನಿಂತಿದ್ದಾರೆ. ತಮ್ಮ 
ಕಾರ್ಯದಿಂದ ಅವರು ಅಮರರಾಗಿದ್ದಾರೆ. ಅವಿಸ್ಮರಣೀಯ ಕಾರ್ಯವನ್ನವರು 
ಮಾಡಿ ಮರೆಯಾಗಿದ್ದಾರೆ. 

ನನ್ನ ವಯಸ್ಸಿನ ಹತ್ತನೆಯ ವರ್ಷದಿಂದಲೂ ಗಳಗನಾಥರು ನನಗೆ ಪರಿಚಿತರು . 
ಪ್ರತ್ಯಕ್ಷವಾಗಿಯಲ್ಲ, ಅವರ ಕಾದಂಬರಿಗಳ ಮೂಲಕ. ನನ್ನ ಎಳೆಯ ವಯಸ್ಸಿನಲ್ಲಿಯೇ 
ಅವರು ನನ್ನಿಂದ ಹೃದಯದ ಆದರದ ಕಾಣಿಕೆಯನ್ನು ಪಡೆಯುತ್ತಿದ್ದರು. 
ಗಳಗನಾಥರ ಕಾದಂಬರಿಯೆಂದರೆ , ನನ್ನ ಮನಸ್ಸು ಚಿಗರೆಯಂತೆ ಜಿಗಿಯುತ್ತಿದ್ದಿತು. 
ಅವರ ಮೊದಮೊದಲಿನ ಕಾದಂಬರಿಗಳು ಹೆಚ್ಚಾಗಿ 'ಸದ್ರೋಧಚಂದ್ರಿಕೆ' ಎಂಬ 
ಮಾಸಪತ್ರಿಕೆಯ ನಿಯಮಿತ ಪುಟಗಳಲ್ಲಿ, ಕ್ರಮಕ್ರಮವಾಗಿ ಪ್ರಕಟವಾಗಿ ಬರುತ್ತಿದ್ದವು. 
ಆದುದರಿಂದ ಪ್ರತಿ ತಿಂಗಳ ಸಂಚಿಕೆಯನ್ನು ಬೇಗನೆ ದೊರಕಿಸಿ ಓದಬೇಕೆಂಬ ನನ್ನ 
ಆತುರವು, 4 - 5 ಮೈಲುಗಳ ಅಂತರದಲ್ಲಿದ್ದ ಅಂಚೆಯ ಆಫೀಸು ಇರುವ ಊರಿಗೆ 
ನನ್ನನ್ನು ಆಗಾಗ ಓಡಾಡಿಸುತ್ತಿದ್ದಿತು. ಪತ್ರಿಕೆಯ ಸಂಚಿಕೆ ಕೈಗೆ ದೊರೆತಾಗ, ದಾರಿ 
ನಡೆದು ಹೋದಶ್ರಮವೇ ನನಗೆ ಇರುತ್ತಿರಲಿಲ್ಲ. ಗಳಗನಾಥರವರನ್ನು ಪ್ರತ್ಯಕ್ಷವಾಗಿ 
ಕಂಡು, ಅವರಿಗೆ ನನ್ನ ಭಕ್ತಾದರಗಳನ್ನು ಸಲ್ಲಿಸಬೇಕೆಂದು ನನ್ನ ಹೃದಯ 
ಹಾರಾಡುತ್ತಿದ್ದಿತು. ಅವರ ಒಂದೊಂದು ಕಾದಂಬರಿಯನ್ನು ಓದಿ ಮುಗಿಸಿದಾಗ , 
ಅವರ ಒಂದೊಂದು ಬಗೆಯ ರೂಪವನ್ನು ಕಲ್ಪನೆ ಚಿತ್ರಿಸಿ ತೋರಿಸುತ್ತಿದ್ದಿತು. 
'ನಮ್ಮಂತೆ ಸಾಮಾನ್ಯ ಮನುಷ್ಯರಾಗಿಯೇನೂ ಅವರು ಇರಲಾರರು !' ಎಂಬ 
ಗೌರವ ಭಾವವು ಮನದಲ್ಲಿ ತಲೆದೋರುತ್ತಿದ್ದಿತು. 

ಅನೇಕ ವರ್ಷಗಳವರೆಗೂ ಗಳಗನಾಥರನ್ನು ನೋಡಬೇಕೆಂಬ ಆಶೆಗೆ ಫಲ 
ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ೮೧ 


ದೊರೆತಿರಲಿಲ್ಲ. 1927ರವರೆಗೂ ಅದಕ್ಕಾಗಿ ಕಾಯಬೇಕಾಯಿತು. ಈ ಅವಧಿಯಲ್ಲಿ 
ನಾನೂ ಏನೇನನ್ನೋ ಬರೆಯಲು ತೊಡಗಿದ್ದೆ , ಬರೆದವುಗಳಿಗಾಗಿ ಕನ್ನಡ ವಾಚಕ 
ವರ್ಗದ ಮನ್ನಣೆಯನ್ನೂ ಗಳಿಸಿದ್ದೆ . ಈ ಮನ್ನಣೆಗಾಗಿ ನನ್ನ ತರುಣ ಹೃದಯದಲ್ಲಿ 
ಹೆಮ್ಮೆ ಮೂಡಿರಬಹುದಾದರೂ , ಗಳಗನಾಥರ ವಿಷಯದಲ್ಲಿದ್ದ ಭಕ್ತಾದರಗಳನ್ನು 
ಹೊಡೆದೋಡಿಸಲು ಅದು ಸಮರ್ಥವಾಗಿರಲಿಲ್ಲ. 
- 1927 ರಲ್ಲಿ ನಾನು ಬೆಂಗಳೂರಿನ ಒಂದು ಶಾಲೆಯಲ್ಲಿ ಕನ್ನಡ ಶಿಕ್ಷಕನಾಗಿ 
ಇದ್ದೆ. ದಿವಂಗತ ದೇವುಡು ನರಸಿಂಹ ಶಾಸ್ತ್ರಿಗಳು ಆ ಶಾಲೆಯ ಮುಖ್ಯಾಧ್ಯಾಪಕರು . 
ಇಬ್ಬರೂ ಸಾಹಿತ್ಯ ವ್ಯಸನಿಗಳಾದುದರಿಂದ ಪರಸ್ಪರರ ನಡುವೆ ' ಹಿರಿಯ - ಕಿರಿಯ ' 
ಎಂಬ ತಾರತಮ್ಯ ಭಾವವಿರಲಿಲ್ಲ . ಸ್ನೇಹಿತರಾಗಿಯೇ ಇದ್ದೆವು. ಒಂದು ದಿನ 
ನನಗವರು ಸಂಭ್ರಮ ಸ್ವರದಲ್ಲಿ ಹೇಳಿದರು. 

“ ಏನು ಶರ್ಮಾ, ಈ 
ಒಮ್ಮೆ ಬಸವಜಯಂತಿಯ 

ಊರಿಗೆ ಗಳಗನಾಥರು 
ಉತ್ಸವಕ್ಕೆ ಹಾವೇರಿಯ ಹಿರಿಯ ಬಂದಿದ್ದಾರಂತೆ , ಬಸವನಗುಡಿಯ 

“ ಬಾಂದಿನವರ ' ಬೀದಿಯಲ್ಲಿ 
ನಾಯಕರಾದ ಚೆನ್ನಪ್ಪ ಚೌಶೆಟ್ಟಿಯವರು 

ಯಾರ ಮನೆಯಲ್ಲಿಯೇ 
ಎಂ . ಆರ್ . ಶ್ರೀನಿವಾಸಮೂರ್ತಿ, ಉಳಿದ ಕೆ೦ಡಿ ದಾರ೦ತೆ . 
ಬಿ . ಎಂ . ಶ್ರೀಕಂಠಯ್ಯ ಮತ್ತು 

ಅವರನ್ನು ಕಾಣಲು ಹೋಗೋಣ, 

ಬರುತ್ತೀರಾ?' 
ಟಿ.ಎಸ್. ವೆಂಕಣ್ಣಯ್ಯ ಅವರನ್ನು 

ಕೇಳಿ ನನ್ನ ಮೈ ಉಬ್ಬಿತು. 
ಕರೆಸಿದ್ದರು. ಅವರುಗಳು ತುಂಬಿದ ಬಹುದಿನದ ಆಶೆ ಫಲಿಸುವ 
ಸಭೆಯಲ್ಲಿ ಪಾಂಡಿತ್ಯದ ಸಮುದ್ರವೇ 

ಕಾಲ ಬಂದಿತೆಂದು . ಮನಸ್ಸು 

ಕುಣಿದಾಡಿತು. ಇಬ್ಬರೂ ಕೂಡಿ 
(ಗಳಗನಾಥರು) ನಿಮ್ಮಲ್ಲಿರುವಾಗ 

ಬಸವನಗುಡಿಗೆ ಹೊರಟೇಬಿಟ್ಟೆವು. 
ನಮ್ಮಂಥ ಹೊಳೆ- ಹಳ್ಳಗಳನ್ನು ಏಕೆ ಬಾಂದಿನವರ ಬೀದಿಯಲ್ಲಿ 
ಕರೆಸಿದಿರಿ? ಎಂದು ಕೇಳಿದರಂತೆ. 

ಅವರಿವರನ್ನು ಕೇಳಿ, ಗಳಗನಾಥರು 
ವಸತಿ ಮಾಡಿದ ಮನೆಯನ್ನೂ 

ಕಂಡುಹಿಡಿದೆವು. ನಾವು ಗಳಗನಾಥ 
ಅವರನ್ನು ಕಂಡಾಗ ಸಂಜೆಯ ಏಳೂವರೆ ಗಂಟೆಯಾಗಿದ್ದಿತು. 

ಮನೆಯ ಚಿಕ್ಕ ಮೊಗಸಾಲೆಯಲ್ಲಿ ಹಾಸಿದ ಶತರಂಜಿಯ ಮೇಲೆ ಗಳಗನಾಥರು, 
ತೆಕ್ಕೆಯೊಂದಕ್ಕೆ ಒರಗಿ ಮಿಶ್ರಮಿಸಿಕೊಂಡಿದ್ದರು. ನಾವಿಬ್ಬರೂ ಹೋಗಿ ಮೈ ಬಾಗಿಸಿ 
ನಮಸ್ಕರಿಸಲು, ಅವರು ಸರಿಯಾಗಿ ಎದ್ದು ಕುಳಿತು, ಅಪರಿಚಿತ ಭಾವವನ್ನು 
ದೃಷ್ಟಿಗಳಲ್ಲಿ ತುಂಬಿಕೊಂಡು ನಮ್ಮ ಕಡೆಗೆ ನೋಡಲು ತೊಡಗಿದರು. ದೇವುಡು 
ಅವರು ತಮ್ಮ ಮತ್ತು ನನ್ನ ಪರಿಚಯವನ್ನು ಮಾಡಿಕೊಟ್ಟರು. ಇಬ್ಬರನ್ನೂ 
ಸ್ವಾಗತಿಸಿ, ಹತ್ತಿರ ಕುಳ್ಳಿರಿಸಿಕೊಂಡ ಮೇಲೆ ಗಳಗನಾಥರು ನನ್ನ ಕಡೆಗೆ ನೋಡುತ್ತ 
ಹೇಳಿದರು. 

- ನಿಮ್ಮ ಬರಹಗಳ ಮೂಲಕ ನಿಮ್ಮ ಹೆಸರಿನ ಪರಿಚಯವಾಗಿದ್ದಿತು. ಆದರೆ 
ನೀವುಗೋಕಾಕ ತಾಲೂಕಿನ ಬೆಟಗೇರಿಯ ಗೌಡರ ಮನೆತನದವರೆಂಬುದು ನಾನು 
ನಿಮ್ಮ ಊರಿಗೆ ಹೋದಾಗ ಗೊತ್ತಾಯಿತು. 

೮೨ 


ನಾನು ಬೆರಗಿನ ಧ್ವನಿಯಲ್ಲಿ ಕೇಳಿದೆ. 
“ನಮ್ಮ ಹಳ್ಳಿಗೆ ಹೋಗಿದ್ದಿರಾ ತಾವು? 
'ನಿಮ್ಮ ಹಳ್ಳಿಗೆ ಹೋಗಿದ್ದೇನಷ್ಟೆ ಅಲ್ಲ, ನಿಮ್ಮ 
ಮನೆಯಲ್ಲಿಯೆ ಎರಡು ಮೂರು ದಿನಗಳವರೆಗೆ 
ಇದ್ದೆ. ತುಂಬ ಸಂಪ್ರದಾಯ ಪಾಲನೆಯ ಸುಸಂಸ್ಕೃತ 
ಮನೆತನ ನಿಮ್ಮದು. ನಾನಲ್ಲಿ ಬಹು ಆನಂದದಿಂದ 
ಕಾಲ ಕಳೆದೆ. ನಿಮ್ಮ ಅಣ್ಣಂದಿರು ತುಂಬ ಸನಾತನ 
ಧರ್ಮದ ಅಭಿಮಾನಿಗಳು! ಇಲ್ಲಿ ನಿಮ್ಮನ್ನು ನೋಡಿದರೆ ತಲೆ ತುಂಬ ಕಾಸು 
ಬೆಳೆಸಿದ್ದೀರಿ, ಒಳ್ಳೆಯ ಮನೆತನದಲ್ಲಿ ಹುಟ್ಟಿದ್ದೀರಿ, ಮನೆತನದ ಪರಂಪರೆಯನ್ನು 
ಮರೆತು ನಡೆಯಬೇಡಿರಿ! ಎಂದು ಉಪದೇಶಿಸಿದರು ಗಳಗನಾಥರು. 

ಪುಸ್ತಕ ಮಾರಾಟಕ್ಕಾಗಿ ಸಂಚಾರ: ನಾನು ಕ್ರಾಪಿನ ಮಾತನ್ನು ಬೇಕೆಂತಲೇ 
ದೂರಕ್ಕೆ ಸರಿಸಿ, ವಿನಯದ ಧ್ವನಿಯಲ್ಲಿ ಕೇಳಿದೆ. 
'ನಮ್ಮ ಹಳ್ಳಿಗೆ ತಾವು ಏತಕ್ಕಾಗಿ ಹೋಗಿದ್ದಿರಿ ?'. 

ಏತಕ್ಕೆಂದು ಹೇಳಲಿ ? ಹೂಡಿದ ಸಾಂಸ್ಕೃತಿಕ , ಧಾರ್ಮಿಕ ಸಂಸ್ಥೆಗಳಿಗಾಗಿ 
ಮಾಡಿದ ಸಾಲದ ಭಾರ ತಲೆಯ ಮೇಲೆ ಕುಳಿತಿದೆ. ಆ ಸಾಲ ತೀರಿಸುವದಕ್ಕಾಗಿ ನನ್ನ 
ಪುಸ್ತಕಗಳನ್ನು ನಾನೇ ಹೊತ್ತು ಮಾರಾಟ ಮಾಡುತ್ತ, ನಾಡಿನ ಹಳ್ಳಿ ಹಳ್ಳಿಗಳನ್ನೂ 
ತಿರುಗುತ್ತಲಿದ್ದೇನೆ. ನಿಮ್ಮ ಹಳ್ಳಿಗೆ ಹೋದುದೂ ಪುಸ್ತಕ ಮಾರಾಟಕ್ಕಾಗಿಯೆ ! 
ಈಗ ಈ ಪಟ್ಟಣಕ್ಕೆ ಬಂದುದೂ ಪುಸ್ತಕ ಮಾರಾಟಕ್ಕಾಗಿಯೆ ! ಹಳೆಯ ಸಾಲ 
ತೀರಿಸುವುದಕ್ಕೆಂದು, ಹೊಸ ಸಾಲ ಮಾಡಿ, ನನ್ನ ಎಲ್ಲ ಗ್ರಂಥಗಳನ್ನೂ ಅಚ್ಚು 
ಹಾಕಿಸಿದ್ದೇನೆ. ಅವುಗಳನ್ನು ಹೊತ್ತುಕೊಂಡು, ಮನೆಮನೆಗೆ ಹೋಗಿ ನಾನೇ 
ಮಾರಾಟ ಮಾಡುತ್ತಲಿದ್ದೇನೆ.' 

ಸಮಾಧಾನ ಧ್ವನಿಯಲ್ಲಿಯೆ ಗಳಗನಾಥರು ಹೇಳಿದರು. ಆಗ ದೇವುಡು ಅವರು 
ಕುತೂಹಲ ಧ್ವನಿಯಲ್ಲಿ ಕೇಳಿದರು . 
'ತಮ್ಮ ಕಾರ್ಯ ಈ ನಗರದಲ್ಲಿ ಚೆನ್ನಾಗಿ ನಡೆದಿದೆಯೇನು?” 

ಗಳಗನಾಥರು ವಾಸ್ತವ ಸಂಗತಿಯನ್ನು ಕಿರುನಗೆಯೊಂದಿಗೆ 
ಹೇಳತೊಡಗಿದರು. 
- 'ನೋಡಿ, ಪಟ್ಟಣದ ದೊಡ್ಡ ಮನುಷ್ಯರ ರೀತಿ ವಿಲಕ್ಷಣವಾದುದು. ನಾನೊಬ್ಬನೆ 
ಇಲ್ಲಿ ಮನೆ ಮನೆಗೆ ಹೋಗಿದ್ದರೆ ಏನಾಗುತ್ತಿದ್ದಿತೋ ಏನೋ ! ಆದರೆ , ಪರಿಷತ್ತಿನ 
ಉಪಾಧ್ಯಕ್ಷರಾದ ಬಿ. ವೆಂಕಟನಾರಣಪ್ಪನವರು , ಕನ್ನಡದ ಅಭಿಮಾನಿಗಳಾದ 
ಪ್ರೊ . ಟಿ.ಎಸ್. ವೆಂಕಣ್ಣಯ್ಯನವರು ನನ್ನ ಜೊತೆಗೆ ಬರುತ್ತಿರುವುದರಿಂದ, 
ಅವರ ವಿಷಯಕವಾದ ದಾಕ್ಷಿಣ್ಯದಿಂದಾದರೂ ನನ್ನ ಪುಸ್ತಕಗಳನ್ನು ಜನರು 
ಕೊಳ್ಳುತ್ತಲಿದ್ದಾರೆ. ನಿನ್ನೆ ಇಂದು ಕೂಡಿ 2500 ರೂಪಾಯಿಗಳಿಗೆ ಮಿಕ್ಕಿದ ಬೆಲೆಯ 
ಪುಸ್ತಕಗಳು ನಗದು ಹಣಕ್ಕೆ ಮಾರಾಟವಾಗಿವೆ. ಬಿ . ವೆಂಕಟನಾರಣಪ್ಪನವರೂ , 
ಟಿ.ಎಸ್. ವೆಂಕಣ್ಣಯ್ಯನವರೂ ತುಂಬ ದೊಡ್ಡ ಮನುಷ್ಯರು. ಅವರು ಕೊಡುತ್ತಿರುವ 
ಸಹಕಾರ ಅವಿಸ್ಮರಣೀಯವಾದುದು!” 

'ತಮಗೆ ಸಹಕಾರ ನೀಡುವುದು ಪ್ರತಿಯೊಬ್ಬ ಕನ್ನಡಿಗನ ಕರ್ತವ್ಯ. ಅವರಿಬ್ಬರೂ 
ತಮ್ಮ ಕರ್ತವ್ಯವನ್ನೇ ಮಾಡುತ್ತಿದ್ದಾರೆ!' ದೇವುಡು ನುಡಿದರು. 

ಒಂದು ಅನುಭವ: ಗಳಗನಾಥರು ತಮ್ಮ ಅನುಭವವೊಂದನ್ನು ಹೇಳಿದರು. 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ೮೩ 


“ ವೆಂಕಟನಾರಣಪ್ಪನವರೂ , ವೆಂಕಣ್ಣಯ್ಯನವರೂ ದೊಡ್ಡಅಂತಸ್ತಿನವರು. ಇಂತಹ 
ಜನರು, ನಮ್ಮಂತಹ ಸಾಹಿತ್ಯಕರ ಕಾರ್ಯವನ್ನು ಲಕ್ಷಿಸುವುದು ತೀರ ಅಪೂರ್ವ. 
ನೋಡಿ, ಹೀಗೆಯೆ ನಾನು ನನ್ನ ಪುಸ್ತಕಗಳ ಮಾರಾಟಕ್ಕಾಗಿ ಹೈದರಾಬಾದಿಗೆ 
ಹೋಗಿದ್ದೆ. ಅಲ್ಲಿಯ ಸಾಮಾನ್ಯ ಪರಿಸ್ಥಿತಿಯ ಕನ್ನಡಿಗರಿಂದ ನನಗೆ ಮನ್ನಣೆಯೂ 
ತಕ್ಕಮಟ್ಟಿಗೆ ಹಣವೂ ದೊರೆಯಿತೇನೋ ಸರಿ. ನಮ್ಮ ಉತ್ತರ ಕರ್ನಾಟಕದಿಂದ 
ಅಲ್ಲಿಗೆ ಹೋಗಿ ನೆಲೆಸಿದ ಡಾಕ್ಟರೊಬ್ಬರ ಕಡೆಗೂ ಆಗ ನಾನು ಹೋಗಿದ್ದೆ. ಸಾಕಷ್ಟು 
ಹಣ ಸಂಪಾದಿಸಿ ಸಿರಿವಂತರಾದ ಡಾಕ್ಟರ್ ಅವರು, ನಾನು ನನ್ನ ಪುಸ್ತಕಗಳ 
ಗಂಟನ್ನು ಹೊತ್ತುಕೊಂಡು ಹೋಗಿ ನಿಂತಾಗ, ಅವರು ನನ್ನನ್ನು ಸ್ವಾಗತಿಸಲಿಲ್ಲ 
ಕೂಡ, ನಾನೇ ಒಂದು ಕುರ್ಚಿಯ ಮೇಲೆ ಕುಳಿತು, ನಾನಾರೆಂಬುದನ್ನೂ ಏತಕ್ಕೆ 

ಬಂದಿರುವೆನೆಂಬುದನ್ನೂ ಅವರಿಗೆ 
ಎಸ್ . ಕರಳಪುರಿ ಶಾಸ್ತಿಗಳು 

ವಿವರಿಸಿ ಹೇಳಿದೆ. ಆಗ ಆ ಡಾಕ್ಟರು 
( ಎಂ . ಎಸ್. ಸಿ.) ತಾವು ಬರೆದ ನುಡಿದುದು ಹೀಗೆ. 
ಒಂದು ಗ್ರಂಥದ ಹಸ್ತಪ್ರತಿಯನ್ನು 

“ ಓ , ನೀವೇ ಗಳಗನಾಥರೇನು! 

ನಿಮ್ಮ ಹೆಸರು ನನ್ನ ಕಿವಿಗೆ ಬಿದ್ದಿದೆ. 
ಓದಿತೋರಿಸುವ ಉದ್ದೇಶದಿಂದ 

ನಮಸ್ಕಾರ. ನಮ್ಮ ಮನೆಯಲ್ಲಿ 
ಗಳಗನಾಥರ ನಿವಾಸಕ್ಕೆ ಬರಲು ಯಾರಿಗೂ ಕನ್ನಡ ಪುಸ್ತಕ ಓದಲಿಕ್ಕೆ 
ಅಪೇಕ್ಷಿಸಿದರು. 'ನಿಮ್ಮಂಥವರ ಮನೆಗೆ 

ಬರುವುದಿಲ್ಲ ಎಂದ ಮೇಲೆ ನಿಮ್ಮ 

ಪುಸ್ತಕ ತೆಗೆದುಕೊಂಡು ನಾನೇನು 
ಬರುವುದು ದೇವರ ಗುಡಿಗೆ ಬಂದ ಮಾಡಲಿ ? ಇಲ್ಲಿ ಕನ್ನಡಿಗರು 
ಹಾಗೆ,' ಅಂದರು. ಗಳಗನಾಥರು, ಸಾಕಷ್ಟು ಜನರಿದ್ದಾರೆ. ಅವರ 

ಬಳಿಗೆ ಹೋದರೆ, ಅಲ್ಪಸ್ವಲ್ಪ ನಿಮಗೆ 
“ ನನ್ನನ್ನು ಸಂಕೋಚಗೊಳಿಸಬಾರದು 

ಸಹಾಯ ದೊರಕೀತು. 
ಮನೆ ಚಿಕ್ಕದು....' ಎಂದು 'ನಾನು ಅವರಿಗೆ ಬಿಚ್ಚು 
ಬಿನ್ನವಿಸಿದರು. ಶಾಸ್ತ್ರಿಗಳು, ನಿಮ್ಮ 

ನುಡಿಗಳಲ್ಲಿ ಹೇಳಿದೆ. 

“ನೀವೂ ಕನ್ನಡಿಗರೆಂದು 
ಮನೆಗೆ ಬರುವ ಪುಣ್ಯವನ್ನು ನನಗೆ ನಿಮ್ಮ ಬಳಿಗೆ ಬಂದಿದ್ದೇನೆ. 
ಒದಗಿಸಿಕೊಡಿರಿ,' ಎಂದರು. ಇಲ್ಲಿ | ಪುಸ್ತಕಕ್ಕಾಗಿ ನೀವು ನನಗೆ ಕೊಟ್ಟ 
ನಾವು ಯಾರ ವಿನಯ ಹೆಚ್ಚಿನದೆಂದು 

ಹಣ ವ್ಯರ್ಥವಾಗುವುದಿಲ್ಲ. 

ಸಾಂಸ್ಕೃತಿಕ ಸಂಸ್ಥೆಗಾಗಿ 
ಹೇಳೋಣ! 

ವೆಚ್ಚವಾಗುತ್ತದೆ. ದಯಮಾಡಿ 

ಕೆಲವು ಪುಸ್ತಕಗಳನ್ನಾದರೂ 
ಕೊಂಡುಕೊಳ್ಳಿರಿ !” 

ಕೂಡಲೆ ಅವರು ಜೇಬಿನಿಂದ ಎಂಟಾಣೆಯ ನಾಣ್ಯವೊಂದನ್ನು ತೆಗೆದಿಟ್ಟು, 
“ ಇಷ್ಟು ಬೆಲೆಗೆ ಯಾವ ಪುಸ್ತಕ ಬರುವುದೋ ಅದನ್ನು ಕೊಟ್ಟುಬಿಡಿರಿ!' ಎಂದು 
ಹೇಳಿದರು. ನಾನು ಅಷ್ಟೇ ಬೆಲೆಯ ಚಿಕ್ಕ ಪುಸ್ತಕವೊಂದನ್ನು ಅವರ ಟೇಬಲ್ಲಿನ 
ಮೇಲೆ ಇರಿಸಿ, ಎಂಟಾಣೆ ತೆಗೆದುಕೊಂಡು ಅಲ್ಲಿಂದ ಹೊರಟುಬಿಟ್ಟೆನು. ಮನಸ್ಸು 
ಕೆಲವು ವೇಳೆ ತುಂಬ ಉದ್ವೇಗಗೊಂಡಿತ್ತು. 
- ಆದರೆ ಆಶ್ಚರ್ಯದ ಸಂಗತಿ; ಅಂದೆಯೇ ರಾತ್ರಿ ಎಂಟು ಗಂಟೆಗೆ, ಆ 

ಡಾಕ್ಟರರ ಹೆಂಡತಿ ನನ್ನನ್ನು ಹುಡುಕಿಕೊಂಡು 
ನಾನಿದ್ದಲ್ಲಿಗೆ ಬಂದರು . ಅವರು ಬೊಮ್ಮನಹಳ್ಳಿಯವ 
ರಂತೆ. ನನ್ನ ಪುಸ್ತಕಗಳನ್ನೆಲ್ಲ ಬಿಡದೆ ಓದುವವರಂತೆ. 
ಡಾಕ್ಟರರ ಟೇಬಲ್ಲಿನ ಮೇಲೆ ಇರಿಸಿ ಬಂದ ಕನ್ನಡ 
ಪುಸ್ತಕವನ್ನು ನೋಡಿದಾಗ, ನಾನು ಅಲ್ಲಿಗೆ ಬಂದ 
ವಿಷಯ ಗೊತ್ತಾಯಿತಂತೆ. ತನ್ನ ಪತಿರಾಯರು 
ನನ್ನೊಂದಿಗೆ ನಡೆದುಕೊಂಡ ಅಸೌಜನ್ಯದ ರೀತಿ 
ಅವರಿಗೆ ಗೊತ್ತಾಗಿರಬೇಕು. ಎಂತಲೇ ಆಕೆ ಮುಖದ ಮೇಲೆ ಪಶ್ಚಾತಾಪ 
ಭಾವವನ್ನು ಮೂಡಿಸಿಕೊಂಡೇ ನನ್ನ ಬಳಿಗೆ ಬಂದಿದ್ದರು. ತಮ್ಮ ಪತಿಯ 
ನಡವಳಿಕೆಗಾಗಿ ನನ್ನಲ್ಲಿ ಕ್ಷಮೆ ಯಾಚಿಸಿ, ಮರುದಿನ ಮಧ್ಯಾಹ್ನ ತಮ್ಮ ಮನೆಗೆ 
ಊಟಕ್ಕೆ ಬರಬೇಕೆಂದು ಔತಣವಿತ್ತರು. ಆಕೆಯ ಆತ್ಮೀಯಭಾವದ ಔತಣವನ್ನು 
ತಿರಸ್ಕರಿಸಲಿಕ್ಕೆ ನನ್ನಿಂದಾಗಲಿಲ್ಲ. ಒಪ್ಪಿಕೊಂಡುಬಿಟ್ಟೆ, 

ಮರುದಿನ ನನ್ನನ್ನು ಕರೆದುಕೊಂಡು ಹೋಗಲು ಡಾಕ್ಟರರ ಕಾರು ಬಂದಿತು. 
ಹೋದ ಮೇಲೆ ಸವಿಯಡಿಗೆಯ ಊಟ. ಡಾಕ್ಟರರೊಂದಿಗಿನ ಸಲುಗೆಯ 
ಮಾತಿನೊಂದಿಗೆ ನಡೆಯಿತು. ಊಟವಾದ ಮೇಲೆ ಆ ಮಹಾತಾಯಿಯ 
ಹೇಳಿಕೆಯಂತೆ ನಾನು ಜತೆಗೆ ತೆಗೆದುಕೊಂಡು ಹೋದ ನನ್ನ ಪ್ರತಿಯೊಂದು 
ಪುಸ್ತಕದ ಒಂದೊಂದು ಪ್ರತಿಯನ್ನೂ ಅವರಿಗೆ ಕೊಟ್ಟಾಯಿತು. ಇನ್ನೂರಮೂವತ್ತು 
ರೂಪಾಯಿ ಆ ಪುಸ್ತಕಗಳ ಬೆಲೆ. ಮೊದಲ ದಿನ ಮನಸ್ಸಿಲ್ಲದೆ ಎಂಟಾಣೆಯನ್ನು 
ಕೊಟ್ಟ ಆ ಡಾಕ್ಟರರೇ ಆಗ , ಹೆಂಡತಿಯ ದಾಕ್ಷಿಣ್ಯಕ್ಕಾಗಿ, ಇನ್ನೂರಮೂವತ್ತು 
ರೂಪಾಯಿಗಳನ್ನು ತಮ್ಮ ಪೆಟ್ಟಿಗೆಯಿಂದಲೇ ತೆಗೆದು, ನನಗೆ ಸಲ್ಲಿಸಿದರು. ಇಷ್ಟೇ 
ಅಲ್ಲ ಮೊದಲ ದಿನದ ತಮ್ಮ ಉಪೇಕ್ಷೆಯ ವರ್ತನಕ್ಕಾಗಿ, ಪಶ್ಚಾತಾಪವನ್ನು 
ವ್ಯಕ್ತಪಡಿಸಿದರು. ಇಂತಹ ಅನುಭವಗಳು ನಿತ್ಯವೂ ನನಗೆ ಬರುತ್ತಲಿವೆ. ನಾನೆಷ್ಟು 
ದೊಡ್ಡ ಮನುಷ್ಯನಾಗಿದ್ದರೂ , ನನ್ನ ಪುಸ್ತಕಗಳನ್ನು ಮಾರಾಟ ಮಾಡುವಾಗ 
ಬೇರೆಯವರ ' ವಶೀಲಿ' ಬೇಕಾಗುತ್ತದೆ. 
- ಗಳಗನಾಥರು ಹೇಳಿದ ಈ ಅನುಭವ ಕಥನ, ನಮ್ಮನ್ನು ಯಾವುದೋ 
ಭಾವರಾಜ್ಯಕ್ಕೆ ಒಯ್ದಿದ್ದಿತು. ಅವರ ಕಥನ ಕೊನೆಗೊಂಡಾಗ, ಮತ್ತೆ ನಾವು 
ವಾಸ್ತವ ಪ್ರಪಂಚಕ್ಕೆ ಇಳಿದು ಬಂದೆವು. ರಾತ್ರಿ ಒಂಬತ್ತು ಗಂಟೆ ಮೀರಿದುದರಿಂದ, 
ಗಳಗನಾಥರನ್ನು ಬೀಳ್ಕೊಂಡು ನಮ್ಮ ಬೀಡುಗಳತ್ತ ನಡೆದೆವು, 
- ಗಳಗನಾಥರ ರೂಪ- ವೇಷಗಳು ಜನರನ್ನು ಆಕರ್ಷಿಸುವಂತಹವೇನೂ ಅಲ್ಲ, 
ಅವರನ್ನು ಪ್ರತ್ಯಕ್ಷವಾಗಿ ಕಂಡ ಮೇಲೆ, ಹಿಂದೆ ಕಲ್ಪಿಸಿ ಮೂಡಿಸಿಕೊಂಡಿದ್ದ ಅವರ 
ಸುಂದರ ಚಿತ್ರಗಳೆಲ್ಲ ಇದ್ದಲ್ಲಿಯೇ ಅಡಗಿಹೋದವು, ಬಡಕಲು ದೇಹ, ಮೈಬಣ್ಣ 
ಕಪ್ಪು ಮುಖದ ಮೇಲೆ ಮೈಲಿಯ ಕಿರುಗಲೆಗಳಲ್ಲದೆ, ಅವರಿಗಾದ ವಯಸ್ಸು 
ಮುಖದಲ್ಲಿ ಅಲ್ಲಲ್ಲಿ ಸುಕ್ಕುಗಳನ್ನು ಉಂಟುಮಾಡಿದ್ದಿತು. ತಲೆ ನರೆಗೂದಲ 
ಚಂಡಿಕೆಯಿಂದ ಕೂಡಿದ್ದಿತು. ಮೀಸೆಯಲ್ಲೂ ನರೆಗೂದಲು ತಲೆಯೆತ್ತಿ ನಿಂತಿದ್ದವು. 
ಕಣ್ಣು -ಮೂಗಿನಿಂದ ಚೆಲುವರೇನೂ ಅಲ್ಲ! ನಾನು ನೋಡಿದಾಗ, ಅವರ ಹಣೆಯ 
ನಡುವೆ, ಗಂಧದ ಅಡ್ಡನಾಮ ಸ್ಪಷ್ಟವಾಗಿ ಕಾಣುತ್ತಿದ್ದಿತು. ಮೈಯಲ್ಲಿ ಹಳೆಯ 
ಕಾಲದ ಮಾದರಿಯ ಬಗಲ ಬಂಡಿ! ನಮ್ಮನ್ನು ಕಳುಹಲು ಅವರು ಎದ್ದು ನಿಂತಾಗ 
ಸಾಮಾನ್ಯ ನಿಲುವಿಕೆಗಿಂತ ಸ್ವಲ್ಪ ಎತ್ತರದ ನಿಲುವಿಕೆಯವರಾಗಿಯೇ ಕಂಡರು. 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ೮೫ 


ನಾವು ಮನೆಯ ಕಡೆಗೆ ಹೊರಟಿದ್ದಾಗ, ದಾರಿಯುದ್ದಕ್ಕೂ ನನ್ನ ಮನಸ್ಸನ್ನು 
ಒಂದೇ ಒಂದು ವಿಚಾರದ ಕೀಟ ಕೊರೆಯುತ್ತಿದ್ದಿತು. 

ಗಳಗನಾಥರ ಆಕಾರ ರೂಪಗಳನ್ನು ನಾನು ಹೇಗೆ ಬಯಸಿದ್ದೆ . ಆದರೆ ಅವರ 
ವಾಸ್ತವ ಆಕಾರ ರೂಪ ವೇಷಗಳು ಹೀಗಿವೆಯಲ್ಲ!” 

ಮುಂದೆ ಎರಡು ದಿನಗಳಿಗೆ ಬಳೇಪೇಟೆಯಲ್ಲಿದ್ದ ಕಲಾಮಂದಿರದ ಎ . ಎನ್. 
ಸುಬ್ಬರಾಯರು ಗಳಗನಾಥರನ್ನು ತಮ್ಮ ಸಂಸ್ಥೆಗೆ ಬರಮಾಡಿಕೊಂಡು ಗಳಗನಾಥರ 
ಸತ್ಕಾರ ಸಭೆಯನ್ನು ಏರ್ಪಡಿಸಿದ್ದರು. ಆ ಸಭೆಗೆ ನಾನೂ ಹೋಗಿದ್ದೆ. ಅಂದು 
ಗಳಗನಾಥರು ತಮ್ಮ ಸಾಮಾನ್ಯ ಉಡುಗೆ ತೊಡುಗೆಗಳಲ್ಲಿದ್ದರು. ಅದೇ ಪಂಚಕಚ್ಚದ 
ಧೋತರ, ಅದೇ ಬಗಲಬಂಡಿ, ಅದೇ ಹಣೆಯ ಅಡ್ಡನಾಮ , ತಲೆಯ ಮೇಲೆ 
ದೊಡ್ಡದಾದ ಉತ್ತರ ಕರ್ನಾಟಕ ಕದವರ ರೀತಿಯಲ್ಲಿ ಸುತ್ತಿದ ರುಮಾಲು, ಮೈಮೇಲೆ 
ಸೂಜಿಯಂಚಿನ ಉತ್ತರೀಯ, ವೇಷ- ಭೂಷಣಗಳಲ್ಲಿ ಸ್ವಲ್ಪವೂ ಆಡಂಬರವಿಲ್ಲ. 
19ನೆಯ ಶತಮಾನದ ಹಿರಿಯ ಮನುಷ್ಯರಂತೆ ನನಗವರು ಕಂಡರು. 

ಅಂದಿನ ತಮ್ಮ ಉಪನ್ಯಾಸದಲ್ಲಿಯೂ ಅವರು ಹೊಸ ಕಾಲದ ಮಾತುಗಳನ್ನೇನೂ 
ಹೇಳಲಿಲ್ಲ. ಸನಾತನ ಧರ್ಮದ ಮೇಲೆ ಅದರ ಸಂರಕ್ಷಣೆ, ವೈದಿಕ ಆಚರಣೆಗಳ 
ಹಿರಿಮೆ, ಅವುಗಳ ಅನುವರಣೆ, ಸಂಸ್ಕೃತ ಭಾಷಾ ಶಿಕ್ಷಣದ ಅವಶ್ಯಕತೆ , ಕನ್ನಡ 
ವಿಷಯಗಳನ್ನು ಸಾಮಾನ್ಯವಾದ ಮಾತುಗಾರಿಕೆಯಲ್ಲಿ ಹೇಳಿದರು. ಆದರೆ ತಾವು 
ಹೇಳುತ್ತಿರುವ ವಿಷಯಗಳ ಬಗೆಗಿನ ಶ್ರದ್ದೆ - ನಿಷ್ಠೆಗಳು, ಅವರ ಅಂತರಂಗ 
ಬಾಹ್ಯಾಂಗವೆರಡರಲ್ಲಿಯೂ ಅಭಿವ್ಯಕ್ತವಾಗುತ್ತಲಿದ್ದವು. ಹೊಸ ಕಾಲದ ಜನರಿಂದ 
ಹಳೆಯ ಪರಂಪರಾಧರ್ಮಗಳೆಲ್ಲ ಉಪೇಕ್ಷಿತವಾಗುತ್ತಿರುವುವಲ್ಲಾ ಎಂಬ ಹೃದಯದ 
ಕೊರಗೂ ಆಗಾಗ ಅವರ ಮಾತುಗಳಲ್ಲಿ ಹೊರಮೊಮ್ಮುತ್ತಿತ್ತು. ಸನಾತನ ಧರ್ಮದ 
ವಿಷಯದಲ್ಲಿ ಹದಿನಾರಾಣೆ ಅಭಿಮಾನವುಳ್ಳವರು ದಿವಂಗತ ಗಳಗನಾಥರು ! ಹೊಸ 
ವಿಚಾರದ ಜನರ ಮನಸ್ಸನ್ನು ಆಕರ್ಷಿಸದುದರಿಂದಲೋ ಏನೋ ಇಷ್ಟೊಂದು 
ಸಾಹಿತ್ಯ ನಿರ್ಮಿತಿಯ ಪ್ರತ್ಯಕ್ಷ ಕಾರ್ಯವನ್ನು ಮಾಡಿ, ಜನಸಾಮಾನ್ಯದ ಹೃದಯದಲ್ಲಿ 
ಸ್ಥಿರವಾದ ಪೀಠವನ್ನು ಅವರು ಕಟ್ಟಿ ನಿಂತಿದ್ದರೂ , ಕೊನೆಯವರೆಗೂ ಅಖಿಲ 
ಕರ್ನಾಟಕ ಸಾಹಿತ್ಯ ಸಮ್ಮೇಳನದ ಅಧ್ಯಕ್ಷತೆಯ ಪೀಠ ಅವರಿಗೆ ದೊರೆಯಲಿಲ್ಲ. 

ನವೀನ ಮಾರ್ಗ 

ದಿವಂಗತ ಗಳಗನಾಥರು ವಿದ್ಯಾ ಖಾತೆಯಲ್ಲಿ ಕೆಲಸ ಮಾಡುತ್ತಿರುವಾಗ 
ಹೊಸ ಪಠ್ಯಪುಸ್ತಕಗಳ ಪಾಠಗಳನ್ನು ಬರೆಯುವುದಕ್ಕಾಗಿ, ಅಧಿಕಾರಿಗಳು ಆಯ್ಕೆ 
ಮಾಡಿದರಂತೆ. ಆ ಕಾರ್ಯಕ್ಕಾಗಿ ಇವರು ಮುಂಬಯಿಗೆ ಹೋಗಿ ಅಲ್ಲಿ ಕೆಲವು 
ದಿನ ಇರಬೇಕಾಯಿತಂತೆ. ಆಗ ಇವರಿಗೆ ದಿವಂಗತ ಬಂಕಿಮಚಂದ್ರರ ಬಂಗಾಲಿ 
ಕಾದಂಬರಿ ' ಮೃಣಾಲಿನಿ ' ಎಂಬುದರ ಮರಾಠಿ ಅನುವಾದ ಓದಲು ದೊರೆಯಿತಂತೆ. 
ಅದರ ಸೌಂದರ್ಯಕ್ಕೆ ಮುಗ್ಗರಾದ ರಸಿಕ ಹೃದಯದ ಗಳಗನಾಥರು ಅಲ್ಲಿಯೇ 
ಅದರ ಭಾಷಾಂತರ ಕಾರ್ಯವನ್ನು ಆರಂಭಿಸಿ, ಸಂಪೂರ್ಣಗೊಳಿಸಿಯೂಬಿಟ 
ರಂತೆ. ಈ ವಿಷಯವು ನನಗೆ ಗೊತ್ತಾದುದು, ಗಳಗನಾಥರ ಸಮಕಾಲೀನರೂ 
ಸಹೋದ್ಯೋಗಿಗಳೂ ಆಗಿದ್ದ ದಿವಂಗತ ತ. ನಾ ಅಮ್ಮಿನಭಾವಿ ಮಾಸ್ತರರಿಂದ. 
ಅದೇ ಅನುವಾದಿತ 'ಮೃಣಾಲಿನಿ' ಯು ಸದ್ಯೋಧ ಚಂದ್ರಿಕೆಯ ಪ್ರಾರಂಭದ 
ಎರಡು ವರ್ಷಗಳಲ್ಲಿ ಕ್ರಮವಾಗಿ ಪ್ರಕಟವಾಗುತ್ತ ಬಂದು, ಮುಂದೆ ಸ್ವತಂತ್ರ 
ಗ್ರಂಥರೂಪದಲ್ಲಿಯೂ ಬೆಳಕಿಗೆ ಬಂದಿತು. 'ಮೃಣಾಲಿನಿ' ಮತ್ತು ಬೇರೆ ಮರಾಠಿ 


೮೬ 


ಕಾದಂಬರಿಗಳ ವಾಚನದಿಂದ, ಗಳಗನಾಥರಲ್ಲಿ ಕಾದಂಬರಿಯ ಸ್ವರೂಪದ 
ಬಗೆಗೆ ಹೊಸ ದೃಷ್ಟಿಯುಂಟಾದಂತೆ ತೋರುವುದು . ಏಕೆಂದರೆ ' ಪದ್ಮನಯನ? 
ಕಾದಂಬರಿಯನ್ನು ಬರೆದು ಯಶಸ್ಸನ್ನು ಪಡೆದುದಾಗಿದೆ. ಆದರೆ ಗಳಗನಾಥರು 
ಆಪಟೆಯವರ ಸಾಮಾಜಿಕ ಕಾದಂಬರಿಗಳಲ್ಲಿ ಒಂದನ್ನೂ ಅನುವಾದಕ್ಕೆ 
ತೆಗೆದುಕೊಳ್ಳಲಿಲ್ಲ. ಇದಕ್ಕೆ ಕಾರಣವೆಂದರೆ, ಸ್ವತ್ತು ಸಾಮಾಜಿಕ ಆಚಾರ - ವಿಚಾರಗಳಲ್ಲಿ 
ರವೆಯನ್ನೂ ಮಾರ್ಪಾಡು ಆಗಕೂಡದೆನ್ನುವ ಪರಂಪರಾಭಿಮಾನಿಗಳು 
ಗಳಗನಾಥರು. ಆದರೆ ಸ್ವದೇಶಾಭಿಮಾನ, ಸ್ವರಾಷ್ಟ್ರಾಭಿಮಾನ, ಸ್ವಧರ್ಮಾಭಿಮಾನ , 
ವೀರಪೂಜೆ, ಸದಾಚಾರ, ಆದಶ ನಿಷ್ಠೆ ಇವೆಲ್ಲ ಶಾಶ್ವತ ಅಗತ್ಯಗಳೆಂದು ಇವರ 
ವಿಶ್ವಾಸ. ಆದುದರಿಂದಲೇ ರಜಪೂತ, ಮರಾಠಾ ಜನರ ಚಾರಿತ್ರಿಕ ಕಾದಂಬರಿಗಳನ್ನೇ 
ಆಯ್ದುಕೊಂಡು, ಕನ್ನಡಿಸಿ 
ನಾಡಿಗರ ಕೈಗೆ ಕೊಟ್ಟಿದ್ದಾರೆ. 

ಇಂಥ ಶ್ರೇಷ್ಠ ಲೇಖಕ ತನ್ನ 
- ಗಳಗನಾಥರು ಅನುವಾದಿಸಿ ಲೇಖನ ವ್ಯವಸಾಯದಿಂದ 60 - 70 
ಕೊಟ್ಟ ಯಾವುದೇ ಐತಿಹಾಸಿಕ 

ಸಾವಿರಕ್ಕೂ ಮಿಕ್ಕಿ ಹಣ ಗಳಿಸಿದರೂ 
ಕಾದಂಬರಿಯನ್ನೇ ನೋಡಿರಿ . 
ಅದರಲ್ಲಿ ಆಗಿನ ಅದ್ಭುತರಮ್ಯದ 

ಸಾಲದಿಂದ ಮುಕ್ತನಾಗಲಿಲ್ಲ. 
ಅಭಿರುಚಿ ಮುಂದೆ ನವೀನ ಅವರ ಅತಿ ಔದಾರ್ಯವೇ 
ಮಾರ್ಗವನ್ನು ಹಿಡಿದು 
ಹರ ಟಿ ದ ೦ ೦ ಬ೦ದು 

ಅವರನ್ನು ಕಷ್ಟಕ್ಕೀಡುಮಾಡಿತು. 
ಅದರ ಮುಂದಿನ ಕಾದಂಬರಿ ಧರ್ಮಕಾರ್ಯಗಳಿಗಾಗಿ, 
ನಿರ್ಮಿತಿ ಯಿಂದ ಸ್ಪಷ್ಟವಾಗಿ 

ವಿದ್ಯಾದಾನಕ್ಕಾಗಿ, ಪಶು 
ಕಂಡುಬರುವುದು. 
ಕಾದಂಬರಿಯ ತಂತ್ರದ 

ಸಂಗೋಪನೆಗೆ, ಬಡವರ 
ಬಗೆಗೆ ಗಳಗನಾಥರ ದೃಷ್ಟಿಯಲ್ಲಿ ಸಹಾಯಕ್ಕಾಗಿ ಅವರು ಮಾಡಿದ 
ಮಾರ್ಪಾಡಾದುದು ಕಂಡರೂ , 

ವೆಚ್ಚವನ್ನು ನಾವು ' ಅತಿ' 
ಕಾದಂಬರಿಗಳ ಕಥಾವಸ್ತುಗಳ 
ಸ್ವೀಕೃತಿಯ ಬಗೆಗೆ ಅವರ ಎನ್ನಬಹುದು. ಆದರೆ ಉದಾರಗುಣ 
ದೃಷ್ಟಿಯಲ್ಲಿ ಪರಿವರ್ತನವಾದುದು ಅವರ ಜೀವನದ ಉಸಿರಾಗಿತ್ತು. 
ಎಲ್ಲಿಯೂ ಕಂಡುಬರುವುದಿಲ್ಲ . 

- ಪ್ರೊ .ಕೃಷ್ಣಮೂರ್ತಿ ಕಿತ್ತೂರ 
ಅನುವಾದಕ್ಕಾಗಿ ಅವರು 
ಆಯ್ದುಕೊಂಡ ಬೇರೆ ಬೇರೆ 
ಮರಾಠಿ ಕಾದಂಬರಿಗಳೂ 

08: 50 SC 
ಸ್ವತಂತ್ರವಾಗಿ ಬರೆದ ಎರಡು ಐತಿಹಾಸಿಕ ಕಾದಂಬರಿಗಳೂ ಈ ಮಾತಿಗೆ 
ಪ್ರತ್ಯಕ್ಷ ಪ್ರಮಾಣಗಳಾಗಿವೆ . ಹೇಗೆಂದರೆ ಗಳಗನಾಥರು ಅನುವಾದಕ್ಕಾಗಿ 
ಆಯ್ದುಕೊಂಡಿರುವ ಮರಾಠಿ ಕಾದಂಬರಿಗಳಲ್ಲಿ ಹೆಚ್ಚಿನ ಸಂಖ್ಯೆಯವು ದಿವಂಗತ 
ಹರಿ ನಾರಾಯಣ ಆಪಟೆಯವರ ಕಾದಂಬರಿಗಳು , ಆಪಟೆಯವರು ರಾಷ್ಟ್ರೀಯ 
ವೃತ್ತಿ- ಸ್ವದೇಶಾಭಿಮಾನಗಳಿಂದ ಕೂಡಿದವರಾದರೂ ಸಾಮಾಜಿಕ ರೀತಿಯಲ್ಲಿ 
ಕಾಲೋಚಿತವಾದ ಮಾರ್ಪಾಡನ್ನು ಬಯಸುವ ಸುಧಾರಕ ವಿಚಾರದವರು . 
ಅವರು ಐತಿಹಾಸಿಕ ಕಾದಂಬರಿಗಳನ್ನೂ ಬರೆದು ಹೆಸರನ್ನು ಗಳಿಸಿದ್ದಾರೆ. ಅವರ 
“ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ 

೮೭ 


“ ಮೀ , 'ಪಣ್ ಲಕ್ಷಾತ್ ಕೋಣ್ ತೋ ', ' ಆಜಕಾಲಚೀ ಗೋಷ' ಮೊದಲಾದ 
ಸಾಮಾಜಿಕ ಕಾದಂಬರಿಗಳು ಮಹಾರಾಷ್ಟ್ರದ ಜನಜೀವನದಲ್ಲಿ ನೂತನ 
ಕ್ರಾಂತಿಯನ್ನು ಆದರ್ಶವಾದ, ಸ್ವಧರ್ಮನಿಷ್ಠೆ, ಸ್ವದೇಶಪ್ರೇಮ ಇವುಗಳ ಆರಾಧನೆಯೇ 
ಎದ್ದುಕಾಣುವಂತೆ ಚಿತ್ರಿತವಾಗಿರುವುದು. ಅನೀತಿ, ಅಧರ್ಮ, ಅನಾಚಾರಗಳ 
ಖಂಡನೆಯೇ ' ಎಲ್ಲೆಲ್ಲಿಯೂ ಕಂಡುಬರುವುದು . “ಕಮಲಕುಮಾರಿ', ' ವೈಭವ', 
“ಈಶ್ವರಿ ಸೂತ್ರ', ' ತತ್ವಸಾರ', ' ಕ್ಷಾತ್ರತೇಜ', ' ಧರ್ಮರಹಸ್ಯ', 'ತಿಲೋತ್ತಮೆ ' ಇತ್ಯಾದಿ 
ಪ್ರತಿಯೊಂದು ಕಾದಂಬರಿಯ ಅನುವಾದದಲ್ಲಿಯೂ ಗಳಗನಾಥರ ಆದರ್ಶ 
ಅಭಿರುಚಿಗಳು ಮೂಡಿನಿಂತು ಇವೆಲ್ಲ ಅವರ ಸ್ವತಂತ್ರ ಕೃತಿಗಳೇನೋ ಎಂದು 
ಭ್ರಾಂತಿಯನ್ನು ಹುಟ್ಟಿಸುತ್ತವೆ. ಅಗಡಿಯ ಶೇಷಾಚಲ ಸದ್ಗುರುಗಳ ಏಕನಿಷ್ಠಭಕ್ತರಾದ 
ಗಳಗನಾಥರು, ತಮ್ಮ ಪ್ರತಿಯೊಂದು ಕಾದಂಬರಿಯಲ್ಲಿ ಒಬ್ಬ ಸದ್ಗುರುವನ್ನು ಸೃಷ್ಟಿಸಿ, 
ಆ ಸದ್ಗುರುವಿಗೆ ಸಮ್ಮತವೆನಿಸುವ ಮಾರ್ಗದಲ್ಲಿ ನಡೆಯುವ ಸಜ್ಜನ ಪಾತ್ರಗಳೆಲ್ಲ 

ಜೀವನದಲ್ಲಿ ಜಯವನ್ನು ಪಡೆಯುವುವೆಂಬುದನ್ನು 
ಗಳಗನಾಥರು ಈಗ| 

ಪ್ರತ್ಯಕ್ಷವಾಗಿಯೂ , ಪರ್ಯಾಯವಾಗಿಯೂ 
ಕನ್ನಡಿಗರ ಪಿತೃಕುಲದಲ್ಲಿ ಬೋಧಿಸುತ್ತಾರೆ. ಇವರ ನಿರ್ಮಿತಿಯು ಜೀವನ 
ಸೇರಿದ್ದಾರೆ. ಅವರ ಚಿತ್ರದೊಂದಿಗೆ ಧರ್ಮದ ಆದರ್ಶವನ್ನೂ 
ಸಂತಾನವಾದ ನಾವೆಲ್ಲರೂ ವಾಚಕರಿಗೆ ಬೆರಳುಮಾಡಿ ತೋರಿಸುತ್ತವೆ. 
ಅವರಿಗೆ ಸಲ್ಲಿಸಬೇಕಾದ 

' ರಾಜಪುತ್ರ ಜೀವನಸಂಧ್ಯಾ' ಅಥವಾ ' ಹಳದಿ 
ಶ್ರದ್ದೆಯ ತರ್ಪಣವನ್ನು 

ಘಾಟದಯುದ್ಧ' ಎಂಬ ಕಾದಂಬರಿಯ 

ಅನುವಾದ ಕೃತಿಯಾದ ' ಸತ್ಯಸಾರ' ಎಂಬ 
ಸಲ್ಲಿಸದೆ ಹೋದರೆ, 

ಕಾದಂಬರಿಯಲ್ಲಿ ಕಂಡುಬರುವ ತಪೋವನ 
ನಾವು ಕೃತಘ್ನರು 

ಸಾತ್ವಿಕೆಯರು ಗಳಗನಾಥರ ಮಾನಸಪುತ್ರರೇ 
ಬುದ್ಧಿಗೇಡಿಗಳು 

ಆಗಿದ್ದಾರೆ. ಅಶೋಕ, ಚಂದ್ರಗುಪ್ತ, ಪ್ರತಾಪಸಿಂಹ, 
ಕರ್ತವ್ಯಚ್ಯುತರು!. ಶಿವಾಜಿ ಅವನ ಬಲಗೈಯಂತಿರುವ ಬೇರೆ 

ಮರಾಠಾ ವೀರರು - ಇವರೆಲ್ಲ ಗಳಗನಾಥರ 
ಕೃತಿಗಳ ಆದರ್ಶನಾಯಕರು. 

ಧಾರ್ಮಿಕ ಸಾಹಿತ್ಯ : 

ದಿ . ಗಳಗನಾಥರ ಸನಾತನ ಧರ್ಮನಿಷ್ಠೆ, ವಯಸ್ಸಾದಂತೆ ಅವರಲ್ಲಿ 
ಕಾದಂಬರಿಯಂತಹ ಲೌಕಿಕ ಸಾಹಿತ್ಯ ನಿರ್ಮಿತಿಯ ಬಗೆಗೆ ವೈರಾಗ್ಯವನ್ನು 
ಹುಟ್ಟಿಸಿತೇನೊ ? ಮೊದಲಿನಿಂದಲೂ ಅವರಿಗೆ ಧಾರ್ಮಿಕ ಸಾಹಿತ್ಯದ ಒಲವು ಹೆಚ್ಚು. 
ಎಂತಲೇ ಅವರು ಮಹಾಭಾರತವನ್ನು ಸಂಗ್ರಹಿಸಿ ಕನ್ನಡಿಸುವ ಮಹಾಕಾರ್ಯವನ್ನು 
ಮಾಡಿ ಮುಗಿಸಿದರು. ' ಭಾಗವತಾಮೃತ' ಎಂಬ ಹೆಸರಿನಿಂದ ಭಾಗವತ 
ಮಹಾಪುರಾಣವನ್ನೂ ಸಂಗ್ರಹಿಸಿ, ಅನುವಾದಿಸಿ ಭಕ್ತರಿಗೆ ಒದಗಿಸಿದರು. ಅಧ್ಯಾತ್ಮ 
ರಾಮಾಯಣ', ' ಆನಂದ ರಾಮಾಯಣ', ` ವಾಲ್ಮೀಕಿ ರಾಮಾಯಣ' ಗಳನ್ನು 
ಅನುವಾದಿಸುವ ಕಾರ್ಯದಲ್ಲಿಯೂ ಸಹಕಾರಿಗಳಾಗಿ ನಿಂತರು. ಶೈವಸುಧಾರ್ಣವ' 
ಎಂಬ ಹೆಸರಿನಿಂದ ಶಿವಪುರಾಣಗಳ ಕಥೆಗಳನ್ನೂ ಸಂಗ್ರಹಿಸಿ ಪ್ರಕಟಿಸಿದರು . ಇವರು 
ಬರೆದ ' ದಾಂಪತ್ಯ', 'ಕುಟುಂಬ', 'ಹಿಂದೂ ಸಮಾಜ ವ್ಯವಸ್ಥೆ , ವರ್ಣಾಶ್ರಮ 
ಧರ್ಮ' ಮೊದಲಾದ ಪ್ರಬಂಧ ಗ್ರಂಥಗಳು ಸಮಾಜ ಧರ್ಮದ ವಿಷಯದಲ್ಲಿ 
ಇವರಿಗಿರುವ ನಿಶ್ಚಲ ಅಭಿಪ್ರಾಯಗಳನ್ನು ವ್ಯಕ್ತಗೊಳಿಸುವವು. 


eses 


. ನಮ್ಮ ನಾಡಿನಲ್ಲಿ ಗಳಗನಾಥರಷ್ಟು ಮಹಾಗಾತ್ರದಲ್ಲಿ ವಿವಿಧ ರೀತಿಯ 
ಸಾಹಿತ್ಯವನ್ನು ನಿರ್ಮಿಸಿದವರು ಕಡಿಮೆ , ಅವರಷ್ಟು ಹಣವನ್ನು ಸಂಪಾದಿಸಿದವರೂ 
ಕಡಿಮೆ , ಆದರೆ ಅವರು ವೈಯಕ್ತಿಕವಾಗಿ ನಡೆಸುತ್ತಿದ್ದ ಪರಂಪರಾಧರ್ಮದ 
ಚಟುವಟಿಕೆಗಳಿಗೆ , ಇವರು ಗಳಿಸಿದ ಧನದ ರಾಶಿಯು ಸಾಲದೆ ಹೋಗಿ 
ಕೊನೆಯವರೆಗೂ ಇವರು ಸಾಲದ ಭಾರವನ್ನು ಹೊತ್ತುಕೊಂಡೇ ಬಾಳಿದರು. 
ಸಂಗ್ರಹಿಸಿ ಇಡುವ ಲೋಭಿ ಇವರಾಗಿದ್ದರೆ, ಲಕ್ಷಾವಧಿ ಹಣವನ್ನು ಇವರು 
ಶೇಖರಿಸಿ ಇಡಬಹುದಾಗಿದ್ದಿತು. 

ಆ ಒಂದು ಮಾತು ನಿಜ. ಐವತ್ತು 
ಆದರೆ ಇವರು ನಿಜವಾದ 
“ ಅಸಂಗ್ರಹ ' ವ್ರತಧಾರಿಗಳು. ವರ್ಷಗಳ ಹಿಂದೆ ಅಂದಿನ ಕನ್ನಡ 
ಹಣ ಸಂಗ್ರಹವಾದುದು 

ಜನತೆಯಲ್ಲಿ ಕಾದಂಬರಿಯ 
ಕಂಡುಬಂದರೆ, ಒಂದೇ ಒಂದು 
ದಿನದಲ್ಲಿ ಯಾವುದಾದರೂ 

ಸದಭಿರುಚಿಯನ್ನು ಬಿತ್ತಿದ ಪುಣ್ಯ , 
ಧರ್ಮಾನುಷ್ಠಾನ ಕಾರ್ಯವನ್ನು ಶ್ರೇಯಸ್ಸು ಗಳಗನಾಥರದಾಗಿದೆ. 
ಹೂಡಿ ವೆಚ್ಚ ಮಾಡುತ್ತಿದ್ದರು. 

ಕಾದಂಬರಿ ಎಂದೊಡನೆ ಸರಸ 
ತಮ್ಮ ಸ್ವಂತದ ವ್ಯವಸಾಯವನ್ನಾಗಿ 
ಇರಿಸಿಕೊಂಡ ಗ್ರಂಥ ಪ್ರಕಾಶನ ಶೃಂಗಾರಗಳೇ ಎದ್ದುಕಾಣುತ್ತಿರಬೇಕು 
ಕಾರ್ಯಕ್ಕೆ ಹಣ ಬೇಕಾದರೆ, 

ಎಂಬ ಅಪೇಕ್ಷೆಯಿಂದಲೇ 
ಮತ್ತೆ ಸಾವುಕಾರರಲ್ಲಿಗೆ ಸಾಲಕ್ಕೆ 
ಹೋಗುವರು. 

ವಾಚಕ ಓದುತ್ತಿರುತ್ತಾನೆ. ಆದರೆ 
ಗಳಗನಾಥರ 
ಮೇಲೆ, ವ್ಯವಹಾರ ದೃಷ್ಟಿಯವರಾದ 

ಗಳಗನಾಥರಂತಹ ಶ್ರದ್ದಾವಂತ, 
ಸಾವುಕಾರರದೂ ಎಂತಹ 

ದೇವಭಕ್ತ, ಧರ್ಮನಿಷ್ಠ 
ನಂಬುಗೆ! ಅವರಿಗೆ ಹಣದ 

ಕಾದಂಬರಿಕಾರರ ಕೈಯಲ್ಲಿ 
ಅವಶ್ಯಕತೆಯುಂಟಾಗಿ ಸಾಲ 
ಕೇಳಿದರೆ , ಬೇಕಾದಾಗ ಬೇಕಾದಷ್ಟು ಎಂತಹ ಶೃಂಗಾರದ ಸನ್ನಿವೇಶವೂ 
ಹಣ ದೊರೆಯುತ್ತಿತ್ತು. 

ಉದಾತ್ತಮಟ್ಟವನ್ನು ಬಿಟ್ಟು 
- ಗಳಗನಾಥರಿಗಿಂತ ಮೊದಲು 
ಹೊಸಗನ್ನಡದ ಗದ್ಯಶೈಲಿ 

ಕೆಳಗಿಳಿಯುವುದಿಲ್ಲ. 
ಇನ್ನೂ ಪ್ರಯೋಗಾವಸ್ಥೆಯಲ್ಲಿಂ 

- ಎನ್ನೆ 
ಇದ್ದಿತು. ದಿವಂಗತ ವೆಂಕಟ 
ರಂಗೋ ಕಟ್ಟಿಯವರನ್ನು 
ಬಿಟ್ಟರೆ ಗಳಗನಾಥರವರೆಗೆ ಯಾವ ಕನ್ನಡ ಲೇಖಕನು ಶೈಲಿಯ ವ್ಯಕ್ತಿತ್ವವನ್ನು 
ಪಡೆದಿರಲಿಲ್ಲ. ಗಳಗನಾಥರು ಕಟ್ಟಿಯವರಿಗಿಂತ ಹೆಚ್ಚಿನ ಹದವನ್ನು ಕನ್ನಡಕ್ಕೆ 
ತಂದುಕೊಟ್ಟಿದ್ದಾರೆ. ವ್ಯಾಕರಣದ ನಿಯಮಗಳನ್ನು ಮೀರಿ ನಡೆದಿಲ್ಲವಾದರೂ , 
ದೇಶೀಯ ಮೆರುಗನ್ನು ಪರಿಶುದ್ದ ಭಾಷಾಶೈಲಿಗೆ ಅಳವಡಿಸಿ, ಇವರು ತಮ್ಮದೇ 
ಆದ ಶೈಲಿಯನ್ನು ನಿರ್ಮಿಸಿಕೊಂಡಿದ್ದಾರೆ. ಸಹಜವಾದ ವಾಕ್ಯರಚನಾ ಪದ್ಧತಿ, 
ಸುಲಭಾರ್ಥ ಬೋಧಕವಾದ ಉಚಿತ ಶಬ್ದಗಳು , ಭಾವೋಚಿತವಾದ ಏರಿಳಿತದ 
ಧ್ವನಿಯ ಬಳಕೆ! ಪಂಡಿತ ಪಾಮರರಿಬ್ಬರ ಮನಸ್ಸನ್ನೂ ಸೆರೆಹಿಡಿಯುವಂತಹ 


ಸಂಗ್ರಹ ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸ್ತೂರಿ 


೮೯ 


ಪರಿಶುದ್ದವೂ ಸುಲಭವೂ ಆದ ಶೈಲಿ! ಇವರ ಹೆಚ್ಚಿನ 
ಕಾದಂಬರಿಗಳು ಪರಭಾಷೆಯ ಅನುವಾದಗಳಾಗಿ 
ಬಂದಿದ್ದರೂ , ಅನುವಾದ ಕಾರ್ಯದಲ್ಲಿ ಕನ್ನಡ 
ನುಡಿಯ ಮೂಲಸ್ವರೂಪವನ್ನು ಕೆಡಿಸಿಲ್ಲ. ಗಳಗನಾಥರ 
ತರುವಾಯದ ಅನೇಕ ಕನ್ನಡ ಲೇಖಕರು ಇವರ 
ಶೈಲಿಯ ಜಾಡನ್ನೇ ಹಿಡಿದು ಹೊರಟವರಾಗಿದ್ದಾರೆ. 

ಜನಸಾಮಾನ್ಯರಲ್ಲಿ ವಾಚನಾಭಿರುಚಿಯನ್ನು 
ಕುದುರಿಸಿದಂತೆ ಇವರ ಕಾದಂಬರಿಗಳು , ಹೊಸ ಲೇಖಕರಿಗೆ ಲೇಖನಶೈಲಿಯ 
ರೀತಿಯನ್ನೂ ಕಲಿಸಿಕೊಟ್ಟಿವೆ. ಇವರು ತುಳಿದ ದಾರಿಯನ್ನು ಅನೇಕ ನವೀನ ಲೇಖಕರು 
ಹಿಡಿದು, ಕನ್ನಡ ಕಾದಂಬರಿ ಭಾಂಡಾರದ ಸಂಪತ್ತನ್ನು ಹೆಚ್ಚಿಸಿರುವರು. 

ನಾನು 'ಜಯಂತಿ' ಮಾಸಪತ್ರಿಕೆಯ ಸಂಪಾದಕತ್ವದ ಹೊಣೆಯನ್ನು ಹೊತ್ತ 
ಮೇಲೆ, ಮೊದಲನೆಯ ವರ್ಷದ 5 - 6 ಸಂಚಿಕೆಗಳು ಬೆಳಕಿಗೆ ಬಂದು ಜಯಂತಿಯ 
ಹೆಸರನ್ನೂ ಬೆಳಗಿಸಿದ್ದವು. ಆ ಸಂದರ್ಭದಲ್ಲಿ ಒಂದು ದಿನ ಗಳಗನಾಥರು 
ಜಯಂತಿಯ ಕಾರ್ಯಾಲಯಕ್ಕೆ ದಯಮಾಡಿಸಿದರು. ನಾನು ಗೌರವಾದರಗಳಿಂದ 
ಅವರನ್ನು ಬರಮಾಡಿಕೊಂಡು, ಅವರ ಹಿರಿಯತನಕ್ಕೆ ಸರಿಯಾದ ಆಸನದಲ್ಲಿ 
ಕುಳ್ಳಿರಿಸಿದೆ; ಪ್ರಶ್ನಾರ್ಥಕ ದೃಷ್ಟಿಗಳಿಂದ ಅವರನ್ನು ನೋಡಲುತೊಡಗಿದೆ. ಆಗ 
ಗಳಗನಾಥರು ತುಂಬ ಆತ್ಮೀಯಭಾವದೊಂದಿಗೆ ಮಾತನ್ನು ಆರಂಭಿಸಿದರು. 
* “ ನಿಮ್ಮನ್ನು ಕಂಡು ಮಾತನಾಡಬೇಕೆಂದೇ ಇದೀಗ ನಿಮ್ಮ ಕಾರ್ಯಾಲಯವನ್ನು 
ಹುಡುಕಿಕೊಂಡು ಇಲ್ಲಿಗೆ ಬಂದಿದ್ದೇನೆ! ” 

ಯಾರ ಕಡೆಯಿಂದಲಾದರೂ ಹೇಳಿ ಕಳುಹಿದ್ದರೆ, ನಾನೇ ತಮ್ಮನ್ನು ಬಂದು 
ಕಾಣುತ್ತಿದ್ದೆನಲ್ಲ! ” ನಾನು ವಿನಯದಿಂದ ಹೇಳಿದೆ. 

“ ನಾನು ಯಾರ ಕಡೆಯಿಂದ ಹೇಳಿ ಕಳುಹಬೇಕು ? ಅಗತ್ಯವೆನಿಸಿದುದರಿಂದ 
ನಾನೇ ಬಂದುಬಿಟ್ಟೆ. ಇದರಲ್ಲಿ ತಪ್ಪೇನು? ಅದಿರಲಿ, ನಿಮಗೊಂದು ಮಾತನ್ನು 
ಹೇಳಬೇಕಾಗಿದೆ. ನೋಡಿ, ನಿಮ್ಮ ' ಜಯಂತಿ' ಯ ಸಂಚಿಕೆಗಳನ್ನೆಲ್ಲ ನಾನು 
ನೋಡಿದ್ದೇನೆ. ಅವುಗಳಲ್ಲಿಯ ನಿಮ್ಮ ಲೇಖನಗಳನ್ನು ಓದಿದ್ದೇನೆ. ನೀವು ಬರೆಯುವ 
ಭಾಷಾ ಶೈಲಿಯಲ್ಲಿ ಒಂದು ವಿಶಿಷ್ಟ ಸಾಮರ್ಥ್ಯವಿದೆ. ಯಾವ ವಿಷಯವನ್ನಾಗಲಿ , 
ಅದು ಓದುಗರ ಮೇಲೆ, ತನ್ನ ಪ್ರಭಾವದಿಂದ ಚೆನ್ನಾಗಿ ಮೂಡಿಸಬಲ್ಲದು!” 
ಎಂದವರು ನುಡಿಯಲು ಹಿಗ್ಗಿದ ಧ್ವನಿಯಲ್ಲಿ ನಾನು ಹೇಳಿದೆ; 
- “ತಮ್ಮ ಈ ಹೊಗಳಿಕೆ ನನ್ನನ್ನು ಮುಲುಕಿತನ್ನಾಗಿ ಮಾಡಿತು. ಆದರೆ ನನ್ನ 
ಭಾಷಾಶೈಲಿಯ ಗುಣಗಳಿಗೆ ತಮ್ಮ ಮೇಲುಪಂಕ್ತಿಯೇ ಕಾರಣವೆಂಬುದನ್ನು ನಾನು 
ಎಂದೂ ಮರೆಯುವಂತಿಲ್ಲ. ನನಗೆ ಬರೆಯುವ ಭಾಷೆಯನ್ನು ಕಲಿಸಿದ ಅಪ್ರತ್ಯಕ್ಷ 
ಗುರುಗಳೇ ತಾವು! ” 

“ ನಾನಿದನ್ನು ಒಪ್ಪಲಾರೆ. ನಿಮ್ಮ ಭಾಷಾಶೈಲಿ ನಿಮ್ಮದೇ ಆಗಿದೆ. ಆದರೆ ಒಂದು 
ಮಾತು. ಇಂತಹ ನಿಮ್ಮ ಸುಂದರ ಶೈಲಿಯನ್ನು ಸನಾತನ ಧರ್ಮದ ಪ್ರಚಾರ 
ಪ್ರಸಾರಗಳಿಗಾಗಿ ಉಪಯೋಗಿಸಿರಿ. ಹೊಸ ಕಾಲದ ಧರ್ಮವೆಂದು ಹೇಳುತ್ತ 
ಹಳೆಯ ಆಚಾರ ಧರ್ಮಗಳ ಮೇಲೆ ಅಭಿಯೋಗ ಮಾಡಲು ಬಳಸಬೇಡಿರಿ . 
ನನ್ನ ವಿಷಯದಲ್ಲಿ ಆದರಭಾವವನ್ನು ಇರಿಸಿಕೊಂಡಿರುವ ನಿಮಗೆ ಈ ನನ್ನ 
ಅಭಿಪ್ರಾಯವನ್ನು ಹೇಳಲೇಬೇಕೆನಿಸಿತು. ಹೇಳಿದೆ . ನಾನು ಬಂದ ಕೆಲಸವಾಯಿತು. 


೯೦ 


ಇನ್ನು ಹೊರಡುತ್ತೇನೆ ” ಎಂದು ಅವರು ಆಸನದಿಂದೆದ್ದು ಹೊರಟೇಬಿಟ್ಟರು. 

ಅವರು ಅಂದು ಹೇಳಿದ ಮಾತು ನನಗೆ ಒಂದು ಬಗೆಯ ಸಂಯಮವನ್ನು 
ಕಲಿಸಿತು . ನಮ್ಮ ಹಳೆಯ ಧರ್ಮಗ್ರಂಥಗಳನ್ನು ಓದಬೇಕೆಂಬ ಅರಿವನ್ನು ಹುಟ್ಟಿಸಿತು. 
ಹೊಸಕಾಲದ ವಿಚಾರ ಪ್ರಣಾಲಿಯ ರಜೋವೃತ್ತಿಯ ದುಡುಕನ್ನು ಹಿಮ್ಮೆಟ್ಟಿಸಿತು . 
ಲೇಖಕರು ತ್ರಿಕಾಲ ವಿವೇಕಿಗಳಾಗಬೇಕೆಂಬುದರ ಕಡೆಗೆ ಮನಸ್ಸು ಒಲಿಯಿತು. 
ಆಮೇಲೆ ಧಾರವಾಡದಲ್ಲಿ 1940ರಲ್ಲಿ ಕೂಡಿದ ಕನ್ನಡ ಸಾಹಿತ್ಯ ಸಮ್ಮೇಳನದ 
ಅಧಿವೇಶನದ ಕಾಲದಲ್ಲಿಯೂ ಅವರನ್ನು ಕಂಡಿದ್ದೆ. ಅದೇ ವರ್ಷ ಕೋಳಿವಾಡದಲ್ಲಿ 
ಕೂಡಿದ ಕುಮಾರವ್ಯಾಸನ ಜಯಂತಿ ಸಮಾರಂಭದಲ್ಲಿಯೂ ನಾವಿಬ್ಬರೂ ಒಟ್ಟು 
ಸೇರಿದ್ದವು. ಕಂಡಾಗಲೆಲ್ಲ ಅಂದಿನ ತಮ್ಮ ಉಪದೇಶವಚನಗಳನ್ನು ಅವರು ನೆನಪು 
ಮಾಡದೆ ಇರುತ್ತಿರಲಿಲ್ಲ. ಕನ್ನಡಕ್ಕೆ ಗಳಗನಾಥರು ಕೊಟ್ಟ ಕಾಣಿಕೆಯಂತಹದೆಂಬು 
ದನ್ನು ಪರ್ಯಾಯದಿಂದ ನಾನು ವಿವರಿಸಿರುವೆನೇ ಹೊರತು , ಪ್ರತ್ಯಕ್ಷ ವರದಿಯ 
ರೂಪದಲ್ಲಿ ನಾನಿಲ್ಲಿ ಹೇಳಿಲ್ಲ. ಇಲ್ಲಿ ವಿವರಿಸಿದ ಒಂದೊಂದು ಪ್ರಸಂಗಗಳೂ , 
ಗಳಗನಾಥರು ನಮಗೆ ಕೊಟ್ಟ ಕಾಣಿಕೆಯಂತಹದೆಂಬುದನ್ನು ತಿಳುಹಲು 
ಸಮರ್ಥವಾಗಿರುವುದೆಂದು ನನ್ನ ಎಣಿಕೆ, ಸಹೃದಯರಾದ ವಾಚಕರು ಇವುಗಳ 
ಹುರುಳು ತಿರುಳುಗಳೆನೆಂಬುದನ್ನು ತಿಳಿದುಕೊಳ್ಳಬಲ್ಲರೆಂದು ನನ್ನ ನಂಬುಗೆ. 
ಗಳಗನಾಥರು ಈಗ ಕನ್ನಡಿಗರ ಪಿತೃಕುಲದಲ್ಲಿ ಸೇರಿದ್ದಾರೆ. ಅವರ ಸಂತಾನವಾದ 
ನಾವೆಲ್ಲರೂ ಅವರಿಗೆ ಸಲ್ಲಿಸಬೇಕಾದ ಶ್ರದ್ದೆಯ ತರ್ಪಣವನ್ನು ಸಲ್ಲಿಸದೆ ಹೋದರೆ, 
ನಾವು ಕೃತಘ್ನರು - ಬುದ್ಧಿಗೇಡಿಗಳು - ಕರ್ತವ್ಯಚ್ಯುತರು! 

( ಮಾರ್ಚ್ 1995 ) 
( ೫ - ೧ - ೧೯೬೯ ರಂದು ಕರ್ಮವೀರದಲ್ಲಿ ಮೊದಲ ಈ ಲೇಖನ ಪ್ರಕಟಣೆ. ನಂತರ 
ಮಾರ್ಚ್ ೧೯೯೫ರ ಕಸ್ತೂರಿಯಲ್ಲಿ ಮರು ಪ್ರಕಟ). 


' ಸಾಹಿತ್ಯ ಹೃದಯಗಳು' 
ಸಾದತ್ ಹಸನ್ ಮಾಂಟೊ ಎಂಬ ಲೇಖಕ ಬರೆದ ಪುಸ್ತಕವನ್ನು ಕೊಳ್ಳಲು 

ಓರ್ವ ವ್ಯಕ್ತಿ ಅಂಗಡಿಗೆ ಹೋದನು. 
ಅಂಗಡಿಯವನು ಪುಸ್ತಕದ ಬೆಲೆ ರೂ . 250 
ಎಂದು ಹೇಳಿದನು. ಆದರೆ ಆ ವ್ಯಕ್ತಿಯ 
ಬಳಿ ಅಷ್ಟು ಹಣವಿರಲಿಲ್ಲ. ಆಯಿತು 
ಮತ್ತೆ ಬರುತ್ತೇನೆ ಎಂದು ಆ ವ್ಯಕ್ತಿ 
ಹೇಳಿದಾಗ ಅಂಗಡಿಯವ ' ಪುಸ್ತಕವನ್ನು 
ತೆಗೆದುಕೊಂಡು ಹೋಗಿ ನಂತರ ಬಾಕಿ 
ಹಣ ಕೊಡಿ' ಎಂದು ನುಡಿದನು. ಆ ವ್ಯಕ್ತಿ 
ಆಶ್ಚರ್ಯದಿಂದ ' ಅಪರಿಚಿತನಾದ ನನ್ನನ್ನು 

ಅದು ಹೇಗೆ ನಂಬುತ್ತೀರಿ?' ಎಂದು 
ಪ್ರಶ್ನಿಸಿದಾಗ , ' ಎಲ್ಲಾದರೂ ಉಂಟೇ ? ಹಸನ್ ಸಾದತ್ ಅವರ ಪುಸ್ತಕವನ್ನು 
ಓದುವ ಯಾರನ್ನಾದರೂ ಅಪನಂಬಿಕೆಯಿಂದ ನೋಡುವುದೇ ' ಎಂದನು. 


'ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸೂತಿ 


೯೧ 


ಹತ್ತು ಪ್ರಶ್ನೆಗಳು 
ಮತ್ತು ಕಾರಂತರ ಉತ್ತರಗಳು 


ಖ್ಯಾತ ಸಾಹಿತಿ, ಕಲಾವಿದ ಶಿವರಾಮ ಕಾರಂತರಿಗೆ ಬದುಕು, ಕಲೆ 
ಮೊದಲಾದ ವಿಷಯಗಳ ಮೇಲೆ ನಾನು ಹತ್ತು ಪ್ರಶ್ನೆಗಳನ್ನು ಕೇಳಿ ಪತ್ರ ಬರೆದೆ. 
ಅವರು ಅವುಗಳಿಗೆ ಸಂಕ್ಷೇಪವಾಗಿ ಉತ್ತರಗಳನ್ನು ಕಳಿಸಿದರು. ಅದರೊಡನೆ 
ಹೀಗೆ ಬರೆದರು : 

'ತಮ್ಮ ಪ್ರಶ್ನೆಗಳನ್ನು ಉತ್ತರದ ಮೂಲಕ ವಿವರಿಸಲು ನಾಲ್ಕು 
ದಿನ ಬೇಕು; ನಾನು ಪ್ರಬಂಧಗಳನ್ನೇ ಬರೆಯಬೇಕು. ಅವು ತೀರಾ ಸ್ಕೂಲ 


ಪ್ರಶ್ನೆಗಳು.' 


ಈ ನನ್ನ ಪ್ರಶ್ನೆಗಳನ್ನೂ ಅವರ ಉತ್ತರಗಳನ್ನೂ ಇಲ್ಲಿ ಕೊಟ್ಟಿದ್ದೇನೆ. 


1. ಕಲೆ ಮತ್ತು ವಿಜ್ಞಾನ ಇವುಗಳಿಗಿರುವ ವ್ಯತ್ಯಾಸ ಏನು? ಇವು ತಮ್ಮ 
ಮೂಲ ಗುರಿಯಲ್ಲಿ ತತ್ವಜ್ಞಾನದಿಂದ ಬೇರೆಯಾಗುವುವೇ ? ಹಾಗಿದ್ದರೆ ಹೇಗೆ 
ಬೇರೆಯಾಗುತ್ತವೆ? 

* ಕಲೆ ತನ್ನ ಬದುಕಿನ ಅನುಭವ, ನೋವು, ಸೊಗಸುಗಳನ್ನು ಬಿಂಬಿಸುವುದರ 
ಪ್ರಯತ್ನ ಫಲ, ತತ್ವಜ್ಞಾನ ತನಗೂ ಜಗತ್ತಿಗೂ ಇರುವ ಸಂಬಂಧವನ್ನು ಕುರಿತು 
ಮಾಡುವ ವಿವೇಚನೆ . 

2. ನಿಮ್ಮನ್ನು ಕ್ರಿಯಾಶೀಲರಾಗುವಂತೆ ಪ್ರಚೋದಿಸುವ ಶಕ್ತಿ ಯಾವುದು? ನಿಮ್ಮ 
ಅಂತರಾತ್ಮವೇ , ನಿಮ್ಮ ಪರಿಸರವೇ , ಅಥವಾ ಮತ್ತಾವದೇ ? 

* ಬದುಕಿದ ಜೀವಿಗಳೆಲ್ಲ 
ಕ್ರಿಯಾಶೀಲವೇ . ಜೀವ ಅದನ್ನು 

-ಕೃಷ್ಣಮೂರ್ತಿ ಆಚಾರ್ 
ಒತ್ತಾಯಿಸುವ ಶಕ್ತಿ! ಬುದ್ದಿಜೀವಿಯಲ್ಲಿ 
ಅವನ ಸೂಕ್ಷ್ಮ ಸಂವೇದನೆ ದೈಹಿಕ ಶಕ್ತಿಗಳನ್ನು ಸೇರಿ ಕೆಲಸ ಮಾಡಿಸುತ್ತದೆ. ಆ 
ಸಂವೇದನೆ ಜಡವಾದರೆ ಆದಷ್ಟು ಕೆಲಸ ಕಡಿಮೆ. 

3. ವ್ಯಕ್ತಿ ಮತ್ತು ಕೃತಿ - ಇವುಗಳಲ್ಲಿ ಯಾವುದು ಹೆಚ್ಚು? ಎಲ್ಲ ಕಾಲಕ್ಕೂ ವ್ಯಕ್ತಿ =ಕೃತಿ 
ಎಂದೇ ಆಗುವುದೇ ? ಬಾಹ್ಯವಾಗಿ ಒಬ್ಬನ ವ್ಯಕ್ತಿತ್ವವು ಗೌಣವಾಗಿದ್ದು, ಆತನ ಕೃತಿಯಲ್ಲಿ 
ಮಹತ್ವವಿರುವಲ್ಲಿ ಆ ಮಹತ್ವವನ್ನು ಪರಿಗಣಿಸಲಾಗುವುದೇ ? ಇದೇ ರೀತಿ ಒಬ್ಬನ ಕೃತಿ 
ಗೌಣವಾಗಿದ್ದು ಆತನ ವ್ಯಕ್ತಿತ್ವವೇ ಪ್ರಧಾನವಾಗಿದ್ದಲ್ಲಿ ಆ ವ್ಯಕ್ತಿತ್ವಕ್ಕೆ ಬೆಲೆ ಇದೆಯೇ ? 

* ವ್ಯಕ್ತಿಯಿಂದಲೇ ಕೃತಿ. ಅವನಿಲ್ಲದೆ ಕೃತಿ ಇಲ್ಲ ಕೃತಿಗಳನ್ನೇ ಕುರಿತು 
ಯೋಚಿಸುವವರು ಅಂತಹ ಕೃತಿಗಳ ಜಟಿಲ ಪರಂಪರೆಯ ದೃಷ್ಟಿಯಿಂದ 
ಅದಕ್ಕೆ ಹೆಚ್ಚಿನ ಮಹತ್ವ ಕೊಡುತ್ತಾರೆ. ಕೃತಿ - ಗೌಣ ಎಂಬುದರ ಅರ್ಥ ತಿಳಿಯೆ : 
ವ್ಯಕ್ತಿತ್ವದೊಡನೆ ಅದೂ ಸೇರುತ್ತದೆ. " 

4. ಚಿತ್ರಕಲೆ, ಕವನ, ಸಾಹಿತ್ಯಗಳಲ್ಲಿ ನಾವಿನ್ಯ ಎಂಬ ಹೆಸರಿನಿಂದ ಎಲ್ಲ ದೇಶಗಳಲ್ಲೂ 
ಹೊಸ ಕೃತಿಗಳು ಹೊರಬರುತ್ತಿವೆ. ಜನಸಾಮಾನ್ಯರಲ್ಲಿ ಇವುಗಳ ಬಗ್ಗೆ ಅರ್ಥಶೂನ್ಯ' 
ಎಂಬ ಭಾವನೆ ಹರಡಿದೆ. ಈ ಬಗ್ಗೆ ನಿಮ್ಮ ಅಭಿಪ್ರಾಯವೇನು? ಇಂದಿನ ಕನ್ನಡದ ನವ್ಯ 

ಸಾಹಿತ್ಯದ ಬಗ್ಗೆ ನೀವೇನು ಹೇಳುವಿರಿ? 

* ನವ್ಯ ಎಂಬುದು ಹಳೆಯ 
ಸಂಪ್ರದಾಯದಿಂದ 

ಬೇಸರಿಕೆ 
ಬಂದೂ 

ಹುಟ್ಟಿರಬಹುದು: 
ಹೊಸ 

ಅವಶ್ಯಕತೆಗಳಿಂದಲೂ 
ಉದಯಿಸಿರಬಹುದು. ಅದು ನಮಗೆ 
ತಿಳಿಯದಾದಾಗ “ಅರ್ಥಶೂನ್ಯ' ವಾಗುತ್ತದೆ. 
ತಿಳಿಯುವವನಲ್ಲಿ ಒಂದು ಸಂಸ್ಕಾರ ಬೇಕು; 
ಹೊಸ ಯುಗದ ಸಂವೇದನೆಯವನಾಗಿರ 
'ಬೇಕು. 
* 5 , ಕಮ್ಯೂನಿಸಂ ಮತ್ತು ಕ್ಯಾಪಿಟಲಿಸಂ 
ಇವುಗಳ ಬಗ್ಗೆ ನಿಮ್ಮ ಅಭಿಪ್ರಾಯವೇನು? ಡಾ . ಶಿವರಾಮ ಕಾರಂತ 
ಕಮ್ಯೂನಿಸಂ ಎಂಬುದು ಮಾನವ ಸಹಜವಾದ ( 1902 - 1997) 
ಗುಣಗಳಿಗೆ ಅನುಗುಣವಾಗಿದೆಯೇ , ಅಥವಾ ಇಲ್ಲವೇ ? ಇಲ್ಲದಿದ್ದರೆ ಹೇಗೆ ಇಲ್ಲ ? 

* ನಾನು ಕಮ್ಯೂನಿಸ್ಟ್ ಅಭಿಮಾನಿಯಲ್ಲ. ಒಂದು ರಾಷ್ಟ್ರ , ವ್ಯಕ್ತಿ ಜೀವನವನ್ನು 
ಅಧಿಕರಿಸುವ ರೀತಿ ನನಗೆ ಸಮ್ಮತವಲ್ಲ. 

6. ನೀವು ಯಾವುದಾದರೂ ವ್ಯಕ್ತಿ , ಸಮಾಜ, ದೇಶ ಇವುಗಳಿಂದ 
ಪ್ರಭಾವಿತರಾಗಿದ್ದೀರಾ? ಅವರಲ್ಲಿ, ಅವುಗಳಲ್ಲಿ ನೀವು ಮೆಚ್ಚಿಕೊಂಡ ವಿಷಯ 
ಯಾವುದು ? 

* ಸಾವಿರ ಪ್ರಭಾವಗಳು ನನ್ನನ್ನು ರೂಪಿಸಿವೆ. ಅವನ್ನು ಆರಿಸಿ, ನೆನೆದು 
ವಿವರಿಸುವುದು ಕಷ್ಟದ ಕೆಲಸ. 

7. ಹೊರದೇಶಗಳಿಗಿಂತ ನಮ್ಮ ದೇಶ ಯಾವ ದೃಷ್ಟಿಯಲ್ಲಿ ಹಿಂದುಳಿದಿದೆ ? ನಮ್ಮ 
ದೇಶದ ನ್ಯೂನತೆಗಳಾವುವು? ನಮ್ಮ ದೇಶದ ಉದ್ದಾರಕ್ಕೆ ಮೂಲ ಮಾರ್ಪಾಟಿನ 
ಸೂತ್ರಗಳನ್ನು ತಿಳಿಸಬಲ್ಲಿರಾ? 

* ಹೊರದೇಶ, ನಮ್ಮ ದೇಶಗಳ ಜೀವನ ಪರಿಶೀಲಿಸಿದವರಿಗೆ, ಒಂದೊಂದು 
ಜೀವನ ಕ್ಷೇತ್ರದಲ್ಲಿ ನಲಿದಾಡಿದವರಿಗೆ, ಅದರ ಅಂತರ ತಿಳಿಯುತ್ತದೆ. ಉಳಿದವರಿಗೆ 
ಅದು ತಿಳಿಯಲಾರದು. ದೇಶದ ಉದ್ದಾರ ನನ್ನಿಂದ ಆದೀತು, ನನ್ನ ಸಲಹೆ ಅದು 
ಕೇಳೀತೆಂದು ನನಗೆ ಅನ್ನಿಸಿಲ್ಲ. 

8. ನಮ್ಮ ಇಂದಿನ ವಿದ್ಯಾಭ್ಯಾಸದ ಕ್ರಮ ಅದನ್ನು ಕಲಿಸುವ ಮೂಲ ಗುರಿಯನ್ನು 
ಸರಿಯಾಗಿ ಸಾಧಿಸುತ್ತಿದೆಯೇ ? ಅಥವಾ ನ್ಯೂನತೆಗಳಿವೆಯೇ ? ಅದನ್ನು ಸರಿಪಡಿಸುವ 
ಅಥವಾ ಇನ್ನೂ ಉತ್ತಮಗೊಳಿಸುವ ವಿಚಾರಗಳನ್ನು ತಿಳಿಸುವಿರಾ? 
. * ವಿದ್ಯಾಭ್ಯಾಸದ ಮೂಲ ಗುರಿ ಯಾವುದೆಂದು ನೀವು ಹೇಳಿದ ಬಳಿಕ 
ಮುಂದಿನ ವಿಚಾರ . ಈ ಸಮಸ್ಯೆ ದೊಡ್ಡದು, ವಿವರಿಸಲು ದಿನ ಹಿಡಿದೀತು. 

9. ದೇವರು. ಈ ಬಗ್ಗೆ ನೀವೇನು ಹೇಳುವಿರಿ ? ಇದ್ದಾನೆಂದೇ ಅಥವಾ ಇಲ್ಲವೆಂದೇ ? 
ಇಲ್ಲದಿರುವಲ್ಲಿ ಎಲ್ಲ ಕಾಲದಲ್ಲೂ ಎಲ್ಲ ದೇಶದಲ್ಲೂ ಇಂಥ ಕಲ್ಪನೆ ಮನುಷ್ಯನಿಗೆ 
ಹುಟ್ಟಲು ಕಾರಣವೇನು? 

* ದೇವರ ವಿಚಾರದಲ್ಲಿ ನನಗೆ ಅಭಿಪ್ರಾಯವಿಲ್ಲ. ನಾನು ತಿಳಿಯದವ. 
ಇರುವುದೂ ಇಲ್ಲದಿರುವುದೂ ನನ್ನ ಅನುಭವಕ್ಕೆ ಬಂದಿಲ್ಲ. ಎಲ್ಲ ಕಾಲದಲ್ಲೂ ಎಲ್ಲ 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ 


ದೇಶದಲ್ಲೂ ಮನುಷ್ಯರಿಗೆ ಆ ಭಾವನೆ ಬಂತೆಂಬುದು ಸರಿಯಲ್ಲ. ಬಾರದವರೂ 
ಇದ್ದಾರೆ. ಬಂದವರು ಕಲ್ಪಿಸಿಕೊಂಡ ದೇವರು ಸಾವಿರ ರೂಪವಾಗಿ ತೋರಿದ್ದಾನೆ. 

10. ಮನುಷ್ಯ ಜೀವನದ ಗುರಿ ಏನು ? ಅಸ್ಥಿರವಾದ ಮತ್ತು ಸಾವು ನಿಶ್ಚಿತವಾದ ಈ 
ಜೀವನಕ್ಕೆ ' ಇದೇ ಸರಿ' ಎಂದೆನ್ನಬಹುದಾದ ಒಂದು ಗುರಿ ಇದೆಯೇ ? ಇದ್ದರೆ ನಿಮ್ಮ 
ದೃಷ್ಟಿಯಲ್ಲಿ ಅದಾವುದು? 

* ಮನುಷ್ಯಜೀವನದ ಗುರಿಯನ್ನು ಇನ್ನೊಬ್ಬರು ತಿಳಿಸಿಕೊಡಲಾರರು. ಅವನ 
ಶಕ್ತಿ , ಅಭಿರುಚಿ, ಅನುಭವ , ವಿವೇಚನೆಗಳಿಂದ ಅವನು ರೂಪಿಸಿಕೊಂಡರೆ ಗುರಿ 
ಉಂಟು. ಇಲ್ಲವಾದರೆ ಇಲ್ಲ. ನಿಮ್ಮ ಗುರಿ ನನ್ನದಾಗದು; ನನ್ನದು ನಿಮ್ಮದಾಗದು. 

( ಅಕ್ಟೋಬರ್ - 1970). 


ಸಲಹೆ 
ಒಂದು ಬಾರಿ ಶರಶ್ಚಂದ್ರ ಚಟರ್ಜಿಯವರ ಬಳಿ ಬಂದ ಯುವಕ, 'ನನಗೆ 

ಕಥೆ ಕವನ ಬರೆಯುವುದರ ಬಗ್ಗೆ ಹೇಳಿ ಕೊಡಿ' 
ಎಂದ. ಶರತ್ ಬಾಬುಗಳು ನಕ್ಕು ನಿನಗಿನ್ನೂ ಚಿಕ್ಕ 
ವಯಸ್ಸು, ಅನುಭವವಿಲ್ಲ. ದೊಡ್ಡ ದೊಡ್ಡ ಲೇಖಕರ 
ಸಾಹಿತ್ಯ ಓದು' ಎಂದರು. ಹಠಮಾರಿ ಯುವಕ 
“ಮತ್ತೆ ನೀವು ನಿಮ್ಮ 14ನೇಯ ವಯಸ್ಸಿನಲ್ಲಿಯೆ 
ಕಾದಂಬರಿ ರಚಿಸಿದಿರಲ್ಲಾ' ಎಂದು ಪ್ರಶ್ನಿಸಿದ. 

ಶರತ್ ಬಾಬುಗಳು ಮತ್ತೆ, ಆದರೆ ನಾನಾಗ 
ಯಾರ ಬಳಿಯೂ ಸಲಹೆ ಪಡೆದಿರಲಿಲ್ಲ' ಎಂದರು. 


- 

ಮರ್ಮ 
ಸnಸು 

1956 ರಲ್ಲಿ ಕನ್ನಡ ಸಾಹಿತ್ಯ : ಸಮೀಕ್ಷೆ 


ಇನ್ನಡದಲ್ಲಿ ಒಂದು ವರುಷಕ್ಕೆ ಎಷ್ಟು ಪುಸ್ತಕಗಳು ಹೊರಡುತ್ತವೆ ? 

0ಕಳೆದ ವರ್ಷದ ಮಟ್ಟಿಗೆ, ಕನ್ನಡ ಗ್ರಂಥಗಳ ಸಂಖ್ಯೆ 400 ಎಂದು 
ಹೇಳಬಹುದು. ಈ ಹಿಂದಿನ ವರ್ಷಗಳ ಸಂಬಂಧದಲ್ಲಿ ನಿಶ್ಚಿತ ಸಂಖ್ಯೆ 
ಇರದ್ದರಿಂದ ಇದು ಹೆಚ್ಚಾಯಿತೊ ಕಡಿಮೆಯಾಯಿತೊ ಎಂಬುದು ಖಚಿತ ಎಂದು 
ಹೇಳಬರುವಂತಿಲ್ಲ. ಏನಿದ್ದರೂ ವರುಷ ವರುಷಕ್ಕೆ ಕನ್ನಡ ಗ್ರಂಥಗಳ ಪ್ರಕಟಣೆ 
ಹೆಚ್ಚಾಗುತ್ತ ನಡೆದಿದೆ. ಈ ಗ್ರಂಥ ಪ್ರಮಾಣವನ್ನು ಬೇರೆ ಭಾರತೀಯ ಭಾಷೆಗಳಿಗೆ 
ಹೋಲಿಸುವದಾದರೆ ಎಲ್ಲ ವಿಷಯದಲ್ಲಿಯೂ ಅಷ್ಟಷ್ಟು ಹಿಂದುಳಿದಿರುವ ನಾವು 
ಇದರಲ್ಲಿಯೂ ಅದೇ ಸ್ಥಿತಿಯಲ್ಲಿ ಇದ್ದೇವೆ. ಉದಾಹರಣೆಗೆ ಹಿಂದಿಯಲ್ಲಿ ಕಳೆದ 
ವರ್ಷ 8500 ಗ್ರಂಥಗಳು ಪ್ರಕಟವಾಗಿದ್ದರೆ, ಸ್ತ್ರೀ ಶ್ರೀನಿವಾಸ ಹಾವನೂರ 
ಕನ್ನಡದಲ್ಲಿ 400 ಮಾತ್ರ. 

ಮೇಲೆ ಹೇಳೀದ 400 ಗ್ರಂಥಗಳಲ್ಲಿ 3- 4 ಆಣೆ ಬೆಲೆಯ 15 -20 ಪುಸ್ತಕಗಳ 
ಸಮಾವೇಶವಾಗಿಲ್ಲ. ಪತ್ತೇದಾರಿ ಕಾದಂಬರಿಗಳ ಗೊಡವೆಗೂ ಹೋಗಿಲ್ಲ. 
ಪುನರುದ್ರಣಗಳನ್ನೂ ಅನುವಾದದ ಗ್ರಂಥಗಳನ್ನೂ ಬಿಟ್ಟರೆ ಮೌಲಿಕ ಸಾಹಿತ್ಯದ 
ರಚನೆ 300 ಪುಸ್ತಕಗಳಲ್ಲಿ ಮಾತ್ರವೇ ಇದೆ ಎಂದು ಹೇಳಬೇಕು. 

ಕಾದಂಬರಿಗಳ ಪ್ರಪಂಚ ಸ್ವಾಭಾವಿಕವಾಗಿ ದೊಡ್ಡದು. ಕಳೆದ ವರುಷ 
ಪ್ರಕಟವಾದ 100 ಕಾದಂಬರಿಗಳಲ್ಲಿ 20 ಅನುವಾದ ಕೃತಿಗಳಿವೆ. 70 ಕೈ ಹೊತ್ತಿಗೆಯ 
ಕಾದಂಬರಿಗಳಿವೆ. 

ಕಾದಂಬರಿಗಳಲ್ಲಿ ಹತ್ತು ಐತಿಹಾಸಿಕ ಕಾದಂಬರಿಗಳಿವೆ . ಅವುಗಳಲ್ಲಿ ಕೆಲವು 
ಒಳ್ಳೆಯ ಕೃತಿಗಳೆನಿಸಬಲ್ಲುವು. ಕಳೆದ ವರುಷ, ಮಾಸ್ತಿಯವರೂ ನಿರಂಜನರೂ 
ಕೊಡಗಿನ ಇತಿಹಾಸದ ಪುಟಗಳನ್ನು ತಿರುವಿ ಹಾಕಿದ್ದರೆ, ತರಾಸು ಹೊಯ್ಸಳ 
ವಿಷ್ಣುವರ್ಧನನ ಭವ್ಯ ಮೂರ್ತಿಯ ನಿರ್ಮಾಣದಲ್ಲಿ ತೊಡಗಿದ್ದುದು 
ಕಂಡುಬರುತ್ತದೆ. ಐತಿಹಾಸಿಕ ವ್ಯಕ್ತಿಗಳ ಜೀವನ ಚರಿತ್ರೆಗಳೆಂದು ಗಿರಿಯ 
ನವಿಲು( ಅಕ್ಕಮಹಾದೇವಿ) ಮತ್ತು ಕರ್ಮಯೋಗಿ( ಸಿದ್ದರಾಮ ) ಇವರನ್ನು 
ಹೆಸರಿಸಬೇಕು. 

ಇನ್ನು ಸಾಮಾಜಿಕ ಕಾದಂಬರಿಗಳು. ಸಮಸ್ಯೆಯೊಂದನ್ನು ಎದ್ದು 
ಕಾಣುವಂತೆ ಎತ್ತಿಕೊಂಡು ಕಾದಂಬರಿ ರಚನೆಗೆ ತೊಡಗುವ ಪ್ರವೃತ್ತಿ ನಮ್ಮ 
ಕಾದಂಬರಿಕಾರರಲ್ಲಿ ಒಡಮೂಡಿದೆ. ಇಲ್ಲಿ ಗಮನಿಸಬೇಕಾದ ಮಾತೆಂದರೆ 
ಗಂಡುಹೆಣ್ಣಿನ ಪ್ರೇಮವನ್ನೆ ಮುಖ್ಯ ವಿಷಯವನ್ನಾಗಿ ನಾವು ಇಟ್ಟುಕೊಂಡಿದ್ದೇವೆ 
ಎಂದು ಹೇಳುವುದಕ್ಕೆ ಕಾದಂಬರಿಕಾರರಿಗೆ ಒಂದಿಷ್ಟು ಸಂಕೋಚವಾಗುತ್ತದೆ. 
ಆದರೆ ಅವರ ಕಾದಂಬರಿಗಳ ಪುಟಗಳನ್ನು ತಿರುವಿ ಹಾಕಿದಲ್ಲಿ ಗಂಡುಹೆಣ್ಣಿನ 
ಪ್ರೇಮ -ಕಾಮ ಸಂಬಂಧಗಳನ್ನು ಅತಿಯಾಗಿ ತಂದು ಜನಪ್ರಿಯರಾಗುವ 
ಒಳತೋಟಿ ಹೆಚ್ಚಿನ ಕಾದಂಬರಿಕಾರರಲ್ಲಿ ಕಂಡುಬರುತ್ತದೆ. 

ಏನಿದ್ದರೂ ಕೆಲವು ಕಾದಂಬರಿಗಳನ್ನು ಉತ್ತಮ ಅಭಿರುಚಿಯಿದ್ದವರು 
ಓದಲೇಬೇಕು. ಕಾರಂತರ ಸಮೀಕ್ಷೆ ಅವುಗಳಲ್ಲಿ ಒಂದಾಗಿದೆ. ಎಳೆವರೆಯದಲ್ಲಿ 


ವಿಷ್ಣುವಧ ಇತಿಹಾಸದ ಪು ಕಳೆದ ವರು 


ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸ್ತೂರಿ 


ಆದರ್ಶದ ಕನಸುಗಳನ್ನು ಅನೇಕರು ಕಟ್ಟಿಕೊಳ್ಳುತ್ತಾರೆ. ಅದಕ್ಕಾಗಿ ಹೋರಾಡುವವರು 
ಎಷ್ಟು ಜನ ? ಅದರದೇ ಸಮೀಕ್ಷೆ ಇಲ್ಲಿದೆ. ಕಲೋಪಾಸಕರು ಎಂಬ ಕಾದಂಬರಿಯು 
ಮೈಸೂರಿನ ಆಸ್ಥಾನದಲ್ಲಿ ನಡೆದ ಕಲೋಪಾಸನೆಯನ್ನು ಹೃದ್ಯವಾಗಿ ಬಣ್ಣಿಸುತ್ತದೆ. 
ಕೊಟ್ಟಲಗಿಯವರ ದೀಪ ನಿರ್ವಾಣದಲ್ಲಿ ವಿಶಿಷ್ಟ ಶೈಲಿಯ ಮಾರ್ಮಿಕತೆ ಇದೆ. 
ಭೂಮಿತಾಯಿಯ ಕೌಲ್ಯ, ವಾತ್ಸಲ್ಯತಗಳೆರಡನ್ನೂ ಚಿತ್ರಿಸುವ ಕಾದಂಬರಿ ಎಂದರೆ 
“ ಬರದ ಹಾಡು'. ಅದರಂತೆ ಕೆಳ ಜನಾಂಗದ ಜೀವನವನ್ನು ಕೊಟ್ಟಿರುವ ಬೆಳಗಿನ 
ಗಾಳಿಯೂ ಒಂದು ಪ್ರಾದೇಶಿಕ ಕೃತಿ. ಹಾಸ್ಯ ಕಾದಂಬರಿಗಳನ್ನು ಬೀಚಿ, ದಾಶರಥಿ 
ದೀಕ್ಷಿತ ಇವರು ಕೊಟ್ಟಿದ್ದಾರೆ. . 

1322 ಪುಟಗಳ ಬೃಹತ್ ಕಾದಂಬರಿ ಸಮರಸವೇ ಜೀವನವನ್ನು 
ಉಲ್ಲೇಖಿಸಬೇಕು. ಯಾವುದೇ ಭಾರತೀಯ ಭಾಷೆಯ ಸ್ವತಂತ್ರ ಕೃತಿಗಳಲ್ಲಿ ಇದು 
ದೊಡ್ಡದು. ಈ ಕಾದಂಬರಿಯ ಮೌಲ್ಯಮಾಪನವಿನ್ನೂ ಆಗಬೇಕಾಗಿದೆ. . 

ಆಶ್ಚರ್ಯದ ಸಂಗತಿಯೆಂದರೆ ಒಬ್ಬೊಬ್ಬ ಕಾದಂಬರಿಕಾರು ವರ್ಷಕ್ಕೆ ಐದೈದು 
ಆರಾರು ಕಾದಂಬರಿಗಳನ್ನು ಬರೆಯತೊಡಗಿರುವುದು. ಏಳು ಕಾದಂಬರಿಗಳನ್ನು 

ಬರೆದು ನಿರಂಜನರು ಈ 
ಪಣದಲ್ಲಿ ವಿಕ್ರಮವನ್ನು 
ಸ್ಥಾಪಿಸಿದ್ದಾರೆ. ಅವರ 
ಸ' ವ5 ಸ' ವಿ ಪ ' ಕಿ 
ಇರುವವರೆಂದರೆ ಅನಕೃ 
ಮತ್ತು ಕಟ್ಟಿಮನಿಯವರು. 
ತರಾಸು , ತ್ರಿವೇಣಿ ಮತ್ತು 
ಪುರಾಣಿಕರು ನಾಲ್ಕು 
ಕಾದ೦ಬರಿ ಗ ೪ ನ 

ಬರೆದಿದ್ದಾರೆ . ಉಷಾದೇವಿ 
1956ರ ಸಾಹಿತ್ಯ ಸಮ್ಮೇಳನದ ಮೆರವಣಿಗೆಯ ದೃಶ್ಯ ಒಂದೇ ಅಂಕೆಯ 

ಕೊರತೆಯಿಂದ ಈ ಮೂವರ 
ಹಿಂದುಳಿದರು . 

ಅನುವಾದಿತ ಕಾದಂಬರಿಗಳು ಹೆಚ್ಚಿನ ಪ್ರಮಾಣದಲ್ಲಿದ್ದುದು 1956 ರ 
ವಿಶೇಷವಾಗಿದೆ . ಅದರಲ್ಲಿ ರವೀಂದ್ರರ ಐದು ಕಾದಂಬರಿಗಳು ಒಂದೇ ವರುಷದ 
ಅವಧಿಯಲ್ಲಿ ಪ್ರಕಟವಾಗಿವೆ. ಪ್ರೇಮ ಚಂದರ ಗೋದಾನವು ಈ ಹಿಂದೆಯೇ 
ಕನ್ನಡದಲ್ಲಿ ಬರಬೇಕಿತ್ತು. ಅಮೇರಿಕೆಯ ಆರ್ಥಿಕ ನೆರವಿನಿಂದ ಕೆಲ ಕಾದಂಬರಿಗಳು 
ಭಾಷಾಂತರ ಹೊಂದಿವೆ. ಅವುಗಳಲ್ಲಿ ಅನುವಾದಕ್ಕೆ ಕಠಿಣವಾಗಿರುವ ಕೋಸ್ಥರನ್, 
' ಡಾರ್ಕ್‌ನೆಸ್ ಆ್ಯಟ್ ನೂನ್” ಎಂಬುದೂ ಒಂದು. .. 
- ಸಣ್ಣ ಕತೆಗಳಿಗೆ ಬರೋಣ. ಇಲ್ಲಿ ಸ್ತ್ರೀಯರದೇ ಪ್ರಾಬಲ್ಯ ಕಂಡುಬರುತ್ತದೆ. 
ಸಾಹಿತ್ಯ ಪ್ರಪಂಚದ ಈ ವಿಭಾಗವನ್ನು ಅವರು ಚೆನ್ನಾಗಿ ನಡೆಸಿಕೊಂಡು 
ಹೋಗುತ್ತಾರೆನ್ನಲು ಅಡ್ಡಿಯಿಲ್ಲ. ಅಲ್ಲದೆ ಸೊರಗುತ್ತಿರುವ ಸಣ್ಣ ಕತೆಯು ಈ 
ಸೀದಾಕ್ಷಿಣ್ಯ ಭಾವದಿಂದಾಗಿ ಒಂದಿಷ್ಟು ತುಂಬಿಕೊಳ್ಳಲೂಬಹುದು. ಪ್ರಕಟವಾಗಿರುವ 
ಐದು ಮಹಿಳಾ ಸಂಗ್ರಹಗಳಲ್ಲಿ ರಾಜಲಕ್ಷೀ ಎನ್. ರಾವ್ ಅವರಿಗೆ ಉಜ್ವಲ 
ಭವಿಷ್ಯವಿದೆ. ಇತರ ಸ್ತ್ರೀ ಕತೆಗಾರರೆಂದರೆ ಗೀತಾದೇವಿ ಕುಲಕರ್ಣಿ, ಯೋಗಿನಿ, 


೯೬ 


ನೀಲಮ್ಮ ಮತ್ತು ವಿಶಾಲಾಕ್ಷಿ ನಾರಾಯಣರಾವ್ ಶ್ರೀಮತಿ ವಿನೀತರು ಮತ್ತು ಗೋಗಿ 
ಸರೋಜಿನಯವರು ರೂಪಕ ಕಥೆಗಳನ್ನು ನೀಡಿದ್ದಾರೆ. 

ಪುರುಷ ಜಾತಿಯಲ್ಲಿ ದ. ಬಾ . ಕುಲಕರ್ಣಿ, ವೆಂ . ಮು . ಜೋಶಿ, ಕೆ. ಎ . ಎನ್. 
ರಾವ್ , ಕೆ.ಎಲ್. ಅಣ್ಣಿಗೇರಿ ಇವರು ೧೯೫೬ ರಲ್ಲಿ ಗಮನಾರ್ಹರಾಗಿದ್ದಾರೆ. 
ಮಗುವೊಂದರ ಭಾವ ಪ್ರಪಂಚವನ್ನು ಹೃದ್ಯವಾಗಿ ವಿವರಿಸುವ ನಮ್ಮ ಮನೆಯ 
ದೀಪವನ್ನು ಒಮ್ಮೆ ಓದಬೇಕು. ತರುಣರೂ ವಿದ್ಯಾರ್ಥಿಗಳೂ ಆದ ಶ್ರೀಪಂಚರು 
ತಮ್ಮ ಕಥಾಸಂಗ್ರಹದಲ್ಲಿ ಪ್ರಣಯವನ್ನು ತರುವ ಗೋಜಿಗೆ ಹೋಗಲಿಲ್ಲ. 

ಕವಿತೆ ಕನ್ನಡ ಸಾಹಿತ್ಯ - ವಾಹಿನಿಯಲ್ಲಿ ಏಕಪ್ರಕಾರವಾದ ಧಾರೆಯಾಗಿದೆ. 
ಪ್ರತಿವರ್ಷ ೨೫ - ೩೦ ಸಂಗ್ರಹಗಳು ಇದ್ದೇ ಇರುತ್ತವೆ. ೧೯೫೬ ಈ ಒಂದೇ 
ವರ್ಷದಲ್ಲಿ ಬೇಂದ್ರೆಯವರ ಮೂರು ಸಂಕಲನಗಳು ಹೊರಬಂದವು. `ಶ್ರೀಗಳಾದ 
ಜಿ.ಎಸ್. ಶಿವರುದ್ರಪ್ಪ, ಹಕಾರಿ ದೇವೇಂದ್ರ, ಯೆಲ್ಲಟ್ಟಿ , ದಿ , ಯಕ್ಕುಂಜ, ಗದಗಕರ 
ಮುಂತಾದವರ ಸಂಗ್ರಹಗಳು ಬಂದಿವೆ. ಪ್ರಸಿದ್ಧ ಕವಿಗಳಲ್ಲಿ ಈ ವರ್ಷ ಚೆನ್ನವೀರ 
ಕಣವಿ, ಜಚನಿ , ಇಂಚಲ, ಇದಿನಬ್ಬ ಮತ್ತು ರಾಮಚಂದ್ರ ಶರ್ಮರನ್ನು ಹೆಸರಿಸಬೇಕು. 
ದಿನಕರ ದೇಸಾಯಿರು ತಿಪ್ಪಾಭಟ್ಟನ ಚಿತ್ರಣವುಳ್ಳ ಮಕ್ಕಳ ಪದ್ಯಗಳನ್ನು ಕೊಟ್ಟಿದ್ದಾರೆ. 
ನವ್ಯಕಾವ್ಯದ ದಾಳಿ ಈ ವರುಷ ಅಷ್ಟಾಗಿ ಇಲ್ಲ. ಅದರ ವಿವೇಚನೆ ಮಾತ್ರ ನವ್ಯ 
ಧ್ವನಿ ಸಂಗ್ರಹದಲ್ಲಿ ಬಂದಿದೆ. 

ಕಳೆದ ವರ್ಷದ ನಾಟಕಕಾರರಲ್ಲಿ ಆದ್ಯ ರಂಗಾಚಾರ್, ಪರ್ವತವಾಣಿ ಮತ್ತು 
ಶಿವಸ್ವಾಮಿ ಇವರಿಗೆ ಅಗ್ರತಾಂಬೂಲ ಸಲ್ಲಬೇಕು. ರಂಗಾಚಾರ್ಯರ ಶೋಕಚಕ್ರ 
ಒಂದು ಮಾರ್ಮಿಕವಾದ ನಾಟಕ. ಬರ್ನಾಡ್ಶಾನ ಜಾತಿಯದು. ಅಶ್ವಮೇಧವು 
ಅವರ ಪ್ರಾತಿನಿಧಿಕ ನಾಟಕಗಳ ಸಂಗ್ರಹವಾಗಿದೆ. ರೇಡಿಯೋ ನಾಟಕಗಳನ್ನು ಬರೆದು 

ಶಿವಸ್ವಾಮಿ ತಮ್ಮ ವೈಶಿಷ್ಟ್ಯವನ್ನು 
೧೯೫೬ರ ಸಾಹಿತ್ಯ ಸೃಷ್ಟಿಯ 

ತೋರಿಸಿದ್ದಾರೆ. ಇತರರರಲ್ಲಿ 

ಸಿ.ಕೆ. ವೆಂಕಟರಾಮಯ್ಯ , 
ಸ್ಕೂಲನೋಟ 

ಕೈವಾರ , ದಾಶರಥಿ ದೀಕ್ಷಿತ, 
ಕಾದಂಬರಿಗಳು ೧೦೦ 

ಮಹಾಮನೆ ಸ್ವಾಮಿ , ಎಸ್. ವಿ. 
ಸಣ್ಣಕತೆ – ಕಥನಗಳು ೩೦ 

ರಂಗಣ್ಣ, ಮುಂಬಯಿಯ 
ಕವಿತೆ ೩೫ 

ಸುವರ್ಣ ಇವರನ್ನು 
ನಾಟಕ ೪೦ 

ಸ್ಕರಿಸಬೇಕು. ಕೈಲಾಸಂ 
ಪ್ರಬಂಧ- ವಿಮರ್ಶೆ ೨೫ 

ಅವರ ಪರ್ರಪಸ್ ಕನ್ನಡದಲ್ಲಿ 
ಜೀವನ ಚರಿತ್ರೆ - ಇತಿಹಾಸ ೩೫ 

ಅನುವಾದಗೊ೦ಡಿದೆ . 
ಧರ್ಮ- ತತ್ವಜ್ಞಾನ ೩೫ 

ಕಳೆದ ವರುಷ ಒಂದೆರಡು 
ವಿಜ್ಞಾನ ೧೫ | 

ಗೀತನಾಟಕಗಳೂ ಹೊರ 
ಸಾಮಾಜಿಕ - ರಾಜಕೀಯ ೨೦ 

ಬಂದಿವೆ. 
ಸಂದರ್ಭ ಗ್ರಂಥಗಳು ೧೫ 

ಇನ್ನು ಪ್ರಬಂಧಗಳು , 
ಇತರ ೧೦ 

ಅದೊಂದು ಒಣಕಲು ರೆಂಬೆ. 
ಮನಮುದ್ರಣಗಳು ೪೦ 

ಸಾಹಿತ್ಯ ವಿಮರ್ಶೆ ಮಾತ್ರ 
ಅನುವಾದ ಗ್ರಂಥಗಳನ್ನು ಸೇರಿಸಿ ಒಟ್ಟು ೪೦೦. 

ಒಂದಿಷ್ಟು ಆಶಾದಾಯಕವಿದೆ. 
ಅಲ್ಲದೆ 

ಪ್ರತಿವರ್ಷ 
ಸಂಗ್ರಹ ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ 


ಹಳಗನ್ನಡ ಸಾಹಿತ್ಯ ವಿಮರ್ಶೆ ಹೆಚ್ಚಿಗಿರುತ್ತಿತ್ತು. ಈಗ ಆಧುನಿಕ ಕನ್ನಡ ಸಾಹಿತ್ಯದ 
ಬೆಳಸನ್ನು ಸಮಾಲೋಚಿಸುವ ಪ್ರಯತ್ನ ಕಂಡುಬರುತ್ತಿರುವುದು ಒಂದು ಒಳ್ಳೆಯ 
ಲಕ್ಷಣವಾಗಿದೆ. ಆ ದೃಷ್ಟಿಯಿಂದ ರಾಜರತ್ನಂರವರ ಸಂಸಕವಿ , ಬಿ.ಎಚ್. ಶ್ರೀಧರರ 
ಬೇಂದ್ರೆ ಒಳ್ಳೆಯ ವಿಮರ್ಶ ಗ್ರಂಥಗಳಾಗಿವೆ. ಮಾಳವಾಡರ ಎರಡು ಕೃತಿಗಳಲ್ಲಿ 
ಪ್ರಸಿದ್ದ ಕನ್ನಡ ಪುಸ್ತಕಗಳ ವಿಮರ್ಶೆಯು ದೊರಕುತ್ತದೆ. ಹಳಗನ್ನಡ ವಿಚಾರದಲ್ಲಿ 
ಛಂದಶಾಸ್ತ್ರಕ್ಕೆ ಸಂಬಂಧಪಟ್ಟ ಡಾ . ಕರ್ಕಿಯವರ ಸಂಶೋಧನ ಗ್ರಂಥವು ೧೯೫೬ 
ರ ಅತ್ಯುತ್ತಮ ಕೃತಿಗಳಲ್ಲಿ ಒಂದಾಗಿದೆ. 
ಪ್ರಮಾಣಮೀರಿ ಕನ್ನಡದಲ್ಲಿ ಜೀವನ ಚರಿತ್ರೆಗಳು ಪ್ರಕಟವಾಗುತ್ತವೆ. ಅವುಗಳಲ್ಲಿ 

ವಿಷಯ ವೈವಿಧ್ಯ ಇದೆಯಾದರೂ 
ಒಟ್ಟಿನಲ್ಲಿ ಧಾರ್ಮಿಕ ವ್ಯಕ್ತಿಗಳ 
ಚರಿತ್ರೆಗಳೇ ಹೆಚ್ಚು. ಮತ್ತಲ್ಲದೆ 
ಅನುವಾದಗಳು ಈ ವಿಭಾಗದಲ್ಲಿಯೇ 
ಜಾಸ್ತಿ ಇವೆ. ರಾಮಕೃಷ್ಣಾಶ್ರಮದವರು 
ಶ್ರೀರಾಮಕೃಷ್ಣರಿಗೆ ಸಂಬಂಧಪಟ್ಟ 
ಗ್ರಂಥಗಳನ್ನು ಪ್ರಸಿದ್ದಿಸಿದ್ದಾರೆ. 
ರಾಮಕೃಷ್ಣ ಲೀಲಾ ಪ್ರಸಂಗವಂತೂ 
೮೪೫ ಪುಟಗಳ ಡಬಲ್ ಆಕಾರದ 
ಸಮಗ್ರ ಗ್ರಂಥವಾಗಿದೆ. ಲೋಕಮಾನ್ಯ 
ಟಿಳಕ, ಭಗವಾನ್ ಬುದ್ದ, ಆಚಾರ್ಯ 
ವಿನೋಬಾ, ಬಾಲ್ಯದ ಠಾಕೂರ 
ಇವರು ಇತರ ಪ್ರಮುಖ ಚರಿತ್ರ 
ನಾಯಕರಾಗಿದ್ದಾರೆ. 

ಆದರೆ ಚರಿತ್ರ ಲೇಖನವೂ 

ಒಂದು ಕಲೆ. ಚರಿತ್ರೆಯಲ್ಲಿ ಲೇಖಕನ 
೧೯೫೬ರ ಸಾಹಿತ್ಯ ಸಮ್ಮೇಳನದ ವ್ಯಕ್ತಿತ್ವವು ನಯವಾಗಿ ಮೂಡಿ 
ಅಧ್ಯಕ್ಷ ಶ್ರೀರಂಗರು 

ಬಂದರೆ ಆ ಕಲಾಕೃತಿಯ ಸೊಗಸೇ 

ಬೇರೆಯಾಗುತ್ತದೆ. ಕನ್ನಡದ ಒಟ್ಟಿನ 
ಅಂಥ ಕೆಲವೇ ಕೃತಿಗಳಲ್ಲಿ ೧೯೫೬ರ ಮಹಾಪುರುಷದ ಎಣಿಕೆಯೂ ಬಂದಿದೆ. 
ಆ ಕೃತಿಯಲ್ಲಿ ಧರ್ಮಸ್ಥಳದ ಮಂಜಯ್ಯ ಹೆಗಡೆಯವರ ಜೀವನಸ್ಕೃತಿ ಅತ್ಯಂತ 
ಕಲಾತ್ಮಕವಾಗಿ ಬಂದಿದೆ. 

ಭೌಗೋಲಿಕ ಪುಸ್ತಕಗಳು ಕನ್ನಡದಲ್ಲಿ ಎಲ್ಲಿ ಇವೆ ? ೧೯೫೬ ರಲ್ಲಿ ಪ್ರಕಟವಾದ 
ನಮ್ಮ ದೇಶ ಭಾರತ ಪುಸ್ತಕದಿಂದ ಆ ಕೊರತೆ ತುಂಬಿದಂತಾಗಿದೆ. ಬದರಿ, 
ಕೇದಾರನಾಥ ಯಾತ್ರೆಗಳ ಮೇಲೆ ಎರಡು ಗ್ರಂಥಗಳು ಪ್ರಕಟವಾಗಿ ಯಾತ್ರಿಕರಿಗೆ 
ಅನುಕೂಲವಾಗಿದೆ . 
- ಇತಿಹಾಸದತ್ತ ತಿರುಗಿದರೆ ಕೆಲವು ಉಪಯುಕ್ತ ಪುಸ್ತಕಗಳು ದೊರೆಯುತ್ತವೆ. 
ಸಿಂಪಿ ಲಿಂಗಣ್ಣನವರ ಸನ್ಯಾಸಿ ದಿಬ್ಬವು ಐತಿಹಾಸಿಕ ಮಹತ್ವವಿರುವ ಕನ್ನಡ 
ನಾಡಿನ ಕೆಲವು ಸ್ಥಳಗಳ ರೂಪಕ ಪರಿಚಯವನ್ನು ಮಾಡಿಕೊಡುತ್ತದೆ. ಅಣ್ಣು 
ಗುರೂಜಿಯವರ ಬೆಳಗಾವಿಯ ಹೋರಾಟದ ಕಥೆಯೂ ಲೋಕಶಿಕ್ಷಣ ಟ್ರಸ್ಸಿನವರ 


( ၅၇) pc ) 


ಏಕೀಕರಣದ ಕಥೆಯೂ ಸಾಮಯಿಕ ಪ್ರಕಟಣೆಗಳಾಗಿವೆ . ಮಾಳವಾಡರು ಸ್ವಾದಿಯ 
ಅರಸುಮನೆತನದ ಇತಿಹಾಸದ ಆಕರಗಳನ್ನು ವಿವರಿಸಿದ್ದಾರೆ. 

ಧರ್ಮ , ತತ್ವಜ್ಞಾನಗಳಿಗೆ ಸಂಬಂಧಪಟ್ಟ ಗ್ರಂಥಗಳಲ್ಲಿ ಅನುವಾದಗಳೂ 
ಇವೆ. ಮೂಲ ವಿವೇಚನೆಯ ಗ್ರಂಥಗಳೂ ಇವೆ. ಪ್ರಾಚೀನ ಗ್ರಂಥಗಳಲ್ಲಿ 
ಕಳೆದ ವರ್ಷ ಭಗವದ್ಗೀತೆಗೆ ಪ್ರಾಶಸ್ಯ ದೊರೆತಿದೆ. ನಿರುಕ್ತದ ಪರಿಚಯವನ್ನು 
ಮಾಡಿಕೊಟ್ಟವರು ಎನ್.ಎಸ್. ಅನಂತರಂಗಾಚಾರ್ಯರು. ಲಕ್ಷ್ಮಣ ಬಾಬಣಿ 
ಪೈ ಮೆಮೋರಿಯಲ್‌ದವರ ಋಗೈದದ ಅನುವಾದದ ಮೊದಲ ಸಂಪುಟವು 
ತೃಪ್ತಿಕರವಾಗಿ ಹೊರಬಂದಿದೆ. ಇವಲ್ಲದೆ ಅರವಿಂದ ತತ್ವಜ್ಞಾನದ ಗ್ರಂಥಗಳೂ 
ಎಂದಿನಂತೆ ಈ ವರ್ಷವೂ ಪ್ರಕಟವಾಗಿವೆ. ಅದರಂತೆ ಸಾಹಿತ್ಯ ಪರಿಷತ್ತಿನ ಸಂಸ್ಕೃತಿ 
ಪ್ರಸಾರ ಗ್ರಂಥಮಾಲೆಯಲ್ಲಿ ಎರಡು ಬೆಲೆಯುಳ್ಳ ಪ್ರಕಟಣೆಗಳು ಬಂದಿವೆ. 
- ವಿಜ್ಞಾನ ವಿಷಯದ ಪುಸ್ತಕಗಳಿಗಂತೂ ಮೊದಲಿನಿಂದಲೂ ಬಡತನವೇ ಇದೆ. 
ಬಂದಿರುವ ಕೃತಿಗಳಲ್ಲಿ ಯು . ಆರ್. ಆಚಾರರ ಹಿರೋಶಿಮಾದಿಂದ ಜಿನೇವಾ 
ಅಣುಶಕ್ತಿಯ ವಿವೇಚನೆಯ ಪುಸ್ತಕವಾಗಿದೆ. ಲೋಹ ವಿದ್ಯೆಯು ಮೈಸೂರು 
ವಿಶ್ವವಿದ್ಯಾಲಯದ ಪ್ರಚಾರ ಶಾಖೆಯ ಪ್ರಕಟಣೆ, ಕೃಷಿ ಶಾಸ್ತ್ರ ವಿಚಾರದಲ್ಲಿ ಬಿ . ಎನ್. 
ಎನ್. ರೆಡ್ಡಿಯವರು ಬೆಳೆಗಳು ಮತ್ತು ಬೇಸಾಯ ಎಂಬ ದೊಡ್ಡ ಗ್ರಂಥವನ್ನು 
ಹೊರತಂದಿದ್ದಾರೆ. 

ರಾಜಕೀಯ ಸಾಮಾಜಿಕ ಶಾಸ್ತ್ರಗಳ ಪುಸ್ತಕಗಳ ಕೊರತೆಯು ಈ ವರ್ಷವೂ 
ಉಳಿದುಕೊಂಡು ಬಂದಿದೆ. ಪ್ರಜಾಪ್ರಭುತ್ವ, ಭೂದಾನ, ಜೀವನ ಶಿಕ್ಷಣ, ಗೃಹ 
ಕೈಗಾರಿಕೆಗಳು, ಪಂ . ವಾ . ಯೋಜನೆ ಇವುಗಳದಷ್ಟೇ ವಿಚಾರದೋಹನ ಈ ವರ್ಷ 
ಆಗಿದೆ. 

ಈ ವರ್ಷದ ಗ್ರಂಥರಚನೆಯ ಇನ್ನೊಂದು ವೈಶಿಷ್ಟ್ಯವೆಂದರೆ ಸಂಭಾವನೆ 
ಗ್ರಂಥಗಳದು. ಎ .ಆರ್. ಕೃಷ್ಣಶಾಸ್ತಿಗಳಿಗೆ ಅಭಿನಂದನೆಯು, ಕುವೆಂಪುರಿಗೆ 
ಉಡುಗೊರೆಯೂ , ದಿವಂಗತ ಮುಳಿಯ ತಿಮ್ಮಪ್ಪಯ್ಯನವರಿಗೆ ಶ್ರದ್ದಾಂಜಲಿಯೂ 
ದೊರೆತಿದೆ . ಬಸವನಾಳರ ಹೆಸರಿನಲ್ಲಿ ಸ್ಮಾರಕ ಸಂಪುಟವೂ ಇದೇ ವರ್ಷದಲ್ಲಿ 
ಬಂದಿದೆ. ಉಳಿದ ಸಂದರ್ಭ ಗ್ರಂಥಗಳಲ್ಲಿ ಮೈಸೂರು ರಾಜ್ಯವನ್ನು ಉಲ್ಲೇಖಿಸಲೇ 
ಬೇಕು. ಅದರಂತೆ ನುಡಿ ಮುತ್ತು, ಗಾದೆಗಳ ಭಂಡಾರ, ಸುಖ ಜೀವನ ಇವು 
ವಿಶಿಷ್ಟ ಪ್ರಕಾರದ ಕೋಶಗಳಾಗಿವೆ. 
- ಒಂದು ವರ್ಷದ ಗ್ರಂಥರಚನೆಯ ಈ ಸ್ಫೂಲ ಸಮೀಕ್ಷಣೆಯಿಂದ ಎರಡು 
ಮಾತುಗಳು ಸಿದ್ಧವಾಗುತ್ತವೆ. ಒಂದು ಕನ್ನಡ ಸಾಹಿತ್ಯ ನಿರ್ಜಿವವಾಗಿಲ್ಲ. ಅದರ 
ವಾಹಿನಿ ಹರಿಗಡಿದಿಲ್ಲ ಎಂಬುದು. ಇನ್ನೂ ಹಲವಾರು ವಿಭಾಗಗಳಲ್ಲಿ ನಮ್ಮ 
ಸಾಹಿತ್ಯದ ಬೆಳವಣಿಗೆಯಾಗಬೇಕಾದುದು ಅವಶ್ಯವಿದೆ ಎಂಬುದು ಇನ್ನೊಂದು 
ಮಾತು . ಈ ಎರಡನೆಯ ಮಾತನ್ನು ಓದುಗರ ಮೇಲೆ ಬಿಂಬಿಸುವಲ್ಲಿ ಈ ಲೇಖನ 
ಸಹಾಯಕವಾಗಬೇಕೆಂದು ಅಪೇಕ್ಷಿಸಿ ಬರೆದದ್ದಾಗಿದೆ. . 
( ಇದೇ ಲೇಖಕರ ೧೯೫೬ರ ಕನ್ನಡ ಸಾಹಿತ್ಯ ದರ್ಶನ 

ಪುಸ್ತಕದಿಂದ ಸಂಗ್ರಹಿಸಿದ್ದು). 
- ಜೂನ್ - ೧೯೫೭. 


' ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


- ಕಸ್ತೂರಿ 


೯೯ 


ಪಂಪನನೋದುವ ನಿನ್ನ ನಾಲಗೆಕಧ್ವಡವೇ ಸತ್ಯ 
ಕುಮಾರವ್ಯಾಸನ ಆವಿಪಕಿವಿಯದ 


ಮಕನ್ನಡವೇ ನಿತ್ಯ 


ಕುವೆಂಪು 


ಕರ್ನಾಟಕ ಇವರತಾಯ: ನಾf3 ). 57 ವರ್ಷ ಕೆಲ್ಲಹೀಗೆಕನ್ನಡ ನಾಡು ನುಸಳರು ಪತ್ಯಗಳಲ್ಲಿ 


1958 , ನವ೦ಬರ್ 133 ಎಸಿ ಅರ್ವ 14 REJCXES, ಟೀ ತtುಕುಕವಳ ಜರ್ಗಿ 


58ನೇ , 


| 


| 


ರ್ತಾಟಕ 


- 


ರಾಜ್ಯೋತ್ಸವದ ಶುಭಾಶಯಗಳು 


జనం సంద జన కల్యాణి యుజునకు 

ಅನುಭಾವ ತನ್ನ ಸಮಾಜ ಪಕ್ಕದ 

ಇಾಜ್ಯ ಇಸ್ಕೃ ಇಾತಿ - 2 
ಸಮೃದ್ಧಕರ್ನಾಟಕಕ್ಕೆಭರವಸೆಯಹೊಂಗಿರಣ 


ಹೈದರಾಬಾದ್ -ಕರ್ನಾಟಕ ಪ್ರಾಂತ್ಯದ ಅಭಿವೃದ್ಧಿಗೆ ಸಂವಿಧಾನದಲ್ಲಿ ಈ ಕೃಷಿ ಪಂಪ್‌ಸೆಟ್‌ಗಳಿಗೆ ಸೌರಶಕ್ತಿ ಅಳವಡಿಸಲು ಶೇ .50ರಷ್ಟು 
ವಿಶೇಷ ಸ್ಥಾನಮಾನ. 

ಸಹಾಯಧನ. 
ರೈತರಿಗೆ ನೆರವಾಗಲು 'ಕೃಷಿ ಬೆಲೆ ಆಯೋಗ' ರಚನೆಗೆ ಚಾಲನೆ. ರೇಷ್ಮೆ ಕೃಷಿ ಉದ್ಯಮದ ಸರ್ವಾಂಗೀಣ ಅಭಿವೃದ್ಧಿಗೆ ವಿಶೇಷ ನೆರವು. 


ಕರ್ನಾಟಕ -2000 ವರ್ಷಗಳ 
ಚಪ್ಪ ಇಷಾದ ಮತ್ತು ಪರಂಪರೆಯಪಟು 

ಕರ್ನಾಟಕ ವಾರ್ತೆ 


ಪ್ರಕಟಣೆ : ನಿರ್ದೇಶಕರು, ವಾರ್ತಾ ಇಲಾಖೆ 


೧೦೦ 


ಕಮಲಾ ಇನ್ನಿಲ್ಲ 


ನ್ನ ಹೆಂಡತಿಗೆ ಕಾಯಿಲೆ ವಿಷಮಿಸಿದೆ ಎಂದು ವರ್ತಮಾನ ಬಂದ 

ಕಾರಣ ೧೯೩೫ನೇ ಸೆಪ್ಟೆಂಬರ್ ನಾಲ್ಕನೆಯ ದಿನ ಅಲ್ಲೋರ ಬೆಟ್ಟದ 
ಬಂದಿಖಾನೆಯಿಂದ ನನಗೆ ಆಕಸ್ಮಿಕ ಬಿಡುಗಡೆ ಆಯಿತು. ಆಕೆ ಜರ್ಮನಿಯ ಬ್ಲಾಕ್ 
ಫಾರೆಸ್ಸಿನ ಬೇಡನ್ ವೀಲರ್‌ನಲ್ಲಿ ಒಂದು 
ವಿಶ್ರಾಂತಿಗೃಹದಲ್ಲಿ ಚಿಕಿತ್ಸೆ ಪಡೆಯುತ್ತಿದ್ದಳು. 
ಮೋಟಾರಿನಲ್ಲಿ ಹೊರಟು ರೈಲಿನಲ್ಲಿ ಪ್ರಯಾಣ 
ಮಾಡಿ ಮೂರನೆ ದಿನವೇ ಅಲಹಾ ಬಾದ್ 
ಸೇರಿ ಅದೇ ಮಧ್ಯಾಹ್ನವೇ ವಿಮಾನದಲ್ಲಿ 
ಯುರೋಪಿಗೆ ಹೊರಟೆ. ಕರಾಚಿ ಬಾಗ್ದಾದ್ 
ಮೂಲಕ ಕೈರೋ ಪಟ್ಟಣವನ್ನು ಸೇರಿ 
ಸಮುದ್ರ ವಿಮಾನದಲ್ಲಿ ಅಲೆಕ್ಸಾಂಡ್ರಿಯದಿಂದ 
ಬ್ರಿಂಡ್ಡಿಗೆ ತಲುಪಿದೆ. ಬ್ರಿಂಡ್ಡಿಯಿಂದ ರೈಲಿನಲ್ಲಿ 
ಸ್ವಿಜರೆಂಡಿನ ಬಾಸ್ಥೆ ಪಟ್ಟಣಕ್ಕೆ ಹೋದೆ. 
ಆಲೋರ ಜೈಲಿನಿಂದ ಹೊರಟ ಐದು ದಿನಗಳ 

ಕಮಲಾ ನೆಹರು 
ನಂತರ, ಅಲಹಾಬಾದ್‌ನಿಂದ ನಾಲ್ಕು ದಿನಗಳ 

( ೧೮೯೯ - ೧೯೩೬) 
ನಂತರ ಸೆಪ್ಟೆಂಬರ್ ಒಂಬತ್ತನೆ ಸಂಜೆ ಬೇಡನ್ 
ವೀಲರ್ ಮುಟ್ಟಿದೆ. 

ಕಮಲಳನ್ನು ನಾನು ಕಂಡಾಗ ಆಕೆಯ ಮುಖದಲ್ಲಿ 
ಹೃದಯಸ್ಪರ್ಶಿ ಅದೇ ಹಳೆಯ ಧೈರ್ಯದ ಮುಗುಳ್ಳಗೆ; ಆದರೆ 
ನೆನಹು ಬಹಳ ನಿಶ್ಯಕ್ತಳಾಗಿದ್ದಳು . ಹೆಚ್ಚು 
ಬಹಳ ನಿ. 

ಮಾತಾಡಲು 
ಸಂಕಟಪಡುತ್ತಿದ್ದಳು . ಪ್ರಾಯಶಃ ನಾನು ಬಂದದ್ದರಿಂದ 
ಸ್ವಲ್ಪ ಉತ್ತಮ ಪರಿಣಾಮವಾಯಿತು. ಏನೋ ? ಮಾರನೇ ದಿನ ಮತ್ತು ಅನಂತರವೂ 
ಆಕೆಯ ಸ್ಥಿತಿ ಸ್ವಲ್ಪ ಉತ್ತಮಗೊಂಡಿತು. ಆದರೆ ವಿಷಮತೆ ಇನ್ನೂ ಇದ್ದು ನಿಧಾನವಾಗಿ 
ಆಕೆಯ ಜೀವವನ್ನೇ ಹೀರಿತು. * ಮೂಲ: ಪಂ . ಜವಾಹರಲಾಲ ನೆಹರೂ 
ಅವಳ ಸಾವು ಸಮೀಪಿಸಿದೆ * ಅನು: ಸಂ . ವಾ , ಕೃಷ್ಣಮೂರ್ತಿರಾವ್ 
ಎಂದು ಯೋಚಿಸದೇ ಗುಣ 
ಹೊಂದುತ್ತಿದ್ದಾಳೆ, ಈ ವಿಷಗಳಿಗೆಯನ್ನು ಕಳೆದರೆ ಸರಿಹೋಗುತ್ತಾಳೆ ಎಂದು 
ಭಾವಿಸಿದೆ. 
- ಡಾಕ್ಟರುಗಳು - ' ಅವರ ಸ್ವಭಾವವೇ ಹಾಗೆ, ಭಯವಿಲ್ಲ' ಎಂದು ಭರವಸೆ 
ಹೇಳುತ್ತಲೇ ಇದ್ದರು. ಸದ್ಯದ ಗಂಡಾಂತರವೇನೋ ಕಳೆದಂತೆ ಕಂಡಿತು; ಆಕೆಯೂ 
ಜಗ್ಗಲಿಲ್ಲ. ಮಿತವಾಗಿ ಮಾತಾಡುತ್ತಿದ್ದೆವು. ಸ್ವಲ್ಪ ಆಯಾಸ ಕಂಡೊಡನೆ ನಾನೇ 
ಮಾತು ನಿಲ್ಲಿಸುತ್ತಿದ್ದೆ . ಪರಬಕ್ಳ ` ದಿ ಗುಡ್ ಅರ್ತ್ ' ಎಂಬ ಕಾದಂಬರಿಯನ್ನು 
ಓದುತ್ತಿದ್ದಂತೆ ಜ್ಞಾಪಕ. ಇದರಿಂದ ಅವಳಿಗೆ ಸಂತೋಷವಾಗುತ್ತಿತ್ತು . ಆದರೂ 
ಓದು ಮಾತ್ರ ಮುಂದೆ ಸಾಗುತ್ತಿರಲಿಲ್ಲ. ಬೆಳಿಗ್ಗೆ ಮಧ್ಯಾಹ್ನ ಊರೊಳಗಿನ ನನ್ನ 
ಹೋಟೆಲಿನಿಂದ ಆ ವಿಶ್ರಾಂತಿ ಗೃಹಕ್ಕೆ ನಡೆದುಕೊಂಡು ಹೋಗಿ ಅವಳೊಡನೆ ಕೆಲವು 
' ಸಂಗ್ರಹ ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ೧೦೧ 


ಗಂಟೆ ಕಾಲ ಕಳೆಯುತ್ತಿದ್ದೆ . ಆಕೆಗೆ ಹೇಳಬೇಕೆಂಬ ವಿಷಯಗಳು ಅನೇಕವಿದ್ದವು. 
ಆದರೂ ನಾನೇ ಬಾಯಿ ಬಿಗಿಹಿಡಿಯುತ್ತಿದ್ದೆ . ಸ್ವಲ್ಪ ಹೊತ್ತು ಹಳೆಯ ದಿನಗಳು, 
ಹಿಂದಿನ ನೆನಪುಗಳು , ನಮ್ಮಿರ್ವರ ಆಪ್ತರು , ಕೆಲವು ಸಾರಿ ವಿಚಾರಮಗ್ನರಾಗಿ ನಮ್ಮ 
ಭವಿಷ್ಯ, ನಾವು ಮಾಡಬೇಕೆಂದಿರುವ ಕೆಲಸ ಇವುಗಳ ವಿಷಯ ಮಾತನಾಡುತ್ತಿದ್ದೆವು. 
ಅವಳು ವಿಷಮ ಸ್ಥಿತಿಯಲ್ಲಿ ಇದ್ದಾಗ್ಯೂ ಭವಿಷ್ಯಕ್ಕೆ ಅಂಟಿಕೊಂಡೇ ಇದ್ದಳು. 
ಆಗಾಗ ಬರುತ್ತಿದ್ದ ಸ್ನೇಹಿತರು ಆಕೆಯ ಸ್ಥಿತಿಯು ತಾವು ನಿರೀಕ್ಷಿಸಿದ್ದಕ್ಕಿಂತ ಹೆಚ್ಚು 
ಉತ್ತಮಗೊಳ್ಳುತ್ತಿದೆ ಎಂದು ಆಶ್ಚರ್ಯಪಡುತ್ತಿದ್ದರು. ಆ ಜಾಜ್ವಲ್ಯಮಾನವಾದ 
ಕಣ್ಣುಗಳಿಂದ ಮತ್ತು ಮುಗುಳ್ಳಗೆಯಿಂದ ಮೋಸ ಹೋದರು. 
- ಮಾಗಿಯ ಕಾಲದ ದೀರ್ಘ ಸಂಧ್ಯಾಕಾಲದಲ್ಲಿ ನಾನು ಉಳಿದಿದ್ದ 
ಭೋಜನಾಲಯದ ಕೊಠಡಿಯಲ್ಲಿ ಏಕಾಂಗಿಯಾಗಿ ಕುಳಿತು ಕಾಲಕಳೆಯುತ್ತಿದ್ದೆ 
ಅಥವಾ ಹೊಲಗಳ ಮಧ್ಯೆ ಅಥವಾ ಕಾಡಿನೊಳಗೆ ತಿರುಗಾಡುತ್ತಿದ್ದೆ . ಆಗ ಕಮಲಳ 
ನೂರಾರು ಚಿತ್ರಗಳು ಆಕೆಯ ಅಗಾಧ ಆತ್ಮಶ್ರೀಯ ನೂರಾರು ರೂಪಗಳು 
ಒಂದರ ಮೇಲೊಂದು ನನ್ನ ಮನಸ್ಸಿನ ಸ್ಮತಿಪಥದಲ್ಲಿ ಸುಳಿದು ಹೋಗುತ್ತಿದ್ದವು. 
ನಮ್ಮ ಮದುವೆಯಾಗಿ ಸುಮಾರು ೨೦ ವರ್ಷಗಳಾಗಿದ್ದವು. ಆದರೂ ಎಷ್ಟೋ 
ಸಲ ಆಕೆಯ ಮಾನಸಿಕ, ಆಧ್ಯಾತ್ಮಿಕ ಚಿರನೂತನ ದೃಷ್ಟಿಯು ನನ್ನನ್ನು 
ವಿಸ್ಮಯಗೊಳಿಸುತ್ತಿತ್ತು. ಎಷ್ಟೋ ವಿವಿಧ ರೀತಿಗಳಲ್ಲಿ ಆಕೆಯನ್ನು ಅರಿತಿದ್ದೆ. ಈಚೆಗೆ 
ಆಕೆಯನ್ನು ಅರ್ಥಮಾಡಿಕೊಳ್ಳಲು ಬಹಳ ಪ್ರಯತ್ನಪಟ್ಟೆ, ಅರ್ಥಮಾಡಿಕೊಳ್ಳಲು 
ಸಾಧ್ಯವಿರಲಿಲ್ಲವೆಂದಲ್ಲ. ಅನೇಕ ವೇಳೆ ಅವಳನ್ನು ಅರಿತಿದ್ದೇನೆಯೇ , ಅರ್ಥ 
ಮಾಡಿಕೊಂಡಿದ್ದೇನೆಯೇ ಎಂದು ನಾನೇ ಆಶ್ಚರ್ಯಪಡುತ್ತಿದ್ದೆ . ನಿಜವಾಗಿಯೂ 
ಅಸ್ತಿತ್ವವೇ ಇಲ್ಲದ, ಗ್ರಹಿಸಲು ಸಹ ಅತಿ ಕಷ್ಟವಾದ ಮೋಹಿನಿಯಂತೆ ಕಂಡೂ 
ಕಾಣದ ಯಾವದೋ ಮೋಹಕ ಶಕ್ತಿ ಅವಳಲ್ಲಿತ್ತು. ಒಂದೊಂದು ವೇಳೆ 
ನೆಟ್ಟನೋಟದಿಂದ ಆಕೆಯ ಕಣ್ಣುಗಳನ್ನು ದೃಷ್ಟಿಸಿದರೆ ಯಾವದೋ ಹೊಸ ವ್ಯಕ್ತಿ 
ನನ್ನನ್ನು ನೋಡುತ್ತಿದ್ದಂತೆ ಭಾಸವಾಗುತ್ತಿತ್ತು. 

ಎಲ್ಲೋ ಸ್ವಲ್ಪ ದಿನ ಶಾಲೆಗೆ ಹೋಗಿದ್ದಳೇ ಹೊರತು, ಸರಿಯಾದ ವಿದ್ಯಾಭ್ಯಾಸ 
ಯಾವುದೂ ಅವಳಿಗಿರಲಿಲ್ಲ. ಆಕೆಯ ಮನಸ್ಸು ಶಿಕ್ಷಣ ವಿಧಾನದ ಪಡಿಯಚ್ಚಿನ 
ಎರಕವಾಗಿರಲಿಲ್ಲ. ಈಗ ಸರ್ವಸಾಮಾನ್ಯವಾಗಿರುವ ಭಾವನೆಗಳಾವವೂ ಇಲ್ಲದ 
ಸರಳ ಸ್ವಭಾವದ ಹುಡುಗಿಯಾಗಿ ನಮ್ಮ ಮನೆಗೆ ಬಂದಳು . ಆ ಹುಡುಗ ದೃಷ್ಟಿ 
ಕೊನೆಯವರೆಗೂ ಇತ್ತು. ಆದರೆ ಹೆಂಗಸಾಗುತ್ತ ಬಂದಂತೆ ಪ್ರಚಂಡ ಬಿರುಗಾಳಿಗೆ 
ಮುಂಚೆ ಕಾಣುವ ನಿರ್ಮಲ ಗಂಭೀರ ಜಲದಂತೆ ಆಕೆಯ ಕಣ್ಣುಗಳ ಆಳವೂ 
ಮತ್ತು ಪ್ರಕಾಶವೂ ಹೆಚ್ಚಿದವು. ಸಮತೂಕವಿಲ್ಲದ ಈಗಿನ ಕಾಲದ ಹುಡುಗಿಯರ 
ಅಭ್ಯಾಸಗಳಾವವೂ ಇರಲಿಲ್ಲ. ಆಧುನಿಕ ಪದ್ಧತಿಗಳಿಗೇನೂ ಸುಲಭವಾಗಿ 
ಹೊಂದಿಕೊಂಡಳು . ಆದರೂ ಆಕೆ ಭಾರತೀಯ ಮಹಿಳೆಯೇ , ಮುಖ್ಯವಾಗಿ 
ಕಾಶ್ಮೀರದ ಹೆಣ್ಣುಮಗಳೇ ; ಸೂಕ್ಷಳಾದರೂ ಬಹು ಗಂಭೀರ. ವಯಸ್ಸಾಗಿದ್ದರೂ 
ಎಳೆಯ ಮಗುವಿನಂತೆ ಕೋಮಲ, ಹುಚ್ಚು ಹುಚ್ಚಾಗಿ ನಡೆದರೂ ಬುದ್ದಿವಂತೆ. 
ಗೊತ್ತಿಲ್ಲದವರೊಂದಿಗೆ ಅಥವಾ ಬೇಡವಾದವರೊಂದಿಗೆ ಮಾತೇ ಇಲ್ಲ. ಆದರೆ 
ತನ್ನ ಪರಿಚಯಸ್ಥರು ಮತ್ತು ಆಸ್ತೇಷ್ಟರ ಮಧ್ಯೆ ತುಳುಕುವ ನಗೆ, ಸರಿಯೋ ತಪ್ಪೋ 
ಬಹುಬೇಗ ಒಂದು ಅಭಿಪ್ರಾಯಕ್ಕೆ ಬಂದುಬಿಡುವ ಸ್ವಭಾವ. ಆದರೆ ಒಬ್ಬೊ 
ನೆಷ್ಟೊ ಮನಸ್ಸು ಮಾಡಿದ ಮೇಲೆ ಕಗ್ಗಲ್ಲು. ಆಕೆಯಲ್ಲಿ ಕಪಟ ಇರಲೇ ಇಲ್ಲ. 

೧೦೨ 


ಯಾರನ್ನಾದರೂ ಕಂಡರಾಗದಿದ್ದರೆ ಮುಚ್ಚುಮರೆ ಇಲ್ಲವೇ ಇಲ್ಲ. ಮರೆಮಾಚಲು 
ಯತ್ನಪಟ್ಟರೂ ಆಕೆಗೆ ಸಾಧ್ಯವಾಗುತ್ತಿರಲಿಲ್ಲ. ತನ್ನ ಪ್ರಾಮಾಣಿಕತೆಯಿಂದ ಆಕೆಯಂತೆ 
ನನ್ನ ಮೇಲೆ ಪರಿಣಾಮ ಮಾಡಿದವರು ಬಹಳಿಲ್ಲ. 

ನಮ್ಮ ಮದುವೆಯಾದ ಮೊದಲ ದಿನಗಳನ್ನು ಜ್ಞಾಪಿಸಿಕೊಂಡೆ. ಅನೇಕ 
ವಿಧದಲ್ಲಿ ಆಕೆಯ ಸಹಧರ್ಮಿಯಾಗಿರಬೇಕಾದುದು ನನ್ನ ಕರ್ತವ್ಯವಾಗಿದ್ದರೂ ಆ 
ಸಹವಾಸವನ್ನು ಆಕೆಗೆ ನಾನು ಕೊಡಲಿಲ್ಲ. ಆಕೆಯನ್ನು ಕಂಡರೆ ನನಗೆ ಅಪಾರವಾದ 
ಪ್ರೀತಿಯಿದ್ದರೂ ಅವಳನ್ನು ಮರೆತು ಸಹ ಬಿಟ್ಟಿದ್ದೆ. ಏಕೆಂದರೆ ನಾನು ಆಗ ಒಬ್ಬ 
ಮಂತ್ರಮುಗ್ಧನಂತೆ ಹಿಡಿದ ಕಾರ್ಯದಲ್ಲಿ ಸದಾ ಮಗ್ನನಾಗಿದ್ದೆ ; ನನ್ನ ಸುತ್ತಮುತ್ತಲಿನ 
ಜನರೆಲ್ಲ ನಿಸ್ಸತ್ವ ಪ್ರೇತಗಳು ಎಂದು ನನ್ನದೇ ಒಂದು ಕನಸಿನ ಲೋಕದಲ್ಲಿ ಇದ್ದೆ. 
ನನ್ನ ಶಕ್ತಿಮೀರಿ ಕೆಲಸ ಮಾಡುತ್ತಿದ್ದೆ; ಕೈಗೊಂಡ ಕೆಲಸದ ವಿಷಯವೊಂದೇ 

ಮನಸ್ಸಿನಲ್ಲಿ ತುಂಬಿ ತುಳುಕುತ್ತಿತ್ತು. ನನ್ನ 
ಸಮಯವೆಲ್ಲ ಆ ಒಂದು ಕೆಲಸಕ್ಕೆ ; 
ಬೇರೆ ಯಾವುದಕ್ಕೂ ಎಡೆಯಿಲ್ಲ. . 

ಆದರೂ ಆಕೆಯನ್ನು ಮರೆಯಲು 
ಸಾಧ್ಯವೇ ಇರಲಿಲ್ಲ. ಲಂಗರಿಗೆ ಬರುವ 
ನಾವೆಯಂತೆ ಪದೇ ಪದೇ ಆಕೆಯ 
ಬಳಿ ಬರುತ್ತಿದ್ದೆ . ಮನೆ ಬಿಟ್ಟು ಬಹಳ 
ದಿನಗಳಾದರೆ , ಆಕೆಯಯೋಚನೆಯಿಂದ 
ತಲೆ ಸ್ವಲ್ಪ ತಂಪಾಗುತ್ತಿತ್ತು. ಬೇಗ 
ಮನೆಗೆ ಹಿಂದಿರುಗುವ ಕುತೂಹಲ 
ಹೆಚ್ಚುತ್ತಿತ್ತು. ಮನಸ್ಸಿಗೆ ಸಮಾಧಾನ 
ಕೊಟ್ಟು ಶಕ್ತಿದಾಯಕಳಾಗಿ, ಮನಸ್ಸು 
ಮತ್ತು ದೇಹಕ್ಕೆ ಹೊಸ ಜೀವಕಳೆಯನ್ನು 
ಕೊಡಲು ಆಕೆ ಇಲ್ಲದಿದ್ದರೆ ನಾನು ಏನು 

ತಾನೆ ಮಾಡಲು ಸಾಧ್ಯವಿತ್ತು ? 
೧೯೧೮ರಲ್ಲಿ ಜವಾಹರಲಾಲರು ಪತ್ನಿ 

ಆಕೆ ಕೊಟ್ಟುದನ್ನೆಲ್ಲ ನಾನು 
ಕಮಲಾ ಮಗಳು ಇಂದಿರಾ ಜೊತೆ 

- ಸ್ವೀಕರಿಸಿದ್ದೇನೆ. ಅದಕ್ಕೆ ಪ್ರತಿಯಾಗಿ 
ಈ ಆರಂಭದ ದಿನಗಳಲ್ಲಿ ನಾನು ಕೊಟ್ಟುದೇನು? ಕರ್ತವ್ಯ ಭ್ರಷ್ಟನಾದೆನೆಂದು 
ಎದ್ದು ತೋರುತ್ತದೆ. ಪ್ರಾಯಶಃ ಆ ದಿನಗಳ ಸ್ಮರಣೆಯು ಆಕೆಯ ಮನಸ್ಸಿನಲ್ಲಿ 
ಬೇರೂರಿತು. ತನ್ನ ಸ್ವಭಾವ ಸಹಜ ಆತ್ಮಗೌರವ ಮತ್ತು ತೀಕ್ಷ ಬುದ್ದಿಯಿಂದ ನನ್ನ 
ಸಹಾಯವನ್ನು ಆಕೆಯು ಬಯಸಲಿಲ್ಲ. ಆ ಸಹಾಯ ಕೊಡಲು ಉಳಿದವರಿಗಿಂತ 
ನಾನೇ ಶಕ್ತನಾಗಿದ್ದರೂ ಆಕೆ ಮಾತ್ರ ಕೇಳಲಿಲ್ಲ . ರಾಷ್ಟ್ರೀಯ ಹೋರಾಟದಲ್ಲಿ 
ತನ್ನದೇ ಆದ ಒಂದು ವಿಶಿಷ್ಟ ಪಾತ್ರ ವಹಿಸಬೇಕೆಂದು ಆಕೆಯ ಇಚ್ಛೆ ಇತ್ತು . ಆದರೆ 
ಗಂಡನ ಛಾಯೆಯಾಗಿ, ಹಿಂಬಾಲಕಳಾಗಿ ಅಲ್ಲ, ತನ್ನ ಆತ್ಮಕ್ಕೆ ಮತ್ತು ಪ್ರಪಂಚಕ್ಕೆ 
ತನ್ನ ಸಾರ್ಥಕತೆ ತೋರಲೆಂದು. ಪ್ರಪಂಚದಲ್ಲಿ ಇದಕ್ಕಿಂತ ಹೆಚ್ಚು ಇಷ್ಟವಾದದ್ದು 
ನನಗೆ ಬೇರೆ ಯಾವುದೂ ಇರಲಿಲ್ಲ . 

ಆದರೆ ಆಕೆಯ ಅಂತರಂಗವನ್ನು ಅರಿತುಕೊಳ್ಳಲು ನನಗೆ ಬಿಡುವೇ ಇರಲಿಲ್ಲ. 
ಆಕೆಯ ಉತ್ಕಟೇಚ್ಛೆಗೆ, ಅನ್ವೇಷಣೆಗೆ ನಾನು ಕುರುಡನಾದೆ. ಸೆರೆಮನೆಯಲ್ಲಿ ಕಳೆದ 
' ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ೧೦೩ 


ದಿನಗಳೇ ಹೆಚ್ಚು. ನಾನು ಆಕೆಯಿಂದ ದೂರವಾಗುತ್ತಿದ್ದೆ . ಇಲ್ಲವಾದರೆ ಆಕೆ ಕಾಯಿಲೆ 
ಬೀಳುತ್ತಿದ್ದಳು. ರವೀಂದ್ರರ ನಾಟಕದಲ್ಲಿನ ಚಿತ್ತಾಳಂತೆ, ನಾನು ಚಿತ್ರಾ ಪೂಜಿಸಲು 
ದೇವತೆಯಲ್ಲ. ಅಸಡ್ಡೆಯಿಂದ ಹುಳುವಿನಂತೆ ತಳ್ಳಿ ಹಾಕಲು ದಯಾಭಿಕ್ಷೆ ಬೇಡುವ 
ವ್ಯಕ್ತಿಯೂ ಅಲ್ಲ. ನಿನ್ನ ಸಾಹಸದ ಅಪಾರ ಕಾಠ್ಯಗಳ ಜೊತೆಯಲ್ಲಿರಲು ನನಗೂ 
ಅವಕಾಶ ಕೊಟ್ಟರೆ, ನಿನ್ನ ಜೀವನದ ಮಹತ್ಕಾರ್ಯಗಳಲ್ಲಿ ಸಮಭಾಗಿಯಾಗಲು 
ಅವಕಾಶ ಕೊಟ್ಟರೆ ಆಗ ನೀನು ನನ್ನನ್ನು ಅರ್ಥ ಮಾಡಿಕೊಳ್ಳುತ್ತಿ ಎಂದು 
ಹೇಳುವಂತೆ ಇತ್ತು ಆಕೆಯ ಅಂತರಂಗ, ಬಾಯಿಂದ ಹೇಳಿಕೊಳ್ಳಲಿಲ್ಲ. ಆದರೆ 
ಕ್ರಮೇಣ ಈ ಸಂದೇಶವನ್ನು ಅವಳ ಕಣ್ಣುಗಳಲ್ಲಿ ಕಂಡೆ, 

೧೯೩೦ರ ಆದಿಭಾಗದಲ್ಲಿ ಆಕೆಯ ಈ ಇಚ್ಛೆಯನ್ನು ಗ್ರಹಿಸಿದೆ. ನಾವಿಬ್ಬರೂ 
ಒಟ್ಟಿಗೆ ಕೆಲಸ ಮಾಡಿದೆವು. ಆ ಅನುಭವದಲ್ಲಿ ಒಂದು ಹೊಸ ಆನಂದವಿತ್ತು. 
ಸ್ವಲ್ಪ ಕಾಲ ಮಾತ್ರ ಜೀವನದ ಆನಂದ ಶಿಖರವನ್ನೇರಿದ್ದಂತೆ ಇತ್ತು. ಮುಂಬರುವ 
ರಾಷ್ಟ್ರೀಯ ಆಂದೋಳನದ ಗುಡುಗು ಕೇಳಿ ಬರುತ್ತಿತ್ತು. ಕಾರ್ಮೋಡಗಳು ಕವಿಯ 
ಹತ್ತಿದ್ದವು. ಆ ಸುಖದ ದಿನಗಳು ಬೇಗ ಕೊನೆಗಂಡವು. ಎಪ್ರಿಲ್ ಆರಂಭದಲ್ಲೇ 
ಶಾಸನಭಂಗ ಚಳವಳಿಯು ಆರಂಭವಾಗಿ ಸರಕಾರದ ದಬ್ಬಾಳಿಕೆಯು ಉಗ್ರರೂಪ 
ತಾಳಿತ್ತು. ನಾನು ಸೆರೆಮನೆಯನ್ನೂ ಸೇರಿದೆ. 
- ಗಂಡಸರೆಲ್ಲರೂ ಸೆರೆಮನೆ ಸೇರಿದ್ದೆವು. ಆಗ ಒಂದು ವಿಚಿತ್ರ ಸಂಗತಿ 
ನಡೆಯಿತು. ನಮ್ಮ ಮಹಿಳೆಯರು ಮುನ್ನುಗ್ಗಿ ಹೋರಾಟ ನಡೆಸಲು ನಿಂತರು. 
ಮಹಿಳೆಯರೇನೋ ಹೋರಾಟದಲ್ಲಿ ಹಿಂದೆ ಭಾಗವಹಿಸಿ ಇದ್ದರು. ಆದರೆ ಈಗ 
ತಂಡೋಪತಂಡವಾಗಿ ಕಾರರಂಗಕ್ಕಿಳಿಯುವದು ನೋಡಿ, ಬ್ರಿಟಿಶ್ ಸರಕಾರಕ್ಕೆ 
ಹಾಗಿರಲಿ, ಅವರ ಗಂಡಂದಿರಿಗೂ ಆಶ್ಚರ್ಯವಾಯಿತು. ಶ್ರೀಮಂತ ಮತ್ತು 
ಮಧ್ಯಮ ವರ್ಗದ ಸುಖಜೀವನದ ತಂಪಿನಲ್ಲಿ ಕೋಮಲವಾಗಿ ಬೆಳೆದ ಕುಲೀನ 
ಮಹಿಳೆಯರು, ರೈತ ಮಹಿಳೆಯರು ಕೂಲಿಕಾರ ಸ್ತ್ರೀಯರು, ಬಡವರು ಬಲ್ಲಿದರು 
ದಶಸಹಸ್ರಗಟ್ಟಲೆ ಸರಕಾರದ ಆಜ್ಞೆಯನ್ನು ಭಂಗಮಾಡುತ್ತ ಲಾಠಿ ಏಟಿಗೆ ತಲೆ 
ಒಡ್ಡಿದರು. ಈ ಧೈರ್ಯ ಮತ್ತು ಸಾಹಸದ ದೃಶ್ಯ ಹಾಗಿರಲಿ, ಅವರು ತೋರಿಸಿದ 
ಸಂಘಟನಾ ಶಕ್ತಿ ಸಹ ವಿಸ್ಮಯಕಾರಕವಾಗಿ ಇತ್ತು. 

ಈ ವಾರ್ತೆಯು ನೈನಿ ಸೆರೆಮನೆಯಲ್ಲಿ ನಮಗೆ ತಿಳಿದಾಗ ನಮಗಾದ 
ಆನಂದವನ್ನು , ಭಾರತದ ಮಹಿಳೆಯರ ವಿಷಯದಲ್ಲುಂಟಾದ ಅದ್ಭುತ ಗೌರವವನ್ನು 
ನಾನೆಂದಿಗೂ ಮರೆಯಲಾರೆ. ನಮ್ಮ ಎದೆಯುಬ್ಬಿ, ಕಣ್ಣುಗಳು ಆನಂದಭಾಷ್ಪದಲ್ಲಿ 
ಮುಸುಕುಗೊಂಡದ್ದರಿಂದ ಪರಸ್ಪರ ಮಾತನಾಡಲು ಸಹ ಶಕ್ತರಾಗಲಿಲ್ಲ. 

ಇಷ್ಟು ಹೊತ್ತಿಗೆ ನನ್ನ ತಂದೆಯವರು ನೈನಿ ಸೆರೆಮನೆಗೆ ಬಂದು ಸೇರಿದ್ದರು. 
ನಮಗೆ ಗೊತ್ತಿಲ್ಲದ ಎಷ್ಟೋ ವಿಷಯಗಳನ್ನು ಅವರು ತಿಳಿಸಿದರು. ಹೊರಗಡೆ 
ಶಾಸನಭಂಗ ಚಳವಳಿಯ ನಾಯಕರಾಗಿದ್ದರು. ದೇಶಾದ್ಯಂತ ನಡೆಯುತ್ತಿದ್ದ ಈ 
ಮಹಿಳಾ ಜಾಗೃತಿಗೆ ಅವರು ಬೆಂಬಲ ಕೊಟ್ಟಿದ್ದಿಲ್ಲ. ಪಿತೃಧರ್ಮದ, ಹಳೆಯ 
ಸಂಪ್ರದಾಯದ ಮನೋಧರ್ಮದಿಂದ ಅವರಿಗೆ ಯುವತಿಯರು ಮತ್ತು 
ವಯಸ್ಕ ಮಹಿಳೆಯರು ಉರಿಯುವ ಬಿಸಿಲಿನಲ್ಲಿ ಬೀದಿಯಲ್ಲಿ ಅಲೆದಾಡುವದೂ 
ಪೊಲೀಸಿನವರೊಂದಿಗೆ ವ್ಯಾಜ್ಯ ಮಾಡುವದೂ ಸರಿ ಬೀಳಲಿಲ್ಲ. ಆದರೆ ಜನರ 
ಮನಸ್ಸಿನ ಕಾವನ್ನು ಅವರು ಅರಿತಿದ್ದರು! ಆದ್ದರಿಂದ ತಮ್ಮ ಹೆಂಡತಿ, ಹೆಣ್ಣುಮಕ್ಕಳು, 
ಸೊಸೆ, ಯಾರಿಗೂ ನಿರಾಶೆಗೊಳಿಸಲಿಲ್ಲ . ದೇಶಾದ್ಯಂತ ಮಹಿಳೆಯರು ತೋರಿದ 

ಅದ್ಭುತ ಶಕ್ತಿ , ಧೈರ್ಯ, ಕಾರ್ಯದಕ್ಷತೆಯನ್ನು ಕಂಡು ಅವರೇ ಬೆರಗಾಗಿದ್ದರು. 
ತಮ್ಮ ಮನೆಯ ಹೆಣ್ಣುಮಕ್ಕಳ ವಿಷಯದಲ್ಲಂತೂ ಪ್ರೇಮಪೂರಿತ ಹೆಮ್ಮೆಯಿಂದ 
ಮಾತನಾಡುತ್ತಿದ್ದರು. 

ಭಾರತೀಯ ಸ್ವಾತಂತ್ರ್ಯ ದಿನಾಚರಣೆಯ ಹುಟ್ಟುಹಬ್ಬವಾದ ೧೯೩೧ನೆ ಜನವರಿ 
೨೬ನೆಯ ದಿನ ನಮ್ಮ ತಂದೆಯವರ ಸಲಹೆಯಂತೆ ಇಂಡಿಯಾ ದೇಶದ ಸಹಸ್ರಾರು 
ಬಹಿರಂಗ ಸಭೆಗಳಲ್ಲಿ ಒಂದು ಜ್ಞಾಪಕಾರ್ಥ ನಿರ್ಣಯ ' ವು ಅಂಗೀಕರಿಸಲ್ಪಟ್ಟಿತು. 
ಪೊಲೀಸಿನವರು ಈ 
ಸಭೆಗಳನ್ನು ನಿಷೇಧಿಸಿ ಅನೇಕ 

೧೯೩೪ನೆಯ ಫೆಬ್ರವರಿ 
ಸಭೆಗಳನ್ನು ಬಲಾತ್ಕಾರವಾಗಿ 

ತಿಂಗಳಲ್ಲಿ ಕಲಕತ್ತದಿಂದ 
ಚದುರಿಸಿದರು. ನಮ್ಮ 

ಹೊರಟ ವಾರಂಟಿನಿಂದ ನನ್ನ 
ತಂದೆಯವರು ಕಾಯಿಲೆಯಲ್ಲಿ 
ತಮ್ಮ ಹಾಸಿಗೆಯಿಂದಲೇ ಬಂಧನವಾದಾಗ ನನಗೆ ಕೆಲವು 
ಸಭೆಗಳನ್ನು 

ಬಟ್ಟೆಗಳನ್ನು ತರಲು ಕಮಲ ನಮ್ಮ 
ಏರ್ಪಡಿಸಿದರು . ಅವರ 
ಸಂಘಟನಾಶಕ್ತಿಗೆ ಅದೊಂದು ಕೊಠಡಿಗೆ ಹೋದಳು. ಆಕೆಯಿಂದ 
ಕಿರೀಟಪ್ರಾಯವಾಗಿತ್ತು . ಬೀಳ್ಕೊಳಲು ಹಿಂದೆಯೇ ಹೋದೆ. 
ಏಕೆಂದರೆ ಆ ದಿನ ನಮಗೆ 
ವರ್ತಮಾನಪತ್ರಿಕೆ, ಅಂಚೆ, ಇದ್ದಕ್ಕಿದ್ದ ಹಾಗೆ ನನ್ನನ್ನು ಬಿಗಿದಪ್ಪಿ 
ತಂತಿ, ಟೆಲಿಫೋನ ಮುದ್ರಣ ಪಜೆತಪಿ ಮೂರ್ಛಹೋದಳು. ಆಕೆ 
ಮಂದಿರಯಾವದೂ ಇರಲಿಲ್ಲ. 
ಆದರೂ ಹಿಮಾಚಲದಿಂದ ಈ ರೀತಿ ಎಂದೂ ಮಾಡಿರಲಿಲ್ಲ. 
ಕನ್ಯಾಕುಮಾರಿಯವರೆಗೆ 

ಸೆರೆಮನೆಗೆ ಹೋಗುವುದು 
ದೂರದ ಮೂಲೆಯ 
ಹಳ್ಳಿಗಳಲ್ಲಿ ಸಹ ಅದೇ ದಿನ 

ನಮಗೆ ಆಟವಾಗಿ ಹೋಗಿತ್ತು. 
ಅದೇ ಸಮಯಕ್ಕೆ ಅದೇ ಎಲ್ಲರೂ ಯಾವ ಗೊಂದಲವನ್ನು 
ನಿರ್ಣಯವನ್ನು ಜನ ತಮ್ಮ 
ತಮ್ಮ ಪ್ರಾಂತ್ಯಭಾಷೆಗಳಲ್ಲಿ 

ಎಬ್ಬಿಸದೆ ಸಂತೋಷದಿಂದ 
ಅಂಗೀಕರಿಸಿದರು. ನಿರ್ಣಯ ಕಳುಹಿಸಿಕೊಡುತ್ತಿದ್ದರು. ಆದರೆ ಅದೇ 
ವಾದ ಹತ್ತುದಿನಗಳಲ್ಲೇ ನಮ ಕೊನೆಯ ಸಂದರ್ಶನ ಎಂದು 
ನಮ್ಮ ತಂದೆಯವರು 
ತೀರಿಕೊಂಡರು. 

ಆಕೆಗೆ ಏನಾದರೂ ಮುಂಬರಿವು 
ನಿರ್ಣಯ ದೊಡ್ಡದಿತ್ತು; 

ಇತ್ತೆ? 
ಅದರಲ್ಲಿ 

ಒಂದು 
ಭಾಗ ಮಹಿಳೆಯರಿಗೆ 
ಸಂಬಂಧಿಸಿದ್ದು, ' ಮಾತೃ ಭೂಮಿಯ ಕಷ್ಟಸಮಯದಲ್ಲಿ ತಮ್ಮ ಮನೆ- ಮಠಗಳು 
ತೊರೆದು ಅಪ್ರತಿಹತವಾದ ಧೈರ್ಯ ಮತ್ತು ಸಹನಶಕ್ತಿಯಿಂದ ಗಂಡಸರೊಂದಿಗೆ 
ಭುಜಕ್ಕೆ ಭುಜ ಕೊಟ್ಟು ಭಾರತೀಯ ರಾಷ್ಟ್ರ ಯೋಧರ ಮೊದಲ ಹೋರಾಟದಲ್ಲಿ 
ಮುನ್ನುಗ್ಗಿ ಹೋರಾಟದ ಜಯಾಪಜಯಗಳಲ್ಲಿ ಭಾಗಿಗಳಾದ ಮಹಿಳೆಯರಿಗೆ ನಮ್ಮ 
ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಲಿ 

ಹೃತೂರ್ವಕ ಅಭಿನಂದನೆಗಳನ್ನು ಮತ್ತು ಗೌರವವನ್ನು ಅರ್ಪಿಸುತ್ತೇವೆ' ಎಂದು 
ಇತ್ತು. 
- ಈ ಉತ್ರಾಂತಿಯ ಸಮಯದಲ್ಲಿ ಕಮಲ ಒಳ್ಳೆಯ ಧೈರ್ಯದಿಂದ ಪ್ರಮುಖ 
ಪಾತ್ರವನ್ನು ವಹಿಸಿದ್ದಳು. ನಗರದ ಎಲ್ಲ ಬಲ್ಲ ಕೆಲಸಗಾರರೂ ಸೆರೆಮನೆಯಲ್ಲಿದ್ದಾಗ 
ಅಲಹಾಬಾದಿನ ಎಲ್ಲ ಕೆಲಸಗಳ ಸಂಘಟನಾಕಾರ್ಯದ ಹೊರೆಯು ಅನುಭವವಿಲ್ಲದ 
ಆಕೆಯ ಹೆಗಲ ಮೇಲೆ ಬಿದ್ದಿತು. ಕೆಚ್ಚಿನಿಂದ, ಕಾರ್ಯ ಶಕ್ತಿಯಿಂದ ಅನುಭವದ 
ಕೊರತೆಯನ್ನು ನಿವಾರಿಸಿ ಅಲಹಾಬಾದಿನ ಕಣ್ಮಣಿಯಾದಳು ಆಕೆ. - 

ನಮ್ಮ ತಂದೆಯ ಕಾಯಿಲೆ ಮತ್ತು ಸಾವಿನ ಸಮಯದಲ್ಲಿ ನಾವು ಪುನಃ 
ಒಂದುಗೂಡಿದೆವು. ಈಗ ಸಹೋದ್ಯೋಗಿಗಳಾಗಿ, ಪರಸ್ಪರ ಪೂರ್ಣ 
ಸಹಧರ್ಮಿಗಳಾಗಿ ಒಂದು ಹೊಸ ನಿಲುವಿನಲ್ಲಿ ನಮ್ಮ ಪುನರ್ಮಿಲನವಾಯಿತು. 
ಕೆಲವು ತಿಂಗಳ ನಂತರ ನಮ್ಮ ಮಗಳೊಂದಿಗೆ ಸಿಂಹಳಕ್ಕೆ ಸ್ವಲ್ಪ ವಿಶ್ರಾಂತಿಗಾಗಿ.. 
ಅದೇ ನಮ್ಮ ಕೊನೆಯ ವಿಶ್ರಾಂತಿಯಾಯಿತು... ಹೊರಟಾಗ ನಮಗೆ ಪರಸ್ಪರ 
ಮನರ್ದಶ್ರನವಾದಂತೆ ತೋರಿತು . ಹಿಂದೆ ನಾವು ಒಟ್ಟಿಗೆ ಕಳೆದ ವರ್ಷಗಳೆಲ್ಲ 
ಈ ಹೊಸ ಆತ್ಮೀಯ ಬಾಂಧವ್ಯಕ್ಕೆ ಸಿದ್ದತೆಯಂತೆ ಕಂಡಿತು. ನಾವು ಬಹು ಬೇಗ 
ಹಿಂದಿರುಗಿದೆವು. ಕೆಲಸ ಕಾದಿತ್ತು ; ಸೆರೆಮನೆ ಕರೆಯುತ್ತಿತ್ತು. ವಿಶ್ರಾಂತಿಯೆಂಬುದು 
ಇನ್ನಿಲ್ಲ. ಕಲೆತು ಕೆಲಸ ಮಾಡುವ ಅವಕಾಶವೂ ಇಲ್ಲ. ಎರಡೆರಡು ವರ್ಷಗಳ 
ಎರಡು ಸೆರೆಮನೆವಾಸಗಳ ಮಧ್ಯೆ ಕೆಲವು ದಿನಗಳ ಹೊರತು ಒಟ್ಟಿಗೆ ಇರುವ 
ಸಂಭವವೂ ಇರಲಿಲ್ಲ. ಈ ಎರಡನೆಯ ಸೆರೆಮನೆಯ ವಾಸ ಮುಗಿಯುವ 
ಮುಂಚೆಯೇ ಕಮಲ ಮರಣೋನ್ಮುಖಳಾದಳು. 

೧೯೩೪ನೆಯ ಫೆಬ್ರವರಿ ತಿಂಗಳಲ್ಲಿ ಕಲಕತ್ತದಿಂದ ಹೊರಟ ವಾರಂಟಿನಿಂದ 
ನನ್ನ ಬಂಧನವಾದಾಗ ನನಗೆ ಕೆಲವು ಬಟ್ಟೆಗಳನ್ನು ತರಲು ಕಮಲ ನಮ್ಮ ಕೊಠಡಿಗೆ 
ಹೋದಳು. ಆಕೆಯಿಂದ ಬೀಳ್ಕೊಳ್ಳಲು ಹಿಂದೆಯೇ ಹೋದೆ. ಇದ್ದಕ್ಕಿದ್ದ ಹಾಗೆ ನನ್ನನ್ನು 
ಬಿಗಿದಪ್ಪಿ ಪ್ರಜ್ಞೆತಪ್ಪಿ ಮೂರ್ಛಹೋದಳು . ಆಕೆ ಈ ರೀತಿ ಎಂದೂ ಮಾಡಿರಲಿಲ್ಲ. 
ಸೆರೆಮನೆಗೆ ಹೋಗುವುದು ನಮಗೆ ಆಟವಾಗಿ ಹೋಗಿತ್ತು. ಎಲ್ಲರೂ ಯಾವ 
ಗೊಂದಲವನ್ನು ಎಬ್ಬಿಸದೆ ಸಂತೋಷದಿಂದ ಕಳುಹಿಸಿಕೊಡುತ್ತಿದ್ದರು. ಆದರೆ ಅದೇ 
ನಮ್ಮ ಕೊನೆಯ ಸಂದರ್ಶನ ಎಂದು ಆಕೆಗೆ ಏನಾದರೂ ಮುಂಬರಿವು ಇತ್ತೆ ? | 

ಪರಸರ ಅವಶ್ಯಕತೆ ಅತ್ಯಧಿಕವಿದ್ದಾಗ, ಆಗತಾನೇ ಒಬ್ಬರನ್ನೊಬ್ಬರು 
ಅರ್ಥಮಾಡಿಕೊಂಡಿದ್ದಾಗ, ಎರಡೆರಡು ವರುಷಗಳ ಎರಡು ಸೆರೆಮನೆವಾಸಗಳು ನಮ್ಮ 
ನಡುವೆ ಬಂದವು. ದೀರ್ಘ ಸೆರೆಮನೆ ವಾಸದಲ್ಲಿ ಇದೇ ನನ್ನ ಯೋಚನೆಯಾಗಿತ್ತು. 
ಆದರೂ ನಮ್ಮಿಬ್ಬರ ಪುನರ್ಮಿಲನ ಬಂದೇ ಬರುತ್ತದೆ ಎಂದು ಆಶಿಸಿದ್ದೆ. ಈ 
ವರ್ಷಗಳನ್ನು ಆಕೆ ಹೇಗೆ ಕಳೆದಳು ? ಊಹೆ ಮಾಡಬಲ್ಲೆನಾದರೂ ತಿಳಿಯದು. ನಮ್ಮ 
ಸೆರೆಮನೆಯ ಭೇಟಿಗಳಲ್ಲಿ ಅಥವಾ ಹೊರಗೆ ಬಂದ ಸ್ವಲ್ಪ ಕಾಲದಲ್ಲಿ ಸ್ವಾಭಾವಿಕತೆಯೇ 
ಇರುತ್ತಿರಲಿಲ್ಲ. ನಮ್ಮ ಸಂಕಟವನ್ನು ಇನ್ನೊಬ್ಬರಿಗೆ ತೋರಿಸಿ ಮನಸ್ಸಿಗೆ ನೋವು 
ಮಾಡಬಾರದೆಂದು ಯಾವಾಗಲೂ ಹಸನ್ಮುಖರಾಗಿಯೇ ಕಾಣಿಸಿಕೊಳ್ಳುತ್ತಿದ್ದೆವು. 
ಆದರೂ ಅನೇಕ ವಿಷಯಗಳಲ್ಲಿ ಆಕೆಯ ಮನಸ್ಸಿಗೆ ಶಾಂತಿಯಿಲ್ಲ ಎಂಬುದು 
ಎದ್ದು ಕಾಣುತ್ತಿತ್ತು. ನಾನು ಹೊರಗಿದ್ದರೆ ಪ್ರಾಯಶಃ ಸ್ವಲ್ಪ ಸಹಾಯವಾಗುತ್ತಿದ್ದೆನೋ 
ಏನೋ ? ಆದರೆ ಸೆರೆಮನೆಯಿಂದ ಅದು ಸಾಧ್ಯವಿರಲಿಲ್ಲ. 
ಬೇಡನ್ ವೀಲರ್‌ನಲ್ಲಿ ನಾನೊಬ್ಬನೇ ಏಕಾಂಗಿಯಾಗಿ ಕಾಲ ಕಳೆಯುತ್ತಾ 
೧೦೬ 

ಇದ್ದಾಗ ಈ ಎಲ್ಲ ಮತ್ತು 
ಇನ್ನೂ ಅನೇಕ ಯೋಚನೆಗಳು 
ಹೊಳೆಯಲಾರಂಭಿಸಿದವು. ಸೆರೆಮನೆಯ 
ಕಾಲವನ್ನು ನಾನು ಸುಲಭವಾಗಿ 
ಕಳೆಯಲಿಲ್ಲ. ಅದು ಅಭ್ಯಾಸವಾಗಿ 
ಹೋಗಿತ್ತು. ಆದರೆ ಈ ಹೊಸ ಸನ್ನಿವೇಶ 
ಅದಕ್ಕಿಂತ ಉತ್ತಮವೇನೂ ಇರಲಿಲ್ಲ. 
ನಾನು ನಾಜಿ ರಾಜ್ಯದಲ್ಲಿ ಇದ್ದೆ . ಅದರ 
ವಿಚಿತ್ರ ವೈಪರೀತ್ಯಗಳು ನನಗೆ ಸರಿ 
ಬೀಳುತ್ತಿರಲಿಲ್ಲ. ಆದರೂ ನಾಜಿಸಂ 
ನನಗೆ ಯಾವ ಅಡ್ಡಿಯನ್ನು ಮಾಡಲಿಲ್ಲ. 
ಬ್ಲಾಕ್ ಫಾರೆಸ್ಸಿನ ಮೂಲೆಯಲ್ಲಿನ ಆ 
ಹಳ್ಳಿಯಲ್ಲಿ ಅದರ ಪ್ರಭಾವ ಎದ್ದು 
ಕಾಣುತ್ತಿರಲಿಲ್ಲ . 

ಪ್ರಾಯಶಃ ನನ್ನ ಮನಸ್ಸೆಲ್ಲ ಇತರ 
ವಿಷಯಗಳ ಮೇಲೆ ಇತ್ತು . ನನ್ನ ಹಿಂದಿನ ಜೀವನ ಚಿತ್ರಪಟವೆಲ್ಲ ಕಣ್ಣೆದುರಿಗೆ 
ಸುಳಿದುಹೋಗುತ್ತಿತ್ತು . ಪಕ್ಕದಲ್ಲಿ ಸದಾ ಕಮಲಳ ಚಿತ್ರ, ಆಕೆ ಭಾರತ ಮಹಿಳೆಯ 
ಏಕೆ ಸ್ತ್ರೀ ಜಾತಿಯ ಸಂಕೇತವಾದಳು. ಒಂದೊಂದು ವೇಳೆ ಆಕೆ ತನ್ನ ಎಲ್ಲ ದೋಷ 
ದೌರ್ಬಲ್ಯಗಳಿಂದಲೂ ಪ್ರಿಯತಮವಾದ ಮನಸ್ಸಿಗೆ ಎಟುಕದ ರಹಸ್ಯಗಳಿಂದ 
ಕೂಡಿದ ನಮ್ಮ ಮಾತೃಭೂಮಿಯಾದ ಭಾರತದ ಭಾವನೆಗಳೊಂದಿಗೆ ಹೇಗೋ 
ಆಶ್ವರ್ಯ ರೀತಿಯಲ್ಲಿ ಮಿಳಿತವಾಗುತ್ತಿದ್ದಳು. ಕಮಲ ಯಾರು ? ಅವಳು ನನಗೆ 
ಪರಿಚಿತಳೆ ? ಅವಳ ನೈಜ ಆತ್ಮವನ್ನು ನಾನು ಬಲ್ಲೆನೆ? ಅವಳೂ ನನ್ನನ್ನು ಅರಿತು 
ಅರ್ಥ ಮಾಡಿಕೊಂಡಿರುವಳೆ ? ಏಕೆಂದರೆ ನಾನೂ ಸಹ ನನ್ನ ಆಳವನ್ನು ನಾನೇ 
ಅರಿಯದ ಅಸಾಧಾರಣ ವ್ಯಕ್ತಿಯಾಗಿದ್ದೆ. ನನ್ನೊಳಗೆ ಅಡಗಿರುವ ರಹಸ್ಯ , ಅದರ 
ಎಟುಕದ ಆಳ ನನಗೇ ಅರ್ಥವಾಗುತ್ತಿರಲಿಲ್ಲ. ಇದರಿಂದಲೇ ಒಂದೊಂದು ವೇಳೆ 
ನನ್ನನ್ನು ಕಂಡರೆ ಕಮಲ ಹೆದರುತ್ತಿದ್ದಳೆಂದು ಕಾಣುತ್ತದೆ . ಮದುವೆಯಾಗಲು ನಾನು 
ಎಂದಿಗೂ ಸಮರ್ಪಕವಾದ ವರನಲ್ಲ. ಕೆಲವು ವಿಷಯಗಳಲ್ಲಿ ನಾನೂ ಕಮಲಳೂ 
ಉತ್ತರ - ದಕ್ಷಿಣ ಧ್ರುವಗಳಂತೆ. ಇನ್ನು ಕೆಲ ವಿಷಯಗಳಲ್ಲಿ ಅತೀ ಸಮೀಪ. ಆದರೆ 
ಒಬ್ಬರಿಗೊಬ್ಬರು ಪರಿಮೋಷಕರಲ್ಲ . ನಮ್ಮ ಶಕ್ತಿಯೇ ನಮ್ಮ ಪರಸ್ಪರ ಬಾಂಧವ್ಯದಲ್ಲಿ 
ನಿರ್ಬಲವಾಯಿತು. ಪರಸ್ಪರ ಪೂರ್ಣಗ್ರಹಿಕೆ, ಮನಸ್ಸುಗಳ ಮಿಳಿತ ಅಥವಾ 
ಕಷ್ಟ ಇವು ನಮ್ಮಲ್ಲಿ ಸಾಧ್ಯ . ಬಂದಂತೆ ಅನುಭವಿಸಿ ಸಾಮಾನ್ಯ ಸಂಸಾರ ಜೀವನ 
ನಡೆಸುವಂಥ ವ್ಯಕ್ತಿಗಳಾಗಿರಲಿಲ್ಲ ನಾವಿಬ್ಬರೂ . 
* ಭಾರತದ ಅಂಗಡಿಗಳಲ್ಲಿ ಮಾರುತ್ತಿದ್ದ ಅನೇಕ ಪಟಗಳಲ್ಲಿ ನನ್ನ ಮತ್ತು 
ಕಮಲಳ ಬೇರೆ ಬೇರೆ ಚಿತ್ರಗಳನ್ನು ಒಂದರ ಪಕ್ಕದಲ್ಲಿ ಒಂದನ್ನು ಅಂಟಿಸಿ ಮೇಲೆ 
“ ಆದರ್ಶ ಜೋಡಿ' ಎಂದು ಬರೆದ ಒಂದು ಚಿತ್ರವಿತ್ತು. ಅನೇಕರು ನಮ್ಮನ್ನು 
ಅದೇ ರೀತಿ ಭಾವಿಸಿದ್ದರು. ಆದರೆ ಆದರ್ಶವನ್ನು ಮುಟ್ಟಲು ಅಥವಾ ಧರಿಸಲು 
ಬಹಳ ಕಷ್ಟವಿದೆ. ನಮ್ಮ ಕಷ್ಟ ಭೇದಗಳು ಏನೇ ಇರಲಿ , ಜೀವನ ನಮ್ಮಲ್ಲಿ ಎಷ್ಟೇ 
ಕಣ್ಣು ಮುಚ್ಚಾಲೆಯಾಟವನ್ನು ಆಡಿರಲಿ , ನಾವು ತುಂಬ ಅದೃಷ್ಟಶಾಲಿಗಳು ಎಂದು 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ( ೧೦೭ 


ಸಿಂಹಳದಲ್ಲಿ ವಿಶ್ರಾಂತಿ ಪಡೆಯುತ್ತಿದ್ದಾಗ ಕಮಲಳಿಗೆ ನಾನು ಹೇಳಿದ್ದು ಇನ್ನೂ 
ಜ್ಞಾಪಕದಲ್ಲಿದೆ. ಮದುವೆಯೂ ಒಂದು ವಿಲಕ್ಷಣ ವ್ಯಾಪಾರ , ಸಾವಿರಾರು 
ವರ್ಷಗಳ ಅನುಭವವಿದ್ದರೂ ಅದು ಹಾಗೆಯೇ ಉಳಿದಿದೆ. ವಿವಾಹಿತ ಜೀವನದ 
ಅನೇಕ ಭಗ್ನಜೀವಿಗಳನ್ನು ನಾವು ಸುತ್ತಲೂ ನೋಡುತ್ತಿದ್ದೇವೆ. ಅಥವಾ ಎಲ್ಲಕ್ಕೂ 
ಮಿಗಿಲಾಗಿ ಯಾವುದು ಜಾಜ್ವಲ್ಯಮಾನವಾದ ಸ್ವರ್ಣಮಂದಿರವಾಗಿರಬೇಕೋ 
ಅದು ಇಂದು ತುಕ್ಕು ಹಿಡಿದು ಮಲಿನವಾಗಿದೆ. ನಾವು ಎಷ್ಟು ಅದೃಷ್ಟಶಾಲಿಗಳು 
ಎಂದು ಹೇಳಿದಾಗ ಆಕೆ ಒಪ್ಪಿದಳು. ನಾವು ಅನೇಕ ಬಾರಿ ವ್ಯಾಜ್ಯಮಾಡಿ 
ಒಬ್ಬರ ಮೇಲೊಬ್ಬರು ಸಿಟ್ಟಾಗಿದ್ದರೂ ನಮ್ಮ ಜೀವನಜ್ಯೋತಿ ಪ್ರಕಾಶವಾಗಿಯೇ 
ಇತ್ತು. ನಾವಿಬ್ಬರೂ ಜೀವನದಲ್ಲಿ ಹೊಸ ಸಾಹಸಗಳನ್ನು ಕಾಣುತ್ತ ಪರಸ್ಪರ 
ಆಳವನ್ನರಿತುಕೊಳ್ಳಲು ಯತ್ನಿಸುತ್ತಿದ್ದೆವು. 
- ಕಮಲಳ ಸ್ಥಿತಿ ಉತ್ತಮವಾಗುವಂತೆ ಕಂಡಿತು. ಅಷ್ಟೇನೂ ಉತ್ತಮವಾಗಿ 
ಕಾಣದಿದ್ದರೂ ಹಿಂದಿನ ಕೆಲ ವಾರಗಳ ಸ್ಥಿತಿಯನ್ನು ಹೋಲಿಸಿದರೆ ಎಷ್ಟೋ 
ಹಗುರವಾಗಿ ಕಂಡಿತು. ಗಂಡಾಂತರವನ್ನು ದಾಟಿ ದೇಹಸ್ಥಿತಿ ಸ್ತಿಮಿತಕ್ಕೆ ಬಂದಿತ್ತು. 
ಅದೇ ಒಂದು ದೊಡ್ಡ ಲಾಭವಾಗಿತ್ತು . ಈ ರೀತಿ ಇನ್ನೊಂದು ತಿಂಗಳು ಕಳೆದಳು . 
ಇದೇ ಸಮಯದಲ್ಲಿ ನನ್ನ ಮಗಳು ಇಂದಿಗಳೊಂದಿಗೆ ಸ್ವಲ್ಪಕಾಲ ಮಾತ್ರ 
ಇಂಗ್ಲೆಂಡಿಗೆ ಹೋದೆ. ಅಲ್ಲಿಗೆ ಹೋಗಿ ಎಂಟು ವರ್ಷಗಳಾಗಿದ್ದವು. ಸ್ನೇಹಿತರು 
ಬರಲೇಬೇಕೆಂದು ಒತ್ತಾಯ ಮಾಡುತ್ತಿದ್ದರು. 
- ಬೇಡನ್ ವೀಲರ್‌ಗೆ ಹಿಂದಿರುಗಿ ಪುನಃ ನನ್ನ ದಿನಚರಿಯನ್ನು ಆರಂಭಿಸಿದೆ. 
ಚಳಿಗಾಲ ಆರಂಭವಾಗಿ ಹಿಮಗಡ್ಡೆ ಭೂಮಿಯನ್ನೆಲ್ಲ ಮುಸುಕಿತ್ತು . ಕ್ರಿಸ್‌ಮಸ್ 
ಹತ್ತಿರ ಬಂದಂತೆ ಕಮಲಳ ದೇಹಸ್ಥಿತಿ ವಿಷಮಿಸುತ್ತಿರುವಂತೆ ಕಂಡಿತು. ಇನ್ನೊಂದು 
ಗಂಡಾಂತರ ಆರಂಭವಾಗಿತ್ತು. ಅವಳ ಬದುಕು ಸೂಕ್ಷವಾಗುತ್ತ ಬಂದು ಆ 
೧೯೩೫ನೇ ಇಸವಿಯ ಕೊನೆಯ ದಿನಗಳಲ್ಲಿ , ಅವಳು ಇನ್ನು ಬದುಕಿರುವುದು 
ಎಷ್ಟು ದಿನಗಳು, ಗಂಟೆಗಳು ಎಂಬುದನ್ನರಿಯದೆ ಕಡು ಕಷ್ಟಗಳಲ್ಲಿ ಹಾದು 
ಹೋಗುತ್ತಿದ್ದೆ. ಮಂಜು ಮುಚ್ಚಿದ ಆ ಮಾಗಿಯ ಪ್ರಶಾಂತ ದೃಶ್ಯವು ಕೊರೆಯುವ 
ಮರಣ ಮೌನದಂತೆ ಇತ್ತು. ನನ್ನ ಹಿಂದಿನ ಆಶಾಕಿರಣಗಳೆಲ್ಲ ನಂದಿಹೋದವು. 
* ಆದರೂ ಕಮಲ ಈ ಗಂಡಾಂತರದಲ್ಲಿ ಹೋರಾಡಿ ಅತ್ಯಾಶ್ಚರ್ಯ ಶಕ್ತಿ 
ತೋರಿ ಅದರಿಂದಲೂ ಪಾರಾದಳು. ಸ್ವಲ್ಪ ಉತ್ತಮಗೊಂಡು ಗೆಲುವಾದಳು. 
ಬೇಡನ್ ವೀಲರ್ ಬೇಸರವಾಗಿತ್ತು. ಬೇರೆ ಕಡೆಗೆ ಹೋಗೋಣವೆಂದಳು . ಅದಕ್ಕೆ 
ಇನ್ನೊಂದು ಕಾರಣವೆಂದರೆ ಆ ವಿಶ್ರಾಂತಿಗೃಹದಲ್ಲಿ ಆದ ಇನ್ನೊಬ್ಬ ರೋಗಿಯ 
ಮರಣ , ಆತನು ಆಗಾಗ ಕಮಲಳಿಗೆ ಹೂಗಳನ್ನು ಕಳಿಸುತ್ತಿದ್ದ. ಮತ್ತು ಅವಳನ್ನು 
ಎರಡು ಮೂರು ಬಾರಿ ಬಂದು ನೋಡಿಕೊಂಡು ಹೋಗಿದ್ದ . ಆತ ಒಬ್ಬ ಐರಿಷ್ 
ಹುಡುಗ, ಕಮಲಳಿಗಿಂತ ಆತನ ಆರೋಗ್ಯಉತ್ತಮವಾಗಿತ್ತು . ಆಗಾಗ್ಗೆ ತಿರುಗಾಡಲು 
ಸಹ ಹೋಗುತ್ತಿದ್ದ . ಅವನ ಸಾವಿನ ಸುದ್ದಿಯನ್ನು ಕಮಲ ತಿಳಿಯದಿರಲೆಂದು 
ಪ್ರಯತ್ನಪಟ್ಟೆವು. ಸಾಧ್ಯವಾಗಲಿಲ್ಲ. ಕಾಯಿಲೆಯಲ್ಲಿರುವವರಿಗೆ ಅದರಲ್ಲೂ 
ಆಸ್ಪತ್ರೆಗಳಲ್ಲಿರುವವರಿಗೆ, ದುರದೃಷ್ಟಶಾಲಿಗಳಿಗೆ ತಿಳಿಯಬಾರದ ವಿಷಯವನ್ನು 
ಹೇಗೋ ತಿಳಿದುಕೊಳ್ಳುವ ಆರನೆಯದೊಂದು ಇಂದ್ರಿಯಶಕ್ತಿ ಇರುತ್ತದೆ. 

ಜನೆವರಿ ತಿಂಗಳಲ್ಲಿ ಕೆಲವು ದಿವಸ ಪ್ಯಾರಿಸ್ ನಗರಕ್ಕೆ ಹೋಗಿ ಹಾಗೆ 
ಪುನಃ ಅಲ್ಪಕಾಲ ಮಾತ್ರ ಲಂಡನ್ನಿಗೆ ಹೋದೆ. ಪ್ರಪಂಚವು ಪುನಃ ನನ್ನನ್ನು 


noes 


ಸೆಳೆಯುತ್ತಿತ್ತು. ಎಪ್ರಿಲ್‌ನಲ್ಲಿ ಸೇರುವ ಅಖಿಲ ಭಾರತ ಕಾಂಗ್ರೆಸ್ ಅಧ್ಯಕ್ಷತೆಗೆ 
ಎರಡನೆಯ ಬಾರಿ ನನ್ನನ್ನು ಆರಿಸಿದ್ದಾರೆ ಎಂಬ ಸುದ್ದಿ ಲಂಡನ್ನಿನಲ್ಲಿ ಇದ್ದಾಗಲೇ 
ಮುಟ್ಟಿತು. ಅನೇಕ ಸ್ನೇಹಿತರು ಮೊದಲೇ ಎಚ್ಚರಿಸಿದ್ದರಿಂದ ನಾನೂ ಅದನ್ನು 
ನಿರೀಕ್ಷಿಸಿದ್ದೆ. ಕಮಲಳ ಜೊತೆಗೆ ಚರ್ಚೆ ಸಹ ಮಾಡಿದ್ದೆ. ಈಗ ನನಗೊಂದು 
ಸಮಸ್ಯೆಯಾಯಿತು. ಈ ಸ್ಥಿತಿಯಲ್ಲಿ ಕಮಲಳನ್ನು ಬಿಟ್ಟು ಹೊರಡುವದೇ ಅಥವಾ 
ಅಧ್ಯಕ್ಷ ಪದವಿಗೆ ರಾಜೀನಾಮೆ ಕೊಡುವದೆ? ರಾಜೀನಾಮೆ ಆಕೆಗೆ ಇಷ್ಟವಿರಲಿಲ್ಲ. 
ಆಕೆಯೂ ಸ್ವಲ್ಪ ಗುಣ ಹೊಂದಿದ್ದಳು. ಪುನಃ ಸ್ವಲ್ಪ ದಿವಸಗಳ ನಂತರ ಆಕೆಯ 
ಬಳಿ ಬರಬಹುದೆಂದು ಯೋಚಿಸಿದೆವು. ೧೯೩೬ ನೆಯ ಇಸವಿಯ ಕೊನೆಯಲ್ಲಿ 
ಬೇಡನ್ ವೀಲರ್ ಬಿಟ್ಟು ಸ್ವಿಜರ್ಲೆಂಡಿನ ಲಾಸೆನ್ ಬಳಿ ಒಂದು ವಿಶ್ರಾಂತಿಮಂದಿರಕ್ಕೆ 
ಕಮಲಳನ್ನು ಕರೆದುಕೊಂಡು ಬಂದೆ. 

ಕಮಲಳಿಗೂ ಮತ್ತು ನನಗೂ ಸ್ವಿಜರ್ಲೆಂಡ್ ಅಪ್ಯಾಯಮಾನವಾಗಿತ್ತು. ಆಕೆಗೆ 
ಹೆಚ್ಚು ಸಂತೋಷವಾಯಿತು. ಸ್ವಿಜರೆಂಡಿನ ಈ ಪ್ರಾಂತ ಸ್ವಲ್ಪ ಪರಿಚಯವಿದ್ದುದ್ದರಿಂದ 
ನನಗೂ ಸುಖವಾಗಿತ್ತು. ಆಕೆಯ ದೇಹಸ್ಥಿತಿಯಲ್ಲಿ ಯಾವ ಬದಲಾವಣೆಯನ್ನೂ 
ಕಾಣಲಿಲ್ಲ. ಆದರೆ ಯಾವ ಭಯವೂ ತೋರಲಿಲ್ಲ. ನಿಧಾನವಾಗಿ ಚೇತರಿಸಿಕೊಳ್ಳುತ್ತ 
ಇನ್ನೂ ಕೆಲವು ಕಾಲ ಅದೇ ಸ್ಥಿತಿಯಲ್ಲಿರುವಂತೆ ತೋರಿತು. 
- ಈ ಮಧ್ಯೆ ಭಾರತದಿಂದ ಮೇಲಿಂದ ಮೇಲೆ ಕರೆ ಬರಲಾರಂಭಿಸಿತು. ಅಲ್ಲಿ 
ನನ್ನ ಸ್ನೇಹಿತರು ಹಿಂದಿರುಗಬೇಕೆಂದು ಒತ್ತಾಯ ಮಾಡುತ್ತಿದ್ದರು . ಸದಾ ನನ್ನ 
ದೇಶದ ಸಮಸ್ಯೆಗಳ ಆಲೋಚನೆಯಲ್ಲಿ ಮನಸ್ಸು ಕುದಿಯತೊಡಗಿತು. ಸೆರೆಮನೆಯ 
ವಾಸದಿಂದಲೋ ಇತರ ಕಾರಣಗಳಿಂದಲೂ ಸಾರ್ವಜನಿಕ ಸಮಸ್ಯೆಗಳಲ್ಲಿ ಪ್ರತ್ಯಕ್ಷ 
ಭಾಗವಹಿಸಲು ನನಗೆ ಸಾಧ್ಯವಾಗಲಿಲ್ಲ. ಮೂಗುದಾರ ಕಿತ್ತುಹಾಕಿ ಮುನ್ನುಗ್ಗಲು 
ಹಾತೊರೆಯುತ್ತಿದ್ದೆ . ಪ್ಯಾರಿಸ್ ಮತ್ತು ಲಂಡನ್ ನಗರಗಳ ನನ್ನ ಭೇಟಿಯಿಂದ 
ಮತ್ತು ಭಾರತದಿಂದ ಬಂದ ವಾರ್ತೆಯಿಂದ ಹೊರಬಿಟ್ಟ ಹಾವಿನಂತಾಗಿದ್ದೆ. 
ಹಿಂದೇಟು ಹಾಕಲು ಸಾಧ್ಯವೇ ಇರಲಿಲ್ಲ. 
- ಕಮಲಳ ಸಂಗಡ ಚರ್ಚೆ ಮಾಡಿ ವೈದ್ಯರ ಸಲಹೆ ಪಡೆದೆ. ಇಂಡಿಯಾಕ್ಕೆ 
ಹಿಂತಿರುಗಬೇಕೆಂದು ಇಬ್ಬರೂ ಒಪ್ಪಿದರು. ಫೆಬ್ರುವರಿ ೨೮ನೇ ತಾರೀಖು ನಾನು 
ಲಾಸೆನ್‌ನಿಂದ ಹೊರಡಬೇಕಾಗಿತ್ತು. ಇಷ್ಟೆಲ್ಲ ಆದ ಮೇಲೆ ನಾನು ಅವಳಿಂದ 
ಆಗಲಿ ಹೊರಡಲು ಕಮಲಳಿಗೆ ಮನಸ್ಸಿಲ್ಲವೆಂದು ಭಾಸವಾಯಿತು. ಆದರೂ ನನ್ನ 
ಕಾರ್ಯಕ್ರಮವನ್ನು ಬದಲಾಯಿಸಬೇಕೆಂದು ಆಕೆ ಹೇಳಲಿಲ್ಲ. ಭಾರತದಲ್ಲಿ ಬಹಳ 
ದಿನ ಇರುವದಿಲ್ಲ . ಎರಡು ತಿಂಗಳಲ್ಲಿ ಹಿಂದಿರುಗುತ್ತೇನೆ ಎಂದು ಹೇಳಿದೆ. ಆಕೆಗೆ 
ಬೇಕೆಂದರೆ ಇನ್ನೂ ಮುಂಚೆಯೆ ಬರುತ್ತೇನೆ. ಕೇಬಲ್ ಕೊಟ್ಟರೆ ವಿಮಾನ ಮೂಲಕ 
ಒಂದು ವಾರದಲ್ಲಿ ಬರುತ್ತೇನೆ ಎಂದೆ. 

ನಾನು ಹೊರಡಲು ನಾಲೈದು ದಿನಗಳು ಮಾತ್ರ ಇದ್ದವು. ಇಂದಿರ ಹತ್ತಿರದಲ್ಲೇ 
ಬೆಕ್ಸ್‌ನಲ್ಲಿ ಓದುತ್ತಿದ್ದಳು. ನನ್ನೊಟ್ಟಿಗೆ ಆ ಕೊನೆಯ ದಿನಗಳನ್ನು ಕಳೆಯಲು 
ಬರುವವಳಿದ್ದಳು. ವೈದ್ಯನು ಬಂದು ನನ್ನ ಪ್ರಯಾಣವನ್ನು ಒಂದು ವಾರ ಅಥವಾ 
ಹತ್ತು ದಿವಸ ಮುಂದುವರಿಸಲು ಹೇಳಿದ . ಇನ್ನೇನೂ ಹೇಳಲಿಲ್ಲ. ಒಡನೆಯೇ ಒಪ್ಪಿ 
ಆ ಮುಂದಿನ ಕೆ.ಎಲ್. ಎಂ . ವಿಮಾನದಲ್ಲಿ ಸ್ಥಳವಿಡಲು ತಿಳಿಸಿದೆ. 

ಆ ಕೊನೆಯ ದಿನಗಳು ಕಳೆಯುತ್ತ ಬಂದಂತೆ ಕಮಲಳಲ್ಲಿ ಒಂದು ಅತಿ 
ಸೂಕ್ಷ್ಮ ಅಸಾಧ್ಯ ವ್ಯತ್ಯಾಸ ಕಂಡಿತು. ನನಗೆ ತೋರುವ ಮಟ್ಟಿಗೆ ದೇಹಸ್ಥಿತಿ 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ( ಇಸವಿ ೧೦೯ 


ಒಂದೇ ಸಮನಿತ್ತು. ಆದರೆ ಆಕೆಯ ಮನಸ್ಸು ಬಾಹ್ಯಪ್ರಪಂಚದಿಂದ ದೂರ 
ದೂರವಾಗುವಂತೆ ಕಾಣುತ್ತಲಿತ್ತು. ' ಯಾರೋ ತನ್ನನ್ನು ಕರೆಯುತ್ತಿದ್ದಾರೆ. ನಾನು 
ಯಾರನ್ನೂ ಕಾಣದಿದ್ದರೂ ಯಾರೋ ಕೊಠಡಿಯೊಳಗೆ ಬಂದರು. ಯಾವದೋ 
ಆಕೃತಿ ಕಾಣಿಸುತ್ತಿದೆ' ಎಂದು ಹೇಳುತ್ತಿದ್ದಳು. . 

ಫೆಬ್ರವರಿ ೨೮ನೇ ದಿನ ಬೆಳಗಿನ ಜಾವ ಅವಳ ಉಸಿರು ಅಡಗಿತು. ಇಂದಿರೆ 
ಅಲ್ಲಿಯೇ ಇದ್ದಳು ಮತ್ತು ಈ ಕೊನೆಯ ದಿನಗಳಲ್ಲಿ ಸದಾ ನಮ್ಮ ಆಪ್ತ ಸ್ನೇಹಿತ 
ಡಾಕ್ಟರ್ ಅತಲ್ ಸಹ ನಮ್ಮೊಂದಿಗೆ ಇದ್ದರು. 

ಸ್ವಿಜಲ್ದಂಡಿನ ಹತ್ತಿರದ ಪಟ್ಟಣಗಳ ಸ್ನೇಹಿತರು ಬಂದರು. ಲಾಸೆನ್ನಿನ ಸ್ಮಶಾನಕ್ಕೆ 
ಅವಳನ್ನು ಒಯ್ದವು. ಅಷ್ಟು ಬಾರಿ ಅಷ್ಟು ಚೆನ್ನಾಗಿ ನಗುತ್ತಿದ್ದ ಆ ಮುದ್ದು ಮುಖ , 
ಸುಂದರ ದೇಹ ನಾಲ್ವೇ ನಿಮಿಷಗಳಲ್ಲಿ ಸುಟ್ಟು ಬೂದಿಯಾಯಿತು. ಆ ಪ್ರತಿಭಾವಂತ, 
ಉಜ್ವಲ ಜೀವಂತ ವ್ಯಕ್ತಿಯ ಮೃತ ಉಳಿಕೆ ಒಂದು ಸಣ್ಣ ಮಡಿಕೆಯಲ್ಲಿ 
- ಲಾಸೆನ್ ಮತ್ತು ಯುರೋಪಿನಲ್ಲಿ ನನ್ನನ್ನು ಬಂಧಿಸಿದ್ದ ಕಟ್ಟು ಕಡಿದುಹೋಯಿತು. 
ಅಲ್ಲಿ ಇರಬೇಕಾದ ಅಗತ್ಯವೂ ಇರಲಿಲ್ಲ. ನಿಜವಾಗಿ ನೋಡಿದರೆ ನನ್ನ ಜೀವನದ 
ಇನ್ನೂ ಏನೋ ಒಂದು ಕಟ್ಟು ಕಡಿದು ಹೋಯಿತು. ಅದರ ಅರಿವು ನನಗೆ 
ಈಚೀಚೆಗೆ ಕ್ರಮೇಣ ಆಗಿದೆ. ಆ ದುರ್ದಿನಗಳಲ್ಲಿ ನನ್ನ ಮನಸ್ಸೇ ಸರಿಯಿರಲಿಲ್ಲ. 

ಮರು ಪ್ರಯಾಣದಲ್ಲಿ ಕೈರೋ ಬಿಟ್ಟನಂತರ ಗಂಟೆಗಂಟೆಗೂ ಮರುಭೂಮಿಯ 
ಮೇಲೆ ಹಾರಿ ಹೋಗುವಾಗ ಒಂದು ಭಯಂಕರ ವಿವಿಕ್ತತೆಯನ್ನು , ಶೂನ್ಯತೆಯನ್ನು 
ಅಸಾರ್ಥಕತೆಯನ್ನು ಅನುಭವಿಸಿದೆ. ನನ್ನ ಪಕ್ಕದಲ್ಲಿ ಒಂದು ಬುಟ್ಟಿ, ಆ ಬುಟ್ಟಿಯಲ್ಲಿ 
ಒಂದು ಸಣ್ಣ ಮಡಕೆ, ಕಮಲಳ ಉಳಿಕೆಯೆಲ್ಲ ಅಷ್ಟೇ . ನಮ್ಮ ಉಜ್ವಲ ಕನಸುಗಳೆಲ್ಲ 
ಒಡೆದು ನುಚ್ಚುನೂರಾಗಿ ಬೂದಿಯಾಗಿದ್ದವು. ಅವಳು ಇನ್ನಿಲ್ಲ. ಕಮಲ ಇನ್ನಿಲ್ಲ. 
ಇದೇ ನನ್ನ ಮನಸ್ಸಿನ ಪಲ್ಲವಿಯಾಯ್ತು. 
- ಭೂವಾಲಿ ವಿಶ್ರಾಂತಿ ಮಂದಿರದಲ್ಲಿ ಆಕೆ ಕಾಯಿಲೆಯಿಂದ ಮಲಗಿದ್ದಾಗ 
ಆಕೆಯೊಂದಿಗೆ ನಾನು ಚರ್ಚೆ ಮಾಡಿ ಬರೆದ ನನ್ನ ಜೀವನ ಚರಿತ್ರೆ ' ನನ್ನ 
ಆತ್ಮಕಥೆ' ಯನ್ನು ಜ್ಞಾಪಿಸಿಕೊಂಡೆ. ಅದನ್ನು ಬರೆಯುತ್ತಿದ್ದಾಗ ಆಗಾಗ ಒಂದೆರಡು 
ಭಾಗಗಳನ್ನು ತೆಗೆದುಕೊಂಡು ಆಕೆಗೆ ಓದುತ್ತಿದ್ದೆ. ಅಲ್ಲಲ್ಲಿ ಕಂಡು ಕೇಳಿದ್ದಳು. ಅಷ್ಟೇ . 
ಇನ್ನು ಉಳಿದುದನ್ನು ಆಕೆ ನೋಡುವದೆಲ್ಲಿ ? ನಾವಿಬ್ಬರೂ ಸೇರಿ ನಮ್ಮ ಜೀವನ 
ಪುಸ್ತಕದ ಭಾಗಗಳನ್ನು ಬರೆಯುವುದು ಮುಗಿಯಿತು. 

ಬಾಗ್ದಾದ್ ನಗರ ಸೇರಿದೊಡನೆ ಇನ್ನಿಲ್ಲದ ಕಮಲಳಿಗೆ ಎಂದು ಅರ್ಪಣೆಯಿಂದ 
ಗ್ರಂಥಾರಂಭ ಮಾಡಿ ಎಂದು ಆತ್ಮಕಥೆಯನ್ನು ಪ್ರಕಟಿಸುವ ಮುದ್ರಣಕಾರರಿಗೆ 
ಕೇಬಲ್ ಕಳಿಸಿದೆ. 

ಕರಾಚಿಗೆ ಬಂದೆ, ಜನಜಂಗುಳಿ , ಅನೇಕ ಪರಿಚಿತ ಮುಖಗಳು . ಅನಂತರ 
ಅಲಹಾಬಾದ. ಅಲ್ಲಿ ವೇಗವಾಹಿನಿ ಗಂಗಾಮಾತೆಯ ಮಡಿಲೊಳಗೆ ಮಡಕೆಯಲ್ಲಿದ್ದ 
ಬೂದಿಯನ್ನು ಚೆಲ್ಲಿದೆವು. ನಮ್ಮ ಪೂರ್ವಜರೆಷ್ಟು ಜನರನ್ನು ಈ ರೀತಿ 
ಕೊಂಡೊಯ್ದು ಸಮುದ್ರಕ್ಕೆ ಸೇರಿಸಿದ್ದಳೊ , ಆಕೆಯ ತೋಳತೆಕ್ಕೆಯಲ್ಲಿ ನಾವು 
ಎಷ್ಟು ಜನ ಹಿಂಬಾಲಿಸಬೇಕೋ ?' 
- ( ಪಂ . ಜವಾಹರಲಾಲ ನೆಹರೂ ಅವರ ಆತ್ಮಚರಿತ್ರೆ An Auto biography 
ಯ Kamala who is no more ಅಧ್ಯಾಯದಿಂದ) 

(ಜೂನ್ - 1962 ) 
೧೧೦ 


ವಿಶ್ವೇಶ್ವರಯ್ಯನವರು ಆಲಸಿಗರಿದ್ದಾಗ! 


ನ್ನೆ ಮೊನ್ನೆ ತಮ್ಮ ೯೬ನೇ ಜನ್ಮದಿನೋತ್ಸವ ಆಚರಿಸಿದ ಜಗತ್ಪಸಿದ್ದ 

2 ಎಂಜಿನಿಯರ್‌ರಾದ ಮೋಕ್ಷಗುಂಡಂ ವಿಶ್ವೇಶ್ವರಯ್ಯನವರಿಗೆ 
೨ ವರ್ಷಗಳ ಹಿಂದೆ ಮುಂಬಯಿ ಸರಕಾರದ ನೌಕರಿಯಲ್ಲಿ ಮೊದಲು ಬಂದ 
ಬಹುಮಾನ ಯಾವುದು ಗೊತ್ತೆ? ಒಳ್ಳೆ ಸೂಚನೆ ಮಾಡಿದ್ದಕ್ಕೆ ಮೇಲಾಧಿಕಾರಿಯಿಂದ 
“ ಆಲಸಿ ” ಯೆಂಬ ಬಿರುದು. ಆ 
ಸನ್ನಿವೇಶವನ್ನು ಅವರ ಬಾಯಿಂದಲೇ 
ಕೇಳಿರಿ . 

“ ೧೮೮೪ ರಲ್ಲಿ ೨೩ನೇ ವಯಸ್ಸಿನಲ್ಲಿ 
ಮುಂಬಯಿ ಸರಕಾರದ ಸಾರ್ವಜನಿಕ 
ಕಾಮಗಿರಿ ಖಾತೆಯಲ್ಲಿ ಅಸಿಸ್ಟಂಟ್ 
ಎಂಜಿನಿಯರಾಗಿ ನನ್ನ ನೇಮಕವಾಯಿತು. 
ಸಾಧಾರಣ ಸ್ವರೂಪದ ಕೆಲಸವನ್ನು ಕೆಲ 
ತಿಂಗಳು ಮಾಡಿದ ಮೇಲೆ ನಾಸಿಕ ಜಿಲ್ಲೆಯ 
ಪಾಂಜಾ ನದಿಯಿಂದ ದಾತಾರಿ ಎಂಬ 
ಹಳ್ಳಿಗೆ ( ನೀರಾವರಿಯ ) ಪೈಪ್ ಸೈಫನ್ 
ಕಟ್ಟಲು ನನಗೆ ಖಾನದೇಶ ಮತ್ತು ನಾಸಿಕ 
ಜಿಲ್ಲೆಯ ನೀರಾವರಿ ಎಂಜಿನಿಯರರು ವಿಶ್ವೇಶ್ವರಯ್ಯ ತರುಣ ವಯದಲ್ಲಿ 
ಆಜ್ಞಾಪಿಸಿದರು . 
- ೧೮೮೪ ರಲ್ಲಿ ಮಳೆಗಾಲಕ್ಕೆ ಸ್ವಲ್ಪ ಮುಂಚೆ ನಾನು ಗೊತ್ತಾದ ಸ್ಥಳಕ್ಕೆ ಹೋಗಿ 
ಕೆಲಸದ ವ್ಯವಸ್ಥೆ ಮಾಡಿದೆ. ಹಳ್ಳದ ತಳದ ಉಸುಬನ್ನು ತೆಗೆದು, ಕೊಳವೆ 
ಹಾಯ್ದು ಹೋಗಲು ಬಂಡೆಯನ್ನು ಕಡಿದು ದಾರಿ ಮಾಡಬೇಕಾಗಿತ್ತು. ಬಂಡೆ 
ಕಡಿಯುತ್ತಿದ್ದಾಗ ಮೇಲಿಂದ ಮೇಲೆ ಮಳೆ ಬಂದು ಪ್ರವಾಹ ಉಕ್ಕಿ ಕಡಿದ ಕಂದಕ 
ಮಳಲಿನಿಂದ ತುಂಬಿಹೋಗತೊಡಗಿತು. ಮಳಲನ್ನು ತೆಗೆಸದೆ ಕೆಲಸ ಮುಂದೆ 
ಸಾಗುವಂತಿರಲಿಲ್ಲ. ತೆಗೆಸಲು ಪ್ರತಿಸಲ ಮೂರು ಮೂರು ದಿನ ಹಿಡಿಯುತ್ತಿತ್ತು. 
ನಾನು ಹೊಸಬನಾದ್ದರಿಂದ ಅಲ್ಲಿನ ಸಬ್ ಡಿವಿಜನಲ್ ಅಧಿಕಾರಿಯನ್ನು 
ವಿಚಾರಿಸಿದೆ. ಅವರ ಅಭಿಪ್ರಾಯದಂತೆ, ನಾಸಿಕ್ ಖಾನದೇಶ ಜಿಲ್ಲೆಯ ನೀರಾವರಿ 
ಇಂಜಿನಿಯರರಿಗೆ ಪತ್ರ ಬರೆದೆ. ಮಳೆಗಾಲದಲ್ಲಿ ಈ ಕೆಲಸ ಸಾಗಿಸುವದರಿಂದ 
ನಿರರ್ಥಕ ವೆಚ್ಚವುಂಟಾಗುವುದು. ಆದ್ದರಿಂದ ಮಳೆಗಾಲ ಮುಗಿಯುವವರೆಗೆ ನನ್ನ 
ಮುಖ್ಯ ಕಚೇರಿಯಿದ್ದ ಧುಳಿಯಾಕೆ ಮರಳಿ , ಮಳೆ ಬಿಡುವ ಲಕ್ಷಣ ಕಾಣಿಸಿದೊಡನೆ 
ತಿರುಗಿ ಬಂದು ಕೆಲಸ ಪ್ರಾರಂಭಿಸಬಹುದೇ ಎಂದು ಅದರಲ್ಲಿ ಕೇಳಿದ್ದೆ . 
- ಇದಕ್ಕೆ ನನಗೆ ಬಂದ ಉತ್ತರ ಅತ್ಯಂತ ಅನಿರೀಕ್ಷಿತವಾಗಿತ್ತು . ಅದರಲ್ಲಿ 
ಕೆಲಸ ಮುಂದುವರಿಯಲೇ ಬೇಕೆಂದು ಮೇಲಾಧಿಕಾರಿ ಒತ್ತಾಯಪಡಿಸಿದ್ದರಲ್ಲದೆ 
ಕೊನೆಯಲ್ಲಿ ಈ ಕೆಳಗಿನಂತೆ ರಿಮಾರ್ಕು ಬರೆದಿದ್ದರು. 

“ ಅಸಿಸ್ಟಂಟ್ ಎಂಜಿನಿಯರನ್ನು ಪ್ರಾರಂಭದಲ್ಲಿಯೇ ಕಾರ್ಯದಲ್ಲಿ ಉತ್ಸಾಹ 
ಮತ್ತು ಆಜ್ಞೆಗೆ ವಿಧೇಯತೆ ತೋರಿಸದಿರುವುದು ಶುಭಲಕ್ಷಣವಲ್ಲ. ” ಅರ್ಥಾತ್ 
- 'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ ೧೧೧ 


೯೬ ವರ್ಷದ ತರುಣ 
ಇಷ್ಟು ದೀರ್ಘಕಾಲದ ಬಾಳ್ವೆಯ ಗುಟ್ಟೇನು ಎಂದು ವಿಶ್ವೇಶ್ವರಯ್ಯ 
ನವರನ್ನು ಕೇಳಿದರೆ “ವೃದ್ಧಾಪ್ಯ 
ನನ್ನನ್ನು ಭೇಟಿ ಮಾಡಲು 
ಬಂದಿತ್ತು. ಬಂದಾಗಲೆಲ್ಲ, 
ನಾನು ಮನೆಯಲ್ಲಿಲ್ಲ ಎಂದು 
ಹೇಳಿ ಕಳಿಸುತ್ತಿದ್ದೇನೆ ” ಎಂದು 
ಹಾಸ್ಯವಾಗಿ ಉತ್ತರಿಸಿದ್ದಾರೆ. 
ಬಿಡುವಿಲ್ಲದ ದುಡಿತ, ನಿಯಮಿತ 
ಕಾರ್ಯಕ್ರಮ, ವ್ಯಾಯಾಮ , 
ಮಿತಾಹಾರ, ಸಂಯಮ ಇವು 

ಸರ್ . ಎಂ . ವಿಶ್ವೇಶ್ವರಯ್ಯ 

( ೧೮೬೦ - ೧೯೬೨) 
ಸಾಧಕಗಳು. ಜೊತೆಗೆ ದೇವರ 
ಕೃಪೆ, ಆಶೀರ್ವಾದ. 

ವಯೋವೃದ್ಧ ಜೀವನದಲ್ಲಿ ಸುಖವಿದೆಯೇ ? ಎಂದು ಕೇಳಿ ನೋಡಿ 
ಅವರನ್ನು ಸಾಕಷ್ಟು ಆರೋಗ್ಯ, ಯೋಗ್ಯ ಸುಖಜೀವನಕ್ಕೆ ತಕ್ಕಷ್ಟು ಹಣ 
ಇದ್ದರೆ ಏಕಾಗಬಾರದು? ಎಂದು ನುಡಿಯುತ್ತಾರೆ. ಕಾಯಿಲೆಯಿಂದ, 
ನೋವಿನಿಂದ ಪೇಚಾಡುವ ಜೀವ ಸುಖಮಯವಾಗಿರಲಾರದು. . 
ಜೀವನವೇ ಒಂದು ಹೋರಾಟ, ಕಷ್ಟಮಯ ಸಂಗ್ರಾಮ . ಆದರೆ ಈ 
ಕಷ್ಟ ಕಾರ್ಪಣ್ಯಗಳನ್ನು ಎದುರಿಸುವ ಶಕ್ತಿಯನ್ನು ಪರಮಾತ್ಮ ಎಲ್ಲರಿಗೂ 
ಅನುಗ್ರಹಿಸಿದ್ದಾನೆ ಎನ್ನುತ್ತಾರೆ. 

ಎಷ್ಟೇ ಕಷ್ಟವಿರಲಿ. ಜೀವ ಕಳೆದುಕೊಳ್ಳಲು ಸಾಮಾನ್ಯವಾಗಿ ಯಾರೂ 
ಬಯಸುವದಿಲ್ಲ. ಬಾಲ್ಯದಲ್ಲಿ ನಾನು ಬಯಸುತ್ತಿದ್ದ ಬಯಕೆಗಳೆಲ್ಲವೂ ಈಗ 
ಪೂರ್ಣವಾಗಿವೆ. ಬಯಸದೆಯೇ ಈ ಭೂಮಿಯಲ್ಲಿ ನಾನು ಜನ್ಮ ತಾಳಿದೆ. 
ಜೀವನ ನನಗೆ ಸುಖಪ್ರದವಾಗಿಯೇ ಇದೆ. ಮತ್ತೆ ಬಾಳಬಯಸುವೆಯೋ ? 
ಎಂದು ಕೇಳಿದರೆ 'ಸಂತೋಷದಿಂದ ಆಗಲಿ' ಎಂದು ಫ್ರಾನ್ಸಿನ 
ತತ್ವವೇತ್ತನಾದ ರಿನೋ ಹೇಳುವಂತೆ ನಾನೂ ಹೇಳುತ್ತೇನೆ” ಎನ್ನುತ್ತಾರೆ 
ವಿಶ್ವೇಶ್ವರಯ್ಯ . 

( ವಿ .ಎಸ್. ನಾರಾಯಣರಾಯರ “ ವಿಶ್ವೇಶ್ವರಯ್ಯ ” ಪುಸ್ತಕದಿಂದ) 


ವಿಶ್ವೇಶ್ವರಯ್ಯನವರು ಆಲಸಿಗರಾಗಿದ್ದರೆಂದು ಮೇಲಧಿಕಾರಿಯ ಟೀಕೆ! 
ಇದನ್ನೋದಿ ವಿಶ್ವೇಶ್ವರಯ್ಯನವರಿಗೆ ತುಂಬ ನಿರುತ್ಸಾಹವಾಯಿತು. ಆದರೂ 
೧೧೨ 


ಅವರು ಬಹಳ ಪ್ರಯಾಸಪಟ್ಟು, ದಿನವೂ ಕುದುರೆಯೇರಿ ಪಾಂಜ್ರಾ ನದಿದಾಟಿ 
ಹೋಗಿ ಎರಡು ತಿಂಗಳಲ್ಲಿ ಕೆಲಸವನ್ನು ಮುಗಿಸಿಯೇ ತೋರಿಸಿದರು . ಅವರ 
ಮೇಲೆ ಟೀಕೆ ಬರೆದಿದ್ದ ಅಧಿಕಾರಿ ಮೆಚ್ಚಿ ತನ್ನ ರಿಮಾರ್ಕನ್ನು ರದ್ದುಪಡಿಸಿ ಪತ್ರ 
ಬರೆದ. 

` ಆದರೆ ಈ ದೈವವಿಲಾಸವನ್ನು ನೋಡಿರಿ. ಈ ರಿಮಾರ್ಕು ಬರೆದ 
ಎಂಜಿನೀಯರನು ಅನಾಮಧೇಯನಾಗಿಯೇ ಉಳಿದಿರುವಾಗ, ಇಪ್ಪತ್ತೇ ವರ್ಷಗಳ 
ಅವಧಿಯಲ್ಲಿ ತಮ್ಮ ಹೊಸ ಎಂಜಿನಿಯರಿಂಗ ಶೋಧಗಳಿಂದ ವಿಶ್ವೇಶ್ವರಯ್ಯನವರು 
ಜಗತ್ಪಸಿದ್ಧರಾಗಿಬಿಟ್ಟರು. ಅವರು ಖಡಕವಾಸಲಾದ ಸರೋವರಕ್ಕೆ ೧೯೦೧- ೦೩ರಲ್ಲಿ 
ಹಾಕಿಸಿದ ಹೊಸ ಮಾದರಿಯ 
ತಮ್ಮದೇ ಕಲ್ಪನೆಯಾದ 
ಸ್ವಯಂಚಾಲಿತ ಗೇಟಿನ ಪದ್ದತಿಯು, 
ಮುಂದೆ ದೇಶವಿದೇಶಗಳಲ್ಲಿ 
ಉಪಯೋಗಿಸಲ್ಪಟ್ಟಿತು. 

೧೮೮೪ ರಲ್ಲಿ ಮುಂಬಯಿ 
ಸರಕಾರದ ನೌಕರಿಯಲ್ಲಿ 

ಪ್ರಳಯ20 
ಮೊದಲ ತುತ್ತಿಗೆ ಹರಳು 
ಕಡಿದು ನೊಂದಿದ್ದ ಇವರು ೨೫ 
ವರ್ಷಗಳ ನಂತರ ೧೯೦೯ ರಲ್ಲಿ ಕೊಂಚ 
ಅದೇ ಮುಂಬಯಿ ಸರಕಾರದ 
ನೌಕರಿಯಿಂದ ಸ್ವಚ್ಛೆಯಿಂದ 

೩೪ಟ 
ನಿವೃತ್ತರಾದಾಗ ಗವರ್ ಲಾರ್ಡ್ ಹಿಡೀಯ 
ಸಿಡೆನ್‌ಹ್ಯಾಮ್‌ರು ಅವರಿಗೆ ಕ್ಯಾಲೆಂಡರ್ 
ಬರೆದುದನ್ನು ನೋಡಿರಿ . ಸಿಗುತ್ತದೆ. ಗೋಪಿ 

“ ವಿಶ್ವೇಶ್ವರಯ್ಯನವರು ಅಸದೃಶ 
ಸೇವೆಯನ್ನು ಸಲ್ಲಿಸಿದ್ದಾರೆಂದು 
ಗವರ್ನರ್ ಸಾಹೇಬರ ಅಭಿಪ್ರಾಯ. ಅವರಿಗೆ ಪೂರ್ತಿ ಪೆನ್‌ಶನ್ ಪಡೆಯುವ 
ಹಕ್ಕು ಇದೆ.” 

“ನೀವು ನೌಕರಿಯಲ್ಲಿ ಉಳಿದಿದ್ದರೆ ಮತ್ತು ನಾನು ಭಾರತದಲ್ಲಿ ಉಳಿದಿದ್ದರೆ ನಿಮ್ಮ 
ಅಮೂಲ್ಯ ಸೇವೆಗೆ ಯೋಗ್ಯ ಮೆಚ್ಚಿಗೆಯನ್ನು ತೋರಿಸುವ ಹಂಬಲ ನನಗಿತ್ತು.” 
- ವಿಶ್ವೇಶ್ವರಯ್ಯನವರ ಹೊಸ ನೀರಾವರಿ ಶೋಧದ ಬಗ್ಗೆ ಮುಂಬಯಿ ಸರಕಾರದ 
ಆಗಿನ ಮಂತ್ರಿಗಳಲ್ಲಿ ಪ್ರಮುಖರಾದ ಸರ್ ಜಾರ್ಜ್ ಮೆಕಂಜಿಯವರು ೧೯೦೮ 
ರಲ್ಲಿ ಬರೆದುದು ಹೀಗಿತ್ತು, 

“ ಈ ಯೋಜನೆ ಸಫಲವಾಗಲು ವಿಶ್ವೇಶ್ವರಯ್ಯನವರ ಬುದ್ದಿ ಸಾಮರ್ಥ್ಯವೇ 
ಕಾರಣ . ಮುಂಬಯಿ ಸರಕಾರದ ಸಾರ್ವಜನಿಕ ಕಾಮಗಿರಿ ಶಾಖೆಯಲ್ಲಿ ಇಷ್ಟು 
ಪ್ರತಿಭಾವಂತ ಮತ್ತು ದಕ್ಷನಾದ ಆಂಗ್ಲೆಯ ಅಥವಾ ಭಾರತೀಯ ಅಧಿಕಾರಿ 
ಬೇರೊಬ್ಬನಿಲ್ಲ.” 

( ಅಕ್ಟೋಬರ್ - ೧೯೫೬ ) 


ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


( ಸಹೋಲಿ 


೧೧೩ 


ಯುದ್ದಗಳು ಅವಶ್ಯವೇ ? 


ಗತ್ತು ಬಹಳ ಕಷ್ಟವನ್ನೂ ಅತ್ಯಾಚಾರವನ್ನೂ ಸಹಿಸಿಕೊಂಡಿದೆ. ಇದಕ್ಕೆ 

ಕಾರಣ ನಾವು ತಪ್ಪೆಂದು ತಿಳಿತಿಳಿದೂ ಮಾಡುವ ಕೆಲಸಗಳಲ್ಲ. 
ಸರಿಯೆಂದು ತಿಳಿದು ಮಾಡುವ ಕೆಲಸಗಳೇ . ಧರ್ಮಯುದ್ದಗಳಿಗೆ ಧರ್ಮ 
ಗುರುಗಳು ಆಶೀರ್ವಾದವಿತ್ತರು . ಗುಲಾಮರನ್ನಿಟ್ಟುಕೊಳ್ಳುವದು, ಬಡ ಕೆಲಸಗಾರರ 
ಮೇಲೆ ಅತ್ಯಾಚಾರವೆಸಗುವದು ಉಚಿತವೆಂದು ಮನ್ನಣೆ ಪಡೆದವು. ಯುದ್ದಗಳು 
ಸ್ವಾಭಾವಿಕ ಮತ್ತು ಸಭ್ಯ ಜೀವನದ ನಿರ್ದೋಷ ಪ್ರಕಾರಗಳೆಂದು ಸಜ್ಜನರು ಕೂಡ 
ನಂಬುವಂತಾಯಿತು. . 
ಇಂಥ ಅನಾಗರಿಕ ಅವಸ್ಥೆಯಲ್ಲಿ | 

* ಡಾ . ಎಸ್. ರಾಧಾಕೃಷ್ಣನ್ 
ನಮ್ಮನ್ನಿರಿಸಲು ಕೃತ್ರಿಮ ಉಪಾಯಗಳನ್ನು 

ಭಾರತದ ಉಪ ರಾಷ್ಟ್ರಪತಿ 
ಯೋಜಿಸಲಾಗಿದೆ. ದುಷ್ಟರಾಗಿರುವವರು 
ವಾಸ್ತವದಲ್ಲಿ ಅಷ್ಟು ಅಪಾಯಕಾರಿಗಳಾಗಿರುವದಿಲ್ಲ. ವಿಧಿ - ನಿಯಮಗಳನ್ನು 
ಪಾಲಿಸುವ ಸರಳ, ಕಷಜೀವಿ ನಾಗರಿಕರಿಂದಲೇ ಹೆಚ್ಚು ಅಪಾಯವಿದೆ. 
ಏಕೆಂದರೆ ಒಳಿತು ಕೆಡಕುಗಳ ಅವರ ವಿಚಾರಗಳನ್ನೇ ಕ್ರಮವಾಗಿ ಬುದ್ಧಿಪೂರ್ವಕ 
ವಿಕೃತಗೊಳಿಸಲಾಗುತ್ತಿದೆ. 

ಇದರಿಂದ 
ಯುದ್ದವು 

ಸಮಯಾನುಸಾರ ರಾಷ್ಟ್ರಕ್ಕೆ ರಾಷ್ಟ್ರವೇ ಹುಚ್ಚೆದ್ದು 
ದೈವನಿರ್ಮಿತವೆಂಬುದು ಅನಾಗರಿಕ ಕೃತಿಗಳನ್ನೆಸಗಲು ಮುಂದಾಗುತ್ತದೆ. 
ಸುಳ್ಳು, ಮನುಷ್ಯ 

ಸಮಾಜದ ದೇಹದಲ್ಲಿ ಕೆಡುಕು ಆಳವಾಗಿ 

ಬೇರುಬಿಟ್ಟಷ್ಟೂ ಮಾನವನ ಅಂತಃಕರಣವನ್ನು 
ಬೇಟೆಯಾಡುವ 

ಜಾಗ್ರತಗೊಳಿಸುವದು ಕಠಿನತರವಾಗುತ್ತದೆ . ಆದರೆ 
ಪಶುವಲ್ಲ . 

ಮಾನವನ ಪ್ರಕೃತಿಯು ಸದಾ ನಿರ್ಮಾಣದ 

ಅವಸ್ಥೆಯಲ್ಲಿಯೇ ಇರುವದು. ಮೊದಲಿದ್ದುದಕ್ಕಿಂತ 
ಸುಧಾರಿಸಿರುವ ನಮಗೆ ಈಗಿರುವದಕ್ಕಿಂತಲೂ ಭವಿಷ್ಯತ್ತಿನಲ್ಲಿ ಹೆಚ್ಚಿನ ಸುಧಾರಣೆ 
ಮಾಡಿಕೊಳ್ಳುವದು ಸಾಧ್ಯವಿದೆ ಎಂದು ನಾವು ನಂಬಿದ್ದೇವೆ. ಆದರೆ ಇಂದಿನ ಜಗತ್ತಿನಲ್ಲಿ 
ಕಂಡುಬರುತ್ತಿರುವ ಅನ್ಯಾಯ , ಕಷ್ಟಗಳಿಗೆ ಕಾರಣವಾದ ಮಾನವನ ಸ್ವಭಾವ ಮತ್ತು 
ಸಂಸ್ಥೆಗಳಲ್ಲಿ ಮನೆ ಮಾಡಿಕೊಂಡಿರುವ ದೋಷವನ್ನು ಗುರುತಿಸಿಕೊಳ್ಳುವದೇ ಭಾವೀ 
ವಿಕಾಸದ ಭೂಮಿಕೆಯಾಗಿದೆ. ನಾವು ನಮ್ಮ ಮನಸ್ಸಿನಲ್ಲಿ ಶಾಂತಿಯ ಸಂಕಲ್ಪವನ್ನು 
ಜಾಗೃತಗೊಳಿಸಿಕೊಳ್ಳಬೇಕಾಗುವದು ಮತ್ತು ಯುದ್ಧವು ಆಕರ್ಷಕವಾಗಿರದಂಥ 
ಪರಿಸ್ಥಿತಿಯನ್ನು ನಿರ್ಮಾಣ ಮಾಡಬೇಕಾಗುವದು. 
- “ ಮನುಷ್ಯ ಬೇಟೆಯಾಡಿ ಬದುಕುವ ಪಶುವೇ ಆಗಿದ್ದಾನೆ. ಈ ಗಡಿ 
ರೇಖೆಯನ್ನು ದಾಟಿ ಮೇಲಕ್ಕೇರಬಯಸುವ ಧರ್ಮಿಷ್ಠರು ಅಥವಾ ಸಾಮಾಜಿಕ 
ನೈತಿಕವಾದಿಗಳು ಕೂಡ ನಿಜವಾಗಿ ಭೇಟೆಯಾಡಿ ಬದುಕುವವರೇ . ಆದರೆ ಅವರ 
ಹಲ್ಲುಗಳು ಮುರಿದಿವೆ, ಅಷ್ಟೇ . ಅವರ ಮನಸ್ಸಿನಲ್ಲಿ ಕೂಡ ವಿರೋಧಿಗಳ ಬಗ್ಗೆ 
ಉಳಿದವರಷ್ಟೇ ತಿರಸ್ಕಾರ - ದ್ವೇಷಗಳಿರುತ್ತವೆ. ಮಾತ್ರ, ಅವರು ಚಾತುರದಿಂದ ಈ 
ದುರ್ಭಾವನೆಗಳನ್ನು ಮುಚ್ಚಿಕೊಂಡಿರುತ್ತಾರೆ. ” ಎಂದು ಸ್ಪೆಂಗ್ಲರನು ಹೇಳಿದ್ದಾನೆ . 
“ ರಾಷ್ಟ್ರೀಯತಾವಾದ ' ವೆಂಬ ಪುಸ್ತಕದಲ್ಲಿ " ಘರ್ಷಣೆಯ ಅವಶ್ಯಕತೆ ರಾಷ್ಟ್ರ ಅಥವಾ 


ರಾಷ್ಟ್ರೀಯತೆಯಲ್ಲಿರುವದಿಲ್ಲ. ಅದು ಮನುಷ್ಯನ ಪ್ರಕೃತಿಯಲ್ಲಿಯೇ ಇರುವದು. 
ಮನುಷ್ಯನಿಗೆ ಘರ್ಷಣೆಗಾಗಿ ಗುಂಪುಕಟ್ಟಿಕೊಳ್ಳುವ ಅಗತ್ಯವೇ ಉಳಿಯದಂಥ 
ಒಂದು ಯುಗ ಎಂದಾದರೂ ಬಂದೀತೆಂಬುದು ಕನಸಿನ ಕಲ್ಪನೆಯೇ ಸೈ . ” ಎಂದು 
ಹೇಳಿದೆ. 

ಆದರೆ ನಿಜವಾಗಿಯೂ ಮನುಷ್ಯನು ತನ್ನ ನೆರೆಯ ದುರ್ಬಲ ಜೀವಿಯನ್ನು 
ತಿಂದು ಬದುಕುವ ಹಿಂಸ್ರ ಪಶುವಲ್ಲ. ಅವನು ಪಶುವಿನಂತೆಯೂ ಇರುವದಿಲ್ಲ. 
ಅವನ ವ್ಯವಹಾರಗಳಲ್ಲಿ ಹೆಚ್ಚಿನವು ನೈಸರ್ಗಿಕವಾಗಿರದೆ ಅಭ್ಯಾಸಬಲದಿಂದ ಬಂದಿವೆ. 
ಸಾಗರಗಳನ್ನು ದಾಟಿ ಹೋಗಲು ಪ್ರಕೃತಿ ಮನುಷ್ಯನಿಗೆ 
ರೆಕ್ಕೆಗಳನ್ನು ಕೊಟ್ಟಿಲ್ಲ. ಆದರೆ ಅವನು ಅದಕ್ಕಾಗಿ 
ಹಡಗುಗಳನ್ನು , ವಿಮಾನಗಳನ್ನೂ ಕಟ್ಟಿಕೊಳ್ಳುತ್ತಾನೆ. 
ಅವನು ಪರಿಸ್ಥಿತಿಗನುಗುಣವಾಗಿ ತನ್ನ ವ್ಯವಹಾರ 
ಆಚರಣೆಗಳನ್ನು ರೂಪಿಸಿಕೊಳ್ಳುತ್ತಾನೆ. 
* ಯುದ್ಧ ಪ್ರೇಮವಾದರೂ ಮನುಷ್ಯನ ನೈಸರ್ಗಿಕ 
ಭಾವವಾಗಿರದೆ ಹೊರಗಿನಿಂದ ಅಂಟಿಸಿಕೊಂಡ 
ಮಾನಸಿಕ ಸ್ವಭಾವವಾಗಿದೆ. ಕಷ್ಟಗಳನ್ನು 
ಭೋಗಿಸಬೇಕೆಂದೇ , ಯುದ್ಧ ಭೂಮಿಯಲ್ಲಿ 
ಹೋರಾಡಿ ಸಾಯಬೇಕೆಂದೇ ಇಂದು ಸಮಾಜ 
ಬಯಸುತ್ತದೆ . ಹಿಂದೆ ತಪಸ್ಸಿನಿಂದ ದೇಹದಂಡನೆ ಡಾ . ಎಸ್ . ರಾಧಾಕೃಷ್ಣನ್ 
ಮಾಡಿಕೊಳ್ಳಬೇಕೆಂಬ ಅಥವಾ ಜಗನ್ನಾಥ ಸ್ವಾಮಿಯ ( ೧೮೮೮ - ೧೯೭೫ ). 
ರಥದ ಚಕ್ರದ ಕೆಳಗೆ ಬಿದ್ದು ಸಾಯಬೇಕು ಎಂಬ 
ಹಂಬಲ ಜನರಿಗಿತ್ತು. ಈಗಿನ ಯುದ್ದದ ಆತುರ ಅಂಥದೇ . ಸಾಮಾಜಿಕ ಭಾವನೆ. 
ಸಾಮಾಜಿಕ ವಿಧಾನಗಳ ಪ್ರಭಾವ ನಮ್ಮ ಮನಸ್ಸಿನ ಮೇಲೆ ಬಲವಾಗಿರುತ್ತದೆ. 
ಇವುಗಳಿಂದ ಮುಕ್ತರಾಗಲು ನಾವು ಮನಸ್ಸಿನ ಮತ್ತು ಸಮಾಜದ ಪರಂಪರೆಗಳಿಂದ 
ಹೊರಬೀಳಲೇಬೇಕಾಗುವದು. ನಮ್ಮ ವಾತಾವರಣ ಬದಲಾಗುವದು ಅತ್ಯಂತ 
ಅವಶ್ಯವಾಗಿದೆ. 

ಯಾವ ದೃಷ್ಟಿಯಿಂದಲೇ ಆಗಲಿ, ಇಂದು ಯುದ್ಧವು ಅವಶ್ಯವಾಗಿದೆಯೆ ? 
ಭಾವನಾತ್ಮಕ ಕಾರಣಗಳಿಗಾಗಿ ಎರಡನೆಯವರನ್ನು ಕೊಲ್ಲುವ ಪಶುವೆಂದರೆ 
ಮನುಷ್ಯನು ಮಾತ್ರ ಯಾವುದೊಂದು ಸಂಸ್ಥೆಯ ಅಗತ್ಯವಿಲ್ಲದಾಗ ನಾವು 
ದೀರ್ಘಕಾಲದ ಅಭ್ಯಾಸದಿಂದ ಬೆಳೆಸಿಕೊಂಡ ರುಚಿಯ ತೃಪ್ತಿಗಾಗಿ ಕಾರಣಗಳನ್ನು 
ಕಲ್ಪಿಸಿಕೊಳ್ಳುತ್ತೇವೆ. 
- ಒಂದು ಕಾಲದಲ್ಲಿ ಯುದ್ಧವು ರಾಜಮಹಾರಾಜರ ಮತ್ತು ಉಚ್ಚವರ್ಗದವರ 
ಆಟವಾಗಿತ್ತು. ಅದಕ್ಕೆ ಧನ ಮತ್ತು ಮಾನಗಳ ಪುರಸ್ಕಾರ ದೊರೆಯುತ್ತಿತ್ತು. ಈಗ 
ಯುದ್ದದ ಉದ್ದೇಶ ಯುದ್ಧವೇ ಆಗಿದ್ದು , ಅದರಲ್ಲಿ ಧನ ತೊಡಗಿಸುವವರ 
ಸ್ವಾರ್ಥವೂ ಸೇರಿಕೊಂಡಿದೆ. ಯುದ್ದದಲ್ಲಿ ತೊಡಗುವವರೇನೂ ಕೆಟ್ಟವರಲ್ಲ. 
ಅವರು ತಾವು ಕೆಟ್ಟ ಕಾರ್ಯ ಮಾಡುತ್ತಿದ್ದೇವೆಂದು ತಿಳಿದುಕೊಳ್ಳುವದಿಲ್ಲ. 
ತಾವು ಮಾಡುವದು ಒಳ್ಳೆಯದೆಂದೇ ಅವರು ನಂಬುತ್ತಾರೆ. ಎಲ್ಲಿಯವರೆಗೆ 
ಬಲವಂತರಿಗೂ ಗೆದ್ದವರಿಗೂ ಮಾನ 
ಮರಾದೆ ಇರುವದೋ ಅಲ್ಲಿಯವರೆಗೆ 
' ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ೧೧೫ 


ನಮ್ಮ ಯಾಂತ್ರಿಕ ಅಮಾನುಷತೆಯ ಆಧುನಿಕ ರೂಪದಲ್ಲಿ ಈ ಸೈನಿಕ ಪರಂಪರೆ 
ವಿಜೃಂಭಿಸುತ್ತಲೇ ಇರುವದು. 

ಈಗ ನಾವು ನಮ್ಮ ಮೌಲ್ಯ ಕಲ್ಪನೆಗಳನ್ನು ಬದಲಿಸಿಕೊಳ್ಳುವದು ಅಗತ್ಯವಿದೆ. 
ಹಿಂಸೆಯಿಂದ ಸಮಾಜದ ಶರೀರದಲ್ಲಿ ತುಂಬ ದುಃಖದಾಯಕವಾದ 
ಗಾಯಗಳುಂಟಾಗುತ್ತವೆ. ಸುಖ ಸಂಬಂಧಗಳಿಗಾಗಿ ನಾವು ಬೇರೆ ಉಪಾಯಗಳನ್ನು 
ಯೋಜಿಸಬೇಕಾಗುವದು ಎಂದು ನಾವು ಒಪ್ಪಿಕೊಳ್ಳಬೇಕಾಗಿದೆ. ಮನುಷ್ಯ 
ಅನಾಗರಿಕನಾಗಿದ್ದ ಯುಗದ ಹಿಂಸಾತ್ಮಕ ನಡತೆಗಳು ಅಸಾಮಾಜಿಕ ಎಂದು ಹೇಗೆ 
ನಂಬುವೆವೋ ಹಾಗೆಯೆ ಯುದ್ಧವೂ ಅಸಾಮಾಜಿಕ ಎಂದು ನಂಬಬೇಕು. ನೈತಿಕ 
ಮಾನದಂಡಗಳು ವ್ಯಕ್ತಿಗೆ ಮಾತ್ರವಲ್ಲ, ರಾಷ್ಟ್ರಗಳಿಗೂ ಅನ್ವಯಿಸುತ್ತವೆ ಎಂದು 
ಒಪ್ಪಬೇಕು. 

ವ್ಯಕ್ತಿಯಲ್ಲಿದ್ದಾಗ ಯಾವ ನಡೆನುಡಿಗಳು ಅನುಚಿತವಾಗುವವೋ ಆ 
ನಡವಳಿಕೆಗಳು ರಾಷ್ಟ್ರಕ್ಕೂ ಅನುಚಿತವೆಂದೇ ಆಗಬೇಕು. ಯುದ್ಧವು ದೊಡ್ಡ 

ಪ್ರಮಾಣದಲ್ಲಿ ನಡೆಯುವ ಕೊಲೆ 
ಸುಲಿಗೆಯೇ ಸರಿ. ಅದು ಎಷ್ಟೇ 
ಅವಶ್ಯಕವೆಂದರೂ ಕೆಟ್ಟದ್ದೇ ಹೌದು. 

ಯುದ್ಧದಿಂದ ಉನ್ನತಿ 
ಯಾಗುತ್ತದೆ, ನಾಗರಿಕತೆಯು 
ಹಬ್ಬುತ್ತದೆ ಮತ್ತು ಸುಖದ ಹಾಗೂ 
ಗುಣಗಳ , ವಿಕಾಸವಾಗುತ್ತದೆ 
ಎಂದು ವಾದಿಸುತ್ತಾರೆ. ಪ್ರಾರಂಭದ 
ಕಾಲದಲ್ಲಿ ಯುದ್ಧವು ಒಂದು 
ಸರಳ ವ್ಯವಹಾರವಾಗಿತ್ತು. 
ಜನರು ಎದುರುಬದುರು ನಿಂತು 
ಹೋರಾಡುತ್ತಿದ್ದರು. ಅದರೆ ಇಂದಿನ 

ಯುದ್ದ ಹಾಗಲ್ಲ . ಯಾಂತ್ರಿಕ 
ಮನವೇ 

ಆಯುಧಗಳಿಂದ ದೂರದಿಂದಲೇ 
ಹೋರಾಡುವದಾಗಿದೆ. ಶತ್ರುಪಕ್ಷದವರ 
ದೇಶದ ಸಹಸ್ರಾರು ಅತ್ಯಂತ 

ನಿರಪರಾಧಿ , ಅಸಹಾಯಕ ಜನರನ್ನು 
ಲಾಟ , ಕೊಲ್ಲುವದಾಗಿದೆ. ಹೀಗಿರುವದರಿಂದ 

ಇಂದಿನ ಯುದ್ಧವೆಂದರೆ ಅತಿ 
ಭೀಕರವಾದ ವಿಪತ್ತಾಗಿದೆ. ಯುದ್ಧವೇ ಇಂದು ನಾಗರಿಕತೆಗೆ ಇರುವ ದೊಡ್ಡ 
ಆಪತ್ತು. 
- ಯುದ್ಧವು ಅನಿವಾರ್ಯವಾದಕೇಡು, ಭಗವಂತನಿತ್ತ ಶಿಕ್ಷೆ ಎಂದೆಲ್ಲ ಹೇಳುವದೂ 
ಉಂಟು. ಹಣ ಬರ್ಬರರ ಆಕ್ರಮಣವನ್ನು ದರೋಡೆಗಾರರ ದಾಳಿಯೆಂದು 
ತಿಳಿದು ಅದನ್ನು ಸಂಪೂರ್ಣ ಬಲದಿಂದ ಎದುರಿಸಿ ವಿಫಲಗೊಳಿಸಬೇಕೆನ್ನೋಣ. 
ಆದರೆ ಪರಮಾತ್ಮನ ಇಚ್ಚೆ ಅಥವಾ ಪ್ರಕೃತಿಯ ವಿಲಾಸದ ಮೂಲಕ ಯುದ್ಧವೇನೂ 
ಸಂಭವಿಸಲಾರದು. ಅದು ಮನುಷ್ಯ ನಿರ್ಮಿತವಾದದ್ದು. ಅದು ಆತನಿಗೆ ದೊರೆತ 


ಬೇಡ 
ಸಾಗರಳಿ 
ಹಾತೊರೆಯುವಿಕೆ. 
ತೃಪ್ತನಾದ 


ತಂಬಿಗೆ ಬೊಗಸೆ 


# ಆರೆಂಜ್ ಹಾಲಾಡಿ 


ဂဂ 


ಶಿಕ್ಷಣದ ಫಲ. ಅಧಿಕಾರ ಪ್ರಾಪ್ತಿಗಾಗಿ ಕೂಟ ನೀತಿಯನ್ನು ಅನುಸರಿಸುವುದು 
ಸಹಜವೂ ಸ್ವಾಭಾವಿಕವೂ ಎಂದು ನಾವು ಬಗೆಯುವಷ್ಟು ಕಾಲ ಯುದ್ಧವು 
ಅನಿವಾರ್ಯವಾಗಿರುವದು. ನ್ಯಾಯ ಮತ್ತು ಕ್ಷಮೆಯ ಮೌಲ್ಯಗಳನ್ನು ಬಲ ಮತ್ತು 
ಅಧಿಕಾರದ ಆಧೀನದಲ್ಲಿಟ್ಟರೆ ತಿಮಿತಿಮಿಂಗಲ ನ್ಯಾಯಕ್ಕಿಂತ ಮೇಲ್ಮಟ್ಟದ ಆಚರಣೆ 
ಮನುಷ್ಯನಿಗೆ ಸಾಧ್ಯವಾಗದು. 

ಕೆಲವರನ್ನುತ್ತಾರೆ ಶಸ್ತ್ರಗಳನ್ನು ಹತ್ತಿಕ್ಕಲು ಶಸ್ತ್ರಗಳಿಂದಲೇ ಸಾಧ್ಯ ಎಂದು. ಲಾರ್ಡ್ 
ಬಾಲವಿನ್‌ರಂತೂ “ ಆಕ್ರಮಣವೇ ಆತ್ಮರಕ್ಷಣೆಯ ಏಕಮಾತ್ರ ಉಪಾಯ ” ಎಂದು 
ಹೇಳಿದ್ದಾರೆ. ಅಂದರೆ ನಮ್ಮ ರಕ್ಷಣೆಯಾಗಬೇಕಿದ್ದರೆ ಶತ್ರುಗಳಿಗಿಂತ ಮೊದಲು, 
ಅವರಿಗಿಂತ ಬೇಗನೇ ಹೆಂಗಸರು, ಮಕ್ಕಳ ಕೋಲೆಯನ್ನು ನಾವು ಮಾಡಬೇಕು. . . 
ಶತ್ತು ವಿಷವಾಯುವನ್ನು ಉಪಯೋಗಿಸಿದರೆ ನಾವೂ ಉಪಯೋಗಿಸಬೇಕು. 
ಶತ್ರುವಿನ ದಮನಕ್ಕಾಗಿ ನಾವೂ ಅವನಂತಾಗಬೇಕು. ಕೆಟ್ಟದ್ದರ ಪ್ರತೀಕಾರವನ್ನು 
ಕೆಟ್ಟದ್ದರಿಂದಲೇ ಮಾಡಬೇಕು ಅರ್ಥಾತ್ ಯಾರನ್ನು ನಾವು ತಿರಸ್ಕರಿಸುವೆವೋ 
ಅವರಂತೆಯೇ ನಾವಾಗಬೇಕು. 
* ಥಾಮಸ್ ಎಕ್ವಿನಾಸನು, “ನಾವು ಒಳ್ಳೆಯ ಉದ್ದೇಶಗಳಿಗಾಗಿಯೂ ಉಚಿತ 
ಮಾರ್ಗಗಳನ್ನೇ ಅವಲಂಬಿಸಬೇಕಲ್ಲದೆ ಎಂದು ಹೇಳಿದ್ದಾನೆ. ಯುದ್ದದಲ್ಲಿ 
ಗೆಲ್ಲಲೆಂದು ನಾವು ದ್ವೇಷಾಸೂಯೆಗಳ ಭೂತವನ್ನೆಬ್ಬಿಸಿದರೆ ಶಾಂತಿಯಾದ ಮೇಲೂ 
ಅದು ನಮ್ಮ ಬೆಂಬಿಡದು. ಶತ್ರುವನ್ನು ಸೋಲಿಸಲು ನಾವು ನಮ್ಮ ಆದರ್ಶಗಳಿಗೆ 
ತಿಲಾಂಜಲಿಯನ್ನು ಕೊಡಬೇಕಾಗಿ ಬಂದರೇನು ಮಹಾ! ಮುಂದೆ ಅವನ್ನು ಪುನಃ 
ಹೊಂದಬಹುದು ಎಂದು ಯೋಚಿಸುವಷ್ಟು ದುರದೃಷ್ಟದ ಮಾತು ಬೇರಿಲ್ಲ. ಯುದ್ಧವು 
ನಮ್ಮ ಆವೇಗಗಳನ್ನು ಉದ್ರೇಕಗೊಳಿಸುವದು. ನಾವು ಉನ್ಮತ್ತರಾಗುವೆವು. ಆಗ 
ವಿವೇಕಕ್ಕೆ ಸ್ಥಾನವೇ ಇರುವದಿಲ್ಲ . ಆಗಿ ಹೋಗಿರುವ ಎರಡು ಜಾಗತಿಕ ಯುದ್ಧಗಳು 
ಇದಕ್ಕೆ ಸಾಕ್ಷಿಯಾಗಿವೆ. ಯುದ್ಧದಿಂದ ಯಾರ ಯುದ್ದ ಶಕ್ತಿ ಹೆಚ್ಚು ಎಂಬುದರ 
ನಿರ್ಣಯವೊಂದಲ್ಲದೆ ಇನ್ನಾವ ಸಮಸ್ಯೆಯ ಪರಿಹಾರವೂ ಆಗುವದಿಲ್ಲ. 

( ಫೆಬ್ರುವರಿ – ೧೯೫೭) 


' ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


( ಈಡಾರ 


೧೧೭ 


ಜರ್ಮನ್ ' ಬ್ರಾಹ್ಮಣ' : 
ಮ್ಯಾಕ್ಸ್ ಮುಲ್ಲರ 


* ಬಾಕುಮ 


ಮ್ಯಾಕ್ಸ್ ಮುಲ್ಲರನಷ್ಟು ಭಾರತೀಯರ ಮೆಚ್ಚಿಗೆಗೆ ಪಾತ್ರನಾದ 
ಪಾಶ್ಚಾತ್ಯ ಸಂಸ್ಕೃತ ಪಂಡಿತ ಬೇರೊಬ್ಬನಿಲ್ಲ. ಈ ಜರನ್ ವಿದ್ವಾಂಸನನ್ನು 
ಭಾರತದ ಬ್ರಾಹ್ಮಣರು 'ಶರ್ಮಣ್ಯ ಬ್ರಾಹ್ಮಣ ” ಎಂದು ಕರೆದರು; 
ಅವನ ಹೆಸರನ್ನು ಸಂಸ್ಕೃತೀಕರಿಸಿ “ಮೋಕ್ಷ ಮೂಲ” ಪಂಡಿತನೆಂದು 
ಪರಿವರ್ತಿಸಿದರು. ಅವನು ಒಂದು ವಿಧದಿಂದ ಎರಡನೆಯ ವೇದ 
ವ್ಯಾಸನಂತಿದ್ದನು. ಅವನು ಋಗೈದವನ್ನು ಸಂಪಾದಿಸಿ ಇಂಗ್ಲೆಂಡಿನಲ್ಲಿ 
ಸಟೀಕವಾಗಿ ಪ್ರಕಟಿಸಿದ್ದರಿಂದ ಭಾರತದಲ್ಲಿ ಹೊಸ ಸಾಂಸ್ಕೃತಿಕ , ಧಾರ್ಮಿಕ 
ಪುನರುತ್ಥಾನಕ್ಕೆ ಎಡೆಯಾಯಿತಲ್ಲದೆ ಪಾಶ್ಚಾತ್ಯ ದೇಶಗಳಲ್ಲಿ ಭಾರತದ ಬಗ್ಗೆ 
ಗೌರವಾದರಗಳು ಹೆಚ್ಚಾದವು. 


ಮಾಕ್ಸ್ ಮುಲ್ಲರ ಜರ್ಮನಿಯಲ್ಲಿ ೧೮೨೩ ರಲ್ಲಿ ಜನಿಸಿದನು. ಅವನ 
ತಂದೆ ವಿಖ್ಯಾತ ಜರ್ಮನ್ ಕವಿ ವಿಲ್‌ಹೆಲ್ಸ್ ಮುಲ್ಲರ್. ಈ ಅಮರ ಕವಿಯ 
ವರಪುತ್ರ ಮ್ಯಾಕ್ಸ್ ಮುಲ್ಲರ್ ತನ್ನ ಸಂಶೋಧನೆಗಳ ಫಲವಾಗಿ ಇಪ್ಪತ್ತಮೂರನೆಯ 
ವಯಸ್ಸಿನಲ್ಲಿಯೇ ಆಕ್ಸಫರ್ಡಿಗೆ ಬರುವಂತಾಯಿತು. ೧೯೦೦ ರಲ್ಲಿ ಅವನು 
ಆಕ್ಸ್ಫರ್ಡಿನಲ್ಲಿ ತೀರಿಕೊಂಡಾಗ ಇನ್ನೂ ತುಲನಾತ್ಮಕ ಭಾಷಾ ಶಾಸ್ತ್ರದ ಪ್ರೊಫೆಸರನಾಗಿ 
ದುಡಿಯುತ್ತಿದ್ದ . 
- ಮ್ಯಾಕ್ಸ್ ಮುಲ್ಲರನು ಪಂಡಿತರಲ್ಲಿ ಕಲಾವಿದನಾಗಿದ್ದ. ಒಂದು ಕಾಲದಲ್ಲಿ 
ಸಂಗೀತವನ್ನೇ ಜೀವನ ವೃತ್ತಿಯನ್ನಾಗಿ ಮಾಡಿಕೊಳ್ಳಬೇಕೆಂದು ಬಯಸಿ ಬಳಿಕ 
ಭಾಷಾವಿಜ್ಞಾನವನ್ನು ಆರಿಸಿಕೊಂಡವನಾತ . ಇಂಥವನ ಲೇಖನಿಯಿಂದ ಭಾರತದ 
ಗತವೈಭವದ ವೀರ ಸಂದೇಶವು ಕೇಳಬಂದಂತೆಲ್ಲ ಅವನು ಬರಿಯ ಭಾಷಾ 
ವಿಜ್ಞಾನಿಯಾಗಿ ತೋರದೆ ಕವಿ ಮತ್ತು ತತ್ವಜ್ಞಾನಿಯಂತೆ ತೋರತೊಡಗಿದನು. 

ಆ ಕಾಲದ ಯುರೋಪಿನ ಸಂಸ್ಕತ ಸಂಶೋಧಕರ ಕ್ಷೇತ್ರ ಅತಿ ಕಿರಿದಾಗಿತ್ತು. 
ವೇದಗಳನ್ನಂತೂ ಅವರು ಅಭ್ಯಶಿಸಿರಲಿಲ್ಲ. ಋಗೈದವು ಪ್ರಾಚೀನ ಮಂತ್ರಗಳ 
ಸಂಗ್ರಹವೆಂದೂ ಅದು ಇಂಡೋ - ಯುರೋಪಿಯನ್ ಭಾಷಾ ವರ್ಗದ ಅತಿ 
ಪ್ರಾಚೀನ ಗ್ರಂಥವಾಗಿರಬೇಕೆಂದೂ ಅವರಿಗೆ ಕ್ರಮೇಣ ತಿಳಿಯಿತು. ಆದರೆ ಈ 
ಪ್ರಾಚೀನ ಸಂಪತ್ತನ್ನು ಬ್ರಾಹ್ಮಣರು ಮೇಚ್ಛರಾದ ಯುರೋಪಿಯನ್ನರ ಕಣ್ಣಿಗೆ 
ಬೀಳದಂತೆ ರಕ್ಷಿಸುತ್ತಿದ್ದರು. ವೇದಗಳನ್ನು ವಿವರಿಸುವ ಕೆಲಸಕ್ಕಂತೂ ಅದರ ಕ್ಲಿಷ್ಟವೂ 
ಆರ್ಷವೂ ಆದ ಭಾಷೆಯು ಅಸಾಧ್ಯ ತೊಡಕನ್ನುಂಟುಮಾಡಿತ್ತು. 
- ಮ್ಯಾಕ್ಸ್ ಮುಲ್ಲರನನ್ನು ವೇದಗಳ ಕಡೆಗೆ ಆಕರ್ಷಿಸಿದವನು ಬೌದ್ಧ- ಮತದ 
ಬಗ್ಗೆ ಸಂಶೋಧನೆ ಮಾಡಿದ ಯುಜಿನಿ ಬರ್ನೋ ಎಂಬ ಫ್ರೆಂಚ್ ಪಂಡಿತ. 
೧೮೪೫ ರಲ್ಲಿ ಪ್ಯಾರೀಸಿನಲ್ಲಿ ಅವನ ಶಿಷ್ಯನಾಗಿದ್ದ ಮುಲ್ಲರನು ಆಗಲೇ ಸಾಯಣ 
ಭಾಷ್ಯದೊಂದಿಗೆ ಇಡೀ ಋಗೈದವನ್ನು ಶೋಧಿಸಿ ಸಂಪಾದಿಸಲು ನಿರ್ಧರಿಸಿದನು. 

೧೧೮ 


** 


* 


ಈ ತರುಣ ಪಂಡಿತನ ನಿರ್ಧಾರ 
ಎದೆಗಾರಿಕೆಯದೇ ಆಗಿತ್ತು. ತನ್ನ ಜೀವನಕ್ಕಾಗಿ ಆತ 
ಇತರರಿಗಾಗಿ ಹಸ್ತಲಿಖಿತ ಪುಸ್ತಕಗಳ ಪ್ರತಿಗಳನ್ನು 
ತೆಗೆದು ಹಣ ಸಂಪಾದಿಸಬೇಕಾಗಿದ್ದಿತು. ಅವನಿಗೆ 
ಮನೆಯಿಂದಾಗಲಿ ಮತ್ತಾವ ಅಧಿಕಾರಿಗಳಿಂದಾಗಲಿ 
ಹಣ ಸಹಾಯ ಇರಲಿಲ್ಲ. ತನ್ನ ಜೀವನದ ಆ 
ಅಧ್ಯಾಯವನ್ನು ಆತ ಹೀಗೆ ವರ್ಣಿಸಿಕೊಂಡಿದ್ದಾನೆ: 
“ ಆ ಕಾಲದಲ್ಲಿ ಒಂದು ರಾತ್ರಿಯಿಡೀ ನಾನು 
ಕೆಲಸ ಮಾಡುತ್ತಿದ್ದೆ. ಮರುದಿನ ರಾತ್ರಿ ಮೂರು 
ಗಂಟೆಯವರೆಗೆ ದುಡಿದು ಬಟ್ಟೆ ಕಳಚದೆಯೇ 
ನಿದ್ರಿಸುತ್ತಿದ್ದೆ . ಮೂರನೆಯ ದಿನ ಹಾಸಿಗೆಯಲ್ಲಿ 
ಮಲಗಿ ಬರಿ ವಿಶ್ರಾಂತಿ ಪಡೆಯುತ್ತಿದ್ದೆ ”. 

ಮ್ಯಾಕ್ಸ್ ಮುಲ್ಲರ 
ಈ ರೀತಿ ತನ್ನ ಪ್ರಿಯ ಕಾರ್ಯಕ್ಕಾಗಿ ( ೧೮೨೩ - ೧೯೦೦ ) . 
ಅವಿಶ್ರಾಂತವಾಗಿ ದುಡಿಯುತ್ತಿದ್ದ ತರುಣ ಮುಲ್ಲರ್ 
ತನ್ನ ಅಭ್ಯಾಸಕ್ಕಾಗಿ ಹೆಚ್ಚಿನ ಕೈ ಬರಹದ ಪುಸ್ತಕಗಳು ಬೇಕೆನಿಸಿ ಲಂಡನ್‌ಗೆ ಬಂದನು . 
ಅಲ್ಲಿ ಅವನಿಗೆ ಪಿತೃ ಸದೃಶ ಸಹಾಯಕನೊಬ್ಬ ದೊರಕಿದ. ಆತ ಲಂಡನ್ನಿನಲ್ಲಿ 
ಪರ್ಶಿಯದ ರಾಯಭಾರಿಯಾಗಿದ್ದ ವೋನ್ ಬನ್ಸೆನ್ , ತಾರುಣ್ಯದಲ್ಲಿ ತಾನೇ 
ಋಗ್ವದವನ್ನು ಸಂಪಾದಿಸಬೇಕೆಂಬ ಹಂಬಲವಿಟ್ಟುಕೊಂಡಿದ್ದ ಅವನು ಮುಲ್ಲರನಲ್ಲಿ 
ತನ್ನ ಅಭೀಷ್ಟದ ಪ್ರತೀಕವನ್ನು ಕಂಡು, ತನ್ನ ಪ್ರಭಾವವನ್ನುಪಯೋಗಿಸಿ, ಋಗೈದದ 
ಮುದ್ರಣವೆಚ್ಚ ಮತ್ತು ಮ್ಯಾಕ್ಸ್ ಮುಲ್ಲರನ ಜೀವನಕ್ಕಾಗಿ ಧನ ಸಹಾಯವನ್ನು 
ನೀಡಲು ಈಸ್ಟ್ ಇಂಡಿಯಾ ಕಂಪನಿಯ ಮನವೊಲಿಸಿದನು. ಕಂಪನಿ ಇದನ್ನು 
ವಹಿಸಿಕೊಳ್ಳಲು ಅದರದೇ ಕಾರಣಗಳಿದ್ದವು. ಈ ವ್ಯಾಪಾರಿ ಕಂಪನಿಯ ಕೈಯಲ್ಲಿ 
ಭಾರತದ ಆಳ್ವಿಕೆಯನ್ನು ಬಿಡಬಾರದೆಂದು ಆಗ ಇಂಗ್ಲೆಂಡಿನಲ್ಲಿ ಕೂಗೆದ್ದಿತ್ತು. ಅದನ್ನು 
ಶಾಂತಗೊಳಿಸಲು ತಾನು ಭಾರತದ ಸಾಂಸ್ಕೃತಿಕ, ಸಾಮಾಜಿಕ ಉದ್ದಾರಕ್ಕಾಗಿ 
ಹೆಣಗುತ್ತಿದ್ದೇನೆಂದು ತೋರಿಸಲು ಅದು ಋಗೈದ ಪ್ರಕಟಣೆಗೆ ಒಪ್ಪಿಕೊಂಡಿತ್ತಷ್ಟೆ. 
ಪಾಪ, ಮುಲ್ಲರ ಇದನ್ನೂಹಿಸಿರಲಿಲ್ಲ. 
- ಋಗೈದದ ಮೊದಲನೆಯ ಸಂಪುಟವು ಆಕ್ಸಫರ್ಡಿನಲ್ಲಿ ಸುಂದರವಾಗಿ 
ಮುದ್ರಿತವಾಗಿ ೧೮೪೯ ರಲ್ಲಿ ಹೊರಬಂದರೆ ಆರನೆಯ ಮತ್ತು ಕೊನೆಯ ಸಂಪುಟವು 
೧೮೭೪ ರಲ್ಲಿ ಪ್ರಕಟವಾಗಿ ಪೂರ್ಣವಾಯಿತು. ಜರ್ಮನ್ ಪಂಡಿತನೊಬ್ಬನ ಈ 
ಹೆಮ್ಮೆಯ ಕೆಲಸದ ವ್ಯಾಪಕ ಪರಿಣಾಮವು ಯುರೋಪನ್ನು ದಾಟಿ ಭಾರತಕ್ಕೂ 
ವಿಸ್ತರಿಸಿತು. 
- ಋಗೈದದ ಸಂಪಾದನೆಯು ಯುರೋಪಿನ ಸಂಸ್ಕೃತ ಸಂಶೋಧನೆಯಲ್ಲಿ 
ಹೊಸ ಯುಗವನ್ನು ಪ್ರಾರಂಭಿಸಿದರೆ ಭಾರತದಲ್ಲಿ ಅದಕ್ಕಿಂತಲೂ ಹೆಚ್ಚಾಗಿ 
ಅದರ ಪ್ರಭಾವ ವಿಸ್ತರಿಸಿತು. ಮೊದಲು ಭಾರತದ ಸನಾತನಿಗಳು ಇದರಿಂದ 
ಉರಿದಿದ್ದರು. ಗೋಮಾಂಸ ಭಕ್ಷಕನಾದ ಮೇಚ್ಚನು ಬರೆದ ಗ್ರಂಥವೆಂದು ಅವರು 
ಇದಕ್ಕೆ ಬಹಿಷ್ಕಾರ ಹಾಕಲು ಯತ್ನಿಸಿದರು . ಆದರೆ ಮುಲ್ಲರನ ಪುಸ್ತಕ ಅದರ 
ಶತ್ರುಗಳಿಗಿಂತ ಬಲಿಷ್ಠವೆಂದು ಸಿದ್ಧವಾಯಿತು. ಅದನ್ನು ಬಹಿಷ್ಕರಿಸುವ ಸಲುವಾಗಿ 
ಸೇರಿದ. “ ಪುಣೆಯ ಒಂದು ಸಭೆಯಲ್ಲಿ ಈ ` ಮೈಲಿಗೆ' ಪುಸ್ತಕವನ್ನು ಮುಟ್ಟಲೊಲ್ಲದೆ 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ ೧೧೯ 


ಬ್ರಾಹ್ಮಣರು ಬ್ರಾಹ್ಮಣೇತರನೊಬ್ಬನಿಂದ ಅದನ್ನು ಓದಿಸಿ ಕೇಳಿದರು. ಆದರೆ 
ಕೊನೆಗೆ ಅವರು ತಮ್ಮ ಹಸ್ತಪತ್ರಿಗಳನ್ನೇ ನನ್ನ ಪುಸ್ತಕದ ಪಾಠಗಳಿಗನುಸಾರವಾಗಿ 
ತಿದ್ದಿಕೊಂಡರು ” ಎಂದು ಮುಲ್ಲರ್ ಅನಂತರ ತನ್ನ ಆತ್ಮ ಕಥೆಯಲ್ಲಿ ಬರೆದನು. 
- ಆಗ ಹಿಂದೂ ಧರ್ಮದಲ್ಲಿ ಸುಧಾರಣೆಯಾಗಬೇಕೆಂದು ರಾಜಾ ರಾಮಮೋಹನ 
ರಾಯರು ಸ್ಥಾಪಿಸಿದ್ದ ಬ್ರಾಹ್ಮ ಸಮಾಜವು ಚಳವಳಿ ಹೂಡಿದ್ದ ಕಾಲ. ಮ್ಯಾಕ್ಸ್ 
ಮುಲ್ಲರರ ಋಗೈದದ ಪ್ರಕಟಣೆ ಈ ಸುಧಾರಕರಿಗೆ ವರಪ್ರಾಯವಾಗಿ ಬಂತು. 
ಅದರ ಬಲದಿಂದ ಹಿಂದೂ ಧರ್ಮದಲ್ಲಿ ಮಧ್ಯಕಾಲದಲ್ಲಿ ಸೇರಿಕೊಂಡಿದ್ದ ಅನೇಕ 
ಅರ್ಥರಹಿತ ಸಂಪ್ರದಾಯಗಳನ್ನು ಖಂಡಿಸಲು ಬ್ರಾಹ್ಮಣ ಸಮಾಜ ಒಳ್ಳೇ ಅಸ್ತ್ರವನ್ನು 
ಸಿದ್ಧಪಡಿಸಿತು. 

“ ಸುಮಾರು ೨೫ ವರ್ಷ ದುಡಿದು ನೀವು ಮುಕ್ತಾಯಗೊಳಿಸಿರುವ ಕಾರ್ಯಕ್ಕಾಗಿ 
ಆದಿ ಬ್ರಾಹ್ನ ಸಮಾಜ ಸಮಿತಿಯು ನಿಮಗೆ ಹಾರ್ದಿಕ ಶುಭಾಶಯಗಳನ್ನು 
ಅರ್ಪಿಸುತ್ತದೆ. ತನ್ನ ತವರೂರಿನಲ್ಲಿಯೇ ವೇದವು ನಾಮಾವಶೇಷವಾಗುವ 
ಪರಿಸ್ಥಿತಿಯಲ್ಲಿದ್ದ ಕಾಲದಲ್ಲಿ ನಿಮ್ಮ ಋಗೈದದ ಪ್ರಕಟಣೆಯ ಮೂಲಕ ನೀವು - 
ಹಿಂದುಗಳಾದ ನಮಗೆ ಮಾಡಿದ ಉಪಕಾರಕ್ಕೆ ನಾವು ನಿಮಗೆ ಎಂದಿಗೂ 
ಕೃತಜ್ಞರಾಗಿರುವೆವು.........” ಎಂದು ಭಾರತದಿಂದ ತನಗೆ ಬಂದ ಪತ್ರವನ್ನು 
ಮುಲ್ಲರ್ ಉದಾಹರಿಸಿದ್ದಾನೆ. 

೧೮೭೫ ರಲ್ಲಿ, ಮ್ಯಾಕ್ಸ್‌ಮುಲ್ಲರನ ಋಗೈದ ಸಂಪಾದನೆಯ ಕಾರ್ಯ. 
ಮುಕ್ತಾಯವಾಗಿ ಒಂದು ವರ್ಷದ ಮೇಲೆ, ಸ್ವಾಮಿ ದಯಾನಂದ ಸರಸ್ವತಿಯವರು 
ಆರ್ಯ ಸಮಾಜವನ್ನು ಸ್ಥಾಪಿಸಿ “ವೇದಕ್ಕೆ ಹಿಂದಿರುಗಿ! ” ಘೋಷಣೆಯನ್ನಾರ 
'ಂಭಿಸಿದರು. ಇತ್ತೀಚಿನ ಪೌರಾಣಿಕ ಸಾಹಿತ್ಯವನ್ನು ತಿರಸ್ಕರಿಸಿ ಋಗೈದವನ್ನು 
ಅಂಗೀಕರಿಸಬೇಕೆಂದು ಅವರು ಚಳವಳಿ ಹೂಡಿದರು. 
- ಮ್ಯಾಕ್ಸ್ ಮುಲ್ಲರರ ಋಗೈದ ಪ್ರಕಟಣೆ ಸುಧಾರಕರಿಗೆ ಕೈವಾರಿಯಾಗುವುದಕ್ಕಿಂತ 
ಲೂ ಹೆಚ್ಚಿನದನ್ನು ಮಾಡಿತು . ರಾಜಕೀಯ ದಾಸ್ಯದಿಂದ ಉದ್ಭವಿಸಿದ ಆತ್ಮಾವಮಾನದ 
ಓಘದಲ್ಲಿ ಪಾಶ್ಚಾತ್ಯ ಧರ್ಮ - ಸಂಸ್ಕೃತಿಗಳ ಕಡೆಗೆ ಕೊಚ್ಚಿಕೊಂಡು ಹೋಗುತ್ತಿದ್ದ 
ಭಾರತೀಯರಿಗೆ ಅದು ಈಸುಗುಂಬಳವಾಯಿತು. ಸುಶಿಕ್ಷಿತ ಭಾರತೀಯರಿಗೆ 
ಇದರಿಂದ ತಮ್ಮ ಧರ್ಮ ಸಂಸ್ಕೃತಿಗಳ ಪ್ರಾಚೀನತೆಯ ಅರಿವುಂಟಾದುದಲ್ಲದೆ ಅದರ 
ಗತವೈಭವದ ಪ್ರಜ್ಞೆಯಿಂದ ಆತ್ಮಾಭಿಮಾನ ಅಂಕುರಿಸಿತು. ಈ ಪುನರುಜೀವನವು 
ಕೊನೆಗೊಮ್ಮೆ ಭಾರತೀಯರನ್ನು ಸ್ವಾತಂತ್ರ್ಯಕ್ಕಾಗಿ ಹೋರಾಡಲು ಅಣಿಗೊಳಿಸಿ 
ಕೊನೆಗೆ ಆ ಗುರಿಯನ್ನು ಸಾಧಿಸಿಯೇ ವಿಶ್ರಮಿಸಿತು. ಭಾರತದಲ್ಲಿ ತನ್ನತನದ ಪ್ರಜ್ಞೆ 
ಹುಟ್ಟಿಸಿ ದಾಸ್ಯ ವಿಮೋಚನೆಗೆ ಕಾರಣನಾದ ಶರ್ಮಣ್ಯಪಂಡಿತ ನಿಜವಾಗಿ ಮೋಕ್ಷ 
ಮೂಲನೇ ಆದನೆನ್ನಬೇಕು. 

ಭಾರತೀಯ ವಿಷಯವಾಗಿ ಮ್ಯಾಕ್ಸ್ ಮುಲ್ಲರ್ ಬರೆದ ಇತರ ಕೃತಿಗಳನ್ನು 
ಚರ್ಚಿಸಲು ಹೆಚ್ಚಿನ ಸ್ಥಳಾವಕಾಶಗಳು ಬೇಕು. “ಸೇಕ್ರೆಡ್ ಬುಕ್ಸ್ ಆಫ ದ 
ಈಸ್ಟ ” ( ಪೌರಸ್ತ್ರ ಪವಿತ್ರ ಗ್ರಂಥಗಳು) ಮಾಲೆಯನ್ನು ಸ್ಥಾಪಿಸಿ ಅವನು ಹಲವು 
ಭಾಷಾಂತರಗಳನ್ನು ಮಾಡಿರುವನು. ಆದರೂ ಅವನ ಇನ್ನೊಂದು ಪುಸ್ತಕವನ್ನು 
ಪ್ರಸ್ತಾಪಿಸಬೇಕಾಗಿದೆ. “ ಇಂಡಿಯಾ - ವಾಟ್ ಇಟ್ ಕ್ಯಾನ್ ಟೀಚ್ ಅಸ್ ” 
ಎಂಬ ಹೆಸರಿನ ಈ ಪುಸ್ತಕದಲ್ಲಿ ಮ್ಯಾಕ್ಸ್‌ಮುಲ್ಲರ್ ಕೇಂಬ್ರಿಡ್ಜ್‌ನಲ್ಲಿ ಐ. ಸಿ.ಎಸ್. 
ಉಮೇದುವಾರರಿಗೆ ಮಾಡಿದ ಭಾಷಣಗಳ ಸಂಗ್ರಹವಿದೆ. ಇದೊಂದು ಅಪೂರ್ವ 

ಅಲ್ಲ, ಹೃದಯಸ್ಪರ್ಶಿ - ವಿಷಯ . ಭಾರತವನ್ನು ಎಂದೂ ನೋಡದ ಜರ್ಮನ್ 
ಪ್ರೊಫೆಸರನೊಬ್ಬನು ಒಂದು ಇಂಗ್ಲೀಷ್ ವಿಶ್ವವಿದ್ಯಾಲಯದಲ್ಲಿ ವಿದೇಶಿ ಪ್ರಭುತ್ವದ 
ಪ್ರತಿನಿಧಿಗಳಾಗಿ ಭಾರತಕ್ಕೆ ಹೋಗುವ ತರುಣ ಆಂಗ್ಲರ ಹೃದಯವನ್ನು 
ಜಾಗ್ರತಗೊಳಿಸಿ ಆ ದೇಶವನ್ನು ಪ್ರೀತಿಸಲು, ಗೌರವಿಸಲು ಕಲಿಸುತ್ತಿದ್ದ; ಭಾರತದ 
ಬಗೆಗಿರುವ ಪೂರ್ವಗ್ರಹವನ್ನು ತೊಡೆದುಹಾಕಲು ಹೆಣಗಾಡುತ್ತಿದ್ದ . ಇದರ 
ಮೂಲಕ ಭಾರತದಲ್ಲಿ ವಾಸಿಸುವುದೆಂದರೆ ಆಧ್ಯಾತ್ಮಿಕ ದೇಶಾಂತರ ವಾಸವಲ್ಲ 
ಎಂಬ ಭಾವನೆಯನ್ನು ಬಿತ್ತುತ್ತಿದ್ದ! 
- ಮ್ಯಾಕ್ಸ್ ಮುಲ್ಲರ್ ಭಾರತವನ್ನೆಂದೂ ಸಂದರ್ಶಿಸಿರಲಿಲ್ಲ. ಅವನ ತಾರುಣ್ಯದಲ್ಲಿ 
ಅನೇಕ ತರುಣ ಜರ್ಮನ್ ಭಾರತ ತಜ್ಞರಂತೆ ಅವನಿಗೆ ಭಾರತ ಪ್ರವಾಸ 
ಕೈಗೊಳ್ಳಲು ಹಣದ ಅನುಕೂಲತೆ ಇರಲಿಲ್ಲ. ಅನಂತರ 

A SANSKRIT 
ಅವನ ವ್ಯಾವಸಾಯಿಕ ಕರ್ತವ್ಯದ ದೆಸೆಯಿಂದ ಭಾರತಕ್ಕೆ 

GRAMMAR 
ಬಂದು ಎರಡು ಮೂರು ವರ್ಷಗಳನ್ನು ಕಳೆಯುವುದೂ 
ಅವನಿಗೆ ಅಸಾಧ್ಯವಾಯಿತು. ಸಂತೆಗೆ ಹೋದಂತೆ ಭಾರತಕ್ಕೆ 
ಬಂದು ಹೋಗುವುದು ಅವನಿಗೆ ಬೇಡವಾಗಿತ್ತು . ಅವನು 
ಆತ್ಮಚರಿತ್ರೆಯಲ್ಲಿ “ ಭಾರತದಲ್ಲಿ ನನ್ನನ್ನು ಆಕರ್ಷಿಸುವ 
ವಿಷಯಗಳು ರಾಜಮಹಾರಾಜರಲ್ಲ , ಮುಂಬಯಿಯ 
ಬೀದಿಗಳಲ್ಲ, ಮೌನದ ಗೋಪುರಗಳಲ್ಲ, ಎಲ್ಲೋರದ 
ದೇವಾಲಯಗಳಲ್ಲ; ನಾನು ಇನ್ನೂ ಬದುಕಿರುವ 
ಕೆಲವು ಪ್ರೋತ್ರಿಯ ಬ್ರಾಹ್ಮಣರಿಂದ ಆಕರ್ಷಿತನಾಗಿದ್ದೇನೆ. 
ವೇದವನ್ನು ಕಂಠಪಾಠವಾಗಿ ಬಲ್ಲ, ನನ್ನೊಡನೆ ಸಂಭಾಷಿಸಬಲ್ಲ, ನಾನು ಒಬ್ಬ 
ಮೇಚ್ಛನಾಗಿದ್ದರೂ ನನಗೆ ಹಸ್ತಲಾಘವವೀಯಬಲ್ಲವರಲ್ಲಿ ಆಸಕ್ತನಾಗಿದ್ದೇನೆ” 
ಎಂದಿದ್ದಾನೆ. 
- ಅವನ ಭಾವನೆ ನಿರಾಧಾರವಾಗಿರಲಿಲ್ಲ. ಮೋಕ್ಷಮೂಲನು ಭಾರತೀಯ ವೇದ 
ಪಾರಂಗತರಿಗೆ ನಿಕಟ ಬಂಧುವಾಗಿಬಿಟ್ಟಿದ್ದ. ಮೊದಲು. ಅವನನ್ನು ಮೇಚ್ಚನೆಂದು 
ತೆಗಳಿದ್ದರೂ ಪ್ರೋತ್ರಿಯರು ಅವನನ್ನು ಗೌರವಿಸಲು ಕಲಿತರು. 

“ಷೋಡಶ ಪುರೋಹಿತ ವರ್ಗದಲ್ಲಿ ಒಬ್ಬನಾಗಿ ಪರಿಗಣಿಸಿ ಉತ್ತರಕ್ರಿಯೆ 
ಮತ್ತು ಶ್ರಾದ್ಧಾದಿಗಳಲ್ಲಿ ಭಾಗವಹಿಸಲು ಅವರು ನನ್ನನ್ನು ಕೇಳಿಕೊಂಡದ್ದುಂಟು. 
ತಮ್ಮ ಪಿತೃಗಳ ಸದ್ಧತಿಗಾಗಿ ಪ್ರಾರ್ಥಿಸಲು ನನ್ನನ್ನು ಕೇಳಿಕೊಂಡವರಿದ್ದಾರೆ. 
ಪುರೋಹಿತನಿಗೆ ಯೋಗ್ಯವಾದ ದಾನಗಳನ್ನೂ ಅವರು ನನಗೆ ಕಳಿಸಿದ್ದಾರೆ. ತಮ್ಮ 
ಪುರೋಹಿತರಿಗಿಂತಲೂ ಚೆನ್ನಾಗಿ ವೇದಗಳನ್ನು ಬಲ್ಲವನೆಂದು ನನ್ನನ್ನು ಅವರು 
ಗೌರಿಸಿದ್ದಾರೆ. ಅಲ್ಲದೆ, ಬ್ರಾಹ್ಮಣ ಯೋಗ್ಯವಾದ ಯಜ್ಯೋಪವಿತಗಳನ್ನೂ ಅವರು 
ನನಗೆ ಕಳಿಸಿದ್ದಾರೆ. ಇದನ್ನು ಒಂದು ರತ್ನಹಾರವೆಂದೇ ಬಗೆದು ನಾನು ಅಭಿಮಾನ 
ತಳೆದಿದ್ದೇನೆ ” ಎಂದಿದ್ದಾನೆ ಆತ. 
- ಮುಲ್ಲರ್ ಭಾರತವನ್ನು ತನ್ನದೆಂದೇ ಭಾವಿಸಿದ್ದ . ದೂರವು ಅವನನ್ನು ಈ 
ದೇಶದಿಂದ ಬೇರೆಯಾಗಿಟ್ಟಿದ್ದರೂ ಅವನ ಹೃದಯ ಅದರೊಡನೆ ನಿಬಿಡವಾದ 
ಬಂಧನದಿಂದ ಬಿಗಿಯಲ್ಪಟ್ಟಿತ್ತು. 

(ಎಪ್ರಿಲ್ - ೧೯೫೮) 


' ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸೂಲಿ 


೧೨೧ 


ಕೂದಲ ಬೆಳವಣಿಗೆಗೆ ಪ್ರಕೃತಿಯರಹಸ್ಯ ಬಯಲು... 

ಮತ್ತು ಮೊಟ್ಟ ಮೊದಲ ಬಾರಿಗೆ 
ಪ್ಲೇ ಪಂಪ್ ನೊಂದಿಗೆ ಪರಿಚಯಿಸಿರುವ 

ನಿಸರ್ಗಾಲಯ 
ಹೇರ್ ಗೋ ಆಂಅಲ್ 


Nisargaiaya 
HAIR 


GROW 


ನಿಸರ್ಗಾಲಯ ಹೇರ್ ಗೊ ಅಂಣಿನ 

ಉಪಯೋಗಗಳು : 
& ಕಾವಲಿನ ಬೇರುಗಳನ್ನು ಬಲಪಡಿಸುತ್ತದೆ. . 

Vitamin E + Phyto Oil 
ಕಾದಲಿನ ಬೆಳವಣಿಗೆಗೆ ನೆರವಾಗುತ್ತದೆ, 

ಉದ್ದನೆಯ , ಬಲವಾದ ಹಾಗೂ ಆರೋಗ್ಯಪೂರ್ಣ ಕೂದಲಿಗೆ 
ಕಲೆಹೊಟ್ಟುಕಡಿಮೆ ಮಾಡುತ್ತದೆ. 

ವಿಟಮಿನ್ - ಇ ಮತ್ತು ಫೈಟೋ ಆಲ್‌ಯುಕ್ತ 
ಸೀಳುಕೂದಲುಗಳನ್ನು ತಡೆಗಟ್ಟುತ್ತದೆ , 
ಕೂದಲನ್ನು ನಯವಾಗಿಸಿ ಕೂದಲಿಗೆ 

ನಿಸರ್ಗಾಲಯ ಹೇರ್ ಗೋ ಆಯಿಲ್, 
ಲೇಚ್ಛೆಯಂತಹ ಹೊಳಪನ್ನು ನೀಡುತ್ತದೆ . 


Before 


After 


Before 


After 


Available in all Medical 

And General stores 

CustomerCase : ಫೆ9193798-13385 / + 691 - 934134664 
Business Enquiry : 01 - 8032563585 40348n32565353 
E-mail : info risargalaya @ gmail.com wwwinisorgulaya .com 


೧೨೨ 


ನಿಮ್ಮ ಶಬ್ದ ಭಾಂಡಾರ ಬೆಳೆಯಲಿ 
ಶಬ್ದ ಭಾಂಡಾರವು ಹಣದ ಭಾಂಡಾರಕ್ಕಿಂತಲೂ ಅಮೂಲ್ಯವಾಗಿದೆ. 

ಇಲ್ಲಿ ಪ್ರತಿ ತಿಂಗಳು ಕೆಲವು ಶಬ್ದಗಳನ್ನು ಪರಿಚಯ ಮಾಡಿಕೊಡಲಾಗುವದು. ಆಯಾ 
ಶಬ್ದದ ಮುಂದೆ ನಾಲ್ಕು ಅರ್ಥಗಳನ್ನು ಕೊಟ್ಟಿದ್ದು , ಅವುಗಳಲ್ಲಿ ಒಂದು ಮಾತ್ರ ಸರಿಯಾಗಿರುತ್ತದೆ. 
ನಿಮಗೆ ಸರಿಯೆನಿಸಿದ ಅರ್ಥವನ್ನು ಮೊದಲು ಆರಿಸಿಕೊಳ್ಳಿರಿ . ಆಮೇಲೆ ಇದರ ಹಿಂದಿನ ಪುಟ 
ನೋಡಿರಿ. ಅಲ್ಲಿ ಸರಿಯಾದ ಅರ್ಥಗಳನ್ನು ವಿವರಿಸಿದೆ. 
೧. ಅನಾಮಧೇಯ 

೭ . ಬೀರು 
( ಅ) ಸುಪ್ರಸಿದ್ದ 

( ಅ ) ಕೊಡು 
( ಆ ) ಅಪ್ರಸಿದ್ದ 

( ಆ ) ಹಂಚು 
( ಇ) ಕೈಯ ನಾಲ್ಕನೇ 

( ಇ ) ಅಂಜುಬುರುಕ 
ಬೆರಳು 

( ಈ ) ಬೀಸು. 
( ಈ ) ನಾಮ ಹಾಕಿಕೊಳ್ಳ - ೮ , ರೂಹು( ಪು ) 
ದಿರುವ ಭಸ್ಮಧಾರಿ. 

( ಅ) ಹೊಳಪು 
೨ . ಕಾತರ 

( ಆ ) ನಯ 
( ಅ ) ಅವಸರ 

( ಇ ) ಸೂಕ್ಷ್ಮ ಕೆಲಸ 
( ಆ ) ಕಳವಳ 

( ಈ ) ಆಕೃತಿ. 
( ಇ) ಬೇಗ ಬೇಗನೆ ೯ . ಸೌಹಾರ್ದ 
( ಈ ) ಗೋಳಾಡುವದು. 

( ಅ ) ಒಳ್ಳೇತನ 
೩ . ಕೇಡಿ 

( ಆ ) ಗೆಳೆತನ | 
( ಅ) ಶತ್ರು 

( ಇ) ಪ್ರೀತಿ 
( ಆ) ಕಳ್ಳ 

( ಈ ) ಆನಂದ. 
( ಇ) ಕೆಡುಕು ಮಾಡುವವ ೧೦ . ಹಂತ 
( ಈ ) ಹೀನ. 

( ಅ ) ಅಳತೆ 
೪. ಜರಾ( ರೆ) 

( ಆ) ಸಾಲು 
( ಅ) ಒಂದಿಷ್ಟು 

( ಇ ) ಚಪ್ಪರ 
( ಆ) ತಂಬಾಕು 

( ಈ ) ಪಾವಟಿಗೆ. 
( ಇ) ಪತಿವ್ರತೆ ಅಲ್ಲದವಳು ೧೧ . ಭಂಗಿ. 
( ಈ ) ಮುಪ್ಪು 

( ಅ ) ನಿಲುವು 
೫ , ಪರಿಸರ 

( ಆ) ಕಷ್ಟಪಡುವವ 
( ಅ ) ಆವಾರ 

( ಇ) ಪ್ರತಿರೂಪ 
( ಆ) ಬಯಲು ಜಾಗ 
( ಇ) ನೆರೆಹೊರೆ 

( ಈ ) ಶಿವನ ಒಬ್ಬ ಗಣ. 

೧೨. ಸಾಕ್ಷರ 
( ಈ ) ಅವಸ್ಥೆ 

( ಅ) ಓದುಗ 

( ಆ) ಸಾಕ್ಷ್ಯ ಹೇಳುವವ 
( ಅ ) ದುಃಖ 

( ಇ) ಅಕ್ಷರ ಬಲ್ಲವ 
( ಆ ) ದಣಿವು 
( ಇ) ನರಳಾಟ 

( ಈ ) ಬಯಕೆ. 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ ೧೨೩ 


೬ . ಬನ್ನ 


( ಈ ) ಲಿಪಿ ತಜ್ಞ 


ಶಬ್ದ ಭಾಂಡಾರದ ಸರಿಯಾದ ಅರ್ಥಗಳು 


೧. ಅನಾಮಧೇಯ. ( ಆ) ಅಪ್ರಸಿದ್ದ : ಪ್ರಸಾರಕ್ಕೆ ಬಂದಿವೆ. 
ತೀರ ಸಾಮಾನ್ಯ ಮನುಷ್ಯ . ಅವನೊಬ್ಬ ೮. ರೂಹು( ದು ). ( ಈ ) ಆಕೃತಿ: ರೂಪ, 
ಅನಾಮಧೇಯ ಎಂದಂತೆ ( ಸಂಸ್ಕೃತ) ಆದ್ದರಿಂದ ಚೆಲುವು ಉದಾ: ಪಾಪಿಗಳಿದ್ದಲ್ಲಿ 
ಅ = ಇಲ್ಲ, ನಾಮಧೇಯ = ಹೆಸರು ರೂಪುಳ್ಳ ವಸ್ತುವು ತೋರಬಾರದು. 
ಹೆಸರಿಲ್ಲದವನು, ಅಂದರೆ ಅವನ ಹೆಸರು (ಸಂಸ್ಕೃತ) ರೂಪ= ಆಕೃತಿ, ಸೌಂದರ್ಯ. 
ಪ್ರಸಿದ್ಧವಾಗಿಲ್ಲ ಎಂದು ತಾತ್ಪರ್ಯ. 

೯ . ಸೌಹಾರ್ದ. ( ಆ ) ಗೆಳೆತನ, ಮಿತ್ರತ್ವ 
೨ .ಕಾತರ. ( ಆ) ಕಳವಳ: ಭಯ, ಉದಾ: ಭಾರತವು ಎಲ್ಲ ರಾಷ್ಟ್ರಗಳ ಪ್ರೀತಿ 
ಕಳವಳಗೊಂಡವ, ಭೀರು, ಮುಂಗಾಣದವ, ಸೌಹಾರ್ದಗಳನ್ನು ಗಳಿಸುತ್ತಿದೆ. ( ಸಂಸ್ಕೃತ) 
ಉದಾ: ಮಗನ ಅಸ್ವಸ್ಥದ ಸುದ್ದಿಯಿಂದ ಸು = ಒಳ್ಳೆ ಹೃದ್ = ಹೃದಯ , ಒಳ್ಳೇ 
ಅವಳು ಕಾತರಳಾದಳು. ( ಸಂಸ್ಕೃತ), ಹೃದಯವಿರುವಿಕೆ ಎಂದರೆ ಮಿತ್ರತ್ವ 
- ೩ , ಕೇಡಿ. ( ಇ) ಕೆಡುಕು ಮಾಡುವವ. ೧೦ . ಹಂತ.( ಈ ) ಪಾವಟಿಗೆ, ಮೆಟ್ಟಲು, 
ದುಷ್ಟ ದುಷ್ಕರ್ಮಿ, ಕೆಟ್ಟವ, ಉದಾ: ಆದ್ದರಿಂದ ಮಟ್ಟ, ಉದಾ: ಈ ಕಾರ್ಯ 
ಆ ಊರಲ್ಲಿ ಅವನೊಬ್ಬ ದೊಡ್ಡ ಹಂತ ಹಂತವಾಗಿ ಸಾಗತಕ್ಕದ್ದು. ( ಕನ್ನಡ) 
ಕೇಡಿ. ಶಬ್ದಗಳ ತುದಿಯಲ್ಲಿ ಬಂದಾಗ ಹತ್ತು ಎಂಬ ಶಬ್ದದಿಂದ ಹುಟ್ಟಿದ್ದು, 
ಕಳೆದುಕೊಂಡವ ಎಂದರ್ಥ. ಉದಾ: - ೧೧ , ಭಂಗಿ , ( ಅ ) ನಿಲುವು. 
ಬುದ್ದಿಗೇಡಿ, ಅಂದಗೇಡಿ, ಕುಲಗೇಡಿ, ರೀತಿ, ಉದಾ: ಅವಳ ದೇಹದ ಭಂಗಿ 
(ಕನ್ನಡ) ಕೆಡು= ಹಾಳಾಗು ಶಬ್ದದಿಂದ. ಮೋಹಕವಿತ್ತು. ಬೇರೊಂದು ಭಂಗಿಯಿಂದ 
- ೪, ಜರಾ( ರೆ). ( ಈ ) ಮುಪ್ಪು, ಉದಾ: ಹೇಳಿದ್ದಾದರೆ ( ಸಂ ) ಒಂದು ಮಾದಕ 
ಜರೆ ಬಂದರೂ ನರೆ ಬಾರದು. (ಸಂಸ್ಕೃತ) ದ್ರವ್ಯ ( ಭಾಂಗ) ಕ್ಕೂ ಈ ಹೆಸರಿದೆ. 
- ೫, ಪರಿಸರ, ( ಇ) ನೆರೆಹೊರೆ: ೧೨. ಸಾಕ್ಷರ. ( ಇ) ಅಕ್ಷರ ಬಲ್ಲವ. 
ಸುತ್ತಮುತ್ತಲೂ ಇರುವ ಸಂಗತಿಗಳು . ಓದು ಬರಹ ತಿಳಿದವ, ಉದಾ: ಸ್ವಾತಂತ್ರ್ಯ 
ಉದಾ: ಮನುಷ್ಯನ ಮೇಲೆ ಪರಿಸರದ ಬಂದ ಮೇಲೆ ಸಾಕ್ಷರರ ಸಂಖ್ಯೆ ಭರದಿಂದ 
ಪ್ರಭಾವ ಬಹಳವಾಗಿರುತ್ತದೆ. ( ಸಂ ) ಹೆಚ್ಚಿದೆ. ( ಸಂ ) ಸ =ಉಳ್ಳವ, ಅಕ್ಷರ = ಅಕ್ಷರ. 
ಪರಿ = ಸುತ್ತಲೂ , ಸರ = ಚಲಿಸು, ಆದ್ದರಿಂದ 
ನೆರೆಹೊರೆ. 

ನಿಮ್ಮ ಶಬ್ದಶಕ್ತಿಯ ತರಗತಿ 
೬ . ಬನ್ನ , ( ಅ) ದುಖ , ಕಷ್ಟ. 
ಉದಾ: ಪರಿಪರಿಯ ಬನ್ನಗಳನ್ನು 

ನೀವು ಎಷ್ಟು ಶಬ್ದಗಳಿಗೆ ಅರ್ಥ 
ಅನಭವಿಸಬೇಕಾಯಿತು. ಸಂಸ್ಕೃತದ ಭಂಗ 

ಆರಿಸಿದ್ದು ಸರಿಯಾಗಿದೆಯೆಂದು ಎಣಿಸಿ 

ಕೆಳಗಿನಂತೆ ನಿಮ್ಮ ಶಬ್ದ ಶಕ್ತಿಯ ತರಗತಿಗಳನ್ನು 
ಶಬ್ದದ ತದ್ಭವ. 
- ೭, ಬೀರು. ( ಆ ) ಹಂಚು, ಚೆಲ್ಲು, ಒಗೆ, 

ಅರಿಯಿರಿ. 

೬ - ೮ ಸರಿಯಿದ್ದರೆ... ಸಾಧಾರಣ 
ಉದಾ: ಬುದ್ಧನು ತನ್ನ ಸಂದೇಶವನ್ನು 

೯ - ೧೦ * ಉತ್ತಮ 
ಜಗತ್ತಿಗೆಲ್ಲ ಬೀರಿದನು. (ಕನ್ನಡ) 

೧೦ - ೧೨ * ಅತ್ಯುತ್ತಮ . 
ಬೀರು= ಕಪಾಟು, ಒಂದು ಬಗೆಯ ಮದ್ಯ 

(ಸೆಪ್ಟೆಂಬರ್ - ೧೯೫೬ ) 
ಎಂಬ ಅರ್ಥಗಳೂ ಇಂಗ್ಲೀಷಿನಿಂದ 

ಪಾ . ವೆಂ . ಆಚಾರ್ಯ ಅವರು ಪ್ರಾರಂಭಿಸಿದ `ನಿಮ್ಮ ಶಬ್ದ ಭಾಂಡಾರ ಬೆಳೆಯಲಿ' 
ಎಂಬ ಅಂಕಣವನ್ನು ಅವರ ನಿವೃತ್ತಿಯ ನಂತರ ಕಸ್ತೂರಿಯಲ್ಲಿ ಒಟ್ಟು 32 ವರ್ಷಗಳ 
ಕಾಲ ಸೇವೆ ಸಲ್ಲಿಸಿದ ಹಿರಿಯರಾದ ಉಪಸಂಪಾದಕ ಶ್ರೀ ಶ್ರೀಕಾಂತ ಮಳಗಿ ಅವರು 
ಮುಂದುವರೆಸಿದರು. 


೧೨೪ 


ನರಗುಂದ ಬಾಬಾಸಾಹೇಬರು 
ಫಾಶಿಯಿಂದ ಪಾರಾಗಿದ್ದರೇ ? 


ತರ ಕರ್ನಾಟಕದ ಈಚೆಗಿನ ಇತಿಹಾಸದ ಒಂದು ದುರಂತ ಆದರೆ 

ಪ್ರತಾಪಿ ಘಟನೆಯೆಂದರೆ ನರಗುಂದದ ರಾಜರಾದ ಬಾಬಾಸಾಹೇಬರು 
ಬ್ರಿಟಿಶರ ವಿರುದ್ಧ ಬಂಡಾಯವೆದ್ದು ಕೊನೆಯವರೆಗೆ ಹೋರಾಡಿದ್ದು , ಹಲವು 
ಮರ್ಮಸ್ಪರ್ಶಿ, ಲಾವಣಿಗಳಿಂದ ಅಮರೀಕೃತವಾದ ಈ ಪ್ರಸಂಗದ ಅಂತ್ಯ 
ಬಾಬಾಸಾಹೇಬರ ಸೋಲು ಮತ್ತು ಕೊನೆಗೆ ಬೆಳಗಾವಿಯ ಕಿಲ್ಲೆಯಲ್ಲಿ ಅವರ 
ವಧೆಯಲ್ಲಿ ಆಯಿತೆಂದು ಇತಿಹಾಸ ಹೇಳುತ್ತದೆ. 

ಆದರೆ ಬಾಬಾಸಾಹೇಬ ನಿಜವಾಗಿ ಗಲ್ಲಿಗೇರಿಸಲ್ಪಟ್ಟಿರಲಿಲ್ಲ. ಆತ ಪಾರಾಗಿ 
ವೇಷಾಂತರದಿಂದ ಮತ್ತೂ ಅನೇಕ ವರ್ಷ ಬದುಕಿದ್ದ ಇಷ್ಟೇ ಅಲ್ಲ, ಬಂಡಾಯ 
ಕಾಲದಲ್ಲಿ ನಿಪುತ್ರಕನಾಗಿದ್ದು ಹೆಂಡತಿಯನ್ನೂ ಕಳೆದುಕೊಂಡ ಆತ ಆಮೇಲೆ 
ಮದುವೆಯಾಗಿ ಮಕ್ಕಳನ್ನು ಹಡೆದ. ಅವನ ವಂಶಜರೊಬ್ಬರು ಈಗಲೂ 
ಪುಣೆಯಲ್ಲಿದ್ದಾರೆ ಎಂದು ಕೆಲ ವರ್ಷಗಳ ಹಿಂದೆ 

ವೆಂ . ಮು . ಜೋಶಿ 
ರಾ . ಗೋ , ಭಿಡೆಯವರು ಪಪಥಮವಾಗಿ ಪ್ರತಿಪಾದಿಸಿದಾಗ 
ಸಂಶೋಧಕರು ಆಶ್ಚರ್ಯಗೊಂಡರು. 

- ಕೃಷ್ಣಾಜಿ ರಾಮಚಂದ್ರ ಜೋಶಿ ಎಂಬ 
ಮುಗಿದು 

ಸಂಶೋಧಕರು ಈ ವಿಷಯದ ತಳ ಶೋಧಿಸ 
ಹೋಯಿತು ಎಂದ ಹೊರಟರು . ಭಿಡೆಯವರು ನರಗುಂದದ 
ಕಥೆ ಮುಂದುವರಿದ 

ಬಾಬಾಸಾಹೇಬನ ಮೊಮ್ಮಗನೆಂದು ಹೇಳಿದ್ದ ವ್ಯಕ್ತಿ 

ರಾಮಚಂದ್ರ ಗಣೇಶ ಭಾವೆ ಎಂಬವರು ಪುಣೆಯಲ್ಲಿ 
ಬಗೆ 

ಡಾಕ್ಟರರಾಗಿದ್ದಾರೆಂದು ತಿಳಿಯಿತು. ಜೋಶಿಯವರು 

ಅವರನ್ನು ಹೋಗಿ ಕಂಡರು. ಡಾ . ಭಾವೆಯವರು 
ಮೊದಲು ಏನನ್ನೂ ಹೇಳಲು ನಿರಾಕರಿಸಿದರೂ ಬಳಿಕ ಅವರು ತಮಗೆ ತಿಳಿದದ್ದನ್ನು 
ಪ್ರಾಂಜಲವಾಗಿ ತಿಳಿಸಿದರು . ಅವರ ಹೇಳಿಕೆ ತುಂಬ ಕುತೂಹಲದ್ದಾಗಿತ್ತು. 

ಅದರ ಸಾರ ಹೀಗಿದೆ. 
“ ನನ್ನ ವಂಶದ ಪೂರ್ವೇತಿಹಾಸ ನನ್ನ ತಾಯಿಗೇ ಗೊತ್ತು. ಆದರೆ ನನಗೆ 
ತಿಳಿವಳಿಕೆ ಮೂಡಿದಾಗಿನಿಂದ ನಾನು ನರಗುಂದ ಬಾಬಾ ಸಾಹೇಬರ ಮೊಮ್ಮಗನೆ 
ಎಂದು ತಿಳಿಸಲಾಗಿದೆ. ಇಂದಿಗೂ ಶ್ರಾದ್ದ ಪಕ್ಷ ಇತ್ಯಾದಿಗಳನ್ನು ಆ ರೀತಿಯಿಂದಲೇ 
ಮಾಡುತ್ತ ಬಂದಿದ್ದೇನೆ. ನನ್ನ ತಂದೆ ಅಂದರೆ ನರಗುಂದ ಬಾಬಾಸಾಹೇಬರ 
ಮಗ ಗಣೇಶಪಂತ ಭಾಸ್ಕರ ಭಾವೆ ಇವರು ನಾನು ಒಂದೂವರೆ ತಿಂಗಳ ಕೂಸು 
ಇದ್ದಾಗಲೆ ತೀರಿಕೊಂಡರು. ಆದ್ದರಿಂದ ನನ್ನ ತಾಯಿ ನನಗೆ ನನ್ನ ಪೂರ್ವಜರ 
ಬಗೆಗೆ ಹೇಳಿದ ಮಾತುಗಳನ್ನು ನಾನು ಪ್ರಮಾಣವೆಂದೆ ಭಾವಿಸಿದ್ದೇನೆ. ” 
- ಚಿಕ್ಕವರಿದ್ದಾಗ ಡಾ . ಭಾವೆಯವರ ಹೆಸರನ್ನು ರಾಮಚಂದ್ರ ಗಣೇಶ ಭಾವೆ ಎಂದೇ 
ನರಗುಂದ ಮನೆತನದ ಕುಲನಾಮದ ಪ್ರಕಾರ ದಾಖಲು ಮಾಡಿಸಲಾಗಿತ್ತೆಂದೂ 
ಅವರು ಹೇಳಿದರು. ಆದರೆ ಇವರು ನರಗುಂದದ ಬಾಬಾಸಾಹೇಬನ 
ವಂಶಜರೆಂದು ಗೊತ್ತಾದರೆ ಸರಕಾರದಿಂದ ತೊಂದರೆ ಬಂದೀತೆಂಬ ಭಯದಿಂದ 
' ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ ೧೨೫ 


ಕೆಲ ಹಿತಚಿಂತಕರ ಅಭಿಪ್ರಾಯದಂತೆ “ ಭಾವೆ' 
ಅಡ್ಡ ಹೆಸರನ್ನು ತೊಡೆದು ಹಾಕಿ ಬರಿ 
ರಾಮಚಂದ್ರ ಗಣೇಶ ಎಂದಷ್ಟೆ ಉಳಿಸಲಾಯಿತು. 
ಅವರ ತಂದೆ ಗಣೇಶ ಪಂತ ಭಾವೆಯವರು 
ಮುಂಬಯಿಯ ಉಪನಗರವಾದ ಬೈಖಳಾದಲ್ಲಿ 
ಶಾಂತಾರಾಮರ ಚಾಳಿನಲ್ಲಿ ವಾಸಿಸುತ್ತಿದ್ದರು. 
ಅವರ ಪಾಲನಕರ್ತಿಯಾದ ಶ್ರೀಮತಿ ಕಾಶೀಬಾಯಿ 
ಮೋನೆ ಎಂಬಳನ್ನು ಸರಕಾರದವರು ಪ್ರಶ್ನಿಸಿದ್ದರು. 
ಅಂದಿನಿಂದ ಅವರು ' ಭಾವೆ ' ಅಡ್ಡ ಹೆಸರಿಗೆ 
ತಿಲಾಂಜಲಿ ಕೊಡಬೇಕಾಯಿತು. 

ನರಗುಂದ ಬಾಬಾಸಾಹೇಬ 
- ಡಾ . ಭಾವೆಯವರಿಂದ ಈ ವೃತ್ತಾಂತ ತಿಳಿದ 
ಮೇಲೆ ಅವರ ವೃದ್ಧ ತಾಯಿಯನ್ನು ಮರು ವಿಚಾರಿಸಲಾಯಿತು. ಅವರು ತಮಗೆ 
ಇತ್ತೀಚೆಗೆ ಬೆಳಗಾವಿ ಜಿಲ್ಲೆಯ 

ತಿಳಿದ ಸಂಗತಿಯನ್ನು ಅರುಹಿದರು. 
ಚಚಡಿ ಗ್ರಾಮದಲ್ಲಿ ನರಗುಂದ 

ಬಾಬಾಸಾಹೇಬರು ಗಲ್ಲಿನಿಂದ 

ಪಾರಾದ ಸಂಗತಿ ಗೌಪ್ಯವಾದುದರಿಂದ 
ಸಂಸ್ಥಾನಕ್ಕೆ ಸಂಬಂಧಪಟ್ಟ ಕೆಲ 

ಈ ವಿಷಯವಾಗಿ ಯಾವ ಲಿಖಿತ 
ಕಾಗದಪತ್ರಗಳು ದೊರಕಿವೆ 

ಪುರಾವೆಗಳನ್ನೂ ಸಾದರ ಪಡಿಸುವುದು 
ಎಂಬ ವೃತ್ತವನ್ನೋದಿ 

ಯಾರಿಗೂ ಸಾಧ್ಯವಿಲ್ಲ. ಏಕೆಂದರೆ 
ಅದೇ ಸಂಸ್ಥಾನದ ವಿಷಯಕ್ಕೆ 

ಇಂಥ ಕಾಗದ ಪತ್ರಗಳನ್ನು ಅವರು 
ಅಂದರೆ, ಬಾಬಾಸಾಹೇಬನ ಇರಿಸಿಕೊಳ್ಳುವುದೂ ಪ್ರಾಣಾಪಾಯದ 
ವಿದ್ರೋಹೋತ್ತರ ಜೀವನಕ್ಕೆ ಮಾತಾಗಿತ್ತು . ಅವರು ನಿವೇದಿಸಿದ ಸಂಗತಿ, 
ಸಂಬಂಧಪಟ್ಟ ವಿಷಯದ ಅವರು ವಿವರಿಸಿದ ಬಳಗ ಇತ್ಯಾದಿಗಳನ್ನು 
ಬಗೆಗೆ 10 - 12 ವರುಷಗಳ ಕಲೆ ಹಾಕಿದಾಗ ಒಂದು ರೋಮಾಂಚಕಾರಿ 
ಹಿಂದೆಯೇ ಮಹಾರಾಷ್ಟ್ರದಲ್ಲಿ ಅಖ್ಯಾನ ರೂಪಗೊಂಡಿತು. 
ಪ್ರಕಟವಾದ ಸಂಶೋಧನಾತ್ಮಕ - ಬಂಡಾಯದ | ಪೂರ್ವದಲ್ಲಿ 
ವಿವರಗಳನ್ನೊಳಗೊಂಡ ಬಾಬಾಸಾಹೇಬರು ಮೇಲಿಂದ ಮೇಲೆ 
ಲೇಖನಗಳ ಸಾರವನ್ನು ಇಲ್ಲಿ 

ಧಾರವಾಡಕ್ಕೆ ಬಂದು ಹೋಗುತ್ತಿದ್ದರು. 
ಪ್ರಸ್ತುತಪಡಿಸಲಾಗಿದೆ. 

ಈ ಅವಧಿಯಲ್ಲಿ ಧಾರವಾಡದ ಕಲೆಕ್ಟರರ 

ಪರಿಚಯ ಅವರಿಗೆ ನಿಕಟವಾಗಿತ್ತು. 
ಒಂದು ಸಲ ಈ ಕಲೆಕ್ಟರರ ಹೆಂಡತಿಗೆ ಹಾವು ಕಡಿದಿತ್ತು. ಆಗ ಸುದೈವದಿಂದ 
ಬಾಬಾಸಾಹೇಬ ದಂಪತಿಗಳು ಧಾರವಾಡದಲ್ಲಿದ್ದರು. ಬಾಬಾಸಾಹೇಬರ 
ಹೆಂಡತಿ ಸಾವಿತ್ರಿಬಾಯಿ ( ಇವರು ಮಾಂಜರೇಕರ ಮನೆತನದವರು) ಇವರಿಗೆ 
ಹಾವಿನ ವಿಷವನ್ನು ಇಳಿಸುವ ಮಂತ್ರ ಬರುತ್ತಿತ್ತೆಂಬುದು ಅವರ ಮನೆತನದ 
ಇತಿಹಾಸದಿಂದ ಗೊತ್ತಾಗುತ್ತದೆ . ಈ ಮಾತನ್ನು ಕರ್ಣೋಪಕರ್ಣದಿಂದ ಕಲೆಕ್ಟರರಿಗೆ 
ತಿಳಿಸಲಾಯಿತು. ಹಾವಿನ ವಿಷವನ್ನು ಇಳಿಸುವುದಕ್ಕೆ ಪಾಶ್ಚಿಮಾತ್ಯ ವೈದ್ಯರು 
ಆಗಿನ್ನೂ ಮುಂದುವರಿದಿಲ್ಲವಾದ್ದರಿಂದ ಆ ಕಲೆಕ್ಟರರು ಬಾಬಾಸಾಹೇಬರನ್ನೇ 
ವಿನಂತಿಸಿಕೊಂಡರು . ಸಾವಿತ್ರಿಬಾಯಿಯವರ ಮಂತ್ರಚಿಕಿತ್ಸೆಯಿಂದ ಆ ಕಲೆಕ್ಟರ್ 
ಸಾಹೇಬನ ಹೆಂಡತಿ ಉಳಿದುಕೊಂಡಳು ಸ್ವಲ್ಪ ದಿನಗಳಲ್ಲಿಯೇ ಆ ಕಲೆಕ್ಟರನಿಗೆ 


೧೨೬ 


ಬೆಳಗಾವಿಗೆ ವರ್ಗವಾಯಿತು. 

ಮುಂದೆ ಬಂಡಾಯದ ಕಿಡಿ ಹಾರಿತು. ಆಗ ಬೇಕಾದದ್ದು ಆಗಿಹೋಯಿತು. 
ನರಗುಂದದ ಪತನದ ನಂತರ ಬಾಬಾಸಾಹೇಬರ ತಾಯಿ ಮತ್ತು ಹೆಂಡತಿ 
ಇಬ್ಬರೂ ಹೊಳೆ ಪಾಲಾದರು. ಬಾಬಾಸಾಹೇಬರು ತಲೆ ಮರೆಸಿಕೊಂಡು ಓಡಿ 
ಹೋಗುತ್ತಿದ್ದಾಗ ತೊರಗಲ್ಲ ಬಳಿಯಲ್ಲಿ ಸಿಕ್ಕಿಬಿದ್ದರು. 
- ಆಗ ಅವರ ವಿಚಾರಣೆಯಾಗಿ ಅವರಿಗೆ ಫಾಸಿ ಶಿಕ್ಷೆಯನ್ನು ವಿಧಿಸಲಾಯಿತು. 
ಅದನ್ನು ಕಾರ್ಯಾಚರಣೆಯಲ್ಲಿ ತರಬೇಕಾಗಿದ್ದ ಬೆಳಗಾವಿಯ ಕಲೆಕ್ಟರ್ ಬೇರಾರೂ 
ಆಗಿರದೇ ಧಾರವಾಡದಲ್ಲಿದ್ದ ಬಾಬಾಸಾಹೇಬರ ಗೆಳೆಯನೆ ಆಗಿದ್ದ. ತನ್ನ ಹೆಂಡತಿಯನ್ನು 
ಮೃತ್ಯುವಿನ ಮುಖದಿಂದ ಪಾರು ಮಾಡಿದ ಉಪಕಾರವನ್ನು ಸ್ಮರಿಸಿಕೊಂಡು ಆ 
ಕಲೆಕ್ಟರ್ ಬಾಬಾಸಾಹೇಬರಿಂದ ಗೌಪ್ಯವಾಗಿ ವಚನವನ್ನು ಪಡೆದುಕೊಂಡನು. ತಾನು 
ಅವರನ್ನು ಪಾರು ಮಾಡಿದ ನಂತರ ಬಾಬಾಸಾಹೇಬರು ದಕ್ಷಿಣ ಹಿಂದೂಸ್ತಾನವನ್ನು 
ಬಿಟ್ಟು ತಲೆ ಮರೆಸಿಕೊಂಡು ಹೋಗಬೇಕೆಂಬುದೆ 
ಆ ವಚನವಾಗಿತ್ತು. ಕಲೆಕ್ಟರ್ ಜೈಲಿನಲ್ಲಿದ್ದ 
ಬೇರೊಬ್ಬ ಕೈದಿಯನ್ನು ತಂದು ಮುಖವಾಡವನ್ನು 
ಹಾಕಿ ಆತನನ್ನೇ ಬಾಬಾಸಾಹೇಬನೆಂದು ಗಲ್ಲಿಗೆ 
ಹಾಕಿಸಿದನು. 

ಸರಕಾರದ ದೃಷ್ಟಿಯಿಂದ, ಸಮಾಜದ 
ದೃಷ್ಟಿಯಿಂದ, ಇತಿಹಾಸದ ದೃಷ್ಟಿಯಿಂದ 
ಬಾಬಾಸಾಹೇಬರ ಅಂತ್ಯ ಅಂದೇ ಆಯಿತು. ಆದರೆ 
ಬಾಬಾಸಾಹೇಬರ ಜೀವನದ ಎರಡನೇ ಘಟ್ಟದ 
ಪ್ರಾರಂಭ ಇಲ್ಲಿಂದಲೇ ಆಯಿತು. ಬೆಳಗಾವಿಯಿಂದ ಗಣೇಶಪಂತೆ ಭಾಸ್ಕರ ಭಾವ 
ತಲೆ ಮರೆಸಿಕೊಂಡು ಬಾಬಾಸಾಹೇಬರು ನೇರವಾಗಿ 
ನೇಪಾಳಕ್ಕೆ ಹೋದರು. ಅಲ್ಲಿಂದ ಬೈರಾಗಿಯ ವೇಷದಲ್ಲಿ ತಿರುಗಾಡುತ್ತಾ ಕಾಶಿಗೆ 
ಬಂದು ಭಿಕ್ಷಾಟನೆ ಮಾಡಿ ಜೀವಿಸತೊಡಗಿದರು. ಆಕಸ್ಮಾತಾಗಿ ಅಲ್ಲಿ ಅವರಿಗೆ 
ನರಗುಂದದದ ಕಾಶೀಬಾಯಿ ಮೋನೆ ಎಂಬುವಳ ಭೆಟ್ಟಿಯಾಯಿತು. 

ನರಗುಂದದಲ್ಲಿ ಬಾಬಾಸಾಹೇಬರ ವಾಡೆಯಲ್ಲಿ ಜಾಮದಾರ ಖಾನೆಯ 
ಅಧಿಕಾರಿಯಾದ ' ಭಟ್ಟ ' ಉರ್ಫ `ತಾಡಮರಿ' ( ನರಗುಂದದಲ್ಲಿ ' ತಾಡಮರಿ' 
ಮನೆತನವಿನ್ನೂ ಇದೆ) ಎಂಬ ಅಧಿಕಾರಿಯೊಬ್ಬರಿದ್ದರು . ಆ ಅಧಿಕಾರಿಯ ತಂಗಿಯೆ 
ಈ ಕಾಶೀಬಾಯಿ ಮೋನೆ, ಬಂಡಾಯದ ಸಮಯಕ್ಕೆ ಇವಳು ವಿಧವೆಯಾಗಿ 
ನರಗುಂದದಲ್ಲಿ ತನ್ನ ಅಣ್ಣನ ಮನೆಯಲ್ಲಿಯೇ ವಾಸಿಸುತ್ತಿದ್ದಳು. ಬಂಡಾಯದ 
ಬೇಗೆಯಲ್ಲಿ ತಾಡಮರಿ ತಲೆಮರೆಸಿಕೊಂಡು ಪರಾರಿಯಾದ. ಅವನಿಗೆ ಒಬ್ಬ 
ಮಗಳಿದ್ದಳು. ಅವಳನ್ನು ಕಾಶೀಬಾಯಿ ಮೋನೆಯೆ ಸಲಹತೊಡಗಿದಳು . 
ಆದರೆ ಪರಿಸ್ಥಿತಿಗೆ ಬೇಸತ್ತು ಅವಳು ತನ್ನ ಅಣ್ಣನ ಮಗಳನ್ನು ಕರೆದುಕೊಂಡು 
ಕಾಶೀಯಾತ್ರೆಗೆ ನಡೆದಳು. ಬೈರಾಗಿ ವೇಷದಲ್ಲಿದ್ದ ಬಾಬಾಸಾಹೇಬನನ್ನು ಅವಳಾಗ 
ಗುರುತಿಸಿದಳು. 

ಈ ಭೆಟ್ಟಿಯ ನಂತರ ಈ ಮೂವರೂ ಒಂದೆಡೆಯಲ್ಲಿಯೇ ವಾಸಿಸತೊಡಗಿದರು. 
ಮಗಳಂತೆ ಸಲುಹಿದ ತನ್ನ ಅಣ್ಣನ ಮಗಳ ವಿವಾಹದ ಭಾರ ಹೊತ್ತ ಕಾಶೀಬಾಯಿ 
ಮೋನೆ ಬಾಬಾಸಾಹೇಬನನ್ನು ಪರಿಪರಿಯಾಗಿ ವಿನಂತಿಸಿಕೊಂಡು ಲಗ್ನಕ್ಕೆ 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ೧೨೭ . 


ಒಪ್ಪಿಸಿದಳು . ಗೌಪ್ಯವಾಗಿ ಕಾಶಿಯಲ್ಲಿಯೇ ಈ ವಿವಾಹ 
ನೆರವೇರಿತು. ನಂತರ ಬಾಬಾಸಾಹೇಬರಿಗೆ ಎರಡು 
ಮಕ್ಕಳಾದವು. ಮೊದಲಿನ ಮಗು ಸಣ್ಣ ವಯಸ್ಸಿನಲ್ಲಿಯೇ 
ತೀರಿಕೊಂಡಿತು. ಎರಡನೆಯ ಮಗುವೆ ಗಣೇಶ ಪಂತ 
ಅಂದರೆ ಡಾಕ್ಟರ್ ಭಾವೆಯವರ ತಂದೆ. 

೧೮೧೫ ರಲ್ಲಿ ಜನಿಸಿದ ಬಾಬಾಸಾಹೇಬ 
ಭಾವೆಯವರು ಬಂಡಾಯದ ಸಮಯದಲ್ಲಿ ೪೩ 
ವರುಷದವರಾಗಿದ್ದರು. ೧೮೭೭ ರ ಸುಮಾರಿಗೆ 
ಅಂದರೆ ಅವರ ವಯಸ್ಸಿನ ೨ರ ಸುಮಾರಿಗೆ 
ಅವರಿಗೆ ಮೊದಲಿನ . ಮಗು ಹುಟ್ಟಿತು . ಇದರಲ್ಲಿ ರಾಮಚಂದ್ರ ಗಣೇಶ ಭಾವೆ 
ಅಸ್ವಾಭಾವಿಕವಾದುದೇನೂ ಇಲ್ಲವೆಂದು ವೈದ್ಯ 
ಶಾಸ್ತವೂ ಹೇಳುತ್ತಿದೆ. ತೀರ ವಾರ್ಧಕ್ಯದಲ್ಲಿ ಸುಮಾರು ೬೪ರ ವರೆಗೂ ಗಂಡಸರಿಗೆ 
ಮಕ್ಕಳಾದ ದಾಖಲೆಗಳಿವೆ. ೧೮೭೯ ರಲ್ಲಿ ಎರಡನೇ ಮಗು ಹುಟ್ಟಿತು. ಇವರೆ 
ಗಣೇಶ ಪಂತ ಭಾವೆ. 

ಗಣೇಶ ಪಂತರ ಜನ ವಸಯಿಯಲ್ಲಾಯಿತು. ಇದರ ಮೇಲಿಂದ 
ಬಾಬಾಸಾಹೇಬರು ತಮ್ಮ ಕೊನೆ ದಿನಗಳನ್ನು ವಸಯಿಯಲ್ಲಿ ಕಳೆದರೆಂದು 
ತಿಳಿಯುವುದು. ೧೮೮೧ರಲ್ಲಿ ಬಾಬಾಸಾಹೇಬ ಭಾವೆಯವರು ತಮ್ಮ ೬೬ನೇ 
ವಯಸ್ಸಿನಲ್ಲಿ ಕಾಲವಾದರು. ಸ್ವಲ್ಪ ದಿನಗಳಲ್ಲಿಯೇ ಅವರ ಎರಡನೇ ಹೆಂಡತಿಯೂ 
ತೀರಿಕೊಂಡಳು. 
- ಬಾಬಾಸಾಹೇಬರ ಈ ಮಗುವನ್ನು ರಕ್ಷಿಸುವ ಹೊಣೆ ಮತ್ತೆ ಕಾಶೀಬಾಯಿ 
ಮೋನೆಯ ಪಾಲಿಗೆ ಬಂದಿತು. ಅವಳು ಗಣೇಶಪಂತನನ್ನು ಕರೆದುಕೊಂಡು 
ಬಂದು ಬೈಖಳಾದಲ್ಲಿ ವಾಸಿಸತೊಡಗಿದಳು. ಅಲ್ಲಿ ಗಣೇಶಪಂತರು ಇಂಗ್ಲಿಷ್ ೬ನೇ 
ಇಯತ್ತೆವರೆಗೆ ಶಿಕ್ಷಣ ಪಡೆದರು. ನಂತರ ಕಾಶೀಬಾಯಿ ಅವರನ್ನು ಕರೆದುಕೊಂಡು 
ಪುಣೆಯಲ್ಲಿ ಗೋಸಾವಿಪುರದ ಚಿಪಟೂಣಕರರ ವಾಡೆಯಲ್ಲಿ ಇರತೊಡಗಿದಳು . 

ಪುಣೆಯಲ್ಲಿ ಕಾಶೀಬಾಯಿ ಮೋನೆಯ ತಮ್ಮ ಕೃಷ್ಣರಾವ ತಾಡಮರಿ 
ಬಂಡಾಯದಲ್ಲಿ ತಲೆ ಮರೆಸಿಕೊಂಡ ನಂತರ ಪುನಃ ಭೆಟ್ಟಿಯಾದ. ಅಣ್ಣ 
ತಂಗಿಯರಿಬ್ಬರೂ ಯಾರಿಗೂ ತಿಳಿಯಬಾರದ ವಿಷಯವಿದ್ದರೆ ಕನ್ನಡದಲ್ಲಿ 
ಮಾತನಾಡುತ್ತಿದ್ದರೆಂದು ಡಾಕ್ಟರ್ ಭಾವೆಯವರ ತಾಯಿ ಹೇಳುತ್ತಾರೆ. 

ಮುಂದೆ ಪುಣೆ ಮುನಸಿಪಾಲ್ಟಿಯಲ್ಲಿ ಗಣೇಶ ಪಂತ ಭಾವೆಯವರಿಗೆ ನೌಕರಿ 
ಸಿಕ್ಕಿತು . ಮದುವೆಯೂ ಆಯಿತು. ೧೯೧೧ ರಲ್ಲಿ ಅವರಿಗೆ ಮೊದಲಿನ ಮಗು 
ಹುಟ್ಟಿತು. ಅವರೇ ಡಾ . ರಾಮಚಂದ್ರ ಗಣೇಶ ಭಾವೆ, ಅಂದರೆ ನರಗುಂದ ಬಾಬಾ 
ಸಾಹೇಬರ ಮೊಮ್ಮಗ. 

ಅದ್ಭುತವಾಗಿ ಕಾಣಿಸುವ ಈ ವೃತ್ತಾಂತದ ಸತ್ಯಾಸತ್ಯತೆಯನ್ನು ವಿದ್ವಾಂಸರೇ 
ಒರೆಗೆ ಹಚ್ಚಬೇಕು. ಆದರೆ ಒಂದು ಸಂಗತಿಯಲ್ಲಿ ಗಮನಿಸಬಹುದು. ತಮ್ಮ 
ಪೂರ್ವಜರಲ್ಲದವರ ಹೆಸರಲ್ಲಿ ಯಾರೂ ಪಿಂಡಪ್ರದಾನಾದಿಗಳನ್ನು ಮಾಡುವ 
ಸಂಭವ ಕಡಿಮೆ . 

( ಜುಲೈ – ೧೯೬೦) 


೧೨೮ | 


1 ಶ್ರೀ ಕೃಷ್ಣ ಬೃಂದಾವನ ಜ್ಯೋತಿಷ್ಯ ಕೇಂದ್ರ ) 


ಮಂತ್ರಾಲಯ ಪುಣ್ಯ ಕ್ಷೇತ್ರದ ಪ್ರಖ್ಯಾತ ಜ್ಯೋತಿಷ್ಯರು 
ಶ್ರೀ ಗುರು ರಾಘವೇಂದ್ರಸ್ವಾಮಿ ಆರಾಧಕರು 

ಶ್ರೀ ಚೌಡೇಶ್ವರಿದೇವಿ ಉಪಾಸಕರು 
* ವೇದಬಹ ಪಂ. ಶ್ರೀ ರಾಘವೇಂದ್ರರಾವ್‌ಶಾಸ್ತ್ರೀ 

ವಾಸ್ತುಜ್ಯೋತಿಷ್ಯ ಜನ್ಮರಾಶಿ ರತ್ನನಿಪುಣರು 
ಕರ್ನಾಟಕದಾದ್ಯಂತ ಅಪಾರ ಜನಮನ್ನಣೆ ಪಡೆದಿರುವ ವಿಶ್ವಾಸನೀಯ ಜ್ಯೋತಿಷ್ಯರು. 
ಬಹು ಜನರ ಅಪೇಕ್ಷಯ ಮೇರೆಗೆ ಬೆಂಗಳೂರು ನಗರದಲ್ಲಿ ಖಾಯಂ ನೆಲೆಸಿದ್ದಾರೆ. 
ವಾಸ್ತುಶಾಸ್ತ್ರ,ಜ್ಯೋತಿಷ್ಯ ಶಾಸ್ತ್ರ ಸಂಖ್ಯಾ ಶಾಸ್ತ್ರ, ಜಾತಕ, ಭಾವಚಿತ್ರದ ಆಧಾರಿತವಾಗಿ 

ನಿಮ್ಮ ಜೀವನದ ಸಂಪೂರ್ಣ ಭವಿಷ್ಯವನ್ನು ನಿಖರವಾಗಿ ನುಡಿಯುತ್ತಾರೆ . 
ನಿಮ್ಮ ಸಮಸ್ಯೆಗಳಾದ : ವಿದ್ಯೆಯೋಗ, ಉದ್ಯೋಗ, ವಿವಾಹಯೋಗ, ಸಂತಾನಭಾಗ್ಯ , ವಿದೇಶಯೋಗ, ಮನೆ ಕಟ್ಟುವ ಬಗ್ಗೆ, 
ಪ್ರೇಮ ವಿಚಾರ, ದಾಂಪತ್ಯ ತೊಂದರೆ ,ಕೋರ್ಟ್ಕೇಸ್, ಶತ್ರುಕಾಟ, ಸಾಲದ ಬಾದೆ . ರಾಜಕೀಯ, ವಾಹನ ಯೋಗ, ಭೂಮಿ, 
ಮನೆಯಲ್ಲಿ ಆಶಾಂತಿ, ಕುಜದೋಷ, ಸರ್ಪದೋಷ, ಸಾಡೆಸಾತಿ ಶನಿ ಪ್ರಭಾವ , ಗ್ರಹದೋಷದಂತಹ ಇನ್ನೂ ನಿಮ್ಮ ಅನೇಕ 

ಸಮಸ್ಯೆಗಳಿಗೆ ಜ್ಯೋತಿಷ್ಯ ಶಾಸ್ತ್ರ ಆಧಾರಿತವಾಗಿ ಪರಿಶೋಧಿಸಿ ಶಾಸ್ತೋಕ್ತವಾದ ಪರಿಹಾರ ತಿಳಿಸುತ್ತಾರೆ . 
ವಿಶೇಷ ಸೂಚನೆ : ಧನವಶ, ಜನವಶ , ಶತ್ರುನಾಶ , ಸ್ತ್ರೀ-ಪುರುಷ ವಶೀಕರಣ, ಶಾಂತಿಕರಣ , ಸ್ತಂಭನ, ದಿಗ್ಬಂಧನ, ಉಚ್ಚಾಟನೆ. 
ದುಷ್ಟಶಕ್ತಿ , ದುಃಖ ಧನ ದಾರಿದ್ರದಂತಹ ಇನ್ನೂ ನಿಮ್ಮ ಜೀವನ ಯಾವುದೇ ಘೋರ ನಿಗೂಢ ಗುಪ್ತ ಸಮಸ್ಯೆಗಳಿದ್ದರೂ ಚಿಂತಿಸಬೇಡಿ 

ಶ್ರೀ ಭಗವತಿ ಭದ್ರಕಾಳಿಯ ಕೇರಳ ಪದ್ದತಿಯ ಸರ್ವಾಭಿಷ್ಟ ಸಿದ್ದಿಯ ದೈವಿಕ ಪೂಜಾ 
ಶಕ್ತಿಯಿಂದ ನಿಮ್ಮ ಸರ್ವ ಸಮಸ್ಯೆಗಳಿಗೆ ಕೇವಲ 9 ದಿನದಲ್ಲಿ 100ಕ್ಕೆ 100 % ರಷ್ಟು 
ಶಾಶ್ವತ ಪರಿಹಾರ ಶತಸಿದ್ದ. ಅನೇಕ ಗಣ್ಯಾತಿಗಣ್ಯರು, ಉದ್ಯಮಿಗಳು, ರಾಜಕೀಯ 
ಮುಖಂಡರು, ಪ್ರಖ್ಯಾತ ನಟ - ನಟಿಯರು, ಜನಸಾಮಾನ್ಯರು ಗುರೂಜಿ ಅವರಿಂದ 

ಉತ್ತಮ ಸಲಹೆ ಸೂಕ್ತ ಪರಿಹಾರ ಪಡೆದುಕೊಂಡಿದ್ದಾರೆ. 
ಸಮಯ : ಗುರೂಜಿ ಅವರ ಭೇಟಿಯ ಸಮಯವನ್ನು ದೂರವಾಣಿ ಮೂಲಕ ಖಚಿತಪಡಿಸಿಕೊಳ್ಳಿ. 
ಬೆಳಿಗ್ಗೆ 9 ರಿಂದ ( ನೀವೂ ಹೇಳುವ ನಿಮ್ಮ ಎಲ್ಲಾ ವಿಷಯಗಳು ಸಮಸ್ಯೆಗಳು ಗುಪ್ತವಾಗಿರುತ್ತದೆ. 
ರಾತ್ರಿ 8ರ ವರೆಗೆ | 

ದೂರದ ಊರಿನವರು ಪತ್ರ ಹಾಗೂ ದೂರವಾಣಿ ಮೂಲಕ ಸಂಪರ್ಕಿಸಬಹುದು. 
ಪ್ರತಿ ತಿಂಗಳು ದಿನಾಂಕ 1 ರಿಂದ 10ರ ವರೆಗೆ ಹುಬ್ಬಳ್ಳಿಯಲ್ಲೂ ಸಹ ಸಂದರ್ಶನಕ್ಕೆ ಲಭ್ಯವಿರುತ್ತಾರೆ. ) 

ವಿಳಾಸ : # 747, 1ನೇ ಮಹಡಿ, 
C. M .H . ಆಸ್ಪತ್ರೆ ಎದುರು, ಕೃಷ್ಣಾ ಟೆಂಪಲ್ ರೋಡ. 

984509904 
ಇಂದಿರಾ ನಗರ , ಬೆಂಗಳೂರು- 38. 
ಹುಬ್ಬಳ ಶಾಖೆ : ಗೋಕುಲ ರೋಡ , ಹುಬ್ಬಳ್ಳಿ , e- mail: Sriraghavendraguruji @ gmail.com 

ಸಂಗ್ರಹ' ಸಂಚಿಕೆ ಫೆಬ್ರುವರಿ ೨೦೧೪ ಕಸೂಲಿ ೧೨೯ 

ನಾನೇಕೆ ರಾಜಕಾರಣವನ್ನು ಬಿಟ್ಟೆ? 


೧೯೬೭ ರಿಂದಲೂ ಆಗಾಗ ಕೆಲವರು “ನೀವೇಕೆ ರಾಜಕಾರಣ ಬಿಟ್ಟಿದ್ದು ? ” 
ಎಂದು ಕೇಳುತ್ತಾ ಇದ್ದಾರೆ. ನಾನು ಅಧಿಕಾರ ಸಂಪಾದನೆಗಾಗಿ ರಾಜಕಾರಣಕ್ಕೆ 
ಧುಮುಕಿದ್ದವನಲ್ಲ, ಆಂಗ್ಲರ ದಾಸ್ಯ ಶೃಂಖಲೆಗಳಿಂದ ಮಾತೃಭೂಮಿಯ 
ಬಿಡುಗಡೆಗಾಗಿ ನನ್ನ ಅಳಿಲು ಸೇವೆಯನ್ನು ಸಲ್ಲಿಸಬೇಕೆಂಬ ಉದ್ದೇಶದಿಂದ 
೧೯೩೬ರಲ್ಲಿ ರಾಷ್ಟ್ರೀಯ ಕಾಂಗ್ರೆಸ್ಸಿಗೆ ಸೇರಿದೆ. ೧೯೩೭ರಲ್ಲಿ ಶಿವಮೊಗ್ಗ ಜಿಲ್ಲಾ ಕಾಂಗ್ರೆಸ್ 
ಸಮಿತಿಯ ಕಾರ್ಯದರ್ಶಿಯಾದೆ. ಆಗ ಮೈಸೂರು ಕಾಂಗ್ರೆಸ್ ಇನ್ನೂ ಹುಟ್ಟಿರಲಿಲ್ಲ. 
ಆ ಕಾಲದಲ್ಲಿ ಕಾಂಗ್ರೆಸ್‌ನ್ನು ಸೇರುತ್ತಿರದ್ದವರಿಗೆ ಶಾಸಕರಾಗಬೇಕೆಂಬ ಆಸೆಯಿರಲಿಲ್ಲ; 
ಮಂತ್ರಿಗಳಾಗಬೇಕೆಂಬ ಆಕಾಂಕ್ಷೆ ಇರಲಿಲ್ಲ; ರಾಜಕಾರಣದಿಂದ ಹಣ ಗಳಿಸಬೇಕೆಂಬ 
ದುರಾಸೆ ಇರಲಿಲ್ಲ. ೧೯೪೭ರಲ್ಲಿ ರಾಷ್ಟ್ರ ಸ್ವತಂತ್ರವಾದ 
ನಂತರ , ಸ್ವಾರ್ಥಸಾಧಕ ಜನರು ಅಧಿಕಾರಕ್ಕಾಗಿ 

* ಕಡಿದಾಳ ಮಂಜಪ್ಪ 
ಕಾಂಗ್ರೆಸ್ ಪಕ್ಷವನ್ನು ಸೇರಲಾರಂಭಿಸಿದರು. ಅವರಲ್ಲಿ 
೧೯೬೬ನೆಯ ಅಗಸ್ಟ್ ತಿಂಗಳಲ್ಲಿ ಇರಲಿಲ್ಲ; 

ಬಹುಮಂದಿಗೆ ಆದರ್ಶವೂ 

ರಾಷ್ಟ್ರಪ್ರೇಮವೂ 
ಅಂದು ರಾಷ್ಟ್ರೀಯ ಕಾಂಗ್ರೆಸ್ಸಿನ ಇರಲಿಲ್ಲ; ಪ್ರಾಮಾಣಿಕತೆಯೂ 

ಇರಲಿಲ್ಲ. ಕ್ರಮೇಣ ಈ ಹೊಸ 
ಅಧ್ಯಕ್ಷರಾಗಿದ್ದ ದಿವಂಗತ ಕೆ. 

ಪೀಳಿಗೆಯ ಕಾಂಗ್ರೆಸ್ ಜನ 
ಕಾಮರಾಜರವರಿಗೆ ನಾನು 

ಅಲ್ಲಲ್ಲಿ ತಾಲ್ಲೂಕು ಕಾಂಗ್ರೆಸ್ 
ಬರೆದಿದ್ದ ಪತ್ರದಲ್ಲಿ ರಾಷ್ಟ್ರದ 

ಸಮಿತಿಗಳನ್ನೂ ಜಿಲ್ಲಾ ಕಾಂಗ್ರೆಸ್ 

ಸಮಿತಿಗಳನ್ನೂ ಆಕ್ರಮಿಸಿಕೊಳ್ಳುತ್ತಾ 
ಹಿತದೃಷ್ಟಿಯಿಂದ ಮತ್ತು ಪಕ್ಷದ ಬಂದರು. ೧೯೫೬ ರಲ್ಲಿ ರಾಜ್ಯಗಳ 
ಹಿತದೃಷ್ಟಿಯಿಂದ ಕಾಂಗ್ರೆಸ್ 

ಪುನರ್ವಿಂಗಡಣೆಯಾದ ನಂತರ 

ಕಾಂಗ್ರೆಸ್ ಪಕ್ಷದಲ್ಲಿ ಅಧಿಕಾರಕ್ಕಾಗಿ 
ರಾಜಕಾರಣವನ್ನು ಶುದ್ಧಿಗೊಳಿಸಲು ದಿನೇ ದಿನೇ ಅಹಿತ ಪೈಪೋಟಿ 
ತ್ವರಿತ ಕ್ರಮ ಕೈಗೊಳ್ಳಬೇಕೆಂದು ಹೆಚ್ಚಾಗುತ್ತಾ ಬಂತು. ಈ 

ಪೈಪೋಟಿಯ ದೆಸೆಯಿಂದ 
ವಿನಂತಿ ಮಾಡಿಕೊಂಡಿದ್ದೆ . 

ಕಾಂಗ್ರೆಸ್ ರಾಜಕಾರಣದಲ್ಲಿ 

ಕ್ರಮೇಣ ಭ್ರಷ್ಟಾಚಾರ ಹೆಚ್ಚಾಗುತ್ತಾ 
ಬಂತು. ಶಾಸಕರ ಅಥವಾ ಮಂತ್ರಿ ಆಗಬೇಕೆಂದು ಹವಣಿಸುತ್ತಿದ್ದವರು 
ತಾಲ್ಲೂಕು ಮತ್ತು ಜಿಲ್ಲಾ ಮಟ್ಟಗಳಲ್ಲಿ ನಾನಾ ಕುಟಿಲೋಪಾಯಗಳಿಂದ 
ಕಾಂಗ್ರೆಸ್ ಸಮಿತಿಗಳಲ್ಲಿ ತಾವು ಹೇಳುವಂತೆ ಕೇಳುವವರೇ ಆರಿಸಿ ಬರುವಂತೆ 
ಮಾಡುತ್ತಿದ್ದರು. ತಮಗೆ ಬೇಕಾದವರನ್ನು ಮಾತ್ರ ಕಾಂಗ್ರೆಸ್ ಸದಸ್ಯರನ್ನಾಗಿ 
ಮಾಡುವುದು, ಕಾಂಗ್ರೆಸ್ ಸಮಿತಿಗಳಿಗೆ ಚುನಾವಣೆ ನಡೆಯುವ ಮುನ್ನ ತಮಗೆ 
ಬೇಕಾದವರನ್ನು ಮಾತ್ರ ಮತದಾರರ ಪಟ್ಟಿಯಲ್ಲಿ ಸೇರಿಸುವುದು, ಕೆಲವು ಕಡೆಗಳಲ್ಲಿ 
ಕಾಂಗ್ರೆಸ್ ಸಮಿತಿಗಳಿಗೆ ನಡೆಯತಕ್ಕ ಚುನಾವಣೆಗಳ ವೇಳಾಪಟ್ಟಿಯನ್ನು ಪ್ರಕಟಿಸದೆ 
ಗುಪ್ತವಾಗಿ ಚುನಾವಣೆಯ ಶಾಸ್ತ್ರಗಳನ್ನು ಮಾಡುವುದು ಇವೇ ಮುಂತಾದ 

ಅಕ್ರಮ ನಡವಳಿಕೆಗಳನ್ನು ನಡೆಸಲಾರಂಭಿಸಿದರು. ಬರಬರುತ್ತಾ ನಿಷ್ಠಾವಂತ 
ಪ್ರಾಮಾಣಿಕ ಕಾಂಗ್ರೆಸ್ ಕಾರ್ಯಕರ್ತರು ಕಾಂಗ್ರೆಸ್ ಸಮಿತಿಗಳಿಗೆ ನಡೆಯುತ್ತಿದ್ದ 
ಚುನಾವಣೆಗಳಲ್ಲಿ ಗೆದ್ದು ಬರುವುದು ಕಷ್ಟವಾಗುತ್ತಾ ಬಂತು. ನಮ್ಮ ಜಿಲ್ಲೆಯಲ್ಲಿ 
ಮತ್ತು ನನ್ನ ಚುನಾವಣಾ ಕ್ಷೇತ್ರದಲ್ಲಿ ನನಗೆ ಅಪಾರವಾದ ಜನಬೆಂಬಲವಿತ್ತು. 
೧೯೪೫ರಲ್ಲಿ ಮೈಸೂರು ಸಂಸ್ಥಾನದ ನ್ಯಾಯವಿಧಾಯಕ ಸಭೆಗೆ ಶಿವಮೊಗ್ಗ 
ಜಿಲ್ಲೆಯಿಂದ ಚುನಾವಣೆ ನಡೆದಿದ್ದಾಗ ನಾನೂ ನನ್ನ ಸ್ನೇಹಿತರಾದ ಎಚ್. 
ಎಸ್. ರುದ್ರಪ್ಪನವರೂ ಅವಿರೋಧವಾಗಿ ಚುನಾಯಿತರಾಗಿದ್ದೆವು. ೧೯೫೭ರಲ್ಲಿ 
ರಾಜ್ಯದ ವಿಧಾನಸಭೆಗೆ ನಡೆದ ಚುನಾವಣೆಗಳಲ್ಲಿ ನಾನು ಶೃಂಗೇರಿ ಕ್ಷೇತ್ರದಿಂದ 
ಅವಿರೋಧವಾಗಿ ಚುನಾಯಿತನಾಗಿದ್ದೆ . ಆದರೆ ಆ ನಂತರ ನನಗೆ ಜಿಲ್ಲಾ ಮತ್ತು 
ಪ್ರದೇಶ ಕಾಂಗ್ರೆಸ್ ಸಮಿತಿಗಳಿಗೆ ಸದಸ್ಯನಾಗುವುದು ಕೂಡ ಕಷ್ಟವಾಗುತ್ತಾ ಬಂತು. 
೧೯೫೭ರ ನಂತರ ಕೆಲವರು ಕಾಂಗ್ರೆಸ್ಸಿಗರು ನನ್ನ ಪ್ರಭಾವವನ್ನು ತಗ್ಗಿಸಬೇಕೆಂಬ 
ಉದ್ದೇಶದಿಂದ ಮೂರು ಕಾಸಿನ ಮತ್ತು ಆರು ಕಾಸಿನ ಪತ್ರಿಕೆಗಳಲ್ಲಿ ನನ್ನ ಮೇಲೆ 

ಸುಳ್ಳು ಆಪಾದನೆಗಳನ್ನು ಪ್ರಚಾರ ಮಾಡುತ್ತಾ 
ಬಂದರು. ಕಾಂಗ್ರೆಸ್ ರಾಜಕಾರಣದ 
ಹೆಸರಿನಲ್ಲಿ ನಡೆಯುತ್ತಿದ್ದ ಅಹಿತ ಪೈಪೋಟಿ, 
ಭ್ರಷ್ಟಾಚಾರ ಮುಂತಾದವುಗಳನ್ನು ನೋಡಿ 
ಸಹಿಸಲಾರದೆ ೨೭ - ೨ - ೧೯೬೦ ರಂದು 
ಅಂದು ರಾಷ್ಟ್ರೀಯ ಕಾಂಗ್ರೆಸ್ ಅಧ್ಯಕ್ಷ 
ರಾಗಿದ್ದ ನೀಲಂ ಸಂಜೀವರಡ್ಡಿಯವರಿಗೆ 
ವಿವರವಾಗಿ ಒಂದು ಪತ್ರವನ್ನು ಬರೆದಿದ್ದೆ. 

೧೯೫೬ರ ಹಿಂದೆ ಶಾಸನಸಭೆಗಳಿಗೆ 
ನಡೆಯತಕ್ಕ ಚುನಾವಣೆಗಳಲ್ಲಿ ಕಾಂಗ್ರೆಸ್ 
ಪರ ಅಭ್ಯರ್ಥಿಗಳನ್ನು ಆರಿಸುವಾಗ ಅವರ 

ಹಿಂದಿನ ಇತಿಹಾಸ, ಪ್ರಾಮಾಣಿಕತೆ, 
ಕಡಿದಾಳ ಮಂಜಪ್ಪ 

ಜನಾನುರಾಗ , ಮುಂತಾದವುಗಳನ್ನು 
( ೧೯೦೮ - ೧೯೯೨) 

ಗಮನದಲ್ಲಿಟ್ಟುಕೊಂಡು ಆರಿಸುತ್ತಿದ್ದರು. 
೧೯೫೬ರ ನಂತರ ಗುಂಪು 

ನಾಯಕರು ತಮ್ಮ ತಾಳಕ್ಕೆ ಸರಿಯಾಗಿ 
ಕುಣಿಯುವವರಿಗೆ ಮಾತ್ರ ಕಾಂಗ್ರೆಸ್ ಟಿಕೆಟ್ ನೀಡಲಾರಂಭಿಸಿದರು. ಇದರ 
ಪರಿಣಾಮವಾಗಿ ಕಾಂಗ್ರೆಸ್ ಪಕ್ಷದ ಪರವಾಗಿ ಚುನಾವಣೆಗಳಲ್ಲಿ ಸ್ಪರ್ಧಿಸುವವರಿಗೆ 
ಪ್ರಾಮಾಣಿಕತೆಯಾಗಲಿ , ರಾಷ್ಟ್ರಪ್ರೇಮವಾಗಲಿ , ಜನಾನುರಾಗವಾಗಲೀ 
ಅರ್ಹತೆಗಳೆಂದು ಪರಿಗಣಿಸಲ್ಪಡುತ್ತಿರಲಿಲ್ಲ. ನಾಯಕರು ಹೇಳಿದಂತೆ 
ಕೇಳುವುದೊಂದೇ ಅವರ ಅರ್ಹತೆಯಾಯಿತು. ೧೯೬೨ರಲ್ಲಿ ನಾನು ಪುನಃ 
ವಿಧಾನಸಭೆಗೆ ಶೃಂಗೇರಿ ಕ್ಷೇತ್ರದಿಂದ ಕಾಂಗ್ರೆಸ್ ಪರ ಅಭ್ಯರ್ಥಿಯಾಗಿ ಸ್ಪರ್ಧಿಸಿದೆ. 
ಈ ಚುನಾವಣೆಯಲ್ಲಿ ನನ್ನನ್ನು ಸೋಲಿಸಲು ಕೆಲವು ಕಾಂಗ್ರೆಸ್ ಮುಖಂಡರೆ 
ಒಳಗಿಂದೊಳಗೆ ಪಿತೂರಿಯನ್ನು ನಡೆಸಿದರು . ಆ ಚುನಾವಣೆಯಲ್ಲಿ ನನ್ನ 
ಮೇಲೆ ನಡೆಸಿದ ಅಪಪ್ರಚಾರಕ್ಕೆ ಇತಿಮಿತಿಯೇ ಇರಲಿಲ್ಲ. ಆದರೂ ನಾನು 
ಪ್ರಚಂಡ ಬಹುಮತದಿಂದ ಚುನಾವಣೆಯಲ್ಲಿ ಗೆದ್ದು ಪುನಃ ವಿಧಾನಸಭೆಯ 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂಲಿ ೧೩೧ 


ಸದಸ್ಯನಾದೆ. ಆ ಚುನಾವಣೆಯಲ್ಲಿ ನನ್ನ ಮೇಲಿನ ಅಪಪ್ರಚಾರ ಭ್ರಷ್ಟಾಚಾರದ 
ಆಪಾದನೆ ಮುಂತಾದವುಗಳಿಂದ ನನ್ನ ಮನಸ್ಸು ಬಹಳ ನೊಂದು ಹೋಗಿತ್ತು. 
ಕಾಂಗ್ರೆಸ್ ರಾಜಕಾರಣದಲ್ಲಿ ಇನ್ನು ಮುಂದೆ ಪ್ರಾಮಾಣಿಕತೆಗೆ ಬೆಲೆಯಿಲ್ಲವೆಂದು 
ಮನಗಂಡೆನು. 

೧೯೬೨ರ ನಂತರ ಕಾಂಗ್ರೆಸ್ ರಾಜಕಾರಣದಲ್ಲಿ ಅಹಿತ ಪೈಪೋಟಿ ದಿನೇ 
ದಿನೇ ಹೆಚ್ಚಾಗತೊಡಗಿತು. ಇದರ ಪರಿಣಾಮವಾಗಿ ಗುಂಪುಗಾರಿಕೆಯು 
ಹೆಚ್ಚಾಗುತ್ತಾ ಬಂತು . ೧೯೬೩ರಲ್ಲಿ ವಿಧಾನಸಭೆಗೆ ಸಾರ್ವತ್ರಿಕ ಚುನಾವಣೆಗಳಾದ 
ನಂತರ ಕಾಂಗ್ರೆಸ್ ಪಕ್ಷದ ನಾಯಕರ ಚುನಾವಣೆ ನಡೆಯಬೇಕಾಗಿತ್ತು, ನಾಯಕರ 
ಚುನಾವಣೆಗಾಗಿ ಕಾಂಗ್ರೆಸ್ ವರಿಷ್ಠ ಮಂಡಳಿಯ ಪರವಾಗಿ ಲಾಲ್ ಬಹದ್ದೂರ್ 
ಶಾಸ್ತಿಯವರು ವೀಕ್ಷಕರಾಗಿ ಬೆಂಗಳೂರಿಗೆ ಬಂದಿದ್ದರು. ಅವರು ರಾಜ್ಯದ ಎಲ್ಲಾ 
ಕಾಂಗ್ರೆಸ್ ಶಾಸಕರ ಅಭಿಪ್ರಾಯಗಳನ್ನು ಸಂಗ್ರಹಿಸಿದ ನಂತರ ನನ್ನನ್ನು ಪ್ರತ್ಯೇಕವಾಗಿ 
ಬರಮಾಡಿಕೊಂಡು, ಶಾಸಕರು ಕಾಂಗ್ರೆಸ್ ಪಕ್ಷದ ನಾಯಕ ಸ್ಥಾನಕ್ಕೆ ಸೂಚನೆ 
ಮಾಡಿದ ಹೆಸರುಗಳು ತಮಗೆ ತೃಪ್ತಿಕರವಾಗಿಲ್ಲವೆಂದೂ ನಾಯಕ ಸ್ಥಾನಕ್ಕೆ ನನ್ನ 
ಹೆಸರನ್ನು ತಾವು ಸೂಚಿಸುವುದಾಗಿಯೂ ನನಗೆ ಹೇಳಿದರು. ಅಂದು ಕಾಂಗ್ರೆಸ್ 
ಪಕ್ಷದಲ್ಲಿದ್ದ ಗುಂಪು ರಾಜಕಾರಣದ ವಾತಾವರಣದಲ್ಲಿ ನಾಯಕ ಸ್ಥಾನಕ್ಕೆ ಚುನಾವಣೆ 
ನಡೆದರೆ ನಾನು ಗೆಲ್ಲುವುದು ಕಷ್ಟವಾಗಬಹುದೆಂದೂ ಆದ್ದರಿಂದ ನನ್ನ ಹೆಸರನ್ನು 
ಸೂಚಿಸುವುದು ಬೇಡವೆಂದೂ ಅವರಲ್ಲಿ ವಿನಂತಿಮಾಡಿಕೊಂಡೆ. ಅವರು ಮನಸ್ಸಿಲ್ಲದ 
ಮನಸ್ಸಿನಿಂದ ನನ್ನ ಅಭಿಪ್ರಾಯವನ್ನು ಒಪ್ಪಿದರು. ನಂತರ ದಿವಂಗತ ಕಂಠಿಯವರು 
ನಾಯಕರಾಗಿ ಆಯ್ಕೆ ಹೊಂದಿ ಮುಖ್ಯಮಂತ್ರಿಗಳಾದರು. ಬರಬರುತ್ತಾ ಕಾಂಗ್ರೆಸ್ 
ಪಕ್ಷದ ರಾಜಕಾರಣ ಹೊಲಸಾಗುತ್ತಾ ಬಂದಿತು . ಕೆಲವು ಮಂತ್ರಿಗಳೂ , ಶಾಸಕರೂ 
ತಮಗಾಗದ ರಾಜಕೀಯ ವ್ಯಕ್ತಿಗಳ ಮೇಲೆಸೇಡನ್ನು ತೀರಿಸಿಕೊಳ್ಳುವಕಾರ್ಯಗಳನ್ನೂ 
ಮಾಡಲಾರಂಭಿಸಿದರು. ತಮಗಾಗದವರ ಅಪಪ್ರಚಾರವನ್ನು ಮಾಡುವುದಕ್ಕಾಗಿಯೇ 
ಕೆಲವರನ್ನು ಎತ್ತಿಕಟ್ಟಿದರು. ನಾನು ೧೯೬೨ ರಿಂದ ೧೯೬೭ರವರೆಗೆ ಕಾಂಗ್ರೆಸ್ ಪಕ್ಷದ 
ವಿಧಾನಸಭೆಯ ಸದಸ್ಯನಾಗಿದ್ದೆ. ಈ ಅವಧಿಯಲ್ಲಿ ಕೆಲವು ಕಹಿ ಪ್ರಸಂಗಗಳನ್ನೂ 
ಅನುಭವಿಸಬೇಕಾಗಿ ಬಂತು . ಜೊತೆಗೆ ಕೆಲವು ಮಂತ್ರಿಗಳ ಮೇಲೂ ಕೆಲವು 
ಶಾಸಕರ ಮೇಲೂ ಭ್ರಷ್ಟಾಚಾರದ ಆರೋಪವನ್ನು ಆಗಾಗ ಕೇಳುತ್ತಿದ್ದೆ . ೧೦ - ೩ 
೧೯೬೪ರಂದು ನಾನು ವಿಧಾನಸಭೆಯಲ್ಲಿ ಇಲ್ಲದಿದ್ದ ಸಮಯದಲ್ಲಿ ಕಾಂಗ್ರೆಸ್ ಪಕ್ಷದ 
ಸದಸ್ಯರೊಬ್ಬರು ಬಡ್ಡೆಟ್ ಮೇಲೆ ಮಾತನಾಡುತ್ತಿದ್ದಾಗ, ನಾನು ಮಂತ್ರಿಯಾಗಿದ್ದಾಗ 
ಯಾವುದೋ ಒಂದು ರೆವಿನ್ಯೂ ಅಪೀಲು ಪ್ರಕರಣದಲ್ಲಿ ನನಗೆ ಆಪ್ತರಾದವರಿಗೆ 
ಸಹಾಯ ಮಾಡುವ ಉದ್ದೇಶದಿಂದ ಹಸ್ತಕ್ಷೇಪ ಮಾಡಿದ್ದೇನೆಂದು ಬಹಿರಂಗವಾಗಿ 
ಹೇಳಿದ್ದರು. ಅರ್ಧ ಗಂಟೆಯ ನಂತರ ನಾನು ವಿಧಾನಸಭೆಗೆ ಹೋದಾಗ ನನ್ನ 
ಮೇಲೆ ಆ ಸದಸ್ಯರು ಮಾಡಿದ ಆಪಾದನೆ ಗೊತ್ತಾಯಿತು. ಆ ನಂತರ ವಿಧಾನಸಭೆಯ 
ಅಧ್ಯಕ್ಷರ ಅಪ್ಪಣೆ ಪಡೆದು ಆ ಸದಸ್ಯರು ಮಾಡಿದ ಆಪಾದನೆ ಸುಳ್ಳೆಂದು ಕಾಗದ 
ಪತ್ರಗಳ ಆಧಾರದಿಂದ ಸಾಬೀತು ಮಾಡಿದೆ. 

೧೯೬೭ರಲ್ಲಿ ವಿಧಾನ ಸಭೆಗೆ ಸಾರ್ವತ್ರಿಕ ಚುನಾವಣೆ ಪುನಃ ನಡೆಯಬೇಕಾಗಿತ್ತು. 
ನಾನು ಚುನಾವಣೆಯಲ್ಲಿ ಪುನಃ ಸ್ಪರ್ಧಿಸಿದ್ದರೆ ಗೆಲ್ಲುವುದರಲ್ಲಿ ಅನುಮಾನವಿರಲಿಲ್ಲ. 
ಆದರೆ ಕಾಂಗ್ರೆಸ್ ರಾಜಕಾರಣದಲ್ಲಿ ನನಗೆ ಬಹಳ ಜಿಗುಪ್ಪೆ ಉಂಟಾಗಿತ್ತು. 
೧೯೬೬ನೆಯ ಅಗಸ್ಟ್ ತಿಂಗಳಲ್ಲಿ ಅಂದು ರಾಷ್ಟ್ರೀಯ ಕಾಂಗ್ರೆಸ್ಸಿನ ಅಧ್ಯಕ್ಷರಾಗಿದ್ದ 


೧೩೨ 


ದಿವಂಗತ ಕೆ. ಕಾಮರಾಜರವರಿಗೆ ನಾನು ಬರೆದಿದ್ದ ದೀರ್ಘವಾದ ಪತ್ರದಲ್ಲಿ ಕಾಂಗ್ರೆಸ್ 
ರಾಜಕಾರಣ ಯಾವ ರೀತಿ ಅಧೋಗತಿಯ ಹಾದಿಯನ್ನು ಹಿಡಿದಿದೆ ಎಂಬುದನ್ನು 
ವರ್ಣಿಸಿ ರಾಷ್ಟ್ರದ ಹಿತದೃಷ್ಟಿಯಿಂದ ಮತ್ತು ಕಾಂಗ್ರೆಸ್ ಪಕ್ಷದ ಹಿತದೃಷ್ಟಿಯಿಂದ 
ಕಾಂಗ್ರೆಸ್ ರಾಜಕಾರಣವನ್ನು ಶುದ್ಧಿಗೊಳಿಸಲು ತ್ವರಿತ ಕ್ರಮ ಕೈಗೊಳ್ಳಬೇಕೆಂದು 
ವಿನಂತಿ ಮಾಡಿಕೊಂಡಿದ್ದೆ. ಅಲ್ಲದೆ ಅಂದಿದ್ದ ವಾತಾವರಣದಲ್ಲಿ ನಾನು ೧೯೬೭ 
ರಲ್ಲಿ ನಡೆಯಲಿದ್ದ ಚುನಾವಣೆಗೆ ಸ್ಪರ್ಧಿಸುವುದು ಕೂಡ ಅಸಂಭವವೆಂದು ಆ 
ಪತ್ರದಲ್ಲಿ ಬರೆದಿದ್ದೆ. ಆ ಪತ್ರಕ್ಕೆ ಅವರು ನನಗೆ ೨೫ - ೮ - ೧೯೬೬ ರಂದು ಜವಾಬು 
ಬರೆದರು . ಆದರೆ ಆ ಜವಾಬಿನಲ್ಲಿ ಶುದ್ದೀಕರಣದ ಯಾವ ವಿಚಾರವೂ ಇರಲಿಲ್ಲ. 
ಅಷ್ಟು ಹೊತ್ತಿಗಾಗಲೇ ನನ್ನ ತಾಳೆ ಕೆಟ್ಟುಹೋಗಿತ್ತು. ಕಟ್ಟಕಡೆಯಲ್ಲಿ ನಾನು ೧೩ 
೧೨ - ೧೯೬೬ ರಂದು ಕಾಮರಾಜರವರಿಗೆ ಬರೆದ ಪತ್ರದಲ್ಲಿ ಮುಂಬರಲಿದ್ದ 
ಚುನಾವಣೆಗಳಲ್ಲಿ ನಾನು ಸ್ಪರ್ಧಿಸುವುದಿಲ್ಲವೆಂದೂ ಶೃಂಗೇರಿ ಕ್ಷೇತ್ರದಿಂದ ನನ್ನ 
ಬದಲಾಗಿ ಈ ಹಿಂದೆ ವಿದ್ಯಾ ಇಲಾಖೆಯ ರಾಜ್ಯ ಸಚಿವರಾಗಿದ್ದ ಎಚ್ . ಜಿ . 
ಗೋವಿಂದೇಗೌಡರನ್ನು ಕಾಂಗ್ರೆಸ್ ಪಕ್ಷದ ಪರವಾಗಿ ಉಮೇದುವಾರರನ್ನಾಗಿ 
ಆರಿಸಬೇಕೆಂದೂ ಮನವಿ ಮಾಡಿದ್ದೆ. 

೧೯೬೯ರಲ್ಲಿ ಅಖಿಲ ಭಾರತ ಕಾಂಗ್ರೆಸ್ ಪಕ್ಷ ಒಡೆದು ಇಬ್ಬಾಗವಾದ ನಂತರ 
ಶ್ರೀಮತಿ ಇಂದಿರಾ ಗಾಂಧಿಯವರು ತಮ್ಮ ಪಕ್ಷದ ಈ ರಾಜ್ಯದ ಪ್ರದೇಶ ಕಾಂಗ್ರೆಸ್ 
ಸಮಿತಿಗೆ ನಾನು ಅಧ್ಯಕ್ಷನಾಗಿರಬೇಕೆಂದು ಅಪೇಕ್ಷಿಸಿದ್ದರು. ಈಗ ರಾಜ್ಯಸಭೆಯ 
ಸದಸ್ಯರಾಗಿರುವ ಕೊಲ್ಲೂರು ಮಲ್ಲಪ್ಪನವರಿಂದ ನನಗೆ ಒಂದು ರಾತ್ರಿ ಈ ವಿಚಾರದಲ್ಲಿ 
ಫೋನ್ ಮಾಡಿಸಿದ್ದರು. ಆಗ ನಾನು ಸಾಲಗಾರನಾಗಿದ್ದೆ ; ಸಾಲವನ್ನು ತೀರಿಸಲು 
ಪುನಃ ವಕೀಲಿ ವೃತ್ತಿಯನ್ನು ಆರಂಭಿಸಿದ್ದೆ . ಪುನಃ ರಾಜಕಾರಣಕ್ಕೆ ಧುಮುಕಿ ಮತ್ತಷ್ಟು 
ಸಾಲಗಾರನಾಗಲು ನನಗಿಷ್ಟವಿರಲಿಲ್ಲ. ಜೊತೆಗೆ ಮಲ್ಲಪ್ಪನವರಿಂದ ಪ್ರದೇಶ ಕಾಂಗ್ರೆಸ್ 
ಸಮಿತಿಯಲ್ಲಿ ನನ್ನ ಜೊತೆಯಲ್ಲಿ ಇರತಕ್ಕ ವ್ಯಕ್ತಿಗಳ ಹೆಸರುಗಳನ್ನು ಕೇಳಿದ ನಂತರ 
ಆ ವ್ಯಕ್ತಿಗಳ ಜೊತೆಯಲ್ಲಿ ಸೇರಿ ಕರ್ನಾಟಕದಲ್ಲಿ ಸ್ವಚ್ಛ ರಾಜಕಾರಣ ಮಾಡುವುದು 
ಅಸಂಭವವೆಂದು ನನಗನಿಸಿತು . ಆದ್ದರಿಂದ ಶ್ರೀಮತಿ ಇಂದಿರಾ ಗಾಂಧಿಯವರಿಗೆ 
ಮಲ್ಲಪ್ಪನವರ ಮುಖಾಂತರ ಧನ್ಯವಾದಗಳನ್ನು ಅರ್ಪಿಸಿ ವೈಯಕ್ತಿಕ ಕಾರಣಗಳಿಂದ 
ಪ್ರದೇಶ ಕಾಂಗ್ರೆಸ್ ಸಮಿತಿಯ ಅಧ್ಯಕ್ಷನಾಗುವುದು ಸಾಧ್ಯವಿಲ್ಲವೆಂದೂ ಆದಾಗ್ಯೂ 
ಅವರ ಪಕ್ಷಕ್ಕೆ ಬೆಂಬಲ ನೀಡುವುದಾಗಿಯೂ ಭರವಸೆಯಿತ್ತೆ. ನನ್ನ ಭರವಸೆಯ 


ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸ್ತೂಲಿ 


೧೩೩ 


ಪ್ರಕಾರ ೧೯೭೦ರಲ್ಲಿ ನಡೆದ ಲೋಕಸಭಾ ಚುನಾವಣೆಯಲ್ಲಿ ಇಂದಿರಾ ಕಾಂಗ್ರೆಸ್ 
ಪರವಾಗಿ ಪ್ರಚಾರ ಮಾಡಿದ್ದೆ . ಸಿಂಡಿಕೇಟ್ ಮುಖಂಡರ ಹಿಡಿತಕ್ಕೆ ಸಿಕ್ಕಿದ್ದ ಕಾಂಗ್ರೆಸ್ಸು 
ಅವನತಿಯ ಹಾದಿಯನ್ನು ಹಿಡಿದಿದೆ ಎಂಬ ಭಾವನೆಯಿಂದಲೂ ಶ್ರೀಮತಿ ಇಂದಿರಾ 
ಗಾಂಧಿಯವರು ಕಾಂಗ್ರೆಸ್ಸಿಗರಿಗೆ ಕಾಯಕಲ್ಪ ಮಾಡುತ್ತಾರೆಂಬ ಭ್ರಮೆಯಿಂದಲೂ 
ನಾನು ಎರಡು ವರ್ಷಗಳ ಕಾಲ ಇಂದಿರಾ ಗಾಂಧೀಯವರ ಕಾಂಗ್ರೆಸ್ಸಿಗೆ ಬೆಂಬಲ 
ನೀಡಿದೆ. ಆದರೆ ನನಗೆ ಭ್ರಮನಿರಸನವಾಯಿತು. 

೧೯೭೫ರಲ್ಲಿ ಜಯಪ್ರಕಾಶ ನಾರಾಯಣರವರು ಈ ರಾಜ್ಯಕ್ಕೆ ಬಂದಿದ್ದಾಗ 
ಅವರನ್ನು ಸ್ವಾಗತಿಸಲು ನನ್ನ ಅಧ್ಯಕ್ಷತೆಯಲ್ಲಿ ಒಂದು ಸ್ವಾಗತ ಸಮಿತಿ ರಚನೆಯಾಗಿತ್ತು. 
ಅವರಿಗೆ ರಾಜ್ಯದಲ್ಲಿ ಸಿಕ್ಕಿದ್ದ ಅಭೂತಪೂರ್ವ ಸ್ವಾಗತಕ್ಕಾಗಿ ಅವರು ನನ್ನನ್ನು 
ಹೊಗಳಿದ್ದಲ್ಲದೆ ಬೆಂಗಳೂರನ್ನು ಬಿಡುವ ಮುನ್ನ ವಿರೋಧ ಪಕ್ಷಗಳೊಡನೆ ನಾನು 
ಸಹಕರಿಸಿ ಅವರ ಸಂಪೂರ್ಣ ಕ್ರಾಂತಿಗೆ ಬೆಂಬಲ ನೀಡಬೇಕೆಂದು ಹೇಳಿದರು. ಈ 
ದೇಶದ ವಿರೋಧ ಪಕ್ಷಗಳನ್ನು ನಂಬಿ ಅವುಗಳ ಸಹಾಯದಿಂದ ಕ್ರಾಂತಿಯಾಗುತ್ತದೆ 
ಎಂಬ ಭ್ರಾಂತಿಯನ್ನು ಬಿಡಬೇಕೆಂದು ನಾನು ಅವರಿಗೆ ನಿರ್ದಾಕ್ಷಿಣ್ಯವಾಗಿ ಹೇಳಿದ್ದೆ. 
ಆ ನಂತರ ೩೧ - ೫ - ೧೯೭೫ ರಂದು ನಾನು ಅವರಿಗೆ ಬರೆದಿದ್ದ ಪತ್ರದಲ್ಲಿ ಸಹ 
ಇದೇ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದೆ . ೧೯೭೭ರಲ್ಲಿ ಜಗಜೀವನ್‌ರಾಮ್‌ರವರೂ 
ಬಹುಗುಣ ಅವರೂ ಕಾಂಗ್ರೆಸ್ ಫಾರ್ ಡೆಮಾಕ್ರಸಿ ಎಂಬ ಹೊಸ ರಾಜಕೀಯ 
ಪಕ್ಷವೊಂದನ್ನು ಆರಂಭಿಸಿದರು. ಅವರಿಬ್ಬರ ಕೋರಿಕೆಯ ಮೇರೆಗೆ ನಾನು ಅವರ 
ಪಕ್ಷದ ಕರ್ನಾಟಕ ಪ್ರದೇಶ ಸಮಿತಿಯ ಅಧ್ಯಕ್ಷನಾದೆ. ಅಧ್ಯಕ್ಷನಾಗಲು ಒಪ್ಪಿದ್ದಕ್ಕೆ 
ಎರಡು ಕಾರಣಗಳಿದ್ದವು. ಮೊದಲನೆದಾಗಿ, ಶ್ರೀಮತಿ ಇಂದಿರಾ ಗಾಂಧೀಯವರು 
ತುರ್ತು ಪರಿಸ್ಥಿತಿಯನ್ನು ಘೋಷಿಸಿದ್ದುದಕ್ಕಾಗಿ ಕುಪಿತಗೊಂಡಿದ್ದೆ; ಎರಡನೆಯದಾಗಿ, 
ಹೊಸ ರೀತಿಯ ಆದರ್ಶ ಪ್ರೇರಿತ ರಾಜಕಾರಣವನ್ನು ಆಚರಣೆಗೆ ತರುವುದು 
ಎಷ್ಟರ ಮಟ್ಟಿಗೆ ಸಾಧ್ಯವೆಂಬುದನ್ನು ಪರೀಕ್ಷಿಸಿಬೇಕೆಂಬ ಕುತೂಹಲವುಂಟಾಗಿತ್ತು. 
ಎರಡು ತಿಂಗಳ ಕಾಲ ರಾಜ್ಯದ ಹಲವು ಕಡೆಗಳಲ್ಲಿ ಪ್ರವಾಸ ಕೈಗೊಂಡು ಆದರ್ಶ 
ಪ್ರೇರಿತ ಯುವಕರನೇಕರನ್ನು ಆ ಪಕ್ಷಕ್ಕೆ ಸೇರಿಸಿದ್ದೆ . ಆದರೆ ಕೇಂದ್ರದಲ್ಲಿ ಜನತಾ 
ಪಕ್ಷ ಅಧಿಕಾರಕ್ಕೆ ಬಂದ ನಂತರ ಜಗಜೀವನ್‌ರಾಮ್‌ರವರು ನನ್ನ ಅಭಿಪ್ರಾಯಕ್ಕೆ 
ವಿರುದ್ಧವಾಗಿ ಕಾಂಗ್ರೆಸ್ ಫಾರ್ ಡೆಮಾಕ್ರಸಿ : ಪಕ್ಷವನ್ನು ಜನತಾ ಪಕ್ಷದಲ್ಲಿ 
ವಿಲೀನಗೊಳಿಸಿ ಕೇಂದ್ರದಲ್ಲಿ ಮಂತ್ರಿಯಾದರು. ನನಗೆ ಜನತಾ ಪಕ್ಷದ ಭವಿಷ್ಯ 
ಏನಾಗುತ್ತದೆ ಎಂಬ ಬಗ್ಗೆ ಆಗಲೇ ಒಂದು ವಿಧವಾದ ಮುನ್ಸೂಚನೆ ಆಗಿತ್ತು. 
ಆದ್ದರಿಂದ ನಾನು ಜನತಾ ಪಕ್ಷಕ್ಕೆ ಸೇರಲಿಲ್ಲ. ಅಲ್ಲದೆ ನಾನು ೧೯೪೧ ರಿಂದ ೧೯೬೭ 
ರ ವರೆಗೆ ನಿರಂತರವಾಗಿ ಶಾಸಕನಾಗಿದ್ದೆ; ಸುಮಾರು ಒಂಬತ್ತುವರೆ ವರ್ಷಗಳ ಕಾಲ 
ಮಂತ್ರಿಯಾಗಿದ್ದೆ. ಪುನಃ ಆದರ್ಶವಿಲ್ಲದ ರಾಜಕಾರಣದ ಸುಳಿಯಲ್ಲಿ ಸಿಕ್ಕಿ ಒದ್ದಾಡಲು 
ಮನಸ್ಸಾಗಲಿಲ್ಲ. ಇಂದು ರಾಜಕಾರಣ ಜೀವನೋಪಾಯವನ್ನು ಸಾಧಿಸುವ ಒಂದು 
ಕಸಬಾಗಿದೆ. ರಾಷ್ಟಸೇವೆಗಾಗಿ ರಾಜಕೀಯವನ್ನು ಪ್ರವೇಶಿಸುವವರಿಗಿಂತ ಸಂಪತ್ತು 
ದೌಲತ್ತುಗಳಿಗಾಗಿ ಪ್ರವೇಶಿಸುವವರೇ ಹೆಚ್ಚಾಗಿದ್ದಾರೆ. ಈ ರಾಜ್ಯದಲ್ಲೇ ಕೇವಲ 
ಐದು ವರ್ಷಗಳ ಕಾಲ ಶಾಸಕರಾಗಿದ್ದ ಕೆಲವರು ಲಕ್ಷಾಧಿಪತಿಗಳಾಗಿದ್ದಾರೆ. ಐದು 
ವರ್ಷಗಳ ಕಾಲ ಮಂತ್ರಿಗಳಾಗಿದ್ದ ಕೆಲವರು ಕೋಟ್ಯಾಧಿಪತಿಗಳಾಗಿದ್ದಾರೆ. ಇಂಥವರ 
ಜೊತೆಯಲ್ಲಿ ಸೇರಿ ರಾಜಕಾರಣ ಮಾಡುವುದಕ್ಕಿಂತ ತೆಪ್ಪಗಿರುವುದು ಮೇಲಲ್ಲವೆ? 

( ಸೆಪ್ಟೆಂಬರ್ - ೧೯೮೬ ) 


೧೩೪ 


ತವಾನಿ ಪೈಲ್ವಾನ್ ಅಯ್ಯರ್ 


ಲಾರದ ವೆಂಕಟೇಶ್ ಅಯ್ಯರ್ ( ಕೆ. ವಿ .ಅಯ್ಯರ್) ಅವರನ್ನು 

- ಒಮ್ಮೆ ನ್ಯಾಯಾಲಯದಲ್ಲಿ ನಿಲ್ಲಿಸಲಾಗಿತ್ತು. ಒಬ್ಬನನ್ನು ಹೊಡೆದ 
ಸುಳ್ಳು ಆಪಾದನೆ ಆ ಭೀಮ ಕಾಯನ ಮೇಲೆ ಇತ್ತು. ಹೊಡೆಸಿಕೊಂಡವನೆಂದು 
ಹೇಳಿದ ವ್ಯಕ್ತಿಗೆ ಅಯ್ಯರ್‌ ನ್ಯಾಯಾಲಯದಲ್ಲಿ, 

'ನಾನು ನಿನಗೆ ಈಗ ಒಂದು ಗುದ್ದುತ್ತೇನೆ. ಅದನ್ನು ತಡೆದುಕೋ . ನಂತರ 
ನಿನ್ನ ಸವಾಲು ಮುಂದುವರಿಸು' ಎಂದರು . ಶಾಂತವಾಗಿ ಮುಷ್ಠಿ ಮಂದೆ ಮಾಡಿ, 
ಹೇಳಿದ ಅವರ ಮಾತು ಕೇಳಿ ಆ ಸಣಕಲು ವ್ಯಕ್ತಿ ಮುಖ ತಗ್ಗಿಸಿದ . ಇವರೊಮ್ಮೆ 
ಗುದ್ದಿದರೆ ತಾನು ಬದುಕುಳಿಯುವದೇ ಸಂದೇಹಾಸ್ಪದವೆಂಬ ಭಾವ ಅವನ 
ಮುಖದಲ್ಲಿ ಮೂಡಿಬಿಟ್ಟಿತ್ತು. 

* ಮನೋಜ್ ಪಾಟೀಲ 
ಕೆಲ ದಿನಗಳ ಹಿಂದೆ ನಿಧನರಾದ ಖ್ಯಾತ 
ವ್ಯಾಯಾಮಪಟು ಶ್ರೇಷ್ಠ ಸಾಹಿತಿ ಕೆ. ವಿ ಅಯ್ಯರರ ಬಗ್ಗೆ ಅವರ ಶಿಷ್ಯರೂ 
ಧಾರವಾಡದ ಮಲ್ಲಸಜ್ಜನ ವ್ಯಾಯಾಮ ಶಾಲೆಯ ಸ್ಥಾಪಕರೂ ಆದ ಕೆ. ಜಿ . 
ನಾಡಗೀರರು ಹೇಳಿದ ವಿಷಯವಿದು. 
ಅಯ್ಯರರ 

ಕೆ.ವಿ . - ಕೆ. ಜಿ. ಗುರು - ಶಿಷ್ಯ ಸಂಬಂಧಕ್ಕೆ 

ಸ್ವರ್ಣ ಮಹೋತ್ಸವವನ್ನಾಚರಿಸಬೇಕಾದಷ್ಟು 
ಸ್ವಭಾವ ಶಾಂತ. 

ಹಳೆಯ ಇತಿಹಾಸವಿದೆ. 
ಅಕ್ಕಸತನ ಅವರಲ್ಲಿ ಆಗಿನ ಮಾತು . ಇನ್ನೂ ಸ್ವಾತಂತ್ರ್ಯ 
ಸುಳಿಯುತ್ತಿರಲಿಲ್ಲ. ಸಿಕ್ಕಿರಲಿಲ್ಲ. ಸುಮಾರು ೧೯೨೯ - ೩೦ 
ಒಬ್ಬರಿಗೆ ಕೆಟ್ಟದ್ದಾಗಿ ಇರಬಹುದು. ಬಾಗಲಕೋಟೆಯಲ್ಲಿ ಅಖಿಲ 

ಕರ್ನಾಟಕ ವ್ಯಾಯಾಮ ಪರಿಷತ್ತನ್ನು ಕರೆದಿದ್ದರು. 
ಮಾತನಾಡಿ ಗೊತ್ತೇ 

ಧಾರವಾಡದಿಂದ ಕೆ. ಜಿ . ನಾಡಗೀರ ಅವರೂ 
ಇರಲಿಲ್ಲ. ಯಾರಾದರೂ ಹೋಗಿದ್ದರು. 
ವಾದ ಮಾಡಿದರೆ ಅವರಿಗೆ ಎಣ್ಣೆ ಹಚ್ಚಿದಂತಹ ಕಂಚಿನ ಗೊಂಬೆ 
2 ಅ 

ತರಹದ ಮೈಮಾಟದ ತವಾನಿ ಪೈಲ್ವಾನ್ 

ಅಯ್ಯರ್‌ ಅವರನ್ನು ನಾಡಗೀರರು ಮೊದಲು 
ಮಾಡುವ ಪ್ರವೃತ್ತಿಯೇ ಕಂಡದ್ದು ಅಲ್ಲಿ, ಅವರ ಸ್ನಾಯು ನಿಯಂತ್ರಣ , 

ಶಾರೀರಿಕ ಕಸರತ್ತಿನಲ್ಲಿ ಅವರ ಇಚ್ಛೆಯಂತೆಯೆ 

ಮಣಿಯುತ್ತಿದ್ದ ಮೈ , ಇವೆಲ್ಲ ಹದಿವಯದ 
ಕೆ. ಜಿ . ಗೆ ಹರುಷ ತಂದವು. ಹುರಿಕಟ್ಟಾದ ಮೈಯ ಪ್ರಮಾಣಬದ್ದ ಶರೀರದ ಗ್ರೀಕ್ 
ಮತ್ಥಳಿಯಂತಹ ಅಯ್ಯರರನ್ನು ಕಂಡು ರೋಮಾಂಚನಗೊಂಡರವರು . 

“ ನಾನೂ ಕಲೀಲಿಕ್ಕೆ ಬಡ್ತಿನಿ. ಕಲಿಸ್ತಿರೇನ್ರಿ? 

“ಬನ್ನಿ ಬೆಂಗಳೂರಿಗೆ ತುಂಬು ಹೃದಯದ ಸ್ವಾಗತ ಬಂತು, ಅಯ್ಯರರಿಂದ. ಆಗ 
ನಾಡಗೀರರ ಸಂಗಡ ಹೋದವರು ಧಾರವಾಡದ ಬಲಭೀಮ ವ್ಯಾಯಾಮ ಶಾಲೆಯ 
ಕೆರೂರ ನಾರಾಯಣರಾಯರು ಮತ್ತು ಬಾಳಾಚಾರ್ಯ ಅವಧಾನಿಯವರು . ಕಾಲ 
ಕ್ರಮೇಣ ಸ್ಥಿರವಾಗಿ ನಿಂತವರು ನಾಡಗೀರ ಒಬ್ಬರೇ . 

ಐದು ಅಡಿ ಏಳು ಅಂಗುಲ ಎತ್ತರದ ಅಯ್ಯರರಿಗೆ ನಿಧನರಾಗುವ ವೇಳೆಗೆ 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ ೧೩೫ 


ಜಾಸ್ತಿ . 


- 


೮೩ ವರ್ಷ, ತಮ್ಮ 'ತವಾನಿ' ದಿನಗಳಲ್ಲಿ ಅವರ ತೂಕ ೧೬೪ ಪೌಂಡಗಳು. 
೧೯೩೧ರ ಜೂನ್‌ನಿಂದ ಕೆ. ಜಿ. ಬೆಂಗಳೂರಿನಲ್ಲಿ ಇರಲು ಪ್ರಾರಂಭಿಸಿದರು. 
' ಹರ್ಕ್ಕೂಲಸ್ ಜಿಮ್ಯಾಸಿಯಂ' ಎಂಬುದು ಅಯ್ಯರ್ ಅವರು ಬೆಂಗಳೂರಿನ 
ಚಾಮರಾಜಪೇಟೆಯಲ್ಲಿ ಪ್ರಾರಂಭಿಸಿದ್ದ ವ್ಯಾಯಾಮ ಶಾಲೆಯ ಹೆಸರು. 
- ಅಯ್ಯರ್ ಬಹಳ ಕಠಿಣ ಪರಿಶ್ರಮಿ . ಇಲ್ಲಿ ಶಬ್ದಗಳು ಅತಿರೇಕವಾದರೂ 
ಅತಿರಂಜಿತವಾದದ್ದೇನಲ್ಲ . ೨೪೦ - ೨೪೫ ಪೌಂಡು ತೂಕದ ಜರ್ಕ್ ಮಾಡುತ್ತಿದ್ದರು. 
ಮಧ್ಯಾಹ್ನ ಎಲ್ಲರಿಗೂ ನಿದ್ರೆಯ ಮಂಪರು ಬಂದರೆ ಅಯ್ಯರರ ಹತ್ತಿರ ಅದು 
ಸುಳಿಯುತ್ತಿರಲೇ ಇಲ್ಲ. ಶಾರೀರಿಕ ಶಿಕ್ಷಣದ ಬಗ್ಗೆ ನೋಟ್ಟು ತಯಾರಿಸುತ್ತಿದ್ದರು. 
ಪತ್ರ ವ್ಯವಹಾರದ ಮೂಲಕ ಒಂದು ಕೋರ್ಸನ್ನೂ ಈ ಬಗ್ಗೆ ಅಯ್ಯರ್ 
ಆಗ ನಡೆಸುತ್ತಿದ್ದರಂತೆ, ಪ್ರತಿ ಪತ್ರಕ್ಕೂ ಕೈಬರಹದಿಂದಲೇ ಉತ್ತರ. ಸಾಯುವ 

ಮುಂಚೆ ನಾಡಗೀರರಿಗೆ 
ಅವರು ಬರೆದ ಪತ್ರವೂ 
ಸ್ವಹಸ್ತಾಕ್ಷರದಲ್ಲಿ ಇತ್ತು. 

ಮಧ್ಯಾಹ್ನ ಮಾಡಲು 
ಕೆಲಸ ಇಲ್ಲದಾಗ ಏನು 
ಮಾಡುವುದು ? ಇದಕ್ಕೆ 
ಅಯ್ಯರ್ ತಮ್ಮಷ್ಟಕ್ಕೆ 
ತಾವೇ 

ಉತ್ತರ 
ಹುಡುಕಿಕೊಂಡಿದ್ದರು . 
ರೇಡಿಯೋ , ಗಡಿಯಾರ 

ಮುಂತಾದ ಯಂತ್ರಗಳನ್ನು 
ಕೆ. ವಿ. - ಕೆ. ಜಿ. ಗುರು- ಶಿಷ್ಯ ಬಿಚ್ಚಿ ಮೊದಲಿದ್ದ ಹಾಗೆ 

ಜೋಡಿಸುವುದು ಈ 
ಹವ್ಯಾಸ. ಇದು ಬೃಹದಾಕಾರವಾಗಿ ಬೆಳೆದು ಅಯ್ಯರ್ ಮುಂದೆ ಬೆಂಗಳೂರಿನ 
ಒಬ್ಬ ಶ್ರೇಷ್ಠ ಯಂತ್ರ ದುರಸ್ತಿದಾರರಾದರಂತೆ. 


* 


* 


* 

ಅಯ್ಯರರ ಸ್ವಭಾವ ಶಾಂತ , ಅಕ್ಕಸತನ ಅವರಲ್ಲಿ ಸುಳಿಯುತ್ತಿರಲಿಲ್ಲ . ಒಬ್ಬರಿಗೆ 
ಕೆಟ್ಟದ್ದಾಗಿ ಮಾತನಾಡಿ ಗೊತ್ತೇ ಇರಲಿಲ್ಲ. ಯಾರಾದರೂ ವಾದ ಮಾಡಿದರೆ 
ಅವರಿಗೆ ತಿಳಿ ಹೇಳಿ ಪ್ರತಿವಾದ ಮಾಡುವ ಪ್ರವೃತ್ತಿಯೇ ಜಾಸ್ತಿ. ಅವರ ಅಭಿರುಚಿ 
ಚೊಕ್ಕ. ಅಶ್ಲೀಲ ಮಾತು ತಪ್ಪಿ ಕೂಡಕೇಳಲಿಲ್ಲವೆಂದು ನಾಡಗೀರ ಹೇಳುತ್ತಾರೆ. 

ಅವರ ಲೈಂಗಿಕ ನಿಗ್ರಹ ಶಕ್ತಿಯೂ ಅಪಾರ, ಯಾರೋ ಕೇಳಿದರಂತೆ ನಿಮಗೆ 
ಮಕ್ಕಳೆಷ್ಟು ? “ ನನಗೆ? ನನಗೆ ಒಬ್ಬನೇ ಮಗ ಮತ್ತು ಒಬ್ಬನೇ ಒಬ್ಬ ಮಗ ಮಾತ್ರ 
ಎಂದರಂತೆ. 

ಅಯ್ಯರರ ಒಬ್ಬನೇ ಮಗ ಡಾ .ಕರ್ಣ ಬೆಂಗಳೂರಿನ ಪ್ರಸಿದ್ದ ವೈದ್ಯರಾಗಿದ್ದಾರೆ. 
ಬಹುಶಃ ಅಯ್ಯರ್ ಅವರು ಬ್ರಹ್ಮಚರ್ಯವನ್ನು ಕಟ್ಟುನಿಟ್ಟಾಗಿ ಪಾಲಿಸಿರಬೇಕು 
ಎಂದು ನಾಡಗೀರ ಊಹಿಸುತ್ತಾರೆ. ಅಯ್ಯರರಿಗೆ ಇದ್ದ ಒಂದೇ ಚಟವೆಂದರೆ 
ಪ್ರತಿ ರವಿವಾರ ಇಂಗ್ಲೀಷ್ ಸಿನೇಮಾ ನೋಡುವುದು. ಇದನ್ನು ಅನೂಚಾನವಾಗಿ 


0 

ಪಾಲಿಸಿಕೊಂಡೇ ಬಂದಿದ್ದರಂತೆ. 
ಇದರಲ್ಲಿಯೂ ಒಂದು ಕ್ರಮ ತಾವೇ 
ಕ್ಯೂನಲ್ಲಿ ನಿಂತು ಟಿಕೆಟ್ ತೆಗೆಸುವುದು. 
- ಅಯ್ಯರರ ಬಟ್ಟೆಬರೆ ಶುಭ , ನಿತ್ಯ 
ಒಗೆದ ಬನಿಯನ್, ಧೋತರ, ನೆಹರೂ 
ಶರ್ಟು , ಚಪ್ಪಲಿ ಇಲ್ಲವೇ ಪಂಪ್ ಹೂ . 
ಅವರು ಪ್ಯಾಂಟು ಧರಿಸುತ್ತಿರಲಿಲ್ಲ. 


- ಮೈಸೂರು ಮಹಾರಾಜ ಕೃಷ್ಣರಾಜ 
ಒಡೆಯರರಿಗೆ ಅಯ್ಯರರು ಆಗ ನಿತ್ಯ ಮೈ 
ಮಸಾಜ್ ಮಾಡಲು ಹೋಗುತ್ತಿದ್ದರಂತೆ. 
ಒಂದ ಪೈಯನ್ನೂ ಇದಕ್ಕೆ ಪ್ರತಿಯಾಗಿ 
ಅವರು ಅಪೇಕ್ಷಿಸುತ್ತಿರಲಿಲ್ಲವಂತೆ. 
ವ್ಯಾಯಾಮ ಶಾಲೆಯ ಕಟ್ಟಡವನ್ನು ಬಹಳ ಕಷ್ಟಪಟ್ಟು ಕಟ್ಟಿಸುತ್ತಿದ್ದರು. ಹಣ 
ಇಲ್ಲದೇ ಕಟ್ಟಡ ಅರ್ಧಕ್ಕೆ ನಿಂತಿತ್ತು. ಆದರೂ ಅಭಿಮಾನಿ ಅಯ್ಯರ್‌ ಯಾರ 
ಹತ್ತಿರವೂ ಈ ವಿಷಯ ಹೇಳಿರಲಿಲ್ಲ. ಹೇಗೋ ಇದು ಮಹಾರಾಜರ ಕಿವಿಗೆ 
ಬಿತ್ತು. ಒಂದು ದಿನ ಮಸಾಜ್ ಮುಗಿಸುವ ವೇಳೆಗೆ ಮಹಾರಾಜರು ಒಂದು 
ಲಕೋಟೆಯನ್ನು ಅಯ್ಯರರಿಗೆ ನೀಡಿ, 'ಇದು ಗುರುದಕ್ಷಿಣೆ ನಿರಾಕರಿಸಬೇಡಿ' 
ಎಂದರು. ಲಕೋಟೆ ಹಗುರವಾಗಿತ್ತು. ಆದರೆ ಅದರಲ್ಲಿಯ ಹಣ ಭಾರವಾಗಿತ್ತು. 
ಅರ್ಧಕ್ಕೆ ನಿಂತ ಕಟ್ಟಡ ಪೂರ್ತಿ ಆಯಿತು. 
- ಅಯ್ಯರ್ ಇಹಲೋಕಯಾತ್ರೆ ಮುಗಿಸುವುದಕ್ಕೆ ತುಸುವೆ ಮುಂಚಿನ ಮಾತು . 
ಬಹುಶಃ ೧೯೭೯ರ ಅಕ್ಟೋಬರ್‌ ಇದ್ದೀತು. ನಾಡಗೀರ ಬೆಂಗಳೂರಿಗೆ 
ಹೋಗಿದ್ದರು, ಆಗಲೂ ಅಯ್ಯರ್‌ ತಮ್ಮ ಶಾಲೆಯಲ್ಲಿ ಶಾರೀರಿಕ ಶಿಕ್ಷಣದ ಕ್ಲಾಸು 
ತೆಗೆದುಕೊಳ್ಳುತ್ತಿದ್ದರು. 'ಎಡಕ್ಕೆ ಬಾಗಿ' ' ಬಲಕ್ಕೆ ತಿರುಗಿ' ಎನ್ನುತ್ತಿದ್ದರಂತೆ. ಕ್ಲಾಸಿನ 
ನಂತರ ಮಾತಿಗಾರಂಭವಾಯಿತು. 

“ನಾನು ಇಲ್ಲಿಯವರೆಗೆ ೨೫ ಸಾವಿರ ಜನಕ್ಕಾದರೂ ವ್ಯಾಯಾಮ ವಿದ್ಯೆ 
ಕಲಿಸಿದ್ದೇನೆ. ೧೯೨೦ ರಿಂದಲೂ ತರುಣರಿಗೆ ಹೇಳುತ್ತ ಬಂದಿದ್ದೇನೆ. ವ್ಯಾಯಾಮದ 
ಮಹತ್ವ ಅರಿಯಿರಿ. ದೇಹಸಂಪತ್ತು ಬೆಳೆಸಿರಿ, ತೊಣ್ಯಾ ಆಗಿರಿ ಎಂದು. ನನ್ನ 
ಕೆಲಸ ಸರಕಾರಕ್ಕೆ ಸಮಾಜಕ್ಕೆ ಹಿಡಿಸಿತೋ ಇಲ್ಲವೋ , 

'ಶರೀರ ಶಿಕ್ಷಣ ತಜ್ಞ ಕೆ. ವಿ. ಅಯ್ಯರ್ ಸತ್ಯ. ಆದರೆ ಸಾಹಿತಿ ಅಯ್ಯರ್‌ ಬೆಳಕಿಗೆ 
ಬಂದ . ಅವನ ' ಶಾಂತಲಾ' ಕಾದಂಬರಿಗೆ ಅಕಾಡೆಮಿ ಪುರಸ್ಕಾರ ಬಂತು. 
ಇದೊಂದೇ ನನಗೆ ಸಂತೋಷದ ವಿಷಯ . ಯಾವುದಕ್ಕಾಗಿ ಜೀವನವನ್ನು 
ಗಂಧದ ಹಾಗೆ ತೀಡಿದನೋ ಅದಕ್ಕೇನೂ ಪುರಸ್ಕಾರ ಇಲ್ಲ....” 


'ಆನೆ ಬಹು ಭವ್ಯ ಪ್ರಾಣಿ. ಅದು ಎಂದಾದರೂ ಮಾಂಸಾಹಾರಿಯೇ ? ಅದು 
ತಿನ್ನುವುದು ಕೇವಲ ಹುಲ್ಲನ್ನು .' 

ಮಾಂಸ ತಿಂದರೇನೇ ದೇಹಕ್ಕೆ ಶಕ್ತಿ ಎಂಬ ವಾದವನ್ನು ಅಯ್ಯರ್ ಈ ರೀತಿ 


(60 


ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸ್ತೂರಿ 


೧೩೭ 


ಖಂಡಿಸುತ್ತಿದ್ದರು. ಅವರ ಊಟ ತಿಂಡಿಗಳಲ್ಲಿ ತತ್ತಿ ಕೂಡ ತಪ್ಪಿಯೂ ಇರುತ್ತಿರಲಿಲ್ಲ. 
ಅವರ ಊಟ ಸಾದಾ, ಅದೂ ಪಚನವಾಗುವಷ್ಟು ಮಾತ್ರ. ಹೀಗೆಂದ ಮೇಲೆ 
ಅಜೀರ್ಣದ ಮಾತೇ ಇರಲಿಲ್ಲ. ಅನ್ನ , ಸಾರು, ತರಕಾರಿ, ಹಣ್ಣು ಹಂಪಲು ಇವೇ 
ಅವರ ನಿತ್ಯದ ಊಟ. ಮುಂಜಾನೆ ಓವನ್‌, ಇತ್ತಿತ್ತಲಾಗಿ ಕಾಫಿ, ಅದೂ ಹತ್ತು 
ಔಂಸು ತೆಗೆದುಕೊಳ್ಳುತ್ತಿದ್ದರಂತೆ. 
- ಊಟದಲ್ಲಿ ಅಯ್ಯರ್‌ ಅವರದು ಕ್ಲುಪ್ತತನ, ಸಾಯುವವರೆಗೆ ಅವರು ಬಳಸಿದ್ದು 
ಕೋಲಾರದಿಂದ ತಂದ ಕೈಯಿಂದಲೇ ಕುಟ್ಟಿಸಿದ ಕೆಂಪಕ್ಕಿ ಅನ್ನವನ್ನೇ . ಇದರಲ್ಲಿ ಕಬ್ಬಿಣ 
ಪ್ರೋಟೀನ್ ಅಂಶ ಇರುತ್ತದಂತೆ. ಅವರ ಹತ್ತಿರ ಒಮ್ಮೆ ಬಂಗಾಲಿ ವಿದ್ಯಾರ್ಥಿಗಳು 
ಬಂದರಂತೆ. ಅವರಿಗೆ ಕೆಂಪಕ್ಕಿ ಅನ್ನ ತಿನ್ನಲು ಮುಜುಗರವಾಯಿತಂತೆ . ಆಗ 
ಅಯ್ಯರ್, 'ನೀವು ಇದನ್ನೇ ತಿನ್ನಿರಿ. ಏನೂ ಆಗದು. ಒಂದು ವೇಳೆ ಆಗಿ ಸತ್ತರೆ 
ನಾನು ಜವಾಬ್ದಾರಿ ಹೊರುತ್ತೇನೆ' ಎಂದರಂತೆ! 


ಕನ್ನಡದ ಖ್ಯಾತ ನಾಟಕಕಾರ ಟಿ.ಪಿ . ಕೈಲಾಸಂ ಹಲವು ವರ್ಷ ಕೆ. ವಿ. ಅಯ್ಯರರ 
ಮನೆಯಲ್ಲಿಯೇ ಇದ್ದರು. ಇವರ ಮೇಲೆ ಅವರ ಪ್ರಭಾವ ಸಾಕಷ್ಟು ಆಗಿದ್ದಿರಬೇಕು. 
ವ್ಯಾಯಾಮ ಪ್ರದರ್ಶನ ಕಾಲದಲ್ಲಿ ದೀಪ ವ್ಯವಸ್ಥೆ ಮಾಡುವಲ್ಲಿ ಮತ್ತು ಕೈಲಾಸಂ 
ಸಾಹಿತ್ಯದ ನಿಶ್ಚಿತ ಪ್ರಭಾವ ಅವರ ಮೇಲೆ ಕಂಡುಬರುತ್ತಿತ್ತು. 
* ಇದಕ್ಕೂ ಒಂದು ಕಾರಣ ಇದೆ. ಒಂದು ದಿನ ಕೈಲಾಸಂ ಅವರ ಮುಂದೆಯೇ 
ಅಯ್ಯರ್ ಒಂದು ಶಬ್ದವನ್ನು ತಪ್ಪಾಗಿ ಅಂದರಂತೆ. ಇದಾದ ನಂತರ ಕೈಲಾಸಂ , 
`ಮೈಯ ಜೊತೆಗೆ ತಲೇನೂ ಬೆಳೆಸಬೇಕು' ಎಂದು ಸಲಹೆ ನೀಡಿದರಂತೆ. ಇದು 
ರಾಮ ಬಾಣವಾಯಿತು ಅವರಿಗೆ , ನಿತ್ಯ ಎಷ್ಟು ಹೊತ್ತಾದರೂ ಸರಿ, ಮಲಗುವ 
ಮುಂಚೆ ಒಂದು ತಾಸು ಓದಿಯೇ ಮಲಗುತ್ತಿದ್ದರಂತೆ. ಇದೆಲ್ಲವುಗಳ ಫಲ ದೆಯ್ಯದ 
ಮನೆ', 'ಕೈಲಾಸಂ ಸ್ಮರಣೆ', 'ರೂಪದರ್ಶಿ', ' ಶಾಂತಲಾ' ಮುಂತಾದ ಕೃತಿಗಳು 
ಒಂದೊಂದೂ ಕನ್ನಡ ಸಾಹಿತ್ಯದ ಗಟ್ಟಿಗಳು. 

ಅಯ್ಯರರ ಸೌಂದರ್ಯ ಪ್ರಜ್ಞೆ ಹೆಸರುವಾಸಿಯಾದದ್ದು. ಒಮ್ಮೆ ಮೈಸೂರು 
ದಸರಾ ಪ್ರದರ್ಶನದಲ್ಲಿ ಕಂಚಿನ ನಾಟ್ಯ ಸರಸ್ವತಿ ವಿಗ್ರಹ ನೋಡಿದರಂತೆ. ಅದಕ್ಕೆ 
ಐದುಸಾವಿರ ರೂಪಾಯಿ ಬೆಲೆ. ಆದರೂ ಬಿಡಲಿಲ್ಲ. ಕೊಂಡು ತಂದೇಬಿಟ್ಟರು. 
' ಶಾಂತಲಾ ' ಕಾದಂಬರಿ ಮುಖಪುಟವನ್ನು ಅಲಂಕರಿಸಿದ್ದು ಈ ವಿಗ್ರಹವೇ . 


* 


* 


* 


೧೯೭೬ - ೭೭ ಇರಬಹುದು. ಕೆ. ಜಿ. ನಾಡಗೀರರು ಆ ದಿನಗಳಲ್ಲಿ ಅಯ್ಯರರ 
ಜನ್ಮಕುಂಡಲಿ ತರಿಸಿದ್ದರು. ಕುಂಡಲಿ ಕಳಿಸುವುದರೊಟ್ಟಿಗೆಯೇ ಅಯ್ಯರ್ ಒಂದು 
ವಾಕ್ಯವನ್ನೂ ಸೇರಿಸಿದ್ದರು. 'ಘಜಿಟಿ ಖ ತಿಟಟ ಇಛಿ ಣುಜ ಛಣಛಿಇಜಣ ? ' 
( ನಾನು ಕೊನೆಯುಸಿರನ್ನು ಯಾವಾಗ ಎಳೆಯಬಹುದು ?) ಅದನ್ನು ಪರಿಶೀಲಿಸಿದ 
ಜೋತಿಷಿಗಳು ಹೇಳಿದ್ದರಂತೆ . ೧೯೮೦ರ ವರೆಗೆ ತೊಂದರೆ ಇದೆ; ಇದು ದಾಟಿದರೆ 
ಮುಂದೆ ೧೦ - ೧೫ ವರ್ಷಗಳು ನಿಶ್ಚಿಂತ ಎಂದು. 

ಭವಿಷ್ಯ ಸುಳ್ಳಾಗಲಿಲ್ಲ. ಪೈಲ್ವಾನ್ ಅಯ್ಯರ್ ೧೯೮೦ರ ಮೊದಲೇ 
ಕಾಲವಶರಾದರು. 

(ಜೂನ್ - ೧೯೮೦ ) 


೧೩೮ 


ಬನಾಶಂಕರಿ ಪೆಟ್ಟಿಗೆ 


ಗ ನಗರವಾಸಿಯಾಗಿರುವ ನನಗೆ ನಿಜವಾದ ಜೀವನಾನುಭವಗಳೆಲ್ಲ 

ಗಪತ್ರಿಕೆಯ ಮೂಲಕವೇ ಬರಬೇಕು. ಸುತ್ತಮುತ್ತಣ ಜೀವನಕ್ಕೂ ನನಗೂ 
ಸಂಬಂಧವೇ ಇಲ್ಲವೇನೋ ಎಂಬಂತಹ ಕೃತಕ ಜೀವನ ನನ್ನಂತಹ ನೂರಾರು 
ಜೀವಿಗಳದ್ದು. ಜೀವನದ ಪ್ರತ್ಯಕ್ಷ ಪರಿಚಯ ದೊರಕುವುದು ನಾನು ವಿರಳವಾಗಿ 
ಹಳ್ಳಿಗಳಿಗೆ ಹೋದಾಗ, ನಗರಜೀವನದ ಒಂದು ವರ್ಷದಲ್ಲಿ ಪಡೆದ ಜೀವನದ 
ಪರಿಚಯವನ್ನು ಹಳ್ಳಿಯಲ್ಲಿ, ಎರಡು ಮೂರು ದಿನಗಳಲ್ಲಿ ಪಡೆದಿರುತ್ತೇನೆ. ಈಚೆಗೆ 
ನನಗಾದ ಒಂದು ಅನುಭವ ನನ್ನ ಜೀವನದ ಎಲ್ಲ ಅನುಭವಗಳಿಗಿಂತ ಗಾಢವಾದುದು, 
ಬಹು ಮೌಲಿಕವಾದುದು. ಅದನ್ನು - - ಡಾ . ಎಂ . ಚಿದಾನಂದಮೂರ್ತಿ 
ಹೇಳಿಕೊಂಡಷ್ಟೂ ಅದರ ಬಗ್ಗೆ 
ಚಿಂತಿಸಿದಷ್ಟೂ ತೃಪ್ತಿಯಾಗಿಲ್ಲ ; ಈ ಬರಹಕ್ಕೆ ಇಳಿಸಿ ತೃಪ್ತಿ ಹೊಂದಿದ್ದೇನೆ ಎಂದೂ 
ಧೈರ್ಯವಾಗಿ ಹೇಳಲಾರೆ. . 
ಒಂದು 

- ಬೆಂಗಳೂರು ವಿಶ್ವವಿದ್ಯಾಲಯದ ವತಿಯಿಂದ 

ನಾನೂ ನನ್ನ ಇಬ್ಬರು ಸಂಶೋಧನ ವಿದ್ಯಾರ್ಥಿಗಳೂ 
ರೋಮಾಂಚಕಾರಿ 

(ಕೃಷ್ಣ ಪರಮೇಶ್ವರ ಭಟ್ ಮತ್ತು ಆರ್. ಶೇಷಶಾಸ್ತಿ) 
ಅನುಭವ 

ಶಿವಮೊಗ್ಗ ಜಿಲ್ಲೆಗೆ ಉಪಭಾಷೆ, ಶಾಸನ, 

ಹಸ್ತಪ್ರತಿಗಳಿಗೆ ಸಂಬಂಧಿಸಿದ ಒಂದು ಪರಿವೀಕ್ಷಣೆಗಾಗಿ 
ಹೋಗಿದ್ದೆವು. ಆ ಸಂದರ್ಭದಲ್ಲಿ ನಾವು ಚನ್ನಗಿರಿ ತಾಲೂಕಿನ ನೀತಿಗರೆ 
ಎನ್ನುವ ಗ್ರಾಮಕ್ಕೆ ಭೇಟಿ ನೀಡಿದ್ದೆವು. ನಾನು ಮುಂದೆ ಹೇಳಬೇಕಾಗಿರುವ 
ಸಂಗತಿಗಳಿಗೆ ಅತ್ಯವಶ್ಯವಾಗಿರುವುದರಿಂದ ಆ ಊರಿನ ಸಂಕ್ಷಿಪ್ತ ಪರಿಚಯವನ್ನು 
ಮಾಡಿಕೊಡುತ್ತೇನೆ. 

ನೀತಿಗೆರೆ ಈಗ ವಿದ್ಯುತ್ತು, 
ಬಸ್ಸುಗಳ ಸೌಕರ್ಯ ಪಡೆದಿರುವ 
ವಿದ್ಯಾವಂತರಿರುವ ಒಂದು ಚಿಕ್ಕ 
ಹಳ್ಳಿ, ಅದು ನಾನು ಹುಟ್ಟಿದ 
ಹಳ್ಳಿಯಲ್ಲದಿದ್ದರೂ ನನ್ನ ಬಾಲ್ಯದ 
ಅನೇಕ ವರ್ಷಗಳನ್ನು ಅಲ್ಲಿ ಕಳೆದೆ. 
ನನ್ನ ಬಾಲ್ಯಾನುಭವಗಳೆಲ್ಲ ಆ ಊರಿಗೆ 
ಬಹುಪಾಲು ಸಂಬಂಧಿಸಿರುವುದರಿಂದ 
ನನಗೆ ಅದೊಂದು ಕನಸಿನ ರಾಜ್ಯವೇ 
ಆಗಿದೆ . (ಈಚೆಗೆ ನಾನು ಹೋದ ಅದೇ 
ಊರು ಎಷ್ಟೇ ಮುಂದುವರಿದಿದ್ದರೂ 
ನನ್ನ ಕನಸಿನ ಊರು ಅದಾಗಿರಲಿಲ್ಲ. 
ಆ ಮಾತು ಬೇರೆ), ಆ ಊರಿನ ಅನೇಕ 
ಹಿರಿಯರು ಈಗ ದೈವಾಧೀನರಾಗಿದ್ದಾರೆ. 
ಇನ್ನು ಕೆಲವರು ನನ್ನನ್ನು ಎತ್ತಿ ಬನಶಂಕರಿ ಮೂರ್ತಿ 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ 

ಕಸ್ತೂರಿ 

( ೧೩೯ 


ಆಡಿಸಿದವರು, ಹುಣಿಸೆಹಣ್ಣು ಮಾವಿನಕಾಯಿ ಕಿತ್ತು ಕೊಟ್ಟವರು, ಹೊಂಡದಲ್ಲಿ ಕದ್ದು 
ಸ್ನಾನ ಮಾಡುತ್ತಿದ್ದರೆ ಓಡಿಸಿದವರು ಈಗಲೂ ಇದ್ದಾರೆ. ಇಪ್ಪತ್ತೈದು ವರ್ಷಗಳ 
ಮೇಲೆ ಆ ಊರಿಗೆ ಹೋದಾಗ ಅಲ್ಲಿಯ ಸ್ನೇಹಿತರು ಸ್ನೇಹದಿಂದ, ಹಿರಿಯರು 
ವಾತ್ಸಲ್ಯದಿಂದ ಕಂಡರು . ಅದೇ ಒಂದು ಬೇರೆ ಅನುಭವ . 

ಆ ಊರಿನ ಹೊರಗಡೆ ಒಂದು ಸುಂದರವಾದ ಕಲ್ಲು ಕಟ್ಟಡದ ಹೊಂಡ. ಅದರ 
ಒಂದು ದಡದಲ್ಲಿ ಈಶ್ವರ ದೇವಾಲಯ , ಅದರ ಇನ್ನೊಂದು ದಡದಲ್ಲಿ ಊರಿಗೆ 
ಹೊಂದಿದಂತೆ ವೀರಭದ್ರೇಶ್ವರ ದೇವಾಲಯ . ಇದು ಮಣ್ಣಿನ ಕಟ್ಟಡವಾದರೂ 
ಸಾಕಷ್ಟು ಪ್ರಾಚೀನವೆನ್ನುವುದಕ್ಕೆ ಅಲ್ಲಿರುವ ಒಂದು ಶಿಲಾಶಾಸನ ಸಾಕ್ಷಿಯಾಗಿದೆ. 
ನಾವು ಆ ಊರಿಗೆ ಹೋದ ದಿನ ಬೆಳಿಗ್ಗೆ ಆ ಊರಿನ ವೀರಗಲ್ಲು, ಮಾಸ್ತಿ ಕಲ್ಲುಗಳನ್ನು 
ಪರಿಶೀಲಿಸಿ ಸ್ನೇಹಿತ ಡಿ. ಹಾಲಸಿದ್ದಪ್ಪನವರ ಜೊತೆಗೆ ದೇವಸ್ಥಾನಕ್ಕೆ ಹೋಗಿ 
ಅದನ್ನು ಪರಿಶೀಲಿಸಲಾರಂಭಿಸಿದೆವು. ಆ ದೇವಾಲಯದ ಮುಂಭಾಗದಲ್ಲಿದ್ದ ಮರದ 
ರಥವನ್ನು ಕ್ರಿ. ಶ. ೧೯೧೧ರಲ್ಲಿ ಕಟ್ಟಲಾಯಿತೆಂದು ಅದರ ಮೇಲಿನ ಬರಹದಿಂದ 
ತಿಳಿಯುತ್ತದೆ. ರಥದಲ್ಲಿದ್ದ ಅಚ್ಚ ಪಿಟೀಲು ವಾದನದ ಶಿಲ್ಲ , ಇಕ್ಕೇರಿಯಲ್ಲಿರುವಂತಹ 
ವಾಸ್ತು ಪುರುಷನ ಶಿಲ್ಪ, ಈಜಿಪ್ತಿನ ಸ್ಪಿಂಕ್ಸ್‌ನ್ನು ಹೋಲುವ ಶಿಲ್ಪ ಒಂಟೆಯ ಸವಾರ 
ಇವುಗಳನ್ನು ನೋಡಿ, ಒಟ್ಟಾರೆ ರಥದ ವಾಸ್ತುವನ್ನು ಮೆಚ್ಚಿಕೊಂಡೆವು. 

ದೇವಾಲಯಕ್ಕೆ ಬಂದರೆ ಅದರ ಹೊರ ಭಾಗದಲ್ಲಿ ಹೇಳಿಕೊಳ್ಳುವಂತಹದೇನೂ 
ಇಲ್ಲ. ಅದರ ಅತ್ಯಂತ ಸ್ವಾರಸ್ಯ ಭಾಗವೆಂದರೆ ಗರ್ಭಗುಡಿಯ ಭವ್ಯವಾದ 
ವೀರಭದ್ರೇಶ್ವರ ಸ್ವಾಮಿಯ ವಿಗ್ರಹ, ಅದು ಸುತ್ತ ಮುತ್ತಣ ಸಾವಿರಾರು ಜನರ 
ಆರಾಧ್ಯ ದೈವ ಅದರ ಮುಂದೆ ಒಂದು ಪಕ್ಕದಲ್ಲಿ , ಉತ್ಸವಗಳಾದಾಗ “ಖಡ್ಡ 
ಹೇಳುವವರಿಂದ ಹಿಡಿದು ಕುಣಿಯುವ ಆರೆಂಟು 'ವೀರಭದ್ರರ ಹಲಗೆಗಳು . ನಾವು 
ಅವುಗಳನ್ನು ನವರಸದಿಂದಲೇ (ದೇವಸ್ಥಾನದ ನಡುಮನೆ) ನೋಡುತ್ತಿರುವಾಗ 
ಅವುಗಳ ಮೇಲ್ಬಾಗದಲ್ಲಿ ಗೋಡೆಗೆ ಸೇರಿಸಿದ್ದ ಒಂದು ಕಲ್ಲಿನ ಶಿಲ್ಪ ನಮ್ಮ ಗಮನವನ್ನು 
ಸೆಳೆಯಿತು. ಶಿಲ್ಪದಲ್ಲಿ ಕಮಾನು ಆಕಾರದ ಸಿಂಹ ಲಲಾಟ, ವಿಚಿತ್ರ ವಿನ್ಯಾಸದ 
ಕೆಳಗಡೆ, ಎಡಗೈಯಲ್ಲಿ ಶಿವಲಿಂಗವನ್ನು ಹಿಡಿದು ಬಲಗೈಯಿಂದ ಅರೆಮುಚ್ಚಿ, 
ಭಕ್ತಿಯಿಂದ ನಿಂತಿರುವ ಇಬ್ಬರು ಭಕ್ತರ ಸೊಗಸಾದ ಉಬ್ಬು ಚಿತ್ರಗಳು ; ಅವರ 
ಮಧ್ಯೆ ಎರಡು ಶೂಲಗಳು ಇವನ್ನೆಲ್ಲ ಒಳಕ್ಕೆ ಹೋಗಿ ಒಂದೊಂದಾಗಿ ಪರಿಶೀಲಿಸಿ 
ಟಿಪ್ಪಣಿ ತೆಗೆದುಕೊಂಡೆವು. ಹಲಗೆಗಳನ್ನು ಹೊರಕ್ಕೆ ತಂದು ಫೋಟೊ ತೆಗೆದೆವು. 
ಅಷ್ಟು ಹೊತ್ತಿಗೆ ಅನೇಕ ಯಜಮಾನರು, ಇತರರು ನೆರೆದಿದ್ದರು. ಎಲ್ಲ ಮುಗಿದ 
ಮೇಲೆ, ಇನ್ನೇನಾದರೂ ವಿಶೇಷ ಇದೆಯೇ ಎಂದಿದ್ದಕ್ಕೆ ಪೂಜಾರಿ ಹೇಳಿದರು : 
“ ಅಲ್ಲಿ ನೋಡಿ, ಆ ಗೂಡಿನಲ್ಲಿರುವ ಬನಾಶಂಕರಿ ಪೆಟ್ಟಿಗೆ, ಅದರಲ್ಲಿ ಏನಿದೆಯೋ 
ಯಾರಿಗೂ ಗೊತ್ತಿಲ್ಲ'. . 

ವೀರಭದ್ರನ ಮೂಲ ವಿಗ್ರಹ : ಅದರ ಹಿಂದೆ ಸುಮಾರು ಮೂರು ಅಡಿ 
ದೂರದಲ್ಲಿ ಹಿಂಭಾಗದ ಗೋಡೆ, ಅದರಲ್ಲಿ ಒಂದು ಚಿಕ್ಕ ಗೂಡು. ಅದರಲ್ಲಿ ಒಂದು 
ಮರದ ಕಾಲ್ಕಣೆ, ಅದರ ಮೇಲೆ ಹಳೆಯ ಕಾಲದ ಒಂದು ಲೋಹದ ಚಿಕ್ಕ 
ಪೆಟ್ಟಿಗೆ, ಅದೇ 'ಬನಾಶಂಕರಿ ಪೆಟ್ಟಿಗೆ', ಹಳ್ಳಿಗರಿಗೆ ಅದೊಂದು ರಹಸ್ಯದ ಭಂಡಾರ, 
ವಿಸ್ಮಯದ ಮೂಲ, ಬನಶಂಕರಿಯ ವಿಷಯ ನನಗೆ ಸ್ವಲ್ಪ ಗೊತ್ತು. ಆದರೆ ಆ 
ದೇವಿಗೆ ಸಂಬಂಧಿಸಿದ ಪೆಟ್ಟಿಗೆ- ಅದೂ ರಹಸ್ಯವನ್ನು ಹುದುಗಿಸಿಕೊಂಡದ್ದು - 
ಅಲ್ಲಿಯವರೆಗೆ ನಾನು ತಿಳಿಯದ ಸಂಗತಿಯಾಗಿತ್ತು. 

“ಬನಶಂಕರಿ ಪೆಟ್ಟಿಗೆ'- ನನ್ನ ಕುತೂಹಲದ ಪೆಟ್ಟಿಗೆ ತೆರೆಯಿತು. ಪೂಜಾರಿ 
ಹೇಳಿದರು: “ಅದರಲ್ಲಿ ಏನಿದೆಯೋ ಯಾರಿಗೂ ಗೊತ್ತಿಲ್ಲ. ಅದನ್ನು ಯಾರೂ 
ತೆಗೆದೂ ಇಲ್ಲ, ಮುಟ್ಟಿಯೂ ಇಲ್ಲ. ಮುರಿಗಜ್ಜ ಹೇಳಿದರು: “ಅದರಲ್ಲಿ ಏನಿದೆಯೋ 
ನಮ್ಮಲ್ಲಿ ಯಾರಿಗೂ ಗೊತ್ತಿಲ್ಲ. ನಮ್ಮ ಹಿರಿಯರೂ ಅದನ್ನೇ ಹೇಳುತ್ತಿದ್ದರು . ಉಳಿದ 
ಒಂದಿಬ್ಬರು ಅದನ್ನೇ ಪಡಿನುಡಿದರು. ಕೊನೆಯ ಪಕ್ಷ ಈ ಇನ್ನೂರು ವರ್ಷಗಳಿಂದ 
ಅದು ಮುಚ್ಚಿಯೇ ಇದೆ. ಅದಕ್ಕೆ ಹಿಂದೆ ಯಾವಾಗ ಅದನ್ನು ಮುಚ್ಚಿಟ್ಟರು ತಿಳಿಯದು. 
ಇಷ್ಟು ವರ್ಷವೂ ಅದು ಮುಚ್ಚಿಯೇ ಇದೆ. ತನ್ನ ರಹಸ್ಯವನ್ನು ಉಳಿಸಿಕೊಂಡು 
ಬಂದಿದೆ. ನನ್ನಲ್ಲಿದ್ದ ಸಂಶೋಧಕ ತಟಕ್ಕನೆ ಎದ್ದ, ಜಾಗೃತನಾದ, ಮಿಡುಗಿದ. ಆ 
ದೇವಾಲಯ ಪ್ರಾಚೀನವಾದುದು. ಈಗ ಅದರ ವಹಿವಾಟು ವೀರಶೈವರದು. ಅದು 
ಮೂಲತಃ ಲಕುಲೀಶ- ಪಾಶುಪತ ಸಂಪ್ರದಾಯದವರಿಗೆ ಸೇರಿದ್ದು, ಆ ಮತದ 
ಕುರುಹುಗಳೇನಾದರೂ ಅಲ್ಲಿ ಉಳಿದಿರಲು ಸಾಧ್ಯವೇ ? ಅಥವಾ ಅದರಲ್ಲಿ ಏನೂ 
ಇರದೆ ಖಾಲಿಯಾಗಿರುವ ಸಾಧ್ಯತೆ ಇದೆಯೇ ? ತೆಗೆದು ನೋಡಿದಾಗ ಮಾತ್ರ 
ತಾನೇ ಅದು ಗೊತ್ತಾಗುವುದು ! 

ನಾನು ಹೇಳಿದೆ: “ಅದನ್ನು ನಾವು ತೆಗೆದು ನೋಡೋಣ. ಆ ಕ್ಷಣದಲ್ಲಿ 
ಪೂಜಾರಿಗಳು, ಹಿರಿಯರು, ಉಳಿದ ಎಲ್ಲರ ಮುಖದ ಮೇಲೆ ಭಯ ತನ್ನ 
ಗೆರೆಯನ್ನು ಎಳೆಯಿತು. ಪೂಜಾರಿಗಳು , ' ಅದೆಲ್ಲ ಬೇಡ ಏನೋ ನಮ್ಮ 
ಹಿಂದಿನವರು ಮುಟ್ಟಬಾರದೆಂದು ನಿಯಮ ಮಾಡಿದ್ದಾರೆ. ಅದೆಲ್ಲ ಸಾಧ್ಯವಿಲ್ಲ, 
ಎಂದರು . ಉಳಿದವರು ಅದೇ ಅರ್ಥ ಬರುವಂತೆ , “ ಅದೆಲ್ಲ ಏಕೆ ? ತೆಗೆದರೆ ನಮಗೆ 
ಏನೋ , ಊರಿಗೆ ಏನೋ ? ಯಾರಿಗೆ ಗೊತ್ತು' ಎಂದು ತಲೆ ಕೊಡವಿದರು. ಆದರೆ 
ನಾನು ಬಿಡಬೇಕಲ್ಲ! ನಾನು ಹೇಳಿದೆ, 'ದಯವಿಟ್ಟು ತಪ್ಪು ತಿಳಿಯಬೇಡಿ. ನೀವೆಲ್ಲ 
ಆ ಪೆಟ್ಟಿಗೆ ತೆಗೆಯಲೇಕೂಡದೆಂದಿದ್ದರೆ ಅದಕ್ಕೆ ಯಾರು ತಾನೇ ಹಠ ಮಾಡಲು 
ಸಾಧ್ಯ . ನನಗೆ ಅನ್ನಿಸುತ್ತೆ. ವೀರಭದ್ರಸ್ವಾಮಿಗಳ ಪೆಟ್ಟಿಗೆಯಲ್ಲಿ ಏನಿದೆ ಅವನಿಗೆ 
ಗೊತ್ತು ಗೊತ್ತಿಲ್ಲದ್ದು ನಮಗೇ , ನಾನು ತೆಗೆದು ನೋಡಿದರೆ ತಪ್ಪೇನೂ ಇಲ್ಲ. 


ಕುರುಹುಗಳೇನಾದ ಪಾಶುಪತ ಸಂಪಾರ ವಹಿವಾಟು ವೀರಮ 


ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ವಸೂಲಿ 

ಇದರ ಮೇಲೆ ತೆಗೆಯುವ ಮುನ್ನ ದೇವರನ್ನು ನಮ್ಮಿಂದ ಏನಾದರೂ ತಪ್ಪಾಗಿದ್ದರೆ 
ಕ್ಷಮಿಸು ಎಂದು ಕೇಳಿಕೊಳ್ಳೋಣ. ಊರಿನ ಎಲ್ಲ ಮುಖಂಡರ ಮುಂದೆ, ದೇವರ 
ಸನ್ನಿಧಿಯಲ್ಲಿ ತೆಗೆಯೋಣ. ನೋಡಿದ ಮೇಲೆ ಹಾಗೇ ಮುಚ್ಚಿಟ್ಟುಬಿಡೋಣ.' ನನ್ನ 
ಮಾತಿನಲ್ಲಿದ್ದ ಪ್ರಾಮಾಣಿಕತೆ ಅವರಿಗೆ ಹಿಡಿಸಿರಬೇಕು. ನನ್ನ ಬಗ್ಗೆ ಅವರಿಗಿದ್ದ 
ವಾತ್ಸಲ್ಯ, ಸ್ವಲ್ಪ ಮಟ್ಟಿಗೆ ಗೌರವ ಇವೂ ಕೆಲಸಮಾಡಿದವು. ಅದರಲ್ಲಿ ಏನಿದೆ 
ಎಂಬುದನ್ನು ತಿಳಿಯುವ ಆಸೆ ಯಾರಿಗಾದರೂ ಈ ಮುಂಚೆ ಹಿಂದೆ ಎಂದಾದರೂ 
ಮೂಡಿತ್ತೋ ಇಲ್ಲವೋ ಬಹುಶಃ ಮೂಡಿರಲಾರದು. ಆ ಕ್ಷಣವಾದರೂ ಅವರಿಗೆ 
ಆ ಕುತೂಹಲ ಮೂಡಿತು ಎಂಬುದರಲ್ಲಿ ಅನುಮಾನವಿಲ್ಲ. 

ಏಕೆಂದರೆ, ಆ ಕ್ಷಣ ಸುಮ್ಮನಾದರು. ಅವರ ಮುಂದಿನ ಪ್ರತಿಕ್ರಿಯೆ ನನ್ನ 
ದೃಷ್ಟಿಯಲ್ಲಿ ಬಹಳ ಮಹತ್ವದ್ದಾಗಿತ್ತು. ಈಗ ಹೆಸರು ಮರೆತು ಹೋಗಿದೆ - ವೈಸ್ 
ಛೇರ್‌ಮನ್ ಶೇಖರಪ್ಪ ಇರಬೇಕು ಹೇಳಿದರು : ' ಯಾಕಾಗಬಾರದು ? ಅದರಲ್ಲೇನಿದೆ 
ತಪ್ಪು ? ಆದರೆ ಮುರಿಗಜ್ಜನ್ನ ಕೇಳಿ' ಅವರು ಅದು ಸರಿ , ಆದರೆ... ರನ್ನು ಕೇಳಿ, 
ಎಂದರು . ಅವರೂ ಒಪ್ಪಿಗೆ ಕೊಟ್ಟು ಇನ್ನೊಬ್ಬರನ್ನು ಕೇಳುವಂತೆ ಸೂಚಿಸಿದರು. 
ನನಗೆ ಧೈಯ್ಯ ಬಂದಿತು. ಅವರಿಗೆಲ್ಲ ಏನಿದೆ ತಿಳಿಯುವ ಆಸೆ; ಅವರ ಅದಕ್ಕಿಂತ 
ಮುಖ್ಯವಾಗಿ ಭಯ ಅವರನ್ನು ಪೀಡಿಸುತ್ತಿದೆ. ಭಯ , ಆಸೆ, ಕುತೂಹಲ , ನನ್ನ 
ಬಗ್ಗೆ ವಿಶ್ವಾಸ ಮತ್ತು ಸ್ವಲ್ಪ ಮಟ್ಟಿನ ಮರ್ಜಿ, ಹೇಗೋ ಏನೋ ಎಂಬ ಅಳುಕು , 
ನಾವೇನೂ ತಪ್ಪು ಮಾಡುತ್ತಿಲ್ಲವಲ್ಲ ಎಂಬ ಸಮಾಧಾನ - ಈ ಎಲ್ಲ ಅನುಭವಗಳ 
ಸಂಕೀರ್ಣತೆಯಲ್ಲಿ ಅವರು ಮುಳುಗಿ ತೇಲುತ್ತಿದ್ದರು. ಜೊತೆಗೆ ಅವರಲ್ಲಿ ಯಾರೂ 
ಪೆಟ್ಟಿಗೆ ತೆರೆಸುವ ಜವಾಬ್ದಾರಿ ಹೊರಲು ಸಿದ್ಧರಿರಲಿಲ್ಲ. ಒಪ್ಪಿಗೆ ಕೊಡುವುದು, 
ಇನ್ನೊಬ್ಬರನ್ನು ತೋರಿಸುವುದು ಇದು ಸ್ವಲ್ಪ ಕಾಲ ನಡೆಯಿತು. ಈಗ ಅದು 
ನನಗೆ ತೀರ ಸಹಜವಾಗಿ ತೋರುತ್ತದೆ. ಒಟ್ಟಿನಲ್ಲಿ ಆ ಕ್ಷಣದಲ್ಲಿ ಯಾರೂ ಪೆಟ್ಟಿಗೆ 
ತೆರೆಯಿಸಿ ನೋಡಲು ಸಿದ್ಧರಿರಲಿಲ್ಲ. ಸಂಜೆ ನೋಡೋಣ, ಈಗ ಬೇಡ', ಎಂದು 
ಯಾರೋ ಹೇಳಿದರು. ಅಲ್ಲಿಗೆ ಉಳಿದವರಿಗೆ ಸಮಾಧಾನವಾಯಿತು. ಮಹತ್ವದ 
ತೀರ್ಮಾನವನ್ನು ಕೈಗೊಳ್ಳುವುದನ್ನು ಮುಂದಕ್ಕೆ ಹಾಕಿದರು. 
- ಮಧ್ಯಾಹ್ನದ ಮೇಲೆ ಸುತ್ತಮುತ್ತಣ ಹಳ್ಳಿಗಳಿಗೆ ನಡೆದುಹೋದವು. ಬಹು 
ಹಿಂದೆ ನೋಡಿದ್ದ ಬೊಮ್ಮನಹಳ್ಳಿಯ ಅತ್ಯಂತ ಸುಂದರ ಮಾಸ್ತಿಕಲ್ಲುಗಳನ್ನು 
ಮತ್ತೊಮ್ಮೆ ಕಂಡು ವಿಸ್ಮಿತರಾದೆವು. ಮಹಾಸತಿಯರ ವಿಗ್ರಹಗಳಿಗೆ ಹಿಂದೆ 
ಕುಚ್ಚು ಜಡೆಯನ್ನು ಶಿಲ್ಪಿ ಬಿಡಿಸಿದ್ದನ್ನು ಮೆಚ್ಚಿದೆವು. ' ಇಪ್ಪತ್ತು ವರ್ಷಗಳ ಹಿಂದೆ 
ಮೈಸೂರಿನಿಂದ ಎಂ . ಚಿದಾನಂದಮೂರ್ತಿ, ಎಂ . ಎ . ಅವರು ಬಂದು ಈ ಮಾಸ್ತಿ 
ವಿಗ್ರಹಗಳನ್ನು ನೋಡಿಕೊಂಡು ಹೋದರು,' ಎಂದು ಅದೇ ಊರಿನ ಯುವಕ 
ಮೇಷ್ಟು ನಮ್ಮ ಮುಂದೆ ಹೇಳಿದ್ದು ಸಂತೋಷವನ್ನು ಉಂಟುಮಾಡಿತು. ಅದೇ 
ಊರಲ್ಲಿ ಕೆಲವು ಹಸ್ತಪ್ರತಿಗಳನ್ನೂ ಸಂಗ್ರಹಿಸಿ , ಹಿರೇಗಂಗೂರಿನ ಮಾಸ್ತಿಕಲ್ಲುಗಳನ್ನು 
ನೋಡಿಕೊಂಡು ಸಂಜೆ ವಾಪಸಾಗುವ ಹೊತ್ತಿಗೆ ಬೇರೆ ಊರಿಗೆ ಹೋಗಿದ್ದ ಮಿತ್ರ 
ಮೇಷ್ಟು ಬಸಪ್ಪನವರು ವಾಪಸಾಗಿದ್ದರು. ಅವರ ಮನೆಯಲ್ಲಿ ಕಾಫಿ ಹೀರಿ ಹರಟೆ 
ಹೊಡೆಯುವಷ್ಟರಲ್ಲಿ ದೀಪಗಳು ಬೆಳಗಿದವು. ನಾವುಮೂವರಿಗೆ ಅದೇ ಯೋಚನೆ 
ಬನಾಶಂಕರಿ ಪೆಟ್ಟಿಗೆಯದು. ಒಂದೆರಡು ಸಾರಿ ಶೇಷಶಾಸ್ತಿ, 'ಏನ್ಸಾರ್' ಎಂದು 
ಸೂಚನೆ ಕೊಟ್ಟರು. ಬಸಪ್ಪನವರ ಅಣ್ಣ ಶೇಖರಪ್ಪ - ವೈಸ್ ಛೇರಮನ್ ಅಲ್ಲೇ 
ಇದ್ದರು. ಅವರಿಗೆ ಜ್ಞಾಪಿಸಿದೆ. ಜ್ಞಾಪಿಸುವ ಅಗತ್ಯವಿರಲಿಲ್ಲ; ಏಕೆಂದರೆ ಆ ವಿಷಯ 

೧೪೨ | 


ಅವರ ಮನಸ್ಸಿನ ಮೇಲ್ಬಾಗದಲ್ಲೇ ಇತ್ತು. ಅದರೆ ಅವರಿಗೂ ಪೆಟ್ಟಿಗೆ ತೆರೆಯಿಸಿ 
ನೋಡುವ ಸಮಸ್ಯೆಯನ್ನು ಎದುರಿಸುವ ಧೈಯ್ಯ ಇನ್ನೂ ಬಂದಿರಲಿಲ್ಲ. ಅವರಿಗಿಂತ 
ಅವರ ತಮ್ಮ ಮೇಷ್ಟು ಬಸಪ್ಪನವರು ಹೆಚ್ಚು ಧೈರ್ಯ, ಅವರು ತಮಾಷೆಯಿಂದ 
ಹೇಳಿದರು : 'ನೋಡ್ರಿ. ಪೆಟ್ಟಿಗೆಗೆ ಸರ್ಪಗಾವಲು ಇದ್ದರೆ, 'ನೋಡಪಾ ನೀನು ಅಲ್ಲೇ 
ಇರು, ನಮ್ಮ ತಂಟೆಗೆ ಬರಬೇಡ' ಎಂದು ಕೈಮುಗಿದು ಪೆಟ್ಟಿಗೆ ತೆಗೆಯುವುದೇ 
ಬೇಡಿ. ಪೆಟ್ಟಿಗೆಗೆ ಸರ್ಪಕಾವಲು ಇರಬಹುದು ಅಥವಾ ಪೆಟ್ಟಿಗೆಯಲ್ಲೇ ಸರ್ಪ 
ಇರಬಹುದು - ಯಾರಿಗೆ ಗೊತ್ತು? ಈ ಭಯ ಬಹಳ ಜನರ ಮನಸ್ಸಿನಲ್ಲಿತ್ತು . 
ನಾನು, 'ಹೋಗೋಣವೇ ?” ಎಂದರೆ ಶೇಖರಪ್ಪನವರು , 'ಹೋಗೋಣವಂತೆ ಇರಿ' 
ಎಂದರು. ಸಂಶೋಧನೆಯ ಬಗ್ಗೆ ಹಾಲಿಸಿದ್ದಪ್ಪ ಒಂದು ಕತೆ ಹೇಳಿದರು. 'ಒಂದು 
ಸಾರಿ ಯುದ್ಧವಾದಾಗ ಸೈನಿಕ ತನ್ನ ಹೆಂಡತಿಗೆ ' ಈ ಸಾರಿ ಹಿಂದಕ್ಕೆ ಬರುತ್ತೇನೋ 
ಇಲ್ಲವೋ ಔತಣ ಮಾಡು ಊಟ ಮಾಡಿಕೊಂಡು ಹೋಗೇನೆ' ಎಂದನಂತೆ. 
ಎರಡು ಮೂರು ದಿನ ಔತಣ ನಡೆಯಿತು. ತಡವಾಗಿ ರಣರಂಗಕ್ಕೆ ಹೋದ, 
ಅಲ್ಲಿ ಬಿದ್ದಿದ್ದ ಹೆಣಗಳ ಕೈ , ಕಾಲು, ರುಂಡ, ಮುಂಡ ಕತ್ತರಿಸಿ ಹಿಂದಕ್ಕೆ ಬಂದು 
ಪರಾಕ್ರಮ ಕೊಚ್ಚಿಕೊಂಡ, ಹೆಂಡತಿ ಕೇಳಿದಳು , “ ಅದನ್ನು ಕತ್ತರಿಸಿದೆ, ಇದನ್ನು 
ಕತ್ತರಿಸಿದೆ ಎಂದು ಹೇಳುತ್ತೀರಿ, ಯಾರನ್ನು ಸೋಲಿಸಿದೆ ಎಂದು ಹೇಳುವುದಿಲ್ಲವಲ್ಲ' 
ಎಂದು. ಆಗವನು ' ನಾನು ಹೋಗುವ ಹೊತ್ತಿಗೆ ಸೋತವರೆಲ್ಲ ಸತ್ತಿದ್ದರು. 
ಗೆದ್ದವರೆಲ್ಲ ಮನೆಗೆ ಹೋಗಿದ್ದರು. ನಾನು ಯಾರನ್ನು ಸೋಲಿಸಲಿ ?” ಎಂದನಂತೆ. 
ನಮ್ಮ ಸಂಶೋಧನೆ ಹೀಗೆ ವ್ಯರ್ಥ ಆಗಬಾರದು' ಎಂದರು . ಪೆಟ್ಟಿಗೆಯಲ್ಲಿ ಏನೂ 
ಇಲ್ಲದಿರಬಹುದು ಎಂಬುದಕ್ಕೂ ಸಿದ್ಧವಿದ್ದ ನಾವು ಆ ಕತೆ ಕೇಳಿ ನಕ್ಕೆವು; ಉತ್ಸಾಹ 
ಕಡಿಮೆಯಾಗಲಿಲ್ಲ. 
- ಮತ್ತೆ ಶೇಖರಪ್ಪನವರಿಗೆ ಜ್ಞಾಪಿಸಿದ ' ಪೂಜೆ ಆಗಲಿ' ಎಂದರು . ಕಾಲು 
ಗಂಟೆಗಳು ಉರುಳುತ್ತಿದ್ದವು. ದೇವಸ್ಥಾನಕ್ಕೆ ಹೋಗಿಕಾಯೋಣ” ಎಂದೆ. ಅವರು 
ಊರಿನ ಇತರ ಮುಖಂಡರಿಗೆ ಹೇಳಿ ಕಳುಹಿಸಿ ನಮ್ಮನ್ನೆಲ್ಲ ಕರೆದುಕೊಂಡು 
ಹೊರಟರು. ಅರೆಕತ್ತಲು ಬೆಳಕಿನ ಹಳ್ಳಿಯ ಬೀದಿಯಲ್ಲಿ ಕೆಸರಲ್ಲಿ ಕಾಲಿಡದಂತೆ 
ನಿಗಾವಹಿಸಿ ದೇವಾಲಯಕ್ಕೆ ಬಂದೆವು. 

ಈಗ ದೇವಾಲಯಕ್ಕೆ ತಂತಿ ಎಳೆದು ದೀಪ ಹಾಕಿಸಿದ್ದಾರೆ. ಬಾಗಿಲಲ್ಲಿ ಕಾರ್ತಿಕದ 
ಹತ್ತೆಂಟು ಎಣ್ಣೆ ದೀಪಗಳು ಉರಿಯುತ್ತಿದ್ದವು. ಒಳಗಡೆ ನವರಂಗದಲ್ಲಿ ನಾಲ್ಕಾರು 
ಜನ ಸೇರಿದ್ದರು. ಅರ್ಚಕರು ಗರ್ಭಗುಡಿಯಲ್ಲಿ ದೇವರ ವಿಗ್ರಹದ ತುಂಬ ಹೂವು 
ಮುಡಿಸುತ್ತಿದ್ದರು. ಸ್ವಲ್ಪ ಹೊತ್ತಿಗೆ ಅದೂ ಮುಗಿಯಿತು. ಆರತಿ ಬೆಳಗಿದರು. ಭಕ್ತರು 
ಜೋರಾಗಿ ಗಂಟೆಗಳನ್ನು ಬಾರಿಸಿದರು. ಎಲ್ಲರ ಹತ್ತಿರ ಆರತಿ ತಟ್ಟೆ ಬಂದಿತು, 
ಪೂಜೆ ಮುಗಿಯಿತು. 

ಮುಖಂಡರು, ರೈತರು , ತರುಣರು, ಚಿಕ್ಕವರು, ವಿದ್ಯಾವಂತರು ಎಲ್ಲ ನೆರೆದಿದ್ದಾರೆ. 
ಎಲ್ಲರ ಮುಖದಲ್ಲೂ ಪ್ರಶ್ನೆ , ಕುತೂಹಲ , ಅಳುಕು ಸ್ಪಷ್ಟವಾಗಿದ್ದವು. ಅವರಲ್ಲೇ ಪಿಸಿ 
ಪಿಸಿ, ಗುಸು ಗುಸು ಮಾತು ನಡೆದಿತ್ತು. ನಾನು ಮತ್ತೆ ಮುಖಂಡರನ್ನು ಕೇಳಿದೆ: 
“ ಏನು ತೀರ್ಮಾನಿಸಿದಿರಿ ? ಪೆಟ್ಟಿಗೆ ತೆಗೆದು ನೋಡೋಣವೇ ? ಮಧ್ಯಾಹ್ನದ ಮೇಲೆ 
ಅವರಲ್ಲೇ ಮಾತು ಆಗಿರಬೇಕು; ತೀರ್ಮಾನಕ್ಕೆ ಬಂದಿರಲಿಲ್ಲ. ಆದರೆ ಮಧ್ಯಾಹ್ನದ 
ಹೊಯ್ದಾಟ ಈಗ ಕಡಿಮೆಯಾಗಿತ್ತು. ನನ್ನ ಪ್ರಶ್ನೆಯಿಂದ ಸ್ವಲ್ಪ ಹೊತ್ತು ಮೌನ 

ಆವರಿಸಿತು. ನಾನು ಹಿಂದಿನಂತೆಯೇ , 'ಸ್ವಾಮಿಗೆ ಗೊತ್ತಿಲ್ಲದ್ದು ಏನೂ ಇಲ್ಲ. ಸತ್ಯವನ್ನು 
ತಿಳಿಯಲು ಮಾತ್ರ ಬನಾಶಂಕರಿ ಪೆಟ್ಟಿಗೆ ತೆಗೆಯುತ್ತಿದ್ದೇನೆ. ಸ್ವಾಮಿಯ ಸನ್ನಿಧಿಯಲ್ಲಿ 
ನಿಮ್ಮ ಕಣ್ಣ ಮುಂದೆ ತೆಗೆದು ನೋಡಿ ಹಾಗೇ ಇಟ್ಟುಬಿಡೋಣ, ತಪ್ಪಾಗಿದ್ದರೆ 
ಮೊದಲೇ ದೇವರಿಗೆ ಹೇಳಿಕೊಂಡುಬಿಡೋಣ' ಎಂದೆ. ಮತ್ತೆ ಹಿಂದಿನಂತೆಯೇ 
ಒಬ್ಬೊಬ್ಬರೂ ಒಪ್ಪುವುದು, ಇನ್ನೊಬ್ಬರು ಬೆರಳು ಮಾಡುವುದು ನಡೆಯಿತು. 
ಕೊನೆಗೆ ಯಾರೋ ಖಚಿತ ಧ್ವನಿಯಲ್ಲಿ ಹೇಳಿದರು: ' ಅದರಾಗೇನೈತಪಾ, ತೆಗೆದು 
ನೋಡಾನ”, ಅಲ್ಲಿಗೆ ಒಂದು ಸ್ಪಷ್ಟ ಘಟ್ಟಕ್ಕೆ ಬಂದಂತಾಯಿತು. ಆ ಗ್ರಾಮಸ್ಥರು ಅವರ 
ಮಟ್ಟಿಗೆ ಅತ್ಯಂತ ಕ್ಲಿಷ್ಟ , ಮಹತ್ವದ ನಿರ್ಣಯವೊಂದನ್ನು ತೆಗೆದುಕೊಂಡಿದ್ದರು; 
ಇದರಲ್ಲಿ ನಾಗರಿಕರನ್ನೂ ಮೀರಿಸಿದ್ದರು. 
* ಒಂದು ಕ್ಷಣ ಮೌನ ಎಲ್ಲರ ಮನಸ್ಸಿನ ಆಳಕ್ಕೂ ಇಳಿದು ನೋಡುವಂತಿದ್ದರೆ 
ಅಲ್ಲಿ ಎಂತಹ ತುಮುಲ ಕಾಣುತ್ತಿತ್ತೋ ಎಂದು ಈಗ ಅಂದುಕೊಳ್ಳುತ್ತಿದ್ದೇನೆ. 
ನಾನೇ ಮಾತನಾಡಿದೆ: “ ಸರಿ , ಈಗ ತೆಗೆಸೋಣ' ಇದ್ದಕ್ಕಿದ್ದಂತೆ' ಒಬ್ಬರು, 'ಅಯ್ಯೋ , 
ಬನಾಶಂಕರಿ ಪೆಟ್ಟಿಗೆ ತಂದರೆ ಹೆಜ್ಜೆಗೊಂದು ಕಾಯಿ ಒಡೀಬೇಕೆಂತೆ' ಎಂದರು. 
( ಬೇರೆ ಊರುಗಳಲ್ಲಿ ಅಂತಹ ಪೆಟ್ಟಿಗೆಗಳಿರುವ ಸಂಗತಿ ಗೊತ್ತಾದದ್ದು ಆಗಲೇ ). 
ಹಾಗೆ ಮಾಡುವುದಾಗಿದ್ದರೆ ನಮಗೆ ೩೦ - ೪೦ ಕಾಯಿಗಳಾದರೂ ಬೇಕು, ಅವನ್ನು 
ಆ ರಾತ್ರಿ ಆ ಹಳ್ಳಿಯಲ್ಲಿ ಎಲ್ಲಿಂದ ತರುವುದು ? ಈಗ ಇನ್ನೊಬ್ಬರು ಸಹಾಯಕ್ಕೆ 
ಬಂದರು . 'ಅದೆಲ್ಲ ಗಂಗಾಪೂಜೆಗೆ ತೆಗೆದುಕೊಂಡು ಹೋಗುವಾಗ, ಈಗ ಬರಿ 
ತೆಗೆದು ನೋಡುವುದು ಅಷ್ಟೆ . ಒಂದು ಕಾಯಿ ಒಡೆದರಾಯಿತು . ಅಲ್ಲಿಗೆ ಆ 
ಅಡ್ಡಿಯೂ ನಿವಾರಣೆಯಾಯಿತು. ಆ ಊರಿನವರೆ ಅಡ್ಡಿಯನ್ನು ನಿವಾರಿಸಿದ್ದು , 
ಪೆಟ್ಟಿಗೆ ತೆಗೆಯಲು ಅವರೆಲ್ಲ ಮನಃಪೂರ್ವಕವಾಗಿ ಒಪ್ಪಿದ್ದರೆಂಬುದಕ್ಕೆ ಸಾಕ್ಷಿ ಎಂದು 
ಈಗ ಅನ್ನಿಸುತ್ತಿದೆ. 

ಪುನಃ ಸಂಪೂರ್ಣ ನಿಶ್ಯಬ್ದ . ವೀರಭದ್ರ ದೇವರಿಗೆ ಪೂಜೆ ಮುಗಿದಿದೆ, 
ಅರ್ಚಕರು ದಿಟ್ಟೂಢರಾಗಿ ನಿಂತಿದ್ದಾರೆ. ಜನ ಭಯ , ಕುತೂಹಲದ್ದೇ ಒಂದು 
ಕೈ ಮೇಲಾಗಿದೆ. ಈಗ ಕುತೂಹಲಗಳ ಸೆಳವಿಗೆ ಸಿಕ್ಕಿದ್ದಾರೆ. ಈಗ ಕುತೂಹಲದ್ದೇ 
ಒಂದು ಕೈ ಮೇಲಾಗಿದೆ. ಆ ಕ್ಷಣ' ಬರುತ್ತಿದೆ, ಹತ್ತಿರ ಬರುತ್ತಿದೆ. ಬಂದೇಬಿಟ್ಟಿದೆ. 
ಈಗ ಮುಖಂಡರ ಸರದಿ - ಅವರು ತೆಗೆಸಬೇಕು. ಪೆಟ್ಟಿಗೆ ದೇವರ ಹಿಂದೆ 
ಗೂಡಿನಲ್ಲಿ , ತೆಗೆಸಬೇಕು. ಪೆಟ್ಟಿಗೆ ದೇವರ ಹಿಂದೆ ಗೂಡಿನಲ್ಲಿ, ಮಂದ ಬೆಳಕಿನಲ್ಲಿ 
ಮುಗ್ಧವಾಗಿ ಕೂತಿದೆ. ಎರಡು ನಿಮಿಷ ಯಾರೂ ಮಾತಾಡಲಿಲ್ಲ. ನಮ್ಮ ಮನಸ್ಸು 
ಚಡಪಡಿಸುತ್ತಿದೆ; ಏನಾದರೂ ಹೊಸ ಅಡ್ಡಿ ಹುಟ್ಟಿಕೊಂಡು ನಮ್ಮ ಪ್ರಯತ್ನ 
ಕುಸಿದು ಬೀಳಬಹುದಲ್ಲಾ ಎಂಬ ಅಳುಕು ಬಾಧಿಸುತ್ತದೆ. ಒಬ್ಬ ಮುಖಂಡರು 
ಬಾಯಿಬಿಟ್ಟರು: ' ಯಾರಾದರೂ ಹೋಗಿ ಹೊಂಡಲ್ಲಿ ಸ್ನಾನ ಮಾಡಿಕೊಂಡು 
ಬರಲಿ', ಅಷ್ಟರಲ್ಲಿ ಇನ್ನೊಬ್ಬರು ಹೇಳಿದರು . ಯಾರಾದರೂ ಏಕೆ ಪೂಜಾರಪ್ಪನೇ 
ತೆಗೆಯಲಿ, ಪೂಜಾರಪ್ಪ ಬೆಂಕಿ ಮೆಟ್ಟಿದವರಂತೆ ಹಾರಿಬಿದ್ದರು. ಕೈಗಳೆರಡನ್ನೂ 
ಆಡಿಸುತ್ತ, ' ನನ್ನಿಂದ ಆಗಲ್ಲ. ಹಿಂದಿನವರು ಯಾರೂ ತೆಗೆದು ನೋಡಿಲ್ಲ. ತೆಗೆದು 
ನೋಡಿದರೆ ಏನೋ ಎಂತೋ , ಯಾರಿಗೆ ಹೇಗೋ ಏನೋ ! ನನ್ನಿಂದ ಸಾಧ್ಯವಿಲ್ಲ' 
ಅವರ ಉತ್ತರ ಬಹಳ ದೃಢವಾಗಿತ್ತು. 

ನನಗೆ ಸಿಡಿಲು ಬಡಿದಂತಾಯಿತು. ಪೂಜಾರಪ್ಪನ ಬಾಯಿಂದ ಬಂದ ಭಯ 
ನಾವು ಮೂವರು ಹೊರಗಿನವರನ್ನು ಬಿಟ್ಟರೆ - ಅಲ್ಲಿಯವರ ಮನಸ್ಸಿನಲ್ಲಿದ್ದದ್ದೆ, ಅದು 

ಕೇವಲ ತರತಮದ ಪ್ರಶ್ನೆ . ಅವಿದ್ಯಾವಂತರಾದ ವಯಸ್ಕರಲ್ಲಿ ಹೆಚ್ಚು, ಚಿಕ್ಕವರಲ್ಲಿ 
ಸ್ವಲ್ಪ ಕಡಿಮೆ . ವಿದ್ಯಾವಂತರಲ್ಲಿ ಇನ್ನೂ ಕಡಿಮೆ - ಆದರೆ ಭಯ ಎಲ್ಲರಲ್ಲೂ 
ಇದ್ದದ್ದೇ . ಅದನ್ನು ಕುತೂಹಲ ಅದುಮಿ ಹಿಡಿದಿತ್ತು . ಈಗ ಪೂಜಾರಪ್ಪನ 
ಮಾತುಗಳು ಅವರ ಭಯವನ್ನು ಹಿಡಿದು ಮೇಲಕ್ಕೆ ತಳ್ಳಿದವು. ದೇವರನ್ನು ಮುಟ್ಟಿ 
ಪೂಜಿಸುವ ಪೂಜಾರಿಗಳೇ ಬನಶಂಕರಿ ಪೆಟ್ಟಿಗೆ ಮುಟ್ಟಲು ಹೆದರಿದ ಮೇಲೆ 
ಅದನ್ನು ಮುಟ್ಟುವ ಧೈರ್ಯ ಯಾರಿಗಿದೆ ? ಮಧ್ಯಾಹ್ನದಿಂದ ಕಟ್ಟಿದ ಸೌಧ ಕುಸಿದು 
ಬಿದ್ದಿತು; ನಿರಾಸೆಯ ಆಳಕ್ಕೆ ಮುಳುಗುತ್ತಿದೆ. 

ಮತ್ತೇ ಅದೇ ಮೌನ - ಮಹಾನಿಶ್ಯಬ್ದ , ನವರಂಗದಲ್ಲೆಲ್ಲ ಜನ - ಎಲ್ಲವೂ ಮೂಕ 
ನನಗೆ ಏನು ಹೊಳೆಯಿತೋ , ' ನಾನು ತೆಗೆದರೆ ಹೇಗೆ?” ಎಂದೆ . ತಕ್ಷಣ ಹೇಳಿದರು : 
“ಅಯ್ಯೋ , ಅದಕ್ಕೇನು? ಐನೋರು ತೆಗೆಯೋದು ಇನ್ನೂ ಶ್ರೇಷ್ಠ, ನೀವು ಶಿವ 
ಬಂದಂತೆ ನಮ್ಮೂರಿಗೆ ಬಂದಿದ್ದೀರಿ?” ಲಿಂಗಾಯತನಾಗಿ, ಜಂಗಮನಾಗಿ ಹುಟ್ಟಿದ್ದು 
ಆ ಕ್ಷಣಕ್ಕೆ ಸಾರ್ಥಕವಾಯಿತು. ಒಂದು ನಿಮಿಷವನ್ನೂ ವ್ಯರ್ಥಮಾಡದೆ, “ಹೋಗಿ 
ಸ್ನಾನ ಮಾಡಿಕೊಂಡು ಬರಲೇ , ಅಥವಾ ಬೆಳಿಗ್ಗೆ ಸ್ನಾನವಾಗಿದೆ....' ಎನ್ನುವಷ್ಟರಲ್ಲಿ , 
“ಏನೂ ಬೇಡ, ಅಷ್ಟು ಸಾಕು, ಕೈಕಾಲು ಮುಖ ತೊಳೆದುಕೊಳ್ಳಿ,' ಎಂದರು. 
ಅಂಗಿ, ಬನೀನ್ ಅವರ ಮುಂದೇ ಮೂಲೆಯಲ್ಲಿ ಬಿಚ್ಚಿದೆ. ನನ್ನ ಕೊರಳಲ್ಲಿ ಕರಡಿಗೆ 
ಇಲ್ಲವೆಂಬುದು ಆಗ ಜ್ಞಾಪಕಕ್ಕೆ ಬಂದಿತು. ಇವನ ಕೊರಳಲ್ಲಿ ಕರಡಿಗೆಯೇ ಇಲ್ಲ! 
ಅದನ್ನು ಎಲ್ಲರೂ ಗಮನಿಸಿರುತ್ತಾರೆ ಎಂಬುದರಲ್ಲಿ ಅನುಮಾನವೇ ಇಲ್ಲ. ನಾನಲ್ಲದೆ, 
ಬೇರೆಯವರಾಗಿದ್ದರೆ, 'ಅಯ್ಯೋರಂತೆ ಅಯ್ಯೋರು, ಕೊರಳಲ್ಲಿ ಲಿಂಗವೇ ಇಲ್ಲ, 
ಆಚೆ ಓಡಿಸಿ,' ಎಂದುಬಿಡುತ್ತಿದ್ದರು. ನನ್ನ ಬಗ್ಗೆ ಇದ್ದ ವಾತ್ಸಲ್ಯ , ಗೌರವ , ಪೆಟ್ಟಿಗೆ 
ಬಗ್ಗೆ ಅವರ ಕುತೂಹಲ ಇಷ್ಟು ಮಾತ್ರವೇ ಅವರನ್ನು ಸುಮ್ಮನಿರಿಸಿದ್ದು ಎಂದು 
ಯೋಚಿಸಿದ್ದೇನೆ. 

ಕೈಕಾಲು ಮುಖ ತೊಳೆದುಕೊಂಡೆ. ಯಾರೋ ತಂದುಕೊಟ್ಟ 'ರೇಷ್ಮೆ ಮಡಿ' 
ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ( ೧೪೫ 


ಪೆಟ್ಟಿಗೆಗಿದ್ದಾಗ ಆ ದೇವಾಲಯದ ಒಂದು ದೊಡ್ಡ ಪಟ್ಟಿಗೆ ಕೈಗೆತ್ತಿಕೊಂಡು 


ಉಟ್ಟುಕೊಂಡೆ. ನನ್ನ ಒಂದೊಂದು ಚಲನವಲನವನ್ನೂ ಜನ ಗಮನಿಸುತ್ತಿದ್ದಿರಬೇಕು. 
ನಾನು ನಿಧಾನವಾಗಿ ಗರ್ಭಗುಡಿ ಪ್ರವೇಶಿಸಿ , ದೇವರ ಮುಂದೆ ಕುಳಿತು, ಪೂಜಾರಪ್ಪ 
ತಂದುಕೊಟ್ಟ ಭಸ್ಮವನ್ನು ಶ್ರದ್ದೆಯಿಂದ ಧರಿಸಿದೆ. ಅರವತ್ತು -ಎಪ್ಪತ್ತು ಮುಖಗಳು 
ನವರಂಗದಿಂದ ನನ್ನ ಕಡೆಗೆ ತಿರುಗಿವೆ. ನನ್ನ ಹಿಂದೆ ವೀರಭದ್ರಸ್ವಾಮಿ ; ಅದರ 
ಹಿಂದೆ ಪೆಟ್ಟಿಗೆ, ಇಡೀ ವಾತಾವರಣದಲ್ಲಿ ಮೌನ ಹೆಪ್ಪುಗಟ್ಟಿದಂತಿತ್ತು. 

ನಾನು ನಿಧಾನವಾಗಿ ದೇವರಿಗೆ ನಮಸ್ಕರಿಸಿದೆ. ಜನರ ಕಡೆ ತಿರುಗಿ ಹೇಳಿದೆ: 
“ ದೇವರಿಗೆ ತಿಳಿಯದ್ದು ಏನೂ ಇಲ್ಲ. ತಪ್ಪಾದರೆ ಸ್ವಾಮಿಯೇ ಕ್ಷಮಿಸಬೇಕು. ಈಗ 
ಎಲ್ಲರ ಒಪ್ಪಿಗೆ ಮೇರೆಗೆ ಪೆಟ್ಟಿಗೆ ತೆಗೆಯುತ್ತೇನೆ' ಆಗಲಿ ಎಂದಂತಾಯಿತು. ನಾನು 
ಹಿಂದಕ್ಕೆ ತಿರುಗಿ, ಪೂಜಾರಪ್ಪನ ಸೂಚನೆಯಂತೆ ದೇವರಿಗೆ ಬಲಪಾರ್ಶ್ವದಲ್ಲಿ , ನನ್ನ 
ಎಡಗಡೆಯಲ್ಲಿ ಹೊರಟೆ, ದೇವರಿಗೂ ಗೋಡೆಗೂ ಮೂರು ಅಡಿ ಅಂತರ , ವಿಗ್ರಹಕ್ಕೆ 
ಎಣ್ಣೆ, ನೀರು ಅಭಿಷೇಕ ಮಾಡಿ ಮಾಡಿ ಕೆಳಗಿನ ನೆಲವೆಲ್ಲ ಬಹಳ ಜಾರಿಕೆಯಾಗಿತ್ತು. 
ನಾನೇನಾದರೂ ಜಾರಿದ್ದರೆ ಅಪಶಕುನವಾಯಿತೆಂದು ನಿಲ್ಲಿಸಿಬಿಡುತ್ತಿದ್ದರು. ಈಗ 
ನನ್ನಲ್ಲಿಯೂ ಕಿಂಚಿತ್ ಭಯದ ಅನುಭವವಾಗುತ್ತಿತ್ತು. ಕೈ ಸ್ವಲ್ಪ ನಡುಗುತ್ತಿತ್ತು. 
ಎದೆ ಸ್ವಲ್ಪ ಹೊಡೆದುಕೊಳ್ಳುತ್ತಿತ್ತು. ಆದರೂ ಧೈಯ್ಯದಿಂದ ಶಾಂತವಾಗಿ, ಆದರೆ 
ಬಹಳ ಎಚ್ಚರಿಕೆಯಿಂದ ವಿಗ್ರಹದ ಹಿಂದಕ್ಕೆ ಹೋಗಿ ಪೆಟ್ಟಿಗೆ ಕೈಗೆತ್ತಿಕೊಂಡೆ. ಅದರ 
ಹಿಂದೆ ಮಣ್ಣಿನ ಗೋಡೆಯಲ್ಲಿದ್ದ ಒಂದು ದೊಡ್ಡ ತೂತು ಕಾಣಿಸಿತು. ನಾನು 
ಚಿಕ್ಕವನಾಗಿದ್ದಾಗ ಆ ದೇವಾಲಯದಲ್ಲಿ ಅನೇಕ ಚೇಳುಗಳನ್ನು ನೋಡಿದ್ದೆ. ಜೊತೆಗೆ 
ಪೆಟ್ಟಿಗೆಗೆ ಸರ್ಪಕಾವಲು ಎಂಬ ಬಸಪ್ಪನವರ ಮಾತು ಮರೆತಿರಲಿಲ್ಲ. ನನಗಂತೂ 
ಒಂದು ಕ್ಷಣ ಹಾವು, ಸಾವು ಎರಡೂ ಮಿಂಚಿ ಮಾಯವಾದವು. 
- ಬನಾಶಂಕರಿ ಪೆಟ್ಟಿಗೆ ನನ್ನ ಎರಡೂ ಕೈಲಿ ಭದ್ರವಾಗಿದೆ. ಮತ್ತೆ ಇನ್ನೂ ಹೆಚ್ಚು 
ಎಚ್ಚರಿಕೆಯಿಂದ, ಜರಿಕೆಯಲ್ಲಿ ಹುಷಾರಾಗಿ ನಡೆದು ನವರಂಗಕ್ಕೆ ಬಂದು ಅಲ್ಲಿದ್ದ 
ಪಲ್ಲಕ್ಕಿಯಲ್ಲಿ, ಸ್ಪಷ್ಟ ಬೆಳಕಿನಲ್ಲಿ ಇಟ್ಟೆ. ಈಗ ಆ ಪೆಟ್ಟಿಗೆ ನೂರಾರು ಕಣ್ಣುಗಳ 
ಕೇಂದ್ರವಾಯಿತು. ಪೂಜಾರಿಗಳು ಬಂದು ಅದನ್ನು ಮುಟ್ಟದೆ ಪೂಜೆ ಮಾಡಿದರು. 
ತೆಂಗಿನಕಾಯಿ ಒಡೆದು ಆರತಿ ಎತ್ತಿದರು. 

ಅದೇ ಮೌನ, ಸ್ತಬ್ದ ನಿಶ್ಯಬ್ದ. . 

ನಾನು ಮಂಡಿಯೂರಿ ಕುಳಿತು ದೇವರಿಗೆ ಕೈಮುಗಿದೆ. ಗಟ್ಟಿಯಾಗಿ ಹೇಳಿದೆ : 
“ ಸ್ವಾವಿಗೆ ಗೊತ್ತಿರದ್ದು ಯಾವುದೂ ಇಲ್ಲ. ತಪ್ಪಿದ್ದರೆ ಸ್ವಾಮಿಯೇ ಕ್ಷಮಿಸಬೇಕು. ವೀರಭದ್ರ 
ಸ್ವಾಮಿಯ ಸಾಕ್ಷಿಯಾಗಿ, ನಿಮ್ಮೆಲ್ಲರ ಜವಾಬ್ದಾರಿಯಿಂದ, ನನ್ನ ಜವಾಬ್ದಾರಿಯಿಂದ 
ಪೆಟ್ಟಿಗೆ ತೆರೆಯುತ್ತೇನೆ' ತಲೆಯಲ್ಲಾಡಿಸಿದರು. ನಾನು ನಿಧಾನವಾಗಿ ಪೆಟ್ಟಿಗೆ (ಲೋಹದ, 
ಚಿಲಕವಿರುವ ಚಿಕ್ಕ ಪೆಟ್ಟಿಗೆ, ಲೋಹ ಹಿತ್ತಾಳೆಯಿರಬೇಕು. ಅದರ ತುಂಬ ವಿನ್ಯಾಸಾತ್ಮಕ 
ರಂಧ್ರಗಳಿದ್ದವು. ( ಇದು ವಾಸ್ತವವಾಗಿ ಒಂದು ಕರಂಡಕ) * ತೆರೆಯಲು ನೋಡಿದೆ. 
ತುಕ್ಕು ಹಿಡಿದಿದ್ದ ಆ ಪೆಟ್ಟಿಗೆ ಸುಲಭವಾಗಿ ತೆರೆಯಲಿಲ್ಲ. ಕೆಳಮುಚ್ಚಳವನ್ನು ಗಟ್ಟಿಯಾಗಿ 
ಹಿಡಿದು ಮೇಲು ಮುಚ್ಚಳ ಎಳೆದೆ . ತೆಗೆದುಕೊಂಡಿತು. ಕಂಡದ್ದೇನು? ಅದರ ತುಂಬ 
ಮಣ್ಣು, ಒಂದು ಕಡೆ ಚೌಕಾಕಾರದ ವಿಭೂತಿ ಗಟ್ಟಿ , ಅದನ್ನು ತೆಗೆದಿಟ್ಟೆ. ಮಣ್ಣಲ್ಲಿ 
ಕೈಯಾಡಿಸಿದಾಗ ಹಳೆಯ ಕಾಲದ ಕಿಲುಬು ಹಿಡಿದ ಸುಮಾರು ನಾಲ್ಕಂಗುಲ ಉದ್ದದ 
ಲೋಹದ ಕೊಡೆ ಸಿಕ್ಕಿತು. (ದೇವರ ಉತ್ಸವ ವಿಗ್ರಹದ ಹಿಂದೆ ಇಡುವ ಪ್ರಭಾವಳಿಯ 
ಸುತ ಇವುಗಳನ್ನು ಸಿಕ್ಕಿಸುತ್ತಾರೆ. ಕೊಡೆಯ ಸುತ್ತ ಸಣ್ಣ ಗೆಜ್ಜೆಗಳಿರುತ್ತವೆ. ಮತ್ತೆ 
ಅದೇ ತರಹದ ಇನ್ನೊಂದು ಕೊಡೆ. ಇನ್ನೂ ತಡಕಾಡಿದಾಗ ಅಷ್ಟೇ ಉದ್ದದ ಎರಡು 

ಹಾವಿನ ವಿಗ್ರಹಗಳು ದೊರೆತವು. ಕೆಳಭಾಗದಲ್ಲಿ ಬೆತ್ತದ ಬುಟ್ಟಿಯ ಒಂದು ತುಂಡು, 
ಹಳೆಯ ಬಟ್ಟೆಯ ತುಣುಕು ಸಿಕ್ಕಿದವು. ಮಣ್ಣನ್ನು ಹೊರಕ್ಕೆ ಹಾಕಿ ಕಲಕಿದರೂ 
ಏನೂ ಸಿಗಲಿಲ್ಲ. ಕೊಡೆಗಳು ಮತ್ತು ಹಾವಿನ ವಿಗ್ರಹಗಳು ಚಿನ್ನದವಲ್ಲ ಎಂಬುದನ್ನು 
ಒಂದಿಬ್ಬರು ಮುಟ್ಟಿ ನೋಡಿ ಖಚಿತಪಡಿಸಿದರೆ, ಯಾರಿಗೋ ತಡೆಯಲಾಗಲಿಲ್ಲ 
' ಬನಾಶಂಕರಿ ಎಲ್ಲಿ?' ಎಂದು ಉದ್ದಾರವೆತ್ತಿದರು . 'ಅದೇ ಬನಾಶಂಕರಿ', ಎಂದರು 
ಮತ್ತೊಬ್ಬರು. ' ಬನಾಶಂಕರಿ ಅಲ್ಲಿಲ್ಲ, ನಮ್ಮಲ್ಲೇ ಇದೆ', ಎಂದು ಮಗದೊಬ್ಬ ಜಾಣರು 
ಉತ್ತರ ಕೊಟ್ಟರು. ಅಷ್ಟು ವಸ್ತುಗಳನ್ನು ನೋಡಿ ಹಳ್ಳಿಯವರಿಗೆ ಏನನ್ನಿಸಿತೋ ! 
ನಮಗಂತೂ ಇನ್ನೇನೂ ವಿಶೇಷ 
ಸಿಗಲಿಲ್ಲವಲ್ಲ ಎಂಬ ನಿರಾಸೆಯೇನೂ 
ಆಗಲಿಲ್ಲ. ಏಕೆಂದರೆ , ಆ ಪ್ರಯತ್ನ ಮತ್ತು 
ಅನುಭವವೇ ಎಲ್ಲಕ್ಕಿಂತ ದೊಡ್ಡದಾಗಿತ್ತು. 

ಅಲ್ಲಿಗೆ ಮುಗಿಯಿತು. ಪೆಟ್ಟಿಗೆ ತನ್ನ 
ರಹಸ್ಯವನ್ನು ಬಿಟ್ಟುಕೊಟ್ಟಿತ್ತು. ಕೊಡೆ, 
ನಾಗರ ಹಾವುಗಳನ್ನು ಪೆಟ್ಟಿಗೆಯನ್ನು 
ಒರಸಿ , ಬೇರೊಂದು ಬಟ್ಟೆಯಲ್ಲಿ 
ಸಾಮಾನುಗಳನ್ನು ಸುತ್ತಿ ಪೆಟ್ಟಿಗೆಯಲ್ಲಿ 
ಇಟ್ಟು, ಎಲ್ಲರ ಒಪ್ಪಿಗೆ ಪಡೆದು ಅಷ್ಟೇ 
ಎಚ್ಚರಿಕೆಯಿಂದ ಒಳಕ್ಕೆ ಒಯ್ದು, ಗೂಡಿನ 
ತೂತನ್ನು ನೋಡಿಕಾಲುಮಣೆಯ ಮೇಲೆ 
ಪೆಟಿಗೆ ಇಟ್ಟೆ. ನನ್ನ ಹಿಂದೆ ಬಂದಿದ್ದ , 
ಪೂಜಾರಪ್ಪ ' ಪೆಟ್ಟಿಗೇನ ನೀವೇ ಸ್ವಲ್ಪ 
ಹಿಂದಕ್ಕೆ ಸರಿಸಿಬಿಡಿ' ಎಂದರು. ತೂತನ್ನು 
ಜ್ಞಾಪಿಸಿಕೊಂಡು ಮತ್ತೆ ಹಿಂದಕ್ಕೆ ಸರಿಸಿ, 
ದೇವರಿಗೆ ನಮಸ್ಕರಿಸುವುದನ್ನು ಮರೆತು ನವರಂಗಕ್ಕೆ ಬಂದು ನನ್ನ ಬಟ್ಟೆಗಳನ್ನು 
ಧರಿಸಿ ಹಿಂದಿನ ಸ್ಥಿತಿಗೆ ಬಂದೆ. 

ಆಮೇಲೆ ಅಲ್ಲೇ ಕುಳಿತು ಜನರ ಜೊತೆ ಮಾತನಾಡಿದೆ. ಬೇರೆಊರುಗಳಲ್ಲಿರುವ 
ಬನಶಂಕರಿ ಪೆಟ್ಟಿಗೆಗಳಲ್ಲಿ ಅಂಥದೇ ಸಾಮಾನು ಇವೆಯೆಂಬ ಸುದ್ದಿ ತಿಳಿಯಿತು 
ಪೆಟ್ಟಿಗೆಯಲ್ಲಿದ್ದ ಬೆತ್ತದ ಪೆಟ್ಟಿಗೆ ತುಂಡು, ಬಟ್ಟೆ ತುಣುಕುಗಳಿಗೂ ವಿವರಣೆ ಸಿಕ್ಕಿತು. 
೩೦ - ೪೦ ವರ್ಷಗಳ ಹಿಂದೆ ಆ ಸಾಮಾನುಗಳು ಬೆತ್ತದ ಪೆಟ್ಟಿಗೆಯಲ್ಲಿದ್ದುವಂತೆ. 
ಅದಕ್ಕೆ ಗೆದ್ದಲು ಹಿಡಿದಾಗ, ಹಿಂದಿನ ಪೂಜಾರಿಗಳು ಆ ಲೋಹದ ಪೆಟ್ಟಿಗೆ ತಂದು, 
ಬೆತ್ತದ ಪೆಟ್ಟಿಗೆ ತಂದು, ಬೆತ್ತದ ಪೆಟ್ಟಿಗೆ ತೆರೆಯದೆ ಗೆದ್ದಲು ಸಮೇತ ಅದರಲ್ಲಿ 
ಹಾಕಿ ಮುಚ್ಚಿಟ್ಟರಂತೆ. ಇದನ್ನು ಪೂಜಾರಿಗಳು ತಿಳಿಸಿದರು. ಆ ಗೆಜ್ಜಲೇ ಮಣ್ಣು; 
ಬೆತ್ತದ ಬುಟ್ಟಿ ಹಾಳಾಗಿ ಅದರ ಒಂದು ತುಂಡು, ಅದಲ್ಲಿನ ಬಟ್ಟೆಯ ತುಣುಕು 
ಉಳಿದುಕೊಂಡಿದ್ದವು. 

ಎಲ್ಲ ಮುಗಿದು ವಾಪಸ್ ಹೋಗುವಾಗ ಶೇಷಶಾಸ್ತಿ, 'ಸರ್ ಇದು ಭಲೇ 
ಸಂಶೋಧನೆ!” ಎಂದರು. ಕೃಷ್ಣ ಪರಮೇಶ್ವರ ಭಟ್ಟರ ಮುಖ ಅರಳಿತ್ತು. 

( ಎಪ್ರಿಲ್ - ೧೯೭೪) 


' ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸ್ತೂರಿ 


೧೪೭ 


ನೀವು ತುಂಬಾ ದಪ್ಪಗಿದ್ದೀರಾ? 


ಹೆಪಟೊಕವನ್ನು ಕಡಿಮೆಮಾಡಿಕೊಂಡು ಸುಂದರವಾಗಿ ಕಾಣಲು 


ಸಹಕಾರಿಯಾಗಿದರವರನ್ಯೂಅಸ್ಲಿಮ್ * 


ನೋಟಿನ್ ನಲ್ಲಿರುವ ವ್ಯಕಾದ್ದು, ಹಂದ, ಲವಣಉತ್ಯಾದಿ ದೈವಗಳ ಲಾಭಗಳು - 

ಅತಿಯಾಗಿ ಶೇಖರಣೆಯಾದ ಭಾಟನ್ನು ಕರಗಿಸಲು ಸಹಕಾರಿಯಾಗಿದೆ . 
ದೇಹದಲ್ಲಿನ ಫಾಟನು ಶಕ್ತಿಯನ್ನಾಗಿ ಪರಿವರ್ತಿಸುತ್ತದೆ. 
ದೇಹದಲ್ಲಿರುವ ಕೊಲೆಸ್ಟ್ರಾಲನ್ನು ಸಮತೋಲನಗೊಳಿಸುತ್ತದೆ. 
ಆ ಹರ್ಬ ಶಾಕ್ ಆಗಿರುವುದರಿಂದ ಯಾವುದೇ 
ಅಡ್ಡಪರಿಣಾಮಗಳಿಲ್ಲದೇ ಸುರಕ್ಷಿತವಾಗಿದೆ. 


WIS 


ನ್ಯೂಟಸಿಮಪದ 


ಹರ್ಬಲ್ ಪ್ರಾಡಕ್ಟ್ ಆಗಿರುವುದರಿಂದ ಯಾವುದೇ 
ಅಡ್ಡಪರಿಣಾಮಗಳಿಲ್ಲದೆ ಸುರಕ್ಷಿತವಾಗಿದೆ. 


ಪಾದತ್ ವಾಪಾರದ ಮಾಹಿತಿಗಾಗಿ : 
_ 934251111/ 9343458333 


ಎಲಾ ಮಧಿಕರ ಮತ್ತು 
ಮೆಟ್‌ವರ್ಕ್ ಗಳಲ್ಲಿ ದೊರೆಯುತ್ತದೆ . 
ವಾಪಾರದ ಮಾಹಿತಿಗಾಗಿ : 
Rakesh Enterpris88: 080 - 23579251 
Sri Rama Salag 9742539062 . 


೧೪೮ 


ದುವೇ 
ಅದು ಜೀವನ 
ನಮ್ಮ ಹುಶಾರಾಗ ಇರಬೇಕು | 

ಬ್ಬಳ್ಳಿ-ಸೊಲ್ಲಾಪುರ ಟ್ರೇನು ಆಗ ಹೊರಟೇಬಿಟ್ಟಿತ್ತು. ಓಡಿ 
Oಲು ಬಂದು ಗಾಡಿ ಹತ್ತಿದೆ. ಬಾಗಿಲಿನ ಹತ್ತಿರವಿದ್ದ ಒಂದು 
ಕೊಂಡಿಗೆ ಕೈಯಲ್ಲಿದ್ದ ಕೊಡೆಯನ್ನು ತೂಗು ಹಾಕಿದೆ. ಡಬ್ಬಿಯಲ್ಲಿ ಅಷ್ಟೇನೂ 
ಗದ್ದಲವಿರಲಿಲ್ಲ. ತುಸು ದೂರದಲ್ಲಿ ಕುಳಿತುಕೊಂಡೆ. 
- ಅಣ್ಣಿಗೇರಿ ನಿಲ್ದಾಣದಲ್ಲಿ ಗಾಡಿ ನಿಂತಿತು. ಅಷ್ಟರಲ್ಲಿ ಒಬ್ಬ ಅಪರಿಚಿತ 
ಡಬ್ಬಿಯಲ್ಲಿ ನುಗ್ಗಿದ. ನನ್ನ ತೊಡೆಯನ್ನು ನೋಡಿ “ ಯಾರದೀ ಇದು ? ” 
ಎಂದ. ನಾನು “ನನ್ನದು ” ಎಂದು ಉತ್ತರ ಕೊಟ್ಟೆ, 
“ ಯಾರಾದ್ರೂ ತಗೊಂಡು ಹೋದಾಗ್ರೀ ! ಇಲ್ಯಾಕ ಹಾಕೀರಿ? ” 

“ ನಾನೂ ಇಲ್ಲೇ ಕುಂತೀನಲ್ಲಾ! 
ಅವರಾರು ತಗೊಂಡು ಹೋಗತಾರ ? ” 
ಎಂದು ನಾನು ಜರ್ಬಿನಿಂದಲೇ ಉತ್ತರ 
ಕೊಟ್ಟೆ. 

“ ಆದ್ರೂ ಗೊತ್ತಿಂದಿ, ಈಗಿನ 
ಜಮಾನಾ! ನಾವು ನಮ್ಮ ಹುಶಾರಾಗ 
ಇರಬೇಕು” ಎಂದ. 
ನಾನು ನಕ್ಕು ಸುಮ್ಮನಾದೆ. 

ಅಷ್ಟರಲ್ಲಿ ಗಾಡಿ ಮುಂದಕ್ಕೆ ಚಲಿಸಿತು. 
ಇನ್ನೇನು, ವೇಗದಿಂದ ಮುಂದೋಡಬೇಕು; 
ಅಷ್ಟರಲ್ಲೇ ಆ ಅಪರಿಚಿತ ನನ್ನ 
ಕೊಡೆಯನ್ನು ತೆಗೆದುಕೊಂಡು, ಪ್ಲಾಟ್ 
ಫಾರ್ಮಿನ ಮೇಲೆ ಜಿಗಿದ. 

ನಾನು ಗಾಬರಿಯಾಗಿ ಬಾಗಿಲಿಗೆ ಓಡಿ 
ಬಂದು ನೋಡಿದೆ. 

“ಹೋಗಿ ಬರಿ, ಹೋಗಿ ಬರೀ ! ” ಎಂದು ಅವನು ನನಗೆ ಕೈ 
ಮಾಡಿದ. 

ಸರಪಳಿ ಜಗ್ಗಿ ಗಾಡಿ ನಿಲ್ಲಿಸಬೇಕೆಂದೆ. ಆದರೆ ಇಂಥ ಚಿಲ್ಲರೆ 
ವಸ್ತುವಿನ ಸಲುವಾಗಿ 50 ರೂಪಾಯಿ ದಂಡ ತೆರುವ ಮನಸ್ಸಾಗಲಿಲ್ಲ. 
ಪೆಚ್ಚು ಮೋರೆಯಿಂದ ತಿರುಗಿಬಂದು ನನ್ನ ಜಾಗೆಯಲ್ಲಿ ಕುಳಿತೆ! 

* ಗಿರಡ್ಡಿ ಗೋವಿಂದರಾಜ , 

ಧಾರವಾಡ 
( ಡಿಸೆಂಬರ್ - 1959) 


'ಸಂಗ್ರಹ ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸೂಲಿ 


೧೪೯ 


ಅದುವೇ 
Vದು ಜೀವನ 

' ಆ ' ಟ್ಯಾಕ್ಸಿವಾಲಾನ ಕಥೆ! 


ಧ್ಯರಾತ್ರಿಗೆ ಗಾಡಿಯಿಂದಿಳಿದು ಹೊರಬಂದೆ. ಒಂದು ಟ್ಯಾಕ್ಸಿ ನಿಂತಿತ್ತು. 

ಅದರಲ್ಲಿ ಹೊತ್ತು ನನ್ನ ಮಗಳ ಮನೆಯ ಅಡ್ರೆಸ್ ಹೇಳಿದೆ. 
ಟ್ಯಾಕ್ಸಿ ಮುಂದೆ ಸಾಗಿದಾಗ ನನ್ನ ಪಾಕೀಟು ಕಾಣೆಯಾಗಿದ್ದುದು ತಿಳಿಯಿತು. 
ಅದರಲ್ಲಿ ಹಣವೇನೂ ಹೆಚ್ಚು ಇದ್ದಿಲ್ಲ. ಆದರೆ ಈಗ ಟ್ಯಾಕ್ಸಿಯವನಿಗೆ ಕೊಡಲು 
ಹಣವಿಲ್ಲವಲ್ಲ ಎಂದು ಚಿಂತಿತಳಾಗಿ ನನಗಾದ ಫಜೀತಿಯನ್ನು ತಿಳಿಸಿ, ತಲುಪಿದ 
ಮೇಲೆ ಅವನ ಚಾರ್ಜು ಮನೆಯವರಿಂದ ತೆಗೆಸಿ ಕೊಡಬೇಕಾಗುವುದೆಂದು 
ಹೇಳಿದೆ. ಅವನು ಆಕ್ಷೇಪವೆತ್ತಲಿಲ್ಲ. ಬದಲಿಗೆ ಏನೇನೋ ಹರಟತೊಡಗಿದ. 
* 'ಇಲ್ಲಿ ನೋಡಿ, ಮೊನ್ನೆ ರಾತ್ರಿ ಆ ಗೇಟಿನ ಹತ್ತಿರ ಒಬ್ಬಳು ಕರೇ ಸೀರೆಯ 
ಹೆಣ್ಣುಮಗಳು ನನ್ನ ಟ್ಯಾಕ್ಸಿ ಹತ್ತಿ ಒಂದು ವಿಳಾಸಕ್ಕೆ ಒಯ್ದು ಮುಟ್ಟಿಸಲು 
ಹೇಳಿದಳು. ನಾನು ಅಲ್ಲಿ ತಲುಪಿ ಅವಳಿಗೆ ಇಳಿಯಲು ಬಾಗಿಲು ತೆರೆದರೆ 
ಇಳಿಯಲೇ ಇಲ್ಲ. ಟ್ಯಾಕ್ಸಿಯೊಳಗೆ ನೋಡುತ್ತೇನೆ, ಯಾರೂ ಇಲ್ಲ. ನಾನು 
ಚಕಿತನಾಗಿ ಆ ಮನೆಯ ಬಾಗಿಲು ತಟ್ಟಿ ಕರೆದೆ . ಒಬ್ಬ ಮುದುಕ ಬಾಗಿಲು 
ತೆರೆದ, ನಾನು ನಡೆದದ್ದನ್ನು ಹೇಳಿದೆ. ಆತ , ' ಇರಬಹುದು. ಅವಳು ನನ್ನ 

ಮಗಳು ಲೀಲಾ ಇರಬೇಕು. ಎರಡು ವರ್ಷ 
ಹಿಂದೆ ತೀರಿಕೊಂಡಳು. ಒಮ್ಮೊಮ್ಮೆ ಅವಳಿಗೆ 
ತವರುಮನೆಗೆ ಬರಬೇಕೆಂದು ಅನಿಸುತ್ತಿರುತ್ತದೆ. 
ಇರಲಿ , ತೆಗೆದುಕೋ ' ಎಂದು ನಿಟ್ಟುಸಿರು ಬಿಟ್ಟು 
ನನ್ನ ಚಾರ್ಜು ಕೊಟ್ಟು ಕಳಿಸಿದ'- ಎಂದು 

ಟ್ಯಾಕ್ಸಿವಾಲ ಕಥೆ ಹೇಳಿದ. 
ಕಥೆ ಕೇಳಿ ನನಗೆ ಹೇಗೋ ಹೇಗೋ ಆಯಿತು. ನನ್ನ ಮಗಳ ಮನೆ 
ಬಂದೊಡನೆ ನಾನು ಇಳಿದು, ಈಗ ಹಣ ತಂದುಕೊಡುತ್ತೇನೆ ಎಂದು ಹೇಳಿ 
ಮಗಳನ್ನು ಕೂಗಿ ಒಳಗೆ ಹೋದೆ. ಐದು ನಿಮಿಷದಲ್ಲಿ ಹಣ ಸಹಿತ ಹೊರಗೆ 
ಬಂದು ನೋಡುತ್ತೇನೆ, ಟ್ಯಾಕ್ಸಿಯೂ ಇಲ್ಲ, ಟ್ಯಾಕ್ಸಿವಾಲನೂ ಇಲ್ಲ. ನನ್ನ ಎದೆ 
ಜುಮ್ಮೆಂದಿತು. 

ಇದೇ ವಿಷಯ ಮಾತಾಡುತ್ತ ನಿದ್ದೆ ಮಾಡದೆ ಕುಳಿತಿದ್ದೆವು. ಅರ್ಧ ತಾಸಾದ 
ಮೇಲೆ ಬಾಗಿಲು ಬಡಿದದ್ದು ಕೇಳಿ ಹೊರಬಂದೆವು. ಟ್ಯಾಕ್ಸಿವಾಲ ಹಲ್ಲು ಕಿರಿದು 
ನಿಂತಿದ್ದ . 'ಗಾಬರಿಯಾದಿರಾ ಅಮ್ಮ ? ನಿಮ್ಮನ್ನು ಕಾಯುತ್ತ ನಿಂತಿದ್ದಾಗ ಒಬ್ಬ 

ಪೊಲೀಸ್ ಬಂದು ಅಪಘಾತವಾದ ಒಬ್ಬನನ್ನು ಆಸ್ಪತ್ರೆಗೆ ಒಯ್ಯಬೇಕು 
" ಬಾ ಎಂದ. ನಾನು ಹೋಗಬೇಕಾಯಿತು' ಎಂದು ವಿವರಿಸಿದ. 
ಆ ಮೇಲೆ ನಮಗೆ ನಿದ್ರೆ ಬಂತು! 

-ಶ್ರೀಮತಿ ಲತಾ , ಮುಂಬಯಿ 

( ಮೇ 1958 ) 


೧೫೦ 


ದುವೆ 
Oದು ಜೀವನ 
ಅಂದು - ಇಂದು 
_ 1948 ನೇ ಇಸವಿಯ ನನ್ನ ಕಾಲೇಜು 
ದಿನಗಳು, ತಂದೆ ನಿವೃತ್ತರಾಗಿ ದಿನ ಕಳೆಯುತ್ತಿದ್ದರು. 
ಬೆಂಗಳೂರಿನಲ್ಲಿರುವ ದೊಡ್ಡ ಮಗಳ ಮನೆಗೆ 
ಹೋಗಿದ್ದರು. ಅವರ ಆರೋಗ್ಯ ಅಷ್ಟು 
ಚೆನ್ನಾಗಿರಲಿಲ್ಲ. 

ಒಂದು ದಿನ ನಾನು ಕಾಲೇಜಿಗೆ ಹೊರಡುವ ಆತುರದಲ್ಲಿದ್ದಾಗ ತಾರ್ ಬಂತು 
ಭಾವನವರಿಂದ, ' ನಿನ್ನ ತಂದೆಗೆ ಸಖತ್ ಹುಷಾರಿಲ್ಲ ಕೂಡಲೇ ಹೊರಟು ಬಾ ' 
ಎಂದು. ಸರಿ ಬಸ್ಸು, ರೈಲು ಟಿಕೆಟ್ ಮತ್ತಿತರ ಖರ್ಚಿಗಾಗಿ ಹಣ ಒದಗಿಸಿಕೊಂಡು 
ಹೊರಟೆ. 

ಬೆಂಗಳೂರು ಸೇರಿ ಮನೆ ಕಡೆ ಧಾವಿಸಿದೆ , ನಡೆದುಕೊಂಡು, ಮನೆ ತಲುಪಿದ 
ತಕ್ಷಣ ಕಂಡಿದ್ದು ಅಲ್ಲೇ ಇದ್ದ ರೂಮಿನಲ್ಲಿ ನಿಶ್ಚತರಾಗಿ ತಂದೆ ಮಲಗಿದ್ದುದು. 
ಅಕ್ಕ ಹೇಳಿದ್ದು ಬೆಳಗ್ಗೆಯಿಂದ ಅದೇ ಸ್ಥಿತಿಯಲ್ಲಿದ್ದಾರೆಂದು. ಗಾಬರಿಗೊಂಡು 
ಕೂಡಲೇ ಹತ್ತಿರದಲ್ಲೇ ಇದ್ದ ಸರಕಾರಿ ಆಸ್ಪತ್ರೆಗೆ ಓಡಿದೆ. ಅಲ್ಲಿ ನೋಡಿದರೆ 
ಡಾಕ್ಟರ್ ರೂಮಿನಲ್ಲಿ ಜನ ಮುತ್ತಿಕೊಂಡಿದ್ದರು. ಮಧ್ಯವಯಸ್ಸಿನ ಡಾಕ್ಟರ್‌ರು 
ತಾಳ್ಮೆಯಿಂದ ಎಲ್ಲರನ್ನು ವಿಚಾರಿಸಿ ಔಷಧ ಬರೆದು ಕಳಿಸುತ್ತಿದ್ದರು. ಒತ್ತಡ 
ಜಾಸ್ತಿ, ನನ್ನನ್ನೇ ಕೇಳುತ್ತಿದ್ದಾರೆಂದು ನಾನು ಗಾಬರಿಯಲ್ಲಿ ತೊದಲುತ್ತಾ ನ.. ನ 
ಎಂದು ಶುರು ಮಾಡಿ ತಂದೆ ಪರಿಸ್ಥಿತಿ ವಿವರಿಸಿದೆ. ನಾನು ಬರುತ್ತೇನೆ ವಿಳಾಸ 
ಹೇಳು ಎಂದು ಬರೆದುಕೊಂಡರು. ನಾನು ಮನೆಗೆ ಹೊರಟೆ. ಎಷ್ಟು ಫೀಸು 
ಕೇಳುತ್ತಾರೋ ಎಂದು ಯೋಚಿಸುತ್ತಾ, 

ನಾನು ಮನೆ ಸೇರುತ್ತಿದ್ದಂತೆ ಅವರು ಕಾರಿನಲ್ಲಿ ಬಂದಿಳಿದರು. ಒಳಗೆ 
ಬಂದು ರೋಗಿಯನ್ನು ಪರೀಕ್ಷಿಸಿ ಒಂದು ಇಂಜಕ್ಷನ್ ಕೊಟ್ಟು 'ಸಾಯಂಕಾಲದ 
ಹೊತ್ತಿಗೆ ಹೇಗಿರುತ್ತಾರೆ ನೋಡೋಣ' ಎಂದು ಹೇಳಿ ಹೊರಟುಹೋದರು. 
ಸಾಯಂಕಾಲ ಅವರೇ ಮನೆಗೆ ಬಂದು ನೋಡಿ 'ಈಗ ಸುಧಾರಿಸಿದ್ದಾರೆ 
ಪರವಾಗಿಲ್ಲ' ಎಂದು ಹೇಳಿ ಔಷಧ ಬರೆದುಕೊಟ್ಟು ಹೊರಟರು . ನಾನು ಎಷ್ಟು 
ಫೀಸು ಕೊಡಲಿ ಎಂದು ಕೇಳಿದ್ದಕ್ಕೆ ನಿನ್ನ ಕೈಲಾದಷ್ಟು ಕೊಡು ಎಂದು ಹೇಳುವುದೇ ! 
ನನಗೆ ಮಹದಾಶ್ಚರ್ಯವಾಯಿತು. ಜೇಬಿನಲ್ಲಿದ್ದ 4 -5 ರೂ . ತೆಗೆದು ಕೊಟ್ಟದ್ದನ್ನ 
ತನ್ನ ಜೇಬಿನಲ್ಲಿ ಹಾಕಿಕೊಂಡು ಹೊರಟುಬಿಟ್ಟರು ಪುಣ್ಯಾತ್ಮ. ಆ ಕಾಲವೆಲ್ಲಿ ಈ 
ಕಾಲವೆಲ್ಲಿ? ಅಂದಿನ ಅತಿಮಾನುಷರಿಗೂ ಇಂದಿನ ಅಮಾನುಷರಿಗೂ ಎಲ್ಲಿಯ 
ತಾರತಮ್ಯ 

- ಶ್ರೀ ನಂ . ಸೂರ್ಯ ನಾರಾಯಣ 

ಮೈಸೂರು 


ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸ್ತೂರಿ 

ನೆನಪುಗಳ ಮೆರವಣಿಗೆ 

ಡಲು ಏನೂ ಕೆಲಸವಿರಲಿಲ್ಲ. ಸೋಫಾದ ಮೇಲೆ ಕುಳಿತು ಹಾಗೇ 

೪ ಹಿಂದಕ್ಕೆ ತಲೆ ಒರಗಿಸಿ ಕಣ್ಣು ಮುಚ್ಚಿದೆ. ಯೋಚನೆಗಳು ಒಂದಾದ 
ಮೇಲೆ ಒಂದರಂತೆ ಅಲೆ ಅಲೆಯಾಗಿ ಬರಲು ಪ್ರಾರಂಭಿಸಿದವು. ತಂದೆ ಬಿ. ಎಂ . 
ಕೃಷ್ಣಸ್ವಾಮಿ - ಮಂಡ್ಯದಲ್ಲಿ ಲಾಯರ್, ತಾಯಿ ತಂಗಮ್ಮ , ತಂದೆಯ ಅಣ್ಣ ಬಿ. ಎಂ . 
ಶ್ರೀಕಂಠಯ್ಯ , ಬಿ . ಎಂ . ಶ್ರೀ ಎಂದೇ ಹೆಸರಾದವರು. ಇಬ್ಬರು ತಮ್ಮಂದಿರು. ಇಬ್ಬರು 
ತಂಗಿಯರಿಗೆ ಹಿರಿಯವರಾದ ಕಾರಣ ಎಲ್ಲರೂ ಅವರನ್ನು ಆ 
“ ಅಣ್ಣಯ್ಯ ' ಎಂದೇ ಕರೆಯುತ್ತಿದ್ದರು. ಕನ್ನಡದ ಏಳೆಗಾಗಿ ... 
ದುಡಿದವರು. ಕನ್ನಡ ಸಾಹಿತ್ಯ ಪರಿಷತ್ತಿನಲ್ಲಿರುವ ಶ್ರೀಕಂಠಯ್ಯ ಅಚ್ಚುಕೂಟವನ್ನು 
ಸ್ಥಾಪಿಸಿದವರೇ ಅವರು. ಕನ್ನಡದಲ್ಲಿ ಸಾಹಿತ್ಯವನ್ನು ರಚಿಸಿದರು. ಇಂಗ್ಲೀಷ್‌ನಿಂದ 
ಕನ್ನಡಕ್ಕೆ ಅನೇಕ ಭಾಷಾಂತರಗಳನ್ನು ಮಾಡಿದರು. 
೧೯೨೫ , ಡಿಸೆಂಬರ್‌ನಲ್ಲಿ ಜನಿಸಿದ ಕಾಲೇಜಿನ ಇಂಗ್ಲೀಷ್ ಪ್ರೊಫೆಸರ್ 

* ಬೆಂಗಳೂರಿನ ಸೆಂಟ್ರಲ್ 
' ಮಾನಸ' ಕಾವ್ಯನಾಮದ ಪ್ರಭಾವತಿ ಆಗಿದ್ದರೂ ಸಹ ಪಾಠ ಹೇಳುವಾಗ 
ಶಿವಶಂಕರ ಎಂಬ ಪೂರ್ಣ ಬಿಟ್ಟು ಉಳಿದ ಸಮಯದಲ್ಲೆಲ್ಲಾ 
ಹೆಸರಿನ ಈ ಲೇಖಕಿ ಸಾಹಿತಿಗಳ 

ಕನ್ನಡದಲ್ಲೇ ಮಾತನಾಡುವರು . 

'ಕನ್ನಡದ ಕಣ್ವ ' ಎಂದೇ ಹೆಸರು 
ಪರಿಸರದಲ್ಲಿಯೇ ಬೆಳೆದವರು. 

ಸಂಪಾದಿಸಿದವರು . 
ದೊಡ್ಡಪ್ಪ ಬಿ. ಎಂ . ಶ್ರೀ , ಖ್ಯಾತ ನಾನು ಆಗ ಮಂಡ್ಯ ಮುನಸಿಪಲ್ 
ಕಾದಂಬರಿಗಾರ್ತಿಗಳಾದ ತ್ರಿವೇಣಿ ಹೈಸ್ಕೂಲ್‌ನಲ್ಲಿ ಓದುತ್ತಿದ್ದೆ. ಏನೋ 
ವಾಣಿ, ಆಲ್ಯಾಂಭ ಪಟ್ಟಾಭಿ ಇವರೆಲ್ಲ ಮನೆಗೆ ಬರುವವರಿದರು. ನಮ್ಮ 

ನಿಮಿತ್ತವಾಗಿ ಅಣ್ಣಯ್ಯ ನಮ್ಮ 
ಹತ್ತಿರದ ಸಹೋದರಿಯರು. ಹೆಡ್ ಮಾಸ್ಟರ್‌ಗೆ ಈ ವಿಚಾರ ಹೇಗೆ 
ಅವರು ಇಲ್ಲಿ ತಮ್ಮ ಬಾಲ್ಯಾವಸ್ಥೆಯ ತಿಳಿಯಿತೋ ಗೊತ್ತಿಲ್ಲ. ಅವರು ನನಗೆ 
ನೆನಪುಗಳ ಜೊತೆಗೆ ತಿವೇಣಿ ಹೇಳಿದರು. ನಿಮ್ಮ ಮನೆಗೆ ಬಿ. ಎಂ . 

ಶ್ರೀ ಬರುತ್ತಾರಂತೆ ಬಂದಾಗ ನನಗೆ 
ಮತ್ತು ಶಂಕರ ಅವರ ಮದುವೆ, ತಿಳಿಸಮಾ ಎಂದರು. ತಿಳಿದ ನಂತರ 
ವಾಣಿ ಅವರ ಮೊದಲ ಕೃತಿಯ ನಮ್ಮ ಮನೆಗೆ ಬಂದು ಅವರು ನಮ್ಮ 
ಪಡಿಪಾಟಲು ಇವನ್ನೆಲ್ಲ 

ಹೈಸ್ಕೂಲ್‌ನಲ್ಲಿ ಭಾಷಣ ಮಾಡಬೇಕು 

ಎಂದು ಹೇಳಿದರು. 
ಹೃದಯಂಗಮವಾಗಿ ವಿವರಿಸಿದ್ದಾರೆ. 

ಮಾರನೆಯ ದಿನ ಅಣ್ಣಯ್ಯ 

ಅವರ ಮಗಳು ಶಾರದೆಯ ಜೊತೆ 
ಬಂದರು. ಹಿಂದಿನ ದಿನವೇ ಅಮ್ಮನ ಹೇಳಿಕೆಯಂತೆ ನಾವು ಓದಿಕೊಳ್ಳುವ 
ಕೋಣೆಯನ್ನು ಅವರಿಗಾಗಿ ತೆರವು ಮಾಡಿದ್ದೆವು. ಅಣ್ಣಯ್ಯನಿಗೆ ಮೂರು ಮಕ್ಕಳಾದ 
ಮೇಲೆ ಚಿಕ್ಕವಯಸ್ಸಿನಲ್ಲೇ ಅವರ ಪತ್ನಿ ದೇವಮ್ಮ ಹೋಗಿ ಬಿಟ್ಟಿದ್ದರಿಂದ ಅವರ 
ಯೋಗಕ್ಷೇಮವನ್ನು ಅವರ ಹಿರಿಯ ಮಗಳು ಶಾರದೆ ನೋಡಿಕೊಳ್ಳುತ್ತಿದ್ದಳು. 

ಇತ್ತು . 


ಚಿಕ್ಕ 


ಅಣ್ಣಯ್ಯನಿಗೆ ಸಕ್ಕರೆ 
ಕಾಯಿಲೆ ಮತ್ತು ಬಿ. ಪಿ. 

ಇವಕ್ಕೆಲ್ಲಾ 
ಔಷಧಿ , ಇಂಜಕ್ಷನ್ 
ಕಾಲಕಾಲಕ್ಕೆ ಸರಿಯಾಗಿ 
ಕೊಡಬೇಕಾಗಿತ್ತು . ಊಟ 
ಉಪ ಚಾರಗಳಲ್ಲೂ ತುಂಬಾ 
ಕಟ್ಟುನಿಟ್ಟು ಇರಬೇಕು. 
ಇದಕ್ಕೆಲ್ಲಾ ಶಾರದೆ 
ಯಾವಾಗಲೂ ಅಣ್ಣಯ್ಯನ 
ಜೊತೆಯೇ ಇರುತ್ತಿದ್ದಳು. | 
ಅಳಿಯ ಗುಂಡಪ್ಪನೂ 

ವಾಣಿ ( ಚಿಕ್ಕಮ್ಮ ), ನಾನು ಪ್ರಭಾವತಿ ಹಾಗೂ ತ್ರಿವೇಣಿ 
ವಯಸಿನಲೇ ( ಅನುಸೂಯ) 
ತೀರಿಕೊಂಡಿದ್ದರಿಂದ ಅವ 
ಳಿಗೂ ತಂದೆಯ ಆಸರೆ ಬೇಕಾಗಿತ್ತು. 

ಮಾರನೆಯ ದಿನ ನಮ್ಮ ಹೈಸ್ಕೂಲ್‌ನಲ್ಲಿ ಭಾಷಣ ಏರ್ಪಾಟಾಗಿತ್ತು. ನಾವು 
ಮಕ್ಕಳು, ನಮ್ಮ ತಂದೆ ಭಾಷಣಕ್ಕೆ ಹೋದೆವು. ಪ್ರಾರ್ಥನೆ ಆದ ನಂತರ ಹೆಡ್‌ಮಾಸ್ಟರ್ 
ತಾವು ಮಕ್ಕಳಿಗೆ ಕೆಲವು ಮಾತುಗಳನ್ನು ಹೇಳಬೇಕು ಎಂದರು. ಅಣ್ಣಯ್ಯ ಎದ್ದು 
ನಿಂತು ಸುತ್ತಲೂ ಒಮ್ಮೆ ನೋಡಿದರು. ಆನಂತರ ನಸು ನಕ್ಕು ಹೇಳಿದರು. ನನಗೆ 
ನಾನು ನಮ್ಮ ಮನೆಯಲ್ಲೇ ಇದ್ದೀನಿ ಎನ್ನಿಸುತ್ತಿದೆ. ಪಕ್ಕದಲ್ಲಿ ನನ್ನ ತಮ್ಮ , ಈ ಕಡೆ 
ತಮ್ಮನ ಮಗಳು ಮುಂದೆ ತಮ್ಮನ ಮಕ್ಕಳು ಎಲ್ಲಾ ಕುಳಿತಿದ್ದಾರೆ. 
- ನೀವೆಲ್ಲಾ ನನ್ನ ಬಂಧುಗಳೆ, ಮಕ್ಕಳೇ , ನಿಮ್ಮ ಜೊತೆ ಮಾತನಾಡಲು ನನಗೆ ತುಂಬಾ 
ಸಂತೋಷವಾಗುತ್ತಿದೆ. ನೀವು ಯಾವಾಗಲೂ ಕನ್ನಡದಲ್ಲೇ ಮಾತನಾಡಬೇಕು. 
ಮನೆಗೆ ಕನ್ನಡ ಪತ್ರಿಕೆಗಳನ್ನು ತರಿಸಬೇಕು. ಕನ್ನಡ ಪುಸ್ತಕಗಳನ್ನು ಓದಬೇಕು. 
ಕನ್ನಡದಲ್ಲಿ ಪುಸ್ತಕಗಳನ್ನು ಬರೆಯಲು ಪ್ರಯತ್ನಿಸಬೇಕು, ನಿಮ್ಮಲ್ಲಿ ಕೆಲವರಾದರೂ 
ಮುಂದೆ ಹೆಚ್ಚಿನ ವಿದ್ಯಾಭ್ಯಾಸಕ್ಕಾಗಿ ಹೊರದೇಶಗಳಿಗೆ ಹೋಗಬಹುದು. ಅಲ್ಲೇ 
ನೆಲೆಸಬಹುದು. ಆಗಲೂ ಮನೆಯಲ್ಲಿ ಕನ್ನಡದಲ್ಲೇ ಮಾತನಾಡಿ, ಮಕ್ಕಳಿಗೂ 
ಮನೆಯಲ್ಲಿ ಕನ್ನಡ ಕಲಿಸಿ, ಕನ್ನಡ ಜನಗಳಿದ್ದರೆ ಕನ್ನಡ ಕೂಟಗಳನ್ನು ಕಟ್ಟಿ 
ಅಲ್ಲಿ ಕನ್ನಡ ಪತ್ರಿಕೆಗಳನ್ನು ತರಿಸಿ ಕನ್ನಡ ಪುಸ್ತಕಗಳಿಗೆ ಆದ್ಯತೆ ನೀಡಿ, ಈ ರೀತಿ 
ಸುಲಭವಾಗಿ ಕನ್ನಡ ಸೇವೆ ಮಾಡಿ, ಸಿರಿಗನ್ನಡಂ ಗೆಲ್ಗೆ ಎಂದರು. ವಂದನಾರ್ಪಣೆ, 
ಹಾರಗಳ ವಿನಿಯೋಗವಾದನಂತರ ಎಲ್ಲರೂ ಮನೆಗೆ ಬಂದೆವು. 

ಮಾರನೆಯ ದಿನ ಅಣ್ಣಯ್ಯ ನಮ್ಮ ತಂದೆಯನ್ನು ಕರೆದು ಕಿಟ್ಟು ಸ್ವಲ್ಪ ಕೆಲಸವಿದೆ 
ಸಬ್ ರಜಿಸ್ಟಾರ್‌ರವರ ಆಫೀಸಿಗೆ ಹೋಗಿ ಬರೋಣ ಬಾ ಎಂದು ಕರೆದುಕೊಂಡು 
ಹೋದರು. ಅಲ್ಲಿಂದ ಬಂದ ಮೇಲೆ ಅಪ್ಪ ಹೇಳಿದರು. ಹಿರೋಡೆಯಲ್ಲಿರುವ 
ನಮ್ಮ ಜಮೀನು ಮತ್ತು ಮಾವಿನ ತೋಟದಲ್ಲಿ ಅರ್ಧಭಾಗವನ್ನು ನನ್ನ ಹೆಸರಿಗೆ 
ರಜಿಸ್ಟರ್ ಮಾಡಿಕೊಟ್ಟರು ಅಣ್ಣಯ್ಯ , ಇನ್ನರ್ಧವನ್ನು ಶಿವರಾಮುವಿನ ಹೆಸರಿಗೆ 
ಮಾಡಿಕೊಡುತ್ತಾರಂತೆ. ಅವನಿಗೆ ಏನೂ ಬೇಡವಂತೆ. ಅಣ್ಣಯ್ಯ ಹೇಳಿದರು. 
ತೋಟ, ಜಮೀನು ಮಾತ್ರ ಕಿಟ್ಟುವಿನ ಹೆಸರಿಗೆ ಮಾಡಿದ್ದೇನೆ. ಹಾಗಂತ ಹಣ್ಣನ್ನೆಲ್ಲಾ 
ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂಲಿ ೧೫೩ 


ನೀವೇ ತಿಂದುಬಿಡಬೇಡಿ, ನಮಗೂ ಸ್ವಲ್ಪ ಕೊಡಿ ಎಂದು ಹಾಸ್ಯ ಮಾಡಿದರು. 
ಹಾಗಾಗಿ ಬೇಸಿಗೆ ರಜ ಬಂದಾಗಲೆಲ್ಲಾ ನಾವು ಬೆಂಗಳೂರಿಗೆ ನಮ್ಮಜ್ಜನ ಮನೆಗೆ 
ಹೋಗುತ್ತಿದ್ದೆವು. ಆಗ ನಾಲೈದು ಗೂಡೆ ಮಾವಿನ ಹಣ್ಣನ್ನು ತೆಗೆದುಕೊಂಡು 
ಹೋಗಿ ಅಣ್ಣಯ್ಯನ್ನ ಮನೆಗೆ ಮತ್ತು ನಮ್ಮ ಇತರ ನೆಂಟರುಗಳ ಮನೆಗೆ 
ಕೊಡುತ್ತಿದ್ದೆವು. ಒಂದು ಸಲ ಹಾಗೇ ಕಳಿಸಿ ಮಾರನೆಯ ದಿನ ಅಣ್ಣಯ್ಯನನ್ನು 
ನೋಡಲೆಂದು ಅವರ ಮನೆಗೆ ಹೋದಾಗ , ಶಾರದೆ, ತಂಗಮ್ಮ ನೀನು ಕಳಿಸಿಕೊಟ್ಟ 
ಹಣ್ಣನ್ನು ಅಣ್ಣಯ್ಯ ತಿಂದು ನೋಡಿ ಇದು ನಮ್ಮ ತೋಟದ್ದೇನೆ ಶಾರದೆ, ಆ ರುಚಿ 
ಯಾವುದಕ್ಕೂ ಬರುವದಿಲ್ಲ ಎಂದರು ಎಂದಳು . 
* ನಾವು ಪ್ರತಿ ವರ್ಷವೂ ಸ್ಕೂಲಿಗೆ ಬೇಸಿಗೆ ರಜ ಬಂದಾಗಲೆಲ್ಲಾ ಕಾಕನ ಮನೆಗೆ 
ಬೆಂಗಳೂರಿಗೆ ಹೋಗುತ್ತಿದ್ದೆವು. ಅಮ್ಮನ ತಂಗಿ ಚಿಕ್ಕಮ್ಮ ಸುಬ್ಬಕ್ಕ ಮೈಸೂರಿನಿಂದ 
ಟ್ಯಾಕ್ಸಿ ಮಾಡಿಕೊಂಡು ಮಕ್ಕಳನ್ನು ಕರೆದುಕೊಂಡು ಮಂಡ್ಯಕ್ಕೆ ಹತ್ತು ಗಂಟೆಯ 
ಹೊತ್ತಿಗೆ ಬರುತ್ತಿದ್ದರು . ಅಲ್ಲಿ ಸ್ವಲ್ಪ ಹೊತ್ತು ವಿಶ್ರಾಂತಿ ತೆಗೆದುಕೊಂಡು ಊಟ 
ಮುಗಿಸಿಕೊಂಡು ಬೆಂಗಳೂರಿಗೆ ಹೊರಟು ಸಂಜೆ ಬೆಂಗಳೂರು ಸೇರುತ್ತಿದ್ದೆವು. 
ಊರು ಸೇರಿದ ಮೇಲೆ ನಮ್ಮನ್ನು ಹಿಡಿಯುವವರೇ ಇಲ್ಲ. ಕಾಕನ ಮನೆಯ 
ದೊಡ್ಡ ಕಂಪೌಂಡಿನಲ್ಲಿ ಪನ್ನೇರಳೆ, ಮಾವು, ಹಲಸು, ಸೀಬೆ ಹೀಗೆ ನಾನಾ ತರಹದ 
ಹಣ್ಣಿನ ಮರಗಳಿದ್ದವು. ನಾವು ಆಡುತ್ತಿದ್ದುದು ಕಣ್ಣಾಮುಚ್ಚಾಲೆ, ಮರಕೋತಿ, 
ಕಳ್ಳ ಪೊಲೀಸ್ ಆಟಗಳು . ನಾವು ನಾಲ್ಕು ಜನ ಚಿಕ್ಕಮ್ಮನ ಮಕ್ಕಳು. ನಾಲ್ಕು 
ಜನ ಅವರಲ್ಲಿ ಚಿಕ್ಕಮ್ಮನ ಮಗಳು ಸುಶೀಲಾಗೆ ಚಿಕ್ಕ ವಯಸ್ಸಿನಲ್ಲಿ ಪೊಲಿಯೋ 
ಕಾಯಿಲೆ ಬಂದು ಸರಿಯಾಗಿ ನಡೆಯುವದಕ್ಕೆ ಆಗುತ್ತಿರಲಿಲ್ಲ. ಆದುದರಿಂದ ಅವಳು 
ಯಾವಾಗಲೂ ಅಜ್ಜಿ ಕೂಸು. 

ಕಣ್ಣಾ ಮುಚ್ಚಾಲೆ, ಕಣ್ಣಾಮುಚ್ಚೇ ಕಾಡೇಗೂಡೆ ಹೇಳುವುದು , ಮಿಕ್ಕವರೆಲ್ಲಾ 
ಬಚ್ಚಿಟ್ಟುಕೊಂಡ ಮೇಲೆ ಕಣ್ಣು ತೆಗೆಯುವುದು, ಅವಳು ಬಂದು ನಮ್ಮನ್ನು 
. ಹುಡುಕುವುದು. ಎಲ್ಲರಿಗಿಂತಲೂ ನಾನೇ ದೊಡ್ಡವಳು ಆದುದರಿಂದ ನಾನು ಹೇಳಿದ 
ಹಾಗೆ ಎಲ್ಲರೂ ಕೇಳಬೇಕು. ನಾನು ಹೇಳಿದ್ದೇ ಕೊನೆಯ ಮಾತು. ನಾನು ಒಂದು 
ಸಲ ಕೂಗು ಹಾಕಿದರೆ ಎಲ್ಲಿದ್ದರೂ ನನ್ನ ಬಳಿ ಬಂದು ನಿಲ್ಲಬೇಕು. ನನ್ನ ಗಂಟಲು 
ಮೊದಲೇ ದೊಡ್ಡದು. ಹಾಗೆ ಒಮ್ಮೆ ಕೂಗು ಹಾಕಿದಾಗ ನಮ್ಮ ತಾತ ಮಲಗಿದ್ದವರಿಗೆ 
ಎಚ್ಚರವಾಯಿತಂತೆ. ಆಗ ಅವರು ಕೋಪಗೊಂಡು ಬೆತ್ತವನ್ನು ತೆಗೆದುಕೊಂಡು 
ಎಲ್ಲಿ ಆ ಪಟ್ಟಂಗಿ ಅವಳಿಗೆ ಬುದ್ದಿ ಕಲಿಸುತ್ತೀನಿ ಎಂದು ಬಂದರಂತೆ. ನಮ್ಮಜ್ಜಿ 
ಬಂದು ಮಕ್ಕಳಿಗೆ ನಾನು ಬುದ್ದಿ ಹೇಳಿ ದೂರ ಕಳಿಸುತ್ತೇನೆ ಎಂದು ಸಮಾಧಾನ 
ಮಾಡಿದರು. 

ಪುಟ್ಟಂಗಿ ಎಂದಾಗ ನೆನಪಿಗೆ ಬಂತು. ನನ್ನ ಹೆಸರು ಪ್ರಭಾವತಿ. ನಮ್ಮ ಮನೆಯ 
ದೇವರು ನಂಜನಗೂಡಿನ ಶ್ರೀಕಂಠೇಶ್ವರನಂತೆ, ಆದುದರಿಂದ ನನಗೆ ಪಾರ್ವತಿ 
ಎಂದು ನಾಮಕರಣವಾಯಿತಂತೆ. ನಮ್ಮ ಚಿಕ್ಕಮ್ಮ ಭಾವ ಆ ಹೆಸರು ತುಂಬಾ 
ಹಳೆಯದಾಯಿತು. ಪ್ರಭಾವತಿ ಎಂದೇ ಕೂಗೋಣ ಎಂದರಂತೆ. ಅದಕ್ಕೆ ನಮ್ಮಪ್ಪ 
ಅದು ನಮ್ಮ ಮನೆ ದೇವರ ಹೆಸರು ಕಣಮ್ಮ ಎಂದಿದ್ದಕ್ಕೆ ನಮ್ಮ ಚಿಕ್ಕಮ್ಮ ಇದೂ 
ದೇವರ ಹೆಸರೇ ಭಾವ, ನೋಡಿ ಲಲಿತಾ ಸಹಸ್ರನಾಮದಲ್ಲಿ ಪ್ರಭಾವತಿಯೇ ನಮಃ 
ಎಂದಿದೆ ಎಂದು ತೋರಿಸಿದರಂತೆ. ಆಗ ನಮ್ಮಪ್ಪ ಒಪ್ಪಿಕೊಂಡರಂತೆ. ನಮ್ಮಮ್ಮ 
ಹೆಸರು ತಂಗಮ್ಮ ನಾನು ಅವಳ ಮಗಳು ನಮ್ಮ ಕಾಕ ಮುದ್ದಿಗೆ ಪುಟ್ಟತಂಗಿ ಎಂದು 


ಹೇಳಿಮನಿ ಎಂದವನ್ನು ತೆಗೆದಿದ್ದವರಿಗೆ 


೧೫೪ 


ಕೂಗುತ್ತಿದ್ದರಂತೆ. ಹೀಗಾಗಿ ನನ್ನ ಹೆಸರು ಪಾರ್ವತಿಯಿಂದ ರೂಪಾಂತರ ಹೊಂದಿ 
ಪ್ರಭಾವತಿಯಾಗಿ ನಮ್ಮ ಕಾಕನ ಬಾಯಲ್ಲಿ ಪುಟ್ಟಂಗಿ ಎಂದಾಯಿತು. 

ನಮ್ಮ ಚಿಕ್ಕಮ್ಮ ಸುಬ್ಬಕ್ಕ ಚಿಕ್ಕಪುಟ್ಟ ಕಥೆಗಳನ್ನು ಬರೆಯುತ್ತಿದ್ದರು. ಕೆಲವು 
ವಾರ ಪತ್ರಿಕೆಗಳಲ್ಲಿ ಬರುತ್ತಿದ್ದವು. ಕೆಲವು ಅವರಿಗೆ ವಾಪಸ್ ಬರುತ್ತಿದ್ದವು. ಅವರು 
ತಮ್ಮ ಕಾವ್ಯನಾಮ ಸುಬ್ಬಣ್ಣ ಎಂಬ ಹೆಸರಿನಲ್ಲಿ ಬರೆಯುತ್ತಿದ್ದರು. ಒಂದೆರಡು 
ಕಥೆಗಳು ಮುದ್ರಣವಾದ ಮೇಲೆ ಒಂದು ದಿನ ನಮ್ಮ ಮನೆಗೆ ಒಬ್ಬ ಪ್ರಕಾಶಕರು 
ಬಂದು, ನಮ್ಮ ಕಾಕನನ್ನು ನಿಮ್ಮ ಮನೆಯಲ್ಲಿರುವ ಸುಬ್ಬಣ್ಣನವರನ್ನು ನಾವು 
ನೋಡಲು ಬಂದಿದ್ದೀವಿ ಎಂದರಂತೆ. ನಮ್ಮ ಕಾಕ, ಆದರೆ ಆ ಹೆಸರಿನವರು 
ನಮ್ಮ ಮನೆಯಲ್ಲಿ ಯಾರು ಇಲ್ಲವಲ್ಲ , ನಾನು ನಮ್ಮ ಚಿಕ್ಕ ಮಗಳನ್ನು ಮುದ್ದಿಗೆ 
ಹಾಗೆ ಕರೆಯುತ್ತಿದ್ದೇನೆ ಎಂದರಂತೆ. ಸುಬ್ಬಣ್ಣಾ, ಯಾರೋ ನಿನ್ನನ್ನು ನೋಡಲು 
ಬಂದಿದ್ದಾರೆ ಎಂದು ಕೂಗಿದರು . ಪ್ರಕಾಶಕರು , ತಾಯಿ ನೀವು ಏಕೆ ಗಂಡಸರ 
ಹೆಸರಿನಲ್ಲಿ ಬರೆಯುತ್ತೀರಿ, ಹೆಂಗಸರು ಬರೆಯುವುದು ಅಪರೂಪ. ನಿಮ್ಮ ನಿಜವಾದ 
ಹೆಸರನ್ನು ಹೇಳಬಾರದೆಂದಿದ್ದರೆ ' ವಾಣಿ' ಎಂಬ ಕಾವ್ಯ ನಾಮದಿಂದ ಬರೆಯಿರಿ 
ಎಂದರು. ಮುಂದಕ್ಕೆ ಅವರು ವಾಣಿ ಎಂಬ ಹೆಸರಿನಿಂದ ಪ್ರಸಿದ್ಧರಾದರು. 
ಸಾಹಿತ್ಯ ಪರಿಷತ್ತು ಏರ್ಪಡಿಸಿದ್ದ ಭಾಸ್ಕರರಾಯರ ಸ್ಪರ್ಧೆಯಲ್ಲಿ ವಾಣಿಯ ನೀಳತೆ 
' ಮಿಂಚು' ಗೆ ಮೊದಲನೆ ಬಹುಮಾನ ಬಂದಿದೆ. ಅದೇ ಕಥೆ 'ಎರಡು ಕನಸು ' 
ಎಂಬ ಹೆಸರಿನಿಂದ ಸಿನಿಮಾ ಸಹ ಆಗಿದೆ. ಒಮ್ಮೆ ಅವರು ಕನ್ನಡ ಸಾಹಿತ್ಯ 
ಪರಿಷತ್ತಿನಲ್ಲಿ ವಾರ್ಷಿಕೋತ್ಸವದ ಮಹಿಳಾ ಶಾಖೆಯ ಅಧ್ಯಕ್ಷತೆಯನ್ನೂ ವಹಿಸಿದ್ದರು. 
“ಕಾವೇರಿಯ ಮಡಲಲ್ಲಿ', ' ಮನೆ ಮಗಳು ' ಹೀಗೆ ಕೆಲವು ಕಾದಂಬರಿಗಳನ್ನೂ 
ಬರೆದಿದ್ದಾರೆ. ಅವರ ಒಂದು ಕಾದಂಬರಿಯ ಆಧಾರದ ಮೇಲೆ `ಶುಭಮಂಗಳ' 
ಎಂಬ ಸಿನಿಮಾ ಆಗಿದೆ. 
- ಸುಬ್ಬಕ್ಕನ ಅತ್ತೆ ಮನೆಯವರದು ದೊಡ್ಡ ಕುಟುಂಬ . ಅತ್ತೆ, ಮಾವ, ಮಾವನ 
ತಮ್ಮ , ಅವರ ಹೆಂಡತಿ, ಮಕ್ಕಳು, ಮನೆ ತಪ್ಪಿದ ತಂಗಿ ಒಬ್ಬಳು. ಅವಳ ಮಗಳು 
ನಾಗರತ್ನ . ಸುಬ್ಬಕ್ಕನ ಗಂಡ ನಂಜುಂಡಯ್ಯ , ಇಬ್ಬರು ತಮ್ಮಂದಿರು ಅವರ 
ಹೆಂಡತಿಯರು ಅವರ ಮಕ್ಕಳು ಸುಬ್ಬಕ್ಕನ ಮಕ್ಕಳು, ನಾಲ್ಕು ಜನ ಎರಡು ಗಂಡು 
ಎರಡು ಹೆಣ್ಣು ಒಟ್ಟು ಹದಿನಾಲ್ಕು ಹದಿನೈದು ಜನರ ಸಂಸಾರ, ಎಲ್ಲರಿಗೂ 
ಹಿರಿಯರಾದವರು ಕಾಡಕ್ಕ . ಅವರು ಸುಬ್ಬಕ್ಕನ ಅತ್ತೆಯ ದೊಡ್ಡ ಅಕ್ಕನಂತೆ. 
ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂಲಿ ೧೫೫ 


ಅವರಿಗೆ ಮಕ್ಕಳಿಲ್ಲ. ಐದು ವರ್ಷಕ್ಕೆ ಮದುವೆಯಾಗಿ ಎಂಟು ವರ್ಷಕ್ಕೆ ಗಂಡ 
ತೀರಿಕೊಂಡ. ದೊಡ್ಡವಳಾದ ಮೇಲೆ ಮಡಿಯಾಗಿ ಕಾಡಕ್ಕ ಅಡಿಗೆ ಮನೆ ಸೇರಿದರು. 
ಎಲ್ಲರ ಜೊತೆಯೂ ನಗುನಗುತ್ತಾ ಮಾತಾಡುವರು . ನಿಮಗೆ ಅಡಿಗೆ ಮಾಡಲು 
ಬೇಜಾರಾಗುವುದಿಲ್ಲವೇ ಎಂದರೆ, ಇಲ್ಲಮ್ಮ ಇಷ್ಟು ಜನಕ್ಕೆ ಊಟ ಮಾಡಿಸಿದ ಪುಣ್ಯ 
ಬರುತ್ತದೆ ಎನ್ನುವರು. ನಿಮ್ಮ ವಯಸ್ಸೆಷ್ಟು ಕಾಡಕ್ಕೆ ಎಂದರೆ ನನಗೆ ಸರಿಯಾಗಿ 
ಗೊತ್ತಿಲ್ಲಮ್ಮ , ಅಧಿಕ ಪಧಿಕ ಸೇರಿದರೆ ನೂರಕ್ಕೆ ಹತ್ತಿರವೇ ಆಗಬಹುದು ಎಂದು 
ಹೇಳುವರು . ಹುಡುಗರು ಯಾರಾದರೂ ಅವರ ಹೆಸರಿನ ವಿಚಾರವಾಗಿ ಹಾಸ್ಯ 
ಮಾಡಿದರೆ, ನನಗೆ ಮುಂಚೆ ಎರಡು ಮಕ್ಕಳು ಹುಟ್ಟಿ ಹೋದವಂತೆ. ಅದಕ್ಕೆ ನಮ್ಮಪ್ಪ 
ಕಾಡಿನಂತೆ ಶಾಶ್ವತವಾಗಿರು ಎಂದು ಕಾಡು ಎಂದು ಹೆಸರಿಟ್ಟರಂತೆ. ನೋಡು 
ಅದಕ್ಕೆ ಎಷ್ಟು ಗಟ್ಟಿಮುಟ್ಟಾಗಿ ಇಷ್ಟು ವಯಸ್ಸಾದರೂ ಅಡಿಗೆ ಮಾಡಿಕೊಂಡು 
ಆರೋಗ್ಯವಾಗಿ ಇದೀನಿ ಎಂದು ನಗುವರು. ಕಾಡಕ್ಕ ಚಿಕ್ಕಪುಟ್ಟ ಔಷಧಿಗಳನ್ನು 
ಮಾಡುವರು . ಅವರು ಮಾಡಿದ ಕಷಾಯ ಕುಡಿದರೆ ಎಂತಹ ಕೆಮ್ಮು ಜ್ವರ ಸಹ 
ಹೇಳ ಹೆಸರಿಲ್ಲದಂತೆ ವಾಸಿಯಾಗುವುದು. 
- ಸುಬ್ಬಕ್ಕನಿಗೂ ಕಾಡು ಎಂದರೆ ತುಂಬಾ ಪ್ರೀತಿ. ಅವಳು ಅವರಿಂದ ಅವರ ಚಿಕ್ಕ 
ವಯಸ್ಸಿನ ಕಥೆಯನ್ನು ಕೇಳಿ ತಿಳಿದುಕೊಳ್ಳುವಳು. ಅದನ್ನು ತನ್ನ ಬರವಣಿಗೆಯಲ್ಲಿ 
ಸಮಯೋಚಿತವಾಗಿ ಸೇರಿಸುವಳು. ನಮ್ಮ ಮನೆಗೆ ಬಂದಾಗಲೆಲ್ಲಾ ಆ ಕಥೆಗಳನ್ನು 
ನನ್ನ ತಂಗಿ ಅನುಸೂಯಾ, ಈಗ ತ್ರಿವೇಣಿ ಅವಳಿಗೆ ಹೇಳುವಳು. ಎಲ್ಲರಂತೆ 
ಅನುಸೂಯಳಿಗೂ ಕಥೆಗಳೆಂದರೆ ತುಂಬಾ ಇಷ್ಟ . . 

ಕಥೆಗಳನ್ನು ಕೇಳುತ್ತಾ ತನ್ನ ನೋವುಗಳನ್ನು ಮರೆತುಬಿಡುತ್ತಿದ್ದಳು. ಅವಳಿಗೆ 
ಹುಡುಗಿಯಾಗಿದ್ದಾಗಲೇ ಅಸ್ತಮಾ ಬಂದಿತ್ತು. ಅವಳಿಗೆ ಅದು ಬಂದಾಗಲೆಲ್ಲಾ 


. 

ಆಯುರ್ ತೇಜ್ 

THE 

- ಮಲ್ಲಿ ಕ್ಲಶಾಲಿಟಿ ಆಯುರ್ವೇದ ಆಸ್ಪತ್ರ 

ಪಂಚಕರ್ಮ, ಯೋಗಾ, ವೆಲ್ನೆಸ್ , ಲ್ಯಾಬೋರೇಟರಿ , ರಿಸರ್ಚ ಸೆಂಟರ 
ಚಿಕಿತ್ಸಾ ಸೌಲಭ್ಯಗಳು :1) ಸೌಂದರ್ಯವರ್ಧಕಚಿಕಿತ್ಸೆ2)ಸ್ತ್ರೀಯರಿಗೆ ಸಂಬಂಧಿಸಿದ ವಿವಿಧ ರೋಗಗಳಿಗೆ ತಜ್ಞ ವೈದ್ಯರಿಂದ ಚಿಕಿತ್ಸಾ ವ್ಯವಸ್ಥೆ . 
3 ) ತೋರದಬೊಜ್ಜುಕರಗಿಸಲುಪರಿಣಾಮಕಾರಿಚಿಕಿತ್ಸೆ4) ವಿವಿಧ ರೋಗಗಳಾದ ಡಯಾಬಿಟಿಸ್ , ಬಂಜೆತನ, ಸಂಧಿವಾತ, ಆಮವಾತ , ಬೊಜ್ಜು 
ತುರ, ಪಿತ್ತದ ತೊಂದರೆ, ಅರ್ಧಾಂಗವಾಯು, ಅಸ್ತಮಾ ( ದಮ್ಮು , ಉಸಿರಾಟದ ತೊಂದರೆ, ತಲೆನೋವು, ನಿದ್ರೆಬಾರದೆ ಇರುವದು, ಸ್ನಾಯುಗಳ 
ತೋಂದರೆ, ಜ್ಞಾಪಕ ಶಕ್ತಿ ಕಡಿಮೆಯಾಗುವಿಕೆ, ಮಲಬದ್ಧತೆ , ಅಜೀರ್ಣದೋಷ, ಇಸುಬು ಮುಂತಾದದೀರ್ಘಕಾಲೀನರೋಗಗಳಿಗೆ ತಜ್ಞ ವೈದ್ಯರಿಂದ 
ಯಶಸ್ವಿ ಚಿಕಿತ್ಸಾ ವ್ಯವಸ್ಥೆ. 
ಕಾಂಗ್ರೆಸ್ ರೋಡ, ತಿಳಕವಾಡಿ, ಬೆಳಗಾವಿ - 06 .ಪೊನ: 0831 - 4206666 , ಮೊ . 7411202220 www.ayurtej.com 


ಡಯಾಬಿಟಿಸ್ ಸಕ್ಕರೆ ಕಾಯಿಲೆ ( ಮಧುಮೇಹ) 


ಸಿಹಿ ಆಹಾರದಿಂದ ವಂಚಿತ ,ಅಮೂತ್ರ,ತೂಕಕಡಿಮೆಯಾಗುವಿಕೆ, ನಿಶ್ಯಕ್ತಿ - ನಿರುತ್ಸಾಹ, ಕುಂದಿದ ಲೈಂಗಿಕ ಶಕ್ತಿ , ಗುಣವಾಗದ ಗಾಯಗಳು , ಲಕ್ಷಾ 
ಇಾದಿ ಪರಕೀಯ ಜೀವನ ? ಆದರೆ ಇಲ್ಲಿದೆ 60, 000 ಕ್ಕೂ ಮಿಕ್ಕಿದ ರೋಗಿಗಳಿಗೆ ಸುಖಮಯ ಜೀವನ ನೀಡಿದ, ಅಮೇರಿಕ ಡಾಕ್ಟರರಿಂದ ಪ್ರಶಂಸೆ 
ಪದವ, ತೆಗೆದುಕೊಂಡಷತ್‌ಕ್ಷಣದಲ್ಲೇಪರಿಣಾಮಬೀರುವಔಷಧಿ . ಈಔಷಧಿನೀವು ಸ್ವತಃಮಾಡಿಕೊಳ್ಳಬಲ್ಲಿರಿ .ಉಚಿತ ಮಾಹಿತಿಗಾಗಿ ಸಂಪರ್ಕಿಸಿ. 
ಖಜಾ ಸುಭಾಷ ಪುಕಾಳೆ ಆಯುರ್ವೇದ ಡಿಸೈನರ್ಸ್ 

ಕಾಂಗ್ರೆಸ್ ರೋಡ, ತಿಳಕವಾಡಿ , ಬೆಳಗಾವಿ - 06 . 

( 09480988966 , 09900396377 
ಸಮಯ : ಬೆಳಗ್ಗೆ - ರಿಂದ ರಾತ್ರಿ 8ರ ವರೆಗೆ ( ವಾರದ ಎಲ್ಲ ದಿನಗಳಲ್ಲಿ ತೆರೆದಿರುತ್ತದೆ ) | 


೧೫೬ 


ಅಮ್ಮ ಅವಳಿಗೆ ಕಥೆಯ ಪುಸ್ತಕಗಳನ್ನು ತಂದುಕೊಡುತ್ತಿದ್ದರು. ಅದನ್ನು ಓದುತ್ತಾ 
ಅವಳು ತನ್ನ ನೋವನ್ನು ಮರೆಯುತ್ತಿದ್ದಳು. 
- ಹೀಗೆ ಚಿಕ್ಕಮ್ಮ ಸುಬ್ಬಕ್ಕ ಹೇಳುವ ಹಳೆಯ ಕಥೆಗಳು ಮತ್ತು ತಂಗಮ್ಮ 
ತಂದುಕೊಡುತ್ತಿದ್ದ ಕಥೆಯ ಪುಸ್ತಕಗಳು ಇವುಗಳ ಸಹಾಯದಿಂದ ಅನು 
ಕಥೆಗಾರ್ತಿಯಾಗಿ ಬೆಳೆದಳು. ಹುಶಾರಾಗಿದ್ದಾಗ ಸ್ಕೂಲ್‌ಗೆ ಹೋಗುವಳು. 
ಹುಶಾರಿಲ್ಲದಾಗ ಮನೆಯಲ್ಲೇ ಕುಳಿತು ಓದುವಳು. ಅವಳ ಸ್ನೇಹಿತೆ ಇಂದಿರಾ ತಾನು 
ಬರೆದ ನೋಟ್ನ್ನು ತಂದುಕೊಡುವಳು . ಅನುಸೂಯಳಿಗೆ ತಲೆಯಲ್ಲಿ ತುಂಬಾ 
ಕೂದಲು ಇತ್ತು. ಇಂದಿರನಿಗೆ ತುಂಬಾ ಮೋಟು ಜಡೆ. ಅವಳು ಹೇಳುವಳು 
ಅನು ನನಗೇನಾದರೂ ನಿನ್ನಷ್ಟು 
ಕೂದಲು ಇದ್ದಿದ್ದರೆ ನಾನು ಎರಡು 
ಜಡೆ ಹೆಣೆದುಕೊಂಡು ಟೂವೇಣಿ 
ಆಗಿಬಿಡುತ್ತಿದ್ದೆ. ಅನು ಹಾಗಾದರೆ ನಾನು 
ಮೂರು ಜಡೆ ಹೆಣೆದುಕೊಂಡು ತ್ರಿವೇಣಿ 
ಆಗುತ್ತೇನೆ ಎಂದಳು . 

ಅಂದಿನಿಂದಲೇ ಅವಳು “ತ್ರಿವೇಣಿ' 
ಎಂಬ ಕಾವ್ಯನಾಮದಿಂದ ಕಥೆ 
ಬರೆಯಲು ಪ್ರಾರಂಭಿಸಿದಳು . . 

ನಾನು ಶಂಕರ ಒಂದೇ 
ವಾರಿಗೆಯವರು . ನಾನು ಡಿಸೆಂಬರ್ 

ಪ್ರಭಾವತಿ 
೧೯೨೫ನೇ ಇಸವಿಯಾದರೆ ಅವನು 
ಜನೇವರಿ ೧೯೨೬ ನೇ ಇಸವಿ ಹುಟ್ಟಿದ್ದು. ಹೀಗಾಗಿ ನಾನು ನಿನಗಿಂತ ಒಂದು 
ವರುಷ ದೊಡ್ಡವಳು . ಆದುದರಿಂದ ನಾನು ಹೇಳಿದಂತೆ ನೀನು ಕೇಳಬೇಕು 
ಎಂದರೆ ಏನು ಮಹಾ ದೊಡ್ಡವಳು ಒಂದು ತಿಂಗಳು ತಾನೇ ಎನ್ನುವನು. ನಾನು 
ನಮ್ಮಜ್ಜಿಯ ಮೊಮ್ಮಗಳು. ಅವನು ಅವರಜ್ಜನ ಮೊಮ್ಮಗ. ಅಜ್ಜ ರಂಗಣ್ಣ , ಅಜ್ಜಿ 
ಹಿರಿಯಕ್ಕಮ್ಮ ಅಣ್ಣ ತಂಗಿ ಹಾಗೆ ನಾವಿಬ್ಬರೂ ಬಂಧುಗಳು, ಒಂದೇ ಓರಿಗೆಯವರು. 
ಆದುದರಿಂದ ಅಕ್ಕ ತಮ್ಮಂದಿರಂತೆ ಬೆಳೆದವರು. ಮತ್ತು ಸಲಿಗೆ ಹೆಚ್ಚು. ಒಂದೇ 
ಕ್ಲಾಸಿನಲ್ಲಿ ಓದುತ್ತಿದ್ದೆವು. ಅವನಿಗೆ ಟೆನ್ನಿಸ್ ಆಟ ಎಂದರೆ ತುಂಬಾ ಇಷ್ಟ. ಎಲ್ಲಿ 
ಮ್ಯಾಚ್ ನಡೆಯುತ್ತಿದ್ದರೂ ಕ್ಲಾಸ್‌ಗೆ ಚಕ್ಕರ್ ಕೊಟ್ಟು ನೋಡಲು ಹೋಗುತ್ತಿದ್ದ . 
ಆಮೇಲೆ ನನ್ನ ನೋಟುಗಾಗಿ ಮನೆಗೆ ಬರುತ್ತಿದ್ದ. ನಾವಿಬ್ಬರೂ ಪಾಠದ ವಿಚಾರ 
ಮಾತನಾಡಿಕೊಳ್ಳುತ್ತಿದ್ದೆವು. ಆಗಾಗ ಅನುಸೂಯ ಸಹ ಬಂದು ನಮ್ಮ ಜೊತೆ 
ಕೂರುತ್ತಿದ್ದಳು. ಒಂದೊಂದು ದಿನ ಅವಳು ಬರದಿದ್ದಾಗ ಅನುಸೂಯ ಎಲ್ಲಿ 
ಎಂದು ಅವನು ಕೇಳಿದರೆ ಅವಳಿಗೆ ಹುಶಾರಿಲ್ಲ ಎಂದು ನಾನು ಹೇಳುತ್ತಿದ್ದೆ. ಪಾಪ 
ಅಸ್ತಮಾ ಅವಳನ್ನು ಬಾಧಿಸುತ್ತಿದೆ ಎಂದು ಬೇಜಾರು ಪಟ್ಟುಕೊಳ್ಳುವನು. 

ನಾನು ಬಿಎ ಓದುತ್ತಿದ್ದಾಗ ನನಗೆ ಮದುವೆ ಗೊತ್ತಾಯಿತು. ಮನೆಯಲ್ಲಿ 
ಮದುವೆಯ ಸಡಗರ, ಮಾತಾಡುತ್ತಾ ಕುಳಿತಿದ್ದಾಗ ಶಂಕರ , ತ್ರಿವೇಣಿಗೆ ಹೇಳಿದ . 
ನಿಮ್ಮಕ್ಕನ ಮದುವೆ ಆದ ಮೇಲೆ ನಿನ್ನ ಸರದಿ ಎಂದು ಹಾಸ್ಯ ಮಾಡಿದ. ಅದಕ್ಕೆ 
ಅವಳು ನನ್ನನ್ನು ಯಾರು ಮದುವೆಯಾಗುತ್ತಾರೆ. ನನಗೆ ಅಸ್ತಮಾ ಎಂದು ನಿನಗೆ 
ಗೊತ್ತಿಲ್ಲವೇ ? ಶಂಕರ ಹೇಳಿದ ನಾನು ಮದುವೆಯಾಗುತ್ತೇನೆ. ಅದಕ್ಕೆ ಅವಳು 
ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂಲ ೧೫೭ 


ತಮಾಷೆ ಮಾಡಬೇಡ ಎಂದು ಹೇಳಿ ಹೊರಟು ಹೋದಳು . ಆದರೆ ಅವನು ಹಾಗೆ 
ಮಾಡಲಿಲ್ಲ. ಮನೆಯಲ್ಲಿ ಯಾರ ಒಪ್ಪಿಗೆಯೂ ಇಲ್ಲದಿದ್ದರೂ ಅವನು ಅವಳನ್ನೇ 
ಮದುವೆ ಮಾಡಿಕೊಂಡು ಅವಳ ಬರವಣಿಗೆಗೆ ತುಂಬಾ ಉತ್ತೇಜನ ಕೊಟ್ಟ. 

ಅನುವಿಗೆ ಮಕ್ಕಳೆಂದರೆ ತುಂಬಾ ಪ್ರೀತಿ, ಅಕ್ಕ ತಂಗಿಯರ ಮಕ್ಕಳನ್ನು ಮುದ್ದು 
ಮಾಡುತ್ತಿದ್ದಳು. ತನ್ನದೇ ಒಂದು ಮಗು ಬೇಕೆನಿಸಿತು . ಒಮ್ಮೆ ಗರ್ಭಿಣಿಯಾಗಿ 
ಮಗು ಉಳಿಯದೇ ಇದ್ದಾಗಲಂತೂ ಯಾವಾಗಲೂ ಅದೇ ಭ್ರಮೆ , ಕೂತರೆ ಮಗು, 
ನಿಂತರೆ ಮಗು. ಕೊನೆಕೊನೆಗೆ ನಾನು ಸತ್ತರೂ ಸರಿ ನನಗೊಂದು ಮಗು ಬೇಕೇ 
ಬೇಕು ಎಂದು ಅಮ್ಮನ ಬಳಿ ಹೇಳಿದಳು . ಯಾಕೆ ಕೆಟ್ಟ ಮಾತು ಆಡುತ್ತಿ ನಿನಗೆ 
ಮಗು ಆಗೇ ಆಗುತ್ತದೆ ಎಂದು ಅಮ್ಮ ಸಮಾಧಾನ ಹೇಳುವರು. ಅವಳು ಯಾವ 
ಬಾಯಲ್ಲಿ ಹೇಳಿದಳೋ ಹಾಗೆಯೇ ಮೀರಾಳನ್ನು ಹೆತ್ತು ಪ್ರಾಣಬಿಟ್ಟಳು. ಮೀರಾ 
ಮನೆಯವರೆಲ್ಲರ ಕಣ್ಮಣಿಯಾಗಿ ಬೆಳೆದಳು . ಆದರೆ ತಾಯಿಯ ಪ್ರೀತಿಯಿಂದ 
ವಂಚಿತಳಾದಳು . ಶಂಕರ ಅವಳನ್ನು ತಂದೆ ತಾಯಿ ಎರಡೂ ಆಗಿ ಸಾಕಿದ. 

ಈಗ ಮೀರ ದೊಡ್ಡವಳಾಗಿದ್ದಾಳೆ. ಅವಳಿಗೂ ಒಬ್ಬ ಮಗ, ಒಬ್ಬಳು ಮಗಳು 
ಇದ್ದಾರೆ . ಒಮ್ಮೊಮ್ಮೆ ದೊಡ್ಡಮ್ಮ , ನಾನು ತಾಯಿ ಆದ ಮೇಲೆ ನನಗೆ ತಾಯಿಯ 
ಪ್ರೀತಿ ಏನು ಎಂದು ತಿಳಿಯಿತು. ನಾನು ಅದನ್ನು ಅನುಭವಿಸಲೇ ಇಲ್ಲ ಎನ್ನುವಳು . 
ನಾನು ಬೇಜಾರು ಮಾಡಿಕೊಳ್ಳಬೇಡ ಮೀರಾ ನಿಮ್ಮಪ್ಪ ನಿನ್ನನ್ನು ಅಪ್ಪ ಅಮ್ಮ 
ಎರಡೂ ಆಗಿ ಸಾಕಿದ್ದಾನೆ. ಅಷ್ಟೇ ನಿನಗೆ ಲಭ್ಯ ಎಂದು ಹೇಳಿದೆ. - 

ಅನುಸೂಯ ಈ ಲೋಕದಿಂದ ಮರೆಯಾದರೂ ಸಾರಸ್ವತ ಲೋಕದಲ್ಲಿ 
ಅವಳ ಸ್ಥಾನ ಇದ್ದೇ ಇದೆ. ಅವಳ ಕಾದಂಬರಿಗಳಲ್ಲಿ ' ಹೂವುಹಣ್ಣು, ಬೆಕ್ಕಿನ 
ಕಣ್ಣು, ಹಣ್ಣೆಲೆ ಚಿಗುರಿದಾಗ, ಶರಪಂಜರ ಮುಂತಾದವುಗಳು ಸಿನಿಮಾಗಳಾಗಿವೆ. 
ಓಂ ಶ್ರೀ ದುರ್ಗಾದೇವಿ ಅನುಗ್ರಹ ಜ್ಯೋತಿಷ್ಯಾಲಯ . 

South Canara Famous Astrologer 

ಪಂಡಿತ್ ಮೋಹನ್ ಭಟ್ (ಕೂಡ) 
ದಕ್ಷಿಣ ಕನ್ನಡ, ಉಡುಪಿ , ಮಂಗಳೂರು ಮತ್ತು ಬೆಂಗಳೂರಿನಲ್ಲಿ 
ಪರಿಸರದಲ್ಲಿ ಅಪಾರ ಜನ ಮನ್ನಣೆಯನ್ನು ಪಡೆದಿರುವ ಪ್ರಸಿದ್ದ 

ಸಂತನೆಯ ಹೊತಿಷ್ಯರು ನಿಮ್ಮ ಸಮಸ್ಯೆಗಳಾದ 
ವಿದ್ಯಾಭ್ಯಾಸ, ಉದ್ಯೋಗ, ಸ್ತ್ರೀವಶೀಕರಣ, ಸಂತಾನಭಾಗ , 

ದಾಂಪತ್ಯಸಮಸ್ಯೆ , ಸವತಿ ಕಲಹ, ಸಾಲಭಾದೆ, 
ಲವಶೀಕರಣ, ಕಂಕಣಭಾಗ್ಯ , ಶತ್ರುಕಾಟ, ರಾಜಕೀಯ, 
ರಾಜಯೋಗ, ನಿಮ್ಮ ಯಾವುದೇ ಕಠಿಣ ಸಮಸಯದ್ದರೂ ಶ್ರೀ 
ದುರ್ಗಾದೇವಿ ಮಹಿಮೆಯಿಂದ ಪರಿಹರಿಸುತ್ತಾರೆ. ಶ್ರೀ ಕಟೀಲು 

ದುರ್ಗಾಪರಮೇಶ್ವರಿಯ ಆರಾಧಕರು . 

ಮೊ : 9591863510 | 
ವಿಶೇಷ ಸೂಚನೆ : ವಶೀಕರಣ ಸ್ಪಷಲಿಸ್ಟ್ ಇಷ್ಟಪಟ್ಟ ಸ್ತ್ರೀ ಪುರುಷ ವಶೀಕರಣ, ಮಾಟ ಮಂತ್ರವನ್ನು , 

ಅತ್ತೆ - ಸೊಸೆ ಕಿರಿಕಿರಿ, ಶತ್ರುನಾಶ ಮಾಡಲಾಗುತ್ತದೆ, ಕೇವಲ 3 ದಿನಗಳಲ್ಲಿ 100 % ಪರಿಹಾರ. . 
ಇಲ್ಲ ಹೇಳುವ ವಿಷಯಗಳೆಲ್ಲವೂ ಗುಪ್ತವಾಗಿರುವುದರಿಂದ ನಿಮ್ಮ ಯಾವುದೇ ಸಮಸ್ಯೆಗಳನ್ನು ಹೇಳಲು ಹಿಂಜರಿಯಬೇಕಾಗಿಲ್ಲ 
ನಮ್ಮ ವಿಳಾಸ: ಗಂಗಾನಗರ, ಥೈಲಾಂಜನೇಯಸ್ವಾಮಿ ದೇವಸ್ಥಾನದ ಎದುರುಗಡೆ, ಕೆ.ಸಿ.ದಾಸ್ ಹತ್ತಿರ, (RT Nagar) ಬೆಂಗಳೂರು- 32. 


೧೫೮ 


ಅನುಗೆ ಮನಶಾಸ್ತ್ರದಲ್ಲಿ ಚಿನ್ನದ ಪದಕ ದೊರೆಯಿತು. ಅವಳ ಎರಡು ಮೂರು 
ಕಾದಂಬರಿಗಳು ಮನಶಾಸ್ತ್ರದ ಹಿನ್ನೆಲೆಯಲ್ಲಿ ಬರೆದವುಗಳು. ಅವೆಂದರೆ ಬೆಕ್ಕಿನಕಣ್ಣು, 
ಮುಚ್ಚಿದ ಬಾಗಿಲು, ಶರಪಂಜರ ಮುಂತಾದವವು. ತ್ರಿವೇಣಿ ೩೪ ವರುಷ ಮಾತ್ರ 
ಬದುಕಿದ್ದಳು. ಇನ್ನೂ ಕೆಲವು ದಿನಗಳಿದ್ದರೆ ಅವಳಿಂದ ಏನೇನು ಕಾದಂಬರಿಗಳು 
ಬರುತ್ತಿದ್ದುವೋ ? ಮಂಡ್ಯದಲ್ಲಿ ನಮ್ಮ ಮನೆಯ ಮುಂದಿರುವ ರಸ್ತೆಗೆ ತ್ರಿವೇಣಿ ರಸ್ತೆ 
ಎಂದು ಹೆಸರು ಇಟ್ಟಿದ್ದಾರೆ. ಇವೆಲ್ಲ ಸಮಾಧಾನಗಳು ಅಷ್ಟೆ. 
- ನನಗೆ ಮದುವೆ ಆದಾಗ ೨೦ ವರುಷ. ಅನುಸೂಯ ನನಗಿಂತ ಎರಡು 
ವರ್ಷಕ್ಕೆ ಚಿಕ್ಕವಳು . ನಾವಿಬ್ಬರೂ ಒಟ್ಟಿಗೆ ಬೆಳೆದವರು. ನನಗೆ ಆರ್ಯಾಂಭಳಿಗೆ 
(ಕಲ್ಯಾಣಿ) ೧೦ ವರುಷ ವ್ಯತ್ಯಾಸ, ನಾನು ನನ್ನ ಗಂಡನ ಮನೆಗೆ ಹೋದಾಗ 
ಅವಳಿನ್ನೂ ೧೦ ವರುಷದ ಹುಡುಗಿ, ಆದುದರಿಂದ ನನಗೆ ಮತ್ತು ಅವಳಿಗೆ 
ತುಂಬಾ ಸಲಿಗೆ ಬೆಳೆಯಲಿಲ್ಲ. ಅವಳೂ ದೊಡ್ಡವಳಾದಾಗ ಕಥೆ ಕಾದಂಬರಿಗಳನ್ನು 
ಬರೆಯಲು ಪ್ರಾರಂಭ ಮಾಡಿದಾಗ ನಾನು ನನ್ನ ಅತ್ತೆಯ ಮನೆಯಲ್ಲಿ ಗಂಡ 
ಮಕ್ಕಳೊಂದಿಗೆ ಸಂಸಾರ ಮಾಡುತ್ತಿದ್ದೆ . 

ನನಗೆ ನನ್ನದೇ ಆದ ಪ್ರಪಂಚ. ಅದು ತವರು ಮನೆಗಿಂತ ವಿರುದ್ಧವಾಗಿತ್ತು. 
ಅಷ್ಟೇನು ಅನುಕೂಲವಿಲ್ಲದ ಮನೆ. ಆದರೂ ಸ್ವಂತ ಮನೆಯಿದೆ. 

ಬತ್ತ ಬರುವ ಜಮೀನಿದೆ. ಬರೀ ಮೂರು ಗಂಡುಮಕ್ಕಳು. ಹುಡುಗ 
ವಿದ್ಯಾವಂತ, ಏರೋಪ್ಲೇನ್ ಕಂಪನಿಯಲ್ಲಿ ಕೆಲಸ, ಆರೋಗ್ಯವಾಗಿ ಚೆನ್ನಾಗಿದ್ದಾನೆ. 
ಇನ್ನೇನು ಬೇಕು ಎಂದು ಒಪ್ಪಿ ಅಪ್ಪ ಮದುವೆ ಮಾಡಿಕೊಟ್ಟರು. ಹೊಸ 
ವಾತಾವರಣಕ್ಕೆ ಹೊಂದಿಕೊಳ್ಳುವುದು, ನನ್ನ ಇಷ್ಟಾನಿಷ್ಟಗಳನ್ನು ಹೇಳಿಕೊಳ್ಳದೇ 
ಇರುವುದು ದೊಡ್ಡವರು ಹೇಳಿದ ಕೆಲಸಗಳನ್ನು ಮಾಡುವುದು ಒಮ್ಮೊಮ್ಮೆ ಮನಸ್ಸಿಗೆ 
ನೋವಾದರೂ ಅದನ್ನು ಮೇಲೆ ತೋರಿಸದೆ ಇರುವುದು ಹೀಗಾಗಿ ಯಂತ್ರದಂತೆ 
ಜೀವನ ಸಾಗುತ್ತಿತ್ತು. 
- ನನ್ನ ಜೀವನದಲ್ಲಿ ಸಂತಸವನ್ನು ತಂದವನೆಂದರೆ ನನ್ನ ಮಗ, ಪ್ರಕಾಶ ಅವನ 
ಲಾಲನೆ ಪಾಲನೆಗಳಲ್ಲಿ ನನ್ನ ಮನಸ್ಸಿನ ಬೇಸರ ಮತ್ತು ನೋವುಗಳೆಲ್ಲಾ ಮರೆತು 
ಹೋದವು. ಅವನೇ ನನ್ನ ಪ್ರಪಂಚವಾಗಿದ್ದ , ಪ್ರಕಾಶ ತುಂಬಾ ಮುದ್ದಾದ ಮಗು. 
ಅವನು ಹುಟ್ಟಿದ ನಾಲ್ಕು ವರ್ಷಗಳಿಗೆ ನರಸಿಂಹಪ್ರಸಾದ ಹುಟ್ಟಿದೆ. ನಮ್ಮ ಮನೆಗೆ 
ದೇವರ ಹೆಸರಿನಲ್ಲಿ ನರಸಿಂಹ ಪ್ರಸಾದ ಆಯಿತು. ರೋಹಿಣಿ ನಕ್ಷತ್ರದಲ್ಲಿ ಹುಟ್ಟಿದ 
ಶ್ರೀಕೃಷ್ಣ ನನ್ನ ಮೂರನೆ ಮಗ, 
* ಒಮ್ಮೆ ಮಕ್ಕಳನ್ನು ಕರೆದುಕೊಂಡು ಅಮ್ಮನ ಮನೆಗೆ ಹೋಗಿದ್ದಾಗ 
ಅಮ್ಮ ಹೇಳಿದಳು. ಆಲ್ಯಾಂಭಳೂ ಕಥೆಯನ್ನು ಬರೆಯುತ್ತಿದ್ದಾಳೆ. ನೀನು ಏಕೆ 
ಬರೆಯಬಾರದು ಎಂದು. ಮಕ್ಕಳನ್ನು ಸಾಕುವುದರಲ್ಲೇ ಸಮಯವೆಲ್ಲಾ ಹೋಗುತ್ತದೆ . 
ಇನ್ನು ಬರೆಯುವದೆಲ್ಲಿ ? 
- ಆಲ್ಯಾಂಭಳಿಗೂ ನನಗೂ ತುಂಬಾ ಸಲಿಗೆ ಬೆಳೆಯಲೇ ಇಲ್ಲ. ಅಷ್ಟು ಹೊತ್ತಿಗೆ 
ಅವಳಿಗೂ ಮದುವೆ ಆಯಿತು. ಅವಳ ಪ್ರಪಂಚವೇ ಬೇರೆ. ನನ್ನ ಪ್ರಪಂಚವೇ 
ಬೇರೆ, ಅವಳ ಕಾದಂಬರಿಗಳೂ ಕೆಲವು ಸಿನಿಮಾಗಳಾಗಿವೆ. 

ಈಗ ಯೋಚನೆ ಮಾಡಿದರೆ ಆದದ್ದೆಲ್ಲಾ ಒಳ್ಳೆಯದೇ ಆಯಿತು ಎನ್ನಿಸುತ್ತಿದೆ. 


ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸೂಲಿ 


( ೧೫೯ 


ವೆರಸ್‌ ಕಾಳಗ 
. 


O 


೧೦ಸ್ಟೇಲಿಯಾಕ್ಕೆ ಬ್ರಿಟನ್‌ನಿಂದ ವಲಸೆ ಹೋದ ಜನ ತಮ್ಮೊಟ್ಟಿಗೆ ಕೆಲವು 

ಮೊಲಗಳನ್ನು ಕೊಂಡೊಯ್ದರು ಅವುಗಳನ್ನು ತಮ್ಮ ಆಹಾರಕ್ಕೆ 
ಬಳಸುವ ಉದ್ದೇಶದಿಂದ , ಆ ಭೂ ಖಂಡದಲ್ಲಿ ಯಾವ ಮಾಂಸಾಹಾರಿ 
ಪ್ರಾಣಿಗಳೂ ಇರಲಿಲ್ಲ. ಈ ಕಾರಣದಿಂದಾಗಿ ಅಲ್ಲಿ ಮೊಲಗಳ ಸಂಖ್ಯೆ ಯಾವ 
ತಡೆಯೂ ಇಲ್ಲದೇ ತೀವ್ರ ಗತಿಯಲ್ಲಿ ಹೆಚ್ಚುತ್ತಾ ಹೋಯಿತು. 

ಈ ಹೆಚ್ಚಳದಿಂದ ಆಗಬಹುದಾದ ದುಷ್ಪರಿಣಾಮವನ್ನು 
ವಲಸಿಗರು ನಿರೀಕ್ಷಿಸಿಯೇ ಇರಲಿಲ್ಲ. ಆದರೆ, ಅಧಿಕ 
ಸಂಖ್ಯೆಯ ಮೊಲಗಳ ದಾಂಧಲೆಯಿಂದಾಗಿ , 
ಆಸ್ಟ್ರೇಲಿಯಾದಲ್ಲಿ ಬಹಳಷ್ಟು ಹುಲ್ಲುಗಾವಲು 
ನಾಶವಾಗಿ, ಕುರಿಗಳ ಸಾಕಣೆ 
ಸಾಧ್ಯವಾಗದಂತಾಯಿತು. 

ಇಂಥ ಪರಿಸ್ಥಿತಿಯಲ್ಲಿ ಈ ಸಮಸ್ಯೆಯನ್ನು ಬಗೆಹರಿಸಲು ಅಲ್ಲಿನ 
ವಿಜ್ಞಾನಿಗಳು ಒಂದು ತಂತ್ರ ಹೂಡಿದರು.... ಕೆಲವು ಮೊಲಗಳ ದೇಹಕ್ಕೆ ಅವಕ್ಕೆ 
ಮಾರಕವಾದ ಒಂದು ವೈರಸ್ ಅನ್ನು ಚುಚ್ಚು ಮದ್ದಿನ ಮೂಲಕ ಸೇರಿಸಿದರು. 
ತತ್ಪಲವಾಗಿ ಉಂಟಾದ ಮಾರಕವಾದ ಕಾಯಿಲೆ ಸಾಂಕ್ರಾಮಿಕವಾಗಿ ಹರಡಿ, 
ಮೊಲಗಳ ಜನನವನ್ನು ನಿಯಂತ್ರಿಸಿ, ಅವುಗಳ ಸಂಖ್ಯೆಯನ್ನು ಕಡಿಮೆ 

ಮಾಡುವುದರಲ್ಲಿ ವಿಜ್ಞಾನಿಗಳು 
ಯಶಸ್ವಿಯಾದರು. 

ಈ ರೀತಿ ಮೊಲಗಳ 
ಸಂಖ್ಯೆಯನ್ನು ವೈರಸ್ ದಾಳಿಯಿಂದ 
ಸಾಕಷ್ಟು ಪ್ರಮಾಣದಲ್ಲಿ 
ಆಸ್ಟ್ರೇಲಿಯಾದ ವಿಜ್ಞಾನಿಗಳು 
ಕಡಿಮೆ ಮಾಡಿದಂತೆಯೇ , 
ಶತ್ರು ದೇಶದ ಪ್ರಜೆಗಳನ್ನು 
ಕೊಲ್ಲಲು, ಮಾನವನಿಗೆ 
ಮಾರಕವಾದ , ಗಾಳಿಯ 
ಮೂಲಕ ಪಸರಿಸುವ 

ವೈರಸ್‌ನ್ನು ಬಳಸಿ ' ವೈರಸ್ 
ಕಾಳಗ' ಮಾಡುವದರ ಮೂಲಕ 
ಅಪಾರ ಸಂಖ್ಯೆಯಲ್ಲಿ ಜನಗಳ ಸಾವನ್ನುಂಟು 
ಮಾಡುವ ಸಾಧ್ಯತೆ ಯನ್ನು ತಳ್ಳಿಹಾಕುವಂತಿಲ್ಲ. 

ಪರಮಾಣು ಬಾಂಬ್‌ಗಿಂತಲೂ ಮಾನವ ಮಾರಕ ವೈರಸ್‌ಗಳ 
ಬಳಕೆ ಮನುಕುಲಕ್ಕೆ ಹೆಚ್ಚಿನ ಹಾನಿಯನ್ನುಂಟು ಮಾಡುವುದೇನೋ ! ಸದ್ದಿಲ್ಲದೇ 
ಧ್ವಂಸ ಮಾಡುವುವಲ್ಲವೇ ವೈರಸ್‌ಗಳು ಒಂದು ಜೀವಿಯನ್ನು ? 

* ಕೆ. ಎಸ್ . ವೆಂಕಟರಾಮು 

ಮತ್ತು ಗಾಂಧೀಜಿಯ 
- ಪೂರ್ಣಾಹುತಿ 


ಹಿನ್ನೆಲೆ 

ಮಹಾತ್ಮಾ ಗಾಂಧೀಜಿಯವರ 
ಕೊನೆಯ ತಿಂಗಳುಗಳು ಅಖಂಡ 
ಹೃದಯವಿಪ್ಲವದ ದಿನಗಳಾಗಿದ್ದವು. 
ಭಾರತದ ವಿಭಜನೆಯಿಂದ ಅವರ 
ಹೃದಯವನ್ನೇ ಸೀಳಿದಂತಾಗಿತ್ತು. 
ದೇಶದಲ್ಲಿ ಹಬ್ಬಿದ ಜಾತೀಯ 
ಹಿಂಸೆ ಪ್ರತಿಹಿಂಸೆಗಳಿಂದ 
ಅವರು ಜೀವನವನ್ನು ಏತಕ್ಕಾಗಿ 
ಮುಡುಪಿಟ್ಟಿದ್ದರೋ ಆ ಜಾತೀಯ 
ಐಕ್ಯ ಮತ್ತು ಅಹಿಂಸೆ ಕಣ್ಮುಂದೆ 
ಉರಿದು ಹೊಗೆಯಾಗಿ ಗಗನದಲ್ಲಿ 
ಲೀನವಾಗುವಂತೆ ಅನಿಸತೊಡಗಿತ್ತು . 
1947 ಅಗಸ್ಟ್ 15ಕ್ಕೆ ಸ್ವಾತಂತ್ರ್ಯ 
ಬಂತು. ಆದರೆ ಅದು ಅವರಿಗೆ 
ಉತ್ಸವವಾಗಲಿಲ್ಲ. ಅವರು ಕಲಕತ್ತೆಯಲ್ಲಿ ಭುಗಿಲೆನ್ನುವ ಜಾತೀಯ ದ್ವೇಷವನ್ನು 
ಆರಿಸಲು ಪ್ರಾಣಪಣವಾಗಿ ಹೆಣಗುತ್ತಿದ್ದರು. ಕಲಕತ್ತೆಯ ಹಿಂದು ಮುಸ್ಲಿಮರಲ್ಲಿ 
ಮಾನವತ್ವವನ್ನು ಜಾಗೃತಗೊಳಿಸಲು ಸೆಪ್ಟೆಂಬರದಲ್ಲಿ ಅವರು ತಮ್ಮ ಅಪರ 
ವಯಸ್ಸಿನಲ್ಲಿ ಉಪವಾಸದ ಬ್ರಹ್ಮಾಸ್ತ್ರವನ್ನು ಎತ್ತಬೇಕಾಯಿತು. ಕಲಕತ್ತೆಯಲ್ಲಿ 
ಹಿಂದೂ ಮುಸ್ಲಿಂ ಮೈತ್ರಿ ಇದರಿಂದ ಪವಾಡವೆಂಬಂತೆ ಸ್ಥಾಪಿತವಾಯಿತೆನ್ನುವಾಗ 
ದಿಲ್ಲಿಯಿಂದ ಆರ್ತನಾದ ಬಂತು. 

ಗಾಂಧೀಜಿ ದಿಲ್ಲಿಗೆ ಧಾವಿಸಿದರು. ಅಲ್ಲಿ ಅವರನ್ನು ಎದುರಿಸಿದ ಪರಿಸ್ಥಿತಿಯು 
ಅವರಿಂದ 'ದೇವಾ, ನನ್ನನ್ನು ಈ ಕ್ಷೇಶ ನೋಡಲು ಉಳಿಸಬೇಡ, ನಿನ್ನ ಪಾದಕ್ಕೆ 
ಕರೆದುಕೋ ” ಎನ್ನುವಂತೆ ಮಾಡಿತು. ಲಕ್ಷಗಟ್ಟಲೆ ಹಿಂದುಗಳೂ ಸಿಖರೂ 
ಪಾಕಿಸ್ತಾನದಲ್ಲಾದ ಮುಸ್ಲಿಂ ಅತ್ಯಾಚಾರವನ್ನು ತಾಳಲಾರದೆ ಸರ್ವಸ್ವವನ್ನು 
ಕಳೆದುಕೊಂಡು ದಿಲ್ಲಿಗೆ ಬಂದಿದ್ದರು. ಅವರು ತಂದ ಕರುಣ ಕಥೆ ದಿಲ್ಲಿಯಲ್ಲಿ 
ಭಯಾನಕವಾದ ಮುಸ್ಲಿಂ ವಿರೋಧಿ ಗಲಭೆಗಳನ್ನುಂಟು ಮಾಡಿತ್ತು. ಸರಕಾರದ 
ಸಮಸ್ತ ಬಲಕ್ಕೆ ಸಾಧ್ಯವಾಗದ್ದನ್ನು ಗಾಂಧೀಜಿ ಏಕಾಕಿಯಾಗಿ ಮಾಡಲು 


* ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ 


ಕಸೂಲಿ 


೧೬೧ 


ತಿಂಗಳಾನುಗಟ್ಟಳೆ ತಮ್ಮ ನಾಡಿನಾಡಿಯನ್ನೂ ಪ್ರಚೋದಿಸಿದರು. ಈ ಬಿರುಗಾಳಿ 
ಗಾಂಧೀಜಿಯ ಅಮಾನುಷ ಶಕ್ತಿಗೂ ಮೀರಿದ್ದೆನಿಸತೊಡಗಿತ್ತು. ಅಲ್ಲಿ ಶಾಂತಿ 
ಸ್ಥಾಪನೆಯಾದರೆ ಮಾತ್ರ ಭಾರತಕ್ಕೆ ಉಳಿಗಾಲ, ಇಲ್ಲದಿದ್ದರೆ ಸರ್ವವೂ 
ನಷ್ಟವಾಗುವುದು ಎಂದು ಅವರಿಗೆ ತೋರಿತು . ಸಾಲದ್ದಕ್ಕೆ ಮಂತ್ರಿಮಂಡಲದಲ್ಲಿ 
ನೆಹರೂ ಪಟೇಲರೊಳಗೆ ತೀಕ್ಷವಾದ ಮತಭೇದವೆದ್ದು ಸರದಾರರು ರಾಜೀನಾಮೆ 
ಕೊಡಲು ನಿರ್ಧರಿಸಿದ್ದರು. ಕಾಶ್ಮೀರದಲ್ಲಿ ಭಾರತ ಕೈತೊಡಕಿಸಿಕೊಂಡಿತ್ತು. 
“ ಎಲ್ಲವೂ ದಿಲ್ಲಿಯನ್ನವಲಂಬಿಸಿದೆ. ಈ ಯತ್ನದಲ್ಲಿ ಸೋಲನ್ನು ಕಾಣಲು ನಾನು 
ಬದುಕಿರಲಾರೆ. 125 ವರ್ಷ ಬದುಕುವ ಆಸೆಯನ್ನು ನಾನು ತೊರೆದುಬಿಟ್ಟಿದ್ದೇನೆ' 
ಎಂದು ಹೇಳುತ್ತ ಅವರು 1948 ಜನವರಿ 13 ರಂದು ಆಮರಣ ಉಪವಾಸ 
ಪ್ರಾರಂಭಿಸಿದರು. 

ಈ ಉಪವಾಸವೂ ತನ್ನ ಪಾಲಿನ ಪವಾಡವನ್ನು ಮಾಡಿತು. ಒಂದು 
ವಾರಕ್ಕಿಂತಲೂ ಕಡಿಮೆ ಅವಧಿಯಲ್ಲಿ ಅದು ಹಿಂದು - ಸಿಖ್ - ಮುಸ್ಲಿಮರ 
ದ್ವೇಷಜ್ವಾಲೆಯನ್ನು ನಿಯಂತ್ರಣಕ್ಕೆ ತಂದಿತು. ಶಾಂತಿ ತಂಡಗಳು ಎಲ್ಲೆಲ್ಲೂ 
ಸಂಚರಿಸಿ ಬಾಂಧವ್ಯ ಸಂದೇಶವನ್ನು ಬೀರಿದವು. ದಿಲ್ಲಿ ಮುಸ್ಲಿಮರಿಗೆ 
ಸುರಕ್ಷಿತವಾಯಿತು. ಭಾರತ ಸರಕಾರ ಪಾಕಿಸ್ತಾನಕ್ಕೆ ಕೊಡಬೇಕಾಗಿದ್ದ 55 
ಕೋಟಿ ರೂಪಾಯಿಗಳನ್ನು - ಕಾಶ್ಮೀರದ ದೆಸೆಯಿಂದ ತಡೆ ಹಿಡಿದಿದ್ದುದನ್ನು 
ಕೊಡಲೊಪ್ಪಿತು. ಹಿಂದೂ - ಸಿಖ್ ಮುಂದಾಳುಗಳು ಪಾಕಿಸ್ತಾನದಲ್ಲೇನೇ ಆದರೂ 
ಇಲ್ಲಿ ಮುಸ್ಲಿಮರ ರಕ್ಷಣೆಯ ಆಶ್ವಾಸನವಿತ್ತರು. ಗಾಂಧೀಜಿ ಜನವರಿ 18 ರಂದು 
ಉಪವಾಸ ಮುರಿದರು. 

ಆದರೆ ಹಿಂದುಗಳ ಶತ್ರುವೆಂದೆಣಿಸಿದ ಕರಾಳ ಶಕ್ತಿಗಳಿಗೆ ಇದು ಸೈರಣೆಯಾಗಲಿಲ್ಲ. 
ಅವರು ಈ ಉಪವಾಸದ ನಂತರ ಮಹಾತ್ಮರ ಕೊಲೆ ಮಾಡಲು ನಿರ್ಧರಿಸಿ 
ಅದನ್ನು ಹೇಗೆ ಪೂರ್ತಿಗೊಳಿಸಿದರು ಎಂಬ ಹೃದಯಸ್ಪರ್ಶಿ ಸನ್ನಿವೇಶವನ್ನು 
ಗಾಂಧೀಜಿಯವರ ಕಾರ್ಯದರ್ಶಿಯಾದ ಪ್ಯಾರೇಲಾಲರು ಬರೆದ ' Mahatma 
Gandhi-theLastPhase' ( ಪ್ರಕಾಶಕರು: ನವಜೀವನ ಟ್ರಸ್ಟ್ , ಅಹ್ಮದಾಬಾದ) 
ಎಂಬ ಮಹೋನ್ನತ ಗ್ರಂಥದಿಂದ ಇಲ್ಲಿ ಸಂಗ್ರಹಿಸಿ ಕೊಡಲಾಗಿದೆ. 


ತೊಮ್ಮೆ ಯುದ್ಧನೌಕೆ ಕಾಳಗವಿತ್ತು. ಧ್ವಜ ಮಸುಕದೆಯೇ ಗೆದ್ದು 

ಬಂದಂತಾಯಿತು. ಆದರೆ ಈ ಸಲ ಅದರ ಮೈಗೆ ತುಂಬ 
ಧಕ್ಕೆಯಾಗಿತ್ತು. ಕೆಲ ದಿನಗಳ ನಂತರ ಗಾಂಧೀಜಿಯವರು ನಿಕಟವರ್ತಿಯಾದ 
ಆಶ್ರಮವಾಸಿಯೊಬ್ಬನಿಗೆ ಬರೆದ ಪತ್ರದಲ್ಲಿ, ನನ್ನ ಮೈ ತಾಣಗೂಡುತ್ತಿದೆ. ಆದರೆ 
ಈ ಸಲ ಮೂತ್ರಪಿಂಡ ಮತ್ತು ಪಿತ್ತಕೋಶ ಕೆಟ್ಟಿವೆಯೆಂದು ಅನಿಸುತ್ತದೆ. ನನ್ನ 
ಅಭಿಪ್ರಾಯದಲ್ಲಿ ರಾಮನಾಮದಲ್ಲಿರುವ ನನ್ನ ವಿಶ್ವಾಸದ ಮತ್ತು ಆಚರಣೆಯ 
ಕೊರತೆಯನ್ನೇ ಇದು ಸೂಚಿಸುತ್ತದೆ' ಎಂದು ಬರೆದರು. 

ಮೂತ್ರಪಿಂಡಕ್ಕಾದ ಹಾನಿ ಅಂಶತಃ ಕಲಕತ್ತೆಯ ಉಪವಾಸದ ಪರಿಣಾಮವಾಗಿತ್ತು. 
ಆದರೆ ಗಾಂಧೀಜಿ ಇಂಥ ಅನುಭವಗಳನ್ನು ದಕ್ಕಿಸಿಕೊಂಡು ವೈದ್ಯಶಾಸ್ತ್ರದ 
ಪುಸ್ತಕೀಯ ಸಿದ್ಧಾಂತಗಳನ್ನು ಸಾಕಷ್ಟು ಸಲ ಬುಡಮೇಲು ಮಾಡಿದವರಾಗಿದ್ದರು. 
ಅವರ ಆತ್ಮಸಂಯಮನ, ಮಿತ ಜೀವನ, ನಿಯಮಿತತನ, ಅನಾಸಕ್ತಿ ಮತ್ತು 


೧೬೨ 


ಜನೆವರಿ 30 – 1948, ಗಾಂಧೀಜಿ ಬದುಕಿದಾಗಿನ ಬಹುಶಃ ಕೊನೆಯ ಚಿತ್ರ 
ಸಮಚಿತ್ತಗಳಿಂದ ಅವರ ದೇಹದಲ್ಲಿ ತನಗೆ ತಾನೇ ಚೇತರಿಸಿಕೊಳ್ಳುವ ಶಕ್ತಿ ಇನ್ನೂ 
ವಿಪುಲವಾಗಿತ್ತು. ದೇಹದ ಬೇರೆ ಬೇರೆ ಅವಯವಗಳು ಪರಿಪೂರ್ಣ ರೀತಿಯಲ್ಲಿ 
ಕೆಲಸ ಮಾಡುತ್ತಿದ್ದವು. ನಿದ್ದೆಯ ಮೇಲೆ ಅವರಿಗೆ ಸಂಪೂರ್ಣ ಹಿಡಿತವಿತ್ತು. 
ಯಾವಾಗಲಾದರೊಮ್ಮೆ ನೆನಪಿನ ಶಕ್ತಿ ಮುಗ್ಗರಿಸುವಂತೆ ತೋರಿದರೂ ಬುದ್ದಿ 
ಕತ್ತಿಯ ಬಾಯಂತೆ ಹರಿತವಾಗಿಯೂ ಚುರುಕಾಗಿಯೂ ಇತ್ತು . ನಿರ್ಣಯ 
ಶಕ್ತಿ ಅತ್ಯಂತ ಸಮರ್ಪಕವಾಗಿತ್ತು . ಅಂತರ್ದೃಷ್ಟಿ ಎಂದಿಗಿಂತಲೂ ಹೆಚ್ಚು 
ಅಪ್ರಮವಾಗಿತ್ತು. ಈ ವಯಸ್ಸಿನಲ್ಲಿಯೂ ಅವರು ಅಪಾರವಾದ ದೈಹಿಕ, ಮಾನಸಿಕ 
ಶ್ರಮವನ್ನು ಏಕಾಗ್ರಚಿತ್ತದಿಂದ ಮಾಡಬಲ್ಲವರಾಗಿದ್ದರು. ಅವರ ಆಧ್ಯಾತ್ಮಿಕ ಶಕ್ತಿ 
ಚರಮಸೀಮೆಯಲ್ಲಿತ್ತು. ಅವರ ಪ್ರತಿಷ್ಠೆ ದೇಶ ಮತ್ತು ವಿದೇಶಗಳಲ್ಲಿ ಇಂದಿನಷ್ಟು 
ಎಂದೂ ಉನ್ನತವಾಗಿರಲಿಲ್ಲ.. 
- ಅವರು ಇನ್ನೇನು ಮಾಡುವರು ? ಪಾಕಿಸ್ತಾನಕ್ಕೆ ಹೋಗಿ ಪುನಃ ಕಲಕತ್ತೆ ಮತ್ತು 
ದಿಲ್ಲಿಯಲ್ಲಿ ಮಾಡಿದ ' ಪವಾಡ' ದ ಪುನರಾವರ್ತನೆ ಮಾಡುವರೇ ? ದಿಲ್ಲಿಯಲ್ಲಿ 
ಯಶಸ್ವಿಯಾದರೆ ಕಾಶ್ಮೀರಕ್ಕೆ ಹೋಗಿ ಅಲ್ಲಿ ತಮ್ಮ ಅಹಿಂಸೆ ಏನು ಮಾಡಬಲ್ಲದು 
ಎಂದು ನೋಡಬೇಕಾಗಿದೆ ಎಂದು ಹಿಂದೊಮ್ಮೆ ಅವರು ಹೇಳಿದ್ದರು. 
1. ಉಪವಾಸ ನಿಲ್ಲಿಸಿದ ಎರಡು ದಿನಗಳ ನಂತರ 20 ಜನೆವರಿ 1948ರಂದು 
ಗಾಂಧೀಜಿಯವರು ಪ್ರಾರ್ಥನೋತ್ತರ ಭಾಷಣ ಮಾಡುತ್ತಿದ್ದಾಗ ಅಲ್ಲೊಂದು 
ದೊಡ್ಡ ಸ್ಫೋಟವಾಯಿತು. ನೆರೆದ ಜನ ಸಮೂಹದಲ್ಲಿ ಒಂದು ಸೌಮ್ಯ 
ಕೋಲಾಹಲವೆದ್ದಿತು . ಇಷ್ಟೊಂದೇಕೆ ಗಾಬರಿಯೇಕೆಂದು ಗಾಂಧೀಜಿ ಜನರನ್ನು 
ಮೂದಲಿಸಿದರು. ಅವರ ಆ ನಿರುದ್ಯೋಗವಾದ ಧ್ವನಿಯನ್ನು ಇಂದಿಗೂ ಅ. ಭಾ . 
ಆಕಾಶವಾಣಿಯ ಧ್ವನಿಮುದ್ರಿಕೆಯಲ್ಲಿ ಕೇಳಬಹುದು. ' ಏನೂ ಸಂಭವಿಸದಿರುವಾಗಲೇ 
ನಾವು ಹೀಗೆ ಗಾಬರಿಗೊಂಡರೆ ನಿಜವಾಗಿಯೂ ಏನಾದರೂ ಘಟಿಸಿದಲ್ಲಿ ನಮ್ಮ 
ಅವಸ್ಥೆಯೇನಾದೀತು?... ಕೇಳಿರಿ , ಕೇಳಿರಿ! ಎಲ್ಲರೂ ಕೇಳಿರಿ . ಇಲ್ಲಿ ಏನೂ ಆಗಿಲ್ಲ' 
(ಕ್ಷೀಣವಾದ ನೋವಿನ ನಗು... ಬಳಿಕ ಶಾಂತತೆ ). 


“ ಸಂಗ್ರಹ ಸಂಚಿಕೆ 


ಫೆಬ್ರವರಿ ೨೦೧೪, 


ಕಸ್ತೂರಿ 


( ೧೬೩ 


ತುಸು ಹೊತ್ತಿನ ನಂತರ ಶಾಂತಿ ಸುವ್ಯವಸ್ಥೆ ನೆಲೆಸಿತು. ಆಮೇಲೆ 
ನೋಡಿದಾಗ, ಗಾಂಧೀಜಿಯವರು ಕುಳಿತಲ್ಲಿಂದ 75 ಅಡಿ ದೂರದಲ್ಲಿ ಒಂದು 
ಬಾಂಬು ಸ್ಫೋಟವಾಗಿತ್ತು. ಅದರಿಂದ ಗೋಡೆಯ ಒಂದು ಭಾಗ ಬಿದ್ದಿರುವುದು 
ತಿಳಿದುಬಂತು. ಬಾಂಬು ಒಗೆದಾತ ಪಶ್ಚಿಮ ಪಂಜಾಬದಿಂದ ಬಂದ ಮದನಲಾಲ 
ಪಹವಾ ಎಂಬ 25 ವರ್ಷದ ನಿರಾಶ್ರಿತ ತರುಣ. ಅವನನ್ನು ಬಂಧಿಸಿ ಕೈಗೆ 
ಬೇಡಿ ತೊಡಿಸಿದರು. ಅವನನ್ನು ಶೋಧಿಸಿದಾಗ ಅವರ ಹತ್ತಿರ ಒಂದು ಕೈಬಾಂಬು 
ಸಿಕ್ಕಿತು. ತನ್ನ ಕೃತ್ಯಕ್ಕಾಗಿ ಆತನಿಗೆ ಪಶ್ಚಾತ್ತಾಪವಾದಂತಿರಲಿಲ್ಲ. 

ಗಾಂಧೀಜಿಯವರು ಪಾರಾದದ್ದಕ್ಕಾಗಿ ಎಲ್ಲೆಡೆಗಳಿಂದಲೂ ಅಭಿನಂದನೆಗಳ 
ಸುರಿಮಳೆ ಬಂತು. ಬಿರ್ಲಾ ಭವನದಲ್ಲಿ ಗಾಂಧೀಜಿಯ ಸೇವೆಯಲ್ಲಿ ನಿರತನಾಗಿರುತ್ತಿದ್ದ 
ಜಿ . ಡಿ. ಬಿರ್ಲಾರವರ ಸೇವಕನಾದ ಹರಿರಾಮನಿಗೆ ಮಾತ್ರ ಅಭಿನಂದನೆಗಳೆಲ್ಲ 
ಅರ್ಥವಿಲ್ಲದವಾಗಿ ತೋರಿದವು. ಅವನದು ಜನಸಾಮಾನ್ಯರ ದೃಷ್ಟಿ, ಮಹಾತ್ಮರು 
ಸಾಕ್ಷಾತ್ ಪರಮಾತ್ಮನ ಅವತಾರ. ಹೀಗಿರುವಾಗ ಅವರನ್ನು ಕೊಲ್ಲುವವರಾರು ? 
ಇದು ಕಲ್ಪನಾತೀತವೆಂದೇ ಪ್ರತಿಯೊಬ್ಬನಿಗೂ ಅನಿಸಿತು. . 

ಮರುದಿನ ಪ್ರಾರ್ಥನೋತ್ತರ ಭಾಷಣದಲ್ಲಿ ಗಾಂಧೀಜಿ ಇದರ ಪ್ರಸ್ತಾಪವೆತ್ತಿದರು. 
ಸ್ಫೋಟದ ಶಬ್ದ ಕೇಳಿಸಿದಾಗ ತಾವು ಅದನ್ನು ನಿತ್ಯದಂತೆ ಮಿಲಿಟರಿಯವರು 
ನಡೆಸಿದ ಗುರಿ ಹೊಡೆಯುವ ಅಭ್ಯಾಸದ ಸಪ್ಪಳ ಎಂದೇ ಬಗೆದಿದ್ದುದಾಗಿ ಅವರು 
ಹೇಳಿದರು . ಸ್ಫೋಟವಾದದ್ದು ಬಾಂಬು ಎಂಬುದೂ ಅದರ ಗುರಿ ಕೂಡ ತಾವೇ 
ಆಗಿದ್ದೆವೆಂಬುದೂ ಅವರಿಗೆ ಪ್ರಾರ್ಥನೆ ಮುಗಿಯುವವರೆಗೂ ತಿಳಿದಿರಲಿಲ್ಲ. . 
* ' ಬಾಂಬಿನ ಗುರಿ ನಾನೇ ಎಂದು ಗೊತ್ತಾಗಿದ್ದರೆ ಮತ್ತು ಅದು ನನ್ನ ಮುಂದೆಯೇ 
ಸ್ಫೋಟವಾಗಿದ್ದರೆ ನಾನಾಗ ಹೇಗೆ ವರ್ತಿಸುತ್ತಿದ್ದೇನೋ ಯಾರು ಬಲ್ಲರು? 
ಆದ್ದರಿಂದ ನಾನು ಈ ಎಲ್ಲ ಹೊಗಳಿಕೆಗೆ ಅರ್ಹನಲ್ಲ. ಇಂಥ ಒಂದು ಸ್ಫೋಟದಿಂದ 
ನಾನು ಉರುಳಿದಾಗ ಮತ್ತು ಆಗ ಕೂಡ ಬಾಂಬು ಒಗೆದವನ ಮೇಲೆ ಯಾವ 
ದ್ವೇಷವೂ ಇಲ್ಲದೆ ಮುಖದ ಮೇಲೆ ನಾನು ಮುಗುಳ್ಳಗೆ ಧರಿಸಿದ್ದರೆ ಮಾತ್ರ ನನಗೆ 
ಶಹಭಾಸ್‌ಗಿರಿ ಕೊಡಬಹುದು. ಬಾಂಬು ಒಗೆದ ಈ ಹಾದಿತಪ್ಪಿದ ತರುಣನನ್ನು 
ಯಾರೂ ಹೀನಾಯವಾಗಿ ನೋಡಬಾರದು. ಅವನ ಮೇಲೆ ಕೋಪಿಸಲೂ 
ಬಾರದು. ನಾನು ಹಿಂದೂ ಧರ್ಮದ ಶತ್ರುವೆಂದು ಅವನ ಭಾವನೆಯಿರಬಹುದು. 
ನನ್ನನ್ನು ನಿವಾರಿಸಲು ದೇವರೇ ತನ್ನನ್ನು ನಿಮಿತ್ತವಾಗಿ ಕಳಿಸಿದ್ದಾನೆಂದೂ ಅವನು 
ತಿಳಿದುಕೊಂಡಿರಬಹುದು' ಎಂದು ಗಾಂಧೀಜಿ ನುಡಿದರು. ಈ ತರುಣನ ಹಿಂದೆ 
ಸೂತ್ರ ಚಾಲನೆ ನಡೆಸುತ್ತಿರುವ ಜನರು ಈ ಅಡ್ಡದಾರಿಯನ್ನು ಬಿಡಬೇಕು, ಇದು 
ಹಿಂದೂ ಧರ್ಮವನ್ನು ರಕ್ಷಿಸುವ ರೀತಿಯಲ್ಲ ಎಂದವರು ಹೇಳಿದರು . 

' ಈ ಬಾಂಬು ಸ್ಫೋಟವು ನಿಮ್ಮ ಕೊಲೆಯ ಪ್ರಯತ್ನದ ಅಂಗವೆಂದು 
ಹೇಳಿ ತರುಣನ ಮೇಲೆ ನಡೆದ ಪ್ರಕರಣದ ಬಗ್ಗೆ ನೀವು ಮುಂದಾಗಿ ತೀರ್ಪು 
ಕೊಟ್ಟಂತಾಗಲಿಲ್ಲವೇ ? ನಡೆಯಲಿರುವ ವಿಚಾರಣೆಯಲ್ಲಿ ಹಸ್ತಕ್ಷೇಪವೆಸಗಿದಂತಾಗ 
' ಲಿಲ್ಲವೇ ? ಕಡೆಗೆ ಈ ಬಾಂಬು ಸ್ಫೋಟವು ಹೊಣೆಗೇಡಿಯಾದ ತರುಣನೊಬ್ಬನ 
ಹುಡುಗಾಟಿಕೆ ಮಾತ್ರವೆಂದು ಸಿದ್ದವಾಗಲೂಬಹುದು' ಎಂದು ಒಬ್ಬ 
ಸಹಕಾರ್ಯಕರ್ತರು ಆಕ್ಷೇಪಿಸಿದ ಸುದ್ದಿ ಗಾಂಧೀಜಿಯವರಿಗೆ ತಿಳಿದಾಗ ಅವರು 
ನಕ್ಕು ಬಿಟ್ಟರು! 
* ಈ ಒಳಸಂಚಿನ ಕಥೆ ಮುಂದೆ ಬಹಿರಂಗವಾಯಿತು. ಬಿರ್ಲಾ ಭವನದಲ್ಲಿ 


೧೬೪ 


ಆದ ಬಾಂಬು ಸ್ಫೋಟವು ಅದರ ಒಂದು ಅಂಗವೇ ಆಗಿತ್ತು. ಪುಣೆಯ ' ಹಿಂದು 
ರಾಷ್ಟ' ಪತ್ರಿಕೆಯ ಸಂಪಾದಕ ನಾಥುರಾಮ ವಿನಾಯಕ ಗೋಡಸೆ ಮತ್ತು ಆ 
ಪತ್ರಿಕೆಯ ಮ್ಯಾನೇಜರ ನಾರಾಯಣ ಡಿ. ಆಪ್ಪ ಎಂಬವರು ಈ ಒಳಸಂಚಿನ 
ಪ್ರೇರಕರಾಗಿದ್ದರು. ಒಳಸಂಚಿನ ವಿವಿಧ ಘಟ್ಟಗಳಲ್ಲಿ ಪುಣೆಯಲ್ಲಿ ಶಸ್ತ್ರಾಸ್ತ್ರಗಳ ವ್ಯಾಪಾರ 
ಮಾಡುತ್ತಿದ್ದ ದಿಗಂಬರ ಡಿ. ಬಡಗೆ, ನಾಥುರಾಮ್ ಗೋಡಸೆಯ ತಮ್ಮ ಗೋಪಾಲ 
ಗೋಡಸೆ, ಕರಕರೆ , ಮದನಲಾಲ ಮತ್ತು ಇನ್ನಿತರರು ಅದನ್ನು ಕೂಡಿಕೊಂಡರು. 
ಒಳಸಂಚಿನಲ್ಲಿದ್ದವರೆಲ್ಲರೂ ಮದನಲಾಲನನ್ನು ಬಿಟ್ಟು ಮಹಾರಾಷ್ಟ್ರದವರೇ ಆಗಿದ್ದು 
ಅವರೆಲ್ಲ ಹಿಂದೂ ಮಹಾಸಭೆ ಅಥವಾ ರಾಷ್ಟ್ರೀಯ ಸ್ವಯಂಸೇವಕ ಸಂಘದ 
ಸದಸ್ಯರಾಗಿದ್ದರು. 
* ಮಹಾರಾಷ್ಟ್ರದಲ್ಲಿ ಉಗ್ರ ಹಿಂದೂ ರಾಷ್ಟ್ರವಾದದ ಬಲವಾದ ಪರಂಪರೆಯೊಂದಿದೆ. 
ಅತಿ ಕಠೋರವೂ ಪ್ರತ್ಯೇಕವೂ ಆದ ಬ್ರಾಹ್ಮಣ ಮಡಿವಂತಿಕೆಯ ಭದ್ರಕೋಟೆ ಅದು. 
ಆತ್ಮಸಮರ್ಪಣೆ, ದೇಶಭಕ್ತಿ, ತ್ಯಾಗ, ಬಲಿದಾನಗಳಲ್ಲಿ ಅಸಮಾನರಾದ ವ್ಯಕ್ತಿಗಳಿಗೆ 
ಮಹಾರಾಷ್ಟ್ರವು ಜನ್ಮವಿತ್ತಿದೆ. ಆದರೆ ಎಷ್ಟೋ ವೇಳೆ ಅದರ ಧೈಯವಾದವು ಒಂದು 
ಒರಟು ವ್ಯವಹಾರದೃಷ್ಟಿ, ಜೀವನವನ್ನೂ ರಾಜಕಾರಣವನ್ನೂ ಸಿನಿಕ ಭಾವದಿಂದಲೇ 
ನೋಡುವ ರೀತಿ ಇವುಗಳಿಂದ ಕಲುಷಿತವಾಗಿರುತ್ತದೆ. ಇದು ಗಾಂಧೀಜಿಯ ನೀತಿಗೆ 
ಬದ್ದ ವಿರುದ್ಧವಾದುದು. ಈ ವಿಚಾರಧಾರೆಯ ಪ್ರತಿಪಾದಕರಲ್ಲಿ ಕೆಲವರು, ಗಾಂಧಿ 
ತತ್ವದ ಉದಯದಿಂದ ಮಹಾರಾಷ್ಟ್ರದ ಮಹಾ ನೇತಾರರಾದ ಲೋಕಮಾನ್ಯ 
ತಿಲಕರ ನೆನಪೂ ದೇಶದ ರಾಜಕಾರಣದಲ್ಲಿ ಮಹಾರಾಷಕ್ಕಿದ್ದ ಗೌರವ ಸ್ಥಾನವೂ 
ಮಸುಳಿಸಿವೆಯೆಂದು ನಿರಾಧಾರವಾದ ಒಂದು ಭಾವನೆಯನ್ನು ಇಟ್ಟುಕೊಂಡಿದ್ದರು. 
ಇಂಥದೊಂದು ಗುಂಪು 1934 ರಲ್ಲಿ ಗಾಂಧೀಜಿಯವರು ಅಸ್ಪಶ್ಯತಾ ನಿವಾರಣೆಯ 
ಚಳವಳಿ ನಡೆಸಿದ್ದಾಗ ಅವರ ಮೇಲೆ ಬಾಂಬು ಹಾಕಲು ಪ್ರಯತ್ನಿಸಿತ್ತು. ಆದರೆ ಈ 
ಸಲದ ಪ್ರಯತ್ನ ಹೆಚ್ಚು ಸಂಯೋಜಿತವೂ ಪರಿಪೂರ್ಣವೂ ಆಗಿತ್ತು . 

ಗಡಿಯಾಚೆಯಿಂದ ಮನೆಮಾರು ಕಳೆದುಕೊಂಡು, ಸಹಿಸಿದ ಅತ್ಯಾಚಾರಗಳಿಂದ 
ಭ್ರಾಂತರಾಗಿ , ನಿರಾಶೆಯಿಂದ ಜರ್ಜರಿತವಾಗಿ ಬಂದಿದ್ದ ಮಾನವರ ಸಮೂಹವು 
ಈ ಸಂಸ್ಥೆಗೆ ಅಗತ್ಯವಾದ ಜನರನ್ನು ಒದಗಿಸುವುದಕ್ಕೆ ತುಂಬ ಅನುಕೂಲವಾಯಿತು. 
ಬಿರ್ಲಾ ಭವನದಲ್ಲಿ ಬಾಂಬುನ್ನೋಟ ಮಾಡಿದ ಮದನಲಾಲ ಪಹವಾ 
ಇಂಥವರಲ್ಲಿಯೇ ಒಬ್ಬನಾಗಿದ್ದ. ಬೇರೆ ವಸತಿ ಸ್ಥಳ ಸಿಗಲಿಲ್ಲವೆಂಬ ನೆಪದಿಂದ ಈತ 
ದಿಲ್ಲಿಯಲ್ಲಿ ಒಂದು ಮಸೀದೆಯನ್ನಾಕ್ರಮಿಸಿಕೊಂಡಿದ್ದ . ಆಕ್ರಮಿತ ಮಸೀದೆಗಳನ್ನೆಲ್ಲ 
ಪೊಲೀಸರು ಖಾಲಿ ಮಾಡಿಸತೊಡಗಿದಾಗ ಈತ ಸಿಟ್ಟಿಗೆದ್ದ . ಆ ಮೇಲೆ ಅಹಮದ 
ನಗರದಲ್ಲಿ ಗಾಂಧೀಜಿ ಕೊಲೆಯ ಒಳಸಂಚಿನಲ್ಲಿ ಸೇರಿದ್ದ ಕರಕರೆ ಎಂಬಾತನ 
ಅಂಗಡಿಯಲ್ಲಿ ಕೆಲಸಕ್ಕಿದ್ದಾಗ ಈ ಮದನಲಾಲನು ಜಾತೀಯ ಐಕ್ಯವನ್ನು ಪ್ರತಿಪಾದಿಸಿ 
ಭಾಷಣ ಮಾಡುತ್ತಿದ್ದ ಕಾಂಗ್ರೆಸ್ ಕಾರ್ಯಕರ್ತರೊಬ್ಬರ ಮೇಲೇರಿ ಹೋಗಿ ಪ್ರಸಿದ್ದಿ 
ಪಡೆದಿದ್ದ. 
_ 1948, ಜನವರಿ 10 ರಂದು ನಾಥುರಾಮ್ ಗೋಡಸೆ ಮತ್ತು ನಾರಾಯಣ 
ಆಪ್ಟೆಯವರು ಬಡಗೆಗೆ ಎರಡು ಪಿಸ್ತೂಲು, ಐದು ಕೈಬಾಂಬು ಮತ್ತು ಎರಡು ಗನ್ 
ಕಾಟನ್ ಸ್ಲಾಬುಗಳನ್ನು ಪೂರೈಸಲು ಕೇಳಿಕೊಂಡರು. ತನ್ನಲ್ಲಿ ಪಿಸ್ತೂಲುಗಳಿಲ್ಲವೆಂದು 
ಬಡಗೆ ಹೇಳಿದನು. ಕೈಬಾಂಬುಗಳು ಮತ್ತು ಗನ್ ಕಾಟನ್ ಸ್ಲಾಬುಗಳನ್ನು 
ಮುಂಬಯಿಯಲ್ಲಿ ತಮಗೆ ತಂದು ಕೊಡಬೇಕಾಗಿಯೂ ಅಲ್ಲೇ ಅದರ ಹಣವನ್ನೂ 
ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಾಲ ೧೬೫ 


ಪಡd , ಜನವರಿ ಎರಡು ಪಿಸ್ತೂಲುಂಡರು 
ತನ್ನಲ್ಲಿ ಪಿಸ್ತೂಸ್ಥಾನ 


* 


ಕೊಡುವುದಾಗಿಯೂ ಗೋಡಸೆ ಮತ್ತು ಆಪ್ಪೆ ಬಡಗೆಗೆ ಹೇಳಿದರು. 

ಈ ಶಸ್ತ್ರಾಸ್ತ್ರಗಳನ್ನು ಕೊಡಲೆಂದು ತನ್ನ ನೌಕರನಾದ ಕೃಷ್ಣಯ್ಯನೊಂದಿಗೆ 
ಜನವರಿ 14 ರಂದು ಬಡಗೆ ಮುಂಬಯಿಗೆ ಬಂದನು . ಶಸ್ತ್ರಾಸ್ತ್ರಗಳನ್ನು 
ತೆಗೆದುಕೊಂಡ ಬಳಿಕ ಆಪ್ಟೆ, ಗೋಡಸೆ, ಬಡಗೆ ಮುಂತಾದವರೆಲ್ಲ ಮುಷ್ಟಿಮಾರ್ಗ 
ವೈಷ್ಣವ ಪಂಥದ ಧರ್ಮಗುರು ದಾದಾ ಮಹಾರಾಜರ ತಮ್ಮನಾದ ದೀಕ್ಷಿತ 
ಮಹಾರಾಜರಲ್ಲಿಗೆ ಹೋದರು . ರಜಾಕಾರರ ಹಾವಳಿಯ ವಿರುದ್ಧ ನಡೆದ 
ಹೋರಾಟಕ್ಕಾಗಿ ಹೈದರಾಬಾದ ಸಂಸ್ಥಾನದಲ್ಲಿ ಉಪಯೋಗಿಸಲು ದೀಕ್ಷಿತ ಮತ್ತು 
ದಾದಾ ಮಹಾರಾಜರು ಶಸ್ತ್ರಾಸ್ತ್ರಗಳನ್ನು ಪೂರೈಸುತ್ತಿದ್ದರು. 

ಜನವರಿ 15 ರಂದು, 17ನೆಯ ತಾರೀಖಿನ ದಿನ ದಿಲ್ಲಿಗೆ ಹೋಗುವ ವಿಮಾನದಲ್ಲಿ 
ಎರಡು ಸ್ಥಳಗಳನ್ನು ಸುಳ್ಳು ಹೆಸರುಗಳಲ್ಲಿ ಕಾಯ್ದಿರಿಸಿಕೊಂಡು ಗೋಡಸೆ ಮತ್ತು ಆಪ್ಟೆ 
ದೀಕ್ಷಿತ ಮಹಾರಾಜರಲ್ಲಿಗೆ ಹೋಗಿ ತಾವಿಬ್ಬರು ಒಂದು ಮಹತ್ವದ ಕಾರ್ಯಕ್ಕಾಗಿ 
ಹೋಗುತ್ತಿದ್ದು ಅದಕ್ಕಾಗಿ ಎರಡು ರಿವಾಲ್ವರುಗಳು ಬೇಕೆಂದು ಕೇಳಿದರು. ತಮ್ಮಲ್ಲಿ 
ರಿವಾಲ್ವರುಗಳಿಲ್ಲವೆಂದೂ ಒಂದು ಪಿಸ್ತೂಲು ಮಾತ್ರ ಇದೆ, ಆದರೆ ಅದನ್ನು ಕೊಡಲು 
ತಾವು ಸಿದ್ಧರಿಲ್ಲವೆಂದೂ ದೀಕ್ಷಿತ ಮಹಾರಾಜರು ಹೇಳಿದರು. ಹೇಗಾದರೂ ಮಾಡಿ 
ಒಂದು ರಿವಾಲ್ವರನ್ನು ಸಂಪಾದಿಸಿ ಕೊಡಿ ಎಂದು ಆಪ್ಟೆ ಅವರನ್ನು ಒತ್ತಾಯಿಸಿದ. 

ಅನಂತರ ಬಡಗೆ ಕೊಟ್ಟ ಹೇಳಿಕೆಯಂತೆ, ಜನವರಿ 17 ರಂದು ನಾಥುರಾಮ 
ಗೋಡಸೆ ಮುಂಬಯಿಯಲ್ಲಿ ಸಾವರಕರರ ಕೊನೆಯ ದರ್ಶನ ಪಡೆಯಲೆಂದು 
ಅವರಲ್ಲಿಗೆ ಹೋದ. ಬಡಗೆ ಮತ್ತು ಶಂಕರರು ಹೊರಗೆ ಉಳಿದರು. ನಾಥುರಾಮ 
ಮತ್ತು ಆಪ್ಪೆ ಒಳಗೆ ಹೋದರು . “ ಯಶಸ್ವಿ ಹೋವ್ರನ ಯಾ - ಯಶಸ್ವಿಗಳಾಗಿ 
ಬನ್ನಿರಿ ” ಎಂದು ಸಾವರಕರರು ತಮಗೆ ಹೇಳಿದ್ದಾಗಿ ಆಪ್ಟೆ ಹೊರಗೆ ಬಂದ ಮೇಲೆ 
ಬಡಗೆಗೆ ಹೇಳಿದನಂತೆ. 

ಸುಳ್ಳು ಹೆಸರಿನಲ್ಲಿ ಗೋಡಸೆ ಮತ್ತು ಆಪ್ಪೆ ದಿಲ್ಲಿಗೆ ವಿಮಾನದಲ್ಲಿ ಹೋದರು. 
ಮುಂಬಯಿಯ ಸಾಂತಾಕ್ರೂರು ವಿಮಾನ ನಿಲ್ದಾಣದಲ್ಲಿ ಆಪ್ಪೆ , ಬಡಗೆಗೆ 300 
ರೂಪಾಯಿಗಳನ್ನು ಕೊಟ್ಟು ಟ್ರೇನಿನಲ್ಲಿ ದಿಲ್ಲಿಗೆ ಬರುವಂತೆ ತಿಳಿಸಿದನು . ಪೂರ್ವ 
ಯೋಜನೆಯಂತೆ 15 ರ ರಾತ್ರಿಯೇ ಟ್ರೇನಿನಲ್ಲಿ ಹೊರಟಿದ್ದ ಮದನಲಾಲ ಮತ್ತು 
ಕರಕರೆ 17 ರಂದು ದಿಲ್ಲಿಯನ್ನು ತಲುಪಿದರು. ಅವರು ಶರೀಫ ಹೊಟೇಲ್‌ನಲ್ಲಿ 
ಇಳಿದುಕೊಂಡರು. 

20ನೆಯ ತಾರೀಖು ಮುಂಜಾನೆ ಬಿರ್ಲಾ ಭವನಕ್ಕೆ ನನ್ನೊಡನೆ ಬನ್ನಿ 
ಎಂದು ಆಪ್ಪೆ, ಬಡಗೆ ಮತ್ತು ಶಂಕರರಿಗೆ ಹೇಳಿದ. ಬಿರ್ಲಾಭವನದ ಹೆಬ್ಬಾಗಿಲ 
ಹತ್ತಿರ ಅವರು ಇಳಿದರು. ಬಾಗಿಲು ಕಾಯುವವ ಅವರನ್ನು ತಡೆದು ನಿಲ್ಲಿಸಿದ. 
ತಮಗೆ 'ಕಾರ್ಯದರ್ಶಿಯನ್ನು ನೋಡಬೇಕಾಗಿದೆಯೆಂದು ಹೇಳಿ ಒಳಗೊಯ್ತು 
ಮುಟ್ಟಿಸೆಂದು ಒಂದು ಚೀಟಿಯನ್ನು ಅವರು ಬಾಗಿಲು ಕಾಯುವವನ ಕೈಗಿತ್ತರು. 
ಅಷ್ಟರಲ್ಲಿ ಯಾರೋ ಒಬ್ಬರು ಬಿರ್ಲಾ ಭವನದಿಂದ ಹೊರಬಿದ್ದರು. ಅವನೆಡೆ 
ಬೊಟ್ಟುಮಾಡಿ ' ಈತನೇ ಸುಕ್ರವರ್ದಿ' ಎಂದು ಆಪ್ಪೆ, ಬಡಗೆಗೆ ಹೇಳಿದ. ಬಳಿಕ 
ಅವರು ಬಿರ್ಲಾ ಭವನದ ಹಿಂಭಾಗಕ್ಕೆ ಹೋದರು. ಅಲ್ಲಿ ಗಾಂಧೀಜಿ ಸಂಜೆಯ 
ಪ್ರಾರ್ಥನೋತ್ತರ ಭಾಷಣ ಮಾಡುವಾಗ ಕುಳಿತುಕೊಳ್ಳುತ್ತಿದ್ದ ಸ್ಥಳವನ್ನು ಬಡಗೆಗೆ 
ತೋರಿಸಿ ಆಪ್ಟೆಯು ಗಾಂಧೀಜಿ ಕೂಡುತಿದ್ದ ಸ್ಥಳದ ಹಿಂದಿನ ಗೋಡೆಯ ಕಮಾನಿನ 
ನಡುವಿದ್ದ ಕಿಂಡಿಗಳ ಅಳತೆಯನ್ನು ತೆಗೆದುಕೊಂಡ. ಈ ಕಿಂಡಿಗಳ ಮೂಲಕ 

ಪಿಸ್ತೂಲು ಹಾರಿಸಬಹುದು, ಅಥವಾ 
ಬಿರ್ಲಾ ಭವನದ ಹಿಂದಿರುವ 
ಆಳುಗಳ ಕೋಣೆಯಿಂದ ಕೈಬಾಂಬನ್ನು 
ಎಸೆಯಬಹುದು ಎಂದು ಆಪ್ಪೆ ಬಡಗೆಗೆ 
ಹೇಳಿದ , ಪ್ರಾರ್ಥನಾಸಭೆಯ ಬಯಲಲ್ಲಿ 
ನೆರೆಯುವ ಜನರ ಲಕ್ಷವನ್ನು ಬೇರೆಡೆಗೆ 
ತಿರುಗಿಸಲು ಎಲ್ಲಿ ಗನ್ ಕಾಟನ್ ಸ್ಲಾಬನ್ನು 
ಸ್ಫೋಟಗೊಳಿಸಬೇಕು ಎಂಬುದನ್ನೂ 
ಆತ ಬಡಗೆಗೆ ತೋರಿಸಿದ. 
- ಪ್ರಾರ್ಥನೆಯ ಕಾಲಕ್ಕೆ ನಾಥುರಾಮ 
ಗೋಡಸೆ ಮತ್ತು ಆಪ್ಟೆ ಸಂಕೇತವಿತ್ತೊಡನೆ 
ಮದನಲಾಲನು ಗನ್‌ಕಾಟನ್ ಸ್ಲಾಬನ್ನು 
ಸ್ಫೋಟಗೊಳಿಸಬೇಕು ಮತ್ತು ಕಮಾನಿನ 
ತೂತುಗಳ ನಡುವಿನಿಂದ ಬಡಗೆ 
ಕೊಬಾಂಬನು ಗಾಂಧೀಜಿಯವರ ಗಾಂಧಿ ಹಂತಕ ನಾಥೋರಾಮ್ ಗೋಡಸೆ 
ಮೇಲೆ ಎಸೆಯಬೇಕು ಎಂದು ಈ ಜನ 
ಯೋಜನೆ ಮಾಡಿದ್ದರು. 
. ಅದರಂತೆ ಮಧ್ಯಾಹ್ನ 4 ಗಂಟೆಯ ಸುಮಾರಿಗೆ ಅವರು ಕನಾಟ್ ಸರ್ಕಲ್ಲಿನಲ್ಲಿಯ 
ರೀಗಲ್ ಸಿನೇಮಾದ ಬಳಿ ಒಂದು ಟ್ಯಾಕ್ಸಿಯನ್ನು ಬಾಡಿಗೆಗೆ ಹಿಡಿದು ಮೊದಲು 
ಹಿಂದು ಮಹಾಸಭಾ ಭವನಕ್ಕೆ ಹೋಗಿ ಅಲ್ಲಿಂದ ಬಿರ್ಲಾ ಭವನಕ್ಕೆ ತೆರಳಿದರು. 
ಪ್ರಾರ್ಥನಾ ಬಯಲಿನ ಹಿಂದಿರುವ ಬಿರ್ಲಾ ಭವನದ ಹಿಂದುಗಡೆಗೆ ಅವರು 
ಟ್ಯಾಕ್ಸಿಯನ್ನು ಒಯ್ದರು. ಪ್ರಾರ್ಥನಾ ಬಯಲಿನ ಹಿಂದಿರುವ ಕೋಣೆಯ ಮುಂದೆ 
ಬಿರ್ಲಾ ಭವನದ ಕಾರುಗಳನ್ನು ತೊಳೆಯುವ ಛೋಟುರಾಮ ಕುಳಿತಿದ್ದ . 
ಗೋಡಸೆ ಗುಂಪಿನವರಲ್ಲಿ ಒಬ್ಬನು ಅವನ ಹತ್ತಿರ ಹೋಗಿ, ' ಗಾಂಧೀಜಿಯವರು 
ಪ್ರಾರ್ಥನೆಗೆ ಕುಳಿತಾಗ ನಿನ್ನ ಕೋಣೆಯಿಂದ ಒಂದು ಫೋಟೋ ತೆಗೆದುಕೊಳ್ಳದೆ 
ಕೆಂದಿದ್ದೇನೆ' ಎಂದು ಹೇಳಿ ಹಾಗೆ ಮಾಡಲು ಅವಕಾಶ ಕೊಡುವುದಾದರೆ ಹಣ 
ಕೊಡುವುದಾಗಿಯೂ ಆಶೆ ತೋರಿಸಿದನು . ಆದರೆ ಅವನನ್ನು ತನ್ನ ಕೋಣೆಯೊಳಗೆ 
ಬಿಡಲು ಛೋಟುರಾಮ ಒಪ್ಪಲಿಲ್ಲ. 

ಹೀಗಾಗಿ ಒಳಸಂಚಿನ ಯೋಜನೆ ಬದಲಾಗುವ ಪ್ರಸಂಗ ಬಂತು , ಪ್ರಾರ್ಥನಾ 
ಸಭೆಗೆ ನೆರೆಯುವ ಜನಸಂದಣಿಯಲ್ಲಿ ಕೂಡಿಕೊಳ್ಳಲು ಅವರು ನಿಶ್ಚಯಿಸಿದರು . 
ಮದನಲಾಲ ಗನ್ ಕಾಟನ್ ಸ್ಲಾಬ್ ಸ್ಫೋಟ ಮಾಡಿದ ಬಳಿಕ ಉಂಟಾಗುವ 
ಗಡಿಬಿಡಿಯಲ್ಲಿ ಅವರು ವೇದಿಕೆಯ ಹತ್ತಿರಕ್ಕೆ ನುಗ್ಗಬೇಕು ಮತ್ತು ಒಡನೆ ಬಾಂಬನ್ನು 
ಗಾಂಧೀಜಿಯವರ ಮೇಲೆ ಎಸೆಯಬೇಕು ಎಂದು ನಿರ್ಧರಿಸಿದರು . ಆದರೆ 
ಕೊನೆಯ ಗಳಿಗೆಯಲ್ಲಿ ಬಡಗೆಯ ಧೈರ್ಯ ಕುಸಿದುಬಿಟ್ಟಿದ್ದರಿಂದ ಮದನಲಾಲನು 
ಗನ್ ಕಾಟನ್ ಸ್ಲಾಬನ್ನು ಹಾರಿಸಿದ ನಂತರ ಏನೋ ಸಂಭವಿಸಿದ್ದು ಆತನಿಗೆ 
ಕಾಣಿಸಲಿಲ್ಲ . ಉಳಿದ ಸಂಚುಗಾರರು ಆಗ ಅವಸರದಿಂದ ಕಾಲ್ಗೆಗೆದು ತಮಗಾಗಿ 
ಕಾಯುತ್ತಿದ್ದ ಟ್ಯಾಕ್ಸಿಯಲ್ಲಿ ಕುಳಿತು ಮದನಲಾಲನಿಗಾಗಿ ಹಾದಿ ನೋಡದೆ ' ಗಾಡಿ 
ಬಿಡು' ಎಂದರು . ಡ್ರೈವರನು ಅವರನ್ನು ಕನಾಟ ಸರ್ಕಲ್ಲಿನಲ್ಲಿಳಿಸಿದ. 
“ ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ 

ಮದನಲಾಲನಿಗೆ ಮಾತ್ರ ಓಡಿಹೋಗಲಾಗಲಿಲ್ಲ. ಸುಲೋಚನಾದೇವಿಯೆಂಬ 
ಒಬ್ಬ ಬಡ ಅಶಿಕ್ಷಿತ ಹೆಂಗಸು ಅವನು ಏನೋ ಒಂದು ಪದಾರ್ಥಕ್ಕೆ ಬೆಂಕಿ 
ಹಚ್ಚುತ್ತಿದ್ದುದನ್ನೂ ಬಾಂಬಿಗೆ ಹಚ್ಚಿದ್ದ ನ್ಯೂಜಿನಿಂದ ಕಿಡಿ ಹಾರಿದ್ದನ್ನೂ ಕಂಡಿದ್ದಳು. 
ಸೋಟದ ನಂತರ ನೆರೆದ ಜನರಿಗೆ ಅವಳು ಮದನಲಾಲನನ್ನು ತೋರಿಸಿದಳು .. 
ಜನರು ಅವನನ್ನು ಹಿಡಿದು ಪೊಲೀಸರ ಕೈಗೊಪ್ಪಿಸಿದರು. 

ಆ ಮೇಲೆ ದಿಲ್ಲಿಯಿಂದ ಹಿಂತಿರುಗಿದ ಸಂಚುಗಾರರ ಕೂಟದಲ್ಲಿ ನಾಥುರಾಮ 
ಗೋಡಸೆ ಮತ್ತು ಆಪ್ಪೆ, ಪುನಃ ಜನವರಿ 27 ರಂದು ದಿಲ್ಲಿಗೆ ವಿಮಾನದಲ್ಲಿ 
ತೆರಳಿದರು. ಅಲ್ಲಿಂದ ಅವರು ಗ್ಯಾಲೇರಕ್ಕೆ ಹೋಗಿ ಡಾ . ಪರಚುರೆ ಎಂಬವರಲ್ಲಿ 
ಇಳಿದುಕೊಂಡರು. ಡಾಕ್ಟರರ ಹತ್ತಿರ ಒಂದು ಪಿಸ್ತೂಲು ಇತ್ತು. ಇಲ್ಲಿ ಅವರು 
ಗಂಗಾಧರ ಎಸ್ . ದಂಡವತೆ, ಎಂಬವನನ್ನು ಭೆಟ್ಟಿಯಾಗಿ ಒಂದು ಪಿಸ್ತೂಲನ್ನು 
ಕೊಡಿಸಬೇಕೆಂದು ಅವನನ್ನು ಕೇಳಿಕೊಂಡರು. ನಿಮ್ಮ ಪಿಸ್ತೂಲನ್ನೇ ಕೊಡಿರಿ ಎಂದು 
ದಂಡವತೆ ಡಾ . ಪರಚುರೆಯವರಿಗೆ ಹೇಳಿದನು. ಆದರೆ ಡಾ . ಪರಚುರವರು 
ಮುಂದೆ ಪೊಲೀಸರು ಪಿಸ್ತೂಲು ತನ್ನದೆಂದು ಗುರುತಿಸಬಹುದಾದ್ದರಿಂದ ಅದನ್ನು 
ಕೊಡುವಷ್ಟು ಮೂರ್ಖ ತಾನಲ್ಲ ಎಂದು ಸ್ಪಷ್ಟವಾಗಿ ಹೇಳಿ ನಿರಾಕರಿಸಿದರು. 

ಸಂಜೆಯೊಳಗಾಗಿ ನಿಮಗೆ ಪಿಸ್ತೂಲು ಕೊಡಿಸುತ್ತೇನೆ ಎಂದು ವಚನವಿತ್ತು 
ದಂಡವತೆ ಜಗದೀಶ ಪ್ರಸಾದ ಗೋಯಲ ಎಂಬವರಲ್ಲಿಗೆ ಹೋಗಿ ಒಂದು 
ಪಿಸ್ತೂಲು ಬೇಕಾಗಿದೆ, ನಿಮ್ಮದನ್ನು 500 ರೂ . ಗಳಿಗೆ ಮಾರುವಿರಾ? ಎಂದು 
ಕೇಳಿದನು. ಜಗದೀಶ ಪ್ರಸಾದ ಆನಂದದಿಂದ ಒಪ್ಪಿದರು. ಗುಂಡುಗಳೊಂದಿಗೆ 
ಪಿಸ್ತೂಲನ್ನು ಕೊಟ್ಟರು. ಆ ಪಿಸ್ತೂಲನ್ನು ತೆಗೆದುಕೊಂಡು ಗೋಡಸೆ ಮತ್ತು ಆಪ್ಟೆ 
ದಿಲ್ಲಿಗೆ ಮರಳಿದರು. 

1948, ಜನವರಿ 20 ರಂದು ಬಿರ್ಲಾಭವನದಲ್ಲಿ ಬಾಂಬು ಸ್ಫೋಟವಾದ ನಂತರ 
ಮುಂಬಯಿಯ ರಾಮನಾರಾಯಣ ರುಯಿಯಾ ಕಾಲೇಜಿನಲ್ಲಿ ಪ್ರೊಫೆಸರರಾಗಿದ್ದ 
ಜಗದೀಶಚಂದ್ರ ಜೈನ ಎಂಬವರು ಮುಂಬಯಿಯ ಮುಖ್ಯಮಂತ್ರಿ ಬಿ. ಜಿ . ಖೇರರಿಗೆ, 
“ ಕಷ್ಟಕ್ಕೆ ಸಿಲುಕಿದ ನಿರಾಶ್ರಿತನೆಂದು ನಾನು ಮದನಲಾಲನಿಗೆ ಅನೇಕ ವಿಧದಲ್ಲಿ 
ನೆರವು ನೀಡಿದ್ದೇನೆ. ಅವನಿಂದ ಗಾಂಧೀಜಿಯವರ ಕೊಲೆಯ ಒಳಸಂಚೊಂದು 
ನಡೆದಿದೆಯೆಂದು ನನಗೆ ಗೊತ್ತಾಗಿದೆ ” ಎಂದು ತಿಳಿಸಿದ್ದಲ್ಲದೆ ಒಳಸಂಚಿನಲ್ಲಿದ್ದ 
ಕೆಲವರ ಹೆಸರುಗಳನ್ನೂ ಇನ್ನಿತರ ಕೆಲ ವಿವರಗಳನ್ನೂ ತಿಳಿಸಿದರು. ಮುಂಬಯಿ 
ಸರಕಾರವು ಕೇಂದ್ರ ಗೃಹಮಂತ್ರಿ ಸರದಾರ ಪಟೇಲರಿಗೂ , ಗಾಂಧೀಜಿಯವರಿಗೂ 
ಈ ಸಮಾಚಾರವನ್ನು ತಿಳಿಸಿತು. 

ಮುಂಬಯಿಯಿಂದ ಬಂದ ಸುದ್ದಿಯನ್ನು ತಿಳಿದ ಸರದಾರ ಪಟೇಲರು 
ಭದ್ರತೆಯ ಕ್ರಮಗಳನ್ನು ಬಿಗಿಗೊಳಿಸಲು ಬಯಸಿ ಪ್ರಾರ್ಥನಾ ಸಭೆಗೆ ಬರುವ 
ಪ್ರತಿಯೊಬ್ಬನನ್ನೂ ಪೊಲೀಸರು ಶೋಧಿಸಿ ಒಳಗೆ ಬಿಡುವಂತೆ ಮಾಡುತ್ತೇನೆ 
ಎಂದು ಗಾಂಧೀಜಿಯವರಿಗೆ ಹೇಳಿದರು. ಆದರೆ ಗಾಂಧೀಜಿ ಇದಕ್ಕೆ ಸುತರಾಂ 
ಒಪ್ಪಲಿಲ್ಲ. ಪೊಲೀಸರು ಪ್ರಾರ್ಥನಾ ಸಭೆಯಲ್ಲಿ ಹಾಜರಿರುವುದಕ್ಕೂ ಅವರು 
ಒಪ್ಪಲಿಲ್ಲ. ತಮ್ಮ ರಕ್ಷಣೆಯ ಭಾರವನ್ನು ತಾವು ಸಂಪೂರ್ಣವಾಗಿ ದೇವರ 
ಮೇಲೆ ಹಾಕಿರುವಾಗ ಯಾವುದೇ ತರದ ಮಾನವೀ ರಕ್ಷಣೆಯನ್ನು ಪ್ರಾರ್ಥನಾ 
ಕಾಲದಲ್ಲಿ ಪಡೆಯುವುದೆಂದರೆ ತಮ್ಮ ವಿಶ್ವಾಸವನ್ನು ಸುಳ್ಳುಗಳೆದಂತಾಗುವುದು 

೧೬೮ 


ಎಂದು ಬಿಟ್ಟರು. ಗಾಂಧೀಜಿಯವರ ದೃಢ ನಿರ್ಧಾರವನ್ನು ಕಂಡು ಸರದಾರರು 
ದೇವರಿಚ್ಛೆಯಿದ್ದಂತಾಗಲಿ ಎಂದು ಸುಮ್ಮನಾಗಬೇಕಾಯಿತು. 

ಆದರೆ ಅಧಿಕಾರಿಗಳಿಗೆ ನಿಶ್ಚಿತ ರೂಪದ ಸುದ್ದಿ ಸಿಕ್ಕಿದ್ದರೂ ಅವರಿಗೆ 
ಒಳಸಂಚುಗಾರರನ್ನು ಪತ್ತೆ ಹಚ್ಚಿ ಅವರ ಹಂಚಿಕೆಯನ್ನು ವ್ಯರ್ಥಗೊಳಿಸಲು 
ಆಗಲಿಲ್ಲವೆನ್ನುವುದೀಗ ಆಶ್ಚರ್ಯದ ಮಾತಾಗಿದೆ. ಪೊಲೀಸರನ್ನೊಳಗೊಂಡು 
ಎಲ್ಲ ಶಾಖೆಗಳಲ್ಲಿ ಕರ್ತವ್ಯಭ್ರಷ್ಟತೆ ಎಷ್ಟರ ಮಟ್ಟಿಗೆ ಹಬ್ಬಿತ್ತೆನ್ನುವದಕ್ಕೆ ಇದು ಒಂದು 
ಉದಾಹರಣೆ. ರಾಷ್ಟ್ರೀಯ ಸ್ವಯಂಸೇವಕ ಸಂಘಕ್ಕೆ ಸರಕಾರದ ವಿವಿಧ ಶಾಖೆಗಳ 
ಅಧಿಕಾರಿಗಳು ಮತ್ತು ಪೊಲೀಸರಲ್ಲಿ ಕೆಲವರ ಸಹಕಾರ ಸಹಾನುಭೂತಿಯಿತ್ತೆಂದು 
ಮುಂದೆ ತಿಳಿದುಬಂತು. ರಾಷ್ಟ್ರೀಯ ಸ್ವಯಂಸೇವಕ ಸಂಘದಲ್ಲಿ ಸೇರಿಕೊಳ್ಳಲು ಮನ 
ಒಲಿಸಲ್ಪಟ್ಟು ಮುಂದೆ ಭ್ರಮೆ ಹರಿದು ಅದರಿಂದ ಹೊರಬಿದ್ದ ಓರ್ವ ತರುಣನು 
ಗಾಂಧೀಜಿಯ ಹತ್ಯೆಯ ನಂತರ ಸರದಾರ ಪಟೇಲರಿಗೆ ಬರೆದ ಪತ್ರದಲ್ಲಿ ಆ 
. ದುರ್ದಿನವಾದ ' ಶುಕ್ರವಾರದಂದು ಒಳ್ಳೆಯ ಸುಖ ಸಮಾಚಾರ' ಕೇಳಲು ನಿಮ್ಮ 
ರೇಡಿಯೊ ಹಚ್ಚಿಕೊಳ್ಳಿರಿ ಎಂದು ಕೆಲವೆಡೆಗಳ ರಾಷ್ಟ್ರೀಯ ಸ್ವಯಂಸೇವಕ ಸಂಘದ 
ಸದಸ್ಯರಿಗೆ ಮೊದಲಾಗಿಯೇ ಸೂಚನೆ ಕೊಡಲ್ಪಟ್ಟಿತ್ತು ಎಂದು ಬರೆದಿದ್ದನು. 

ಉಪವಾಸದ ನಂತರ ಗಾಂಧೀಜಿ ಯಾವುದೊಂದು ತೊಡಕಿಲ್ಲದೆ ಸರಾಗವಾಗಿ 
ಚೇತರಿಸಿಕೊಳ್ಳುತ್ತಿದ್ದರು. 22ನೆಯ ತಾರೀಖಿನಂದು ಅವರು ಮೊದಲನೆಯ 
ಸಲ ಪ್ರಾರ್ಥನಾ ಸಭೆಗೆ ನಡೆದುಕೊಂಡು ಹೋಗಲು ಸಮರ್ಥರಾದರು. 
ಉಪವಾಸ ಮಾಡುವ ಮೊದಲು ಕೈಗೆತ್ತಿಕೊಂಡಿದ್ದ ಸಮಸ್ಯೆಗಳ ಸೂತ್ರಗಳನ್ನು 
ತಡ ಮಾಡದೆ ಅವರು ಮತ್ತೆ ಕೈಗೆತ್ತಿಕೊಂಡರು. ಈ ಸಮಸ್ಯೆಗಳೆಂದರೆ 
ಭಾರತ - ಪಾಕಿಸ್ತಾನಗಳೆರಡರಲ್ಲೂ ಇದ್ದ ಸಾವಿರಾರು ಅಪಹೃತ ಸ್ತ್ರೀಯರನ್ನು 
ತಿರುಗೊಪ್ಪಿಸುವುದು. ಸಿಂಧದಲ್ಲಿಯ ಹಿಂದೂ ಜನರನ್ನು ( ಪಾಕಿಸ್ತಾನಿಗಳು ) 
ನಡೆಸಿಕೊಳ್ಳುತ್ತಿದ್ದ ರೀತಿಯ ಪ್ರಶ್ನೆ ಮತ್ತು ಅಲ್ಲಿಂದ ಭಾರತಕ್ಕೆ ಬರಲಿಚ್ಚಿಸುವವರಿಗೆ 
ಬರಲು ಅವಕಾಶ ಮಾಡಿಕೊಡುವುದು. ಬಹವಾಲಪುರದಿಂದ ಕೂಡ ಭಾರತಕ್ಕೆ 
ಅಲ್ಲಿಯ ಅನೇಕ ಮುಸ್ಲಿಮೇತರರು ಬರಲಿಚ್ಚಿಸುತ್ತಿದ್ದಾರೆಂದೂ ತಮ್ಮನ್ನು ಭಾರತಕ್ಕೆ 
ಕಳಿಸುವ ಏರ್ಪಾಡಿನ ದಾರಿಕಾಯುತ್ತಿದ್ದಾರೆಂದೂ ಸುದ್ದಿ ಬಂದಿತ್ತು. ( ಅಲ್ಲಿನ 
ಪರಿಸ್ಥಿತಿಯನ್ನು ವರದಿ ಮಾಡಲು ಡಾ . ಸುಶೀಲಾ ನಯ್ಯರರನ್ನು ಗಾಂಧೀಜಿ 
ಕಳಿಸಿದರು . 

ಇಷ್ಟರಲ್ಲಿ ಭಾರತ - ಪಾಕಿಸ್ತಾನಗಳಲ್ಲಿ ಸ್ನೇಹ ಶಾಂತಿಯನ್ನು ಸಾಧಿಸುವ 
ಮಾರ್ಗಗಳನ್ನು ಶೋಧಿಸಲು ಪ್ರಯತ್ನಿಸುತ್ತಿದ್ದ ಇಬ್ಬರು ಪಾರ್ಸಿ ಸ್ನೇಹಿತರು 
ಪಾಕಿಸ್ತಾನದ ಅಧಿಕಾರಿಗಳೊಂದಿಗೆ ಮಾತುಕತೆ ನಡೆಸಿ ಜನೆವರಿ 19 ರಂದು 
ಕರಾಚಿಯಿಂದ ಮರಳಿ ಬಂದಿದ್ದರು. ಪಾಕಿಸ್ತಾನದ ಅರ್ಥಮಂ ಗುಲಾಮ 
ಮಹಮ್ಮದರೊಂದಿಗೆ ಚರ್ಚಿಸಿ ಅವರು ತಂದಿದ್ದ ಸೂತ್ರವೆಂದರೆ ಗಾಂಧೀಜಿ 
ಮತ್ತು ಜಿನ್ನಾ ಒಂದೆಡೆ ಸೇರಿ ಅಗತ್ಯವೆನಿಸಿದರೆ ಓರ್ವ ಮಧ್ಯಸ್ಥನ ನೆರವಿನಿಂದ 
ಕಾಶ್ಮೀರವನ್ನೊಳಗೊಂಡ ಎಲ್ಲ ವಿಷಯಗಳ ತಂಟೆಗಳನ್ನು ಬಗೆಹರಿಸಿಕೊಳ್ಳಬೇಕು 
ಎಂಬುದಾಗಿತ್ತು. ಹಾಗೆ ಮಾಡುವುದಕ್ಕಾಗಿ ಎರಡೂ ದೇಶಗಳ ಸರಕಾರಗಳು 
ಅವರಿಗೆ ಪೂರ್ಣ ಅಧಿಕಾರ ಕೊಡಬೇಕು ಎಂದೂ ಆ ಸೂಚನೆಯಲ್ಲಿತ್ತು . 

ಇದಕ್ಕೆ ಜಿನ್ನಾ ಸಾಹೇಬರ ವಿರೋಧವಿರಲಿಲ್ಲ. ಆದರೆ ಎಲ್ಲವೂ ಘಟನಾಬದ್ದವಾಗಿ 
ನಡೆಯಬೇಕೆಂಬ ಹಟತೊಟ್ಟು, ಕೇಂದ್ರ ಮಂತ್ರಿಮಂಡಳ ಮತ್ತು ಪ್ರಧಾನಮಂತ್ರಿ 
ಸಂಗ್ರಹ ' ಸಂಚಿಕೆ ಫೆಬ್ರವರಿ ೨೦೧೪ ಕಸೂಲಿ ೧೬೯ 


ಲಿಯಾಕತ್ ಅಲಿಖಾನ್‌ರೊಂದಿಗೆ ಚರ್ಚಿಸಿರಿ ಎಂದು ಅರ್ಥಮಂತ್ರಿ ಗುಲಾಮ 
ಮಹಮ್ಮದರಿಗೆ ಜಿನ್ನಾ ಸಾಹೇಬರು ಹೇಳಿದ್ದರು. 

ಇದರಲ್ಲಿ ವಿಶೇಷ ಆಶಾದಾಯಕ ಅಂಶಗಳೇನೂ ಇರಲಿಲ್ಲ. ಆದರೆ ಇದಕ್ಕೂ 
ಹೆಚ್ಚು ನಿರಾಶಾದಾಯಕ ಪ್ರಸಂಗಗಳಲ್ಲಿ ಧೈರ್ಯಗೆಡದೆ ಗಾಂಧೀಜಿ ಕೆಲಸ 
ಮಾಡಿದ್ದರು . ' ನೀವು ಕರಾಚಿಗೆ ಹೋದರೆ ಅಲ್ಲಿಯ ಅಲ್ಪಸಂಖ್ಯಾಕರಲ್ಲಿ ಧೈರ್ಯ 
ಕುದುರೀತು ಎಂದು ಬೇರೆ ಆ ಪಾರ್ಸಿ ಸ್ನೇಹಿತರು ಗಾಂಧೀಜಿಗೆ ಹೇಳಿದ್ದರು. 
ನೀವು ಪಾಕಿಸ್ತಾನದ ಹಿಂದುಗಳಿಗೆ ನೆರವಾಗಲು ಅಲ್ಲಿಗೆ ಹೋಗುವಿರೆಂದು 
ಇಲ್ಲಿಯ ಹಿಂದುಗಳಿಗೆ ತಿಳಿದರೆ ದಿಲ್ಲಿಯಲ್ಲಿ ಪ್ರಾರಂಭಿಸಿದ ಶಾಂತಿ ಸತ್ರಕ್ಕೆ ಅದು 
ಪ್ರೋತ್ಸಾಹಕವಾದೀತು ಎಂದು ದಿಲ್ಲಿಯ ಮುಸ್ಲಿಮರೂ ಒತ್ತಾಯಪಡಿಸಿದರು. 

ಸಾಧಕ ಬಾಧಕಗಳನ್ನೆಲ್ಲ ವಿಚಾರಿಸಿ ಕೊನೆಗೆ ಪಾಕಿಸ್ತಾನದ ಅಧಿಕಾರಿಗಳು 
ಆಮಂತ್ರಿಸಿದರೆ ತಾವು ಪಾಕಿಸ್ತಾನಕ್ಕೆ ಬರುವುದಾಗಿ ಗಾಂಧೀಜಿ ಹೇಳಿದರು. 
ಮೊದಲು ಕರಾಚಿ, ಬಳಿಕ ಗಡಿನಾಡು ಪ್ರಾಂತ್ಯ ; ಅಲ್ಲಿ ಖಾನ್ ಬಂಧುಗಳನ್ನೂ , 
ಖುದಾಯೀ ಖಿದ್ಮತಗಾರರನ್ನೂ ಕಂಡು ಬಳಿಕ ಲಾಹೋರಿಗೆ ಬರುವುದಾಗಿ 
ಅವರು ತಿಳಿಸಿದರು . ತಾವು ಪಾಕಿಸ್ತಾನಕ್ಕೆ ಹೋದರೆ ತಮ್ಮ ಕಣ್ಣುಗಳಲ್ಲಿಯೂ 
ಮುಖದಲ್ಲಿಯೂ ಅಂಗೋಪಾಂಗಗಳಲ್ಲಿಯೂ ಹಿಂದೂ ಮುಸ್ಲಿಂ ಭೇದವರಿಯದ 
ಪ್ರೇಮವನ್ನು ಅಲ್ಲಿಯ ಮುಸ್ಲಿಮರು ಕಾಣಬಹುದು, ಭಾರತದಲ್ಲಿ ಮುಸ್ಲಿಮರನ್ನು 
ಕಾಪಾಡಲು ತಾವು ತಮ್ಮ ಪ್ರಾಣವನ್ನೇ ಪಣವಾಗಿಟ್ಟಿದ್ದನ್ನು ಅವರು ಗಮನಿಸಬಹುದು, 
ಆಗ ಅವರಿಗೆ ತಮ್ಮ ಭೇದಭಾವದ ತಪ್ಪು ಮತ್ತು ನಿರರ್ಥಕತೆ ಮನದಟ್ಟಾಗಬಹುದು, 
ಹೀಗೆ ಪರಮಾತ್ಮನ ಕೃಪೆಯಿಂದ ಕಲಕತ್ತೆ ಮತ್ತು ದಿಲ್ಲಿಯಲ್ಲಿ ಪ್ರಕಟವಾದ ಪವಾಡ 
ಪಾಕಿಸ್ತಾನದಲ್ಲಿ ಪುನಃ ಸಾಧ್ಯವಾಗಬಹುದು ಎಂದು ಗಾಂಧೀಜಿಯ ಅಂತರಂಗ 
ಹೇಳುತ್ತಿತ್ತು . ಪಾಕಿಸ್ತಾನದ ಮುಸ್ಲಿಂ ಧುರೀಣರೊಬ್ಬರು ಬಂದು ಗಾಂಧೀಜಿಯವರ 
ನೇತೃತ್ವದಲ್ಲಿ ಹಿಂದು ಮತ್ತು ಸಿಬ್ಬರ ಐವತ್ತು ಮೈಲುದ್ದದ ಮೆರವಣಿಗೆಯೊಂದು 
ಪಾಕಿಸ್ತಾನಕ್ಕೆ ಹಿಂತಿರುಗಿ ಬರುವ ದೃಶ್ಯವನ್ನು ನೋಡಲು ತಾವು ಕಾಯುತ್ತಿರುವುದಾಗಿ 
ಹೇಳಿದರು. ಈ ಕಲ್ಪನೆ ಗಾಂಧೀಜಿಯವರನ್ನು ಪುಲಕಿತರನ್ನಾಗಿ ಮಾಡಿತು. 

ಸೇರ್ ಜಮ್ನಾಲಾಲ ಬಜಾಜರ ಪುಣ್ಯದಿನದಂದು ಗಾಂಧೀಜಿಯವರನ್ನು 
ವರ್ಧಾಕ್ಕೆ ಬರಮಾಡಿಕೊಳ್ಳಬೇಕೆಂದು ಬಜಾಜ ಕುಟುಂಬದವರು ತುಂಬ 
ಆತುರರಾಗಿದ್ದರು. ಗಾಂಧೀಜಿಯವರು ಸೇವಾಗ್ರಾಮಕ್ಕೆ ಹೋಗಬೇಕಾದ 
ಸಮಯವೂ ಮೀರಿತ್ತು. ಜನವರಿ 25 ರಂದು ಈ ವಿಷಯವನ್ನು ಗಾಂಧೀಜಿ ದಿಲ್ಲಿ 
ಮುಸಲ್ಮಾನ ಧುರೀಣರೊಂದಿಗೆ ಚರ್ಚಿಸಿದರು. ಅವರ ಒಪ್ಪಿಗೆಯಿಲ್ಲದೆ ಗಾಂಧೀಜಿ 
ದಿಲ್ಲಿ ಬಿಟ್ಟು ಹೋಗಲು ಸಿದ್ಧರಿರಲಿಲ್ಲ. ಅವರನ್ನು ನಡುನೀರಿನಲ್ಲಿ ಕೈಬಿಟ್ಟು 
ಹೋಗಬಾರದಷ್ಟೇ ? - ST F S 

T 

1948 ಜನವರಿ ತಿಂಗಳ ಕೊನೆಯ ವಾರ ಗಾಂಧೀಜಿಯವರ ಜೀವನದ 
ಕೊನೆಯ ವಾರ; ಅನೇಕ ಚರಿತ್ರಾರ್ಹವಾದ ಹೇಳಿಕೆಗಳಿಂದ ಕೂಡಿತ್ತು. ಒಂದು 
ಹೇಳಿಕೆಯಲ್ಲಿ ಅವರು, ನೂತನವಾಗಿ ಪ್ರಾಪ್ತವಾದ ಸ್ವಾತಂತ್ರ್ಯದ ಮದದಲ್ಲಿ 
ಜನರನ್ನಾವರಿಸಿಕೊಂಡ ವೈಭವಪ್ರದರ್ಶನದ ಮೋಹವನ್ನು ಕೊನೆಯದಾಗಿ 
ಖಂಡಿಸಿದರು. ಕಾಂಗ್ರೆಸ್ಸು ದಿಕ್ಕಿಲ್ಲದ ಅವಸ್ಥೆಯಲ್ಲಿದ್ದಾಗ ಅದು ಸೇವೆ, ಸರಳತೆ ಮತ್ತು 
ಸ್ವಾರ್ಥ, ತ್ಯಾಗದ ಧೈಯವನ್ನು ಜನರ ಮುಂದಿಟ್ಟಿತ್ತು. ಆ ಕಾಲದಲ್ಲಿ ಒಂದು 
ಲಕ್ಷ ರೂಪಾಯಿಗಳನ್ನು ಕೂಡಿಸುವುದು ಕೂಡ ಕಠಿಣವಾಗಿತ್ತು. ಆದರೆ ಈಗಲೋ 

೧೭೦ 


ಜನೆವರಿ 30 , 1948 ಬಾಪೂಜಿಯ ಕೊನೆಯ ಛಾಯಾಚಿತ್ರ 


ಕಾಂಗ್ರೆಸ್ ಸರಕಾರದ ಕೈಲಿ ಕೋಟಿಗಟ್ಟಲೆ ರೂಪಾಯಿಗಳಿವೆ , ಬೇಕೆಂದರೆ ಬೇಕಷ್ಟು 
ಕೂಡಿಸಲು ಅದು ಸಮರ್ಥವಾಗಿದೆ. ಅಧಿಕಾರದಲ್ಲಿರುವಾಗ ಸಂಪಾದಿಸುತ್ತಿದ್ದುದಕ್ಕಿಂತ 
ಅತ್ಯಧಿಕ ಪ್ರಮಾಣದಲ್ಲಿ ಸಂಬಳ ಸಾರಿಗೆಗಳನ್ನು ಪಡೆಯಲು ಕಾಂಗ್ರೆಸ್ಸಿಗರು 
ಹಾತೊರೆಯುತ್ತಿದ್ದಾರೆ. ಇದು ಭಾರತಕ್ಕೆ ಸೇವೆ ಸಲ್ಲಿಸುವ ಮಾರ್ಗವಲ್ಲ. ಮನುಷ್ಯನ 
ಬೆಲೆ ಅವನು ಗಳಿಸುವ ಹಣದ ಪ್ರಮಾಣವನ್ನವಲಂಬಿಸಿಲ್ಲವೆಂಬ ಮಾತನ್ನು 
ಮರೆಯಲಾಗದು ಎಂದು ಗಾಂಧೀಜಿ ಹೇಳಿದರು . 
* 'ನಾವು ಕಾಣದ, ಅನುಭವಿಸದ ಸ್ವಾತಂತ್ರ್ಯಕ್ಕಾಗಿ ಹೋರಾಡುತ್ತಿದ್ದಾಗ 
ಈ ಉತ್ಸವಕ್ಕೊಂದು ಔಚಿತ್ಯವಿತ್ತು. ಇಂದು ನಾವು ಅದನ್ನು ಕಂಡಿದ್ದೇವೆ, 
ಅನುಭವಿಸಿದ್ದೇವೆ. ಅದರಿಂದ ನಮಗೆ ಭ್ರಮನಿರಸನವೂ ಆದಂತಾಗಿದೆ. ನಿಮಗೆ 
ಹೀಗಾಗಿರಲಿಕ್ಕಿಲ್ಲ, ನನಗಂತೂ ಆಗಿದೆ' ಎಂದು ಅವರು ಉದ್ಘಾರ ತೆಗೆದರು. 
- 27ನೆಯ ದಿನಾಂಕ ಮುಂಜಾನೆ ಅವರು ಮೆಹರೋಲಿಯ ವಾರ್ಷಿಕ ಉರುಸಿಗೆ 
ಹೊರಟರು. ದಿಲ್ಲಿಯ ದಕ್ಷಿಣಕ್ಕೆ 7 ಮೈಲು ದೂರದಲ್ಲಿ ಆಕರ್ಷಕ ಸನ್ನಿವೇಶಗಳ 
ನಡುವೆ ಪೃಥ್ವಿರಾಜನ ರಾಜಧಾನಿಯೆಂದು ಇತಿಹಾಸದಲ್ಲಿ ಪ್ರಸಿದ್ದವಾಗಿರುವ 
ಮೆಹರೋಲಿ ಇದೆ. ಅಲ್ಲಿ ತನ್ನ ಪಾವಿತ್ರ್ಯದಿಂದಲೂ ಮಹಿಮೆಯಿಂದಲೂ ಹೆಸರಾಂತ 
ಸೈಯದ ಕುತುಬುದ್ದೀನ್ ಬಖಿಯಾರರ ದರ್ಗಾ ಇದೆ. ಇಲ್ಲಿ ಪ್ರತಿ ವರ್ಷ 
ಧಾರ್ಮಿಕ ಜಾತ್ರೆಯೊಂದು ನೆರೆಯುತ್ತದೆ. ಭಾರತದ ಎಲ್ಲೆಡೆಗಳಿಂದ ಮುಸಲ್ಮಾನರು 
ಮಾತ್ರವಲ್ಲ , ಹಿಂದೂಗಳೂ ಈ ಜಾತ್ರೆಗೆ ಬರುತ್ತಾರೆ. ಸೂಫಿ ಪರಂಪರೆಯ ಧರ್ಮ 
ಸಹಿಷ್ಣುತೆಯ ಹಿರಿಮೆಯೇ ಅಂಥದು. ಗಲಭೆಯ ಪರಿಸ್ಥಿತಿಯಿಂದಾಗಿ ಈ ಸಲ ಈ 
ಉರುಸು ನಡೆಯುವುದಿಲ್ಲವೇನೊ ಎಂದು ಅಂಜಿಕೆಯಿತ್ತು. ಆದರೆ ತಾವು ಉಪನ್ಯಾಸ 
ಮುರಿಯಬೇಕಾದರೆ ಈ ಜಾತ್ರೆ ನೆರವೇರುವಂತಾಗಬೇಕು ಎಂದು ಗಾಂಧೀಜಿ ಕರಾರು 
ಹಾಕಿದ್ದರು. ಆ ಕರಾರನ್ನು ಪೂರೈಸುವುದಾಗಿ ಎಲ್ಲ ಜಾತಿಗಳವರು ವಚನವಿತ್ತಿದ್ದರು. 
ದಿಲ್ಲಿಯ ಆಡಳಿತ ವರ್ಗವು ಆ ಪವಿತ್ರ ಸ್ಥಳದಲ್ಲಾಗಿದ್ದ ಅನಾಹುತದ ಚಿಹ್ನೆಗಳನ್ನೆಲ್ಲ 
'ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ 


೧೭೧ 


ಇಷ್ಟೊಂದು ಸ್ನೇಹ ಇಂದು, ಮುಸ್ಲಿಂ, ಸಾಗಿತ್ತು. ಮುಸ್ಲಿಂ ಯಂ ಸೇವಕರು 


ಹೆಚ್ಚಿಗಿರಹಿಂಸಾಚಾರವೂ 
ಸಂರ್ಭ ಪ್ರದರ್ಶನಕ್ಕಾಗಿ ಸಿ ಹೇಳಬೇಕು - 


ಅಳಿಸಿ ಸಾಧ್ಯವಾದ ದುರಸ್ತಿ ಕಾರ್ಯವನ್ನು ಮಾಡಿಸಿಕೊಟ್ಟಿತ್ತು. ಮುಸ್ಲಿಮರೊಂದಿಗೆ 
ಬಾಂಧವ್ಯ ಬೆಳೆಸುವುದರಲ್ಲಿ ಸನಾತನಿ ಹಿಂದುಗಳೂ ಸೈನಿಕ ವೃತ್ತಿಯ ಸಿಬ್ಬರೂ ನಾ 
ಮುಂದೆ ತಾ ಮುಂದೆ ಎಂದು ಸ್ಪರ್ಧಿಸಿದರು. 
- ಮುಸ್ಲಿಮರನ್ನು ಮುಟ್ಟೋಪಹಾರದಿಂದ ಸ್ವಾಗತಿಸಿದರು, ಅವರಿಗಾಗಿ ಪುಕ್ಕಟೆ 
ಚಹಾದ ಅಂಗಡಿಗಳನ್ನು ತೆರೆದರು; ಸಾಮಾಜಿಕ ಸೇವೆಗಾಗಿ ಮುಸ್ಲಿಂ ಸ್ವಯಂ 
ಸೇವಕರ ಹೆಗಲಿಗೆ ಹೆಗಲು ಹಚ್ಚಿ ಹಿಂದೂ ಮತ್ತು ಸಿಖ್ ಸ್ವಯಂ ಸೇವಕರು 
ನಿಂತಿದ್ದ ಆ ದೃಶ್ಯ ಅನಿರ್ವಚನೀಯವಾಗಿತ್ತು. - ಮುಸ್ಲಿಂ ಜಾತ್ರೆಯೊಂದನ್ನು 
ಸಾಂಗಗೊಳಿಸಲು ಹಿಂದು, ಮುಸ್ಲಿಂ, ಸಿಬ್ಬರ ಇಂಥದೊಂದು ಜನಸಂದಣಿ 
ಇಷ್ಟೊಂದು ಸ್ನೇಹ ಸೌಹಾರ್ದಗಳಿಂದ ನೆರೆದೀತೆಂಬುದನ್ನು ಕೆಲವೇ ದಿನಗಳ 
ಹಿಂದೆ ಕನಸುಮನಸಿನಲ್ಲಿಯೂ ಎಣಿಸುವುದು ಅಸಾಧ್ಯವಾಗಿತ್ತು. ಜನಸಮೂಹದಲ್ಲಿ 
ನೂರಾರು ಹಿಂದು ಮತ್ತು ಸಿಬ್ಬ ಮಹಿಳೆಯರು ಇದ್ದುದು ಅತ್ಯಂತ 
ಸಾನಂದಾಶ್ಚರ್ಯದ ಮಾತಾಗಿತ್ತು . 

' ಪಾಕಿಸ್ತಾನದಲ್ಲಿರುವ ಹಿಂದು ಮತ್ತು ಸಿಖ್‌ರ ಪವಿತ್ರ ಸ್ಥಳಗಳಿಗೂ ಇದೇ 
ರೀತಿ ಧಕ್ಕೆಯಾಗಿರಬೇಕು' ಎಂದು ದರ್ಗಾದ ಸುಂದರ ಶಿಲೆಯ ಮೇಲೆ ನಡೆದ 
ವಿಧ್ವಂಸಕ ಕೃತಿಯ ಚಿಹ್ನೆಗಳನ್ನು ಕಂಡು ಗಾಂಧೀಜಿ ನಿಟ್ಟುಸಿರಿಟ್ಟರು. ಪೇಶಾವರದ 
ಪರಾಚಿನಾರ ನಿರಾಶ್ರಿತ ಶಿಬಿರದಲ್ಲಿ ಗುಡ್ಡಗಾಡು ಪ್ರದೇಶದ ಗಡಿಯಾಚೆಯಿಂದ ಬಂದ 
ದಾಳಿಗಾರರು 130 ನಿಷ್ಟಾಪ ಹಿಂದು ಮತ್ತು ಸಿಖ್‌ರನ್ನು ಕೊಲೆ ಮಾಡಿದರೆಂದು 
ಪತ್ರಿಕೆಗಳಲ್ಲಿ ಅದೇ ಬಂದಿತ್ತು. ಸತ್ತವರ ಸಂಖ್ಯೆ ನಿಜವಾಗಿ ಇದಕ್ಕಿಂತ ಎಷ್ಟೋ 
ಹೆಚ್ಚಿಗಿರಬೇಕು ಎಂದು ಅಂದಾಜಿತ್ತು. ಹಾಗಿದ್ದರೂ ದಿಲ್ಲಿಯಲ್ಲಿ ಈ ಸುದ್ದಿಯಿಂದ 
ಯಾವ ಹಿಂಸಾಚಾರವೂ ಸಂಭವಿಸಿರಲಿಲ್ಲ. ದರ್ಗಾದಿಂದ ಹೊರಬಂದ ಬಳಿಕ 
ಗಾಂಧೀಜಿ, ಅಹಿಂಸಾತ್ಮಕ ಧೈರ್ಯ ಪ್ರದರ್ಶನಕ್ಕಾಗಿ ಸಿಬ್ಬರಿಗೆ ನಾನಿತ್ತ ಕರೆಗೆ ನನ್ನ 
ನಿರೀಕ್ಷೆಗಿಂತ ಹೆಚ್ಚಾಗಿ ಮನ್ನಣೆ ದೊರೆತಿದೆಯೆಂದೇ ನಾನು ಹೇಳಬೇಕು ಎಂದರು. 

- ಗಾಂಧೀಜಿಯವರ ಉಪವಾಸ ಪ್ರಾರಂಭಕ್ಕೆ ತುಸು ಮುಂಚೆ ಗುಜರಾತ 
( ಪಾಕಿಸ್ತಾನ) ರೇಲ್ವೆ ಸ್ಟೇಶನ್ನಿನಲ್ಲಿ ನಡೆದ ಹತ್ಯಾಕಾಂಡದಲ್ಲಿ ಪಾರಾಗಿ ಬಂದ 
ಬನ್ನೂವಿನ ಕೆಲ ನಿರಾಶ್ರಿತರು 29ನೆಯ ದಿನಾಂಕ ಮಧ್ಯಾಹ್ನ ಗಾಂಧಿಜಿಯವರ 
ಭೇಟಿಗಾಗಿ ಬಿರ್ಲಾಭವನಕ್ಕೆ ಬಂದರು. ಅವರಲ್ಲೊಬ್ಬನು 'ನೀವೇಕೆ ಈಗ ವಿಶ್ರಾಂತಿ 
ತೆಗೆದುಕೊಳ್ಳುವದಿಲ್ಲ ? ನೀವು ಈಗಾಗಲೆ ಮಾಡಿರುವ ಕೇಡು ಬೇಕಾದಷ್ಟಾಗಿದೆ. 
ನಮ್ಮನ್ನು ನೀವು ಸಂಪೂರ್ಣ ಹಾಳುಮಾಡಿದ್ದೀರಿ. ನಮ್ಮನ್ನು ನಮ್ಮ ಪಾಡಿಗೆ ಬಿಟ್ಟು 
ನೀವಿಗ ಹಿಮಾಲಯಕ್ಕೆ ಹೋಗಬೇಕು ಎಂದು ಗಾಂಧೀಜಿಗೆ ಹೇಳಿದನು . 

ಯಾರಾದರೂ ಹೇಳಿದರೆಂದು ನಾನು ವಿಶ್ರಾಂತಿ ಪಡೆಯಲಾರೆ. ನಾನು ದೇವರ 
ಆಜ್ಞಾಂಕಿತನು ' ಗಾಂಧೀಜಿ ಉತ್ತರವಿತ್ತರು. 

ನನ್ನ ಮುಖಾಂತರ ದೇವರೇ ನಿಮ್ಮೊಂದಿಗೆ ಮಾತನಾಡುತ್ತಿದ್ದಾನೆ. ದುಃಖದಿಂದ 
ನಾವು ದಿಕ್ಕು ತಪ್ಪಿದ್ದೇವೆ ಎಂದ ಆ ಮನುಷ್ಯ. 
ನನ್ನ ದುಃಖವೇನೂ ನಿಮಗಿಂತ ಕಡಿಮೆಯಾಗಿಲ್ಲ. 

ಪ್ರಾರ್ಥನಾ ಸಭೆಯಲ್ಲಿ ಗಾಂಧಿಜಿ ಈ ವಿಷಯವನ್ನು ಪ್ರಸ್ತಾಪಿಸಿ 'ನಿಮ್ಮನ್ನು 
ಬಿಟ್ಟು ಅಡವಿಯಲ್ಲಿ ಶಾಂತಿಯನ್ನನುಭವಿಸಲು ನಾನು ತೆರಳಲಾರೆ.... ನೀವೆಲ್ಲ 
ಹಿಮಾಲಯಕ್ಕೆ ಹೋದರೆ ಆಗ ನಾನೂ ನಿಮ್ಮ ಸೇವಕನಾಗಿ ನಿಮ್ಮ ಹಿಂದೆ 
ಬರುತ್ತೇನೆ' ಎಂದರು. 
- ೧೭೨ 


ನಾವು ದಿಕ್ಕದೇನೂ 
ನಿಮಗಾಂಧಿ 
ಸಲು ನಾನ್ಯನಾಗಿ 
ನಿಮ್ಮ 


29ನೆಯ ತಾರೀಖಿನ ದಿನವೆಲ್ಲ ಕೆಲಸವೇ ಕೆಲಸ, ಸಂಜೆಯಷ್ಟು ಹೊತ್ತಿಗೆ 
ಗಾಂಧೀಜಿ ಪೂರ್ಣ ಸೋತುಹೋಗಿದ್ದರು. ' ನನ್ನ ತಲೆ ತಿರುಗುತ್ತಿದೆ. ಆದರೂ 
ನಾನಿದನ್ನು ಮುಗಿಸಲೇ ಬೇಕು' ಎಂದು ಕಾಂಗ್ರೆಸ್ಸಿನ ಘಟನೆಯ ಕಾಗದಗಳನ್ನು 
ತೋರಿಸುತ್ತ ಅವರು ಆಭಾಳಿಗೆ ಹೇಳಿದರು, ಅದನ್ನು ತಯಾರಿಸಿಕೊಡುವುದಾಗಿ 
ಅವರು ಕಾಂಗ್ರೆಸ್ ಕಾಲೈಸಮಿತಿಗೆ ಭರವಸೆ ಕೊಟ್ಟಿದ್ದರು. ಇಂದು ನಾನು ತಡಮಾಡಿ 
ಮಲಗಬೇಕಾದೀತೆಂದು ಅನಿಸುತ್ತದೆ' ಎಂದು ಅವರು ಸೂಚಿಸಿದರು. 
- ರಾತ್ರಿ 9 - 15 ಗಂಟೆಗೆ ಅವರು ಮಲಗಲೆಂದು ಎದ್ದರು. ಹಾಸಿಗೆಯಲ್ಲಿ 
ಅಡ್ಡಾದ ಬಳಿಕ ಅವರು ತಮ್ಮ ದಣಿದ ಅವಯವಗಳನ್ನು ತಿಕ್ಕಲು ತಮ್ಮ 
ಸಂಗಡಿಗರಿಗೆ - ತಮಗಿಂತಲೂ ಅವರಿಗೇ ಅದು ಹೆಚ್ಚಾಗಿ ಪ್ರಿಯವಾಗಿದ್ದುದರಿಂದ 
ಅವಕಾಶವೀಯುತ್ತಿದ್ದರು. ದಿನನಿತ್ಯದ ಮೈಮುರಿ ಕೆಲಸದ ನಂತರ ಒಂದಿಷ್ಟು 
ನಿಶ್ಚಿಂತೆಯಿಂದ ಹರಟೆ ಹೊಡೆಯುವ ಅವಕಾಶವನ್ನು ಈ ಕಾಠ್ಯಕ್ರಮವು 
ಒದಗಿಸುತ್ತಿತ್ತು. ಈ ಸಮಯ ಎಂದೂ ವ್ಯರ್ಥವಾಗಿರುತ್ತಿರಲಿಲ್ಲ. 

( 3 ) 
- ಆ ದುರ್ದಿನವಾದ 1948, ಜನವರಿ 30 ರಂದು ಗಾಂಧೀಜಿ ನಿತ್ಯದಂತೆ 
ನಸುಕಿನಲ್ಲಿ 3 - 30ಕ್ಕೆ ಎದ್ದರು. ಅವರ ಪರಿವಾರದಲ್ಲಿ ಒಬ್ಬರು ಯಾಕೋ 
ಪ್ರಾರ್ಥನೆಗಾಗಿ ಎದ್ದಿರಲಿಲ್ಲ. ಅದರಿಂದ ಗಾಂಧೀಜಿಗೆ ದುಃಖವಾಯಿತು. ತಮ್ಮ 
ಸಹಕಾರಿಯ ಈ ಚಿಕ್ಕ ಕರ್ತವ್ಯಚ್ಯುತಿಗೆ ನನ್ನಲ್ಲಿರುವ ಯಾವುದೋ ಒಂದು 
ದೋಷವೇ ಕಾರಣ' ಎಂದು ಅವರು ನುಡಿದರು. ಉಷಃಕಾಲದ ಪ್ರಾರ್ಥನೆಯ 
ನಂತರ ಹಿಂದಿನ ರಾತ್ರಿ ಮುಗಿಸಲು ಸಾಧ್ಯವಾಗದೆ ಉಳಿದ ಕಾಂಗ್ರೆಸ್ ಘಟನೆಯ 
ಕರಡನ್ನು ಪೂರ್ತಿಗೊಳಿಸಲು ಅವರು ಕುಳಿತರು. 

ಉಪವಾಸದ ಪರಿಣಾಮವಾಗಿ ಅವರಿಗಿನ್ನೂ ಅಶಕ್ತಿಯೆನಿಸುತ್ತಿತ್ತು . 4 
45 ಗಂಟೆಗೆ ಅವರು ನಿತ್ಯದಂತೆ ಬಿಸಿನೀರು, ಜೇನುತುಪ್ಪ ಮತ್ತು ನಿಂಬೆಹಣ್ಣಿನ 
ರಸಗಳನ್ನು ಕುಡಿದರು. ಒಂದು ತಾಸಿನ ನಂತರ 16 ಔಂಸು ಕಿತ್ತಳೆ ಹಣ್ಣಿನ 
ರಸ ಸೇವಿಸಿದರು. ಬಳಿಕ ವಿಶ್ರಾಂತಿಗಾಗಿ ಮಲಗಿಕೊಂಡರು. ಮುಂಜಾನೆಯ 
ವಾಯುವಿಹಾರಕ್ಕಾಗಿ ಹೊರಡುವಷ್ಟು ಉತ್ಸಾಹ ಅವರಿಗಿರಲಿಲ್ಲ . ಲವಂಗದ 
ಪುಡಿ ತೀರಿಹೋಗಿತ್ತು. ಆದ್ದರಿಂದ ಮನು ಅವರ ನಿತ್ಯ ಕಾವ್ಯದಲ್ಲಿ ಅವರನ್ನು 
ಕೂಡಿಕೊಳ್ಳುವ ಬದಲು ಲವಂಗದ ಪುಡಿ ತಯಾರಿಸಲು ಕುಳಿತಳು . ' ಇಕೋ 
ಬಂದೆ ಸ್ವಲ್ಪ ತಾಳಿ, ಇಲ್ಲವಾದರೆ ಅಗತ್ಯ ಬಿದ್ದಾಗ ಒಂದಿಷ್ಟೂ ಲವಂಗದ ಪುಡಿ 
ಸಿಗಲಿಕ್ಕಿಲ್ಲ' ಎಂದಳಾಕೆ . ಅನಿಶ್ಚಿತ ಭವಿಷ್ಯತ್ತಿನ ಏರ್ಪಾಡಿಗಾಗಿ ಸದ್ಯದ ಕರ್ತವ್ಯವನ್ನು 

ಯಾರೇ ಆಗಲಿ ತಪ್ಪಿಸುವುದು ಗಾಂಧೀಜಿಗೆ ಸೇರಿಬರುತ್ತಿರಲಿಲ್ಲ. ರಾತ್ರಿಯಾಗುವುದ 
'ರೊಳಗಾಗಿ ಏನಾಗುತ್ತದೋ ಯಾರಿಗೆ ಗೊತ್ತು? ಅಥವಾ ನಾನು ಬದುಕಿರುತ್ತೇನೋ 
ಇಲ್ಲವೋ ಯಾರು ಹೇಳಬಲ್ಲರು ?' ಎಂದು ಮನುಗೆ ಹೇಳಿ ' ರಾತ್ರಿಯವರೆಗೆ 
ನಾನಿನ್ನೂ ಬದುಕಿದ್ದರೆ ಆಗ ನೀನು ಲವಂಗದ ಪುಡಿಯನ್ನು ತಯಾರಿಸಿದರೆ 
ಸಾಕಲ್ಲ' ಎಂದರು, 

- ನಿತ್ಯದ ಹೊತ್ತಿಗೆ ಮೈತಿಕ್ಕಿಸಿಕೊಳ್ಳಲೆಂದು ನನ್ನ ಕೋಣೆಯಲ್ಲಿ ಹಾಯ್ದು 
ಹೋಗುವಾಗ ಅವರು ಕಾಂಗ್ರೆಸ್ಸಿನ ಹೊಸ ಘಟನೆಯನ್ನು ಅದು ರಾಷ್ಟ್ರಕ್ಕೆ ಅವರಿತ್ತ 
ಅಂತಿಮ ಶಾಸನವಾಗಿತ್ತು ನನ್ನ ಕೈಗಿತ್ತು. ಅದನ್ನು ಲಕ್ಷಗೊಟ್ಟು ಓದಲು ಹೇಳಿದರು. 
“ ನನ್ನ ವಿಚಾರ ಸರಣಿಯಲ್ಲಿ ಕಂಡುಬರುವ ದೋಷಗಳನ್ನೆಲ್ಲ ತಿದ್ದು , ಅದನ್ನು 
ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ (ಕನಲಿ ೧೭೩ ) 


ಉದ್ದೇಶವನ್ನು 
ಕೇಂದ್ರ 
ಕಳಿಸಿದ್ದರು. ಹುಚ್ಚು ಹೇಳಿಕೆ ಮುತಿ 


ತಯಾರಿಸುತ್ತಿದ್ದಾಗ ನನ್ನ ಮನಸ್ಸು ಬಲು ತ್ರಸ್ತವಾಗಿತ್ತು' ಎಂದರು. 

ಅನಂತರ ಅವರು ಸ್ನಾನ ಮಾಡಿದರು. ಸ್ನಾನ ಮಾಡಿ ಬಂದಾಗ ಅವರು 
ಹುರಿದುಂಬಿದಂತೆ ಕಾಣಿಸುತ್ತಿದ್ದರು. ಕಳೆದ ರಾತ್ರಿಯ ದಣಿವು ಮಾಯವಾಗಿ 
ಅವರು ಎಂದಿನಂತೆ ಉಲ್ಲಸಿತರಾಗಿದ್ದರು. ಅವರು ಆಶ್ರಮವಾಸಿ ಹುಡುಗಿಯರನ್ನು 
ಅವರ ಅಶಕ್ತ ಪ್ರಕೃತಿಗಾಗಿ ಗೇಲಿ ಮಾಡಿದರು. 
- ಹಿಂದಿನ ದಿನ ಅವರು ನನ್ನನ್ನು ಡಾ . ರಾಜೇಂದ್ರ ಪ್ರಸಾದರ ಬಳಿಗೆ 
ಅವರ ಆರೋಗ್ಯವನ್ನು ವಿಚಾರಿಸಿಕೊಂಡು ಬರಲೆಂದು ಕಳಿಸಿದ್ದರು. ಅದರಂತೆ 
ಕೆಲ ಕಾಂಗ್ರೆಸ್ ಪ್ರಮುಖರ ಕೊಲೆ ಮಾಡಲು ಜನರನ್ನು ಪ್ರೇರೇಪಿಸುವಂಥ 
ಉದ್ರೇಕಕರವಾದ ಭಾಷಣ ಮಾಡುತ್ತಿದ್ದ ಹಿಂದೂ ಮಹಾಸಭೆಯ ಕಾರಕರ್ತನೊಬ್ಬನ 
ವಿಚಾರವನ್ನು ಕೇಂದ್ರ ಮಂತ್ರಿಗಳಾಗಿದ್ದ ಡಾ . ಶ್ಯಾಮಪ್ರಸಾದ ಮುಖರ್ಜಿಯವರಿಗೆ 
ತಿಳಿಸಲು ಅವರೆಡೆಗೆ ಕಳಿಸಿದ್ದರು. ಹಿಂದೂ ಮಹಾಸಭೆಯ ಧುರೀಣರಾದ 
ಡಾ . ಮುಖರ್ಜಿಯವರು ಇಂಥ ಹುಚ್ಚು ಹೇಳಿಕೆಗಳನ್ನು ನಿಯಂತ್ರಿಸಲು ತಮ್ಮ 
ಅಧಿಕಾರವನ್ನು ಉಪಯೋಗಿಸಲಾರರೇ ? ಡಾ . ಮುಖರ್ಜಿಯವರ ಉತ್ತರ 
ಸಮಾಧಾನಕರವಾಗಿರಲಿಲ್ಲ. ಇಂಥ ಹೊಣೆಗೆಟ್ಟ ಹೇಳಿಕೆ ಮತ್ತು ಚಟುವಟಿಕೆಗಳಿಂದ 
ಒದಗಬಹುದಾದ ಗಂಡಾಂತರದ ಭೀಕರತೆಯನ್ನು ಅವರು ಅರಿತಂತಿರಲಿಲ್ಲ. 
ಡಾ . ಮುಖರ್ಜಿಯವರ ಉತ್ತರವನ್ನು ತಿಳಿಸಿದಾಗ ಗಾಂಧೀಜಿಯವರ ಹುಟ್ಟು 
ಗಂಟಿಕ್ಕಿತು . 

ಪಾಕಿಸ್ತಾನಕ್ಕೆ ಹೋಗುವ ತಮ್ಮ ವಿಚಾರವನ್ನು ವಿವರಿಸುತ್ತ ಅವರು ನನಗೆ 
“ನೀನು ನೌಖಾಲಿಗೆ ಹೋಗಿ ಅಲ್ಲಿಯ ಕೆಲಸದಿಂದ ಬಿಡುಗಡೆ ಹೊಂದಿ ನನ್ನೊಡನೆ 
ಪಾಕಿಸ್ತಾನಕ್ಕೆ ಬರಲು ತಯಾರಾಗಿ ಬಾ ' ಎಂದರು. ಹಾಗಿದ್ದರೆ ನಾನು ಇಂದೇ 
ನೌಖಾಲಿಗೆ ಹೊರಡಬೇಕು' ಎಂದೆ ನಾನು. ಅವರು “ ಛೇ, ಛ, ನಾನು ವರ್ಧಾಕ್ಕೆ 
ಹೊರಟ ನಂತರವೇ ನೀನಿಲ್ಲಿಂದ ಹೊರಡಬಹುದು. ಅಂದರೆ ಬಹುಶಃ ನೀನು 
ಫೆಬ್ರುವರಿ 2ರಂದು ಇಲ್ಲಿಂದ ಹೊರಡಬಹುದು' ಎಂದರು . ಅವರ ಈ ಮಾತೂ 
ನನಗೆ ತುಸು ವಿಚಿತ್ರವೆನಿಸಿತು . ಕರ್ತವ್ಯಸ್ಥಾನಕ್ಕೆ ಮರಳುವುದರಲ್ಲಿ ಕಾಲಯಾಪನೆ 
ಮಾಡಲು ಹೇಳುವುದು ಎಂದೂ ಅವರ ಸ್ವಭಾವವಾಗಿರಲಿಲ್ಲ. 

ಹತ್ತೂವರೆ ಗಂಟೆಗೆ ಅವರು ವಿಶ್ರಾಂತಿಗಾಗಿ ಮಂಚದ ಮೇಲೆ ಮಲಗಿದರು. ನಿದ್ದೆ 
ಬರುವವರೆಗೂ ಬಂಗಾಲಿ ಕಲಿಯುವುದು ಅವರ ನಿತ್ಯಕ್ರಮವಾಗಿತ್ತು. ಎದ್ದ ನಂತರ 
ಇತ್ತೀಚೆಗೆ ಹೈದರಾಬಾದದಿಂದ ತಿರುಗಿ ಬಂದಿದ್ದ ಸುಧೀರ ಘೋಷರನ್ನು ಅವರು 
ಭೆಟ್ಟಿಯಾದರು. ಅವರಿಗೆ ಅನೇಕ ಪತ್ರಿಕೆಗಳಲ್ಲಿಯ ಸಮಾಚಾರಗಳ ಜೊತೆಗೆ ಲಂಡನ್ 
ಟೈಮ್' ಪತ್ರಿಕೆಯಲ್ಲಿ ಬಂದ ಒಂದು ಸುದ್ದಿಯನ್ನೂ ಇಂಗ್ಲಿಷ್ ಮಿತ್ರರೊಬ್ಬರು 
ಬರೆದ ಪತ್ರದ ಸಾರಾಂಶವನ್ನೂ ಓದಿ ತೋರಿಸಿದರು. ಇವೆಲ್ಲವುಗಳಲ್ಲಿ ಪಂಡಿತ 
ನೆಹರೂ ಅವರನ್ನು ಹೊಗಳಿ, ಸರದಾರ ಪಟೇಲರನ್ನು ಜಾತೀಯವಾದಿಯೆಂದು 
ತೆಗಳಿ, ಅವರಿಬ್ಬರಲ್ಲಿ ಮತಭೇದವನ್ನು ಹೆಚ್ಚಿಸುವ ಪ್ರಚಾರಧಾರೆ ಎದ್ದು ಕಾಣಿಸುತ್ತಿತ್ತು. 
ತಮಗೆ ಇದೆಲ್ಲ ಗೊತ್ತಿದೆಯೆಂದು ಗಾಂಧೀಜಿ ಹೇಳಿದರು. ಈ ವಿಷಯವನ್ನು 
ಅವರು ತಮ್ಮ ಒಂದು ಪ್ರಾರ್ಥನೋತ್ತರ ಭಾಷಣದಲ್ಲಿ ಪ್ರಸ್ತಾಪಿಸಿದ್ದರು. ಇನ್ನೂ 
ಏನು ಮಾಡಬಹುದು ಎಂದು ಯೋಚಿಸುತ್ತಿದ್ದರು. 

ಒಂದು ಮಹತ್ವದ ಕಾಠ್ಯಕ್ಕಾಗಿ ನಾನು ಮಧ್ಯಾಹ್ನದಲ್ಲಿ ಊರೊಳಗೆ ಹೋಗಲೆಂದು 
ಎದ್ದಾಗ ದಿಲ್ಲಿಯ ಮೌಲಾನಾರು ಬಂದರು. ಅವರೊಡನೆ ತಮ್ಮ ಸೇವಾಗ್ರಾಮ ಮತ್ತು 


ಪಾಕಿಸ್ತಾನ ಭಟ್ಟಿಗಳ ವಿಷಯವನ್ನು ಗಾಂಧೀಜಿ ಚರ್ಚಿಸಿದರು . ಸೇವಾಗ್ರಾಮಕ್ಕೆ ತಾವು 
ನಿಶ್ಚಯಿಸಿಕೊಂಡ ದಿನ ಹೊರಡದಿದ್ದರೆ ಎಲ್ಲ ಯೋಜನೆಗಳೂ ತಲೆಕೆಳಗಾಗುವವು 
ಎಂದು ಅವರು ಹೇಳಿದ್ದಕ್ಕೆ ಮೌಲಾನಾರು ಫೆಬ್ರುವರಿ 14 ರೊಳಗಾಗಿ ನೀವು ತಿರುಗಿ 
ಬರುವಿರಿ ಎಂದು ಆಶಿಸುತ್ತೇವೆ ಎಂದರು. ' ಹೌದು 14 ರೊಳಗಾಗಿ ನಾನಿಲ್ಲಿಗೆ 
ಬರುವ ನಿರೀಕ್ಷೆಯಿದೆ. ಆದರೆ ದೈವೇಚ್ಛೆ ಬೇರೆಯೇ ಆಗಿದ್ದರೆ ಹೇಳಲಾರೆ. ಆದರೂ 
ನಾಡದೇ ಇಲ್ಲಿಂದ ಹೊರಡುವುದು ಕೂಡ ಸಾಧ್ಯವಾಗುವುದೋ ಇಲ್ಲವೋ ಗೊತ್ತಿಲ್ಲ. 
ಅದೆಲ್ಲವೂ ದೇವರ ಕೈಲಿದೆ' ಎಂದು ಗಾಂಧೀಜಿ ಒಡನುಡಿದರು. 
- ಮಧ್ಯಾಹ್ನ 1 - 30 ಕ್ಕೆ ಅವರು ಹೊಟ್ಟೆಗೆ ಮಣ್ಣಿನ ಪಟ್ಟಿ ಹಾಕಿಕೊಂಡರು. ಬಿಸಿಲು 
ಅಧಿಕವಾಗಿತ್ತು . ಅದರಿಂದ ಅವರು ತಮ್ಮ ನೌಖಾಲಿ ರೈತನ ಬಿದಿರಿನ ಹ್ಯಾಟನ್ನು 
ಧರಿಸಿ ಬಿಸಿಲಿನಿಂದ ಮುಖ ಮರೆಮಾಡಿಕೊಂಡರು. ' ಫೆಬ್ರುವರಿ ಒಂದರಂದು 
ನೀವು ಸೇವಾಗ್ರಾಮಕ್ಕೆ ಹೊರಡುವುದು ನಿಜವೇ ?' ಎಂದು ಗಾಂಧೀಜಿ ಕೇಳಿದರು . 
' ಪತ್ರಿಕೆಗಳು 1ನೆಯ ತಾರೀಖಿನ ದಿನ ಗಾಂಧಿ ಸೇವಾಗ್ರಾಮಕ್ಕೆ ಹೋಗುತ್ತಾನೆಂದು 
ಬರೆದಿವೆ. ಆದರೆ ಆ ಗಾಂಧಿ ಯಾರೋ ನನಗೆ ಗೊತ್ತಿಲ್ಲ' ಎಂದರು ಗಾಂಧೀಜಿ. 
- ಮಧ್ಯಾಹ್ನ ನಾಲ್ಕಕ್ಕೆ ಸಂದರ್ಶನಗಳ ಕಾಠ್ಯ ಮುಗಿಯಿತು. ಆಗ ಗಾಂಧೀಜಿ ಪುತ್ರಿ 
ಸಮೇತರಾಗಿ ಬಂದಿದ್ದ ಸರದಾರ ಪಟೇಲರನ್ನು ಕರೆದುಕೊಂಡು ತಮ್ಮ ಕೋಣೆಗೆ 
ಹೋದರು. ಅಲ್ಲಿ ನೂಲುತ್ತಲೇ ಒಂದು ತಾಸಿಗಿಂತ ಹೆಚ್ಚು ಹೊತ್ತು ಸಂಭಾಷಣೆ 
ಸಾಗಿತು. ಸರದಾರ ಪಟೇಲ ಮತ್ತು ನೆಹರೂರಲ್ಲಿ ಯಾರಾದರೊಬ್ಬರು ಮಂತ್ರಿ 
ಮಂಡಲದಿಂದ ಹೊರಬೀಳಬೇಕು ಎಂದು ತಾವು ಮೊದಲು ಅಭಿಪ್ರಾಯಪಟ್ಟಿದ್ದರೂ 
ಈಗ ಮಂತ್ರಿಮಂಡಲದಲ್ಲಿ ಇಬ್ಬರ ಅಗತ್ಯವೂ ಅನಿವಾರವಾಗಿದೆಯೆಂದು ತಾವು 
ದೃಢ ನಿರ್ಣಯಕ್ಕೆ ಬಂದಿರುವುದಾಗಿ ಗಾಂಧೀಜಿ ಪಟೇಲರಿಗೆ ಹೇಳಿದರು. ಇಂದಿನ 
ಘಟ್ಟದಲ್ಲಿ ನಿಮ್ಮಿಬ್ಬರಲ್ಲೇನಾದರೂ ಒಡಕುಂಟಾದರೆ ಅನಾಹುತವಾದೀತು. ಇಂದಿನ 
ಪ್ರಾರ್ಥನೋತ್ತರ ಭಾಷಣದಲ್ಲಿ ಈ ಮಾತನ್ನೇ ಪ್ರಸ್ತಾಪಿಸುವೆ. ಪ್ರಾರ್ಥನೆಯ ನಂತರ 
ಪಂಡಿತ ನೆಹರೂ ನನ್ನನ್ನು ಕಾಣಲಿದ್ದಾರೆ. ಆಗ ಅವರೊಂದಿಗೆ ಈ ವಿಚಾರವನ್ನು 
ಚರ್ಚಿಸುವೆ. ನಿಮ್ಮಿಬ್ಬರ ನಡುವೆ ನಿಂತ ಅನೈಕ್ಯದ ಭೂತವನ್ನು ಉಚ್ಚಾಟನೆ 
ಮಾಡುವ ವರೆಗೆ ಸೇವಾಗ್ರಾಮದ ಪ್ರಯಣವನ್ನು ಮುಂದೆ ಹಾಕುವೆ' ಎಂದು 
ಗಾಂಧೀಜಿ ಹೇಳಿದರು. 

ಸರದಾರರಿಗೆ ಇದು ಗಾಂಧೀಜಿಯವರ ಚರಮ ಆಜ್ಜೆಯಾಯಿತು. ಅವರ ಮತ್ತು 
ನೆಹರೂರ ದೃಷ್ಟಿಕೋನಗಳಲ್ಲಿ ಮತಭೇದ ಮುಂದೆಯೂ ಉಳಿದುಕೊಂಡರೂ 
ಅವರನ್ನು ಒಂದುಗೂಡಿಸಿದ ನಿಷ್ಠೆಯ ಬಂಧನವು ಹರಿಯಲಾರದಷ್ಟು ಬಲವಾಯಿತು. 
ಗಾಂಧೀಜಿಯವರು ನನ್ನ ರಕ್ಷಣೆಗೆ ಒಪ್ಪಿಸಿದ್ದ ಕೆಲ ಮುಸ್ಲಿಮರಿಗಾದ ಅನ್ಯಾಯವನ್ನು 
ನಿವಾರಿಸಿಕೊಳ್ಳಲೆಂದು ನಾನೊಮ್ಮೆ ಸರದಾರ ಪಟೇಲರ ಬಳಿಗೆ ಹೋಗಿದ್ದೆ. ಅವರು 
ನನ್ನ ಮಾತನ್ನು ಮಷೀಕರಿಸಿದರು. ಕೆಲವರಿಗೆ ಪರಿಹಾರವೂ ದೊರೆತಿತ್ತು. 1950, 
ಅಕ್ಟೋಬರ 2 ರಂದು ಗಾಂಧಿಜಯಂತಿ ದಿನಾಚರಣೆಯ ಸಂದರ್ಭದಲ್ಲಿ ಸರದಾರ 
ಪಟೇಲರು ಇಂದೂರಿನಲ್ಲಿ ಭಾಷಣ ಮಾಡುತ್ತ ಹೇಳಿದ್ದು ಸ್ಮರಣೀಯವಾಗಿದೆ. 
“ ಪಂಡಿತ ಜವಾಹರಲಾಲ ನೆಹರೂ ನಮ್ಮ ಧುರೀಣರು. ಗಾಂಧೀಜಿ ಅವರನ್ನು 
ತಮ ಉತ್ತರಾಧಿಕಾರಿಯೆಂದು ಸಾರಿದ್ದಾರೆ. ಬಾಪೂಜಿಯವರ ಸೈನಿಕರೆಲ್ಲ ಅವರ 
ಆದೇಶವನ್ನು ಪಾಲಿಸುವುದು ಅವರ ಕರ್ತವ್ಯ . ಆ ರೀತಿ ಅದನ್ನು ಮನಸಾ 
ಮನಿ.ಸದವರು ದೇವರೆದುರಿನಲ್ಲಿ ಪಾಪಿಗಳಾಗುವರು . ನನ್ನ ಸ್ಥಾನದ ಬಗ್ಗೆ ನನಗೆ 
' ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ( ಕಸೂಲಿ ೧೭೫ ) 


ಎಳ್ಳಷ್ಟೂ ಯೋಚನೆಯಿಲ್ಲ ನನಗಿಷ್ಟೇ ಗೊತ್ತಿದೆ. ಬಾಪು ನನ್ನನ್ನು ಎಲ್ಲಿ ಇಟ್ಟರೋ 
ಅಲ್ಲಿಯೇ ನಾನು ಇದ್ದೇನೆ.” 

salekha 
ಸರದಾರರೊಂದಿಗೆ ಗಾಂಧೀಜಿಯ ಸಂಭಾಷಣೆ ಹಾಗೆಯೇ ಸಾಗಿತು. 4 - 30ಕ್ಕೆ 
ಆಭಾ ಗಾಂಧೀಜಿಯವರ ಊಟವನ್ನು ತಂದಳು . ಮುಂಜಾನೆಯ ಮಾದರಿಯದೆ 
ಊಟ ಅದು. 

ಪ್ರಾರ್ಥನೆಯ ಸಮಯವಾಗುತ್ತ ಬಂದಿತ್ತು. ಆದರೆ ಸರದಾರರಿನ್ನೂ ತಮ್ಮ 
ಮಾತು ಮುಗಿಸಿರಲಿಲ್ಲ. ಸಮಯಕ್ಕೆ ಸರಿಯಾಗಿ ಕೆಲಸ ಮಾಡುವುದಕ್ಕೆ , ಅದರಲ್ಲೂ 
ಪ್ರಾರ್ಥನೆಯನ್ನು ಸಮಯಕ್ಕೆ ಸರಿಯಾಗಿ ಮಾಡುವುದಕ್ಕೆ ಗಾಂಧೀಜಿ ಎಷ್ಟು ಮ 
ಹತ್ವವೀಯುತ್ತಿದ್ದರೆಂದು ಬಲ್ಲ ಆಭಾ ಅಸ್ವಸ್ಥಚಿತ್ತಳಾದಳು. ಆದರೆ ನಡುವೆ ಬಾಯಿ 
ಹಾಕುವ ಧೈರ ಅವಳಿಗಿರಲಿಲ್ಲ. ಕೊನೆಗೆ ಹತಾಶಳಾಗಿ ಅವಳು ಗಾಂಧೀಜಿಯ 
ಗಡಿಯಾರವನ್ನೆತ್ತಿ ಅವರ ಮುಖದೆದುರು ಹಿಡಿದಳು, ಪ್ರಯೋಜನವಾಗಲಿಲ್ಲ. ಅವಳ 
ಸಂಕಟವನ್ನು ಗುರುತಿಸಿದ ಸರದಾರರ ಮಗಳು ಉಪಾಯದಿಂದ ನಡುವೆ ಬಾಯಿ 
ಹಾಕಿದಳು. ಗಾಂಧೀಜಿ “ಈಗ ನಾನು ಹೋಗಲೇಬೇಕು' ಎಂದು ಪ್ರಾರ್ಥನೆಯ 
ಬಯಲಿಗೆ ಎದ್ದರು. ಹಾದಿಯಲ್ಲಿ ಅವರಿಗೆ ಅವರ ಪರಿವಾರದಲ್ಲೊಬ್ಬರು, 
ಕಾಥೇವಾಡದ ಇಬ್ಬರು ಕಾರಕರ್ತರು ಭೆಟ್ಟಿಯ ಸಮಯ ಕೇಳಿದ್ದಾರೆಂದು 
ತಿಳಿಸಿದರು. ' ಪ್ರಾರ್ಥನೆಯ ನಂತರ ಬರಲು ಅವರಿಗೆ ಹೇಳಿರಿ . ಆಗ ನಾನು 
ಅವರನ್ನು ಕಾಣುವೆ- ಜೀವಂತನಿದ್ದರೆ' ಎಂದರು ಗಾಂಧೀಜಿ. 
ಆ ಬಳಿಕ ಮನು ಮತ್ತು ಆಭಾಳ ಭುಜಗಳ ಮೇಲೆತೋಳುಗಳನ್ನಿರಿಸಿ ಅವರೊಂದಿಗೆ 
ನಗೆಯಾಡುತ್ತ ಅವರು ಪ್ರಾರ್ಥನಾ ಬಯಲಿಗೆ ನಡೆದರು. ಮಧ್ಯಾಹ್ನದಲ್ಲಿ ಊಟಕ್ಕೆ 
ಹಸಿ ಗಜ್ಜರೆಯನ್ನು ಕೊಟ್ಟಿದ್ದಕ್ಕಾಗಿ ಆಭಾಳನ್ನು ಚೇಷ್ಟೆ ಮಾಡುತ್ತ, 'ಅಂತೂ ನೀನು 
ನನಗೆ ದನದ ಮೇವನ್ನು ಹಾಕುತ್ತಿರುವಿ' ಎಂದರು. 

' ಆದರೆ ಅದನ್ನು ಕುದುರೆಯ ಮೇವು ಎಂದು ಬಾ (ಕಸ್ತೂರ ಬಾ ) 
ಕರೆಯುತ್ತಿದ್ದರು, ಆಭಾ ಉತ್ತರವಿತ್ತಳು. 
“ ಬೇರೆ ಯಾರಿಗೂ ಸೇರದ್ದನ್ನು ನಾನು ತಿನ್ನುವುದು ದೊಡ್ಡ ಮಾತಲ್ಲವೇ ?' 

“ಬಾಪು, ನಿಮ್ಮ ಗಡಿಯಾರಕ್ಕೆ ಬೇಸರವಾಗಿರಬೇಕು. ನೀವು ಅದನ್ನು ನೋಡಲಿಲ್ಲ 
ಕೂಡ, ಆಭಾ ನಕ್ಕಳು. 

“ನೀವು ನನ್ನ ಸಮಯ ಸೂಚಕರಾಗಿರುವಾಗ ನಾನೇಕೆ ಗಡಿಯಾರ 
ನೋಡಬೇಕು? ' 

“ ಆದರೆ ನೀವು ಸಮಯಸೂಚಕರನ್ನೂ ನೋಡಲಿಲ್ಲವಲ್ಲ' ಎಂದು ಆಭಾ 
ಹೇಳಲು ಗಾಂಧೀಜಿ ಗಹಗಹಿಸಿದರು . 

ಗಾಂಧೀಜಿ ಮತ್ತು ಅವರ ಈ ಜೀವಂತ ಊರುಗೋಲುಗಳಲ್ಲಿ ಪ್ರಾರ್ಥನಾ 
ಬಯಲನ್ನು ಪ್ರವೇಶಿಸಿದೊಡನೆ ಮಾತುಕತೆ - ಚೇಷ್ಟೆ ಎಲ್ಲ ನಿಲ್ಲಬೇಕೆಂದು ಒಂದು 
ಒಪ್ಪಂದವಿದ್ದುದರಿಂದ ಸಂಭಾಷಣೆ ಒಮ್ಮಿಂದೊಮ್ಮೆ ನಿಂತಿತು. ಪ್ರಾರ್ಥನೆಯ 
ಸಮಯದಲ್ಲಿ ಪ್ರಾರ್ಥನೆಯನ್ನು ಬಿಟ್ಟು ಮತ್ತಾವುದೂ ಮನಸ್ಸಿನಲ್ಲಿ ಬರಬಾರದೆಂಬುದು 
ಅವರ ನಿಯಮ . 

ಜನಸಮೂಹ ಇಬ್ಬಾಗವಾಯಿತು - ಗಾಂಧೀಜಿಗೆ ವೇದಿಕೆಗೆ ಹೋಗಲು 
ದಾರಿಮಾಡಿಕೊಡಲೆಂದು. ಜನಸಮೂಹಕ್ಕೆ ನಮಸ್ಕರಿಸಲೆಂದು ಗಾಂಧೀಜಿ ಆ ಇಬ್ಬರು 


ನನೆದರೆ 
ಅದನ್ನು 
ಉತ್ತರವನ್ನು 
ತಿನ್ನು 
. ನೀವು 


೧೭೬ 


అని మూరు బదియందు 
గా మార్చి 


ಚಿರನಿದ್ರೆಯಲ್ಲಿ ' ಮಹಾತ್ಮಾ ' 
ಹುಡುಗಿಯರ ಭುಜದ ಮೇಲಿಂದ ಕೈತೆಗೆದಾಗ ಯಾರೋ ಒಬ್ಬಾತ ಬಲಬದಿಯಿಂದ 
ಉದ್ದಾಮವಾಗಿ ಜನರನ್ನು ಸರಿಸುತ್ತ ಮುನ್ನುಗ್ಗಿದ. ಅವನ ಕೈಹಿಡಿದು ಅವನನ್ನು 
ತಡೆಯಲು ಮನು ಯತ್ನಿಸಿದಳು . ಆದರೆ ಆತ ಕೈಝಾಡಿಸಿ ಎಳೆದುಕೊಂಡು 
ನಮಸ್ಕಾರ ಮಾಡುವವನೋಪಾದಿಯಲ್ಲಿ ಗಾಂಧೀಜಿಯ ಎದುರು ಕೈಜೋಡಿಸಿ 
ನಿಂತಂತೆ ಮಾಡಿ ತನ್ನ ಏಳು ಖಾನೆಯ ಆಟೊಮ್ಯಾಟಿಕ್ ಪಿಸ್ತೂಲಿನಿಂದ ಒಂದೇ 
ಸವನೆ ಮೂರು ಗುಂಡುಗಳನ್ನು ನೇರವಾಗಿ ಹಾರಿಸಿದ. ಮೊದಲನೆಯ ಗುಂಡು 
ಹೊಟ್ಟೆಯ ಬಲಬದಿಯಲ್ಲಿ ಹೊಕ್ಕಳ ಮೇಲ್ಗಡೆ ಎರಡೂವರೆ ಇಂಚು ದೂರದಲ್ಲಿ 
ಹೊಕ್ಕಿತು. ಎರಡನೆಯ ಗುಂಡು ಹಾಗೆಯೆ ಹೊಟ್ಟೆಯ ಬಲಬದಿಯಲ್ಲಿ ಹೊಕ್ಕಿತು. 
ಮೂರನೆಯದು ಎದೆಯ ಬಲಗಡೆ ಹೊಕ್ಕಿತು . ಮೊದಲನೆ ಮತ್ತು ಎರಡನೆಯ 
ಗುಂಡುಗಳು ಹೊಟ್ಟೆಯಲ್ಲಿ ಹಾಯ್ದು ಬೆನ್ನಿನಲ್ಲಿ ಹೊರಬಂದವು. ಮೂರನೆಯದು 
ಪುಪ್ಪುಸದಲ್ಲಿ ಕುಳಿತಿತು. ಮೊದಲನೆಯ ಗುಂಡಿಗೆ ಗಾಂಧೀಜಿಯವರು ಹೆಜ್ಜೆ 
ಮುಂದಿಡಲು ಎತ್ತಿದ್ದ ಕಾಲು ಕೆಳಗೆ ಬಂತು. ಎರಡನೆಯ ಮತ್ತು ಮೂರನೆಯ 
ಗುಂಡುಗಳು ಹಾರಿದಾಗ ಅವರಿನ್ನೂ ನಿಂತಿದ್ದರು. ಬಳಿಕ ಅವರು ಕುಸಿದು ಬಿದ್ದರು. 
ಅವರು ಉಚ್ಚರಿಸಿದ ಕೊನೆಯ ಶಬ್ದಗಳು 'ರಾಮ ! ರಾಮ !” ಎಂದಾಗಿದ್ದವು. 

ಮುಖ ವಿವರ್ಣವಾಗಿ ಹೋಗಿತ್ತು. ಬಿಳಿಯ ಬಟ್ಟೆಯ ಮೇಲೆ ಕೆಂಪು ಕಲೆ 
ವಿಸ್ತರಿಸುತ್ತಿತ್ತು. ನಮಸ್ಕಾರ ಮಾಡಲೆಂದು ಎತ್ತಿದ ಕೈಗಳು ಸಾವಕಾಶವಾಗಿ ಕೆಳಗೆ 
ಬಂದವು. ಒಂದು ತನ್ನ ಸ್ವಾಭಾವಿಕ ಸ್ಥಾನವಾದ ಆಭಾಳ ಭುಜದ ಮೇಲೆ 
ಬಿತ್ತು. ಸತ್ವಗುಂದಿದ ದೇಹ ಮೆಲ್ಲಗೆ ನೆಲಕ್ಕೆ ಕುಸಿಯಿತು. ದಿಗೃಮೆಗೊಂಡಿದ್ದ ಆ 
ಹುಡುಗಿಯರಿಗೆ ನಡೆದ ಅವಾಂತರದ ಧ್ಯಾಸ ಬಂದದ್ದು ಆಗಲೇ . 

ಊರೊಳಗಿಂದ ತಿರುಗಿ ಬರುವಾಗ ನಾನು ನಮ್ಮ ಮನೆಯಿಂದ ಗಾಂಧೀಜಿಯ 
ಪ್ರೀತಿಪಾತ್ರನಾದ ಮತ್ತು ಬಿರ್ಲಾಭವನಕ್ಕೆ ಬರುವೆನೆಂದು ಹಟಹಿಡಿದ ನನ್ನ ತಮ್ಮನ 
5 ವರ್ಷದ ಮಗುವನ್ನು ಕರೆದುಕೊಂಡು ಬಂದಿದ್ದೆ. ನಾವು ಬಿರ್ಲಾಭವನವನ್ನು 
ತಲುಪಿದಾಗ ಯಾರೋ ಸರದಾರ ಪಟೇಲರ ಕಾರನ್ನು ತರಲು ಹೇಳುತ್ತಿದ್ದರು. 
ಇದರ ಅರ್ಥ ಗಾಂಧೀಜಿ ಪ್ರಾರ್ಥನಾ ಸಭೆಗೆ ಹೊರಟಿದ್ದಾರೆ ನಾವು ಅವಸರ 
ಮಾಡಬೇಕು ಎಂದೇ ಆಗಿತ್ತು . ಮಗುವಿಗೆ ಬೂಟು ಕಳಚಿಟ್ಟು ನನ್ನ ಹಿಂದೆಯೇ 
ಪಾರ್ತನಾ ಬಯಲಿಗೆ ಬರಲು ಹೇಳಿದೆ. ಪ್ರಾರ್ಥನಾ ಬಯಲನ್ನು ನಾನು 
ಮೀಸುತಿದಂತೆ ಗಾಂಧೀಜಿಯವರ ಮೈಗಾವಲಿನ ಬಿ . ಪಿ . ಚಂದವಾನಿ ಎದುರಿನಿಂದ 


ಸಂಗ್ರಹ ಸಂಚಿಕೆ 


ಫೆಬ್ರವರಿ ೨೦೧೪ 


ಕಸs 


೧೭೭ 


ಓಡುತ್ತ ಬಂದರು: ' ಡಾಕ್ಟರರಿಗೆ ಟೆಲಿಫೋನ್ ಮಾಡಿರಿ. ಗಾಂಧೀಜಿಯವರನ್ನು 
ಗುಂಡಿಕ್ಕಿ ಕೊಂದಿದ್ದಾರೆ' ಎಂದು ಅವರು ಕೂಗಿದರು. ಯಂತ್ರದಂತೆ ಟೆಲಿಫೋನ್ 
ಮಾಡಿರೆಂದು ಯಾರಿಗೋ ಹೇಳಿದೆ. ನಾನು ಮತಿಗೆಟ್ಟು ನಿಂತೆ. ಬಾಪೂಜಿ ಗುಂಡಿಕ್ಕಿ 
ಕೊಲ್ಲಲ್ಪಟ್ಟಿದ್ದರೆ ಟೆಲಿಫೋನ್ ಮಾಡುವುದೇಕೆ? 

ಎಲ್ಲರೂ ದಿಗ್ಗಾಂತರಾಗಿದ್ದರು. ಲೇಡಿ ಹಾರ್ಡಿಂಜ್ ಮೆಡಿಕಲ್ ಕಾಲೇಜಿನ 
ವಿದ್ಯಾರ್ಥಿನಿಯೊಬ್ಬಳು - ಅವಳು ನನ್ನ ತಂಗಿಯ ಸ್ನೇಹಿತೆ ಗಾಂಧೀಜಿಯ 
ಹಿಂದಿದ್ದವಳು. ಅವರ ತಲೆಯನ್ನು ಮೃದುವಾಗಿ ಎತ್ತಿ ತನ್ನ ತೊಡೆಯ 
ಮೇಲಿಟ್ಟುಕೊಂಡಳು. ಅರ್ಧ ಕಣ್ಮುಚ್ಚಿ ಅಂಗಾತಾಗಿ ಬಿದ್ದಿದ್ದ ಅವರ ದೇಹ 
ಕಂಪಿಸುತ್ತಿತ್ತು . ಬಿರ್ಲಾ ಭವನದ ತೋಟಿಗ ರಘು ಮಾಲಿ ಕೊಲೆಗಡಕ ನಾಥುರಾಮ 
ಗೋಡಸೆಗೆ ತೆಕ್ಕೆಬಿದ್ದು ಇತರರ ಸಹಾಯದೊಂದಿಗೆ ಅವನನ್ನು ಹಿಡಿದಿಟ್ಟಿದ್ದನು. 

ಆ ನಿರ್ಜೀವ ದೇಹವನ್ನು ಮಿತ್ರರು ಒಳಗೆ ಹೊತ್ತುಕೊಂಡು ನಡೆದರು. 
ಗಾಂಧೀಜಿ ಕುಳಿತು ಕೆಲಸ ಮಾಡುತ್ತಿದ್ದ ಸ್ಥಳದಲ್ಲಿದ್ದ ಚಾಪೆಯ ಮೇಲೆ ಅವರ 
ದೇಹವನ್ನು ಮೆಲ್ಲಗೆ ಇಟ್ಟರು. ಆದರೆ ಏನನ್ನಾದರೂ ಮಾಡುವ ಮೊದಲೇ 
ಗಡಿಯಾರ ನಿಂತುಹೋಗಿತ್ತು. ಒಳಗೆ ತಂದ ಬಳಿಕ ಬಿಸಿನೀರು ಮತ್ತು ಜೇನುತುಪ್ಪ 
ಕೂಡಿಸಿ ಒಂದು ಚಮಚೆಯಷ್ಟು ಬಾಯಲ್ಲಿ ಹಾಕಿದ್ದು ಗಂಟಲಲ್ಲಿಳಿಯಲಿಲ್ಲ. ಸಾವು 
ಗುಂಡು ಬಡಿದ ಕ್ಷಣವೇ ಬಂದಿರಬೇಕು. 

ನನ್ನ ತಂಗಿ ಸುಶೀಲಾ ಇನ್ನೂ ಬಹವಾಲಮುರದಿಂದ ತಿರುಗಿ ಬಂದಿರಲಿಲ್ಲ. 
ಗಾಂಧೀಜಿಯನ್ನು ಒಳಗೆ ಹೊತ್ತುಕೊಂಡು ಬಂದ ಕೆಲ ನಿಮಿಷಗಳಲ್ಲಿ ಡಾ . 
ಬಿ . ಪಿ . ಭಾರ್ಗವರು ಬಂದರು . ಅವರು ಬಂದವರೇ ಅಡ್ರಿನಾಲಿನ್ ಔಷಧಿಗಾಗಿ 
ಸುಶೀಲಾಳ ಅವಸರದ ಔಷಧಿ ಪೆಟ್ಟಿಗೆಯಲ್ಲಿ ಹುಡುಕಾಡತೊಡಗಿದರು. ಅದರ 
ಅಗತ್ಯವಿಲ್ಲ, ಶ್ರಮವಹಿಸಬೇಡಿರಿ ಎಂದೆ ನಾನು. ತಮ್ಮ ಪ್ರಾಣವನ್ನು ಉಳಿಸುವುದಕ್ಕೆ 
ಆದರೂ ನಿಷಿದ್ದ ಔಷಧಿಗಳನ್ನು ಉಪಯೋಗಿಸತಕ್ಕದ್ದಲ್ಲ ಎಂದು ಗಾಂಧೀಜಿ 
ನಮಗೆ ವಿಧಿಸಿದ್ದರು. ವರ್ಷಗಳುರುಳಿದಂತೆ ಅವರು ತಮ್ಮ ಮತ್ತು ಇತರರ ಎಲ್ಲ 
ರೋಗ ಪರಿಹಾರಕ್ಕೆ ರಾಮನಾಮವೇ ದಿವೌಷಧಿ ಎಂದು ನಂಬತೊಡಗಿದ್ದರು. 
ಮೊನ್ನೆ ಮೊನ್ನೆ ಉಪವಾಸಕಾಲದಲ್ಲಿ ವಿಜ್ಞಾನದ ಪರಿಮಿತಿಯ ಬಗ್ಗೆ ನಡೆದ 
ವಾದವಿವಾದವನ್ನು ಅವರು ' ಹಾಗಾದರೆ ಗೀತೆಯಲ್ಲಿ ಹೇಳಿರುವಂತೆ ಇಡೀ ಸೃಷ್ಟಿಗೇ 
ಆಧಾರವಾಗಿರುವ ತತ್ - ಏಕಾಂಪೇನಸ್ಥಿತೋ ಜಗತ್ ' ಎಂಬುದರ ಅರ್ಥವೇನು? 
ಎಂದು ಕೇಳಿ ಮುಗಿಸಿಬಿಟ್ಟಿದ್ದರು. ತಮ್ಮ ಯಜಮಾನ ಜಿ. ಡಿ. ಬಿರ್ಲಾರಿಗೆ 
ರಾಮನಾಮದಲ್ಲಿಯ ತಮ್ಮ ವಿಶ್ವಾಸದ ವಿಚಾರವನ್ನು ಹೇಳುತ್ತ ಉಸಿರ್ಗರೆದು 
“ ನನ್ನ ಜೀವಮಾನದಲ್ಲಿ ನಾನು ಈ ನಂಬಿಕೆಗೆ ಬೆಲೆ ತರಲಾರದೆ ಹೋದರೆ ನನ್ನ 
ಮರಣದೊಂದಿಗೇ ಅದೂ ಇಲ್ಲದಂತಾಗುವುದು' ಎಂದಿದ್ದರು. ಅದೇನೇ ಇರಲಿ, 
ಅಡ್ರಿನಾಲಿನ್ ಸಿಗಲಿಲ್ಲ. ನೌಖಾಲಿಯಲ್ಲಿರುವಾಗ ಗಾಂಧೀಜಿವರಿಗಾಗಿ ಎಂದು 
ಸುಶೀಲಾ ದೇಶಿ ಅಡ್ರಿನಾಲಿನ್ದ ಒಂದು ಬಾಟ್ಲಿಯನ್ನು ಕಳಿಸಿದ್ದಳು. ಆದರೆ 
ಗಾಂಧೀಜಿ ನೌಖಾಲಿಯಿಂದ ಬಿಹಾರಕ್ಕೆ ಹೋಗುವಾಗ ಅದನ್ನೊಯ್ದಿರಲಿಲ್ಲವೆಂದು 
ಕಾಣುತ್ತದೆ. ಅದರಲ್ಲಿ ಅವರಿಗೆ ಏನೇನೂ ಆಸ್ಥೆಯಿರಲಿಲ್ಲ . 

ಗಾಂಧೀಜಿಯ ಸಹಕಾರಿಗಳಲ್ಲಿ ಮೊದಲು ಬಂದವರೇ ಸರದಾರ ಪಟೇಲರು. 
ಅವರು ಗಾಂಧೀಜಿಯ ಪಕ್ಕದಲ್ಲಿ ಕುಳಿತು ನಾಡಿ ಹಿಡಿದು ನೋಡಿ ಅದಿನ್ನೂ 
ಸಾವಕಾಶವಾಗಿ ಮಿಡಿಯುತ್ತಿದೆ ಎಂದು ಭ್ರಮೆ ಹಚ್ಚಿಕೊಂಡಿದ್ದರು. ಡಾ . ಭಾರ್ಗವರು 


೧೭೮ 


ಗಾಂಧೀಜಿಯ ನಾಡಿ ನೋಡಿ ರೆಪ್ಪೆ ತೆರೆದು ಒಳಗಿನ ಗುಡ್ಡೆಯನ್ನು ಪರೀಕ್ಷಿಸಿ ಮೆಲ್ಲಗೆ , 
“ ಸತ್ತು ಹತ್ತು ನಿಮಿಷವಾಗಿದೆ' ಎಂದರು. ಡಾ . ಭಾರ್ಗವರ ಮುಖದಲ್ಲೆ ದೃಷ್ಟಿ ನೆಟ್ಟು 
ನಿಂತಿದ್ದ ಡಾ . ಜೀವರಾಜ ಮೆಹತಾರು ವಿಷಾದದಿಂದ ತಲೆಯಲ್ಲಾಡಿಸಿದರು. ಆಭಾ 
ಮತ್ತು ಮನು ಬಿಕ್ಕಿ ಬಿಕ್ಕಿ ಅಳತೊಡಗಿದರು. ಆದರೆ ಕೂಡಲೆ ಅವರು ತಮ್ಮನ್ನು 
ಸಂಯಮಿಸಿದರು. ಮಹಾತ್ಮರ ನಿರ್ಜೀವ ಶರೀರದ ಪಕ್ಕದಲ್ಲಿ ಸರದಾರ ಪಟೇಲರು 
ಕಲ್ಲಿನಂತೆ ನಿಶ್ಚಲವಾದ, ಗಂಭೀರವಾದ , ದುಃಖದಿಂದ ಕಪ್ಪಿಟ್ಟ ಮುಖಮುದ್ರೆಯೊಂದಿಗೆ 
ಕುಳಿತಿದ್ದರು. ಬಳಿಕ ಪಂಡಿತ ನೆಹರೂ ಬಂದರು . ಅವರು ತಮ್ಮ ಮುಖವನ್ನು 
ಗಾಂಧೀಜಿಯ ಮೈಮೇಲಿನ ' ಅರಿವೆಯಲ್ಲಿ ಹುದುಗಿಸಿಕೊಂಡು ಮಗುವಿನಂತೆ 
ಅತ್ತರು. ಅವರ ಬೆನ್ನ ಮೇಲೆ ಮಮತೆಯಿಂದ ಕೈಯಾಡಿಸುತ್ತ ಸರದಾರ ಪಟೇಲರು 
ಅವರನ್ನು ಸಂತೈಸಿದರು . ಮಹಾತ್ಮರ ಕಿರಿಯ ಮಗ ದೇವದಾಸ ಗಾಂಧಿ ಬಂದು 
ಮೆಲ್ಲಗೆ ತಂದೆಯ ಕೈಯನ್ನೆತ್ತಿಕೊಂಡು ಅಳಲು ಶುರುಮಾಡಿದರು . ಅನಂತರ 
ಮೌಲಾನಾ ಆಜಾದ, ಜಯರಾಮದಾಸ ದೌಲತರಾಮ , ರಾಜಕುಮಾರಿ ಅಮೃತ 
ಕೌರ, ಆಚಾರ ಕೃಪಲಾನಿ ಮತ್ತು ಕೆ. ಎಂ . ಮುನಶಿಯವರು ಬಂದರು . ಲಾರ್ಡ್ 
ಮೌಂಟಬ್ಯಾಟನ್ನರು ಅಂದೇ ಮದ್ರಾಸಿನಿಂದ ದಿಲ್ಲಿಗೆ ಹಿಂತಿರುಗಿ ಬಂದಿದ್ದರು. 
ಮದ್ರಾಸಿನಲ್ಲಿಯ ತಮ್ಮ ಇತರ ಕಾವ್ಯಗಳನ್ನು ನೆರವೇರಿಸುವ ಭಾರವನ್ನು ತಮ್ಮ 
ಪತ್ನಿಗೊಪ್ಪಿಸಿ ಅವರು ಬಂದಿದ್ದರು. ಅವರು ಬಿರ್ಲಾ ಭವನಕ್ಕೆ ಬಂದಾಗ ಹೊರಗಿನ 
ಗದ್ದಲ ಎಷ್ಟು ಹೆಚ್ಚಿತ್ತೆಂದರೆ ಆ ನೂಕುನುಗ್ಗಲಲ್ಲಿ ಅವರಿಗೆ ಒಳಗೆ ಬರುವುದೇ 
ಕಷ್ಟವಾಯಿತು. 
- ಅವರು ಬಿರ್ಲಾ ಭವನದ ಕಂಪೌಂಡಿನ ಬಾಗಿಲನ್ನು ದಾಟಿ ಒಳಗೆ 
ಬಂದೊಡನೆಯೆ ಅವರ ಸುತ್ತ ಜನ ನೆರೆಯಿತು. ಬಿಸಿರಕ್ತದ ತರುಣನೊಬ್ಬ 
ಗಟ್ಟಿಯಾಗಿಯೇ 'ಅವರ ಕೊಲೆ ಮಾಡಿದವ ಮುಸಲ್ಮಾನ' ಎಂದ. 
- ' ಹುಚ್ಚಾ...' ಎಂದು ಮೌಂಟಬ್ಯಾಟನ್ನರು ತಮ್ಮ ಅಪೂರ್ವ ಪ್ರಸಂಗಾವಧಾನದಿಂದ 
ನಡುವೆಯೆ ಬಾಯಿಹಾಕಿದರು. 'ಕೋಲೆಗಡಕ ಹಿಂದುವೇ ಎಂದು ಎಲ್ಲರಿಗೂ 
ಗೊತ್ತಿದೆ'. 

ಉದ್ರೇಕಗೊಳ್ಳುತ್ತಿದ್ದ ಜನಸಂದಣಿಯು ಇದರಿಂದ ಶಾಂತವಾಗತೊಡಗಿತು. 
ಮೌಂಟ್ ಬ್ಯಾಟನ್ನರ ಅಧಿಕಾರಿ ವರ್ಗದಲ್ಲೊಬ್ಬ “ಕೋಲೆಗಡಕ ಹಿಂದು ಎಂದು 
ನಿಮಗೆ ಹೇಗೆ ಗೊತ್ತು?' ಎಂದು ಕೇಳಿದ. " ಅವನು ಹಿಂದು ಇರಲೇಬೇಕು. 
ಮುಸಲ್ಮಾನನಾದರೆ ನಮ್ಮ ಕಥೆ ಮುಗಿಯಿತು,' ಎಂದರು ಮೌಂಟ್ ಬ್ಯಾಟನ್.. 

ಎಲ್ಲರೂ ದಿಟ್ಟೂಢರಾಗಿದ್ದರು. ಸರದಾರ ಪಟೇಲರು ಹತಾಶರಾಗಿದ್ದರು. 
ಇತರರು ಅತ್ತು ತಮ್ಮ ಕಣ್ಣೀರಿನಲ್ಲಿ ದುಃಖವನ್ನು ಹಗುರು ಮಾಡಿಕೊಳ್ಳಬಹುದು. 
ನಾನು ಹಾಗೆ ಮಾಡಲಾರೆ. ಆದರೆ ಈ ದುಃಖ ನನ್ನ ಮಿದುಳನ್ನು ಹಿಂಡಿ ಹಿಪ್ಪೆ 
ಮಾಡುತ್ತಿದೆ' ಎಂದು ಆಮೇಲೆ ಅವರು ನನ್ನ ಹತ್ತಿರ ಹೇಳಿದರು. 
ಈ ಪಕ್ಕದ ಕೋಣೆಯ ಮಂದ ಪ್ರಕಾಶದಲ್ಲಿ ಖುರ್ಚಿಯ ಮೇಲೆ ಕುಳಿತು ಪಂಡಿತ 
ನೆಹರೂ ಮರುದಿನದ ಅಂತ್ಯಸಂಸ್ಕಾರ ಸಿದ್ಧತೆಯ ವಿಚಾರದಲ್ಲಿ ಮಗ್ನರಾಗಿದ್ದರು. 
“ಒಮೆಲೇ ನನಗನಿಸಿತು. ಹೋಗಿ ಬಾಪುವನ್ನು ಕೇಳಿ ಸಲಹೆ ಪಡೆಯೋಣಎಂದು. 
ಆ ಮೇಲೆ ನನಗೆ ಮೆಲ್ಲಗೆ ಜ್ಞಾನೋದಯವಾಯಿತು. ನಮ್ಮ ಎಲ್ಲ ತೊಡಕುಗಳನ್ನೂ 
ಅವರ ಹತಿರ ಒಯ್ಯುವ ಅಭ್ಯಾಸ ನಮಗೆ ಅಷ್ಟೊಂದು ಮೈಗೂಡಿಹೋಗಿತ್ತು ' 
ಎಂದು ಅನಂತರ ಈ ಪ್ರಸ್ತಾಪ ಬಂದಾಗ ಅವರು ಹೇಳಿದರು. 
ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ 

೧೭೯ 


ರಾಷ್ಟ್ರವನ್ನು 
ವಿಬ್ಬರು ಮಾಮೌನದಿಂವಕರು ಮತ್ತು ಸರಿ 


ಒಂದು ಕ್ಷಣವೂ ವಿಳಂಬ ಮಾಡದೆ ಅನುಭವಿ ಸೈನಿಕರಾದ ಮೌಂಟಬ್ಯಾಟನ್ನರು 
ಕುಟುಂಬದ ಹಿರಿಯನಂತೆ ಆ ಪ್ರಸಂಗದ ಎಲ್ಲ ಭಾರವನ್ನೂ ಹೊತ್ತರು. 
ಕಳೆವರವನ್ನು ಬಿಟ್ಟು ನೆಟ್ಟಗೆ ನೆಹರೂ ಇದ್ದಲ್ಲಿಗೆ ಹೋಗಿ ಅಲ್ಲಿಗೆ ಬರಲು ಸರದಾರ 
ಪಟೇಲರಿಗೂ ಸನ್ನೆ ಮಾಡಿದರು. ನಿಮ್ಮಿಬ್ಬರನ್ನೂ ಒಂದುಗೂಡಿಸಿ ಮಿತ್ರರಾಗಿರುವಂತೆ 
ಮಾಡಬೇಕೆಂಬುದೇ ಗಾಂಧೀಜಿ ನನಗೆ ಮಾಡಿಕೊಂಡ ಕೊನೆಯ ವಿನಂತಿಯಾಗಿತ್ತು' 
ಎಂದರವರು. ಸಮಾನ ದುಃಖದ ಆ ಕರುಣಾಜನಕ ಪ್ರಸಂಗದಲ್ಲಿ ಹೆಚ್ಚಿನ 
ಮಾತುಗಳು ಬೇಕಾಗಲಿಲ್ಲ. ಪಂಡಿತ ನೆಹರು ಮತ್ತು ಸರದಾರ ಪಟೇಲರು ' ಹೂಂ ' 
ಎಂಬಂತೆ ತಲೆಯಲ್ಲಾಡಿಸಿ ಮೌನದಿಂದ ಪರಸ್ಪರರನ್ನಾಲಿಂಗಿಸಿಕೊಂಡರು. ಅಂದು 
ರಾತ್ರಿ ಅವರಿಬ್ಬರು ಮೌಂಟಬ್ಯಾಟನ್ನರ ಬಿನ್ನಹದಂತೆ ಅ. ಭಾ . ಆಕಾಶವಾಣಿಯಲ್ಲಿ 
ರಾಷ್ಟ್ರವನ್ನುದ್ದೇಶಿಸಿ ಮಾತನಾಡಿದರು. . . 
ಆ ಗಾಂಧೀಜಿಯ ದೇಹವನ್ನು ಔಷಧಿ ದ್ರವ್ಯಗಳಿಂದ ಲೇಪಿಸಿ ಕೆಲ 
ಸಮಯದವರೆಗಾದರೂ ಕಾಯ್ದಿರಿಸಬೇಕೆಂದು ಒಂದು ಸೂಚನೆ ಬಂತು; 
ಮರಣಾನಂತರ ಶರೀರವನ್ನು ಮೆರೆಸುವುದಕ್ಕೆ ಗಾಂಧೀಜಿ ಎಷ್ಟು 
ವಿರೋಧಿಯಾಗಿದ್ದರೆಂದು ಗೊತ್ತಿದ್ದ ನಾನು ಈ ಮಾತಿಗೆ ಅಡ್ಡ ಬರುವುದು 
ನನ್ನ ಕರ್ತವ್ಯವೆಂದೆಣಿಸಿದೆ. ಹಾಗೆ ಮಾಡುವುದು ಬಾಪೂಜಿಯ ಇಚ್ಛೆಗೆ 
ವಿರುದ್ಧವಾಗುವುದು' ಎಂದು ಡಾ . ಜೀವರಾಜ ಮೆಹತಾರ ಕಿವಿಯಲ್ಲುಸುರಿದೆ. 
' ಹಾಗಾದರೆ ನೀವು ಈ ಮಾತನ್ನು ಅವರಿಗೆ ಹೇಳಬೇಕು' ಎಂದು ಅವರು ನನ್ನನ್ನು 
ಮುಂದೆ ದೂಡಿದರು. ' ಪಾರ್ಥಿವ ಶರೀರವನ್ನು ಔಷಧಿಗಳ ಸಹಾಯದಿಂದ 
ಕಾಯ್ದಿರಿಸುವುದಕ್ಕೆ ಗಾಂಧೀಜಿ ತುಂಬ ವಿರೋಧಿಯಾಗಿದ್ದರು ಎಂದು ನಿಮಗೆ 
ಹೇಳುವುದು ನನ್ನ ಕರ್ತವ್ಯ . ತನಗೆಲ್ಲಿ ಮರಣ ಬರುವುದೋ ಅಲ್ಲಿಯೇ ತಮ್ಮ 
ದೇಹದ ದಹನವಾಗಬೇಕು ಎಂದು ಅವರು ನನಗೆ ಸ್ಪಷ್ಟವಾಗಿ ತಿಳಿಸಿದ್ದರು' ಎಂದು 
ನಾನು ಲಾರ್ಡ್ ಮೌಂಟಬ್ಯಾಟನ್ನರಿಗೆ ಹೇಳಿದೆ. ಡಾ . ಜೀವರಾಜ ಮೆಹತಾ ಮತ್ತು 
ಜಯರಾಮದಾಸ ದೌಲತರಾಮರು ನನ್ನ ಮಾತನ್ನು ಪುಷ್ಟಿಕರಿಸಿದರು. 

`ಗಾಂಧೀಜಿಯ ಇಚ್ಛೆಯನ್ನು ಗೌರವಿಸಲೇಬೇಕು.' ಎಂದೊಪ್ಪಿದರು 
ಮೌಂಟಬ್ಯಾಟನ್. ಹೀಗೆ ಗಾಂಧೀಜಿಯ ಕಳೇವರವನ್ನು ಕಾಯ್ದಿರಿಸುವ ಮಾತು 
ಅಷ್ಟಕ್ಕೇ ನಿಂತಿತು. 
- ಇರುಳೆಲ್ಲ ಗಾಂಧೀಜಿಯ ಪರಿವಾರದವರು ಗೀತೆಯನ್ನು ಪಠಿಸಿದರು. ಕೆಲವು 
ಸಿಖ್ ಮಿತ್ರರು ಸುಖಮಣಿ ಸಾಹೇಬವನ್ನು ಪಠಿಸಿದರು. ಹೊರಗೆ ದರ್ಶನಕ್ಕಾಗಿ 
ಜನಸಂದಣಿ ಸೇರುತ್ತಲೇ ಇತ್ತು. ಕೋಣೆಯ ಬಾಗಿಲು ಮತ್ತು ಕಿಟಕಿಗಳ ಗಾಜಿಗೆ 
ಆನಿಸಿ ನಿಂತ ದುಃಖವಿದೀರ್ಣವಾದ ಮುಖಗಳು ಕಾಣಿಸುತ್ತಿದ್ದವು. ಕೆಲವರಂತೂ 
ಕಾಜುಗಳನ್ನು ಗುದ್ದುತ್ತಿದ್ದರು. ಆ ಮಹಾಜನಸಾಗರ ಹಿಂದೆಮುಂದೆ ತೊನೆಯುತ್ತಿದ್ದಂತೆ, 
ಬಿರುಗಾಳಿಯೆದ್ದಾಗ ಪ್ರಕ್ಷುಬ್ಧ ಸಾಗರವು ಹೊರಡಿಸುವ ನರಳಾಟದಂತೆ ಜನರ 
ಅಳು ಮತ್ತು ಹೆಜ್ಜೆಗಳ ಸಮಿಶ್ರ ಧ್ವನಿ ಕೇಳಿಸುತ್ತಿತ್ತು. ಒಮ್ಮೊಮ್ಮೆಯಂತೂ ಹೊರಗಿನ 
ಒತ್ತಡದಿಂದ ಬಾಗಿಲಿನ ಗಾಜುಗಳು ಪುಡಿಪುಡಿಯಾಗುವವು, ಇಲ್ಲವೆ ಬಾಗಿಲು 
ಮುರಿದು ಹೊರಗಿನ ಜನಸಾಗರದ ತೆರೆಗಳು ಒಳಗೆ ನುಗ್ಗುವವು ಎಂದೆನಿಸುತ್ತಿತ್ತು. 
ತುಸು ಹೊತ್ತು ಗಂಭೀರವಾಗಿ ಆಲೋಚಿಸಿದ ಮೇಲೆ ಗಾಂಧೀಜಿಯ ದೇಹವನ್ನು 
ಮೇಲೋಯ್ತು ಬಾಲ್ಕನಿಯಲ್ಲಿ ಇಡಲಾಯಿತು. 

ಬೆಳಗಿನ ಝಾವದಲ್ಲಿ ಗಾಂಧೀಜಿಯ ಕಳೇವರಕ್ಕೆ ಸ್ನಾನ ಮಾಡಿಸಿ ಗಂಧವನ್ನು 


ಬಾಷಗೆ ಅಗ್ನಿಸ್ಪರ್ಶ 
ಪೂಸಿಕೋಣೆಯ ನಡುವೆ ಹೂಗಳನ್ನು ಹೊದಿಸಿ ಇಡಲಾಯಿತು. ಬೆಳಗ್ಗೆ ಬೇರೆ 
ಬೇರೆ ದೇಶಗಳ ರಾಯಭಾರಿಗಳು ಬಂದು ಪಾದತಲದಲ್ಲಿ ಪುಷ್ಪಗುಚ್ಚವನ್ನಿಟ್ಟು 
ತಮ್ಮ ಶ್ರದ್ದಾಂಜಲಿಯನ್ನರ್ಪಿಸಿದರು . 

ಅನಂತ ಶಾಂತಿ, ಕ್ಷಮೆ , ದಯೆಗಳನ್ನು ಪ್ರತಿಬಿಂಬಿಸುತ್ತಿದ್ದ ಆ ವಿಷಣ್ಣ ಮುಖವನ್ನು 
ನೋಡುತ್ತಿದ್ದಂತೆ 28 ವರ್ಷಗಳ ದೀರ್ಘಕಾಲದ ನಿಕಟ ಸಹವಾಸದ ನೆನಪು ನನಗೆ 
ಮರುಕಳಿಸಿತು. ಆಗ ಅದೇ ತಾನೇ ಕಾಲೇಜಿನಿಂದ ಹೊರಬಿದ್ದ ನಾನು ಅದ್ಭುತ 
ಕನಸುಗಳನ್ನು ಕಟ್ಟಿಕೊಂಡು, ಅದಮ್ಯ ಆಶೆಗಳನ್ನಿಟ್ಟುಕೊಂಡು ಗಾಂಧೀಜಿಯ ಬಳಿಗೆ 
ಬಂದು ಅವರ ಪಾದತಲದಲ್ಲಿ ಕುಳಿತಿದ್ದೆ. ಆಹಾ ! ಈ 28 ವರ್ಷಗಳು ಎಷ್ಟು 
ಅದ್ಭುತವಾದವುಗಳು ! 
* ಕೆಳಗೆ ನೆರೆದ ಲಕ್ಷಾಂತರ ಜನರಿಗೆ ಕೊನೆಯ ದರ್ಶನವಾಗಲೆಂದು ಮತ್ತೊಮ್ಮೆ 
ಆ ದೇಹವನ್ನು ಮೇಲೋಯ್ತು ಬಾಲ್ಕನಿಯಲ್ಲಿಡಲಾಯಿತು. ಮುಂಜಾನೆ 11 -30 ಕ್ಕೆ 
ಚಟ್ಟವನ್ನು ಧ್ವಜ ಮತ್ತು ಪುಷ್ಪಗಳಿಂದ ಅಲಂಕರಿಸಿದ ಸೈನಿಕ ಮೋಟಾರೊಂದರ 
ಮೇಲಿಡಲಾಯಿತು. ಶವಯಾತ್ರೆ ಇನ್ನೇನು ಹೊರಡಬೇಕು ಎನ್ನುವಷ್ಟರಲ್ಲಿ ಗೇಟಿನ 
ಬಳಿ ಗದ್ದಲವಾಯಿತು. ಜನ ಪಕ್ಕಕ್ಕೆ ಸರಿದು ದಾರಿ ಮಾಡಿಕೊಟ್ಟರು. ಕೊನೆಯ 
ಗಳಿಗೆಯಲ್ಲಿ ತಾನು ಬಾಪೂಜಿಯ ಬಳಿ ಇರಲಿಲ್ಲವಲ್ಲ ಎಂದು ಪ್ರಲಾಪಿಸುತ್ತ 
ಸುಶೀಲಾ ಲಾಹೋರಿನಿಂದ ಬಂದಿದ್ದಳು. ಆದರೆ ಕೊನೆಯ ದರ್ಶನವನ್ನಾದರೂ 
ಒದಗಿಸಿದನಲ್ಲ ಎಂದು ಅವಳು ದೇವರನ್ನು ಕೊಂಡಾಡಿದಳು. ಸೈನಿಕ 
ಮೋಟರನ್ನೇರಲು ಸರದಾರ ಪಟೇಲರು ಅವಳಿಗೆ ಸಹಾಯ ಮಾಡಿದರು. 

ಬಹವಾಲಪುರಕ್ಕೆ ಹೋಗಿದ್ದ ಅವಳು ತಿರುಗಿ ದಿಲ್ಲಿಗೆಂದು ಹೊರಟವಳು 
ಜನವರಿ 30 ರಂದು ಮುಲ್ತಾನ ( ಪಶ್ಚಿಮ ಪಂಜಾಬ) ದಲ್ಲಿದ್ದಳು. ಚಹಕ್ಕಾಗಿ ಅವಳನ್ನು 
ಆಮಂತ್ರಿಸಿದ್ದ ಅಲ್ಲಿಯ ಡೆಪ್ಯುಟಿ ಕಮೀಶನರರ ಹೆಂಡತಿ, 'ಗಾಂಧೀಜಿ ನಮ್ಮಲ್ಲಿಗೆ 
ಎಂದು ಬರುತ್ತಾರೆ ?' ಎಂದು ಕೇಳಿದಳು, ಕೆಲನಿಮಿಷಗಳ ನಂತರ ಇನ್ನೊಬ್ಬಳು 
ಅತಿ ಉದ್ವಿಗ್ನಳಾಗಿ ಕೋಣೆಯಲ್ಲಿ ಪ್ರವೇಶಿಸಿ ' ಜಗತ್ತಿನಲ್ಲಿ ಏನೇನಾಗುತ್ತಿದೆ! 
ಗಾಂಧೀಜಿಯನ್ನು ಗುಂಡಿಕ್ಕಿದರಂತೆ' ಎಂದಳು. 

ಅದನ್ನು ಕೇಳಿದ ಸುಶೀಲಾ ವಿವರ್ಣಳಾಗಿ ಕಂಪಿಸತೊಡಗಿ, ' ಛೇ ! ಛೇ ! 
ಇದು ಗಾಳಿಸುದ್ದಿಯಾಗಿರಬೇಕು' ಎಂದುಕೊಂಡರು. ' ದಿಲ್ಲಿಗೆ ಫೋನ್ ಮಾಡಿ 
Mಳುತೇನೆ' ಎಂದು ಡೆಪ್ಯುಟಿ ಕಮೀಶನರರು ಹೇಳಿದರು. ಆದರೆ ಸುಶೀಲಾಳಿಗೆ 
ಸಂಗಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ೧೮೧ 


ನಿಜವನ್ನರಿಯುವುದು ಬೇಕಾಗಿರಲಿಲ್ಲ. ಸಂದಿಗ್ಧವಾದರೂ ಆಶೆಯ ಎಳೆಯೊಂದು 
ಅವಳಿಗೆ ಬೇಕಾಗಿತ್ತು. ಗಾಂಧೀಜಿಗಾದ ಗಾಯ ಅಷ್ಟೇನೂ ಗಂಡಾಂತರದ್ದಾಗಿಲಿಕ್ಕಿಲ್ಲ. 
' ದಯವಿಟ್ಟು ಬೇಡಿ, ನನಗೆ ಕೂಡಲೇ ಲಾಹೋರಕ್ಕೆ ಹೋಗಲು ಅನುಕೂಲ 
ಮಾಡಿಕೊಡಿ. ನಾನು ಆದಷ್ಟು ಬೇಗ ದಿಲ್ಲಿಗೆ ಹೋಗಬೇಕು' ಎಂದಳಾಕೆ. 
- ಲಾಹೋರಿಗೆ ಹೋಗಲು ಡೆಪ್ಯುಟಿ ಕಮೀಶನರರು ತಮ್ಮ ಕಾರನ್ನು ಅವಳಿಗೆ 
ಕೊಟ್ಟರು. ಅವಳನ್ನು ಸಶಸ್ತ ಕಾವಲಿನೊಂದಿಗೆ ಕಳಿಸುವ ಆಗ್ರಹವನ್ನು ಅವರು 
ತೊಟ್ಟರು . ಕಾರಿನ ಪ್ರತಿ ಕಿಡಕಿಯಲ್ಲೂ ಒಂದು ಬಾಯೊನೆಟ್ ಹೊರಚಾಚಿತ್ತು. 
ಹಾದಿಯಲ್ಲಿ ಅನೇಕ ಸಲ ಕಾರು ನಿಲ್ಲಿಸಲ್ಪಟ್ಟಿತಾದರೂ ಸರಕಾರಿ ಅಧಿಕಾರಿಗಳು 
ವಿಘ್ನಗಳನ್ನು ನಿವಾರಿಸಿದರು. ಅದು ಬೆಳದಿಂಗಳಿನ ರಾತ್ರಿ, ಹಾದಿಯಿಡಿ ಸುಶೀಲಾ 
ಗಾಂಧೀಜಿಯ ಗಾಯ ಮರಣಾಂತಿಕವಾಗದಿರಲಿ ಎಂದು ಪ್ರಾರ್ಥಿಸುತ್ತಲೇ 
ಇದ್ದಳು. 
- ರಾತ್ರಿಯೆಲ್ಲ ಪ್ರಯಾಣ ಮಾಡಿ ಮೋಟರು ಬೆಳಗಿನ 6 ಗಂಟೆಗೆ ಲಾಹೋರನ್ನು 
ತಲುಪಿತು. ಸಹಾನುಭೂತಿ ಪ್ರದರ್ಶಿಸಲು ಬಂದಿದ್ದ ಸ್ನೇಹಿತೆಯೊಬ್ಬಳ ರೀತಿಯನ್ನು 
ಕಂಡು ಸುಶೀಲಾ ನಡುಗಿದಳು . ತುಸು ಹೊತ್ತಿನ ನಂತರ ಪಂಡಿತ ನೆಹರೂ 
ಅವರ ಪರಿಚಿತ ಧ್ವನಿ ಆಕಾಶವಾಣಿಯಲ್ಲಿ ಕೇಳಿಸಿತು. ಹಿಂದಿನ ರಾತ್ರಿ ಅವರು 
ಆಕಾಶವಾಣಿಯಲ್ಲಿ ಮಾಡಿದ ಭಾಷಣ ಮರುಪ್ರಸಾರವಾಗುತ್ತಿತ್ತು . ಅದು ಇದ್ದುಬಿದ್ದೆಲ್ಲ 
ಆಶಾಕಿರಣಗಳನ್ನು ತೊಡೆದುಹಾಕಿತು . ವಿಮಾನ ಹೊರಡಬೇಕಾದರೆ ವರ್ಷಗಳು 
ಕಳೆದಂತೆನಿಸಿತು. 

ವಿಮಾನದಲ್ಲಿ ಪಶ್ಚಿಮ ಪಂಜಾಬದ ಮುಸ್ಲಿಂ ಧುರೀಣರಲ್ಲೊಬ್ಬರಾದ ಮಿಯಾ 
ಇಫಿಕರುದ್ದೀನರಿದ್ದರು. ಗಾಂಧೀಜಿಯ ಕೊನೆಯ ದರ್ಶನ ಪಡೆಯಲು ಅವರೂ 
ಹೊರಟಿದ್ದರು. ದಿಲ್ಲಿಯಲ್ಲಿ ವಿಮಾನದಿಂದ ಇಳಿಯುವಾಗ ಅವರು ಗದ್ಗದಿತ 
ಸ್ವರದಲ್ಲಿ ಸುಶೀಲಾಗೆ, 'ಪ್ರಿಯ ಭಗಿನಿ, ಪಿಸ್ತೂಲನ್ನು ಹಾರಿಸಿದವನು ಬಾಪೂಜಿಯ 
ಕೋಲೆಗಡಕನಲ್ಲ . ಅವರ ಮಾತಿನಲ್ಲಿ ಸಂದೇಹ ತಾಳಿ ಹೃದಯದಲ್ಲಿ ಹಿಂಸೆ ಮತ್ತು 
ಜಾತೀಯತೆಗಳ ಭಾವನೆಗಳನ್ನಿಟ್ಟುಕೊಂಡ ನಾವೆಲ್ಲರೂ ಅವರ ಕೊಲೆಗಡುಕರು' 
ಎಂದರು . 

ಗಾಂಧೀಜಿಯ ಕೊನೆಯ ಗಳಿಗೆಯಲ್ಲಿ ತಾನಿರಲಿಲ್ಲವಲ್ಲ ಎಂಬ ವ್ಯಥೆಯಿಂದ 
' ನನಗೇಕೆ ಈ ಶಿಕ್ಷೆಯಾಯಿತು ? ಎಂದು ಅಂದು ಸಂಜೆ ಸುಶೀಲಾ ಹಲುಬಿದಾಗ 
ದೇವದಾಸರು ಅವಳನ್ನು ಸಂತೈಸುತ್ತಾ, 'ಅದು ಶಿಕ್ಷೆಯಲ್ಲ, ಬಾಜೂನ ಕೊನೆಯ 
ಅಪ್ಪಣೆಯನ್ನು ಪಾಲಿಸುವ ಸೌಭಾಗ್ಯ ನಿನ್ನದಾಗಿತ್ತು. ನೀನು ನಮ್ಮೆಲ್ಲರಿಗಿಂತ 
ಅದೃಷ್ಟಶಾಲಿ' ಎಂದರು. 

ಅಂತ್ಯ ಸಂಸ್ಕಾರದ ಏರ್ಪಾಡಿನ ಹೊಣೆಯನ್ನು ಸಂರಕ್ಷಣ ಮಂತ್ರಿಶಾಖೆ 
ಹೊತ್ತಿತ್ತು. ಈ ಕಾರ ಯಾವ ಸ್ವಯಂಸೇವಕ ಸಂಸ್ಥೆಗೂ ನಿರ್ವಹಿಸಲು 
ಸಾಧ್ಯವಾಗದಷ್ಟು ದುರ್ವಹವಾಗಿತ್ತು. ಇಡಿ ನಗರದಲ್ಲಿ ಕೋಲಾಹಲ 
ಮಸಗಿರುವಾಗ ಯಾವ ನಿಮಿಷದಲ್ಲಾದರೂ ಇಡೀ ದೇಶವನ್ನೇ ವ್ಯಾಪಿಸುವಂಥ 
ಹಿಂಸಾಚಾರ ಪುಟಿಯಬಹುದಾಗಿತ್ತು . ಆ ವಿಚಾರವೇ ನಡುಕ ಬರಿಸುತ್ತಿತ್ತು. 
ರಾತ್ರಿ ಬೆಳಗಾಗುವುದರೊಳಗಾಗಿ ಶಸ್ತ್ರಾಸ್ತ್ರಗಳನ್ನೊಯ್ಯುವ ಮೋಟರೊಂದನ್ನು 
ಶವವನ್ನೊಯ್ಯುವ ಚಟ್ಟನ್ನಾಗಿ ಸೈನಿಕರು ಮಾರ್ಪಡಿಸಿದ್ದರು. ಮೋಟಾರಿನ ಮಧ್ಯದಲ್ಲಿ 
ಎತ್ತರದ ವೇದಿಕೆಯ ಮೇಲೆ ಬಿಳಿ , ಹಸುರು ಮತ್ತು ಕೇಸರಿ ಬಣ್ಣದ ರಾಷ್ಟ್ರಧ್ವಜದಿಂದ 

೧೮೨ 


ಮತ್ತು ಅಸಂಖ್ಯ ಪುಷ್ಪಹಾರಗಳಿಂದ ಹೊದಿಸಲ್ಪಟ್ಟ ಗಾಂಧೀಜಿಯ ದೇಹವಿದ್ದಿತು. 
ಬಲಗಡೆ ಗಾಂಧೀಜಿಯ ಮೂರನೆಯ ಮಗ ರಾಮದಾಸ, ಎಡಗಡೆ ಸರದಾರ 
ಪಟೇಲ, ಮುಂದುಗಡೆ ದೇವದಾಸರು ಕುಳಿತಿದ್ದರು. ಗಾಂಧೀಜಿಯ ಕುಟುಂಬದ 
ಇತರರು ಮತ್ತು ಧುರೀಣರು ದೇಹದ ಆಚೆ ಈಚೆ ನಿಂತಿದ್ದರು, ಇಲ್ಲವೆ ವಾಹನದ 
ಹಿಂದಿನಿಂದ ರಾಮಧುನವನ್ನು ಹಾಡುತ್ತ ನಡೆದಿದ್ದರು. 

ಭೂ , ವಾಯು ಮತ್ತು ನೌಕಾದಳದ ಎರಡುನೂರು ಜನರು ವಾಹನಕ್ಕೆ 
ಬಿಗಿದ ನಾಲ್ಕು ಹಗ್ಗಗಳನ್ನು ಹಿಡಿದು ಎಳೆಯುತ್ತಿದ್ದರು. ಮಾರ್ಗದಲ್ಲೆಲ್ಲಿಯೂ 
ಎಂಜಿನನ್ನು ಶುರು ಮಾಡಲಿಲ್ಲ. ನಾಲ್ಕು ಸಾವಿರ ಸೈನಿಕರು , ಒಂದು ಸಾವಿರ 
ವಿಮಾನ ಪಡೆಯವರು, ಒಂದು ಸಾವಿರ ಪೊಲೀಸರು ಮತ್ತು ನೂರು 
ನಾವಿಕರು ವಾಹನದ ಮುಂದೆ ಮತ್ತು ಹಿಂದೆ ನಡೆದಿದ್ದರು. ಕುದುರೆ ಸವಾರರು 
ಪಥ ನಿರ್ದೇಶಕರಾಗಿದ್ದರು. ಮಾರ್ಗದಲ್ಲೆಲ್ಲ ಸೈನಿಕರು , ಪೊಲೀಸರು , ಸಶಸ್ತ್ರ 
ಮೋಟಾರುಗಳು ಜನಸಂದಣಿಯನ್ನು ನಿಯಂತ್ರಿಸಲು ನೆರವಾದರು . 

ಆಗಾಗ ' ಮಹಾತ್ಮಾ ಗಾಂಧೀಕೀ ಜಯ್' ಎಂಬ ಘೋಷದಿಂದ ಮಾತ್ರ 
ಭಂಗವಾಗುತ್ತಿದ್ದ ಗಂಭೀರ ಮೌನದಲ್ಲಿ ಈ ಮೆರವಣಿಗೆ ಅತಿ ನಿಧಾನವಾಗಿ 
ಒಂದೊಂದೇ ಅಂಗುಲದಂತೆ ಮುಂದಕ್ಕೆ ಚಲಿಸುತ್ತಿತ್ತು. ಒಂದು ತಾಸಿನ ನಂತರ 
ಯುದ್ದಸ್ಮಾರಕ ಕಮಾನು ಬಂತು. ಜನರು ರಸ್ತೆಯಲ್ಲಿ ದೀಪದ ಕಂಬಗಳ ಮೇಲೆ, 
ಟೆಲಿಫೋನ್- ತಂತಿ ಕಂಬಗಳ ಮೇಲೆ, ಗಿಡಗಳ ಮೇಲೆ ಏರಿ ನಿಂತಿದ್ದರು. ನೆರೆದ 
ಅಗಾಧ ಜನಸಂದಣಿ ದೂರದಿಂದ ನೋಡುವವರಿಗೆ ನಿಶ್ಚಲವಾದ ಇರುವೆಗಳ 
ಸಾಲುಗಳ ಸಮೂಹದಂತೆ ಕಾಣಿಸುತ್ತಿತ್ತು, ಹಾರಿಂಜ್ ಎವೆನ್ನೂದಿಂದ ದಿಲ್ಲಿ ಗೇಟಿಗೆ 
ಬರುವಾಗ ಮೂರು ವಿಮಾನಗಳು ಮತ್ತೆ ಮತ್ತೆ ಕೆಳಗೆ ಹಾರಿಬಂದು ಪುಷ್ಪ 
ವೃಷ್ಟಿಗೈಯ್ಯುತ್ತಿದ್ದವು. 
- ಯಮುನಾ ನದಿಯ ದಂಡೆಯಲ್ಲಿರುವ ರಾಜಘಾಟ ಸ್ಮಶಾನವನ್ನು ಮೆರವಣಿಗೆ 
ಸಂಜೆ 4 - 30 ಕ್ಕೆ ತಲುಪಿತು. ಅಲ್ಲಿ ಕಣ್ಣಳತೆಯವರೆಗೂ ಚಿಂತಾಕ್ರಾಂತ ಮುಖಗಳ 
ಸಮುದ್ರವೇ ಕಾಣಿಸುತ್ತಿತ್ತು. ಜನಸಂದಣಿ ಮತ್ತೆ ಮತ್ತೆ ಮುನ್ನುಗ್ಗುತ್ತಿತ್ತು. ಜನಸಂದಣಿ 
ಮತ್ತೆ ಮತ್ತೆ ಮುನ್ನುಗ್ಗುತ್ತಿತ್ತು. ಚಿತೆಯ ಸುತ್ತಲೂ ಕಟ್ಟಿದ ಕೈಸರಪಳಿಯನ್ನು 
ಮುರಿದು ಜನಮುಂದೆ ನುಗ್ಗಿದರು. ಅವರನ್ನು ತಡೆಹಿಡಿಯಲು ಸೈನಿಕರು ವ್ಯರ್ಥ 
ಶ್ರಮಿಸಿದರು. ಜನರು ಚಿತೆಯತ್ತ ಧಾವಿಸುವುದನ್ನು ಕುದುರೆ ಸವಾರರು ಬಹು 
ಪ್ರಯಾಸದಿಂದ ತಡೆದರು. ಅನೇಕ ಮಕ್ಕಳು ಗದ್ದಲದಲ್ಲಿ ಮೂರ್ಛ ಹೋದರು. 
ಕೆಲ ಮಕ್ಕಳನ್ನು ಸುರಕ್ಷಿತ ಸ್ಥಳಕ್ಕೆ ಸರದಾರ ಪಟೇಲ, ಪಂಡಿತ ನೆಹರು ಮತ್ತು ಲೇಡಿ 
ಮೌಂಟಬ್ಯಾಟನ್ನರು ಸಾಗಿಸಿದರು. - 
* ಕೊನೆಗೊಮ್ಮೆ ಚಟ್ಟವನ್ನು ವಾಹನದಿಂದಿಳಿಸಿ ಕೊನೆಯ ಸಂಸ್ಕಾರಗಳಿಗಾಗಿ 
ಚಿತೆಯ ಮಗ್ಗಲಲ್ಲಿ ನಿರ್ಮಿಸಿದ ವೇದಿಕೆಯ ಮೇಲಿಡಲಾಯಿತ್ತು. 4 -30 ಕ್ಕೆ 
ದೇಹವನ್ನು ಚಿತೆಯ ಮೇಲಿಡಲಾಯಿತು. 15 ಮಣ ಗಂಧದ ಕಟ್ಟಿಗೆ , ನಾಲ್ಕು 
ಮಣ ತುಪ್ಪ, ಎರಡು ಮಣ ಧೂಪ, ಒಂದು ಮಣ ತೆಂಗಿನಕಾಯಿ , 15 ಸೇರು 
ಕರ್ಪೂರವನ್ನು ಇಂಧನವೆಂದು ಕೂಡಿಸಲಾಗಿತ್ತು . ಚೀನದ ರಾಯಭಾರಿಗಳು 
ಗಾಂಧೀಜಿಯ ಕಳೇವರದ ಪಾದಗಳ ಬಳಿ ಹೂಗಳನ್ನೂ ಹಾರಗಳನ್ನು ಇಟ್ಟರು . 
ತಟಕೆ ಹೊದಿಸಿದ್ದ ಭಾರತದ ರಾಷ್ಟ್ರಧ್ವಜವನ್ನು ತೆಗೆಯಲಾಯಿತು. ದೇವದಾಸ 
ಗಾಂಧಿಯವರು ಗಂಗಾಜಲವನ್ನು ಪ್ರೋಕ್ಷಿಸಿದ ತಮ್ಮ ತಂದೆಯ ದೇಹದ ಮೇಲೆ 
“ ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ 

ಕಸ್ತೂಲಿ ೧೮೩ 


ಗಂಧದ ಕಟ್ಟಿಗೆಗಳನ್ನು ಒಟ್ಟಿದರು. ಅವರ ಅಣ್ಣ ರಾಮದಾಸರು ವೇದಮಂತ್ರಗಳ, 
ಘೋಷದ ನಡುವೆ ಚಿತೆಗೆ ಅಗ್ನಿಸ್ಪರ್ಶ ಮಾಡಿಸಿದರು. 
- ಅಂತ್ಯಸಂಸ್ಕಾರ ವಿಧಿಗಳು ಜರುಗುತ್ತಿದ್ದಾಗ ತಮ್ಮ ಇಬ್ಬರು ಹುಡುಗಿಯರೊಂದಿಗೆ 
ಲಾರ್ಡ್ ಮತ್ತು ಲೇಡಿ ಮೌಂಟಬ್ಯಾಟನ್ನರು ಇತರ ಹಾಗೆ ನೆಲದ ಮೇಲೆ 
ಕುಳಿತಿದ್ದರು. ಅವರಲ್ಲನೇಕರು ಅಳುತ್ತಿದ್ದರು. ಅಳುತ್ತಿದ್ದ ಹುಡುಗಿಯೊಬ್ಬಳ ತಲೆಯ 
ಮೇಲೆ ಕೈಯಿಟ್ಟು ಸರದಾರ ಪಟೇಲರು ನಿಶ್ಚಲ ಪ್ರತಿಮೆಯಂತೆ ಕುಳಿತಿದ್ದರು. 
- ಆಗ 4 - 45 ಆಗಿತ್ತು. ಬೆಂಕಿಯ ಜ್ವಾಲೆಗಳು ಮೇಲಕ್ಕೇರತೊಡಗಿದಂತೆ ಚಿತೆಯ 
ಸುತ್ತಲಿನ ಜನಸಮೂಹ ರಾಷ್ಟ್ರಪಿತನಿಗೆ ಕೊನೆಯ ನಮಸ್ಕಾರ ಸಲ್ಲಿಸಲು ಎದ್ದು 
ನಿಂತು ಒಂದು ನಿಮಿಷ ಮೌನವನ್ನಾಚರಿಸಿತು. ಅಸ್ತಂಗತನಾಗುತ್ತಿದ್ದ ಸೂಯ್ಯನ 
ಎದುರಿನಲ್ಲಿ ಜ್ವಾಲೆಗಳು ಎತ್ತರೆತ್ತರಕ್ಕೆ ಪುಟಿದವು. ' ಮಹಾತ್ಮಾ ಗಾಂಧಿ ಅಮರ 
ಹೋಗಯೇ !' ಎಂದು ಗಗನಸರ್ಶಿ ಘೋಷವು ಜನಸಮೂಹದಿಂದ ಎದ್ದಿತು. 
ಈ ಕೊನೆಯ ಸಂಸ್ಕಾರದಲ್ಲಿ ಮಹಾತ್ಮರ ಪಾರ್ಥಿವ ಅವಶೇಷಗಳನ್ನು ಅಗ್ನಿ 
ನಾರಾಯಣನು ಸ್ವಾಹಾ ಮಾಡುತ್ತಿದ್ದಾಗ ವೇದ ಪ್ರಾರ್ಥನೆಯ 

ಅಸತ್ಯದಿಂದ ಸತ್ಯಕ್ಕೆ 
ಕತ್ತಲೆಯಿಂದ ಬೆಳಕಿಗೆ 
ಮೃತ್ಯುವಿನಿಂದ ಅಮರತ್ವಕ್ಕೆ ನನ್ನನ್ನು ಮುನ್ನಡೆಸು! 
ಎಂಬ ವಚನ ಸಾರ್ಥಕವಾಯಿತು. 
ಧೂಪದ ಸುವಾಸನೆ ಗಾಳಿಯಲ್ಲಿ ತೇಲಿತು. ಚಿತೆಯ ಸಮೀಪದಲ್ಲಿ ಕುಳಿತವರು 
ಸಹಿಸಿಕೊಳ್ಳಲಾರದ ಮಟ್ಟಿಗೆ ಬೆಂಕಿ ಪ್ರಜ್ವಲಿಸಿತು. ಆರು ಗಂಟೆಯಷ್ಟು ಹೊತ್ತಿಗೆ 
ಮಹಾತ್ಮರ ಅವಶೇಷಗಳೆಲ್ಲ ಭಸೀಭೂತವಾಗಿ ಹೋಗಿದ್ದವು. 

ಸೂರ ಮುಳುಗಲು ಜನಸಂದಣಿ ಚದುರತೊಡಗಿತು. ನಾವು ತಿರುಗಿ ಬಂದಾಗ 
ಬಿರ್ಲಾ ಭವನ ಕತ್ತಲೆಯಲ್ಲಿ ಮುಳುಗಿತ್ತು. ನಿನ್ನಿನವರೆಗೆ ಯಾರ ಸಾನ್ನಿಧ್ಯ ಜಗತ್ತಿನ 
ಲಕ್ಷವನ್ನು ವೇಧಿಸುವ ಕೇಂದ್ರವಾಗಿತ್ತೋ ಆ ಗಾಂಧೀಜಿಯವರ ಕೋಣೆಯಲ್ಲಿ 
ಇಂದಿನ ಕತ್ತಲೆ ಮತ್ತು ದುಃಖಭರಿತ ಮೌನ ಮನದಲ್ಲಿ ಮತ್ತೆ ಅದೇ ಪ್ರಶ್ನೆಯನ್ನು 
ಮೂಡಿಸಿತು. ಅಹಿಂಸೆ ಜಗತ್ತಿನ ಸಕ್ರಿಯ ಶಕ್ತಿ . ಅದು ಎಲ್ಲ ಆತಂಕಗಳನ್ನು 
ನಿವಾರಿಸುತ್ತದೆ, ಅದರ ಎದುರು ಎಲ್ಲರ ದ್ವೇಷ ಕರಗುತ್ತದೆ ಎಂದಿದ್ದರು ಅವರು. 
ಹಾಗಿದ್ದರೆ ಅಹಿಂಸೆಯೇ ಮೂರ್ತಿವೆತ್ತಂತಿದ್ದ ಅವರು ಕೊಲೆಗಡಕನ ಗುಂಡಿಗೆ ಏಕೆ 
ಆಹುತಿಯಾಗಬೇಕು? ತಮ್ಮ ಅಪೂರ್ವ ವಿಜಯದ ನಂತರ ಕೂಡಲೆ ಅವರು 
ಮೃತಪಟ್ಟಿದ್ದರೆ ಒಂದು ಪ್ರಶ್ನೆಗೆ ಉತ್ತರ ಇನ್ನೂ ಸಿಗದೆ ಉಳಿಯುತ್ತಿತ್ತು. ನ್ಯಾಯ 
ಮತ್ತು ಬಲ ಇವು ಪರ್ಯಾಯ ಮತ್ತು ಸಮಾನಾರ್ಥಕ ಪದಗಳೆ? ಸತ್ಯಾಗ್ರಹವು 
ಸಕಲವನ್ನೂ ಜಯಿಸುವ ಶಕ್ತಿಯಾಗಿದ್ದರೆ - ನಿಸ್ಸಂಶಯವಾಗಿ ಅದು ಅಂಥ 
ಶಕ್ತಿ ಹೌದು- ವಿಜಯದ ಚಿಹ್ನೆಗಳೆಲ್ಲ ನ್ಯಾಯ, ಸತ್ಯ ಎಂದು ತಿಳಿದುಕೊಳ್ಳಲು 
ಬಾಧಕವೇನು? ಅದರಿಂದ ಬಲವೇ ಸತ್ಯ ಎಂದು ತಿಳಿದುಕೊಂಡು ಬಲವನ್ನೇ 
ದೇವರೆಂದು ತಿಳಿದುಕೊಳ್ಳುವಂತಾಗಲಾರದೇ ? 

ಗಾಂಧೀಜಿ ತಮ್ಮ ಅವಸಾನದಿಂದ ಈ ಕೂಟ ಪ್ರಶ್ನೆಗೆ ಉತ್ತರವನ್ನಿತ್ತರು. 
ತಮ್ಮ ಬಾಳುವೆಯ ಶಿಖರಾವಸ್ಥೆಯಲ್ಲಿ ಅವರಿಗೆ ಒಂದು ಜೀವಮಾನದ ಅಖಂಡ 
ಸೇವೆಗಾಗಿ ಪ್ರತಿಫಲವೋ ಎಂಬಂತೆ ಕೊಲೆಗಡಕನ ಗುಂಡುಗಳು ಲಭ್ಯವಾಗಿದ್ದವು. 
ಅವುಗಳನ್ನು ಅವರು ಲೇಶವೂ ದ್ವೇಷ ಕ್ರೋಧಗಳಿಲ್ಲದೆ ಜೀವನದ ಚರಮ 

ರಾಜಘಾಟ್ 
ಕ್ಷಣದವರೆಗೂ ರಾಮನಾಮವನ್ನು ತುಟಿಯಲ್ಲೂ ಕೊಲೆಗಡಕನ ಕಲ್ಯಾಣಕ್ಕಾಗಿ 
ಪ್ರಾರ್ಥನೆಯನ್ನು ಹೃದಯದಲ್ಲೂ ಇಟ್ಟುಕೊಂಡು ನಿರ್ವಿಕಾರವಾಗಿ ಎದುರಿಸಿ ಆ 
ದುರಂತವನ್ನು ವಿಜಯವಾಗಿ, ಸಾರ್ಥಕ್ಯವಾಗಿ ಮಾರ್ಪಡಿಸಿದರು. ಸೋಲನ್ನು 
ಗೆಲುವಿನ ಮೆಟ್ಟಲನ್ನಾಗಿ ಮಾಡುವ, ಸೋತು ಗೆಲ್ಲುವ, ಪರಾಜಯ ಹೊಂದಿದರೂ 
ವಿಜಯ ಪಡೆಯುವ, ಎಂದಿಗೂ ಸೋಲನ್ನು ಕಾಣದ ಸತ್ಯಾಗ್ರಹದ ಪರಮ 
ಸತ್ಯವನ್ನು ಅವರು ಬೆಳಗಿಸಿದರು. ಜೀವಮಾನವೆಲ್ಲ ಅವರು ಜಾತೀಯ 
ಸೌಹಾರ್ದಕ್ಕಾಗಿ ಶ್ರಮಿಸಿದರೂ ಆ ಸಮಸ್ಯೆ ಅವರನ್ನು ದಿಕ್ಕೆಡಿಸಿತ್ತು. ಕೊನೆಗೆ ಜನ 
ಅದರ ತಳಹದಿಯನ್ನೆ ಸಂದೇಹಿಸುವಂತಾಗಿತ್ತು. ಅವರ ಮರಣ ಒಂದೇ ಹೊಡೆತಕ್ಕೆ 
ಈ ಪ್ರಶ್ನೆಯನ್ನು ವಾದವಿವಾದದ ಪರಿಮಿತಿಯಿಂದ ಶಾಶ್ವತವಾಗಿ ಹೊರದೂಡಿತು. 

'ಇಡೀ ಜಗತ್ತನ್ನೇ ವ್ಯಾಪಿಸುವುದೆಂದು ಅವರು ಹೇಳಿದ್ದ ಅಹಿಂಸೆಯ ಶಕ್ತಿಯ 
ರಹಸ್ಯವನ್ನು ಅವರು ಸಾಧಿಸಿದ್ದರೇ ?' ಎಂಬ ಪ್ರಶ್ನೆಗೂ ಇದರಿಂದ ಉತ್ತರ 
ದೊರೆಯುತ್ತದೆ. ಒಂದು ಮೌನಚಿಂತನೆಯೆ ಇಡೀ ಜಗತ್ತನ್ನು ವ್ಯಾಪಿಸಬಲ್ಲದು 
ಎಂದವರು ಹೇಳಿದ್ದರು. ಆದರೆ ಯಾವನೂ ಅದನ್ನು ಶಬ್ದಗಳಲ್ಲಿ ಅಥವಾ 
ಕೃತಿಗಳಲ್ಲಿ ವ್ಯಕ್ತಪಡಿಸಲಾರ ಎಂದೂ ಅವರು ಹೇಳಿದ್ದರು.... 'ವಿಚಾರಕ್ಕೆ ಕೃತಿ 
ಅಥವಾ ಶಬ್ದದ ಆಚ್ಛಾದನ ಹಾಕುವ ಪ್ರಯತ್ನವೇ ಅದನ್ನು ಪರಿಮಿತಗೊಳಿಸುತ್ತದೆ ' 
ಎಂದಿದ್ದರವರು. ಆದುದರಿಂದ ಇತ್ತೀಚೆಗೆ ಅವರು ಅಹಿಂಸೆಯ ಒಂದು ಪರಿಪೂರ್ಣ 
ಉದಾಹರಣೆಯನ್ನು ಹಿಂದೆ ಬಿಟ್ಟು ಹೋಗಲು ಸಾಧ್ಯವಾದರೆ ತಮಗೆ ಪೂರ್ಣ 
ಸಮಾಧಾನವಾಗುವುದು ಎನ್ನತೊಡಗಿದ್ದರು. 

ಅವರ ಮೃತ್ಯು ಈ ಪರಿಪೂರ್ಣ ಕೃತಿಯಾಗಿತ್ತು. ಅದು ಅವರ ಅಭೀಷ್ಟೆಯಲ್ಲಿ 
ಅಡಕಗೊಂಡಿತ್ತು. ಅದರ ಮೂಲಕ ಅವರು ಅಹಿಂಸೆಯೆಂಬ ಶಕ್ತಿಯನ್ನು ಪೂರ್ಣ 
ರೂಪದಲ್ಲಿ ಹೇಗೆ ವ್ಯಕ್ತಗೊಳಿಸಬಹುದು ಹಾಗೆ ವ್ಯಕ್ತವಾದಾಗ ಅದು ಏನೇನನ್ನು 
ಸಾಧಿಸಬಲ್ಲದು ಎಂಬುದನ್ನು ತೋರಿಸಿಕೊಟ್ಟರು. 
- ಇಂಥವರು ಎಂದಿಗೂ ಸಾಯುವುದಿಲ್ಲ. ' ಆತ ಮಡಿಯಲಿಲ್ಲ, ಅವನ ಕಡಿದ 
ಮೃತ್ಯು ಮಡಿಯಿತು'. 

( ಅಕ್ಟೋಬರ್ - 1958) 
" ಸಂಚಿಕೆ ಫೆಬ್ರವರಿ ೨೦೧೪ ಕಸಲಿ ೧೮೫ 

ಗೋಡೆ ಗಡಿಯಾರ ನಾಲ್ಕು ಬಾರಿ ಹೊಡೆದುಕೊಂಡು ಹತ್ತು 
ನಿಮಿಷಗಳಾಗಿತ್ತು. ಬಿಸಿಲಿನ ಬೇಗೆಯೊಂದಿಗೆ ವ್ಯರ್ಥ ಹೋರಾಟ ನಡೆಸುತ್ತಿದ್ದ 
ಫ್ಯಾನಿನ ಕರಕರ ಸಪ್ಪಳವೊಂದಿಲ್ಲವಾದಲ್ಲಿ ನನ್ನ ಡಿಸ್ಪೆನ್ಸರಿ ನಿಶ್ಯಬ್ದ. ಕಂಪೌಂಡರ್ 
ಶಾಮು ಕೆಳಗಿನ ಹೋಟೆಲಿಗೆ ಹೋಗಿದ್ದಿರಬೇಕು. ಇಲ್ಲವಾದಲ್ಲಿ ಬಾಟಲುಗಳ 
ಸದ್ದಿಗೆ ವಿರಾಮವಿರುತ್ತಿರಲಿಲ್ಲ . ಮಾಮೂಲುಪೇಶಂಟ್‌ಗಳಾರೂ ಬಂದಿರುವುದಿಲ್ಲ. 
ಗ್ರೇಯ ಎನಾಟಮಿ ' ಕೈಯಲ್ಲಿ ಹಿಡಿದುಕೊಂಡು ಕಿಟಕಿಯಿಂದ ರಸ್ತೆಯನ್ನು 
ನೋಡುತ್ತಿದ್ದೆ . ನಿರ್ಜೀವವಾಗಿದ್ದ ಟೆಲಿಫೋನ್ ಒಮ್ಮಿಂದೊಮ್ಮೆಗೆ ಜೀವ ತಳೆದು 
ಕಿರುಚಿಕೊಳ್ಳತೊಡಗಿದಾಗ ಯಾಂತ್ರಿಕವಾಗಿ ರಿಸೀವರನ್ನೆತ್ತಿ ಕೊಂಡು ' ಹಲೋ ..., 
ರಾವ್ ಸೀಕಿಂಗ್' ಎಂದೆ. 
- 'ಹಲೋ .... ನಾನು * ಬೋಳುವಾರು ಮಹಮದ್ ಕುಂಞ 
ಬಾಲಸುಬ್ರಮಣ್ಯಮ್.... ಹಾ .... 
ಅದೇ Sales rep ; ಹಾಂ ....; ಇಂದು ಸಂಜೆ ಐದಕ್ಕೆ ಬರುತ್ತೇನೆ. ಇನ್ನೊಂದೇ 
ತಾಸು. ಒಂದು ಮುಖ್ಯವಾದ ವಿಷಯ ಮಾತನಾಡುವುದಿದೆ, ಔ . ಏ . ?' ಎಂದು 
ಬಡಬಡನೇ , ಆದರೂ ಸ್ಪುಟವಾಗಿ ನುಡಿದು, ನಾನು ' ಹೂಂ....' ಎನ್ನಬೇಕೆನ್ನುವ 
ಮೊದಲೇ ರಿಸೀವರ್ ನಿರ್ಜೀವವಾಗುತ್ತದೆ. 

ಬಾಲಸುಬ್ರಹ್ಮಣ್ಯಮ್ ಯಾವಾಗಲೂ ಹಾಗೆಯೇ . ಅರಳು ಹುರಿದಂತೆ 
ಮಾತನಾಡುತ್ತಿದ್ದ . ಅದೂ , ಎಷ್ಟು ಬೇಕೋ ಅಷ್ಟು. ನನಗವನ ಪರಿಚಯವಾದದ್ದೂ 
ಹೀಗೆಯೆ . 

ಇಂತಹದೇ ಒಂದು ಸಂಜೆ ಇದೇ ಕುರ್ಚಿಯಲ್ಲಿ ಕುಳಿತಿದ್ದೆ . ಮಾಮೂಲಿನಂತೆ 
ಗಿರಾಕಿಗಳಾರೂ ಬಂದಿರುವುದಿಲ್ಲ. ಬಾಗಿಲಲ್ಲಿ ಯಾರದೋ ನೆರಳು ಕಂಡಂತಾದಾಗ 
ತಲೆಯೆತ್ತಿದ್ದೆ . ಮೂವತ್ತೈದರ ಗಡಿ ದಾಟಿರದ ಒಬ್ಬ ವ್ಯಕ್ತಿ, ತರುಣನೆಂದೇ 
ಹೇಳಬಹುದು - ಸುಂದರನಾಗಿದ್ದ. ಬೆಲೆಬಾಳುವ ಉಡುಪಿಗೆ ಒಪ್ಪುವ ಕಿರುನಗೆಯ 
ಮುಖ, ಸುಖಜೀವಿಯೆನಿಸಿತ್ತು. 

` Good evening doctor , ನಾನು ಒಳ ಬರಬಹುದೆ ?” ಎಂದ. 'ಬನ್ನಿ ' 
ಎಂದೆ. “ ಕುಳಿತುಕೊಳ್ಳಿ' ಎಂದು ಎದುರಿಗಿದ್ದ ಕುರ್ಚಿಯತ್ತ ಬೊಟ್ಟು ಮಾಡಿದೆ. 
ಕುಳಿತುಕೊಂಡ. ' ಏನು ?' ಎನ್ನುವಂತೆ ನೋಡಿದೆ. ಆತ ಆರಂಭಿಸಿದ್ದ: 

' ನನ್ನಹೆಸರುಬಾಲಸುಬ್ರಮಣ್ಯಮ್ ,ಉಟಚಿಥಠರವರ ಡಿಜಠಿಡಿಜಜಟಿಣಚಿಣುತಜ ' 
ಥತ್ತೇರಿಕಿ , ಇದೇನು ವಕ್ರಿಸಿತಲ್ಲಪ್ಪಾ, ಎನಿಸಿತ್ತು. ನಾನೇ ಗಿರಾಕಿಗಳಿಗಾಗಿ ಕಾಯುತ್ತಿದ್ದರೆ, 
ಈತನೇ ಗಿರಾಕಿಗಳನ್ನು ಅರಸಿಕೊಂಡು ಬಂದಂತಿತ್ತು. ನನ್ನ ಮುಖದಲ್ಲಿಯ ಸೌಮ್ಯತೆ 
ಮಾಯವಾಗಿರುವುದನ್ನು ಅವನು ಗುರುತಿಸಿರಬೇಕು. 

' ಡಾಕ್ಷೆ.... ನನಗೆ ಮದುವೆಯಾಗಿದೆ. ಇಬ್ಬರು ಮಕ್ಕಳು. ಮೊದಲನೆಯವಳು 
ಉಷಾ, ಎರಡನೆಯವಳು ರೂಪ, ಉಷಾಳಿಗೆ ನಾಲ್ಕು ವರ್ಷ , ರೂಪಾಳಿಗೆ ಎರಡು 
ತುಂಬಿದೆ....' ನನಗೊಂದೂ ಅರ್ಥವಾಗಲಿಲ್ಲ. ಅವನ ಕಂಪೆನಿಯ ಗುಣಗಾನ 

ನಿರೀಕ್ಷಿಸಿದ್ದ ನನಗೆ, ಅವನ 
ಸಂಸಾರದ ಪರಿಚಯ 
ಕೇಳಿದಾಗ ಅಚ್ಚರಿಯೆನಿಸಿತ್ತು. 
ಅವನು ಗಿರಾಕಿಯನ್ನರಸಿ 
ಬಂದಿಲ್ಲ ಎನ್ನುವುದು ತಿಳಿದಾಗ 
ಸಂತೋಷವಾಗಿತ್ತು . ' ಹೂ ...', 
ಎಂದೆ. ಮುಂದುವರಿಸಿದ್ದ, 
“ ನನ್ನ ಹೆಂಡತಿಗೀಗ ಎಂಟು 
ತಿಂಗಳು'. ಪ್ರತಿಯೊಂದು 
ಶಬ್ದವನ್ನೂ ಇಡಿಯಾಗಿ, 
ಅಸ್ಥಲಿತವಾಗಿ ಹೇಳುತ್ತಿದ್ದ . 
ಹೆರಿಗೆಯ ಬಗ್ಗೆ ಸಲಹೆ 
ಪಡೆಯಲುಬಂದಿರಬೇಕೆಂದು 
ಕೊಂಡೆ . ನನ್ನಿಂದ ಯಾವ 
ಸಹಾಯವಾಗಬೇಕಿತ್ತು ? 
ಎಂದೆ. ' ಡಾಕ್ಟರ್, ನಾನು 
ಮೊದಲೇ ತಿಳಿಸಿದಂತೆ Sales 

representative . 2000 
ವಾರ ಊರಲ್ಲಿದ್ದರೆ, ಮೂರು ವಾರ ಟೂರ್ ಇರುತ್ತೆ. ಮನೆಯಲ್ಲಿ ಅವಳೊಬೈ ....; 
ಈ ಹೆರಿಗೆಯೊಂದು ಮುಗಿದರೆ ನಂತರ .... ಮಕ್ಕಳು ಬೇಡಾಂತ..... 
- ` Good idea ...” ನಾನು ಆತನ ಮಾತಿಗೆ ಸಹಕರಿಸಿದ್ದೆ . ಅವನ ಬಗ್ಗೆ 
ಅಭಿಮಾನವೆನಿಸಿತ್ತು. ಚಿಕ್ಕ ಸಂಸಾರದ ಸುಖ ಕಾಣ ಹೊರಟಿದ್ದ ಆತನ ಬಗ್ಗೆ 
ಹೆಮ್ಮೆಯೆನಿಸಿ, ' ಈ ಸಲ ಹೆರಿಗೆಯಾದ ನಂತರ ಬಂದು ಕಾಣಿ. ಸಂತೋಷದಿಂದ 
ಸಹಕರಿಸುತ್ತೇನೆ' ಎಂದಿದ್ದೆ. ಆತ ವಂದಿಸಿ ನಡೆದಿದ್ದ. ಮೊದಲ ಭೇಟಿಯಲ್ಲಿಯೇ 
ತನ್ನ ಬಗೆಗೆ ಸದಭಿಪ್ರಾಯ ಉಂಟಾಗುವಂತೆ ವರ್ತಿಸಿದ್ದ. ಸ್ಪುಟವಾಗಿ ಮಾತನಾಡಿ, 
ನಾಜೂಕಾಗಿ ನಾಗರಿಕತೆಯಿಂದ ವ್ಯವಹರಿಸಿದ ಆತನ ವ್ಯಕ್ತಿತ್ವಕ್ಕೆ ಮಾರುಹೋಗಿದ್ದೆ . 

ಮತ್ತೆರಡು ತಿಂಗಳ ನಂತರ ಡಿಸ್ಪೆನ್ಸರಿಗೆ ಬಂದಿದ್ದ . ಗಂಡು ಮಗುವಿನ 
ತಂದೆಯಾಗಿದ್ದೇನೆಂದು ಹೆಮ್ಮೆಯಿಂದ ಹೇಳಿದ್ದ. ಶುಭಾಶಯ ಹೇಳಿದೆ. 
Vasectomyಯ ಬಗ್ಗೆ ವಿವರವಾಗಿ ತಿಳಿಸಿದೆ. ಅವನಿಗೂ ಕೆಲವಂಶ ತಿಳಿದಿತ್ತು. 
ಆಪರೇಶನ್ನಿಗೆ ಆತನ ಮನೆಯವರ ಸಮ್ಮತಿಯ ಬಗ್ಗೆ ವಿಚಾರಿಸಿದಾಗ ಇನ್ನೂ 
ಕೇಳಲಿಲ್ಲವೆಂದು ವಿಚಾರಿಸಿ ಮತ್ತೆ ಕಾಣುತ್ತೇನೆಂದು ಹೇಳಿ ಹೋದ ಆತ ಮತ್ತೆರಡು 
ತಿಂಗಳು ಮುಖ ತೋರಿಸಿರಲಿಲ್ಲ. ಆತನ ವ್ಯವಹಾರ ಜೋರಾಗಿದ್ದಿರಬೇಕೆಂದುಕೊ 
೦ಡು ನಾನು ಸುಮ್ಮನಾಗಿದ್ದೆ . 

ಒಂದು ದಿನ ಬೆಳಿಗ್ಗೆ ಮಿಂಚಿನಂತೆ ಪ್ರತ್ಯಕ್ಷನಾದ. ನಾನು ಯಾವನೋ ಒಬ್ಬ 
ರೋಗಿಯೊಡನೆ ಮಾತನಾಡುತ್ತಿದ್ದೆ. ಆತನನ್ನು ಕಂಡು ತಲೆಯೆತ್ತುತ್ತಲೇ , ' ಡಾಕ್ಟರ್... 
ಇಂದು ನಿಮ್ಮ ರಾತ್ರಿಯೂಟ ನಮ್ಮನೇಲಿ. ಮನೇಲಿ ತಿಳಿಸಿದ್ದೇನೆ. ಇಲ್ಲವೆನ್ನಬೇಡಿ 
ಆ ರಾತ್ರಿ ಎಂಟಕ್ಕೆ ಬರುತ್ತೇನೆ ರೆಡಿಯಾಗಿರಿ', ಎಂದು ಉತ್ತರಕ್ಕೂ ಕಾಯದೆ 
ಮಾಯವಾಗಿದ್ದ. 
“ ಸಂಗ್ರಹ' ಸಂಚಿಕೆ ಫೆಬ್ರವರಿ ೨೦೧೪ ಕಸ್ತೂರಿ ೧೮೭ 


ಮಧ್ಯಾಹ್ನ ಊಟದ ಸಮಯದಲ್ಲಿ ನನ್ನವಳಿಗೆ ಹೇಳಿದೆ- ರಾತ್ರಿ ಊಟಕ್ಕೆ 
ಬರಲಾಗುವುದಿಲ್ಲವೆಂದು, ಅವಳೇನೂ ಅಡ್ಡಿ ಮಾಡಲಿಲ್ಲ. ಅವಳಿಗೆ ಅಭ್ಯಾಸವಾಗಿದೆ. 
ಡಾಕ್ಟರನಿಗೆ ಹೇಳಿ ಮಾಡಿಸಿದ ಹೆಂಡತಿಯವಳು. .. 

ಆತ ಎಂಟಕ್ಕೆ ಸರಿಯಾಗಿ ಬಂದಿದ್ದ. ನನ್ನಲ್ಲಿ ಕಾರು ಇರುವ ಕಾರಣ, ಅವನ 
ಸ್ಕೂಟರನ್ನು ಕಾರಿನಲ್ಲಿ ಹಿಂಬಾಲಿಸಿದೆ. ಮನೆ ಸ್ವಲ್ಪ ದೂರವೇ ಇತ್ತು. 
ಈ ಪುಟ್ಟ ಮನೆ; ಸುಂದರವಾಗಿತ್ತು. ಅಂಗಳದಲ್ಲಿ ಹೂದೋಟವಿದ್ದಿರಬೇಕು. 
ಕತ್ತಲಲ್ಲಿ ಸರಿಯಾಗಿ ಕಾಣಿಸಲಿಲ್ಲ. 

' ಇವಳು...' ಆತ ಆರಂಭಿಸಿದ್ದ ತನ್ನ ಜೊತೆಗಾತಿಯ ಪರಿಚಯ ಮಾಡಿಸಲು. 
ಆದರೆ ಅವಳೇ ಮುಂದುವರಿಸಿದ್ದಳು, ' ಮಿಸೆಸ್ ಬಾಲಸುಬ್ರಮಣ್ಯಮ್, ಹೆಸರು 
ಚಂಪಾ...' ಎರಡೂ ಕೈ ಜೋಡಿಸಿ ನಮಸ್ಕರಿಸುವಾಗ ಬಹಳ ಸುಂದರಿಯಾಗಿ 
ಕಂಡಳು. ಎರಡು ತಿಂಗಳ ಹಸಿ ಬಾಣಂತಿ, ಇಪ್ಪತ್ತೈದು ದಾಟಿದ್ದರೂ , ಇನ್ನೂ 
ಹದಿನೆಂಟೇ ತುಂಬಿಲ್ಲ ಎನ್ನಬಹುದಾದ ಬಳುಕುವ ನೀಳ ದೇಹ, ಯಾರನ್ನಾದರೂ 
ಸೆರೆ ಹಿಡಿಯಬಲ್ಲ ಚೂಪು ಕಣ್ಣುಗಳು. ಭಾಗ್ಯವಂತ , ಈ ಸುಬ್ರಹ್ಮಣ್ಯಮ್ 
ಎನಿಸಿತ್ತು. 

ಊಟವೂ ಅವಳಂತೇ ಸೊಗಸಾಗಿತ್ತು. ಮಕ್ಕಳು ನಿದ್ರಿಸಿದ್ದವು. ನಂತರ ಮಾತು, 
ಕುಟುಂಬ ಯೋಜನೆಯ ಬಗ್ಗೆ ನನಗೇ ತಿಳಿಯ ಹೇಳುವಂತೆ, ನಿರರ್ಗಳವಾಗಿ 
ಮಾತನಾಡುವ ಅವಳನ್ನು ಕಂಡಾಗ ದಿಟ್ಟ ಹೆಣ್ಣು ಎಂದುಕೊಂಡೆ. 

ಮುಂದೆ ಕೆಲವು ದಿನಗಳಲ್ಲಿ ಅವನಿಗೆ ತಚ್ಛಿಜಛಿಣಠಟಿಥಿ ಮಾಡಿಯಾಗಿತ್ತು. 
ನನ್ನ ಆದೇಶದಂತೆ, ಪರಿಚಿತ ಸರಕಾರಿ ಡಾಕ್ಟರರೇ ಮಾಡಿದ್ದರು. ಆತನಿಗೆ ಧೈರ್ಯ 
ತುಂಬಲು ನಾನು ಆತನ ಬಳಿ ನಿಂತಿದ್ದೆ . ವಾರದೊಳಗೆ ಆತ ತನ್ನ ಎಂದಿನ 
ದಿನಚರಿಗೆ ಹೊಂದಿಕೊಂಡುಬಿಟ್ಟಿದ್ದ. ನಾನವನನ್ನು ಮರೆತು ಬಿಡಬಹುದಿತ್ತು. 
ಆದರೆ ಚಂಪಾ ಮರೆಯದಂತೆ ಮಾಡಿದ್ದಳು. 

ವಾರಕ್ಕೊಮ್ಮೆಯಾದರೂ ಡಿಸ್ಪೆನ್ಸರಿಗೆ ಬಂದು, ' ಡಾಕ್ಷೆ, ಆ ಮದ್ದು ಬರೊಡಿ', 
' ಡಾಕ್ಷೆ, ಈ ಟಾನಿಕ್ ಹೇಗೆ?' ಎಂದು ವಿಚಾರಿಸುವ ನೆಪದಲ್ಲಿ ಅರ್ಧ ತಾಸಾದರೂ 
ಹರಟುತ್ತಿದ್ದಳು. ಅವಳ ಈ ಸಂಬಂಧವಿಲ್ಲದ ಹರಟೆ ನನಗೂ ಒಂದು ರೀತಿಯ 
ಅವ್ಯಕ್ತ ಸಂತೋಷವನ್ನುಂಟು ಮಾಡುತ್ತಿತ್ತು. ಅತ್ಯಾಧುನಿಕವಾಗಿ ಶೃಂಗಾರಗೊಂಡು 
ಬರುತ್ತಿದ್ದ ಆಕೆಯನ್ನು ಒಂದು ವಾರ ಕಾಣದಿದ್ದಲ್ಲಿ, ಏನನ್ನೋ ಕಳೆದುಕೊಂಡಂತೆ 
ಅನ್ನಿಸುವಂತಾಗಿತ್ತು. ನನಗರಿವಿಲ್ಲದೆ ನಾನವಳತ್ತ ಸರಿಯತೊಡಗಿದ್ದೆ. ಅವಳೂ ಅದಕ್ಕೆ 
ಇಂಬು ನೀಡುವಂತೆ ವರ್ತಿಸುತ್ತಿದ್ದಳು. ಬಾಲಸುಬ್ರಮಣ್ಯಮ್ ಊರಲ್ಲಿ ಇರುವುದೇ 
ಅಪರೂಪವಾಗಿತ್ತು. ಬಂದಾಗಲೆಲ್ಲಾ ನನ್ನನ್ನು ಕಂಡು, ಮಾತನಾಡಿಸಿಕೊಂಡು 
ಹೋಗುತ್ತಿದ್ದ. ಆತಊರಲ್ಲಿದ್ದಾಗ ಚಂಪಾ ತಪ್ತಿಯಾದರೂ ನನ್ನಲ್ಲಿಗೆ ಬರುತ್ತಿರಲಿಲ್ಲ. 
ಅವಳ ಈ ನಡವಳಿಕೆ ನನಗರ್ಥವಾಗಿತ್ತು. ನಕ್ಕು ಸುಮ್ಮನಾಗಿದ್ದೆ . 

ನನ್ನ ಹೊಸ ದಿನಚರಿಯನ್ನು ಶಾಮು ಮಾತ್ರ ಸಂಶಯದಿಂದ ನೋಡುವಂತೆ 
ಕಾಣಿಸುತ್ತಿತ್ತು. ಆತ ಬಾಯಿ ಬಿಟ್ಟು ಏನೂ ಹೇಳಿರದಿದ್ದರೂ ಚಂಪಾ ಬಂದಿರುವಾಗ 
ಆತನ ಬಾಟಲುಗಳ ಸಪ್ಪಳಗಳಿಂದ ನಾನು ಊಹಿಸಿದ್ದೆ. ಕೊನೆಕೊನೆಗೆ ಆತನಿಗೂ 
ನನ್ನ ದಿನಚರಿ ಅಭ್ಯಾಸವಾಗಿದ್ದಿರಬೇಕು. ಸುಮ್ಮನಾಗಿದ್ದ . ಬೇರಾರೂ ನಮ್ಮನ್ನು 
ಸಂಶಯಿಸುವಂತಿರಲಿಲ್ಲ . ನಾನು ಜನಪ್ರಿಯ ಡಾಕ್ಟರ್, ಮತ್ತವಳು ನನ್ನ ಪೇಶಂಟ್ 


೧೮೮ 


ಅಷ್ಟೇ , ನನ್ನ ಕಾರಿನಲ್ಲಿ ಹಲವಾರು ಹೆಣ್ಣು ರೋಗಿಗಳು ಕುಳಿತಿದ್ದಾರೆ. ಚಂಪಾಳೂ 
ಕುಳಿತಿದ್ದುದು ಅಚ್ಚರಿಯೇನಲ್ಲ. 

ಗಡಿಯಾರ ಟಿಕಿಟಿಕಿಸುತ್ತಾ ಒಂದೊಂದಾಗಿ ನಿಮಿಷಗಳನ್ನು ಕೊಲ್ಲುವ 
ಕಾಯಕ ನಡೆಸಿರುತ್ತದೆ. ಕಳೆದ ಎರಡು ತಿಂಗಳಿನಿಂದ ಬಾಲಸುಬ್ರಮಣ್ಯಮ್‌ನ 
ದರ್ಶನವಾಗಿರಲಿಲ್ಲ. ಒಂದು ತಿಂಗಳ ಉತ್ತರ ಭಾರತದ ಪ್ರವಾಸ ಮುಗಿಸಿ ನಾನು 
ವಾರದ ಹಿಂದೆಯಷ್ಟೇ ಡಿಸೆನ್ಸರಿ ಪುನರಾಂಭಿಸಿದ್ದೆ. ಚಂಪಾಳ ಭೇಟಿಯೂ ಆಗಿರಲಿಲ್ಲ. 
ಈಗ ಏಕಾಯೇಕಿ ಬಾಲಸುಬ್ರಮಣ್ಯಮ್‌ನನ್ನು ಎದುರಿಸುವುದು ಯಾಕೋ 
ಬೇಡವೆನಿಸುತ್ತದೆ. ಆದರೆ ತಪ್ಪಿಸಿಕೊಳ್ಳುವಂತಿಲ್ಲ. ಇನ್ನು ಕೆಲವೇ ನಿಮಿಷಗಳೊಳಗೆ 

ಆತ ಬರುವವನಿದ್ದ . ಗಡಿಯಾರದ ದೊಡ್ಡ 
ಹತ್ತಿರದಲ್ಲೇ 

ಮುಳ್ಳು ಹನ್ನೊಂದನ್ನು ದಾಟಿತ್ತು; ಚಿಕ್ಕದು 
ಇದ್ದ ದೊಡ್ಡ 

ಐದರ ಮೇಲೆ ಕುಳಿತಿತ್ತು . 
ಮಾವಿನಮರವೊಂದರಲ್ಲಿ ಆತ ಬರುವ ಮೊದಲು ಫೋನು 
ಹೇರಳವಾಗಿ ಬೆಳೆದಿದ್ದ 

ಮಾಡಿ ಯಾಕೆ ತಿಳಿಸಿದ....? ಮೊದಲೆಂದೂ 

ಹಾಗೆ ಮಾಡಿರಲಿಲ್ಲ. ನನ್ನ ಮತ್ತು ಚಂಪಾಳ 
ಬಂದನಿಕೆಗಳನ್ನು 

ಬಗ್ಗೆ ಯಾರಾದರೂ ಆತನ ಕಿವಿಯನ್ನು 
ಕೆಲಸಗಾರರು 

ಊದಿರಬಹುದೇ ? ಚಂಪಾಳಿಗೆ ಏನಾದರೂ 
ಕತ್ತರಿಸುತ್ತಿದ್ದರು. 

ಕಾಯಿಲೆಯಾಗಿದೆಯೇ ? ಬರೇ ಪ್ರಶ್ನೆಗಳೇ 
ಬಾಲಸುಬ್ರಮಣ್ಯಮ್ 

ಒಂದರ ಬೆನ್ನಿಗಂಟಿಕೊಂಡು 
ಒಮ್ಮೆಲೇ ಹೇಳಿದ, 

ಇನ್ನೊಂದಾಗಿ ಮೂಡಿ ಬರುತ್ತಿದ್ದುವೇ 

ಹೊರತು ಯಾವುದಕ್ಕೂ ಉತ್ತರ ಕಾಣದೆ, 
ಡಾಕ್ಟರ್ ಈ 

ಎಲ್ಲವೂ ಗೋಜಲು ಗೋಜಲಾಗಿ 
ಬಂದನಿಕೆಗಳು ಯಾಕೆ 

ಮನಸ್ಸೆಲ್ಲಾ ಅಸ್ತವ್ಯಸ್ತವಾಗಿರುವಾಗ 
ಬೆಳೆಯುತ್ತವೆ ? 

ಹೊರಗಡೆ ಸ್ಕೂಟರ್ ಬಂದು ನಿಂತ ಸಪ್ಪಳ 
ಒಗಟಿನಂತಿತ್ತು. ಈ 

ಕೇಳುತ್ತದೆ. ನಗುವಿನ ಮುಖವಾಡ ಧರಿಸಿ 
ಪ್ರಶ್ನೆ ನನಗೇನೂ 

ಅವನನ್ನು ಎದುರಿಸಲು ಸಿದ್ದವಾಗುತ್ತೇನೆ. 

ಬಾಗಿಲು ದಾಟಿ ಒಳಗೆ ಬಂದ. 
ಅರ್ಥವಾಗಲಿಲ್ಲ . 

ಎಂದಿನಂತೆ ನಮಸ್ಕಾರ ಕೂಡ ಹೇಳಲಿಲ್ಲ. 

ನಾನು ಹೇಳುವ ಮೊದಲೇ ಕುರ್ಚಿಯಲ್ಲಿ 
ಕುಸಿಯುವ ವನ೦ತೆ ಕುಳಿತ, ಮುಖ ಪೂರ್ತಿ ಇಳಿದಿತ್ತು . ಕಣ್ಣುಗಳಲ್ಲಿ 
ಹಿಂದಿನ ಕಳೆ ಕಾಣಿಸಲಿಲ್ಲ. ತುಂಬಾ ಬದಲಾದಂತೆ ಕಾಣಿಸಿದೆ. 

' ಹಲೋ , ಹೇಗಿದ್ದೀರಾ... ?' ಎಂದೆ. ನನ್ನ ಸ್ವರದ ನಾಟಕೀಯತೆ ನನಗೆ 
ನಾಚಿಕೆಯನ್ನುಂಟು ಮಾಡಿತ್ತು . ಅವನು ಅತ್ತಿತ್ತ ನೋಡಿದ. ನಂತರ ನನ್ನನ್ನು 
ನೇರವಾಗಿ ದಿಟ್ಟಿಸಿ, “ನಿಮಗೀಗ ಬಿಡುವಿದೆಯೇ ...? ಎಂದ. ಈ ಪ್ರಶ್ನೆಯ 
ಅಗತ್ಯವಿರಲಿಲ್ಲ. ಬಿಡುವು ಮಾಡಿಕೊಳ್ಳಲು ಫೋನ್‌ನಲ್ಲಿ ಮುಂದಾಗಿಯೇ ತಿಳಿಸಿ 
ಬಂದಿದ್ದ. ನಾನೇನೂ ಉತ್ತರವೀಯಲಿಲ್ಲ. ಅವನೇ ಮುಂದುವರಿದ. 

“ಬನ್ನಿ ಡಾಕ್ಟೇ , ಎಲ್ಲಾದ್ರೂ ಹೊರಗೆ ಹೋಗೋಣ. ನಿಮ್ಮಲ್ಲಿ ಕೆಲವು 
ವಿಷಯ ಕೇಳುವುದಿದೆ ” ಎಂದು ಕುರ್ಚಿಯಿಂದೆದ್ದು , ನಾನು ಖಂಡಿತಾ 


ಸಂಗ್ರಹ' ಸಂಚಿಕೆ 


ಫೆಬ್ರವರಿ ೨೦೧೪ ಕಲಿ 


೧೮೯ 


ಹಿಂಬಾಲಿಸುತ್ತೇನೆ ಎಂದು ನಿರ್ಧರಿಸಿದವನಂತೆ ಹೊರಗೆ ನಿಲ್ಲಿಸಿದ್ದ ಸ್ಕೂಟರ್‌ಗೆ 
ಜೀವತುಂಬಿ ಕುಳಿತುಕೊಂಡ. ನನಗೆ ಅವ್ಯಕ್ತ ಭಯವುಂಟಾಗುತ್ತಿದೆ . ಈತನೊಡನೆ 
ಹೋಗಲೇ ಬೇಡವೇ ಎಂದು ನಿರ್ಧರಿಸಲಾರದವನಾಗುತ್ತೇನೆ. ನನ್ನನ್ನು ಒಯ್ದು 
ಏನಾದರೂ ಮಾಡಿಬಿಟ್ಟರೆ ? ಎನ್ನುವ ಯೋಚನೆ ನಡುಕವನ್ನುಂಟು ಮಾಡುತ್ತದೆ. 
ಆತ ಸ್ಕೂಟರ್‌ನ ಹಾರನ್ ಬಾರಿಸುತ್ತಾನೆ. ನಾನು ಬೇರೇನೂ ಉಪಾಯಗಾಣದೆ 
ಸಮ್ಮೋಹಿನಿಗೊಂಡಂತೆ ನಡೆದು ಆತನ ಹಿಂದೆ ಕುಳಿತುಕೊಳ್ಳುತ್ತೇನೆ. 

ಸ್ಕೂಟರ್ ಹೊರಟಿತು . ಒಂದೊಂದೇ ಕಟ್ಟಡ ಹಿಂದೆ ಸರಿದಂತೆ, ನನಗೆ 
ಹಿಂದಿನ ಘಟನೆಗಳೆಲ್ಲ ಒಂದೊಂದಾಗಿ ನೆನಪಾಗುತ್ತಿದ್ದವು. ದಾರಿಯುದ್ದಕ್ಕೂ ಆತ 
ಮೌನಿ, ಸ್ಕೂಟರ್ ಪಾರ್ಕಂದರ ಗೇಟನ್ನು ದಾಟಿದಾಗ ಸ್ವಲ್ಪ ಸಮಾಧಾನವಾಗಿತ್ತು. 
ಸ್ಕೂಟರ್‌ನ್ನು ಒಂದು ಕಡೆ ನಿಲ್ಲಿಸಿದಾಗ, ಹಿಂದೆ ಕುಳಿತಿದ್ದ ನಾನು ಇಳಿಯಲೇ 
ಬೇಕಾಯಿತು. ಇಳಿದೆ. ಆತನೂ ಇಳಿದು ಸ್ಟಾಂಡ್ ಹಾಕಿ ಹತ್ತಿರದಲ್ಲಿದ್ದ ಕಲ್ಲು 
ಬೆಂಚಿನತ್ತ ಕಾಲೆಳೆದ. ನನ್ನನ್ನು ' ಬಾ ' ಎನ್ನಲಿಲ್ಲ. ಹಿಂಬಾಲಿಸಿದೆ. ಕಲ್ಲು ಬೆಂಚಿನ 
ಮೇಲೆ ಆತ ಕುಳಿತಾಗ, ಆತನ ಆಮಂತ್ರಣ ನಿರೀಕ್ಷಿಸದೇ ನಾನೂ ಅವನ ಪಕ್ಕದಲ್ಲಿ 
ಕುಳಿತೆ. ಆತನ ಪ್ರತಿಯೊಂದು ನಡುವಳಿಕೆಯೂ ನನಗೆ ವಿಚಿತ್ರ ಅನುಭವವನ್ನುಂಟು 
ಮಾಡುತ್ತಿತ್ತು. ಆತ ಸುಮ್ಮನೆ ಕುಳಿತು ಶೂನ್ಯ ದಿಟ್ಟಿಸುತ್ತಿದ್ದ. 

ಪಾರ್ಕನಲ್ಲಿ ರಿಪೇರಿ ಕೆಲಸ ನಡೆಯುತ್ತಿತ್ತು. ಹತ್ತಿರದಲ್ಲೇ ಇದ್ದ ದೊಡ್ಡ 
ಮಾವಿನಮರವೊಂದರಲ್ಲಿ ಹೇರಳವಾಗಿ ಬೆಳೆದಿದ್ದ ಬಂದನಿಕೆಗಳನ್ನು ಕೆಲಸಗಾರರು 
ಕತ್ತರಿಸುತ್ತಿದ್ದರು. ಬಾಲಸುಬ್ರಮಣ್ಯಮ್ ಒಮ್ಮೆಲೇ ಹೇಳಿದ, ಡಾಕ್ಟರ್ ಈ 
ಬಂದನಿಕೆಗಳು ಯಾಕೆ ಬೆಳೆಯುತ್ತವೆ? ಒಗಟಿನಂತಿತ್ತು. ಈ ಪ್ರಶ್ನೆ ನನಗೇನೂ 
ಅರ್ಥವಾಗಲಿಲ್ಲ . 
“ ಅಂದ್ರೇ ...? ಎಂದೆ. 
ಈ ಮರ ಆಸರೆ ಕೊಟ್ಟ ಕಾರಣವಲ್ಲವೇ ಅವು ಬೆಳೆದದ್ದು ? ಎಂದ. 
“ರೀ ಸುಬ್ರಮಣ್ಯಮ್, ಏನಾಗಿದೆ ನಿಮಗೆ? ವಿಷಯ ಏನೂಂತ ತಿಳಿಸಿ, 
ಎಂದೆ. 

' ಡಾಕ್ಟರ್ , ನನ್ನ ಹೆಂಡತಿಗೀಗ ಎರಡು ತಿಂಗಳು ಗಟ್ಟಿಯಾಗಿಯೇ ಹೇಳಿದ. 
ನನಗೆ ಸಿಡಿಲೆರಗಿದಂತಾಯಿತು. ನನ್ನ ಆದೇಶದಂತೆ ನನ್ನ ಪರಿಚಿತ ಡಾಕ್ಟರರೇ 
ಈತನಿಗೆ ವ್ಯಾಸಪ್ಪೆಮಿ ಮಾಡಿದ್ದರು. ಅದೂ ನನ್ನ ಕಣ್ಣೆದುರಲ್ಲಿ. ಈಗ ಇವನ 
ಹೆಂಡತಿಗೆ ಎರಡು ತಿಂಗಳು! ಯಾವ ರೀತಿಯಲ್ಲಿ ಉತ್ತರಿಸಬೇಕೆಂದು ತಿಳಿಯದೆ 
ಯೋಚಿಸತೊಡಗಿದೆ . 
- ಅವನೇ ಬಾಯಿ ತೆರೆದ ' ಡಾಕ್ಟರ್, ಇದು ಸಾಧ್ಯವೇ ? ವ್ಯಾಸೆಕ್ಟಮಿ ಫೆಲಿಯೂರ್ 
ಆಗುತ್ತದೆಯೇ ?' ನಾನು ಯಾವ ರೀತಿಯ ಉತ್ತರ ನೀಡಬೇಕೆಂದು ಪರೋಕ್ಷವಾಗಿ 
ಸೂಚಿಸಿದೆ. ಸ್ವಲ್ಪ ಸುಧಾರಿಸಿಕೊಂಡೆ. ನಿಧಾನವಾಗಿ ಹೇಳಿದೆ. 
- 'ನೋಡ್ರಿ.... ಸುಬ್ರಮಣ್ಯಮ್, ನಿಮ್ಮ ವ್ಯಾಸೆಕ್ಟಮಿ ಮಾಡಿದ್ದೇನೋ ನಿಜ. ಆದ್ರೆ.. 
ಮುಂದೆ ಮಕ್ಕಳೇ ಆಗಬಾರೊಂತೇನೂ ಇಲ್ಲ. ಸಾವಿರದಲ್ಲಿ ಒಂದೋ , ಎರಡೋ 
ಈ ರೀತಿ ಆಗುವುದಿದೆ. ನನ್ನ ಗೊತ್ತಿನಲ್ಲೇ ಇಂಥದ್ದು ಕೆಲವಿವೆ. ಟೇಕ್ ಇಟ್ 
ಈಜಿ. ನಿಮ್ಮದೂ ಯಾಕೆ ಹೀಗಾಗಿರಬಾರದು? ನಾಳೆ ಬನ್ನಿ , ಪರೀಕ್ಷೆ ಮಾಡಿಯೇ 
ಹೇಳುತ್ತೇನೆ” ಎಂದೆ ನನಗವನಿಂದ ಬಿಡುಗಡೆಯ ಅವಶ್ಯಕತೆಯಿತ್ತು. 

ಆತ ಮರುಮಾತಿಲ್ಲದೆ ಎದ್ದ. ಸ್ಕೂಟರ್ ಬಳಿ ನಡೆದ , ಪಾರ್ಕಿನ ಕೆಲಸಗಾರರು 


ಮುಂದೆ ಮಾಡುವುದಿದೆ. ನನ್ನ ಗರಬಾರದು? ನಾಳೆ ಶ್ಯಕತೆ 


೧೯೦ 


ಬಂದನಿಕೆಗಳನ್ನು ಹೊರೆಯಾಗಿಕಟ್ಟಿ 
ಹೊತ್ತುಕೊಂಡು ಹೋಗುತ್ತಿದ್ದರು. 
ನಾನು ಸ್ಕೂಟರ್‌ನ ಹಿಂದೆ ಕುಳಿತೆ. 
ಡಿಸ್ಪೆನ್ಸರಿ ಸಮೀಪ ನನ್ನನ್ನಿಳಿಸಿದ 
ಆತ ಏನೂ ಮಾತನಾಡದೆ 
ಹೋದ. 

ಡಿಸೆನ್ನರಿಯಲ್ಲಿ ಕುಳಿತು 
ಕೊಳ್ಳುವುದು ನನ್ನಿಂದ 
ಸಾಧ್ಯವಾಗುವುದಿಲ್ಲ. ಒಂದೆರಡು 
ರೋಗಿಗಳು ನನಗಾಗಿ 
ಕಾಯುತ್ತಿದ್ದರು. ಯಾಂತ್ರಿಕವಾಗಿ 
ಅವರಿಗೆ ಚೀಟಿ ಬರೆದುಕೊಟ್ಟು, 
ಶಾಮುವಿಗೆ ಡಿಸೆನ್ನರಿ ಮುಚ್ಚಲು 
ಹೇಳಿ, ನಾನು ಮನೆಯತ್ತ ಕಾರು 
ಹೊರಡಿಸುತ್ತೇನೆ. .. 
- ಆ ವೇಳೆಯಲ್ಲಿ ಮನೆಗೆ ಬಂದ ನನ್ನನ್ನು ಇವಳು ಅಚ್ಚರಿಯಿಂದ ನೋಡುತ್ತಾಳೆ. 
ತಲೆ ನೋಯುತ್ತಿದೆಯೆಂದು ಆಕೆಗೆ ಹೇಳಿ ನನ್ನ ಕೋಣೆಸೇರುತ್ತೇನೆ. 
- ನಾಳೆ ಬರುವ ಆತನನ್ನು ಯಾವ ಯಾವ ರೀತಿಯಲ್ಲಿ ಸಮಾಧಾನಪಡಿಸ 
ಬೇಕೆಂದು ತಿಳಿಯುವುದಿಲ್ಲ. ಆಸತ್ರೆಗೆ ಅವನನ್ನು ಕಳುಹಿಸಿ ಖಜಟಜಟಿಣಜಣ 
ಮಾಡಿಸಬಹುದು. ಪೊಸಿಟಿವ್ ಆದರೆ ಬದುಕಿದೆ. ಅದಾಗದಿದ್ದರೆ ? ಯೋಚಿಸಲೂ 
ಭಯವಾಗುತ್ತದೆ. 
- ಚಂಪಾಳ ರೂಪ ಕಣ್ಣ ಮುಂದೆ ನರ್ತಿಸತೊಡಗುತ್ತದೆ. ಇಪ್ಪತ್ತೈದರ ಆ ಹೆಣ್ಣು 
' ಇಪ್ಪತ್ತರ ಹೆಣ್ಣುತನ 'ದಲ್ಲಿ ಆಟವಾಡಿಸುತ್ತಾಳೆ. 

' ಹಲೋ ಡಾಕ್ಟರ್..., ಇಂದೇಕೋ ತುಂಬಾ ಬೋರು; ಅವೂನೂ ಇಲ್ಲ. ನೀವು 
ತುಂಬಾ ಬೀಜೀನಾ? ' 
- "ಎ ಡಾಕ್ಷೇ ... ಎಲ್ಲಿಗೇಂತ ಹೊರಟಿದ್ದೀರಾ? ನಾನು ಸಿನೇಮಾಕ್ಕಿಂತ 
ಹೊರಟೆ. ಆದ್ರೆ ಯಾರೂ ಕಂಪೆನೀನೆ ಇಲ್ಲಾ....' 
' ಇಲ್ಲಿ.... ಇನ್ನೊಂದಿನ' ಈವತ್ತು ಅವು ಬಾರೆ....ಕಟಜಭಜ....' 
“ ಅಬ್ಬಾ....ನೀವು ಕಾಣುವಂತೆ ಇಲ್ಲಾ....! ಪರವಾಗಿಲ್ಲ ಬಿಡಿ, but natural.... 
ಹ .... ಹಾ ... 
- ಅವಳ ಪ್ರತಿಯೊಂದು ಮಾತೂ ಕಿವಿಯಲ್ಲಿ ಪ್ರತಿಧ್ವನಿಸಿದಂತಾಗುತ್ತದೆ. ಆ 
ಕ್ಲೀವ್‌ಲೆಸ್ ರವಿಕೆ, ಪಾರದರ್ಶಕ ಸೀರೆ, ತುಂಬು ಯೌವನದ ವಯ್ಯಾರದ ನಡಿಗೆ, 
ಮೋಡಿ ಹಾಕುವ ಮಾದಕ ಕಣ್ಣುಗಳು ..... ಇನ್ನೂ ಏನೇನೋ .... 

ಕುಳಿತಲ್ಲಿ ಕುಳಿತಿರಲಾರದೆ ಅತ್ತಿತ್ತ ಚಡಪಡಿಸುವಂತಾಗುತ್ತದೆ. ಕೊನೆಗೆ ಧೈರ್ಯ 
ತಂದುಕೊಂಡು ಆಸ್ಪತ್ರೆಗೆ ಫೋನು ಮಾಡುತ್ತೇನೆ. ಐದು ನಿಮಿಷ ಏನೇನೋ 

ಡಿಸುತೇನೆ. ಒಂದು ಸಂಸಾರ ಉಳೀಬೇಕಾಗಿದೆ' ಎಂಬುದನ್ನು ಒತ್ತಿ 
ಲತೇನೆ. “ ಓ ಕೆ . ರಾವ್' ಎಂದು ಕೇಳಿಸಿದಾಗ ತೃಪ್ತಿಯಿಂದ, ನಿಟ್ಟುಸಿರು 
ಬಿಡುವಂತಾಗುತ್ತದೆ. 

ಸಂಚಿಕೆ ಫೆಬ್ರವರಿ ೨೦೧೪ ಹಸ್ತೂಲಿ ಎಂ 


ಉದ್ದೇಶಪೂರ್ವ 


ರಲ್ಲಿಲ್ಲದ ಕಾರಣ ನನ್ನಲ್ಲೂ ತಿಳಿಸಲಿಲ್ಲವೇಕೆ? 


ರಾತ್ರಿಯೂಟ ರುಚಿಸುವುದಿಲ್ಲ ಎಲ್ಲವೂ ಯಾಂತ್ರಿಕವಾಗಿ ನಡೆಯುತ್ತದೆ. 
ಯಾರಲ್ಲೂ ಹೆಚ್ಚು ಮಾತನಾಡದೆ ಕೋಣೆ ಸೇರುತ್ತೇನೆ. ಒಂಟಿಯಾದಾಗ ಮತ್ತೆ 
ಯೋಚನೆಗಳು ಒಂದೊಂದಾಗಿ ಕೊಂಡಿ ಕಳಚತೊಡಗುತ್ತವೆ, 

ಚಂಪಾ ಈ ರೀತಿ ಯಾಕೆ ಮಾಡಿದಳು ? ನನ್ನಲ್ಲೂ ತಿಳಿಸಲಿಲ್ಲವೇಕೆ? ನಾನು 
ಒಂದು ತಿಂಗಳು ಊರಲ್ಲಿಲ್ಲದ ಕಾರಣ ಈ ಅನಾಹುತ ಘಟಿಸಿತೆ ? ಅವಳು 
ಉದ್ದೇಶಪೂರ್ವಕವಾಗಿಯೇ ಈ ರೀತಿ ಮಾಡಿದಳೆ ? ಹಾಗಾದರೆ ಅವಳ 
ಉದ್ದೇಶವಾದರೂ ಏನು? ಉತ್ತರವಿಲ್ಲದ ಪ್ರಶ್ನೆಗಳು ಕಾಡಿಸತೊಡಗಿದವು. 
- ಬೆಳಿಗ್ಗೆ ಹತ್ತಕ್ಕೆ ಆತ ಡಿಸೆನ್ಸರಿಗೆ ಬಂದಿದ್ದ, ಜಿಟಿಜಿಟಿ ಣಜಿಣಗೆಂದು ಆತನನ್ನು 
ಆಸ್ಪತ್ರೆಗೆ ಶಾಮುವಿನೊಡನೆ ಕಳುಹಿಸಿ, ನಂತರ ಸಾಯಂಕಾಲ ಬಂದು ಕಾಣುವಂತೆ 
ತಿಳಿಸಿದೆ. ಆಸ್ಪತ್ರೆಗೆ ಫೋನು ಮಾಡಿ, ಆತನಿಗೇನೂ ಹೇಳಿದೆ ರಿಮೋರ್ಟನ್ನು ನನಗೇ 
ಕಳುಹಿಸಲು ಹೇಳಿದೆ. ಮಿತ್ರ ಡಾಕ್ಟರರು ಎಲ್ಲದಕ್ಕೂ ' ಹೂಂ 'ಗುಟ್ಟಿದ ನಂತರವೇ 
ರಿಸೀವರನ್ನು ಕೆಳಗಿರಿಸಿದ್ದೆ, 

ಸಂಜೆ, ಶಾಮು ಟಚಿಛ ಡಿಜಿಠಿಠಡಿಣ ಹೊತ್ತು ತಂದ. ಓದಿದೆ, ನಾನೆಣಿಸಿದಂತೆಯೇ 
ಇತ್ತು . ಆತ ತಂದೆಯಾಗುವ ಹಕ್ಕನ್ನು ಕಳೆದುಕೊಂಡಿದ್ದ. ಆತನನ್ನು ಯಾವ 
ರೀತಿಯಲ್ಲಿ ಎದುರಿಸಬೇಕೆಂದು ನಿರ್ಧರಿಸಿ ಅವನನ್ನು ನಿರೀಕ್ಷಿಸತೊಡಗಿದೆ. 
ರೋಗಿಗಳತ್ತ ಪೂರ್ಣ ಗಮನವೀಯುವುದು ಸಾಧ್ಯವಾಗುವುದಿಲ್ಲ. ಟಿಕಿಟಿಕಿಸುತ್ತಾ 
ಕಳೆದು ಹೋಗುತ್ತಿದ್ದ ಒಂದೊಂದೇ ನಿಮಿಷಗಳು, ಇನ್ನು ಹೆಚ್ಚು ಸಮಯವೇನಿಲ್ಲ 
ಎಂದು ಎಚ್ಚರಿಸುತ್ತಿರುವಂತೆ ಅನಿಸುತ್ತದೆ. 
- ಗೋಡೆ ಗಡಿಯಾರ ಐದು ಬಾರಿ ಬಾರಿಸುತ್ತಲೇ ಇರುವಂತೆ ಆತನ ಸ್ಕೂಟರ್ 
ಬಾಗಿಲ ಬಳಿ ಬಂದು ನಿಲ್ಲುತ್ತದೆ. ಒಳಗೆ ಬಂದವನೇ 'ಏನಾಯಿತು ಡಾಕ್ಟರ್....' 
ಎಂದು ಆತುರದಿಂದ ಪ್ರಶ್ನಿಸುತ್ತಾನೆ. ಆತನನ್ನು ಕುಳಿತುಕೊಳ್ಳಲು ಹೇಳಿ, ಬಾಯಿಪಾಠ 
ಮಾಡಿಕೊಂಡಿದ್ದ ಮಾತನ್ನು ಒಪ್ಪಿಸಿದೆ: 'ನೋಡೀ... ನಿದ್ದೆ ಮಾಡಿದ ಆಪರೇಶನ್ನಿನಲ್ಲಿ 
ಒಂದು ಚಿಕ್ಕ ತಪ್ಪಾಗಿದೆ. ನೀವಿನ್ನೂ ತಂದೆಯಾಗಬಲ್ಲಿರಿ. ಪರವಾಗಿಲ್ಲ, ನಾಡಿದ್ದು 
ಮಂಗಳವಾರ ಬನ್ನಿ , ನಾನೇ ಸರಿಪಡಿಸುತ್ತೇನೆ.' 

ಆತ ಕುರ್ಚಿಯಿಂದ ಒಮ್ಮೆಲೆ ಎದ್ದು ನಿಂತು, 'ಅಯ್ಯೋ ಡಾಕ್ಟರ್ , ನಾನು 
ಹೂವನ್ನು ಸುಮ್ಮನೆ ಬಂದನಿಕೆಯೆಂದು ಶಂಕಿಸಿದ್ದೆ . ಪಾಪ, ಚಂಪಾ ತುಂಬಾ 
ನೊಂದುಕೊಂಡಿದ್ದಾಳೆ, ಬರುತ್ತೇನೆ ನಮಸ್ಕಾರ,' ಎಂದು ತನ್ನ ಮೊದಲಿನ 
ನಗೆಯೊಂದಿಗೆ ವಂದಿಸಿ ಹಿಂತೆರಳುತ್ತಾನೆ. 

“ ನಾನೇ ಸರಿಪಡಿಸುತ್ತೇನೆ' ಎಂದಿದ್ದೆ . ಸರಿಪಡಿಸಿಕೊಳ್ಳಲೇಬೇಕೆಂದುಕೊಂ 
ಡು ಸರಕಾರಿ ಆಸ್ಪತ್ರೆಯತ್ತ ಕಾರು ಹೊರಡಿಸುತ್ತೇನೆ. ಕಾರಿನಲ್ಲಿ ತೇಲುತ್ತಿರುವಾಗ 
ಯೋಚಿಸಿದೆ; ನಾನು ಸುಳ್ಳು ಹೇಳಿ ಉಳಿಸಿದ್ದು ಆತನ ಸಂಸಾರವನ್ನೇ , ಅಥವಾ 
ನನ್ನದನ್ನೇ ...? ನಾನು ನಿಜ ಹೇಳಿದ್ದರೆ ಆತನ ಸಂಸಾರ ಹಾಳಾಗುತ್ತಿತ್ತು. ಅದೇ ರೀತಿ 
ಚಂಪಾ ನಿಜ ಹೇಳಿದ್ದರೆ....? ಅಬ್ಬಾ ... ಯೋಚಿಸುವಾಗಲೂ ನಡುಕವುಂಟಾಗಿತ್ತು. 
ಆತ ಬಂದನಿಕೆಯನ್ನೇ ಹೂವೆಂದುಕೊಂಡು ಸ್ವಾಗತಿಸಲು ಹೋಗಿದ್ದ. ನಾನು 
ಬಂದನಿಕೆಯನ್ನು ಶಾಶ್ವತವಾಗಿ ಕಿತ್ತೊಗೆಯಲು ಸರಕಾರಿ ಆಸ್ಪತ್ರೆಯ ಹೆಬ್ಬಾಗಿಲು 
ದಾಟಿದ್ದೆ. 

(ಜೂನ್‌- 1977 ) 

Syndicate Developers & Constructions 

Present's 
SYNDICATE SYNDICATE 
RESIDENCY I GARDEN 

Vidyagiri, Dharwad . Opp. RTO Office, Navanagar, Hubli. 


SYNDICATE 5 GARDEN 

DHARWAD 


It Is Very Close To : Karnataka State Law University 
- SDM Medical College & Hospital Cancer Hospital 
+ RTO Office + Iskcon Temple IT Park Income Tax Office 
Upcoming KLE Engg College +GTTC College 
Commissioner Office & More Colleges & Offices 


Project Highlights : + All Round Compound 6 ft Height 
+ 24 Hrs Security Underground Storm Water Drains 

Electrical & Water Lines Well planned street lights 
+ Tree planting in parks, open space & one side of roads . 


Syndicate Developers & Constructions 
Reg . Office: # 56 , Basava Complex , 1st Floor 
Opp . Cancer Hosp . Navanagar, Hubli- 25 . 
T : 0836 -2229999, M : 9731575656 , 9448103324 , 

9945171888 Email: syndicatedevelopers @ gmail. com 

ಖರೀದಿ 
ಶಾಪರ್‌ಶಾಪ್ 

Now In Hubli 


UMALL , NO1, COEN ROAD , HUBLI. 


